

శ్రీ

మొదటి భాగము

— అంధములు —

ప్రథమ, ద్వితీయ, తృతీయ, చతుర్థసంధములు.



ప్రథమ భాగము

కావలి.

1953

సర్వస్వము సంకలితము.

ప్రథమ ముద్రణము.

కలయునారు :

వాయునందన ముద్రా వ్రేలిశిల్పి,

కావలి, (నెల్లూరుజిల్లా.)

ఆని వ్రాయవలయును.

వాయునందన ముద్రావ్రాయును, కావలి.

విజ్ఞాపనము.

శ్రీమహాభాగవతంబును ఎవరు రచించిరో ఎందులకై రచించిరో యాగ్రంథమందే గలదు. ఆగ్రంథమునకు వివిధభాషలలోఁ గల పెక్కు వ్యాఖ్యానంబులనుబట్టియు, దేశదేశాంతరవాసులుగూడ దానిని దలతో గ్రహించుచుండుటబట్టియు తద్గ్రంథమాహత్వ్యంబై ఔట్టిదో గ్రహింపనగును.

భాగవతము భక్తి ప్రధానము ; భక్తి రసాత్మకము. ఆరసంబు నెంతగా జనులు గ్రోలనోపుదురో యంత యున్నతస్థితిఁ గాంతురు. ఈభావంబులను మదినిడికొని శ్రీబ్రహ్మేర సోతనామాత్యుఁడు హృదుమధురంబును హృదయంగమంబును అమృతాత్మకంబునైన శైలిలో ఆగ్రంథంబును గద్యపద్యాత్మకంబుగాఁ దెలిగించి భక్తిరసంబు నాంధ్రలోకంబునకుఁ జూఱిచ్చిరి. ఆరసంబును నాటికేనేటికిఁ గ్రోలుచు నాంధ్రులు తన్నయలై యారూపంబునఁ దివ్యకృతజ్ఞతను శ్రీప్రేతనామాత్యునకు వేవిధంబులఁ జూపుచున్నారు.

ఆంధ్రలోక దార్భాగ్యమోయన శ్రీప్రేతనగారి భాగవతము సమగ్రముగా లభింపలేదు. భాగవతంబునకెల్ల ఏకాదశస్కంధముఁ దవగ్రంథము గీతకు నొకవిధమైన వ్యాఖ్యానము నగును. ఆభాగము శ్రీప్రేతన రచితము గలుగదు. దానిని శ్రీప్రేతన రచించియుండు నేని అది గీతవలె నాంధ్రులకునై యుండును.

శ్రీప్రేతనామాత్యకృత భాగవతము సమగ్రము గానందునను, భాగవతభావంబులెల్లరకు విశదమగుట యెంతయు నవసరంబు గావునను, మూలగ్రంథమును ఆంధ్రవచనంబున సమగ్రంబుగా శ్రీశతఘంట వేంకటరాయశాస్త్రిగారు రచించిరి. వారిరచనము మూలానువాదమై వారియొక్క పాండిత్య ప్రజ్ఞావిశేషంబులను వెల్లడించుచున్నది.

వారికై లి పండితమనోహరమగునేగాని సామాన్యలబుద్ధికి సుఖప్రవేశకరముగాదని పెక్కురు తలంతురు. భాగవతంబును సామాన్యజనబోధకంబుగాఁ దెనిగింపవలసినదని నామిత్రులు పెక్కుండ్రు గోరిరి. భావరసగర్భితమై మహోదధిగానున్న భాగవతంబును సమగ్రముగా గ్రహించుటకు వలసిన ప్రజ్ఞాపాండిత్యంబులు లేమింజేసియు, వార్ధక్యంబువలన శ్రమించుటకు వలసిన దేహపాటవంబు గలుగమింజేసియు నామిత్రులప్రణయంబుజేయ సాహసింపనైతిని. ఎట్టకేలకు నెట్లో సంకల్పము జనించెను. తే 4-12-47 ది కార్యమునకుఁబూని తే 3-6-51 ది రచనంబును బరిసమాప్తిచేసి యేపరమాత్ముని స్ఫురణంబు నన్నీ కార్యంబునకు నియమించెనో యాపరమాత్మునకు భక్తిపూర్వకంబుగా సమర్పించి కొంటిని.

భాగవతభావంబులను మూలమునందు సూచితమాత్రంబులై నవానిని వివరించుటయే ప్రధానంబుగా గ్రహించితిని. అందువలన నారచనంబు మూలగ్రంథవివరణప్రాయం బగును. కొన్నిచోట్ల గ్రంథపిస్తరభీతింజేసి విశేషవివరణంబును దిగించితిని. నాపరిశ్రమము ఆంధ్రలోకహృదయంబునకు నింపుగూర్చునని కృతార్థుడనని భావించును. నారచనమందు అజ్ఞానప్రచూడజనినోషంబులున్నచో భాగవతపేత్రలు నాసాహసంబును నైరించి నన్ను మన్నింతురుగాక.

నాయారచనకై భాగవత వ్యాఖ్యానంబును నామిత్రుల జమవ వలసినవచ్చెను. మఱియు శ్రీశతనామాశ్లోకమునకు, శ్రీశతఘంట వేంకటరాయశాస్త్రికృత భాగవతంబును, శ్రీమదుసుబ్రహ్మరావు, M.A. కృత భాగవతాంగ్గానువాదంబును నాకు నంతోతోడ్పడెను. ఇవిగాక శ్రీవేదాంతకేసరి శ్రీకళ్యాణశర్మరచు

మాసపత్రికలయందు భాగవతతత్వవిషయమై యప్పుడప్పుడు వెలువడుచుండిన వ్యాసంబులు కొన్ని సంశయంబులను నివారించి నాకు మహోపకారం బొనర్చెను. ఆకర్తలకెల్లరకుఁ గృతజ్ఞతా పూర్వక పునఃపునస్సాష్టాంగంబు లర్పింతును.

గ్రంథము పెద్దదియయ్యెను. అందువలన నాలుగేసిసంఘంథంబు లొకసంపుటంబుగా ముద్రింపవలసివచ్చెను. ప్రకృతము మొదటి నాలుగుసంఘముల సంపుటము ముద్రితమయ్యెను. కాలస్థితింబట్టి కాగితములధరయు ముద్రణభృతియు నాలుగైదురెట్లు పెరిగినను నామిత్రుల యీహితములను తీర్చుటకై గ్రంథముద్రణంబునకు సాహసించితిని.

నారచితంబులలో గీతాహృదయ, దొడ్డరామాయణ, శ్రీకృష్ణజీవితగ్రంథంబుల ముద్రణాదిభారంబునువలె ఈ గ్రంథముద్రణాదిభారంబునుగూడ శ్రీవాయునందన ముద్రాశాలవారు ప్రీతిపూర్వకంబుగా వహించిరి. వారికెంతయుఁ గృతజ్ఞతాభివంధనములు.

కావలి,
(నల్లూరు/ల్లా)
27-8-1952.

ఇట్లు సాష్టాంగపురస్కరంబుగా
గ్రంథకర్తః
దొడ్డ వేంకటరామరెడ్డి.



తొలి పలుకు

భాగవత మన్న నాకుఁ బరమప్రీతి. బమ్మెర పోతరాజు కవితామృతనిష్యందమును ఎన్నిమాఱులు చూడఁబడి యానందించిరినో నేను జెప్పఁజాలను. కొన్నియేడ్ల నాఁడు ఒకమహాసభలో నుపన్యసించుచు, నేను భక్తికొలఁది బమ్మెరవారి యాంధ్రీకృతి నగ్గలముగా నుగ్గఱించితిని. సభకు విచ్చేసియున్న విపశ్చిద్యుడు లోకము, నేను మూలముచు బ్రత్యాదేశించుచుంటినిని తలంచిన కాఁబోలు, 'తమరు శ్రీమద్భాగవతమును జిత్తగించితిరా' అని ప్రశ్నయపూర్వకముగానే నన్ను గార్యక్రమాంతరము ప్రశ్నించిరి. నిజానకు అప్పటికి నేను సంస్కృతమూలము సమగ్రముగాఁ జదివియుండలేదు. అపండితుని నూచనబడి యావల సంస్కృతభాగవతమును తెప్పించుకొని దాని నేను పెక్కుమాఱులు పఠించితిని. తొలుదొల్ల క్లిష్టముగానున్నను, చదువ చదువఁ బ్రసన్నమై శత్రుచనావైదగ్ధినన్న ముద్దునిగావించినది. దానితోఁ దులఁదూఁగఁగల గ్రంథము ప్రపంచభాషలలో వేనిలోనైనఁ గలదా? అని నాలో నేను తలపోసికొనఁ జొచ్చితిని. ఎంత ప్రాణి! ఎంత గంభీరము! ఎట్టి ధాతుపుష్టి! ఎట్టి శబ్దవిన్యాసము! అస్తాదశ పురాణములును, మహాభారతమును అంతసుగమముగా వ్రాసిన వ్యాసభట్టారకుఁ డేనా యీమహాకావ్యమును రచించిన ఋషి సత్ముఁడు? అనుకొంటిని. వ్యాసభగవానునియెడ భక్తియెక్కువ యగుకొలఁది మాతృక మరలమరలఁ జదివి పెక్కుచోట్ల తెనిగింపు పరిశీలించితిని. శాస్త్రార్థములు వివరించుచోట కొంతఁడపేక్ష కానవచ్చినను, భక్తిప్రతిపాదకఘట్టములలో పోతరాజురచన మూలమునకు మెఱుంగుపెట్టునట్టిదిగా నున్నదని గ్రహించితిని. ఈపరిశోధనమువలన పోతరాజునెడ నభిమానము తఱుఁగుటకుమాఱు.

పెరుగుటయే యయ్యెను. తెనుగునాట భాగవతమునకున్న న్యూప్రి భారతమునకుఁగూడ లేదన్న లలితయోక్తికాదు. గజేంద్ర మోక్షము, ప్రహ్లాదచరిత్ర, రుక్మిణీశీల్యాణము, వాసుదేవచరిత్ర, భీష్మస్తవము, గోపికాగీతలు ఇత్యాదులెన్ని ఘట్టములు బాల బాలికలకుఁ గంఠస్థములు ! ఇంత విశ్వజనీన మగు గ్రంథము తెనుగునో వేటొకటి లేదు. భాగవతము వలించియు భక్తితత్పరుఁడు గాని వాఁడుండునా ? నారదుఁడు తన్నాయకునిగూర్చి ఏమి చెప్ప చున్నాఁడో వినుఁడు.

“కా॥ వారల్ కృష్ణచరిత్రమల్ చదువఁగా వర్ణింపఁగా బాడఁగా
నారావమ్ము సుధారస ప్రతిమమై యగ్రాంతముకా వీనులం
దోగంటై పరిపూర్ణమైన మది సంతోషించి నే వంతటకా
బ్రారంభించితి విష్ణుసేవ కిరరప్రారంభ దూడందనై : 1-107

చాతుర్మాస్యము జరుపుకొన నొక్క-వో నిలిచిన భిక్షులు కృష్ణ చరిత్రములు చదువుట! వారిని శుశ్రూషించుచున్న దాసీపుత్రుఁడు (అవల నారదుఁడు) తదాకర్ణనమున ‘ఇతరప్రారంభదూరము’గా విష్ణు సేవాపరతంతుఁడగుట !! అదువలననే కాఁబోలు

క॥ నిగమములు వేయిచదివిన, మగమమ్ములగావు భక్తి గుభగత్వంబుల్
సుగమంబు భాగవత మను, నిగమమ్ము పఠింప ముక్తినిరసనము బుధా! 1-140

అని సూతుఁడు భాగవతోధనమున కుపక్రమించుట. ఎంతమహత్తు కలది యీపురాణము !

2. భగవద్గీతా ససత్సజాతీయాదలతోఁ గూడిన భారతీయ సము రచించియు కృష్ణద్వైపాయనమునకు జిత్రశాంతి లభించుయు, ఏతద్గ్రంథరచనతో నది చేకూరుటయు నిందు గుఱితింపఁదగిన ప్రథమ విశేషము. ఆశలే శాటిగాఁగల యవధూత ఉపన్యసించుటయు, పన్నిహిత మరణుడైన సార్వభౌముఁ డాలించుటయు రెండవ విశేషము. ఈభాగవతము తొల్ల శ్రీమన్నారాయణనివలన నిని

బ్రహ్మ నారదున కుపదేశించెను. ఆవల నెట్లు పరంపరా ప్రాప్తమైనదియు సువిదితమే. ఇది వేదతుల్యము. తుల్యమే కాదు. 'వేద కల్పవృక్ష విగళితమై శుకముఖసుధాద్రవమున మొనసియున్న' మధురఫలము. ఇది సద్వీజశ్రేయ మగుట యేమివిత ?

మ|| లలితస్కంధము, కృష్ణ మూలము, శుకాలాపాభిరామమ్ము, మంజాలతాశోభితముక్, సువర్ణ సుమన సుస్పృశ్యముక్, మంద శోజ్వలవృక్షంబు, మహాఫలమ్ము, విమలవ్యాసాలవాలమ్మునై నెలయుక్ భాగవతాఖ్యకల్పితరు పుర్విక్ సద్వీజశ్రేయమై ।

భావుకులు ఏతత్ఫలరసము 'ఆలయము' క్రోలుదురు గావుత.

కి. ఈ గ్రంథమును తొల్ల ఏకశిలానగరవాస్తవ్యుడైన బమ్మెర పోతరాజు పంచననవశతాబ్ది మొదటి సంవత్సరములలో తెనుగు చేసెను. కృతి నరాంకితము సేయకొల్లక యెచటనో దాచికొన్నందున, కొన్ని భాగములు శిథిలములు కాగా, పోతరాజుశిష్యులు వానిని బూరించిరి. "పురుషాక్షరమ్ములు గురుశ్రీవర్ణతుల్యంబులే" అనుట యిచ్చుటను గానవచ్చుచునే యున్నది. ఈకొంతలఁదొలఁచుటకును, యథామూలము ఆధ్యాత్మికాభివ్యయములు సంతరించుటకును దీనిని నల్పదియేండ్లనాడు పండితోత్తము లగు శ్రీ శతఘంటము వేంకటరంగశాస్త్రిలవారు వచనముగా వ్రాసిరి. దాని నిటీవల వాణి వరివప్యపరాయణులైన 'వావిళ్ళ'వారు పునర్ముద్రణము కావించి వలయువారి కుపాదేయము చేసయున్నారు. ఎన్ని తెనిగింపులున్నను, పోతరాజుపద్యములకుచి మరగినవారు, అంధ భాగవతకృతిని విడనాడనేర నుట సత్యము. ఈరహస్యమెఱిగినవారు కావుననే, యేతద్గ్రంథకర్త యగు శ్రీవొడ్డా వేంకటరామరెడ్డిగారు, మూలానుసారిగా తెనుగుసేతకుఁ దొడంగియు, అందందు ప్రకరణోచితముగా గ్రంథ మాద్యంత మచ్చటచ్చట పోతరాజు పద్యముల నెలకొల్పియున్నారు. కావున ఈకృతి మాత్రము

కానుసరణము, మహాశవి మధురమిష్టసాగ్రహము, అను పదము గుణములు కలిగి గలుగింపఁబడియున్నది.

4. రెడ్డిగారు నాకుఁ జరపఁజెప్పినట్లు, మిత్రులు. శ్రీకృష్ణ పూర్వము తన గీతా పూర్వము, దృష్టాంతమునాఁక, శ్రీకృష్ణ చరిత్రా ద్యుద్ధాంతములచేతనే ప్రసక్తము. వీరిద్దఱు నాకుఁ గావలయునని నేటికిని న న్నచుగఁచుచు యాత్మనులు కొలువ కలరు. వీరు కించి మాన సహస్రప్రకృతముల మనయాగ్రహమునకు వెలపెట్టినట్లు యన్యుదాహరణములును, నానియందు శ్రద్ధాసంపుటకుఁ బలుపురకుఁ బుచ్చిపట్టెను. ఇట్టి యుత్తములును వ్రాసియు కించిస్తేవి గరువమునాఁకయని వీరిలోలము వీరినెవరిని దొడపు ; విద్యాప్రభావమునకు గలుగుతు. భాగవతమునకును నాపీఠికయుండవలయునని వీరు పోలి నాల్గుసంధములును ప్రసక్తము సంపుటము నాకు స్వయము చేచ్చియుచ్చి నాలుగు సంపుటము సోతన్నగారికి సహజపాండిత్యమువలె, నాకు అలవడినది సవాళుల స్వము. ఈగోన శ్రీరెడ్డిగారు ఇంచుక యవ్వస్థయై పీఠికయుచ్చి నన్ను హెచ్చరించి, అది లేనిది తనగ్రంథమును పంపుటకు వ్రాయించిరి. తనయుద్ధాంతములలో నాపేరు పేర్కొనుట విశ్రాంత మవకాశము కల్పించుచున్న యీ సహస్రకల్పమునకు ఎట్లు శ్రద్ధాఁడఁ గాకుందును? 'ఈ అయమాని' 'మనా సను' భిష్ట దైవమైన శ్రీకృష్ణుడు క్షిప్రముగా నాహాగ్యమును, అయమాని తంతాభిష్ట మైన నిరంతర భగవత్పాదచింతనమును ప్రసాదింపఁ గావలమని యాశంపించుచున్నాను.

మేము మిత్రులము మత్స్యరము. శ్రీకృష్ణగారు మల్లి కాద్వనము ఒకరు, దొడ్లావేకటరామరెడ్డి ఒకరు, నను ఒకఁడను. ఇందు రెడ్డిగారు శ్రీవేదము వేంకటరాయశాస్త్రిగారికి సాక్షి చ్చివ్యులు. మే మిర్వరము శాస్త్రులవారి పాండిత్యమును ఒకరిని

విశ్వాసము కలయాపులము. మల్లికార్జునము పట్టాచి పరీక్షలలో, బ్రథములుగా నుత్తీర్ణులై నివిరూపిణిచార్మ మెంబులో ఉన్నతోద్యోగములు పడసి, ప్రతిభాజ్ఞవములకుఁ బేరుపడిన పవిత్రచరిత్రుఁడు. ఆయన నిన్న మొన్న నే శ్రీరామకృష్ణచరిత్రము శర్వామృతముగా వ్రాసి జన్మము చరితార్థము చేసికొనియెను. రెడ్డిగారు భూస్వామియై, కొన్ని 'మైకా'గనులకు ఒడయఁదై విరివిగా విడిముడి గడించిన వితరణశీలుఁడు. చతుర్వర్గముంబోని యాత్మకృతి చతుష్కము చే దశదిశల భక్తిసారథము వెదచల్లిన సుమనోవతఃసుఁడు. ఇక నేనో, కాటడవికొలుపుతో విసివి కలాశాల విద్యార్థిజనులనడుచు వినరి వేయఁబడిన యుపాధ్యాయపండితుఁడను. మేము మువ్వరము ఇంచుమించుగా సవయస్కులము. అజ్ఞాతలోకమునకు పరుగు పందెమునఁ బయన మొనర్చుచున్న జరతపథికులము. రెడ్డిగారు సగుణబ్రహ్మోపాసకులు, మల్లికార్జునులు దేవీభక్తులు. నేను నిర్గుణతత్త్వజిజ్ఞాసువును. భిన్నప్రకృతుల మగుమమ్ము మువ్వర నొక్కచోఁ జేర్చి, అర్థశతాబ్దికింబైని ఒండొరులపట్ల నవ్యాజాను రాగసంపన్నతా ధన్యులం గావించిన జగన్నియంత సంవిధానవిలాసము ఏమని కొనియాడఁగలను ?

దొడ్డరామాయణముంబోలె రెడ్డిగారి యీకృతీయుఁ జదువరులపాలి వేల్పుగిడ్డియై అమృతము! వర్షించి జగత్తాటి పశవనము. గావింపఁగల దగి విశ్వసించుచున్నాను.

నెల్లూరు,
13-11-1952. }

(మహోపాధ్యాయ.)

దుర్భా సుబ్రహ్మణ్య శర్మ.

కానుసరణము, మహాకవి మధురపద్యసంగ్రహము, అను రెండు గుణములు కలిగి గుఱుతింపఁదగియున్నది.

4. రెడ్డిగారు నాకుఁ జిరపరిచితులు, మిత్రులు. ప్రకటిత పూర్వము లైన గీతా హృదయ, దొడ్డరామాయణ, శ్రీకృష్ణ చరితావ్యక్తగదములచేతనే ప్రసిద్ధులు. వీరిదొడ్డరామాయణము కావలయునని నేటికిని నన్నడుగుచున్న యాస్తికులు కొందఱు కలరు. వీరు కించి దూర సహస్రపత్ర పరిమిత మైనయాగ్రంథ మునకు వెలపెట్టకయే యస్మదాది మిత్రముఖమున, దానింగోరు శ్రద్ధాసక్తులకుఁ బలుపురకుఁ బంచిపెట్టిరి. ఇట్టి యుత్తమకృతులు వ్రాసియు కించిత్రేని గరువముంబొరయని వీరిశీలము వీరినడవడికిఁ దొడవు ; విద్యాప్రభావమునకు గుఱుతు. భాగవతమునకును నాపీఠికయుండవలయునని వీరు తొలినాల్గుసంధములుగల ప్రథమ సంపుటము నాకు స్వయము తెచ్చియిచ్చి నాలుగునెల లైనది. పోతన్నగారికి సహజపాండిత్యమువలె, నాకు అలవడినది సహజాలస్యము. ఈలోన శ్రీరెడ్డిగారు ఇంచుక యస్వస్థులై పీఠికంగూర్చి నన్ను హెచ్చరించి, అది లేనిది తనగ్రంథమును బయల్పఱుప నని వ్రాయించిరి. తనయన్యగ్రంథములలో నాపేరు చేర్చుకొనుట కవి శ్రాంత మవకాశము కల్పించుచున్న యీ సుహృత్కల్పకమునకు ఎట్లు స్పృహఁడఁ గాకుందును? 'ఈ అయమానికి' 'మానవనకు' ఇష్ట దైవమైన శ్రీకృష్ణుడు క్షిప్రముగా నారోగ్యమును, ఆయన కత్యంతాభీష్ట మైన నిరంతర భగవత్పాదచింతనమును ప్రసాదించుఁ గావ్రత మని యాశంసింపచున్నాను.

మేము మిత్రులము ముత్పూరము. శ్రీకంఠకూరు మల్లి కార్జునము ఒకరు, దొడ్డావేంకటరామరెడ్డి ఒకరు, నేను ఒకఁడను. ఇందు రెడ్డిగారు శ్రీవేదము వేంకటరాయశాస్త్రిగారికి సాక్షాచ్చిష్యులు. మే మిద్వరము శాస్త్రులవారి పాండిత్యమునం దఖండ

విశ్వాసము కలయాపులము. మల్లికార్జునము పట్టాది పరిక్షలలోఁ బ్రథములుగా నుత్తీర్ణులై దివిర్యుడిపార్వమొంటుఁగో ఉన్నతోద్యోగములు పడసి, ప్రతిభాన్వవములకుఁ బేరుపడిన పవిత్రచరిత్రుఁడు. ఆయన నిన్ను మొన్ననే శ్రీరామకృష్ణచరిత్రము కర్ణామృతముగా వ్రాసి జన్మము చరితార్థము చేసికొనియెను. రెడ్డిగారు భూస్వామియై, కొన్ని 'మైకా'గనులకు ఒడయఁడై విరివిగా విడిముడి గడించిన వితరణశీలుఁడు. చతుర్వర్గముంబోని యాత్మకృతి చతుష్కము చే దశదిశల భక్తిసారభము వెదచల్లిన సుమనోవతఁసుఁడు. ఇక నేనో, కాఱడవికొలుపుతో విసిరి కలాశాల విద్యార్థిజనులనడుమ విసరివేయఁబడిన యుపాధ్యాయపండితుఁడను. మేము మువ్వరము ఇంచుమించుగా సవయస్కులము. అజ్ఞాతలోకమునకు పరుగు పందెమునఁ బయన మొనర్చుచున్న జరతపథికులము. రెడ్డిగారు సగుణబ్రహ్మోపాసకులు, మల్లికార్జునులు దేవీభక్తులు. నేను నిర్గుణతత్వజ్ఞానువును. భిన్నప్రకృతుల మగుమమ్ము మువ్వర నొక్కచోఁ జేర్చి, అర్థతాబ్దికింబైని ఒండొరులపట్ల నవ్యాజానురాగసంపన్నతా ధన్యులం గావించిన జగన్నియంత సంవిధానవిలాసము ఏమని కొనియాడఁగలను ?

దొడ్డరామాయణముంబోలె రెడ్డిగారి యీకృతియుఁ జదువరులపాలి వేల్పుగిడ్డియై అమృతము వర్షించి జగత్తాపవశమనము గావింపఁగల దని విశ్వసించుచున్నాను.

నెల్లూరు, }
13-11-1952.

(మహోపాధ్యాయ.)
దుర్భా సుబ్రహ్మణ్య శర్మ.

విషయానుక్రమణిక.

ప్రథమ సూంధము.

పుట.

పుట.

ఆవతారిక	2	మోహినియవతారము	26
శౌనకాదులవిచారము	3	నరసింహావతారము	26
నైమిశారణ్యము	4	వామనావతారము	27
సత్రయాగవిశేషము	4	పరశురామావతారము	27
నూతనమాగమము	4	వ్యాసావతారము	27
నూతకృతగురుస్తుతి	7	రామావతారము	28
శానకాదులప్రశ్నలకునుత్తరము	7	రామకృష్ణావతారములు	28
కామ్రూపారము	7	బుద్ధావతారము	28
ధర్మస్వరూపనిరూపణము	8	కల్కావతారము	28
భక్తివేదాంతశ్రవణము	9	అవతారతారతమ్యములు	29
కామభోగనియమము	10	అవతారక్షీరనఫలము	29
ధర్మజిజ్ఞాసతత్వజిజ్ఞాస	10	ముక్తితత్త్వము	29
భక్తిలక్షణములు	12	అధ్యాసము	31
త్రిమూర్తితత్త్వవిచారము	13	నూత్నకరీరము వచ్చుటేల	32
అన్యదేవతారాధనము	16	ముక్తిమార్గము	32
వేదబోధ	17	బ్రహ్మతత్త్వమనగానేమి	33
భగవత్కృత్యము	18	భగవంతునకుజననాదులులేమికి	
భగవల్లీలలు	20	గారణమేమి	34
భగవల్లీలావతారము	21	తత్త్వరహస్యము-తర్కము	35
ఆవతారప్రయోజనములు	22	పరమభక్తికి బరమసాధనము	36
వరహావతారము	23	వసురాజుచరిత్ర	36
నారదావతారము	23	వ్యాసజననము	39
నరనారాయణావతారము	24	వ్యాసునిపరితాపము	40
కపిలావతారము	24	వ్యాసనారదసమావేశము	41
దత్తాత్రేయావతారము	24	నారదోపదేశము	42
యశోవాతారము	24	నారదునిపూర్వజన్మవృత్తాంతము	46
ఋషభావతారము	25	సాధుసేవాఫలము	48
పుష్యరాజావతారము	25	సంసారతరణోపాయము	48
మత్స్యావతారము	25	జన్మాంతరవిషయస్తుతి	49
కూర్మావతారము	26	హరికి ధానువనఫలము	54
ధర్మవర్ణనావతారము	26	భాగవతరచనము	54

పుట.

భాగవత ప్రచారము	55	అర్జునాగమనము
భాగవత ప్రాశస్త్యము	56	శ్రీకృష్ణుని ర్యాణకథనము
పరమార్థచక్రస్తువు	57	పాండవమహా ప్రస్థానము
భాగవతకల్పకలీశములు	58	పరిక్షిత్తుపరిపాలనము
అశ్వత్థామదుర్వర్తనము	59	పరిక్షిత్తుదిగ్విజయయాత్ర
అర్జునశపథము	59	గోవృషభంబుల సంభాషణము
అశ్వత్థామార్జునులయధ్ధము	59	రాజశేషధారి-పరిక్షిత్తు-గోవృష
అర్జునుని ధృష్టబుద్ధిపరిశీలనము	61	భంబులు
అశ్వత్థామబంధవిమోచనవిచారము	62	వృషభపరిక్షిత్తులసంవాదము
ఉదకి దానములు	64	కలిపురుషుని శరణాగతి
శ్రీకృష్ణుడు గ్వారవతికిబోవ	64	కలినిలయంబులు
యత్నించుట	64	పరిక్షి దాజ్ఞాబలము
ఉత్తరాగర్భరత్నము	64	పరిక్షిన్ని గ్యాణము
కుంతీస్తవము	65	కలియుగ విశేషము
ధర్మజుని హాసపరితాపము	69	సర్వశాస్త్ర సారము
భీష్మోపదేశము	70	శౌనికాదులు తమ కృతజ్ఞతలు
భీష్ముని ర్యాణము	73	దేవులు
ధర్మజుని పట్టాభిషేకము	76	శౌనకాదులు భాగవతంబు
ధర్మజుని పరిపాలన ప్రభావము	76	చెప్పగోరుట
శ్రీకృష్ణుడు ద్వారకా ప్రయాణము	76	పారిక్షితి మహాభాగవతము
పురశ్రీలు శ్రీకృష్ణతత్త్వంబు	77	పరిక్షిత్తునకు కాసము కలగుట
నభివర్ణించుట	79	పరిక్షిత్తుని పశ్చాత్తాపము
శ్రీకృష్ణద్వారకా ప్రవేశము	83	పరిక్షిత్తుని సాయోపవేశము
పాండవ వంశాతురము పుట్టుట	83	పరిక్షిత్తునకు మునుల సందర్శనము
శిశునామకరణము-శిశుజీవితమును	83	మునింద్రులు పరిక్షిత్తును
గూర్చిజ్యోతిర్గమనము	84	బ్రశంసించుట
ధర్మజుని హయశేధయాగములు	85	అవధూత సమాగమము
విదురధర్మజులసంభాషణము	86	పరిక్షిత్తు శుకుని బ్రార్థించుట
ధృతరాష్ట్రునకు విదురోపదేశము	87	ద్వితీయస్కంధము.
ధృతరాష్ట్రుడు హిమాద్రికిబోవుట		ఆసన్న మగణుని కర్తవ్యము
ధర్మజుడు గాంధారిధృతరాష్ట్రులకై	88	దేనిని వినకలయును ?
విచారపడుట	88	సాంఖ్యకగ్మయోగముల ఫలములు
ధర్మజునకు నారదోపదేశము	93	ప్రమాణమేమి
యదోద్భావములు		

పుట.

పుట.

భాగవత పురాణప్రశంస	125	నారద బ్రహ్మ సంవాదఘట్టము	
నామకీర్తన ఫలములు	126	నారదుఁడు బ్రహ్మను సృష్టి	
శ్రద్ధాభక్తులు	126	తత్త్వంబును బోధింపవేడుట	161
ఖట్వాంగచరిత్ర	127	బ్రహ్మ తపస్సునకు నారదుఁ	
ధారణాయోగము	127	డాశ్చర్యపడుట	152
ధ్యానము	128	పరమేశ్వరుఁడు మూలకారణము	152
సమాధి-మోక్షములు	128	అధిష్ఠానము	153
అంతిరాయములు	128	బ్రహ్మయొక్క జననసృష్టికర్మత్వ	
అంతరాయముల దాటుటెట్లు?	129	ములు	154
ధ్యేయవిచారము	129	జగద్రచనావిదానము	155
ధ్యేయము-విరాడ్రూపము	130	స్రాక్తిత వైక్యత సృష్టలు	156
విశ్వరూపుని శరీరావరణంబులు	130	తామసాహంకారపరిణామము	158
విరాట్పురుషుని యరయకసంస్థానము	131	తైజసాహంకారపరిణామము	158
అంశపురుష ధారణాయోగము	132	వైకారికాహంకారపరిణామము	158
ధ్యాన పూర్వాంగము	133	బ్రహ్మాండనిర్మాణము	159
ధారణకు యోగ్యతాలక్షణములు	134	లోకములు	159
జీవిత విధానము	134	లోకసంఖ్యాదికము	159
సద్యోముక్తి క్రమము	135	బ్రహ్మాండపురుషుని యవయవతత్త్వ	
యోగాభ్యాస పూర్వాంగము	136	కల్పనము	160
షడ్వక్రంబులు	136	అనుభూతిగ్రంథము భోగవిశేషము	161
సద్యోముక్తి యోగాభ్యాసవిధానము	136	అయాలోకసుఖస్థాప్తిసాధనములు	161
క్రమముక్తి విధానము	137	అవిద్యా విద్యాఫలములు	162
విష్ణుపదస్త్రాప్తికి మార్గత్రయము	138	దక్షిణోత్తరమార్గంబులు	162
బ్రహ్మాండస్వరూపము	139	బ్రహ్మ యజ్ఞముచేయుట	163
ససావరణస్వరూపము	139	సృష్టిసీతలయకర్తలు	164
ఆవరణంబుల భేదించు ప్రకారము	140	శరణాగతియే పరమసాధనము	164
ముక్తికి భక్తియే పరమమార్గము	141	పరమార్థము	165
భగవంతుఁడు కలఁడా? లేడా?	141	ముఖ్యలీలావతారములు-చాని	
సకారుభక్తి-వివిధదేవతారాధనము	146	ముఖ్యకార్యములు	165
భగవంతుని భజించినఫలము	147	వరాహావతారము-భూమి నుద్ధరిం	
జీవితార్థప్రశంస	147	నుట	166
సృష్టిసీతలయంబుల వివరము	149	సుయజ్ఞావతారము-లోక-క్షీడ నిడపుట	166
శ్రీకుంజసుకార్మి కృత భగవత్స్తుతి	149	కపిలావతారము-బ్రహ్మవిద్యాప్రతి	
		పాదనము	166

పుట.	పుట.
దత్తాత్రేయవతారము	167
సనకాద్యవతారము—బ్రహ్మ విద్య	167
నుద్ధరించుట	167
నరనారాయణావతారములు—	167
కామజయము	167
ధ్రువావతారము—ధ్రువపదా	168
రోహణము	168
పుష్కరాబావతారము—అన్న	168
సమృద్ధిని గలిగించుట	168
ఋషభావతారము—సన్యాసము	169
నుద్ధరించుట	169
హయగ్రీవావతారము—వేదజననము	169
మత్స్యావతారము—వేదసంగ్రహము	169
కూర్మావతారము—చంద్రధారణము	169
ఆదిమూలావతారము—గజేంద్ర	170
రక్షణము	170
వామనావతారము—బలిచక్రవర్తి	170
నసుగ్రహించుట	170
హంసావతారము—భాగవత యోగో	171
పదేశము	171
మన్వవతారము—మనువంశ ప్రతి	171
స్థాపనము	171
పరశురామావతారము—దుష్టరాజ	171
భంజనము	171
రామావతారము—రావణాది	172
సంహారము	172
కృష్ణావతారము	172
వ్యాసావతారము	175
బుద్ధావతారము	176
కల్కివతారము	176
భగవద్గీతాసూక్తి	177
భక్తియే భగవదనుగ్రహసాధనము	177
భగవత్స్వరూపనిరూపణము	178
పక్షిమర్తి సందేశములు	181
జీవేశ్వర తత్త్వవిచారము	186
జీవత్త్వము—భ్రాంతిఫలములు	186
ఈశ్వరుడు—శక్తి	187
సంకల్పకారణము	187
అజ్ఞానము—భ్రాంతిఫలము	187
భ్రాంతి నిరాసనము	188
భక్తితత్త్వము	188
జీవేశ్వర దేహధారణములు	188
భగవద్భక్తి ఫలంబునకు నిదర్శనము	189
బ్రహ్మ వైకుంఠంబును దర్శించుట	190
భగవంతుడు బ్రహ్మనాదరించుట	192
బ్రహ్మదేవుడు తత్త్వార్థంబును	193
భగవంతుని యడుగుట	193
బ్రహ్మ భగవంతుని వరములుగోరుట	194
భగవానుడు బ్రహ్మకు భాగవతంబు	195
నుపదేశించుట	195
రహస్యార్థము	195
బ్రహ్మ సృష్టికిఁ బ్రారంభించుట	198
భాగవత సంప్రదాయము	198
భాగవత శ్రవణఫలము	199
భాగవత ప్రభావము	199
పురాణలక్షణంబులు	200
దశలక్షణ వివరము	200
పరమాత్మ స్వరూపవివరము	201
సృష్టి ప్రకారము	203
సాధనముల వివరము	204
కర్మవైచిత్రి	208
తృతీయ స్కంధము.	
విమరుగు హస్తినాపురము వదిలి	
పోవుట	211
విమరుగు తీర్థయాత్ర	214
విదురోద్ధవుల సమాగమము	215
విమరుగు యాదవ చాండవుల	
కుశలంబు పొందించుట	215

పుట.

పుట.

భృతరాష్ట్రని భావిగతింగూర్చి		విరాట్పురుషుని వక్రాదిసాన	
విదురుడు చింతించుట	218	జననాది వివరము	255
విదురుడు తనసంగతి చెప్పట	219	నాలుగువర్ణముల యుత్పత్తి	257
మహాస్వత్తుల గతి	219	స్వధర్మానుష్ఠానవిధి-భగవ	
ఉద్ధవుని పరితాపము	220	దారాధనము	259
ఉద్ధవుడు శ్రీకృష్ణనిర్వాణంబును		జీవుడు-అవిద్యాబంధులు	260
విదురునకు తెలిపి వాపోవుట	220	మైత్రేయుడు విదురుని సంశయములు	
శ్రీకృష్ణలీలాచరిత్ర సంగ్రహము	225	సాంతముగావని యిట్లనియెను	262
ఉద్ధవుని భావివర్తనము	235	స్పృహ్యులగుగూర్చి విమరుడు	
విదురుడు మందాకినికిఁబోవుట	236	ప్రశ్నించుట	265
విగ్రమైత్రేయుల సమాగమము	237	పురాణసారము	267
కిర్యఫల విచారము	237	భాగవత పురాణావతారము	267
భాగవతుల కార్యము	237	భాగవతపురాణము	268
భగవత్సేవావిధానము	238	సనత్కుమారాదులు భగవంతుని	
విదురుని పూర్వవృత్తాంతము	242	సందర్శించుట	268
స్పృష్టిప్రకారము	243	భాగవత ప్రచారము	269
ఆమృత్యురూప వివరణము	243	భగవంతుని నిద్రావస్థ-ప్రశ్నయము	269
ఆమృత్యుసర్వవ్యాపకత్వము	244	భగవంతుని జాగ్రదవస్థ-పాద్య	
ఆత్మప్రకాశాప్రకాశ వివరము	244	కల్పము	210
ఆద్వితీయత్యైవివరము	245	బ్రహ్మ విమోహగ్రస్తయై కార్యా	
భగవత్స్వరూపరూపాంతరము		ధము తిపంబుసేయుట	271
మహా తత్త్వము	247	కారణ స్వరూపవర్ణనము	271
ద్వితీయరూపాంతరము—		బ్రహ్మ స్పృష్టిచేయుదలంచుట	273
అహంకారతత్త్వము	248	బ్రహ్మ భగవంతుని స్తుతించుట	273
అహంకారము—మూలవిధములు	249	భగవంతుడు బ్రహ్మకుఁ బ్రసన్నుఁ	
స్వతీయరూపాంతరము—అకారము	249	డగుట	273
చతుర్థాది రూపాంతరములు	249	ప్రాకృతాది సంగంబులు	283
పంచభూతిముల గుణగణతార		ముల్లోకంబులు—పదునాలుగు	
తమ్యము	250	లోకంబులు	284
అన్యోన్యత-కార్యసాధనము	251	కాలసామాన్యలక్షణములు	284
మహాగాదిదేవతలు భగవంతునిఁ		కాల విశేషలక్షణంబులు	285
బ్రాహ్మంచుట	252	మహాత్ము	285
బ్రహ్మాండాది సృష్టి	254	త్రుట్యాదిదివ్యపర్యంత కాలక్షణములు	286
పరమాత్ముని ప్రధమావతారము	255	నాడికాన్లోయంబునకు నున్నానము	287

	పుట.		పుట.
మ ద్ద్యసంవత్సర కాలనిగ్గయము	287	వ్యాహృతుల జననము	301
పితృదేవతలకు దేవతలకుగల కాల		ప్రణవాది జననము	301
మానము	288	శబ్దబ్రహ్మ శరీరము	302
రాశిచక్రము	288	పరామేశ్వరుని రూపంబులు	302
కాలమానబేదము-సంవత్సరాది		స్వామింభవ మనుస్మృతి	302
నామములు	288	బ్రహ్మ స్వామింభవమకు	
సూర్యచారము-సూర్యోపాస		గర్భిణ్యము తెలుపుట	303
నావసరము	289	వరాహవతారము	304
యుగముల వివరము	289	బ్రహ్మములు వరాహమూర్తిని	
యుగసంఘటన-సంధ్యాంశంబులు	290	స్తుతించుట	305
యుగములు-ధర్మపాదములు	291	వరాహచరిత్ర ప్రాశస్త్యము	307
మహాస్థానాది కాలమానము	292	హిరణ్యాక్షుని చరిత్ర	308
మన్వంతరములు	292	దితిశిశ్మలకు హిరణ్యాక్షుల పుట్టుట	308
సప్త్యుగములు	292	దేవతల పరితాపము	312
లయతి స్త్యుగములు	292	దేవతలకు బ్రహ్మనూట బంకుట	313
భగవానుని మోక్షనిద్ర	293	వైకుంఠ శిఖనము	314
పరాగముల వివరము	293	సనకాదులు వైకుంఠ ద్వాపాల	
వారాహకల్పము	294	కులకు శపించుట	316
అక్షర పరబ్రహ్మరూపము	294	సనకాదులకు శ్రీనిస్తువు సన్నిధి	
అవిద్యావృత్తిపంచము-వాని		చేయుట	316
లక్షణములు	294	సనకాది కృతహాసుతి	317
సనకాది సృష్టి	295	శ్రీమహావిష్ణువు సనకాదులకు	
రుద్రోత్పత్తి	295	నూరార్ప పలుకుట	318
రుద్రగణసృష్టి	296	సనకాదులు భగవంతునకు	
మరీచ్యాదులసృష్టి	297	విన్నవించుట	319
బ్రహ్మతనపుత్రియైవ వాగ్దేవిని		భగవానుడు జయవిజయాలకు	
గామించుట	297	నోదార్ప పలుకుట	321
బ్రహ్మతనత్వాగమచేయుట	298	బ్రహ్మ మరలకు సమానము	
చతుర్వేదాదిసృష్టి	298	బోధించుట	321
బ్రహ్మచర్యా చతుర్విధములు	300	మహాత్మాతములు	322
గృహస్థాశ్రమ చాతుర్విధములు	300	దితి సుతుల వాచకరణము	323
వానప్రస్థ చాతుర్విధములు	300	హిరణ్యకశిపుడు బ్రహ్మలన	
సన్యాశ్రమ చాతుర్విధములు	301	వంబులు బడయుట	323
సన్యాసి 2 వాదముచేసిన జననము	301	హిరణ్యాక్షుడు	323

పుట.

పుట.

హిగ్గ్యాక్ష వరాహమూర్తుల		బంధ మోక్షంబులకు మనస్సు	
సమాగమము	324	కారణము	351
హిరాణ్యాక్ష వరాహమూర్తుల		గుణసంగమము	352
యుద్ధము	326	సాధుజన లక్షణములు	353
బ్రహ్మ భగవంతునకు హేచ్చరికలు		సాధుసంగ ఫలము	353
పలుకుట	326	కపిల భక్తి యోగము	354
గూఠివచనము	329	భక్తుల వ్యవహారము	356
శౌవకాదుల ప్రణయము	330	వడ్విస భక్తులు	356
సృష్టి సంగ్రహము	330	భక్తి ఫలము	356
కర్దముడు భగవంతుని బ్రాహ్మినుడు	335	తత్త్వి లక్షణములు	357
భగవానుడు కర్దమునకు		ఆత్మ—తత్త్వక్తి	359
కోర్కె చ్చుట	336	ఆత్మశక్తి వ్యవహారములు	359
స్వాయంభువ కర్దముల		అభ్యాసము	360
సమాగమము	337	ప్రసృతిపురుషుల లక్షణాలు	360
దేవహూతి కర్దముల వివాహము	341	అంశికిరణై జ లక్షణములు	362
జహిష్మతీ శబ్ద నిర్వచనము	342	అహంకార లక్షణములు	362
స్వాయంభువను జీవితవిధానము	342	వైకారికాహంకారాదులనిశేషములు	363
దేవహూతి కర్దములు	342	విరాజ్ఞార్తి జననము	365
దేవహూతి కర్దముల వినిశక్తీలు	344	బ్రహ్మాండమందు భగవంతుడు	
దేవహూతి కర్దముల గలాది పుష్టికిలు		ప్రవేశించుట	366
తొమ్మండుగురు జనించుట	345	ఇందియగణ దృష్టి ప్రకారము	366
దేవహూతి పరితాపము	346	ఆత్మ స్వరూపము	368
కపిలావతారము	347	తాదాత్మ్యాధ్యాసము—తత్ఫలము	370
బ్రహ్మాదులు కర్దమాశ్రంబునకు		సంవాద భ్రమణము తీగట యెట్లు?	371
నచ్చుట	348	భక్తి సిద్ధమగుట యెట్లు?	372
కర్దముడు వాని పుత్రికలను		అహంకారవృత్తుడైన జీవుడు	
ప్రజాపతులకు నిచ్చుట	348	శుద్ధాత్ముని గాంచుట యెట్లు?	373
కర్దముడు సన్యసింపగోరుట	349	పరమాత్మ యెట్టివాడు	373
కపిలుడు కర్దముని సన్యాసంబు		ప్రకృతినాండి పురుషుడు వేరుగనా?	
నంగీకరించుట	350	ఎట్లు?	374
కర్దముని సన్యాసము	350	తత్త్వజ్ఞానము—కైవల్యము	375
దేవహూతి కపిలుల సంవాదము	361	సమాధిస్థితి వచ్చుటకు గాల	
కపిలుడు దేవహూతికి సన్యాస		నిగ్గయము	376
పద్యము జెప్పట	351	యోగ భ్రంశ కారణములు	377

	పుట.		పుట.
యోగాదర్శము	377	అవాంతర భేదములు	390
అష్టాంగయోగము	378	నిర్గుణభక్తి	391
సాధనక్రియాసప్తకము	378	సగుణభక్తి నిర్గుణభక్తిగల భేదము	391
సహకారులు	378	నిర్గుణభక్తుని జీవిత విధానము	392
అన్నదోష త్రయము	378	భాగవతధర్మములు	392
మిత భోజన విధానము	379	ప్రతిమాది పూజాఫలము	392
వ్యవహార నియతి	379	సమదర్శి సర్వోత్తముడు	393
మహానాదుల లక్షణములు	379	ఈశ్వరుడు భూతంబులందేరూపంబు	
స్థానాశోధనము	380	న నుండు?	394
స్థానాయామాది ఫలములు	381	అష్టాంగయోగభక్తి యోగంబులు	
క్షేయాకాగము—సమగ్రధ్యానము	381	రాజ్రిలో నెయ్యదిమేలు	394
అవయవ ధ్యానము	381	కాలస్వరూపము	395
సమాధి	382	కాలప్రభావము	395
గమాధి ప్రసిద్ధావస్థా లక్షణములు	382	అనిత్యైశ్వర్యానాఫలము	396
బ్రహ్మకారిన్విష్టి గలుగుట	382	గుర్మిత దుఃఖములు	396
నిమాధి దశావిశేషము-వృత్తి		జీవునియచలోక ప్రయాణక్షేత్రములు	398
రాహిత్యము	383	జీవుని యచలోక బాధలు	399
సమాధి-గాఢనిద్ర-అవిద్య-		జీవుని గర్భనాస ప్రవేశము	399
అహంకారములు	383	పిండోత్పత్తి—మానసక్రమచ్ఛద్ధులు—	
సుఖదుఃఖాని ద్వంద్వంబులు		గర్భక్షేత్రములు	400
అత్యధర్మంబులా? కావా?	384	గర్భవాస జీవుడు భగవంతుని	
జీవన్ముక్తుడు	385	నుతించుట	301
యోగి—స్థాభక్తిగ్రంథము	385	జీవుడు జనించుట	403
యోగి—పదసమ్మము	386	జీవుని శ్లేశన క్షేత్రములు	404
జీవన్ముక్తుని యాత్మజ్ఞాన స్వరూపము	386	జీవుని యావన క్షేత్రములు	404
జీవన్ముక్తుడు—కారణాకార్యముల		కామము సామాన్యమునుబట్టి శుభా	
భావము	387	శుభఫలంబుల నిమిత్తము	405
ఏకమైన యాత్మకు నానాత్వంబైట్లు	387	స్థిరసంగక్షేత్రములు	405
ప్రకృతి తత్త్వి విచారము	387	స్థిరము—భగవద్వాయా విగ్రహములు	406
బ్రాంతి తీటుటయెట్లు	388	జనన మరణములన గానేమి?	407
భక్తియోగము	388	జీవునికి జనన మరణంబులు గలవా?	407
స్వభావము—భక్తియోగము	388	కర్మచతుష్కము	408
అభిప్రాయము	390	సకామ నిష్కామ కర్మములు	408
నవవిధ భక్తి ప్రకారములు	390	కామకర్మఫలములు	408

	పుట.		పుట.
పుణ్యలోకంబుల కాలము	409	దక్షవంశానుక్రమము	426
నిష్కామకర్మ గతులు	409	ధర్మపు సంతానము	426
హిరణ్యగర్భపాసనఫలము	410	నరనారాయణుల జననము	427
క్రమముక్తి—సద్యోముక్తి	410	బ్రహ్మదులు నరనారాయణుల	
సకత్కమారాదుల సంగతియేమి	411	స్తుతించుట	427
పితృలోక గమనము	411	స్వాహా సంతానము	428
భేదాభేద దర్శనములు	412	స్వధా సంతానము	428
ఏకమైన యాత్మకు నానాత్వ		సతీదేవి స్వకరీరంబును యోగాగ్నికి	
ప్రతీతి యెట్లు?	412	నర్పించుట	428
బ్రహ్మప్రాప్తి—యోగము	413	దక్షుండు శివునిపయి విరోధించు	
అవభాసలక్షణములు	413	టకు గారణము	428
అవభాస నివారణోపాయము	413	దక్షుండు శివుని దూషించుట	429
జ్ఞానయోగ భక్తియోగంబుల తార		దక్షకృత శివకాపము	430
తద్యము	414	నందీశ్వరుండు దక్షుడుల శపించుట	430
భగత్ప్రాప్తి కాస్త్రచూర్ణంబులు	414	భృగుకృత ప్రతి కాపము	431
దేవహూతి కపిలనతారంబును		దక్షయజ్ఞముజూడ సతీదేవిగోరుట	432
స్తుతించుట	416	శివుండు సతీదేవికి పితంబు	
కపిలుండు తల్లిని వీడ్కొని పోవుట	417	బోధించుట	432.
దేవహూతి జీవన్ముక్తిగాంచుట	418	సతీదేవి తండ్రియింటికిబోవ	
కపిలుండు యోగసమాహితుడగుట	419	నిశ్చయించుట	435.
		దక్షుండు శివును పేక్షించుట	435.
చతుర్థస్కంధము.		సతీదేవి తండ్రిని దూఱుట	436.
మనుపుత్రికల వంశ చరిత్ర	421	సతీదేవి తనుత్యాగంబొనర్చుట	438
కర్తవ్యప్రజాపతి సంతతి	422	వీరభద్రావతారము	439
దత్తాత్రేయాది జననము	422	రుద్రుండు దక్షయజ్ఞధ్వంసంబు	
అత్రికి త్రిమూర్తులు సందర్శన		నాజ్ఞాపించుట	440
మిచ్చుట	424	దక్షయజ్ఞ ఋత్విగాదులు మహా	
శ్రద్ధాసంతానము	424	త్వాదంబులుమాచి శంకించుట	440.
వావిళ్ళుక్కు సంతానము	425	దక్షవంశారము	441
గతిసంతానము	425	దేవతాదులు బ్రహ్మను శరణిల్లుట	442
క్రియాసంతానము	425	కైలాసవర్ణనము	443
ఊర్ధ్వ సంతానము	425	అలకాపురవర్ణనము	444
చిత్తి సంతానము	425	అదిమునీశ్వరుని బ్రహ్మదులు	
ఖ్యాతి సంతానము	426	వందర్శించుట	444

పుట.	పుట.
బ్రహ్మదేవుడు శివునిఁ బ్రార్థించుట 445	ధ్రువనారదల సమావేశము 460
శివుడు బ్రహ్మప్రార్థనంబు నేయుట 447	నారదుడు ధ్రువునకు నుపదేశించుట 462
దక్షుడు పునర్జీవుఁడగుట 448	నారదులైన పాదుల సమాగమము 464
దక్షుడు తనతప్పునకుఁ బశ్చాత్తాపపడుట 448	ధ్రువుని తపఃక్రమము 464
ఋత్విక్కులు విష్ణుదేవతాకయప్తినఁ జేయుట 449	ధ్రువునకు భగవత్సాక్షాత్కారమగుట 466
విష్ణుసందర్శనము 449	ధ్రువకృత హరిస్తోత్రము 466
దక్షకృత విష్ణుస్తుతి 449	భగవానుడు ధ్రువునకు వరంబులిచ్చుట 468
ఋత్విక్కులు స్తుతించుట 450	ధ్రువుడు తనప్రాప్తికిఁ జింతించుట 469
సదస్యులు స్తుతించుట 450	ఉత్తానపాదధ్రువుల సమాగమము 470
రుద్రుడు స్తుతించుట 451	ధ్రువుడు పురఃప్రవేశముచేయుట 471
భృగుడు స్తుతించుట 451	ధ్రువుని రాజ్యాభిషేకము 472
బ్రహ్మ స్తుతించుట 451	ధ్రువుని కశ్యాణములు 472
ఇంద్రుడు ప్రార్థించుట 452	ఉత్తముని మరణము 473
ఋషిపత్నులు ప్రార్థించుట 452	క్షర గుహ్యకాదుల యుద్ధము 473
ఋషులు ప్రార్థించుట 452	మహాత్మాతంబులు 474
సిధులు స్తుతించుట 453	మునలు భృవుని హెచ్చరించుట 475
దక్షపత్ని ప్రార్థించుట 453	ధ్రువుడు వారాయణాస్త్రంబును బ్రయోగించుట 475
లోకపాలురు స్తుతించుట 453	స్వాయంభువమనువు ధ్రువునకు హితోపదేశము చేయుట 475
యోగీశ్వరులు స్తుతించుట 453	ధ్రువకుజేయల మైత్రి 480
కబ్జబ్రహ్మ అగ్ని దేవతాదులు స్తుతించుట 454	ధ్రువుడు విరక్తుడై బదరికాశ్రమంబునకుఁ బోవుట 482
బ్రాహ్మణులు స్తుతించుట 455	ధ్రువుడు యోగనిష్ఠుఁడగుట 483
విష్ణువు దక్షునకు నభేదబుద్ధి నుపదేశించుట 456	ధ్రువుడు విష్ణుమూర్తిల సందర్శించుట 483
విష్ణుయలు దక్షుని వీడ్కొనుట 456	ధ్రువుడు విష్ణుపథంబునకుఁ బోవుట 484
నటదేవి పునర్జన్మము 457	ధ్రువునకు వానితల్లి కాన్పించుట 484
అధర్మని సంతాపము 457	విమాన ప్రయాణము 484
స్వాయంభువ మనువంశము 458	నారదుడు ధ్రువుని క్షామించుట 485
ఉత్తానపాదుని సంతతి 458	ధ్రువచరిత్ర మాహాత్మ్యము 485
ధ్రువుడు పితృతిరస్కారంబునకు దురపిల్లులు 459	ప్రచేతనులెవ్వరు 486
మనఃధ్రువుని గూఢార్పుట 459	

పుట.	పుట.
ధ్రువవంశచరిత్ర	486 భూదేవి తనుఁ బిడుకుమాగ్ధంబును
ఉత్పలఁడు	487 పృథువునకుఁ జెప్పట 504
వత్సరుని సంతానము	487 పృథువు భూదేవియండి సకలలోక
చేనుఁడు	488 ఘటఁ బిడుకుట 505
చేనుని చననము	488 ఋష్యాదులు వివిధక్షీరంబులఁ
చేనుని బాల్యదుర్వర్తనము	490 బిడుకుట 505
ఆంగరాజు సన్మనించుట	490 పృథువు పట్టణాదులఁ గల్పించుట 506
చేనుని పట్టాభిషేకము	491 పృథువు యజ్ఞశతదీక్షఁ బూనుట 507
చేనుని నిరంకుశ పరిపాలనము	491 పృథునూనుఁడు యజ్ఞాశ్వంబును
చేనునిగూర్చి మునులలోచించుట	492 గొనివచ్చుట 508
చేనునకు మునులు హిమోపదేశము	చావండవతములు 509
చేయుట	492 బ్రహ్మ ఋత్విజుల శాంతిపజ్జచుట 510
చేనుఁడు మునులహితంబును	బ్రహ్మ పృథువునకు హితంబుప
దిరస్కరించుట	493 చేసించుట 510
చేనుఁడు మునిహంకారంబునఁ	పృథువునకు భగవానుఁడు దర్శన
జచ్చుట	494 మిచ్చి బోధించుట 511
మునులు రాజ్యరక్షణమోగ్ధము	దేహశ్రేయ తారతమ్యము 512
నిశ్చయించుట	494 శాంతిస్వరూపము 513
నివాదుల జననము	495 సంస్కృతి దేహమునకా? ఆత్మకా? 513
పృథువు సుపత్నికుఁడై జనించుట	495 సధర్మాచరణము—పాపము 514
పృథు పట్టాభిషేకము	496 పృథువు మహేంద్రుఁడు
మరేరాదులు బహూకరించుట	496 మిత్రులగుట 515
పృథువు నూతాదులకు స్తుతితత్వము	ఏదిహితమో అది నీయుమని పృథువు
విమర్శించుట	497 భగవంతునిఁ గోరుట 515
నూతాదులు పృథువునకు సమా	భగవానుఁడు పృథువునకు స్థిరభక్తి
ధానము చెప్పట	498 నిచ్చుట 518
నూతమాగధాదుల స్తుతులు	498 పృథురాజు స్వపుర ప్రవేశము
ప్రజలన్నార్హతై పృథుని వేడుట	501 చేయుట 519
పృథువు భూదేవిని పెన్నాడుట	501 పృథువక్రవర్తి భగ్దాననము
భూదేవిపృథురాజుల సంవాదము	502 చేయుట 518
భూదేవి పృథురాజును స్తుతించుట	502 నిరీశ్వరమతము—ప్రత్యక్ష ప్రమాణము 521
భూదేవి పృథువునకుఁ బెద్దల	నిరీశ్వరమతఖండనము—ప్రమాణాంత
మాగ్ధుఁడెటువుట	504 రములు 521
	కర్మతత్వ విచారము 522

	పుట.		పుట.
భగవదారాధన విధానము	523	ముక్తానంద క్రమము—తత్ఫలము	540
తత్త్వవేత్తలెట్టివారు	525	అహంకారమును లయింపజేయు	
సభాసదులు పృథురాజునకు		క్రమము	541
నమస్కరించుట	525	జీవుఁడు స్వరూపసితుఁడగుట	541
పృథువునకు సనకాదులు సందర్శనం		అర్చియ్య సమాగమనిముచేయుట	542
బిచ్చుట	526	పృథుచరిత్ర మహాత్మ్యము	543
పృథువు సనకాదులఁ బ్రార్థించుట	526	పృథువంశము	544
సనక్కుమారుఁ డాత్మత్తి త్త్వంబును		విజితాశ్వని సంతానము	544
బృథువునకు బోధించుట	528	విజితాశ్వఁడు రాక్షసు త్యజించి	
నిగ్గణ బ్రహ్మభిరతి	528	సమాధినిష్ఠుఁడగుట	545
అధికారి భేదమునుబట్టి సాధన		హవిర్దాసుని సంతానము	545
భేదములు	529	ప్రాచీనబర్హి సంతానము	545
సాధనపంచకము	529	ప్రచేతనుల జననము	546
చిత్తనిరోధము	529	మహేశ్వరుఁడు ప్రచేతనులకు	
సజ్జనగోష్ఠి	529	నుపదేశించుట	546
విచిత్తనివాసము—ఆత్మాలంబనము	530	శుకకృత నాథాయణపరస్తోత్రము	
అహింస	530	(రుద్రగీత)	548
ద్వంద్వసమానాదికము	531	నారదుఁడు ప్రాచీనబర్హికి నుప	
ఉపదేశము	531	దేశించుట	555
అహంకారవిధములు—తన్నాశన		పురంజనోపాఖ్యానము	555
క్రమము	531	పురంజనుని పరలోకబాధలు	568
నిర్వాసనారాధకములు	531	పురంజనుని పునర్జన్మము	568
జ్ఞానోదయంబునకు సాధనమేమి	535	మలయద్వజుఁడు	569
భక్తి యెట్లుచేయవలయును	535	అవిజ్ఞాతుఁడు వైదర్భికిఁ బూర్వ	
పృథువు సనకాదులకు గురు		స్థితిఁ దెలుపుట	570
దక్షిణగా నంజలిచేయుట	536	పురంజనోపాఖ్యాన సంకేతంబుల	
పృథువు యోగనిష్ఠుడై స్వధర్మం		వివరము	572
బాచరించుట	537	దేహపతనము—కర్మఫలభోగము	580
పృథుపరిపాలనాదికము	538	జన్మాంతరము—లింగశరీరము	581
పృథువు భార్యతోడ నానప్రస్థుఁ		పూర్వబరణస్థంబులు గలవా	581
డగుట	539	లింగశరీర జనన సిద్ధిగతులు	582
పృథుని యోగసిద్ధి	539	కర్మఫలవిశ్చయంబైట్లు	584
పృథువు విరతుఁడగుట	540	ప్రచేతనుల తిపఃప్రకారము	585
పృథురాజు ముక్తు డగుట	540	గృహేశ్వరము—పరమపదము	587

పుట.

పుట.

ప్రచేతనులు భగవంతుని స్తుతిఁచుట	587	భజనము శుద్ధచిత్తపమర్శణ రూప	
ప్రచేతనులు నారదోపదిష్ట		కముగా నుండవలయును	596
మాగముఁ ద్రొక్కి ముక్తలగుట	591	ధ్రువనిదర్శనము	598
ఆత్మైకత్వభావభజనము	596	విదురుఁడు మైత్రేయుని విజ్ఞాని	
		వాస్తవికాపురంబునకుఁ బోవుట	599

ఓమ్

సమోభగవతే నారాయణాయ.



శ్రీదొడ్డ భాగవతము



ప్రథమస్కంధము



శ్లో॥ శుక్లాంబరధరం విష్ణుం శశివల్లం చతుర్భుజమ్,
 ప్రసన్నవదనం ధ్యాయేత్సర్వవిఘ్నోపశాంతయే.
 పంచాశద్వర్ణరూపేణ యయా వ్యాప్త మిదం జగత్,
 కబ్జబ్రహ్మచూడిం వాణీం భజే తాం పరదేవతామ్.
 సనిందనం శ్రీసనకం సనాతనం సనత్కుమారం చ సనత్సుజాతమ్,
 శ్రీవామదేవం చ శుకం మహాంతం నమామి భక్త్యా నిజబోధ సిద్ధ్యై.
 గురుర్బ్రహ్మ గురుర్విష్ణుః గురుర్దేవో మహేశ్వరః,
 గురుస్సాక్షాత్పరంబ్రహ్మ తస్మై శ్రీగురువేనమః.
 వ్యాసాయ విష్ణురూపాయ వ్యాసరూపాయ విష్ణవే,
 నమో వై బ్రహ్మనిధయే వాసిష్ఠాయ నమో నమః.
 ప్రహ్లాద నారిద పరాశర పుండరీక,
 వ్యాసాంబరీష శివ శౌనః భీష్మదాల్ఫ్యాక్,
 దుక్మాంగదార్జున వసిష్ఠ బలి ద్విభీషణావీక్,
 పుణ్యా నిమాక్ పరమభాగవతాక్ స్మరామి.
 యతః సర్వాణి భూతాని ప్రతిభాంతి స్థితాని చ
 యత్రైవోపశమం యాంతి తస్మై సర్వాత్మనే నమః.

యం శైవాః సమపాసతే శివ ఇతి బ్రహ్మేతి వేదాంతః
 బౌద్ధా బుద్ధ ఇతి ప్రమాణపటవః కర్మేతి నైయ్యాయీకాః
 అహ్నిన్దిత్యధ జైనకాసనరతాః కర్మేతి మిమాంసకాః,
 సో యం నో విదధాతు వాంఛితఫలం శ్రైలోక్యనాథో హరిః.

అవతారిక.

అన్నిటికి మూలమైనవస్తు వొకటి గలదు. దాని విస్తారమే ప్రపంచంబనబడును. ఆవస్తులక్షణంబులను

‘సత్యం జ్ఞానమసంతమేకమజనం నిత్యం విభుం కాశ్వతం,
 ప్రత్యగ్భూతసాయనం సుఖమనం పూర్ణం పరం పావనమ్,
 స్వాత్మజ్యోతి రనాదిమధ్యనిధనం మాయావిలాపైర్ముహు
 ర్విశ్వాకారమపాస్తమాయమభయం వందే విశుద్ధం పరమ్ ॥’

అనుశ్లోకము వినఁగించుచున్నది. అది చైతన్యవంశము. చైతన్యంబునకు శక్తి లక్షణంబగును. ఆశక్తి వివిధరూపంబుల వ్యవహరించును. అట్టి రూపంబులలోఁ గాలంబొకటి యగును.

ఈకాలంబును సూర్యచారంబునుబట్టి దిన ఘాస వత్సరయుగాదిరూపంబుల విభజించిరి. యుగంబులు కృత, త్రేతా, ద్వాపర, కలి యని నాలుగగును. మర్త్య మానప్రకారము కృతయుగము 17,28,000, త్రేతాయుగము 12,96,000, ద్వాపరము 8,64,000, కలియుగము 4,32,000 సంవత్సరంబులగును. ఈనాల్గుయుగంబులు కలసి యొక మహాయుగంబనబడును. దాని పరిమానము 43,20,000 మర్త్యసంవత్సరంబులు. ఇట్టి మహాయుగంబులు డెబ్బదియొక్కటి కలసి యొక మన్వంతరంబగును. పదునాల్గు మన్వంతరంబులు కలసి బ్రహ్మకు నొక పగలగును ; రాత్రియుఁ బదునాల్గు మన్వంతరకాలము. 28 మన్వంతరంబులు బ్రహ్మకు నొకదినంబగు. దానిని కల్పమందురు. అట్టిదినంబులు 360 వానికి నొకసంవత్సరంబగు. అట్టి సంవత్సరంబులు 100 బ్రహ్మకు

నాయుష్కాలము. అనగా రెండువేలు మహాయుగంబులు బ్రహ్మకు నొక దినంబగును. 2000×360 వానికి నొక సంవత్సరము ; $7,20,000 \times 100$ మహాయుగంబులు బ్రహ్మకు నాయుష్కాలంబగును.

ఇప్పటికి నెండవో బ్రహ్మలు గతించిరి. ప్రకృత బ్రహ్మను పద్మసంభవుడందురు. వానికి వాసిమాన ప్రకారము 50 సంవత్సరంబులు గడచి, 51 వ సంవత్సరములో శ్వేతవరాహకల్పములో నాఱు మన్వంతరిరంబులు గడచి యేడవదైన వైవస్వతమన్వంతరిరములో 27 మహాయుగంబులు గడచి 28 వ మహాయుగంబులో సత్య, త్రేతా, ద్వాపరంబులు మూడు జరిగి కలియుగము వర్తిల్లుచున్నది.

ధర్మము సత్యయుగమందు నాల్గుపాదంబులఁ, ద్రేతయుందు మూడుపాదంబుల, ద్వాపరమందు రెండుపాదంబులఁ, గలియుందు నొక్కపాదంబున వర్తించును. కాలము జరుగుకొలఁది యనుస్థాతలకు స్వధర్మమందు శ్రద్ధాభక్తులు సన్నగిలుచుండును. ఆ కారణంబున ధర్మము నానాటికిఁ దగ్గుటయు, నధర్మంబు ప్రబలుటయు సగును.

శౌంకాదుల విచారము.

కలియుగము ప్రారంభమయ్యెను. ధర్మ బోకపాదమాత్రమయ్యెను. అధర్మంబు మూడుపాదంబుల వర్తింపసాగెను. శౌంకాదిమహర్షు లదిచూచి 'కటా' : ఈయుగదోషంబులకుఁ జిక్కభగవంతునిఁ జేరుమాగ్నిం బేది' యని తలపోయసాగిరి. సత్రయాగంబున జీవితశేషంబును గడపుటయే యుత్తమమార్గంబని వారికిఁ దోచెను. ఆయాగము చేయిసంవత్సరంబుల దీక్షానియమంబులతో జరుగఁగలసియుండును. అంత కీర్త్యకాలంబు ఋషిదుల యందుటకుఁ

దగిన ప్రదేశంబునుగూర్చి విచారించి నైమిశారణ్యంబెల్లవిధంబుల నందులకుఁ దగునని నిశ్చయించిరి.

నైమిశారణ్యము.

తొల్లి పరమేష్ఠి మనోమయచక్రంబును నిర్మించి వదలెను. ఆచక్రంబు మహావేగంబునఁ బటచుచుండఁగా దానినేమి వితిగి క్రిందఁబడెను. అనేమి కడినచోటును నైమిశంబనిరి. అటఁ గాల క్రమంబున మహారణ్యంబు మొలచెను. దానిని నైమిశారణ్యంబనిరి. ఆప్రదేశము పరమపవిత్ర విష్ణుక్షేత్రంబుగా భావింపఁ బడెను.

*ఈప్రదేశము ప్రకృత సంయుక్త పరగణాలలో నున్నది. దీనిని 'నిమిశార్' అందురు.

సత్రయాగ విశేషము.

ఈయాగంబునకు నితరయాగంబులకుఁ గొంత భేదము గలదు. ఈయాగమందు ఋత్విజలే యజమానులై కార్యక్రమంబును నశు పుదురు. శౌనకుఁడు నాయకుఁడై తోడిమునులను వెంటఁగొని యాయాగంబునునడప సమకట్టెను. ఆమహర్షి కులపతియననొప్పెను. ఎనుబదియెనిమిదివేల ఋషులకు నాయకుఁడుగా నుండువానినిఁ గుల పతి యందురు.

శాతసమాగమము.

శౌనకాదు లట్లు నైమిశారణ్యంబునకుఁ బోయి సత్రయాగ ముఁ గ్రారంభించి జరుపుచు, నొకనాఁడు ప్రాతఃకాలికిగబులైన యగ్నిహూత్రాది నిత్యనైమితిక కృత్యంబులు దీర్చి కూర్చుండి యుండఁగా సూతుఁడనువాఁడు వచ్చెను. ఆమునులు వానిని యథా విధి సత్కరించి కూర్చుండఁజెట్టి 'సౌమ్యా ! ఉగ్రశ్రవా ! నీవు

రోమహర్షణమహామునికిఁ బుట్టుటంజేసి సత్కులాభిజాతుండనై యా
కారణమున వ్యాసమహర్షి ప్రసాదమునకు నోచి వానివలన సకల
పురాణేతిహాసధర్మశాస్త్రంబులను గఱచితివి. మఱియు బ్రహ్మ
తత్త్వము సగుణమా ? నిర్గుణమా ? అను విషయముంగూర్చి పెక్కు
మహర్షుల తాత్పర్యమును గ్రహించితివి. అంతయుగాదు. నీతెలి
సినదానిని బలుచోట్ల విచ్చి వివరించితివి. కావున నీకుఁదెలియని
తత్త్వరహస్యంబు గలుగదు. నీవిశ్వయమేమో, పరమశ్రేయ
స్సాధనంబెద్దియో తెలుపఁ గోరుదుము. అందులకు నీమోతయఁ
దగుదువు.'

‘సూతాగ్రజీ ! కలియుగంబున జనులు ప్రాయశఃకంబుగా నల
గులును మండమతులు నగుటయగాక రోగపీడితులునై యుందురు.
మఱియు వారికి నాయుష్కాలంబు నత్యల్పమై యుండును. అందు
వలన వారు బహుశాస్త్రశ్రవణంబునకుఁగాని నానావిధకర్మంబు
లొనర్చుటకుఁగాని చాలరు. ఏది సారభూతమో, ఏది యెల్లరకు
సులభముగా ననుష్ఠింపనై యుండునో, దానినేర్పఱచి వివరింపుము.
నీకు మేలయ్యెడు ; నీవలన లోకంబును మేలొండెడు. ’

‘సూతవర్యా ! భగవానుఁడు దేవకీవసుదేవులకు నవతరించె
నందురు. వాని యవతారకార్యమేమి ? ఎవఁడు సమస్త భూతం
బుల క్షేమసమృద్ధులకై యవతరించునందురో, ఎవని నామంబును
బ్రహ్మనంతమాత్రాననే ఘోర సంసారదుఃఖంబులు సమసిపోవునో,
ఎవనికి భయంబులుగూడ వెఱచి పఱచునో, ఎవని పాపాశ్రయ
భాగ్యంబు గల్గినచో మర్త్యులు గంగోదక స్నానమహిమకన్న నుత్తమ
మహిమఁగలవారగుటయేగాక తమసాన్నిధ్యమాత్రాననే యవ్యంబు
లకుఁ బరమపావనత్వంబుఁ గూర్చునోర్తురో, యట్టి భగవంతుని పుణ్య
సరితంబును గలిదోషహరమైనదానిని జిత్తశుద్ధిఁ గోరువాడెవఁడు

విననోపకుండు ? పరమేశ్వరుని మూర్తిభేదంబు లెవ్వయో, వాని యుదారచరితలలో నెయ్యేవానిని సూరిజనులు కీర్తించుచుండురో, వినిపింపుము. భగవచ్చరిత లెంతవిన్నను మాకుఁ దనివితీయదు- వానింగూర్చిన ప్రతిపచనంబును మధురమధురమై మఱిమఱి వినఁ గుతూహలంబుఁ గలిగించుచుండు. '

'సూతవర్యా ! భగవానుఁడు కపటమానుషవేషముఁ దాల్చి యతిమానుషంబులైన గోవర్ధనోద్ధరిణాది మహాశ్చర్యకార్యంబులను గావించెనందురు. వానినెల్ల వినఁ గోర్కెలు క్రేళ్ళుదాటుచున్నచి- యాగదీతౌపరులమై యున్నమాకు భగవత్కథల వినుటకు నన కాశము గలదాయని శౌకింపవలదు. కలియుగము ప్రవేశించెను ; ఈలోకంబున నుండ నిచ్చగింపము ; విష్ణుపదంబుఁజేర నిశ్చయించి తిమి ; అందులకు హరికథాశ్రవణమే పరమోపాయంబని తలంచి తిమి ; తదర్థము నైష్టవంబైన యీమహాపుణ్యక్షేత్రముఁజేరి దీర్ఘ సత్రయాగంబుఁ జ్రారంభించితిమి. ఈయాగంబునఁ బదునెనిమిది పురాణంబులను వినుట యొక ప్రకరణంబగును. కావున నీవు మా కోర్కెఁ దీర్పుము. మాపరితాపంబును బాపుటకై భగవంతుఁడే నిన్నిటకుఁ బంపెనుగాని వేఱుగాదు.'

'సూతా ! కలిశక్తి యింతనరాదు. అది సత్త్వంబునెల్ల హరించును. అట్టికలి నతిశ్రమింపఁ బూనితిమి. సముద్రతరణులు నకుఁ గర్ణధారుఁడువోలే మాయీయుద్యమంబునకు నీవు తారకమై తివి. అయ్యా ! ధర్మరక్షణార్థం బవతరించిన శ్రీకృష్ణభగవానుఁడు వానియవతారంబువసంహరించి చనెనుగదా. వాని పిదప ధర్మం బెవ్వని శరణుసాచ్చెను ? ఇవియెల్ల మాకు వివరింపుము. సూతుఁ డపరాఁ బౌరాణికుఁడుగదా.' యని యడిగె.

నూతకృత గురుస్తుతి.

సూతుఁడామాటకు నెంతయు సంతసించి వాఁనిభినందించి యిట్లు గురుస్తుతిఁ గావించెను.

‘ మ. సముద్రై యెవ్వడు ముక్తకర్మచయుడై పంన్యాసియై యొంటి బో
వ మహాభీతిసాహో! కుమార! యనుచుకొన్ వ్యాసుండు చీరంగ వృ
క్షములుం దన్మయతం బ్రతిభ్యసులు చిక్కజీసె మున్నట్టి భూ
తమయకొ మ్రొక్కద బాదరాయణి దపోధన్యాగ్రణికో ధీమణికో.

‘ నీ. కార్యవర్గంబును గారణసంఘంబు నధికరించి చరించు నాత్మతత్త్వ
మధ్యాత్మిచనఁబడు, నట్టి యధ్యాత్మిస్ముఁడెలియఁ జేయఁగఁజాలు దీపమగుచు
సకలపేదములకు సారాంశమై యేకమై యసాధారణమగు ప్రభావ
రాజకంబైన పురాణమగ్నంబును గాఢసంసారాంధకార పటలి

గీ. గాఢు గోరెడివారికి దయదలిగ్ప. నేతపోనిధి వివరించె నేర్పడంగ
నట్టి శుకనామధేయు మహాత్మ్యగేయు. విమలవిజ్ఞానరమణీయు వేద్యులొలుతు.

క. నారాయణునకు నరునకు భారతికిని మ్రొక్కి వ్యాసపదములకు నమ
స్కారము చేసి వచింతు ను. దారగ్రంధంబు దళిత తనుబంధంబుకొ.

శాసకాదుల ప్రశ్నలకు నుత్తరము.

సూతుఁడట్లు గురుదేవతా నమస్కారంబులు గావించి యిట్లు
నియెను. ‘ మునీంద్రులారా! మీయాడిగిన యర్థంబు సర్వలోక
మంగళకరంబగు. ఎల్లందురా? శ్రీకృష్ణభగవానునిగూర్చి ప్రశ్నిం
చితిరి. మీప్రశ్నయందు, 1. శాస్త్రసారము, 2. భగవత్కృత్య
ము, 3. సృష్ట్యాదిలీలలు, 4. అవతారకథ, 5. శ్రీకృష్ణవృత్తము,
6. ధర్మరక్షణము - అనెడి భావంబు లాట నంతర్భూతంబు లై
యున్నవి. అందు మొదటిభావంబును గూర్చి తెలిపెద వినుఁడు.

1. శాస్త్రసారము.

మునీంద్రులారా! ధర్మము ప్రవృత్తిలక్షణంబనియు నివృత్తి
లక్షణంబనియు రెండు విధంబులు. అందుఁ ప్రవృత్తిలక్షణధర్మము

స్వర్గాదులఁగూర్చి వర్తించును; స్వర్గాదులెల్ల నవరంబులగు. దానం జేసి తత్సంబంధ ధర్మాబుగూడ నవరమే యగును. స్వర్గాదులభా పంబును వదలి మోక్షమే యాదిర్పముగా గ్రహించి దానిని బడ యుటకు సాధనంబులైన భగవత్కథలయందు శ్రవణాదరాదిరూప భక్తిని గలిగియుండుట నివృత్తిధర్మంబగు. భగవంతుఁడు పరముఁడు; వానింగూర్చిన ధర్మంబు పరంబగు. ఈపరధర్మమే యేకాంతిక శ్రేయోదాయకము. ఈధర్మానుష్ఠానమందు ఫలకాంక్షలేదు; మఱియు దీనికి నెట్టివిఘ్నంబులును గలుగవు.

ధర్మస్వరూపనిరూపణము.

మునులారా ! ధర్మాబనునది జ్ఞానంబునకు సంగభూతంబని శ్రుతులు వచించుననియు, అట్టిది భక్తికి హేతుభూతంబనుట శ్రుతి విరుద్ధమనియు శంకింపవలదు. ధర్మాబువలన భక్తియు, దానివలన వైరాగ్యంబును, దానివలన జ్ఞానంబును గలుగును. జ్ఞానము సాక్షాత్కారరూపము. అది శుష్క తర్కంబులవలన సిద్ధింపదు. ఎట్లు సిద్ధించు నందురా? ఎప్పుడు బుద్ధి యేకాగ్రంబగునో యప్పుడు జ్ఞానంబుదయించును. బుద్ధి యెప్పుడేకాగ్రమగునందురా? ఎప్పుడు పరవిషయప్రీతి నశించునో యప్పుడు బుద్ధి యేకాగ్రంబగును. అట్టి ప్రీతి నశించుట వైరాగ్యంబందురు. వట్టి వైరాగ్యంబునఁగూడ ఫలములేదు. వైరాగ్యంబుతోడఁ బరమార్థ ప్రీతియు నుండ వలయును. అట్టి ప్రీతినే భక్తియందురు. అట్టిభక్తిని గూర్చునదే ధర్మాబగుఁగాని యన్యంబులు గావు ఇతర ధర్మాబునెల్ల వట్టి శ్రమనుగలిగించునవేయగును. కావున ధర్మంబువలన భక్తియు, దాన వైరాగ్యంబును, దాన జ్ఞానంబును గలుగునని చెప్పితిని.

మునులారా ! ధర్మాబు మోక్షార్థంబైనను స్వర్గార్థంబైనను దానినచ్యుష్కించుచువుడు శ్రమయనునది యుతో యుతో

రా ? ఆమాట నిజము. శ్రమయచనది రెంటునున్నను మోక్షార్థమైన శ్రమకు శాశ్వతఫలంబు గలుగును ; దానికై మరలమరల శ్రమింపఁ బనిలేదు. స్వర్గార్థమైన శ్రమకుఁ దాదాకాలికఫలము మాత్రమే గలుగునుగాని శాశ్వతఫలంబు గలుగదు. తాత్కాలిక ఫలంబు భుక్తమై నశించును. మరల నట్టిఫలంబునకై శ్రమింపక తీరదు. ఆ శ్రమ యొకనాటికినిఁ దీటునదిగాదు. దీనింబట్టి చూచినచో మోక్షార్థమైన శ్రమ వాస్తవముగా శ్రమయే కాదనవచ్చును. స్వర్గాదిఫలంబులకుఁగూడ నాశములేదని శ్రుతిచెప్పుచున్నదందురా ? ఆవచనము కేవల ప్రదోచనార్థంబని గ్రహింపుము. కర్మార్జిత లోకంబువలెఁ బుణ్యార్జితలోకంబుగూడ నశించునని శ్రుతియే గట్టిగాఁ జెప్పుచున్నదిగదా.

భక్తి—వేదాంతశ్రవణము.

మునులారా ! వేదాంతశ్రవణాదికంబువలనఁ దత్త్వసాక్షాత్కారంబు గలుగుచుండఁగా భక్తియేల ? అనియందురా ? సాక్షాత్కారంబు పరోక్షంబు అపరోక్షంబునని రెండు విధములు. అపరోక్షంబనఁగా స్వానుభవసిద్ధుని భావము, వేదాంతంబును వినుట వలనఁ దత్త్వ-బిట్టిదని తెలియవచ్చునేగాని యనుభవసిద్ధము గానే రదు. తాపన్నాత్రజ్ఞానంబును పరోక్షసాక్షాత్కారంబందురు. అంత మాత్రాననే ఫలము లేదు. భుజితుమేని తుదాద్ధ చల్లగును. అసుగతి తెలిసినంతమాత్రాననే యాకలి తీటుచున్నదా ? విన్నదానికి ననుభవించిందానికి సంతోషమో యంతభేదము పరోక్షాపరోక్షంబులకుఁ గలదు.

భక్తియన్ననో యది యపరోక్షానుభూతిని గలిగించును. ఎట్లుందురా ? అది మొట్టమొదట హృదికథామృతంబును ద్రావించును ; అచ్యుతంబును ద్రావించుననే చిత్తము ద్రవీభూతంబగుచున్నది ;

ప్రేమాశ్రువులు గురియుచున్నవి; మేనఁ బులకలు వొడముచున్నవి. మునులారా ! ఈలక్షణంబులెల్ల నవరోక్షసాక్షాత్కార లక్షణంబు లగు. అనఁగా నివియెల్ల భగవత్తత్వానుభవ ఫలంబులగును. అట్టి యనుభూతి వేదాంతశ్రవణాదికంబువలనఁ గలుగనేరదు. కావున నయ్యది భక్తికన్నఁ దక్కువదేయనుట స్పష్టము. ఇట్టి భక్తిరూప ధర్మంబును శాస్త్రము బోధించుచున్నది. అనఁగా భక్తిమే శాస్త్ర సారమని యెఱుంగుము.

కామభోగనియమము.

మునులారా ! ధర్మంబునకు నర్థంబును, దానికిఁ గామంబును, దానికి నిందియప్రీతియు, దానివలన మరల ధర్మార్థాదులును దరంగపరంపరాక్రమంబున జరుగుచుండునేగాని మోక్షంబు గలుగ దని కొందఱు చెప్పుట గలదు. ఆమతము సరిగాదు. ఎట్లందురా ? ధర్మంబునకు ముక్తి ఫలంబగునేగాని ప్రపంచార్థంబు ఫలంబుగాదు. ముక్తికి భక్తియొక్కటే పరమసాధనంబు. ధర్మంబునకు నర్థంబును, దానికిఁ గామంబును ఫలంబన్నప్పుడు తాత్పర్యమేమి ? ధర్మపూర్వ కంబుగా నర్థంబును సంపాదించుట, దానివలన నన్నపానాదులను గ్రహించి యిందియప్రీతిని బడయుట యని భావింపరాదు. కామంబును దేహధారణార్థంబెంత యవసరమో యుతమాత్రమే సేవింపవలయును. అంతకు మిక్కిలి కూడదు. దేహధారణంబు మాత్రమేల యని యందురా ? అది తత్త్వార్థంబు నెఱుంగుటకేగాని భోగార్థముగాదు.

ధర్మజిజ్ఞాస—తత్త్వజిజ్ఞాస.

మునులారా ! ధర్మజిజ్ఞాస యన్నను దత్త్వజిజ్ఞాస యన్న నొక్కటే యగుననియు, దానందేసి ధర్మమే తత్త్వంబనియుఁ గొందఱు వచింతురు. ఆమాటను దత్త్వవేత్తలొగీకరింపరు. ఏలయందు

రా ? తత్త్వమనఁగా జ్ఞానంబగుఁగాని ధర్మంబుగాదు. తత్త్వజ్ఞాన శబ్దంబు లొంపొంటికిఁ బర్యాయపదములు. ధర్మంబు బహురూప కము ; జ్ఞానమన్ననో యేకము నద్వితీయంబు నగును. ఆజ్ఞానంబును బ్రహ్మమని యాషనిషదులును, పరమాత్మ యని హైరణ్యగర్భులును, భగవానుఁడని సాత్వతులును బేర్కొందురు. ఆపరమాత్మ సర్వాంతర్యామియై యుండును. అట్టి తత్త్వబోధకై వేదాంతాది శ్రవణంబుఁ గావించి పరమార్థంబును గ్రహింతురు. భగవత్కథా శ్రవణంబుగూడవేదాంతాది శ్రవణంబునందే చేరును. శ్రవణంబు వలనఁ బరమాత్మ యెట్టిదో బుద్ధి గ్రాహ్యమగును. అది పరోక్ష జ్ఞానంబని తెలిపితిని. అంతతో మనశ్శాంతి గలుగదు. ఆపరమాత్మను సందర్శింపవలయుననెడి మహిత్సాహంబు జనించును. ఆయుత్సాహము పెంపొందుకొలది పరవిషయంబులయెడ వైముఖ్యం బతిశయించుచుండును. అట్లు వైరాగ్యాదులు జనించుచున్నవి. వైరాగ్యంబుతోడ భగవద్దర్శనకాంతోరూపమైన యనురాగంబుత్కటంబగును. ఆ యనురాగంబునే భక్తియందురు. ఆ భక్తి క్రమ క్రమంబుగా వృద్ధిఁగాంచి చిత్తంబును భగవత్పరం బొనర్చును. అప్పుడు భగవానుఁడు మనలోనే త్రేతజ్ఞరూపంబున నున్నవాఁడు దర్శనంబొసఁగును. దానినే యపరోక్షసాక్షాత్కారంబనిరి.

మునులారా ! ధర్మంబునకు భక్తి ఫలంబగుటఁ గంటిరిగదా. కావున భక్తిని సాధింపఁగోరువారు తొలుదొల్ల వారివారి వర్ణాశ్రమంబుల ప్రకారము స్వధర్మంబుల జనుపనగును. ధర్మానుష్ఠాన మందుఁ బరమరహస్యం బొకటిగలదు. ఏది భగవంతునకు సంతోష కరంబగునో యదే ధర్మంబు భగవత్సంతోషణమే ధర్మసిద్ధియని చక్కగా గ్రహింపవలయును. ధర్మబైట్టిదైనను భక్తిహీనంబగు

నేని నిరర్థకంబగును. కావున ధర్మంబును భక్తిపూర్వకంబుగా నాచరింపవలయును.

భక్తిలక్షణంబులు.

మునులారా ! భక్తియనఁగా నెట్టిదందురా ? భక్తికిఁ గొన్ని లక్షణంబులుగలవు. నాసిని దెలిపెన వినుము సర్వము భగవద్రూపమే అనెడి విశ్వాసంబు సామూహ్యంబుగానుండుట ప్రథమ లక్షణము. చరాచర సకల భూతంబులందు భగవంతునిఁ జూచుట ద్వితీయ లక్షణము. బుద్ధి నేకాగ్రంబౌనర్చి నిరంతరము భగవచ్ఛరీత్రలు వినుటయు, వానినామంబును గీర్తించుటయు, వానిని బూజించుటయు, ధ్యానించుటయు మూడవలక్షణము. త్రిశుద్ధికి భగవంతునకు సమర్పించుకొని వర్తించుట పరమలక్షణము. ఇట్టి లక్షణంబులతోఁ గూడినవర్తనంబును భక్తియందును.

అహంకారము పైకొని ఫలాభి సాధిపూర్వకంబులైన కర్మంబులను వదలనీయదందురా ? ఆమాట కాదనరాదు. అయినను దానిని జయింపవలయును ; జయించుటకు మార్గము గలదు. ఏదియని యడుగుదురా ? భగవద్ధ్యానంబనెడి వాడి ఖడ్గంబును ధరించి వివేకులు వారి యహంకార గ్రంధిని ద్రుంచివైతును భగవన్నామమందు రుచి పెంపొందుకొలఁది విషయత్వంబు వృద్ధియగును ; అది పెరుగుకొలఁది యహంకారంబు సన్నగిల్లుచుండును.

భగవన్నామరుచి యెట్లు గలుగునందురా ? తత్కథాశ్రవణంబున నెట్టి రుచి జనించును. వినఁగవినఁగరాగం బంబురించి యతిశయిల్లుట సహజము. హరికథలందు రుచి కలుగకున్న నేమిసేయవలయునందురా ? అట్టివారు మొట్టమొదటఁ బుణ్యలీలాదులను సేవింపవలయును తత్ఫలంబుగా మహాత్ములసేవాభ్యాసంబు లభి

చును దానివలన శ్రవణేచ్ఛయు, దానివలన నామరూచియుఁ గలుగును. వేయిరూటలేల ? -వఁడు శ్రీశ్రీష్టభగవానునికతలను వినునో, వాని గీర్తిఁచునో యతని హృదయంతరంబునం దాభగవానుఁడుచేరి యందున్న మలినవాసనల నెల్ల హరించును. తత్ఫలంబుగా వాని బుద్ధి విశేషరహితమై నిశ్చలంబగును ; తత్ఫలంబుగా వాని యందున్న రిజస్తమోగుణంబులు సన్నగిలును. అవి యెప్పుడు సన్నగిలునో యప్పుడే కామభోధాదిభావంబు లుడుగును. అంతఁజీతంబు సత్త్వప్రధానమగును ; దానితోడ బ్రశాంతిగలుగును ; ప్రసన్నచిత్తునఁగుఁ గోరికలెల్ల చూడంబగు ; కోరిక లుడుగుటంజేసి యతఁడు సంగరహితుఁడగును ; ముక్తసంగునకు భగవత్త్వ విజ్ఞానంబు సిద్ధించును. తత్ఫలంబుగాఁ జిష్టరూపంబైన యహంకారము వాసనాసహితంబుగా నశించును. ; దానితోడ నసంభావనావిపరీత భావనాదులెల్ల దూపుమాయును. సంశయంబు నశించునప్పుడు బుద్ధి యేకాగ్రమై భగవన్ముఖంబగును ; భగవంతుఁడు సాక్షాత్కరించును. అందాఁక ఫలముఖంబు గానట్టి కర్మంబులసంగతి యేమందురా ? వాసనాప్రేరణంబులై కర్మంబులు వర్తించును. వాసనాక్షయంబుతోడఁ బ్రేరేపకత్వము లేమింజేసి కర్మంబులు జరుగవు. కర్మబాంధవ్యవినాఁడు ఫలంబు గలుగదు. వానిగతి దగ్ధబీజగతి యగును. ఈరహస్యంబు నెఱింగినవారు మనఃప్రసాదకరమైన భక్తిని మహాసంతోష పూర్వకంబుగా భగవంతునెడ నిరంతరము సలుపుదురు. ఈవిధానంబును సదాచారమందురు.

త్రిమూర్తి తత్త్వవిచారము.

శౌనకాదులు సూతుని విని 'అనఘా ! హరిహరబ్రహ్మలని ముగ్గురు మూర్తులు గలరు. వారిలో హరినే యొత్తయఁజెందనేసి

పల్కితివి. కారణమేమి ?' అనియడిగిరి. సూతుఁడు వారితలంపు గ్రహించి యిట్లనియెను.

మునులారా ! పరతత్త్వం బొక్కఁడేగాని పెక్కురు గలుగ రనుమాట నుగీకరింతుగదా. ఆపరతత్త్వంబును బరమపూరుషుం డనియుఁ బేర్కొందురు. ఏలయుదురా ? పురమనఁగా శరీరము. ప్రపంచమనెడి శరీరంబునకు మూలమగుటాజేసి పరమపూరుషుం డనఁబడును. అతఁడు చైతన్యస్వరూపుఁడు. చైతన్యమందు జ్ఞానము శక్తి రెండును గలసిమెలసి వేటుసేయరానివైయుండు. ఆరెంటిలో శక్తియనునది జ్ఞానముననుసరించి వర్తించును.

శక్తి యనునది సత్త్వరజస్తమస్సులనెడి తత్త్వంబులతో ముప్పిరిత్రాడువలె గూడి యుండును. అమూఁడు తత్త్వంబులను మూఁడుగుణంబులనియు వచింతురు. జ్ఞానము శక్తిని శాసించుఁ గావున జ్ఞానంబును బరమేశ్వరుఁడనిరి.

పరమేశ్వరుఁడు వాని శక్తిగతములైన యాగుణత్రయంబు నుపాధులుగా గ్రహించి బ్రహ్మ హరి హరనామంబులు చాల్చి సృష్టిస్థితిలయంబులు గావించుచుండు. అందుఁ దమోగుణంబు లయాత్మకము. దానికి స్వతఃప్రవృత్తిప్రకాశము గలుగదు. రజస్సునకుఁ గొంత ప్రవృత్తిప్రకాశము గలదు. అయిన నయ్యది విత్తేపాత్మికంబగుటాజేసి యెల్లప్పుడు బ్రకాశకము గానేరదు. ఆకారణంబున నయ్యది సోపాధికజ్ఞానహేతువై కించిద్భ్రష్టా ప్రకా శంబగుచున్నది. సత్త్వము శుద్ధమగుటాజేసి సాక్షాద్భ్రష్టా ప్రకా శకమగుచున్నది. శుద్ధదర్పణంబును శుద్ధసత్త్వంబునకును, గొంచెము మాసినదర్పణంబును రజస్సునకును, మసిపూసినదర్పణంబును దురుష్టు

నకు సాటిజేసి యామూఁటియందుఁ బ్రతిబింబంబులఁ బరికించినచో నావచించినది సుబోధమగును.

మునులారా ! జ్ఞానంబెప్పుడు నేకాకృతిఁ బ్రకాశించు చుండును. దానిప్రకాశంబునకు హెచ్చుతక్కువ లెన్నడును గలుగవు. శక్తియనునది జ్ఞానంబు నాశ్రయించి దానికి నుపాధిభూతమై త్రివిధంబుల నుండునని తెలిపితిని. ఆమూఁటిలో సత్త్వము శుద్ధము గావున దానియందు జ్ఞానప్రకాశము శుద్ధదర్పణమందు దీపికాప్రకాశంబువలె హెచ్చుతక్కువలులేక సుధాస్థితి నుండును. తమస్సు మిక్కిలి మందము గావున దానియందు జ్ఞానప్రకాశము కేవల మలినదర్పణంబునందు దీపికాప్రకాశమువలె మిక్కిలి మందమై లయాత్మకమై లేనట్లే యుండును. రజస్సుసంగతియన్ననో యది సత్త్వమువలె నంత పరిశుద్ధంబుగాదు ; తమస్సునలె మిక్కిలి మలిన వంతంబునుగాదు. అది యారెంటికి మధ్యావస్థ నుండును. దానంజేరి యందు జ్ఞానప్రకాశంబుగూడ మధ్యావస్థనుండును.

మునులారా ! పైనిఁజెప్పిన యుపాధులు మూఁడిటిలో రజస్సు సృష్టికారకంబును, సత్త్వము స్థితికారకంబును, దమస్సు లయకారకంబునగు. అందు సత్త్వము శుభదాయకంబు గావున నయ్యది మూఁటిలో విశిష్టంబగు. అట్టి విశిష్టోపాధితోఁ గూడియున్నప్పుడు బ్రహ్మంబును హరియనియు, రజోరూపమైన యుపాధితోఁ గూడి యున్నప్పుడు బ్రహ్మయనియు, దమోరూపమైన యుపాధితోఁ గూడియున్నప్పుడు హరిఁడనియు వ్యవహరింతురు. ఉపాధివైశిష్ట్యంబును బట్టి భగవంతునకు నట్లు మూర్తిత్రయరూపమైన భేదము గలుగుచున్నది.

మునులారా ! ఉపాధివైశిష్ట్యంబును బట్టి ఫలవైశిష్ట్యంబు గలుగుచున్నదని చెప్పితిని. అందులకు నిదర్శనము వినుము. కొయ్య

యు, దానిపొగయు, దానిమంటయు నుదాహరణంబులగు. కొయ్యను
దమస్సునకును, పొగను రజస్సునకును, మంటను సత్త్వంబునకు
సాటిచేయవచ్చును. ఈమూటిలో నగ్ని కార్యకాయగుట ప్ర
సిద్ధము. అట్లే బ్రహ్మవారి హనులలో వారివారి యుపాధిభేదంబు
ను ఫలభేదంబునుబట్టి యుత్తరోత్తరము విశిష్టులుగుదురు. ఆకార
ణంబున సత్త్వమూర్తియైనవారిని లోకంబు ష్టేమాగ్ధవైయాశ్రయిం
చుచున్నది. కావున విష్ణువును బెద్దనేపించెప్పుట శాస్త్రసమ్మతమే
గాక పూర్వాచారముగూడనై యున్నది. ఆచారముగూడఁ బ్రమా
ణమేగదా. అట్టియాచారంబును బ్రతిపాదించిన వారెవరందురా ?
ఏతస్మాత్తులు గారు. సర్వజ్ఞులై నిర్విక్రమములైన మహామును
లద్దానిఁ బ్రతిపాదించిరి. అట్టివారి యాచారంబు ప్రమాణంబును
టకు నించుకయు సందేహింపరాదు.

అన్యదేవతారాధనము.

మునులారా ! అన్యదేవతలను గూడఁ గొందఱు భజింతు
రందురా ? కామార్థు లట్లుచేయుదురుగాని ముముక్షువు లెన్నఁడు
జేయురు. కారణమేమిందురా ? ముముక్షువులకు శాంతిము ప్రధా
నంబగునేగాని వేఱుగాదు. అన్యదేవత లద్దాని నీయఁజాలవు. మఱి
యు నారాయణమూర్తులలోఁ గూడ నన్నియు శాంతమూర్తులు
గావు. వానిలో శాంతమూర్తులేవో వానినే ముముక్షువు లుపా
సింతురు. వస్తుత్త్వోబునుబట్టి ఫలతత్త్వోబుండును.

ముముక్షువు లట్లుపాసింతురనుటచేత వారికి నితరదేవతలయెడ
నసూయ నూహింపవలదు. ఎల్లదేవతలఁ బరమాత్ముని యాశ
మాత్రులేగాని వేఱుగాదు. వారు తత్త్వధికారని.మునులై
యాశ్రయించినవారికిఁ దమ యోగ్యతానుపాదంబుగా ఫలంబుల

నిచ్చుచుదురు. వారియధికారంబులు స్వల్పంబులు ; వారిచ్చు ఫలంబులుగూడ నట్టివే యగును. అఫలంబులు రాజసతామస స్వభావులకుఁ బ్రియుంబులగు. అది గుణనైజము. దానంజేసి యట్టి గుణంబులుగలవారు తత్తద్దేవతల నారాధింతురు. మోక్షంబును వారీయఁజాలరు గావున ముముక్షువులు వారి వాశ్రయింపరు.

సుఖంబెల్ల రకుఁ బ్రాప్యమేగదా యని యందురా ? సుఖంబెల్ల రకుఁ బరమ ప్రాప్యంబైనను మణికము శాశ్వతమునని దార తమ్యము గలదు. శాశ్వతసుఖం బుత్తమోత్తమంబగు కావున సుఖంబును గోరునప్పుడు శాశ్వతసుఖంబునే గోరుట యుక్తము. మోక్షంబొక్కటే శాశ్వతసుఖము. మోక్షము పరమ ప్రాప్యంబు గావునను, వాసుదేవుఁడొక్కఁడే మోక్షప్రదుఁడగుఁ గావునను, అతఁడే భజనీయుఁడని సర్వశాస్త్ర తాత్పర్యము.

వేదబోధ.

మనులారా ! మఖాదులు మోక్షప్రదంబులని వేదంబు బోధించుచున్నదందురా? వేదముగూడ వాసుదేవపరమేగాని తదన్య పరముగాదు ఎట్లందురా ? వేదముగూడ వాసుదేవునే యారాధించుచున్నది. పేగోల ! వేదంబులొండె యాగంబులొండె మఱి యితరాంబులొండె వాసుదేవ ప్రాప్తికి నుపాయంబులగు. కావున నవియెల్లఁ దత్కాములే యగును.

శాస్త్రజ్ఞానము సంగతి యేమందురా? అదియు వాసుదేవునిఁ గూర్చియే చెప్పుచున్నది. కావున నదిగూడఁ దత్పరమే యగును. ధర్మశాస్త్రంబు వ్రతదానాది సాధ్యములైన స్వర్గాది ఫలంబులను బ్రతిపాదించుచున్నదనియు, దానంజేసి యది స్వర్గాదిఫలపరముగనునే గాని వాసుదేవపరం బెట్లగుననియు శంకి తురా ? స్వర్గాదిఫలంబు

అల్ల నానందాంశమాస్త్రంబులగును వాసుదేవుడన్ననో యానందఘనంబగు అంశము పూర్ణమం దంతర్భూతమే గావున నానందాంశప్రతివాదియైన ధర్మశాస్త్రంబుగూడ నానందఘనమైన వాసుదేవునిపరమే యగుట నిర్వివాదాంశము. ఎట్లువిచారించినను సర్వశాస్త్రంబులకు వాసుదేవుడే మూలంబగు. కావున శాస్త్రజ్ఞులెల్లఁ దుదకుఁ దత్పరమే యగుచున్నది.

భగవత్కృత్యము.

శౌనకాదులు సూతుని సంతముగా విని 'అనఘా ! ఏవస్తువు నందు జగత్సృష్టి, తత్ప్రేక్షేత, తన్నియచూచి లీలలుగలవో యావస్తువునందు సర్వశాస్త్రంబులకు సమన్వయము గలుగుట యుక్తమగు. శాస్త్రతాత్పర్యంబు నట్లే తోచుచున్నది. సర్వశాస్త్రంబులు వాసుదేవపరంబునవి. నీభావంబు బోధపడ' దనిరి.

సూతుఁడు వారి సందేహంబును గ్రహించి 'మునులారా ! మీయడిగిన ప్రశ్నలలో భగవత్కృత్య' మనునది రెండవదియగు. ఆభావంబును గోరుచున్నారు. చెప్పెద వినుము.

'అన్నింటికి మూలపదార్థం బొకిటిగలదు. దానిని సత్పదార్థంబందురు. 'సత్తు' అనఁగా నేమియందురా ? ఏది త్రికాలాబాధితమై వజ్ఞికారరహితమైయుండునో దానిని 'సత్తు' అని యందురు. ఆపదార్థంబునకు రూపనామంబులు గలుగవు. కారణమేమందురా ? ఏదైనను గంటికిఁ గాన్పించినప్పుడది యిట్టిదని గ్రహించుటకు దానిలక్షణంబులఁబట్టి యేదేనొక పేరుపెట్టుటకు సాధ్యమగును. ఆపదార్థంబు కంటికిఁ గాన్పించునదిగాదు. దానంజేసి దానికి రూపనామంబులు గలుగవు. అయిన నయ్యది సర్వవ్యాపకమై యుండు. ఆపదార్థంబును చెల్లపునట్టి పరమాత్మ యనుపేరు దానికినిది. ఆ

వస్తువు సర్వవ్యాప్తికకమై యింతదనిచెప్పఁ దరముగాదు గావున దానిని బ్రహ్మమనిరి. బ్రహ్మమనఁగా గొప్పనని భావము దానివలన సృష్టమై సర్వము దానియసేనంబుననుండు గావున దానిని బరమేశ్వరుఁడనిరి. మఱియు నాసశ్వదార్థంబుయొక్క లక్షణంబులు బుద్ధికి గోచరంబైనవానిబట్టి భగవానుఁడు వాసుదేవుఁడు మున్నగు నామంబుల గానికి నిడిరి.

మునులారా ! ఆవాసుదేవుఁడు నిర్గుణుఁడు. నిర్గుణుఁడనఁగా గుణరహితుఁడని భావముగాదు ; గుణాతీతుఁడని తాత్పర్యము. భగవానుఁడు జ్ఞానస్వరూపుఁడని తెలిపితిని. జ్ఞానము శక్తితోఁగూడి యుండునని చెప్పితిని. జ్ఞానము సకల్పించినప్పుడు శక్తి విస్తరించును. ఆవిస్తారమే సృష్టియనఁబడు. సృష్టియనఁగా విస్తరించినదని యర్థము.

శక్తికి మాయయను నామాంతరము గలదు. మాయా శబ్దంబునకు నర్థంబేమందురా ? ఉన్నదనిగాని లేదనిగాని నిశ్చయించి చెప్ప సాధ్యముగానిదని యర్థము. విస్తరించినప్పుడది యుండుట సృష్టమగును అది లీనమైనప్పుడు దానియసేకి గానరాదు. కావున నది భావాభావపదార్థంబగుచున్నది. అనఁగా శక్తికిఁ బ్రత్యేకావస్థ కలదనిగాని లేదనిగాని నిర్ణయంప సాధ్యముగానియు, దాని కలిమి లేములు దానిస్వరూపావస్థల బట్టి యుండుననియు సారాంశము.

శక్తియొక్క లక్షణంబు లెవ్వయందురా ? త్రిగుణంబులు దాని లక్షణంబులగు. పరమేశ్వరుఁడు వానిమాయతోఁగూడి జగత్తును సృష్టించెను. కావున జగత్కారణంబు పరమేశ్వరుఁడే యగుచున్నాఁడు. ఎట్లుందురా ? వాని మాయవలన నాకాశాదులు గలుగుచున్నవి. అనఁగా బరమేశ్వరశక్తి

ణామంబును దాల్చుచున్నది. అట్లు జనించిన యాకాశాదులలోఁ బరమేశ్వరుఁడు ప్రవేశించెను. వాని ప్రవేశము గృహప్రవేశము వంటిదిగాదు; అనుస్యూతము అనగాఁ బరమేశ్వరుఁడు వానిశక్తినంబుకొని యది యేయే రూపంబులఁ దాల్చునో వానిలోనెల్ల నుండునని తాత్పర్యము. శక్తికిఁ బ్ర శక్తిమంతునకును బ్రజ్ఞేశ్వకావస్థలు లేవుగావునను, శక్తియనునది తత్కార్యమందుండుఁ గావునను, శక్తిమంతుఁడైన పరమేశ్వరుఁడు శక్తితోడనే తత్కార్యములైన చరాచరభూతంబులందు నున్నాఁడు. పంచదారకు దానితీపికి వేటు భావములేదు. పంచదారతో నేపదార్థంబును జేసినను దానినంటి తీపి యుండును. ఇదే నిదర్శనము.

మునులారా ! భగవంతుఁడు గుణాతీతుఁడని చెప్పితిని ; ఆకాశాదులు గుణంబులని తెలిపితిని. గుణాతీతుఁడు గుణంబులందుఁ బ్రవేశించెనంటిని. అప్పుడు వానిస్థితి యెట్టిదందురా ? ఉపాధికారణంబున గుణాతీతుఁడుగూడ గుణవంతుఁడువలెనే గాన్పించును. గుణవంతుఁడనగా భావమేమందురా ? గుణంబులైన యాకాశాదులు నాయధీనంబులేయనునట్టి యభిమానంబును వానియెడఁ గలిగియుండుట యని తాత్పర్యము. వాస్తవస్థితి యేమందురా ? భగవంతుఁడు నిర్వికల్పుఁడు ; ఆకాశాదులెల్ల భగవంతుని చిచ్ఛక్తియొక్క విజృంభణములు భగవంతుఁడట్టి విజృంభణములలో నుండుట, వానినెల్ల నియమించుట మున్నగునవి కేవల లీలామాత్రంబులు.

3. భగవత్తీలలు.

మునులారా ! భగవంతుఁడట్లు సర్వసృష్టియందుఁ బ్రవేశించుటఁజేసి యతఁడు ప్రతిభూతమందు సంతర్భావిమైన యుండును. అతఁడులేని భూతమే గలుగదు. భూతంబు లుపాధిశ్లేశంబునఁజేసి

నానారూపంబుల నుండు. భూతంబుల నానాత్వంబునుబట్టి వానిలో నంతర్యామియైయున్న భగవంతుఁడుగూడ నానారూపంబులఁ దాల్చి నట్లు తోచుచుండును. అనఁగాఁ దనుభేదంబులఁబట్టి తనుమచ్చే దంబులఁగూడ నూహింతురు. అగ్ని యొక్కటయ్య నదిదహించు దారువుల యాత్మిబట్టి నానారూపంబులఁ దోచువిధంబున భగవంతుఁడొక్కఁడే యయ్య నుపాధి నానాత్వంబునుబట్టి వానికి నానాత్వము గల్పింపఁబడుచున్నదని తాత్పర్యము. ఈవిధానంబును భగవద్భూతరూపత్వలీల యపి. భగవంతుఁ డట్లు నానారూపంబులు దాల్చి తాను నిర్మించిన చతుర్విధభూతంబులయొక్క మఱస్సమున్నగు సూక్ష్మాద్రియంబుల మూలకంబున విషయంబును భోగించుచున్నట్లు గాన్పించును. ఈవిధానంబును భగవద్భోగలీల యనిరి.

4. భగవల్లీలావతారములు.

మునులారా ! భగవల్లీలావతారంబులకు లెక్కయే గలుగదు. అవి దేవతిర్వజ్నురాది రూపంబులనుండు. అందు ముఖ్యావతారంబులఁ జెప్పెద. ఎల్లయవతారంబులకు ఆదినారాయణావతారము బీజభూతంబగు. అది ప్రథమావతారము. వరాహావతారము రెండవది ; నారదావతారము మూడవది ; నరనారాయణావతారము నాల్గవది ; కపిలావతారం బేనవది ; దత్తాత్రేయం బాఱవది ; యాజ్ఞం బేడవది ; ఋషభ, కృణు, మత్స్య, కూర్మ, ధన్వంతరి, మోహినీ, నరసింహ, వామన, పరశురామ, వేదవ్యాస, శ్రీరామ, రామకృష్ణావతారంబు లెనిమిది మొదలు క్రమంబుగాఁ బరివృత్తిపడగును. ఆయవతారంబు లిప్పటికిఁ గడచెను. ఇక బుద్ధకల్యాణావతారంబులను భగవానుఁడు ధరింపనున్నాఁడు. ఈయవతారములలోఁ గొన్ని యంశమాత్రంబులుఁ గొన్ని యంతాంశ

మాత్రంబులు నగు. ఋషులు, మునులు, సునక ప్రజాపత్యాదులు—వారి సంగతి యేమగుదురా ? వారు భగవద్వభూతులుగుదురు.

అవతార ప్రయోజనములు.

మునులూతా ! అవతార సూక్ష్మాక్రమంబులను దెలిపితిని. వాని ప్రయోజనంబులను వినుము. భగవంతుడు లోకస్థస్థిని సంకల్పించి మొట్టమొదట నారాయణావతారముఁ దాల్చెను. ఈ యవతారంబును విరాడ్రూపంబనియు వచింతురు. ఇది మహాదహంకార పంచతన్మాత్ర నిష్పన్నంబైన యేకాదశేంద్రియంబులుఁ బంచమహాభూతంబులు ననెడి పదునాఱు కళలతోఁ గూడి యుండెను. ఈపదునాఱింటిని షోడశకళలందురు. కళ యనగా నంశమని భావము. భగవద్రూపం బట్టిదేనా యని యడుగవచ్చును. భగవంతునకు రూపమేలేదని చెప్పియున్నాను. భగవంతుడు దేశాంతర్యామియై యుండును. ఉపాసనార్థము వాని విరాడ్రూపంబును బ్రతిపాదించిరి. ఆరూపంబెట్టి దందురా ? ఆరూపంబు రజోగుణాదుల స్పృశ బాహ్యుక కేవల సత్త్వమయంబగును. మఱియు నది సహస్ర పాదోరుభుజముఖంబులతోను, సహస్ర శిరశ్శవణాక్షి నాశికంబులతోను, సహస్ర కిరీట కుండలాంబరంబులతోను విరాజిల్లుచు మహాద్భుతమై వెలసెను.

అట్లు విరాఘూర్తి వెలసి యేకార్ణవంబైన జలంబున విశ్రమించి సమాధిహూపనిద్రను దాల్చెను. ఈయుత్తమరూపంబు యోగిజన జ్ఞాననేత్రంబులకు మాత్రమే దర్శనీయంబగును. అన్యులు దీనిని గాంచనేరరు. ఇది యితరావతారంబులవంటిదిగాదు. ఎట్లందురా ? ఇతరావతారంబులకుఁ బుట్టుచావులు గలవు. దీనికి వట్టిది లేదు. మఱియు నిది వికారరహితమై నిరంతరము యథాస్థితి నుండును. అంతయుగాదు. ఇది సర్వావతారంబులకు బీజసూత్రంబును

నివేశస్థానంబు నగు. ఎట్లందురా? అవతారంబులెల్ల నిందుండి పుట్టి వానివానికార్యంబులఁ దీర్చి తిరోధానమై తుదకు నియ్యవతార మూర్తినే చేరను. దీని బీజభూతత్వం బవతారంబులకుమాత్రమే గాదు. దేవ మనుష్యతిర్యగాది సమస్తసృష్టికి నీదే బీజము. మఱి యు నేతద్బీజంబునకు నితరబీజంబులకు భేదము గలదు. ఇతర బీజంబు లొకదానిని బుట్టించి తాము నశించుచున్నవి. ఈబీజం బన్ననో యవ్యయము. దీనినుండి యెన్ని జనించినను దీనికి వ్యయ ముగాని నాశముగాని గలుగవు.

ఈవిరాట్కార్తి యట్లు యోగనిద్రావశుడై యుండఁగా, వానినాభిసరోవరమందలి కమలంబునుండి సర్వసృష్టికి నధిపతియై ప చతుర్ముఖ బ్రహ్మ జనించెను. తర్వాత మరీచ్యాదులు పుట్టి ప్రళంఛమును నిర్మించిరి. లోకనిర్మాణంబునకు నుపాదానపదార్థం బేదని యడుగుదురా? ఈవిరాట్కార్తియొక్క యవయవసంస్థానంబు వలన లోకవిస్తారంబెల్లఁ గల్పింపఁబడెను. ఈవిరాట్కార్తి యుతటఁ గౌమారంబనెడి సర్గపశేషంబునకుఁ గడఁగి బ్రాహ్మణ్యుడై దుశ్చర మైన బ్రహ్మచర్యావ్రతంబును సలిపెను. ఇది ప్రథమావతారము.

2. వరాహావతారము.

మునులారా! భూమి మొట్టమొదటఁ బాతాళగతమై యుం డెను. దానినిఁ బైకి లేవనెత్తినగాని లోకసృష్టికి నవకాశము గలుగదయ్యెను. భగవంతుడప్పుడు వరాహావతారమెత్తి యా కార్యముఁ దీర్చెను.

3. నారదావతారము.

కర్మము బంధకారణంబని యెఱుంగక లోకమెల్లఁ గర్మంబు లందే తగిలి వర్తింపసాగెను. ఆభ్రాంతి తీరినఁగాని లోకము మేలు

పడయుమార్గంబు లేదయ్యెను. భ్రాంతిపీఠుటకు దివ్యజ్ఞానబోధ యొక్కటే పరమ సాధనంబగు. భగవంతుఁడు దేవునిత్వమును గ్రహించి నారదుఁడనుపేర వెలసి పంచరాత్రగమంబును బోధించెను.

4. నరనారాయణావతారము

భగవానుఁ డట్లు జ్ఞానంబును బోధించినను దత్పిత్తికి శమదమంబు లత్యవసరంబులయ్యెను వానిశత్రువులును గలపుటకై భగవానుఁడు యమునియంశంబున నరనారాయణరూపంబుగా భోధించి స్వానుస్థానపూర్వకంబుగా శమదమంబుల శత్రువులును లోకంబునకు నేర్పెను.

5. కపిలావతారము.

ఆశాస్త్రము కాలగతి ఖలమయ్యెను. దానినుద్ధరించుటకై భగవానుఁడు కపిలావతారంబై తి సిద్ధేశ్వరుఁడై తత్త్వనిర్ణయాత్మకమైన సాంఖ్యశాస్త్రంబును ఆసురి యను బ్రాహ్మణునకు బోధించి యాశాస్త్రంబు నుద్ధరించెను.

6. దత్తాత్రేయావతారము.

తత్త్వవిచారము కాలక్రమంబున సన్నగిల్లెను. భగవానుఁ డత్రిమహామునికి నససూయాదేవియందు దత్తాత్రేయుఁ డనుపేర జనించి యలర్కమహారాజునకును మఱి కొందఱు బ్రహ్మవాదులకును ఆత్మనిద్యులు బోధించి యాశాస్త్రంబు నుద్ధరించెను. అస్వీక్షికియని యాశాస్త్రంబును బేర్కొనిరి. అస్వీక్షికి యనఁగా జీవాత్మపరమాత్మల తత్త్వంబును విచారించు తగ్గవిద్యయగు.

7. యజ్ఞావతారము.

మఱి కొంత కాలంబునకు లోకపరిపాలన సౌష్ఠవము తగ్గసాగె భగవానుఁడు రుచియను మునికి ఆసూతియనుదానియందు

యజ్ఞాడనుపేర జనించి యామాది పుత్రులఁబడసి వారితోడ స్వా
యంభువ మన్వంతరంబును బాలించి లోకపరిపాలక విధానంబు నుద్ధ
రించెను.

8. ఋషభావతారము.

సాంఖ్యశాస్త్రము కాలగతికిఁ జిక్కి కేవల తర్కవిద్యా
రూపంబునఁ బరిణమించెను. తర్కంబులఁబడి జనులు గఱఁగాన
లైరి. భగవానుఁ డగ్నిధ్రపుత్రుఁడైన నాభికి మేఘదేవియందు
ఋషభాడనుపేర జనించి సర్వాశ్రమపూజితంబైన పరమహంసా
శ్రమంబుయొక్క విధానంబును దెలిపి లోకకళ్యాణంబొనర్చెను

9. పృథురాజావతారము.

తపోవ్రతాదులు కాలక్రమంబున నుడిగెను. దానితోడ
జనులెల్లరు నన్నమయశరీరులైరి. వారికినలయు భోజనవదార్థం
బులు పుష్కలంబుగాఁ గలుగవయ్యెను. మహర్షు లాదరవస్థను
జూచి సైరింపలేక భగవంతునిఁ బ్రార్థించిరి. భగవానుఁడు పృథు
రాజుగా నవతరించి యాహారయోగ్యంబులైన సస్యాదులనోషధుల
భూమిమీఁద మొలపించి పోషించి వాని పంటలతో జీవించుమార్గం
బును బ్రజలకు నేర్పెను. పృథివి నట్లు దోహదంబొనర్చి జీవరాశికిఁ
గూడు గలిగించిన కారణంబున నియ్యవతారంబెంతయుఁ గమ
నీయంబగు.

10. మత్స్యవతారము.

కొంత కాలంబునకుఁ జాక్షుషమన్వంతరంబు వచ్చెను.
ఆమన్వంతరావసానంబున నకాలజలప్రళయంబయ్యెను. భగవానుఁడు
మత్స్యరూపంబుఁ దాల్చి వైవస్వతమనువును మహీరూప మైన నావ
నెక్కించి రక్షించెను

11. కూర్మావతారము.

మట్టి కొంత కాలంబునకు దేవదానవు లమరణత్వంబుఁ గోరి యమృతంబు సాధింపఁ దలచి ఁ మందరగిరిని గవ్వముగా నమర్చి క్షీరాబ్ధిని ద్రచ్చసాగిరి. ఆ గిరికవ్వము భారవిశేషంబునఁ గ్రుంగ సాగెను. సురాసురులకు గత్యంతరము గానరాదయ్యెను. అంత వారు భగవంతునిఁ బ్రార్థించిరి. భగవానుడు వారి మొఱి విని కమతరూపముఁ దాల్చి తన మూఁపున నగ్గిరిని ధరించి వారి కొఱ్ఱిఁ దీర్చెను. అంతట వారు రెట్టించిన పట్టుదలతో నొండొరు వించుచు సముద్రంబును మధించిరి.

12. ధన్వంతరి యవతారము.

అప్పుడు భగవానుడు ధన్వంతరిరూపంబున నమృత కిలశంబు తోడ సముద్రాంతరమునుండి వెడలి వచ్చెను.

13. మోహిని యవతారము.

ఆయమృతంబునకై సురాసురులకుఁ బోరు గలిగెను. భగవానుడు మోహిని వేషముఁ దాల్చి వచ్చి యయ్యుగుడెగలవారిని మోహవశులఁ గావించి సురులకు నమృతంబు నిచ్చెను.

14. నరసింహావతారము.

కొంతకాలంబునకు హిరణ్యకశిపుడనువాడు రాక్షసభావంబు నాశ్రయించి లోకకంటకుడయ్యెను. అతని దుండగంబు లిన్నియని జెప్పఁదరముగాదు. వేయేల! భగవంతుడనుమాట నుచ్చరించిన వారి నెల్ల నతఁడు చంప సాగెను. వానికిఁ బ్రహ్లాదుడను పుత్రుఁడు జనించి పరమ భగవద్భక్తుడయ్యెను. హిరణ్యకశిపుఁ డా ప్రహ్లాదుని సుతుడని గూడ నెంచక పడరాని బాములఁ గుడి గెను. ఎట్టకేలకు 'భగవంతుడు కలఁడా' యను విషయముం గూర్చి తండ్రికిని గొడుకునకును బెనువాదము జనించెను. భగవం

తుండు ముమ్మాటికిఁ గలఁడని ప్రహ్లాదుండు నొక్కి పలికెను. ఆ మాటకు హిరణ్యకశిపుండు భగ్గున మండపడి 'మూర్ఖా! నీభగవంతుఁ డెచ్చట నున్నాఁడ'ని యడిగెను. భగవానుఁడెల్ల చోట్ల నున్నాఁడని బ్రహ్మాదుండు బదులాడెను. 'అట్లగునేని యాతని మనయెదుట నున్న యీ స్తోభమునందుఁ జూపు' మని యుల్లసభావంబుతో బలికి యీ స్తోభమును దాడించెను. ప్రహ్లాదుండుహరిని ప్రార్థించెను. భగవానుండు నృసింహరూపంబుతో నా స్తోభము ప్రీల్పివచ్చి లోక శత్రువైన యాదైతేయుని బట్టి తనతోడలపై నిడికొని, చాపలల్లు వాడు తుంగనట్లు తన వాడిగోళ్ల వానిని జీల్చి చంపి జగన్మంగళం బొనరించెను.

15. వామనావతారము.

కొంత కాలమునకు బలియనువాడు చక్రవర్తియై ముల్లోకంబు లాక్రమించెను. వాని దాడికి దేవతలోడి దిక్కుగానక భగవానునకు శరణిల్లిరి. అప్పుడు భగవానుండు వామనావతారం బెత్తి బలిని మూఁడడుగుల నేల యడిగి పడసి యది నిమిత్తంబుగా ముల్లోకంబులను సాధించి యింద్రులకు నిచ్చి దేవతల యారాటంబు నుడిపెను.

16. పరశురామావతారము.

రాజులు మత్తిల్లి స్వధర్మంబును మఱచి వర్తింప సాగిరి. వారి ప్రవర్తనంబు భగవంతునకు నెంతయు నాగ్రహము గలిగించెను. భగవానుండు పరశురామావతారంబెత్తి రాజులొకంబు నిరువదియొక్కమార్లు వెదకి వెదకి సంహరించి ధాత్రీతలంబును నిఃశత్రుంబు గావించి ధర్మంబు నుద్ధరించెను.

17. వ్యాసావతారము.

జనులు మందమతులై వేదార్థంబును జక్కగా గ్రహింప లేరైరి. భగవానుండు పరాశరామహర్షికి సత్యవతియందు వ్యాసు

డనుపేరఁ బుట్టి వేదకల్పంబునకు శాఖలేర్పరచి వేదంబు నుద్ధరించెను.

18. రామవతారము.

మఱికొంతకాలంబునకు రాక్షసబాధ మిక్కుటమయ్యెను. రావణాసురుఁడు రాక్షసరాజులు ముజ్జగంబుల నుద్దుడికించెను. దేవతలు కుయ్యడిరి. భగవానుఁడు దశరథునకు రాముఁడనుపేర నవతరించి సముద్రుని నిగ్రహించి నేతువుకట్టి రక్కసుల జక్కాడి సురల మతంబుఁ దీర్చెను.

19. రామకృష్ణవతారములు.

మఱికొంతకాలంబునకుఁ బాపంబు మూఁడుగాళ్లఁ జరింపసాగెను. ఆకారణంబున భూమికి భారంబు మోయరాకుండెను. భూదేవి మొఱివెట్టెను. భగవానుఁడు రామకృష్ణ రూపంబుల నవతరించి పాపాత్ములఁ దునిమి భూభారంబుడిపి లోకానుగ్రహంబు గావించెను.

20. బుద్ధావతారము.

మునులారా ! కలియుగము ప్రారంభమయ్యెను. రాక్షసులు బ్రాహ్మణాది యోనులందుఁ బుట్టుదురు. వారికి మోహంబుఁ గలిగించుటకై భగవానుఁడు కీకట (మధ్యగయా) దేశమందు జినుఁడను వానికి బుద్ధుఁడనుపేరఁ బుట్టనున్నాఁడు.

21. కల్కవతారము.

కలియుగాంతంబున యుగసంధి సమయంబున రాజులెల్లరు స్వార్థపరులై ధర్మంబును దూరీకరించి పరధనహరణాదులకుఁ గడంగుదురు. లోకమెల్ల దల్లడిల్లి ఘోషించును. అప్పుడు భగవానుఁడు విష్ణుయశుఁడను బ్రాహ్మణునకుఁ గల్కియనుపేర జన్మించి ధర్మంబును స్థాపింప నున్నాఁడు.

మునులారా ! సత్యనిధియైన భగవానుని యవతారంబు లూటఁ బుగ్గలు వలె లెక్కింపరావు. వానిలోఁ బ్రధానంబులఁ గూర్చి సంక్షేపముగాఁ దెలిపితిని.

అవతార తారతమ్యములు.

మునులారా ! నాచెప్పిన యవతారంబులలో మత్స్యద్వయ తారంబులు సర్వజ్ఞత్వ సర్వశక్తిత్వంబులు గలిగియు జ్ఞానక్రియా శక్తుల నాయాపనులకు నెంతమాత్రమువలయునో యంతమాత్రమే చూపెను. అట్టివాని నంశావతారంబులందురు. కౌమార నార దాద్యవతారంబులు కేవలంబాధికారికమాత్రంబులగుటంజేసి వాని యందుఁగల లేశమాత్రము ప్రకటింపఁబడెను. వానిలో గౌమారాదులందు జ్ఞానాంశంబును బృథురాజాదులందు శక్త్యంశంబును ప్రకటితములు. కృష్ణావతారం బెల్లయవతారములలో విశిష్టంబు గా నున్నది. సాక్షాన్నారాయణుఁడు సర్వశక్తి సమగ్రంబుగాఁ గృష్ణభగవానుని రూపంబున నవతరించెను. కావున నయ్యది పూర్ణావతారంబగును.

అవతారక్రియన ఫలము.

మునులారా ! భగవదవతారవిశేషంబులను దత్తత్కార్య ప్రయోజనంబులను సంక్షేపంబుగాఁ జెప్పితిని. ఎవఁడు శుచియై భక్తితో లేపును మాపును బరమరహస్యమైన యీ భగవదవతార క్రమంబును గీర్తించునో యతఁడు దుఃఖగ్రామమైన సరిసారంబు నుండి విముక్తుఁడగు. భగవత్కీర్తనంబునకు నిదే ఫలము.

ముక్తి తత్త్వము.

మునులారా ! ముక్తి యనఁగా నెట్టిదందురా ? జీవునకు దేహముతోడి సంబంధంబు బంధమనియు, య దత్సంబంధము వడలుట

ముక్తియనియు సామాన్యముగాఁ జెప్పుదురు. దేహమందు స్థూలము సూక్ష్మమునను పొరలు రెండు గలవు. ఆరెండును జీవుని నావరించియుండును. అంతమాత్రమేగాని యవి జీవుని బంధింప నేరవు. ఏలయందురా ? జీవునకు రూపమేలేదు. రూపములేని వానిని బంధించుట యెట్లు ? మఱియు నవి జీవుని బంధించుట నిక్కమేని, మరణకాలమందు జీవుఁడు వానిని దిగనాడి పోఁజాలఁడుగదా? ఇక బంధనంబనఁగా నెట్టిదందురా ? బంధనము మమకారరూపము. మమకారంబనఁగా 'నేను, నాది' అనుభావము. ఎవనికి దేనియందు రుచిగలుగునో వానికి దానియందు మమకారము జనించును. జీవుఁడు చిదేశ్వరనుఁడు ; చిత్తునకు మించిన రసపదార్థము లేదు. దేహమన్ననో పాంచభౌతికపదార్థము. ఆపదార్థమందలి మాధుర్యము తుచ్ఛము. కావున జీవుఁడు త్రమరసపదార్థంబును వదలి తుచ్ఛంబులకుఁ బ్రాల్మలఁడు. అందువలన జీవునకు దేహరూపబంధమే గలుగదు.

.

ఈమాట ప్రత్యక్షానుభవంబునకు విరుద్ధమందురా ? స్థూలదృష్టికి నట్లే కాన్పించును. గసతి వినుము. మహాత్మున్నగునవి పరమేశ్వరుని శక్తి గుణంబులని సూచించితిని. అవి జీవునకు నిలయ స్థానముగా స్థూలశరీరంబును రచించును. అంతమాత్రాననే జీవుఁడు దేహబద్ధుఁడుగాడు. ఇంటిలో మనము కాపురంబుండుమాడ్కి జీవుఁడాదేహములో నుండును. గృహంబు మనకు నావరణమాత్రం బెల్లగునో దేహము జీవునకు స్వరూపావరణమాత్రం బగును. దృష్టాంతములు వినుము. మేఘమండలంబు వాయువు నాశ్రయించి పడిచి యాకాశంబును గప్పివుచ్చుచున్నది. అంతమాత్రాననే మేఘమండలంబునకును నాకాశంబునకును సంబంధము గలుగునా ?

దుమ్మురేగి గాలిలోఁ బటచుచున్నది. అంతమాత్రాననే దుమ్మునకు గాలికిని సంబంధంబేర్పడునా ? మేఘమండలం బాకాశస్వరూపంబును దుమ్ము గాలిస్వరూపంబును గప్పిపుచ్చుచున్నట్లే దేహము గూడ జీవునిస్వరూపంబును గప్పిపుచ్చుచున్నది.

అధ్యాసము.

మునులారా ! జీవుఁడన్నను ఆత్మయన్నను నొక్కేయర్థము. ఆత్మ యెల్లప్పుడు ద్రష్టానఁగాఁ జూచువాఁడగును. దేహము దృశ్యము అనఁగాఁ జూడఁబడునది యగును. వాస్తవస్థితి యిట్లుండఁగా ద్రష్టయైన యాత్మయందు దృశ్యత్వాది శరీరధర్మంబుల నారోపించి శరీరమే యాత్మగా భావించురు. కారణంబేమందురా ? అజ్ఞానమే కారణము. అట్లారోపించుట యధ్యాస మనఁబడును. అధ్యాస లక్షణంబేమందురా ? స్వరూపంబును దెలియనీయకుండుటయే దాని లక్షణము. సూక్ష్మశరీరము సంగతి యేమందురా ? అది యవ్యక్తము ; అనఁగా నింద్రియంబులకుఁ గాన్పించునదికాదు. ఏలయుదురా ? అవయవంబులు గలవస్తు వింద్రియంబులకు గోచరించును. సూక్ష్మశరీరంబునకు నవయవంబులు లేవు. కావున నది దృశ్యముగాదు. అవయవంబులు దానికి లేకుండుట యేలయుదురా ? స్థూలసూక్ష్మశరీరంబులు రెండును గుణకార్యంబులేయైనను, గుణంబులు స్థూల శరీరరచనావిధానంబున మాత్రమే కరచరణాద్యవయవ రూపపరిణామంబు నొందుచున్నవి. ఆకారణంబున సూక్ష్మశరీరంబునకు నాకారంబేర్పడదు. దానంతేటి యది దృష్టికి దగులదు. దృష్టికి దగులనిదాని నిట్టిదని నిరూపించుట యెట్లు ? చూడరానిది కలదనుటకుఁ బ్రమాణం బేమందురా ? సూక్ష్మశరీరంబును లింగశరీరమం

దురు. అది యాత్మకు నుపాధియైనప్పుడు మాత్రమే యాత్మనకు జీవత్వము గలుగుచున్నది. అట్లు కానినాడు ఆత్మనకు జీవత్వమే గలగదు. దానిబట్టి సూక్ష్మశరీరంబుగలదని యేర్పడుచున్నది.

సూక్ష్మశరీరము వచ్చుటేల ?

మునులారా ! జీవునకుఁ బ్రారబ్ధకర్మఫలభోగార్థము స్థూల శరీరము భోగాయతనమై యుపాధిగానుండఁగా వేఱొక శరీరంబుతోఁ బనియేమని యందురా ? కర్మఫలంబు సంచితము, ప్రారబ్ధము, ఆ గామి యని మూఁడువిధములు. సంచితమందేదో కొంతభాగము నకు భోగ్యావసరంబు గలుగునో దానినిఁ బ్రారబ్ధబంధురు. శేషించినదానిని సంచితమందురు ; ఆశరీరంబుతో మఱలఁ జేయఁబడి యుత్తరోత్తరానుభవంబునకు వచ్చుదాని నాగామియందురు. జీవునకుఁ బ్రారబ్ధ కర్మఫల భోగంబుతోనే సర్వకర్మఫల భోగము పూర్తిగాదు. సంచిత కర్మంబట్లే యున్నది. ఆసంచితంబులో మఱల నేకొద్ది భాగ మోపకకష్టమై భోగింప నవసరము గలుగుచున్నది. జీవుడు ప్రకృత స్థూలశరీరంబును విడిచిన తర్వాత మఱల భోగింపనైన కర్మఫలంబు నకు సనుకూలంబుగాఁ బంచభూతంబులు శరీరంబును గల్పించుచున్నవి. జీవుఁడు పూర్వదేహమునుండి సూక్ష్మ శరీరంబుతో వెడలి యాక్రొత్త శరీరంబును బ్రవేశించి దానిచేత ననుభవించ వలసినవెల్ల ననుభవించుచున్నాడు. జీవుని రాకపోక లీసూక్ష్మ శరీరంబు ద్వారా జరుగుచుండును. అందులకు వేఱొండు సాధనంబు గలుగదు. కావున సూక్ష్మశరీరం బవసరంబగుచున్నది.

ముక్తిమాగ్ధము.

మునులారా ! జీవునకు ముక్తి యెట్లు గలుగునందురా ? మమకారంబెప్పుడు నశించునో యప్పుడు ముక్తి గలుగును. మమకారంబెప్పుడు నశించునందురా ? స్వరూప జ్ఞానంబెప్పుడు గలుగనో

యప్పుడు మమకారంబు నశించును. స్వరూప జ్ఞానంబనగా నెట్టి దందురా ? స్థూలసూక్ష్మదేహంబులు రెండును గారణ గార్యరూపంబులనియు, అవి మాయా కల్పితంబులనియు, వానిలోఁ దనకెట్టి సంబంధంబును లేదనియు, గ్రహించుట స్వరూపజ్ఞానమగును. అట్టి జ్ఞానంబు గలుగుట యెట్లందురా ? అది శ్రవణ మనన భక్త్యాదుల ఫలంబుగా సిద్ధించును. ఆజ్ఞానోదయంబుతోడ జీవునకు వానిజీవత్వ భావము నశించుచున్నది. అంతియగాదు. వానికి బ్రహ్మత్వము గలుగుచున్నది. అనఁగా జీవుఁడు తాను బ్రహ్మమేయగుట గ్రహించును. దీనినే ముక్తి యందురు. ఆభావంబును బడయు విధానంబును ముక్తి మార్గమందురు.

బ్రహ్మత్వమనఁగా నేమి ?

మునులారా ! సంస్కృతియనఁగా జననమరణరూప ప్రవాహంబనియు, దానికి భగవన్నాయమే కారణంబనియుఁ దెలిపితిని. మాయకుఁ జిక్కి యున్నంత కాలము సంసారము తప్పుదు. మాయ దొలగెనుట యెట్లు ? బ్రహ్మత్వము గలుగుటయెట్లు ? అని శంకితురా ? మాయయనఁగా భగవంతుని శక్తియని చెప్పితిని. ఆశక్తిని ఈశ్వరదేవియనియుఁ బేర్కొందురు. ఆశక్తి క్రీడయే సంసార భ్రమణంబు. ఆశక్తి యెప్పుడు తనక్రీడను జాలించునో యిష్టము సంసార భ్రమణంబు తనంతట తానే విరమించును. ఆ విరమణముతోడ బ్రహ్మత్వము అనఁగా స్వరూపజ్ఞానము సిద్ధించును.

ఆశక్తి క్రీడలు ఆవరణరూపకంబులనియు విశ్లేషణంబులనియు రెండు విధములు. అవిరెండును అవిద్యాత్వంబులు ; అనఁగా జ్ఞానంబును గప్పిపుచ్చునవే యగును ఆరెంటిని విశ్లేషంబు జ్ఞానోదయంబుతోడ స్తంభించును ; దానిమెంటనే యాగరకంబు తొలంగును ; జీవునకు నుపాధులుగానున్న సదసత్తులు రెండును

దగ్గప్రాయంబులగును. అట్లు జ్ఞానము వానిని దహించి నిరింధనాగ్నివలె దానుగూడ నుపరమించును. అప్పుడు జీవునకు బ్రహ్మరూపము ప్రాప్తమగుచున్నది ; అనఁగా జీవుఁడు పరమానందరూపుఁడై విరాజిల్లును.

భగవంతునకు జననాదులు లేమికిఁ గారణమేమి ?

మునులారా ! ఈశ్వరుఁడు దేహగతుఁడైనప్పుడు జీవుఁడనఁబడుననియు, దేహమన్ననో కర్మఫలంబనియు, గర్మాబులకు గుణంబులు కారణంబులనియు, గుణంబు లీశ్వరశక్తిసంబంధములనియు వివరించితిని. దీనింబట్టి యీశ్వరునకుఁగూడ వాని శక్తికార్యంబులైన జననమరణాదులు లేవువని శంకింపవచ్చును. కర్మత్వంబున్నప్పుడు భోక్తృత్వంబుండును. భగవంతునకుఁ గర్మత్వములేదు. ఏలయుదురా ? కర్మత్వలక్షణంబులేవో ముందు విచారింపుము. నేను, నాది అనుభావంబులు కర్మత్వలక్షణంబులగు. అట్టి భావంబులు లేనప్పుడు కర్మత్వమే గలుగదు. ఈశ్వరునకు వ్యతిభావంబులు లేవు గావున వానికిఁ గర్మత్వము గలుగదు.

ఈశ్వరుఁడు జగత్కర్తయని యొక ప్రక్కఁజెప్పుచు నదే వాక్కున వానికిఁ గర్మత్వము లేదనిచెప్పుట యెట్లు సరిపడునందురా ? కర్మత్వంబునకు అహంకారమమకారములు, అనఁగా నేను, నాది అనుభావంబులు లక్షణంబులనియు, అవి గుణసంబంధంబులనియు, గుణంబులు శక్తికార్యంబులనియు దెలిపితిని. ఆశక్తియన్ననో యీశ్వరశక్తిగాని వేటొకటిగాదు. శక్తి యెప్పుడు శక్తిమంతునాశ్రయించి వాని యిచ్చచొప్పున వర్తించునేగాని వానిని బైకొన నేరదు. శక్తిమంతుఁడైన యీశ్వరుఁడు సంకల్పించినప్పుడు వాని శక్తి వ్యవహరించుచున్నది. వాని సంకల్పమందు అహంకార మమకారంబులు లేవు గావున వానికిఁ గర్మత్వము లేదు. ఎప్పుడు

కర్తృత్వములేదో కర్మము ఫలంబును గలిగించినను దానిని భోగించు కారణము గలుగదు. భోగకారణంబులు గలుగనినాడు భోగ్య సాధనంబులైన శరీరాదులు గలుగవు. శరీరాదులు గలుగుటయే జన్మంబులనఁబడును. భగవంతునకు నట్టివి గలుగనేరవు. భగవంతుఁ డంతర్యామియై శరీరమందున్న కారణంబున జీవుడనఁబడుచున్నాఁడు. అంతమాత్రాననే వానికిఁ బైవిఁజెప్పిన కారణంబు వలన జననమరణంబులుగాని తత్సంబంధకర్మంబులుగాని గలుగవు.

అవతారంబులు భగవంతునకు జన్మంబులు కావాయని యందురా? అవి వానిలీలావిశేషంబులుగాని కర్మఫలంబులుగావు. కర్మ ఫలంబులైన పుట్టుట గిట్టుటలుమాత్రమే జననమరణంబులగును. ఈశ్వరుఁడు సర్వస్వతంత్రుఁడు ; జీవుఁడు నట్టివాఁడేయగును. అయినను జీవుఁ డహంకారమమకారంబులకుఁ జిక్కినప్పుడు తన స్వాతంత్ర్యమును గోల్పోయి పరతంత్రుఁడగుచున్నాఁడు.

జీవునకుఁ గర్మకర్తృత్వంబువలె భగవంతునకుఁగూడ జగత్కర్తృత్వంబుండఁగా, జీవుఁడుమాత్రము కర్మఫలబద్ధుఁడగుటయు భగవంతుఁడట్లు కాకుండుటయు నెట్లు పాసఁగునందురా? భగవంతుని జగత్కర్తృత్వము కేవల సాక్షిమాత్రకము. జీవునికర్మకర్తృత్వము ఫలభోగభావపూర్వకము. కావున భగవంతుఁ డొక విధముగాఁ గర్తయని భావించినను భోక్త కానేరడు. జీవుఁడు కర్తయు భోక్తయు నగుచున్నాఁడు.

తత్త్వరహస్యము—తర్కము.

మునులారా! ఈతత్త్వరహస్యము వట్టి తర్కబుద్ధికి నందదు. ఎట్టి బుద్ధికి నందునందురా? ఎవని బుద్ధి కుటిలత్వమును బాసి భక్తి సాంద్ర్యమై భగవత్పాద కమలాంబుల వ్రాలి నీవే శరణుబని వర్తిం

చునో వానికి నది స్పష్టమగును. కావున భగవంతునకు సర్వాత్మ సమర్పణంబు గావించి తదేకభావపరులైన వానికి గర్భవాసాది రూప జన్మ క్లేశంబులు తొలంగును; వాని కృతార్థులగుదురు.

పరమభక్తికిఁ బరమసాధనము.

మునులారా ! అట్టి పరమభక్తిని గూర్చుటకు నుత్తమ సాధనంబేది యందురా? భాగవతంబునకు మించిన సాధనంబు లేదు. అది భగవచ్ఛరిత్రా సముచ్చయంబయి వేదతుల్యంబగుచుఁ బరగును. దానిని శ్రీవేదవ్యాస మహర్షి సర్వలోక మంగళార్థము రచించెను. మునులారా ! శ్రీ వ్యాసమహర్షి జననాదికంబును, ఆమహనీయఁడీ గ్రంథంబును రచించిన కారణంబు వినదఁగు గావునఁ జెప్పెద వినుము.

పసురాజుచరిత్ర.

ద్వాపర యుగంబు కడపటి భాగంబునఁ జేదిదేశంబును పసు పసురాజు పరిపాలించుచుండెను. అతఁడు కొండాకనాఁడు వేటకై యడవికిఁబోయి యట నొక మునివల్లఁ గాంచెను. దానిని జూచి నంతనే వానికి నిర్వేదము జనించెను. దానితోడ నతఁడు వాని చేతి శస్త్రంబులనెల్లఁ బాటవైచి మహానిష్ఠతోఁ దపంబొనర్పఁ బూనెను.

ఒకనాఁడు దేవేంద్రుఁడు సురలతోడ నవ్వసురాజునొద్దకు వచ్చి 'రాజేంద్రా ! యాద్యధర్మబుద్ధితోఁ బ్రజల నేరితివి ; వర్ణాశ్రమ ధర్మంబులను రక్షించితివి ; రాజ్యలక్ష్మీ నీకనుసన్నల మొలంగుటయ్యెను. అట్టి మహారాజ్య విభవంబును వదలి కాటడవిఁ జొచ్చి మహాక్షేత్రమైన తపశ్చరణంబునకుఁ గడఁగితివి. అనఘా ! నీకే తగును. నీవర్ణ ధర్మ పరిపాలనంబునకును నీతపంబునకును వచ్చితివి. నీవు వాతోడఁ జెలిమిఁజేసి నాయొద్దకు వచ్చుచుఁ

బోవుచు రాజ్యంబు చేయుచుండుము. నీకు దేవత్వంబును స్వర్గ రత్నమయ దివ్య విమానంబును ఇంద్రమాలికయను కనకమాలికను వేణుయస్త్రి నిచ్చెదను. ఈమాలికయందలి కమలంబు లెన్నడును వాడుచెందవు. మఱియు నిమ్మలను ధరించి యున్నప్పుడెట్టి యాయుధంబును నిన్నుఁజెనక నేరదు. ఈయస్త్రి దుష్ట నిగ్రహ శిష్ట కరిపాలన క్షమమై నిన్ను సేవించుచుండు' నని చెప్పి వాని నిచ్చి చనియెను. వసురాజు దేవేంద్రుని యుపదేశంబుఁగొని తపంబుఁ జాలించి రాజ్యభారము వహించి యావిమానానూఢుఁడై మీఁది లోకంబులఁ జరింపసాగెను అతఁడట్లు పరితలంబునఁ జరించుటం జేసి వానికి నుపరిచరుడను పేరు వచ్చెను.

వసురాజుకనకమాలికను దాల్చి వేణుయస్త్రికి నేటేటను మహా విభవంబుగా నింద్రోత్సవముఁజేయ సాగెను. ఇంద్రుఁడు వానికి మెచ్చి వరంబిచ్చెను. ఆవరఫలంబుగా వానికి బృహద్రథుఁడు, మణివాహనుఁడు, సౌబలుఁడు, యదువు మున్నగు కొడుకు లేవురు గలిగిరి. వసురాజు వారిని వేవేట దేశంబులకు నభిషిక్తులఁజేసెను. వారు వేటవేట వంశకరులైరి.

వసురాజు రాజ్యమునకు సమీపంబునఁ గోలాచలమును పర్వతంబును శుక్తిమతియను నదియుఁగలవు. కొండొకనాఁడు కోలాచల పర్వతము శుక్తిమతిని గామించి యడ్డగించెను. వసురా జాపర్వత గర్వోద్ధతికిఁ గినిసి దానిని దనపాదంబునఁ దలఁగంద్రోచెను. అయి నను శుక్తిమతికి దత్పర్వత సమాగమఫలంబుగా వసుపదుండను పుత్రుండును గిరికయరు కూతురును బుట్టిరి. శుక్తిమతి వారిద్దఱను గొనిపోయి వసురాజునకుఁ దనకృతజ్ఞతా సూచకంబుగాఁ గానుక యిచ్చెను. ఆ తేఁడు వసుపదిని దనకు సేనాపతింజేసికొని గిరికను ధర్మపత్నినిగా గ్రహించెను.

కొన్నాళ్ళకు గిరిక ఋతుమతి యయ్యెను. దానికి మృగ మాంసంబుఁ బెట్టుమని వాని పితృదేవతలాజ్ఞాపించిరి. అతఁడు మృగ వధార్థము వనంబునకుఁబోయెను. అట గిరిక వానితలంపునకు వచ్చెను. అతఁడాయితీ పల్కుల ముద్దును, గలికి క్రాల్లన్నుల తెలివును, వలుదచగ్గవబెడంగును, గాంచీపదస్థలంబుల యొప్పును, లలితావసేందుమండలంబునుచియు, అభిసీలకుటిలకుంతలంబులకాంతి యు, నెలజవ్వనంబు విలసనంబును, అలసభావంబున పొలుపును మెలుపును తలఁచి తలఁచి తత్కాంతాలీనచిత్తుఁడయ్యెను. వాని యనురాగంబు మిక్కుటంబగుటఁజేసి వానికి నచ్చటనే రేతస్కంద మయ్యెను.

వసురాజావీర్యులును సంతరించి యొక యాకుదొప్పయ దుఁ జేర్చి డేగమెడకు నాదొప్పఁగట్టి దానిని గొనిపోయి గిరికకు నిమ్మని పంచెను. ఆ డేగ హుటాహుటిఁ బటచుచుండఁగా దానిమెడ నున్నది వేటొక డేగచూచి యది మాంసఖండంబుగాఁ దలఁచి దానిని దాఁకెను. ఆరెంటి పోరాటములో మెడనున్న దొప్ప వ్రస్సి యందలి వీర్యము జాటి గాలికఁ గొట్టుకొనిపోయి యమునా నదిసీటిలోఁ బడెను.

ఆసీటిలో అద్రీకయను నప్పరస బ్రహ్మశాపంబున మీనయి యుండెను. ఆచేప యావను వీర్యబిందుద్వయంబు నేదేనొక యా హారపదార్థంబును తలంపున మ్రింగెను. దానికీ జాలువచ్చి పడి నెలకు నిండారెను. అత్రతే జాలరి యొకఁడు చేవలకై తెరలవల నయ్యేటిదితో వైచి దిగిచెను. ఆవలలో నమ్మిను చిక్కెను. నాడు దానినిగొనిపోయి చీల్చుఁగా దానిపొట్టలో నొక కొడుకు నొక నూతు నుండెను. ఆజాలరి వారినిదెచ్చి తనతోడయిన దాసరాజు నొప్పుకొనెను. ఆయప్పరస యెప్పుడు మానుపప్రసవంబు

బొనర్చునో యప్పుడు దానికి శాపమోక్షంబగునని బ్రహ్మ చెప్పి యుండెను గావున నయ్యది మీనశరీరంబుఁబాసి దివ్యవనితయై దేవ లోకంబునకుఁ జనెను.

మత్స్యము కడుపునుండి పుట్టినకారణంబున నబ్బాలుని మత్స్యరాజనియు నబ్బాలికను మత్స్యగంధియనియుఁ బేర్కొనిరి. ఆబ్బాలుఁడు పెరిగి పెద్దయై ధర్మంబున వర్తించుచు మత్స్యదేశంబు నకు నధిపతియయ్యెను. దాసరాజు మత్స్యగంధిని దనకూతుఁగాఁ జేకొని పెంచుచుండెను. ఆబాలిక తన తండ్రినియోగంబున న య్యేటిలో ధర్మార్థంబుగా నోడ నడుపుచుండెను.

వ్యాస జననము.

ఒకనాఁడు వసిష్ఠపాత్రుఁడును శక్తియనువానికిఁ బుత్రుఁడు నైన పరాశరమహర్షి తీర్థయాత్ర చేసెను నయ్యమునానది యోడ రేవునకు వచ్చి, యట నేకవస్త్రయై యోడనేక్కవచ్చువారిని నిరీక్షించుచు నొంటరిగానున్న యామత్స్యగంధిని జూచి, దానియందు మరులుగొనిఁ తదీయజన్మంబును నిజ దివ్యజ్ఞానంబున నెఱిగి, య యోడ యెక్కి దానితో నొక్కటఁ జనిచని యెట్లో దాని నొడఁ బఱచి సంగమించెను.

‘ఆ॥వ॥ ఎంత శాంతులయ్య పెంత జితేంద్రియు,
లయ్యఁ గడువివిక్త మైవంట,
సతులఁగొప్పిఁ జిత్త చలన మొందుదురెందు ;
గామశక్తి నోర్వఁగలరె ! జనులు !’

రాజేంద్రా ! ఆమత్స్యగంధికి సద్యోగర్భమై సుతుఁడొకఁ డుదయించెను. వాని దేహశాంతి నల్లనిదగుటండేసి యతనినిఁ గృష్ణుఁడనిరి. వానినిఁ గృష్ణద్వైపాయనుండనియుఁ బిలతురు. ఆ బాబుఁడు కృష్ణజనంబుతోను గపిలజటామండనంబుతోను దండ

కమండువుతోను జనించి తల్లిముందట నిలిచి చేదోయిఁగూర్చి తల్లీ !
 నీకుం బనిగలయప్పుడు నన్నుఁ దలంపుము. వెంటనే వత్తు'నని
 వలికి తపోవనంబునకుఁజని మహాఘోరతపంబుచేసి కృతకృత్యుడయ్యె
 ను. వేదవిభాగాదికము యుగధర్మంబులు సాంకర్యంబు నొందు
 టయు, భౌతికశరీరంబులకు నానాటికి శక్తి సన్నంబగుటయు, మను
 జులు సత్త్వహీనులును, ధైర్యశూన్యులును, మందప్రజ్ఞులు, నల్ప
 యువులును, దుర్బలులునగుటయు వాని దివ్యదృష్టికి పుష్టమయ్యెను.
 అది చూచినంతనే వానికి వర్ణాశ్రమంబులకు మేలుచేయు శలంపు
 గలిగెను. అదియునుంగాక నాటివఱకు వేదంబేకమై విడదీయరాక
 సామాన్యప్రజ్ఞకు నందకుండెను. ఆమహర్షి వేదంబును విభాగించి
 ఋగ్వేదసామాధర్వణంబులను పేర నాల్గుగాఁజేసెను. వేదంబు నట్లు
 చేయుటవలన వానికి వేదవ్యాసుడను పేరు వచ్చెను. అట్లు వేదం
 బును విభజించినను సర్వజనులకు నది యుపయోగింపదయ్యెను. ఆ
 మహర్షి యిదిచూచి సానాపురాణంబులను వివిధశాస్త్రంబులను
 రచించి సర్వజనోపకారార్థము సమస్తశాస్త్రంబులఁ జివికి సారమెత్తి
 భారతంబును రచించెను. అది పంచమవేదంబనఁ బరగును.

వ్యాసుని పరితాపము.

వ్యాసుడొకటి తపశ్శాలియు బరమజ్ఞానియునై తత్త్వార్థం
 బును సమగ్రంబుగా గ్రహించి దానిసారంబును బహుశాస్త్రరచనా
 ముఖంబున లోకంబునకుఁ జూపిచిన్నను, వానికి మనశ్శాంతి గలుగ
 కుండెను. ఆమహాత్ముడు కొండొకనాఁడు సరస్వతీదలంబులఁ
 దీర్ఘాదికంబులు గావించి చిత్తంబును గుదుటపఱచి యేకాంతప్రదే
 శంబునఁ గూర్చుండి 'కటా ! నాసంగతి నాకే యెంతో వింతగా
 నున్నది. నాజననము నలఁదాల్చి వర్తించితిని ; వ్రతుంబులు
 నన్నిటిని యజ్ఞంబులొనర్చితిని; తపంబులాచరించితిని; నీకాగ్ర

సంపాదించితిని; త్రికాలజ్ఞానంబుఁ బడసితిని; తత్త్వసారంబును ద్రిగద్రావితిని. కాలవేగింబునఁజేసి యుగధర్మంబులు తలక్రిందుగుటఁ జూచి లోకహితంబును బరిశీలించితిని. యజ్ఞకర్మంబులు పరమశుద్ధిగఁబులనియు, నవి లోపింపకుండుటయే లోకహితంబనియు నిశ్చయించి తదర్థము వేదంబునెల్ల వల్లించి యందు విధులివియనియు, సర్థవాదంబు లీవియనియు, మంత్రస్వరూపంబిదియనియుఁ గుశాగ్రమతులకుఁగూడ నేర్పవకుండుట గ్రహించి, పరిజ్ఞానశూన్యులైన సామాన్యులుగూడ యజ్ఞాదికర్మముల సులువుగా ననుష్ఠించుటకుఁ దగువిధంబున వేదంబును విభాగించి ఋగ్యజుస్సామాధర్వణంబులఁ గూర్చితిని. అట్టి కర్మంబులకు స్త్రీలును శూద్రులును జాలరని వాఁకిగా నిగమార్థంబులనెల్ల నేరి భారతంబనుపేరఁ గూర్చితిని. ఇంత పరిజ్ఞానంబున్నను, లోకోపకారమై యింతగాఁ బాటుపడినను నాకు మనశ్శాంతి గలుగదు. కారణంబు నూహింపఁజాలకున్నాను. బ్రహ్మంబువలె జీవుఁడు బూర్ణుండను భావము సింఠింపకునేని మనశ్శాంతి సిద్ధించునని చెప్పిరి. ఇది నాకుఁ దెలియనిదిగాదు. ఇంత తెలిసియున్నను నాజీవాత్మకుఁ బరమాత్మతో నైక్యంబు గలిగినట్లు గాన్పింపదు. కారణంబేమి ?' యని తలపోయసాగెను.

వ్యాసవారద సహచేకము.

వ్యాసుఁ డట్లు తలపోయుచుండఁగా నటకు నారదమహర్షి వచ్చెను. వ్యాసుఁడు వానిని యథావిధిఁ బూజించి సుఖాసనంబునఁ గూర్చుండఁబెట్టెను. నారదుఁడట్లు కూర్చుండి వ్యాసుని ముఖింబుఁ జూచి 'అహహా ! మహాత్ములుగూడ మోహపశులగుదురుగదా' యని లోలోన నవ్వచు 'మహాత్మా ! జీవునకు సంతోషము నైజము. జీవుఁడు దాని ననుభవించుటకు శారీరకవ్యాధులును మానసిక దుఃఖములు నడ్డుపడుచుండును. అట్టి యడ్డంకులెవ్వియు లేక నీజీవుఁడు

భగవత్త్వమును జనితమైన యాస్వాభావిక సంతోషముతో నుఖించుచుండునుగదా. మహాత్మా! సర్వధర్మంబులకు ముల్లెమూటగా భారతంబును మహాద్భుతమైన దానిని రచించి కృతకృత్యుడవైతివి. సనాతనంబును నిత్యంబునైన బ్రహ్మతత్త్వంబును గూర్చి యథావిధి విచారించితివి. మఱియుఁ దత్త్వసిద్ధిని బడసితివి. ఇట్టివాడవయ్య నకృతార్థుని వలె శోకించుచున్నట్లు నీముఖలక్షణాబులు సూచించుచున్నవి. నీవగకుఁ గారణమేమి? యని యడిగెను.

వ్యాసుఁడు వానిని విని 'దేవర్షివర్యా! నీపలికినదెల్ల గావించితిని. ఏలనో నాయాత్మ పరితోషింపకున్నది. కారణంబూ దీనింపరాదు. బ్రహ్మమానసపుత్రుండవు గావున నీజ్ఞానం బగాధము. నీతెలియని సంగతి గలుగదు. ఏలయందువా? ఎవఁడు కారణకార్యంబులు రెంటికి నియంతయునుగనో, ఎవడు నిస్సంగుడయ్యునొకల్ప మాత్రంబునఁ జరాచరాత్మక సమస్త ప్రపంచ సృష్టిస్థితిలయంబులు గావించునో యయ్యనాదిసిద్ధ పురుషుని నిరంతరనిధి ధ్యాసమునకు విషయాకృతునిగాఁ జేసికొని యుపాసించితివి. అట్టి నీకు పర్వరహస్యంబులు కరతలామలకంబులగుట వింతిగాదు. మఱియు నీవు ముల్లోకంబులు సంచరింతువు; యోగబలంబునఁజేసి సర్వప్రాణుల యంతరమందుఁ బ్రాణవాయువువలెఁ జరించుచు వారి పాపపుణ్య కరణంబులకు సాక్షిభూతుడవై యుండువు. అట్టి సర్వజ్ఞునకు నీకు దెలియరానిది గలుగదు. మునివర్యా! నాయెడఁ గరుణింపఁజూయొకటంతకుఁ గారణంబును వివరింపు' మని యడిగెను.

వారదోషదేశము.

వానిని సంగముగా విని

సర్వధర్మవయ మంతయుఁజెప్పితి వందులోన నిం

గాని విష్ణుకథ లేర్పడఁజెప్పవు; ధర్మముల్ ప్రపం

చును నీవు నే గుణవిశేషము లెన్నినఁగాఁ; నీకు నీ

కారణములు నీవు నూరి గోర్చి నతిండు; వారదోషదేశము.

‘మ. హరినామస్తుతిచేయుకావ్యము నువగ్గాంభోజ హంసావళి
నురుచిభ్రాజితమైన మానస సరస్సుర్తిక వెలుంగొందు; శ్రీ
హరినామస్తుతిలేనికావ్యము విచిత్రాగ్ధాన్వితంబయ్యు శ్రీ
కరమై యుండ దయోగ్యదుర్మలినవత్కాకోల గర్తాకృతిక.’

‘మ. అపశబ్దంబులఁగూడియుండ్ హరిచరిత్రాలాపముల్ సర్వ సా
ప పరిత్యాగము సేయుఁగావున హరిం భావించుచుండ్ బాడుచుండ్
జపముల్ సేయుచు వీసలక వినుచు న క్రాంతంబుఁ గీర్తించుచుండ్
దపసుల్ సాధులు ధన్యులౌదురుగదా, తత్త్వజ్ఞ! చింతింపుమా!’

ముసీద్రా! నైష్కర్మ్యసిద్ధి యెంతగల్గినను, జ్ఞానంబెంత
నిరుపాధికంబైనను, హరిభక్తి లేకున్న నది విశేషము శోభింపదు.
ఫలంబుఁగోరక కర్మంబు నీశ్వరునకు సమర్పణంబు సేయకున్న నది
ప్రశస్తంబుగాదు. జ్ఞానవాచాకర్మంబు లెంత కాశలంబులైనను
భక్తిహీనంబు లగునేని నిరర్థకంబులు. కావున నీవు నిఖల బంధమో
చనంబు కొఱకు వాసుదేవుని లీలావిశేషంబులు భక్తితోడ వర్జిం
పుము. మహానుభావుండవును యథార్థదర్శనుండవును సత్యరతుం
డవును ధృతవ్రతుండవును సకలదిగంత ధవళకీర్తిశాలివియునైన నీకిది
యొక గొప్పకార్యముగాదు.

మునివర్యా! భగవత్త్వంబు నెంతో వివరించితి నంటివి.
అంతమాత్రము సామాన్యులకుఁ జాలను. ఏలయందువా? నీ వర్ణాం
తరంబుగా వచించితివి. దానిని గ్రహించుశక్తి వారికిఁ గలుగదు.
మీఁదుమిక్కిలి నీవచనంబులకు వారు విపరీతభావంబులఁ గల్పించి
నామయాపభేదంబులకుఁజిక్కి యిదమిత్థమని నిశ్చయించుకొననేరక
పెనుగాలికిఁ దూలువడవవలె విహ్వలమతులై పరితపింతురేగాని
గట్టుచేరరు. నిదర్శనంబుఁ జెప్పెదవినుము. పురుషునకు విషయమండలి
రక్తి స్వభావసిద్ధమనియు, అట్టివానికిఁ గామ్యకర్మంబు లొనర్చుట
ధర్మమగుననియుఁ జెప్పితివి. నీ తాత్పర్యంబు నతఁడు గ్రహింపక

బాహ్యార్థమునే నమ్మి కేవల కామ్యకర్మానుష్ఠానమే తనకు విధిగా నెంచి వర్తించును. నీ తాత్పర్యంబదిగాదు. పురుషునకు విషయానురక్తి స్వభావజన్యము గావునను, స్వభావము మాటుపడుకు నయ్యునురక్తి తొలగదుగావునను, స్వభావంబును గ్రమక్రమంబుగా మార్చునగునేగాని తటాలున మార్చు సాధ్యముగాదు గావునను, వాఁడు వాని కామ్యకర్మంబులను జేయుచు ఫలంబు నీశ్వరునకు నర్పించుచుండ పలసినదనియు, అట్లు చేయుచు రాఁగాఁ గాలక్రమంబున వానికి నైష్కర్మసిద్ధి గలుగుననియు, దశులఁబుగాఁ జిత్తశుద్ధియు, దానితోడ జ్ఞానంబును, దానితోడ నివృత్తిమార్గపూర్వక ప్రవృత్తియుఁ గలిగి తుదకు నతఁడు శుభమందుననియు నీతాత్పర్యము. నీయర్థంబిట్టిదని ప్రాకృతునకు బోధపడదు. అందువలన నతఁడు నీవచన బాహ్యార్థంబునే నమ్మి వర్తించును. అది వానికి మేలు గూర్చుటకు మాటుగాఁ గీడును గలిగించుచున్నది.

మునీంద్రా ! పరమేశ్వరుఁడు నిర్వికల్పక సుఖాత్మమాపుడగుట యెల్లరును గ్రహింపఁజాలరు. మఱియు నది యనుభవసిద్ధము. అట్టి యనుభవము యత్నసాధ్యమగును. యత్నించుటకుఁ దద్విషయమందు విశ్వాసము గలుగవలయును; విశ్వాసము గలుగుటకు దానిసంగతి స్ఫుటము కావలయును అందులకు జ్ఞానంబు పరమ సాధనము. అంతజ్ఞానము గలుగుటకు నెంతో చిత్తశుద్ధి వలయును. అట్టి చిత్తశుద్ధి నివృత్తిమార్గంబునఁగాని జనింపదు. ఆమార్గంబునక నెవఁడో యత్యంత నివృణుఁడుగాని యెల్లరును సమర్థులుగారు. ఈ సంగతులు నీవు తలపోసి, గుణబద్ధుఁడై యాకారణంబున దేహాభిమానముతో నుండు పురుషునకు నేది యుపయోగమో యది ప్రేయము. అట్టివారి చిత్తంబులను భగవల్లీలలువలె నన్యంబు తాకర్షింపఁ జాలవు. వారి బుద్ధిపరిపాకంబు తావన్మోక్షమే

యగు. బుద్ధి యొకసారి వస్తుపరమైనప్పుడు వస్తువు దానిశక్తి ప్రకారము పనిచేయును. కావున దేహభిమానుల నుద్ధరించుటకై భగవల్లీలలను వివరింపుము.

మునీంద్రా ! అతడు భగవల్లీలాపరుడై స్వధర్మంబులైన కర్మాదులను వదలునేమో యనియు, దత్తలముగా నతడు రెంటు జెడిస లేవడగునేమో యనియు శంకింప వలదు. భగవంతుని పాదపద్మములందు భక్తి నిలిపినవాడు స్వధర్మంబులైన కర్మంబులను వదలినను వానికి గీడు గలుగదు. వానిభక్తి యంత పరిపాకంబు నొందనివాడు వానిగతి యేమందువా ? వానిభక్తి యాజన్మంబున నంత యుత్తమ స్థితికి రాకుండిన నుండుగాక. అతడే లోకంబున నున్నను, ఏశరీరంబును దాల్చినను వాని తొల్లింటి భక్తి యొక్క వాసన యాశరీరంబు నంటియేయుండి వానికి శుభంబును గూర్చును. భక్తి నెడచేసి యెన్నికర్మంబులొనర్చినను ఫలములేదు. భక్తిహీనులు వారికర్మబలంబునఁ దత్త్వార్థ ఫలానుభవయోగ్యంబులైన శరీరంబులు దాల్చుచు నొకనాటికిని దేంపుగానక బ్రహ్మ మొదలు స్థావరము పర్యంతముఁ దిరుగాడుచుందురు. వారికి నిత్య సుఖంబెన్నడు లభింపదు. భగవద్భక్తుఁడు పూర్వార్థ వశంబున సీచజన్మంబెత్తినను వానిని భక్తి యంటియుండి వానిమనంబును సంసార క్లేశములవంకఁ బాఱనీయదు. భక్తిహీనుడన్ననో నిరంతర సంసార క్లేశంబులఁ గుందుచుండును. ఇరువుర కర్మంబులొక్క విధమయ్య భక్తి కలిమిలేములఁబట్టి వారొనర్చు కర్మంబులకు నెంత తారతమ్యము గలుగుచున్నదో యూహింపుము.

మునీంద్రా ! పూర్వజన్మమందలి భక్తి యాజన్మంబుతో సమసిపోక జన్మాంతరంబునఁగూడఁ గలుగునా ? యని కొందఱు శంకింతురు. భక్తి రుచి యొకసారి మఱిగెనేని యది యెన్నటికిని

మఱవనీయదు. భక్తికి సంక మహిమగలదు. మహాత్మా! నీవు లోకానుగ్రహార్థమై యవతరించితివి. లోకంబన్ననో పరమేశ్వరుని వ్యక్తరూపంబుగాని వేఱుగాదు. లోకారాధనం బీశ్వరారాధనమే యగును. ఈసంగతి యిందుక తలపోసి నీవచ్చిన కార్యంబు నొనర్చుము.

భగవత్ప్రప్తికై కొందఱు దీర్ఘతపంబులు చేయుదురు; కొందఱు వేదాధ్యయన యజ్ఞాదులు గావించుదురు; కొందఱు తటాకాదులను నిర్మించుదురు; కొందఱు సూన్యతవ్రతంబాచరించుదురు; కొందఱు చానంబులిత్తురు. ఇవి యన్నియు యోగ్యంబులే యగును. అయినను వీనికన్న భగవద్గుణాను వర్ణనమే యుత్తమంబని పెద్దలు పలుకుదురు. ఏలయందువా? పైనిఁజెప్పినవెల్లఁ గొంతకుఁ గొంత దయాత్యాగాదులను సూచించును. భగవత్ప్రప్తికి హృదయము ద్రవీభూతము గావలయును. అందులకు భగవద్గుణాను వర్ణనంబు వలె సన్యంబులు సమర్థంబులుగావు.

మునీంద్రా! పూర్వజన్మంబులందు దేనిదేనియందు రక్తిగాంతురో యారక్తివాసనలు జన్మాంతరంబులందు వానివాని యదను ప్రకారంబంబులించి వ్యహరింపఁ జేయునంటిని. సామాన్యమనుల సంగతియే యట్లుండఁగా భగవద్భక్తి సంగతి చెప్పనేల? ఇందులకు నాచరిత్రమే నిదర్శనము.

శారదుని పూర్వజన్మ వృత్తాంతము.

మునివర్యా! నీను పూర్వజన్మంబున నొక దాసికిఁ బుత్రుం డనై జన్మించితిని. నాతల్లి వేదవాదుల యింట నూడిగము చేయుచు జీవించుచుండెను. ఒకయేట వర్షకాలము వచ్చెను. వేదవాదులు యాత్ర చాలించి చాతుర్యస్య దీక్షకై యొకచోట నిల్చిరి.

నాతల్లియు వారివెంట నుండెను. అప్పుడు నాకు నైదేండ్ల ప్రాయము అంత పసిలేనములోనే నన్ను నాతల్లి వేదవాదుల పరిచర్యకై నియమించెను. నేనును బాల్యచాపల్యంబును మాని యాటపాటలు విడిచి యింద్రియంబుల నిగ్రహించి మితభాషినై యనుకూలవృత్తితో వారిని గొల్వసాగితిని. వాగును నాయెడఁ గరుణించిరి. వారి యెంగిళ్ళు దినుచు నుండుటఁ జేసి హేయభావము నశించెను. వారియూజ్జ మెలంగిన కారణంబున సద్వృత్తుడనైతిని. అట్లు నాచాపంబులెల్ల సమసి పోయెను. తత్ఫలముగా నాచిత్తము శుద్ధమయ్యెను. ఆమునులు భగవంతునిఁ గీర్తించుచుఁ దత్కథలు చెప్పికొనుచుండిరి. వారిని వినుట వలన నాకును భగవత్కథాశ్రవణంబున నాసక్తి మెండుయ్యెను. 'అనఁగ ననఁగ రాగమతిశయిల్లు! తినఁగఁ దినఁగ వేము తియ్యనుండు' అను సామెత గలదు గదా. దానితోడ భగవద్భజనమును నామతి లగిలెను. తత్ఫలంబుగా నారజస్తమోగుణంబులు క్రమక్రమంబుగా సన్నగిల్లెను; భక్తి దినదినాభివృద్ధిఁ గాంచెను.

అట్లు నాల్గు మాసములు చ నెను; అంతలోన మునుల దీక్షాకాలంబును గడచెను. వారందుండి పోవుచు నాశ్రద్ధావినయభక్తులకు మెచ్చి నాపసిలేనంబును గూడ లెక్క సేయక నాకుఁ దత్స్వచ్ఛానంబు నుపదేశించి 'వత్సా! జీవులకు వారి ప్రాబ్ధకర్మ ఫలానుసారంబుగా స్వభావంబుండును. ఆస్వభావము దానికి రుచించినట్లు కర్మంబులఁ జేయించును. ఆకర్మంబులు స్వధర్మంబులగును. నీవు నీకు స్వధర్మంబులైన కర్మంబులను విడువ వలదు. వానినెల్ల భగవద్దీక్షంబుగాఁ జేయుచుండుము. అట్లు చేయుట వలనఁ దాపత్రయంబు నశించును. కర్మంబులు నైజదోషవంతంబులైనప్పుడు వాని వలన మేలెట్లు గలుగునందువా? నెయ్యి

మున్నగు పదార్థంబులు యథాస్థితి సేవించినప్పుడు రోగకారులగు చున్నవి. వానిని మఱికొన్ని పదార్థంబులతోఁ గలిపి పుచ్చుకొన్నప్పుడవియే యాషధములై రోగంబును హరించుచున్నవి. ఆట్లే కర్మంబులు గూడ భగవదర్పితములుగాని నాడు జనన మరణయాప సంసారంబునకు హేతువులగుచున్నవి. ఆకర్మంబులనే భగవదర్పణంబుగా నొనర్చికేని, యవియే సంసారనివృత్తిని గలిగించుచున్నవి. ఈసంగతి గ్రహించి వర్తింపుమని చెప్పి చదిరి.

సాధుసేవాఫలము.

మునివర్యా ! వారి యుపదేశంబును నమ్మి భగవన్నామము జపించుచు స్వధర్మములైన కర్మంబుల నొనర్చుచుంటిని. భగవంతుఁడు నాయనుస్థానంబునకుఁ బ్రసన్నుడై నాకు భక్తి జ్ఞానైశ్వర్య యోగంబులను గృహచేసెను. సాధుసేవా ఫలంబుగా నాకు నింత మహాభ్యుదయము గలిగెను. సాధువులు సహజ దయామూర్తులు. లోక కల్యాణమీ వారి పరమ తాత్పర్యము. వారి కరుణాకటాక్ష వీక్షణంబు రవంత సోకినను జాలు. వారి యరుగ్రహ ఫలంబెట్లు పరిణమించునందువా ? అది మొట్టమొదట ధర్మమందు శ్రద్ధను బుట్టించును. ఆశ్రద్ధ భగవత్కథలను వినుకుతూహలంబును గలిగించును. తత్ఫలముగా భగవదాసక్తియు, దానివలన భగద్భక్తియు, దానివలనఁ దత్త్వ విజ్ఞానంబును గలుగును. మునింద్రా ! ఈవిషయంబులనెల్లఁ బర్యాలోచించి, నీయవతార కార్యంబును దలపోసి మందమతులకు భగవదనుగ్రహంబు సులభ సాధ్యంబగునట్లు చేయుము.

సంసారతరుణోపాయము.

మునివర్యా ! సంసార దుఃఖంబులు ఘోరంబులేగాక లెక్కింపరావు. ఆదుఃఖంబులకుఁ జిక్కి పరితపించు వారికి భగవదను

గ్రహంబుదక్క వేటొందు శరణంబు గలుగదు. భగవదనుగ్రహంబును బడయుటకు భగవత్కీర్తన స్మరణంబులే పరమసాధనంబులు. కీర్తనస్మరణంబులు గావించుటకు మనస్సు పరమేశ్వరుని వంక మఱలవలయును. అట్లు మనస్సు మఱలుటకు వస్తువుయొక్క గుణాశ్శయంబులు తెలియవలయును ఆజ్ఞానంబు హృదయంబును వస్తువు నంకితు లాగును. కావున నీవు విష్ణుమహిమంబులను సమగ్రంబుగా వర్ణించి లోకంబునకు మహాపకారంబొనర్చుము. ఈశ్వర మహిమలు హృదయంబును సులభంబుగా విచిత్రంబుగా నాకర్షించును' అని చెప్పెను.

జన్మాంతర విషయస్మృతి.

మునులారా ! వ్యాసమహర్షి యావచనంబులు విని 'బ్రహ్మ నందనా ! నీవయఃకాలంబు తర్వాత యెట్లు గడచెను ? నీవు నీదాసీ పుత్ర శరీరంబు నెట్లు వదలితివి? కల్పాంతరంబున జరిగిన సంగతులెల్ల నిప్పుడెట్లు నీకు జ్ఞప్తికి వచ్చెను ? కాలము సమస్తంబును మఱువఁ జేయునుగదా?' యని యడిగెను నారదుఁడు వానిభావంబును గ్రహించి యిట్లనియెను.

'మునీంద్రా ! నేను నాతల్లికి నేకపుత్రకుండగా నుంటిని. ఆకారణంబున నామె ప్రాణంబులెల్ల నాయందే మూర్తీభవించెను. ఆమెకు నాయోగక్షేమంబులతోడిదే లోకంబుగా నుండెను. ప్రీతి స్వభావముచేతనే స్వతంత్రహీనలు, నాతల్లి మీఁదుమిక్కిలి మూఢు లాము. ఆకారణంబున నామె పుత్రవాత్సల్యంబు నాయెడ గొంతెమకొల్కెలుగా గురియసాగెను. అవి కొనసాగుత్రోవ దోచ లేదు. దానంజేసి యామె నిరంతరము పరితపింపజొచ్చెను. ఆమె పరితాపము నాకును దుర్భరమయ్యెను. దానికి దైవభక్తి తోడై యొకవిధమైన వైరాగ్యంబును బుట్టించెను. ఆవైరాగ్యంబు నన్నింట.

నిలువనీయదయ్యెను. ఎందేనియుఁ బోవ సాహసించితిని. అప్పుటికి నాకుఁ దూర్పుపడమరలు చక్కగాఁ దెలియవు. ఎన్నఁడు నిల్లు వదలి యడుగిడి యెఱుంగను. ఒకవంక నాబాల్యావస్థయు నొక వంక నామాతృప్రేమయు బంధనంబులై నన్నుఁ గదలనీయవయ్యెను. ఏమియుఁ దోఁపక సర్వము భగవదీశ్వానశంబుని నిశ్చయించి కాలంబును బ్రతీక్షించుచు నింటనుంటిని.

మునీంద్రా ! మాకు గోవొకటియుండెను. దానిని రేయిఁ బిడుకుచుంటిమి. ఒకనాటిరాత్రి యది సకాలంబునకు నింటికి రాలేదు. నాతల్లి దానిని వెదకఁబోయెను. దారిలో ఆమెను బాము గఱచెను. అది నిమిత్తంబుగా నాతల్లి ప్రాణంబులు వదలెను. ఆమె యట్లగుట భగవదనుగ్రహంబేయనియు, భగవంతుఁ డెప్పుడెట్లు భక్తులకు మేలుసేయునో వానికే యెఱుకయనియుఁ దలంచి, నేనంతట నిల్లువదలి యుత్తరదిశఁబట్టి పురంబులు, గ్రామంబులు, గోకులంబులు, రత్నాది ఖనిజప్రదేశంబులు, కృషీవలుల నివాస స్థానంబులు, నదీపర్వతతట గ్రామంబులు, పుష్పవాటికలు, వనోపవనంబులుఁ గ్రామంబుగా దాఁటి యొకమహారణ్యంబుఁ జొచ్చితిని. ఆకాననంబు గజతుండహతుల విఱిగి నేలఁబఱచియున్న కొమ్మలతోను, సువర్ణరజతాది ధాతువర్గంబుతోను, మహిమాన్వితపర్వతంబులతోను గ్రీక్కిరిసియుండెను. మఱియు నాకొండలనడుమ నందందు విశాల తటాకంబులు నిర్మలజలపూరితంబులై నానా విహంగంబుల వివిధ స్వనంబులతో మరందపానతుండిల మధుపంబులరొదలతో శోభిల్లుచుండెను. అందందుఁ బచ్చికబయళ్ళు, వెదురుపాదలు, రెల్లుజొంపళ్ళులఁ బఱచియుండెను. ఆ యరణ్యంబు మహాఘోరభయంకరమృగపన్నగంబులతో నిండియుండెను.

వాని నెల్లఁ జూచుచుఁ బోవసాగితిని. ఆకలిదప్పలు మొడయ్యెను ; అలపుసాలపులు బైకొనెను. ఇంద్రియంబులు పాటవముఁ దప్పెను. ఎవ్వరును దోడు లేరైరి. ఎట్లో యొక నదీతీరముఁ జేరి యందు నీరాడి యాచమించి జలంబుఁ గ్రోలి సుంత సేద తేటి నలువలంకులు పరికించితిని. ఆనిర్జరారణ్యంబునఁ గొండొకచోట మద్దిన్మృత్యుంబొందు కానవచ్చెను. అటకు మెల్లగాఁ జని దానినీడఁ గూర్చుండి మునివద్యుని యుపదేశంబు స్మరించి యంతర్యామియై యున్న భగవంతుని నిండాదుభక్తితోఁ జింతించితిని. ఆనందబాష్పంబులు నాకనులఁ గప్పెను ; ప్రేమాతిశయంబునఁ బులకలు మేనఁ బొడచెను ; ఆనందవార్ధి మునింగితిని ; సర్వము మఱచితిని.

కొంతవడికి మెలఁకువ వచ్చెను. నిరంతరము నాకనుమ్రోల వర్తించుచుండిన భగవద్రూపము సర్వలోకతాపహరమైనది యేల నో యక్షుడు కనుమెఱుంగెను. అందులకు నెంతయు వగవయ్యెను. చిత్తంబును సంచిత్తంబు గావించి యాదివ్యరూపంబును ధ్యానించితిని. ఎంత ధ్యానించినను భగవంతుఁడు గానరాడయ్యెను. విసుపు నలమట నన్నుఁ బైకొనెను. నాపట్టుదలను రెట్టించితిని. అంతలో నవ్వనాంతరంబునుండి గంభీరవచనంబిట్లు వినవచ్చెను.

‘వత్సా ! ఈజన్మంబున నీవు నన్నుఁ జూడనేరవు. ఏల యందువా ? నాబింబము పరిశుద్ధహృదయదర్పణంబున మాత్రమే ప్రతిఫలించును. అట్టిహృదయశుద్ధి యుత్పన్నయోగులకుఁ దక్కనన్యులకుఁ గలుగదు. అట్టియోగంబు సిద్ధించుటకుఁ గామాది మలినంబులు పోవలయును. నీచిత్తం బింకను గమయాత్మకంబుగా నున్నది. అది వండువాఱవలయును. నాకు నెంతో భక్తిచేసితి నందువా ? నీభక్తికి మెచ్చితిని. నామెచ్చినదానికి గుఱుతుగా నాదివ్యరూపంబు నొకసారి నీకుఁ జూపితిని. అది తార్కాణంబుగా

నీవింకను భక్తిసేయుము. నీయందు శేషించియున్న కామరూప మలంబులెల్ల నశించును. అంతట నీవు నీదానీపుత్ర శరీరంబును వదలి నాపార్శ్వదులలో నొకండవై తనగుదువు. నాయనుగ్రహ పరిణామం బింతమాత్రమేనాయని శంకీపవలదు. నాయందలిభక్తి నీకెన్నఁడు దఱుఁగకుండును ప్రశయాంతంబునఁ గూడ నది యుండ నాయని యందువా ? అప్పుడుగూడ భక్తియుఁ బూర్వ స్మృతియు నీకుండు

ముసీంద్రా ! ఆపలుకులు సర్వవ్యాపకుఁడు నశరీరుఁడనైన భగవంతుని వచనాంబులుగా భావించి, యేవంకనుండి యవి విన వచ్చెనో యావగతిగి 'స్వామీ ! మహాప్రసాదం'బనుచు సాష్టాంగ ప్రణామంబుచేసి, తన్నానుకీర్తనంబులతోఁ దల్లిలాస్మరణంబుతో దినములుపుచ్చుచుఁ గాలము నెదురుచూచునుంటిని. కాలక్రమం బున నామదమత్సరంబులు సమగ్రంబుగా నశించెను ; కోరిక లున యించుట మానెను ; నిరంతర నిర్భరానందంబున నోలలాడసాగితిని. సంవత్సరంబులు క్షణప్రాయముగాఁ జనెను ; దేహవియోగము గలిగెను. నాప్రార్థకర్మంబెల్ల క్షయించుటఁజేసి పంచభూతమయం బైన నాశరీరంబు నశించెను. నాకు భాగవతదేహంబు సిద్ధించెను. ఆతనవు కిర్ణఫలంబుగాదు ; భగవదనుగ్రహఫలంబగును. ఆకారణం బున నది శుద్ధము నిత్యమునై యుండును.

ముసీంద్రా ! కొంతకాలంబునకుఁ దత్కల్పాంతమయ్యెను ; నారాయణుఁడు సర్వలోకంబుల నుపసంహరించెను ; సమస్తము నే కార్ణవంబయ్యెను. సృష్టికర్తయైన బ్రహ్మభగవానునిలో శయనిం చెను బ్రహ్మయొక్క యుచ్ఛ్వాసముతోడ నేనుగూడ భగవాను నిలోఁ బ్రవేశించితిని. భగవానుడంతట నయ్యేకార్ణవజలంబు లందు శయనించెను. మర్త్యమహాయుగంబులు వేయి బ్రహ్మకు

నొక వగలగును. వగఁకాలంతమందు బ్రహ్మ శయించును. వగలట్లు వేయిమర్త్యమహాయుగంబులు బ్రహ్మకు రాత్రియగును. రాత్రి గడిచినంతనే బ్రహ్మ మేల్కొంచి మఱియొక సృష్టికి నారంభించును. బ్రహ్మ యట్లు శయించి మేల్కొంచులోపల నాలుగు వేలయుగంబులు (వేయిమహాయుగములు) చనెను. అందొక నేను భగవానునిలోనుండి బ్రహ్మ పునస్సృష్టికిఁ బ్రారంభించినంతనే వాని నిశ్శ్వాస రూపవాయువునుండి మరీచ్యాదులును నేనును జనించితిమి.

అట్లు నేను జనించి బ్రహ్మచర్యానిష్ఠుడనైతిని. నాతండ్రి యైన బ్రహ్మ నాకు స్వరబ్రహ్మభూషితమైన యావీణిచ్చెను. దానిని మూర్ఛనాలావగతుల వాయించుచు హరికథలఁ బాడుచు నీశ్వరాజ్ఞప్రకారము లోకమంగళార్థము ముల్లోకంబుల బహిరంతరంబులందు సంచరించుచుండును. మఱియు భగవదనుగ్రహంబున నొడును బోవనేర్తును ; నాగతికి నడ్డుగలుగదు. మునీంద్రా ! భగవంతుఁడు తీర్థపాదుఁడు. అనఁగా నేమందువా? ఎవని పాదారవిందంబులఁ బుట్టుటవలన గంగ లోకపావనకరశక్తిఁ బడసి తీర్థప్రఖ్యాతిగాంచెనో యట్టి పాదారవిందంబులు గలవాడని భావము. మఱియుఁ బ్రియశ్రవుఁడు. అనఁగా నిఖిలజగన్మోహకంబులైన తన చేష్టితంబులను బాహుచుండఁగా వినుటయందు సంతోషించు పాదు. తీర్థపాదుఁడగుటజేసి వానిపాదంబుల నాశ్రయించినవారు పరిశుద్ధులగుదురు. ప్రియశ్రవుఁడగుటజేసి వానిమహిమలఁ బాడువారికిఁ దద్దగ్ధనంబు లభించును. నేను వానిపాదంబులఁ దలఁదాల్చి వానినుగ్గడించుచుండును గావున నహ్మహాత్ముఁడు నాకుఁ దలంపు తోడ దర్శనంబిచ్చుచుండును.

హరికథానువృత్త ఫలము

మునీంద్రా ! పృథివి జలము తేజస్సు వాయువు నాకాశంబు నని భూతంబు లైదుగలవు. ఆభూతంబులు మొట్టమొదట మహా సూక్ష్మరూపంబున నుండును. వానిని దన్నాత్రలనియు విషయంబు లనియుఁ బేర్కొందురు. ఒక్కొక్క తన్నాత్రకు నొక్కొక్క గుణము గలదు. చిత్తమునకుఁ దద్విషయభోగేచ్ఛ జనించి యది దానియందుఁ దగులుకొనును. దానితోడఁ గామలోభంబులు పై కొనును. అట్లు కామలోభాదులైన యిషడ్వర్గంబునకుఁ జిక్కిన మనస్సునకుఁ దద్బంధంబును పదలించుటకై యమ నియమాసన ప్రాణాయామ ప్రత్యాహార ధ్యానధారణసమాధిరూప యోగ విశేషంబుల ననుష్ఠింతురు. అట్టియోగంబును వేయేండ్లు సేవించుట వలన నెంతఫలము గల్గునో యంతకన్న నధికఫలంబు హరిచర్యాను వర్ణనం బొక్కసారి గావించినఁ గలుగును. కావునఁ జిత్తశుద్ధికి భగవత్కీర్తనంబు తమంబు; ఎల్లరకు సులభసాధ్యంబునైన సాధనం బగును.

భాగవతరచనము.

మునులారా ! అట్లు వారదమహర్షి భాగవతరచనకుఁ బ్రోత్సహపఱచి వ్యాసుని వీడ్కొని చన్నతర్వాత సతఁడేమిచేసె నందురా ? సరస్వతీ పశ్చిమతీరంబున శమ్యాప్రాసంబను ప్రదేశము ఋషిజనకర్మయోగ్యమైనది గలదు. అందు బదరీషండమండితంబైన భాగంబును వ్యాసుఁడు దన యాశ్రమంబుగాఁ జేసికొనెను. ఒక నాఁడాబాదరాయణుఁడు వార్చి యమ్యాశ్రమంబునఁ గూర్చుండి వారదోపదేశంబును స్మరించి చిత్తంబు నేకాగ్రవృత్తి నిలిపి భక్తి యోగంబు నాశ్రయించి పరమేశ్వరుని ధ్యానించెను. భగవా నుఁడు ప్రసన్నుడయ్యెను. వానిజెంట వానినాశ్రయించియుండు మూయయుఁ దోచెను.

వ్యాసుఁ డామాయనుజూచి 'అహో ! జీవుఁడు త్రిగుణా
లీతుఁడై యున్నను వానిని గప్పి స్వయాపజ్ఞానంబును మఱపించి గుణ
బద్ధునిజేసి కర్తృత్వాదులకుఁ జిక్కించి పరంబునకుఁ విముఖునిజేసి
సంసారసాగరంబునఁ ద్రోచి పరిలపింపఁజేయునది యీమాయయే
గదా. దీనిని నేఁడు గన్నారఁ గాంచుటయ్యెను. దీనికిఁజిక్కి నేను
గూడ నిన్నాళ్ళు మ్రగితిని. లోకంబునకు నింతయనర్థముఁగలిగించు
దీనిని తొలగించుట యెట్లు ?' అని తలపోయసాగెను. అంతలోన
భక్తియు రూపుదాల్చి వానికిఁ దోచెను. వ్యాసమహర్షి యా
మూఁటిని జూచి 'భగవానుఁడు నిత్యానందస్వరూపుఁడగుటయు,
జీవుఁడు నట్టివాఁడేయయ్య మాయామోహితుఁడై విపరీతధర్మ
ఁడగుటయు, ఆవై పరీత్యము వోవుటకు భక్తియే పరమావధంబగు
టయు నారదమహర్షి చెప్పినవాక్యంబులు నాకిప్పుడు స్పష్టమయ్యెను.
కావున వాని యుపదేశంబును దలఁదాల్చి యాత్మలాభార్థమును
లోకకళ్యాణార్థంబును సాశ్వతసంహితయైన భాగవతంబును రచించెదఁ
గాక' అని వ్యాసుఁడు నిశ్చయించి గ్రంథంబును రచించెను.

భాగవత ప్రచారము.

మునులారా ! ఆభాగవతంబు పరమపురుషుఁడైన శ్రీకృష్ణ
భగవానుని లీలలతో నిండియున్నది. దానిని విన్నంతనే భగవద్భక్తి
జనించును. తత్ఫలముగా మర్త్యులకు శోకమోహ భయాదులెల్ల
నుడుగును. గ్రంథంబును రచించుటచేతనే ఫలములేదు. అది లోక
ప్రచారము కావలయును. తదర్థము వ్యాసమహర్షి యాగ్రంథం
బును వాని పుత్రుఁడును బుట్టువుదొడ్టి నివృత్తినిరతుఁడైన శుక
మహర్షి జేతఁ జదివించెను.

నివృత్తిరతుఁడు—భగవద్భక్తి.

శౌనకాదు లామాటవిని 'సూతాగ్రణీ ! శుకమహర్షి నివృత్తి
రతుఁడంటివి. అట్టివానికి నట్టియపేక్ష యుండదు; శబ్దాది విషయ

రక్తియైన నుండదాయనిన నదియు నుండదు. అతఁడెప్పుడుఁ బరమాత్మరతుడై యుండును. అట్టివాఁడు భాగవతంబును జనువుట వింతగాదా ?' యని యడిగిరి. సూతుఁడు వారి భావంబును గ్రహించి 'మునులారా ! భగవద్గుణంబు లెంతవారి నైన నాకర్షించును. వస్తుశక్తి యట్టి దగును. సామాన్యులుగూడ నాత్మారాములవలె భగవద్గుణానువర్ణనంబు గావింపరా ? యని శంకింప వచ్చును. కార్యబోక్కి టియైనను సంకల్ప భేదము గలదు. సామాన్యులు ప్రతిఫలాపేక్షతో నట్లు చేయుదురు. ఆత్మారాములకు ఫలాపేక్ష గలుగదు. వారి బుద్ధి కేవల భగవద్గుణానుభవపరమై యుండును' అని చెప్పెను.

భాగవత ప్రాశస్త్యము.

మునులారా ! ఈ భాగవతంబు ముముక్షువులకు మహాప్రీతి కరము. ఏలయుందురా? ఇందుఁ బరమ ధర్మంబు నిరూపింప బడుటయే కారణము. భాగవత ధర్మమే పరమ ధర్మంబగుట యెట్లుదురా? ఇతర ధర్మంబులింతో యంతో ఫలకాంక్షతో గూడియుండును; భాగవత ధర్మమందు నట్టి ఫలకాంక్షకు లేకమాత్రముగూడ నవకాశములేదు. 'మోక్ష కాంక్షయైన నుండదా? అదియు ఫలకాంక్ష కాదా?' యని యందురా? భాగవత ధర్మమందు మోక్ష కాంక్ష గూడఁ గలుగదు. భాగవత ధర్మమెట్టిదందురా? అది నిర్భేదకభగవదారాధన లక్షణ ధర్మంబగును. మఱియు నీధర్మము యొక్క పరమత్వంబు నధికార తత్వంబునుబట్టి గూడ గ్రహింప వచ్చును. ఎట్లుందురా? ఈ ధర్మంబు సనుష్ఠించుటకు నెల్లరును జాలరు. ఎవరిహృదయంబు నిర్మలస్వరంబు భూతదయాత్వంబునై యుండునో వారు మాత్రమే యందులకుఁ దగుదురు. ఈ కారణంబులం జేసి భాగవతము శాస్త్రరీతిగాఁ గూడఁ గర్మకాండ

విషయప్రతిపాదిక శాస్త్రంబులకన్న నుత్తరుంబగుట స్పష్టము. ఇది జ్ఞానకాండశాస్త్రంబునకంటె గూడ మిన్నయగును. ఎట్లందురా? జ్ఞానప్రతిపాదిక శాస్త్రంబులు అనగా వైశేషికాదులు గలవు. అవి ద్రవ్యగుణాదులగుర్చి మాత్రమే తెలుపును. ఇది యన్ననో యెల్ల ద్రవ్యగుణంబులకు మూలమైన పరమార్థ వస్తువును దెలుపుచున్నది.

పరమార్థవస్తువు.

ఆవస్తువేదీ? దాని శత్రువేమి? అని యడుగవచ్చు. భగవంతుడే యావస్తువు. వాని యశమే జీవుడు. ఆవస్తు శక్తియే మాయ యనబడును. ఆశక్తికార్యమే జగత్తు. జీవుడును మాయయును జగత్తును సర్వము నవ్వస్తువే యగుననియు, తద్వస్తు భిన్నంబినుమంతయుఁ గలుగదనియు, ఆమూలభూతమే తెలిసికొనవలసిన వస్తువనియు, నీ భాగవతశాస్త్రంబు బోధించుచున్నది. ఆకారణంబున దీనికి జ్ఞానకాండశాస్త్రంబులలోఁగూడ వైశిష్ట్యంబుగలుగుచున్నది. మఱియు నిది యధ్యాత్మికాది తాపత్రయంబు నున్నూ లించి పరమసుఖంబుఁ గూర్చుచున్నది. ఆకారణంబులఁబట్టి యిది జ్ఞానకాండ విషయ శాస్త్రంబునకన్న శ్రేష్ఠమగును.

మఱియు నొక విశేషము గలదు. కర్మశాస్త్రానుష్ఠానంబునకు ద్రవ్యమంతో కావలయును; జ్ఞానశాస్త్రానుష్ఠానంబునకు నెంతో శ్రమపడవలయును. దీనికి నట్టివేమియు నక్కఱలేదు. అయత్నంబుగా దీని ఫలంబును బడయవచ్చును. మఱియు నిది కేవల మర్థ్యమాత్రుని ప్రణీతంబొండె దేవమాత్రుని ప్రణీతంబొండె గాక వ్యాసరూపంబున నవతరించిన శ్రీమన్నారాయణుని వలన స్వయముగా రచింపఁ బడెను. కావునఁ గర్తృ దృష్టితో విచారించినను దీనికి వైశిష్ట్యంబు గలుగుచున్నది. మునులారా!

దీని వైశిష్ట్య ప్రశంస యంతతో ముగియదు. దీనిని వినవలయు ననెడి కోరిక యనేక జన్మార్జిత పుణ్యపరిపాకంబునఁగాని జనింపదు. దీనిని విన్నవారికి నిఖల జగజ్జన్మాదికారణీభూతమైన పరమాత్మ శ్రీమన్నారాయణుఁడు వెంటనే ప్రసన్నుడగును. అందులకు నిదర్శనమేమందురా? దీనిని వినునపుడు శ్రోతలకు నెఱుక లేకయే వారి హృదయాంతరంబులు పరమానంద రసంబుతో నిండి యుబికి యుప్పొంగుటయే ప్రథమ నిదర్శనము. చిత్తము భగవత్పరమై యుండుట ద్వితీయ నిదర్శనము. భగవంతుఁడు వాని సంచారంబులు మాని భక్తుని హృదయమందే నివసించుట తృతీయ నిదర్శనము. భక్తుఁడు వాని అంతర్యామియై భగవంతుఁడు వర్తించు చున్నాడని గ్రహించుట పరమ నిదర్శనము. భక్తిని బుట్టించి భగవంతుని వశపఱచిగొను సామర్థ్యంబితర శాస్త్రంబులకుఁ గలుగదు. వేదమనెడి కల్పవృక్షంబుచేతఁ గాయఁబడి వైకుంఠంబునుండి వారదమహర్షి చేతఁ గొనిరాఁబడి శుకముఖంబునుండి జాటి యమృతంబు గురియుచున్న భాగవత దివ్యఫలంబు రసాలమై గ్రాలును. వానిరసంబులుగొన్నవారికి సర్వపురుషార్థసంపత్తి తప్పక చేరూఱును. దానిని మీకుఁ దెలిపెద గాక.

భాగవత కల్పక బీజములు.

మునులారా ! పరీక్షనుచేంద్రుని జన్మవృత్తాంతంబు నతఁడు కలిని నిగ్రహించుట, తక్షకునిచేత దఘ్నైచచ్ఛుట, కృష్ణవైధవ ప్రకాశకమైన పాండవమహాప్రస్థానము — వీనిని బీజభూతములు గాఁ గలిగి భాగవతకల్పకంబు విస్తరిల్లును.

అశ్వత్థామ దుర్వర్తనము.

మునులారా ! ద్వీపరయుగాంతంబునఁ గౌరవులకుఁ బాండవులకుఁ గురుక్షేత్రమందు మహాభేగరయద్ధంబు బయటయగుట, ఆ

దారుణరణంబున నుభయపక్షముల వీరులు నొండొరులతోఁబోరి వీర స్వర్గంబుఁ జేగుటయు, దుర్యోధనుఁడు భీముని గదాహతుకిఁ దొడలు విడిగి పడుటయు వినియుందురు. దుర్యోధనునిపాటునకు నశ్వత్థామ యెంతయుఁ గ్రోధమూర్ఛితుఁడై హితాహితజ్ఞానంబు వీడి తనమిత్రు నకుఁ బ్రియంబొనర్చుటయే ప్రధానంబుగా భావించి మహాదారుణ కృత్యంబునకు సాహసించెను. ఆకార్యము దుర్యోధనునకు సమ్మతముగానిదగుటయు, లోకనిందాకరంబగుటయు నశ్వత్థామ యెఱుంగును. అయినను గ్రోధంబు వానిని నిలువనీయకుండెను. అశఁడాక రాత్రివేళఁ బొండవశీలిరంబును రహస్యంబుగాఁ బ్రవేశించి గాఢ నిద్రావశులై మైమఱచియున్న పాంచాలీసుతుల తలలు దఱిగి పఱచెను.

అర్జున శపథము.

పాంచాలి తనకొడుకులట్లు దిక్కులేనిచావు చచ్చుటకై యెంతయు వాపోవసాగెను. అర్జునుఁడాసంగతి విని యామెయొద్దకుఁ బోయి 'ప్రేయసీ! వాపోవవలదు. ఇదంతయు బ్రాహ్మణాధముఁడైన యశ్వత్థామ చేసినదుండగము. ఆబాలఘాతకుని తలఁదఱిగి తెచ్చినీతి. నీవు వానిశిరంబు నాసనంబుగాఁజేసి గూర్చుండి మన శ్యాంతిని బడయు' మని బాసచేసి యోదార్చి గాండీవంబు ధరించి ప్రయాణోన్ముఖుఁడయ్యెను. రథంబును గొనివచ్చిరి. కృష్ణభగవానుఁడు సారథ్యమువహించెను. పార్థుఁడు రథంబెక్కి యశ్వత్థామ చన్న మార్గంబు ద్రోక్కి వానిని వెంటాడెను.

అశ్వత్థామాశ్వునుల యుద్ధము.

అర్జునుఁడు వచ్చుట దప్తవప్తల నశ్వత్థామ చూచినంతనే వానికిఁ దాఁగించిన యకార్యంబు రూపుఁదాల్చి యెదుటనిలిచి నట్లయ్యెను. వానిహృదయము తల్లడిల్లెను; ఆత్మరక్షణంబెట్లొనరు

భయంబుపైకొనెను. అతఁడు దిక్కుదోవక నిజరథంబును వే
టొక త్రోవఁద్రొక్కించి హుటాహుటే బయలుదేరినాడు. వాని
రథాశ్వంబు లట్లుకొంతదవ్వుపడి డస్సిసావ్వుసిలి నడయుడిగెను.
వాని యాహలెల్ల స్తంభించెను. అతఁడు కొంతవడికి దెప్పరిలి
గత్యంతరంబు గానక పార్థునెదుర్కొనుటక లే మాగ్గంబని నిశ్చయిం
చెను. అప్పటికి వానియస్త్రంబులెల్ల వ్యయమై బ్రహ్మశిరోనామ
కాస్త్రంబు మాత్రము శిషించియుండెను. వానికిదదస్త్రప్రయో
గంబు మాత్రమే తెలియును; ఉపసంహారంబు నతఁడు గ్రహింప
లేదు. అట్లయ్యఁ బ్రాణసంకటాబగుటంజేసి యతఁడొండు తొంపక
యాచమించి శుచియై యష్టాశస్త్రంబును ధ్యానించి ప్రయో
గించెను.

మునులారా ! అదివ్యాస్త్రము మహాగ్రతేజాబున దెస
లెల్లఁ గప్పుచుఁ బార్థునివంక రానాగెను. అర్జునుఁ డాతేజగ్గుంజుఁబు
గాంచి 'కృష్ణా ! నుహదారుణతేజాబు సర్వతోముఖమై వచ్చు
చున్నది. అదియేమో యెఱుగరాదు. నీవు మూలపురుషుం
డవును, బ్రకృతికి బయండవైన సాక్షాదీశ్వరుండవును, స్వయం
ప్రకాశకత్వ ప్రభావంబున మాయనెల్ల నతిక్రమించి స్వరూపా
నందస్థితుడవై విరాజిల్లుచు సర్వజ్ఞుండవై యుండువు. కావున
నీకుఁ దెలియనిది గలుగదు. ఈకానవచ్చు తేజంబు ప్రాణిలోకంబు
నెల్ల దహింపనున్నట్లు తోచెను. భక్తరక్షకా ! లోకరక్షణంబు
నకు నీవే దిక్కు ; రక్షింపు'మని ప్రార్థించెను.

శ్రీకృష్ణభగవానుఁడు వానిని విని 'పార్థా ! అగ్నేశాను నీకు
వెఱచి గత్యంతరంబుగానక యాత్మరక్షణార్థము బ్రహ్మశిరోనామక
మహాస్త్రంబును ప్రయోగించెను. ఆయస్త్రంబు నిజతేజాబు కల్గు
లోకభయంకరముగాఁ బయలుచు నీవంక వచ్చుచున్నది. అది

డస్త్రోపసంహారక్రమంబు నెఱుంగుడు. ప్రయోగోపసంహారంబులు రెండు నెఱుంగనివాఁ డస్త్రంబునుఁ బ్రయోగింపరాదు. ధర్మంబట్లుండియు నతండు ప్రాణాపాయంబు వెఱచి యీయకార్యంబునకు దెగించెను. మఱి యేయస్త్రంబును దీని నుడువఁజాలదు. నీవు నయ్యస్త్రంబునే ప్రయోగింపుము. అది దీని నుపశమింపఁ జేసి తాను నుపశాంతి నొందు. సర్వాస్త్రప్రయోగకుశలునకు నీకుఁ జెప్పవలయునా ?' యని వచించెను.

ఆర్జునుఁ జామాటవిని యాచమించి శుచియై కృష్ణుని వలగొని బ్రహ్మస్త్రంబును బ్రయోగించెను. ఆరంభస్త్రంబులు నొంజొంటిం బెరసి యగ్నివరంపరలఁ గురియుచు మహాభీలమై తోఁచెను. వాని తేజఃపుంజము భూనభోంతరాళంబుల గ్రమ్మగాఁ జూచి ప్రళయకాలసంకర్షణముఖాగ్నియో యని ముల్లోకంబులు భయమంది యావహ్నితాపంబునకు నుడుడుకసాగెను. పార్థుఁడు ప్రజోశద్రవలోకనాశంబుల శంకించి కృష్ణుని యనుమతి బడసి యస్త్రద్వయంబు నుపసంహరించి క్రోధతామ్రాక్షుండగుచు నశ్వత్థామను బట్టి పశువునుబోలె ద్రాక్షుఁగట్టి తన శిబిరంబునకుఁ గొనిపోవ నుంకించెను.

అనుచు ధర్మబుద్ధి పరిశీలనము

కృష్ణుఁడు పార్థుని ధర్మబుద్ధిని బరీక్షింప నెంచి యతనిని జూఱఁ జూచుచు 'పార్థా! ఇతఁడు బ్రాహ్మణాభాసుఁడు ; ఏనిగావఁ దగదు. మైమఱచి నిద్రించుచున్న బాలకులను నిరపరాధులను నిశాసమయంబునఁ జేసేతలఁ గుత్తుకలు తఱిగి చంపిన యీపాపాత్ముఁడు మనవచ్చునా ? ఏమఱియున్నవాఁడు, మద్యపానవివశుఁడు, విశాచగ్రస్తుఁడు, నిద్రావశుఁడు, బాలుఁడు, స్త్రీయు, శరణాగతుఁడు, విరథుఁడు, భీతుఁడు — వీరు శత్రువులైనను జుపరాదని ధగ్గశాస్త్రము. ధర్మవిదుఁ డట్టివారి జోలికిఁగూడఁ జనఁడు ఇతఁడు

బ్రాహ్మణజన్మమెత్తి ద్రోణాచార్యుల శుశ్రూషించి సర్వధర్మములు నేర్చియు నింత ఘోరకార్యంబొనర్చెను. తన ప్రాణరక్షణంబునకై పరప్రాణంబులను బలియిచ్చు ఖలునకన్న దురాత్ముడు గలుగఁడు. అట్టి దుష్టునకు మరణాంతశిక్షయే ప్రాయశ్చిత్తంబగు. మఱియెంటు వానిదోషంబు హరింపదు. వధ వానికి మేలుగూర్చును. అర్జునా! పాంచాలితో నీవు బాసచేసి పల్కిన యూరార్థులు మఱచితివా? పార్థా! ఇతఁడు పాపాత్ముఁడు; ఆతఁతాయి; పుత్రహంతకుఁడు; మీఁదుమిక్కిలి బ్రహ్మబంధువు. వీనిని వెనువెంటనే వధింపు' మని యూని పల్కెను. అర్జునుఁడామాటలెల్ల విని 'కృష్ణా! నీచెప్పిన వన్నియు నిజము. అయినను గురుపుత్రుఁడు గావున వీనిని జంప నాచేతులాడ'వని పలికి యశ్వత్థామను గొనిపోయి పుత్రశోకార్తయైయున్న పాంచాలికి నప్పగించెను.

అశ్వత్థామ బంధ విమోచన విచారము.

అశ్వత్థామ పాంచాలిమోముఁ జూడనోడి తానొనర్చిన తప్పు నకుగా సిగ్గు పడుచుఁ దల వ్రాల్చెను. వానిని గాంచినంతనే పాంచాలీ హృదయము నీరయ్యెను. ఆమె లేచి యశ్వత్థామకు నమస్కరించి యర్జునుని హత మరలి 'వీరాగ్రణీ! వదలు వదలుము. ఇతఁడు బ్రాహ్మణ మాత్రుఁడేగాఁడు; గురుపుత్రుఁడు గావున గురుసమానుఁడు. ఎవని యనుగ్రహంబున నీవు ధనుశ్చేదంబుఁ బ్రయోగోపసంహారపూర్వకంబుగా నస్త్రైగ్రామంబుఁ బడయ నోచి తివో యామహాత్ముఁడు ద్రోణాచార్యుఁడు పుత్రరూపంబునఁ బ్రత్యక్షమగుచున్నాఁడు. ఆమహనీయుని యర్థాంగి పీఠప్రసవా బునుగన్నది. ఈసుతునకై పతిసహగమనంబునుగూడ మాని మేనఁ బ్రాణంబులు నిల్పియున్నది. ఇతఁడును జన్మచో నామె యేమగు నోగదా! ధర్మజ్ఞా! గురకులంబెతయుఁ బూజ్యంబు పండ్యము

నగుట నీకు విదితము; అట్టి కులంబునకు నీవలన గీడు తాజెల్లునా? గౌతమి సామాన్యురాలు గాదు; పతి దేవతావ్రతయై లోక విఖ్యాతి గాంచెను. నాయట్టి పుత్రశోకార్తి నామెకు మూటగట్ట వలదు. రాజులింద్రియపరవశత్వంబుననేని బ్రాహ్మణ కులంబునకుఁ గోపంబును గలిగింపరాదు. ఈ ధర్మంబు సతిక్రమింతురేని రాజకులంబెల్ల సానుబంధంబుగా నిరంతర శోకాగ్నిఁ గూలి పరిదగ్ధమగుననెను.

మునులారా! పాంచాలీ వచనంబు లెంతయు ధర్మ్యంబులు న్యాయంబులుఁ గరుణాత్మకంబులుఁ గటటరహితంబులునై యామెకుఁ గల సర్వసామ్య సహనాదిభావమహోత్త్రంబును బ్రకటించెను. ధర్మనందనుఁడామె నెంతయు నభినందించెను. అందున్న వార్తెల్లరు లెన్న యనిరి. భీముఁడు వండ్లు గీటుచు ‘తనకుఁ దనజేనికిఁ బ్రియంబొదవుటకే బాలురను మీఁదుమిక్కిలి నిద్రించుచున్న వారిని జూపిన పాపాత్మునికను వధింపరా?’ యని రోషకపాయ స్వరంబునఁ బలికెను.

ఒకవంక చౌపది యట్లు నొకవంక భీముఁడిట్లు పలుకఁగా విని యర్జునుఁ డేమియు దోషక కృష్ణునిమోము చూచెను. భగవానుఁడు వానిభావంబును గ్రహించి ‘అయ్యనా! ఆతతాయి వధ్యుడనియు, బ్రాహ్మణుండవధ్యుడనియు రెండు ధర్మంబులు నేనే శాసించితిని. రెంటికిఁ బొరిపొచ్చెము గలుగకుండునట్లు గావించి పాంచాలికిఁ జేసిన నీబాసను బాలించి భీమునకును వాకును ప్రియంబొనర్చు’మనెను. అర్జునుఁడు కృష్ణుని తలంపు నూహించి ‘బ్రాహ్మణా భానునకుఁ దలగొఱుగుటయో, ధనంబును హరించుటయో, దేశాంతరముఁ బంపుటయో యర్హ దండనంబగుఁగాని దేహదండనము గూడ’దను ధర్మశాస్త్రంబును స్మరించి యశ్వత్థామ కిరీటార్జునును

బుట్టవుతోడఁ బుట్టిన దానిని గేళపాశ సమేతంబుగాఁ గోసి తీసికొని వానిని వదలి శిబిరంబునుండి వెడలించెను.

ఉదకదానములు.

మునులారా ! పాండవు లంతట భారతయుద్ధహతులైన జ్ఞాతులకు నుదక దానంబులు గావించుటకై సాంప్రదాయప్రకారము పాంచాలీ సహితంబుగా స్త్రీలను మూడుఁ దరలించి కృష్ణనితోడ గంగానదికిఁ జని హరిచరణాబ్జజః పావనంబులైన యానలిలంబులఁ గ్రుంగి పరలోకగత జ్ఞాతులకుఁ దిలోదకంబు లొసంగి విలపించి మఱల సీరాడి శుచులై కూర్చుండిరి.

శ్రీకృష్ణుడు ద్వారవతికిఁబోవ యత్నించుట.

శ్రీకృష్ణభగవానుఁ డంతట గాంధారీధృతరాష్ట్రులను గుంతీ ద్రౌపదులను పాండవులను దదితర బంధువులనుఁ జేరఁబోయి 'జననమరణాదులు కాలవశంబులు. కాలంబును దాఁటఁ దరము గా'దని యోదార్పులు పలికి, గూర్తులు ధార్తరాష్ట్రులు పరమ పతి వ్రతయైన పాంచాలిని గేళపాశంబుపట్టి యీడ్చిన పాపఫలంబుగాఁ జచ్చిరి. అదుష్టులు కపటమార్గంబున హరించిన రాజ్యంబు మఱల ధర్మరాజుపరమయ్యెను. అజాతశత్రుఁడు హయమేధంబుల మూఁటి నుత్తమకల్పకవిధానంబునఁ జేయుట మేలు. దానివలన వానికి ర్తియింద్రకీర్తింబోలె విస్తరిల్లు'నని తలపోసి, వ్యాసాది బ్రహ్మక్షులఁ బూజించి ప్రతిపూజలంది ధర్మజుని ఏడ్వొని ద్వారవతికిఁ బయనన్ను యుద్ధససాత్యకులతోడ రథంబెక్కనుండెను.

ఉత్తిరాగర్భ రక్షణము.

అంతలోన నభిమన్యునికత్తి యుత్తర భయానుల యగుచుఁ గృష్ణనొద్దకుఁ బఱుతొంది 'దేవా ! రక్షింపుము ; రక్షింపుము. తప్తాయనంబైన శరం బొందు నన్ను వెన్నాడుచున్నది. నాకుగా

వగచుటగాదు. నాగర్భస్థ శిశువునకై పరితపింతును. నాగర్భంబును గాపాడుము. ఎందుఁజూచినను మరణాదిభయంబులు పరస్పరంబు విరోధించుచుఁ దాండవంబాడుచున్నవి. నిర్భయుండవు నీవేదిక్కు' అని కుయ్యిడెను.

శ్రీకృష్ణభగవానుఁడామె మొఱవిని 'అహో ! అశ్వత్థామ వాని పరాభవంబునకుఁ గుపితుఁడై యపాండవంబుగా నియ్యస్త్రంబును వదలెను. ఇది బ్రహ్మాస్త్రము, బహుముఖంబుల వచ్చుచున్నది' అని తలంచునంతలోనఁ బంచబాణంబులు జీర్ణవవచ్చి పాండవుల యేవురపయిబడనుడెను. కుంతీతనయులును దద్యాణంబుల నిగ్రహింప దివ్యాస్త్రంబులను గ్రహించిరి. బ్రహ్మాస్త్రం బమోఘంబగుటయు దానిని బ్రతిఘటింపఁ బాండవులు చాలరనియు, వారికి రానున్నముప్పు వేఱొండుమార్గంబునఁ దొలంగదనియు, శ్రీకృష్ణభగవానుఁడు తలపోసి మెటనే సుదర్శనంబును బ్రయోగించెను. అది ద్రాణి బాణంబులను ద్రుంచివైచి పాండవులను రక్షించెను. అంత భగవానుఁడు తుర్రాగర్భంబును దనమాయచేగప్పి యశ్వత్థామ బ్రహ్మశిరోఽస్త్రంబును జక్రాయుధతేజంబునఁ బ్రశాంతమొనర్చెను. అట్లు కృష్ణభగవానుఁడు పాండవులను రక్షించి యుత్తరాగర్భంబును గాచి మరలఁ బయనమయ్యెను.

కుంతీస్తవము.

కుంతీదేవి తనపుత్రులను బాంచాలిని మెటఁగొనివచ్చి 'కృష్ణా ! ఇదేసికు నమస్కారము. పిన్నవానికి నమస్కరించుట పెద్దదానకు యుక్తమాయనవలదు. అదిపురుషుండవు గావునఁ బెద్దలకుఁగూడఁ బెద్దవగుదువు. అతియగాదు. సర్వజ్ఞుండవు ; ప్రకృతికి నతీతుఁడవుగానుండి దానిని నియమించుచు నంతర్యామివై

యాకాశమువలె సగ్వము వ్యాపించి వర్తింతువు. ఈజగన్నాటక మందు సమస్తపాత్రల నీవే ధరించి యభినయింతువు. పాత్రల నామరూపంబులతో లోకము భ్రమించుచున్నదేగాని సర్వపాత్ర ధారిని నిన్ను గ్రహింపదు. పూర్ణుండవయ్యఁ గంటికిఁ గాన్పింపవు. మాఁబోటి మూఢబుద్ధులకు నీవు గాన్పింపకుండుట వింతగాదు. నిర్మలాత్మకులు నిరంతర మననశీలురునైన పరమహంసలకుఁగూడ నీస్వరూపంబు మృగ్యమేయగు. కారణమేమందునా ? నీమాయ నిన్నెప్పుడుఁ గప్పియుండుటయే కారణము. కంటికిఁగూడఁ గాన్పిం పనివాఁ డవతారంబులెత్తుట యెట్లందునా ? భక్తియోగంబు ముగ్ధ రించుటకై యవతరింతువు. అట్టి మహానుభావుండవు నీవెల్లర నమస్కృతులకు నర్హుండవేగదా. నిన్ను నమస్కరించుట మా జోంట్లకు మహాభాగ్యముగాని వేఱుగాదు. కావున నీకుఁ బునః పునర్నమస్కారంబు లాచరింతును.

కృష్ణా ! నాఁడు దేవకీదేవిని గంసునిబాఁచినండి గాచినయట్లు నన్ను నాకొడుకులను విపత్పరంపరలనుండి రక్షించితివి. నీకన్న మాకు దిక్కెవరు ? నీవు మాకొనన్బసమేలు లిన్ననరావు. భీముని విషాన్నమునుండి కాపాడితివి ; లక్కయింటఁ జిక్కి కాలిచావనున్న మమ్ము రక్షించితివి ; హిడింబాది రాక్షసులబాఁచినండి తప్పించితివి ; పాంచాలికిఁ జెఱగుమాసియున్నదానికి నిండుసథలోఁ గానున్న పరాధవంబును దొలఁగించితివి ; భార్యాసహితులై కాఱుడవుల నిడుమలఁ గుడుచుచున్న నాపుత్రులకుఁ దోడనీడవై చరించితివి ; దుర్యోధన ప్రేతుఁడై వచ్చిన దుర్వాసుని శాపమునకు నెడ మీయక మమ్ముఁ బ్రోచితివి ; ఇళ్ళుడి బ్రహ్మస్త్రాబునుండి బ్రదికించితివి ; కృష్ణా ! మాయనుభవంబునుబట్టి చూడగా భగవద్దర్శనంబునకు నాకువలె యుక్తంబులని శోచుచున్నది. కావున నాకు

నాపలదనే యనుగ్రహింపుము. శుభార్థులై భక్తిచేయుచుండఁగా నిట్లువదలనే కోరి భక్తిచేయుట పెట్టియగునందువా ? సత్కుల జన్మమో మహాదైత్యర్యమో వేదశాస్త్రాదిసంపత్తియో ధనమో శుభంబులని భావించురు. అవియెల్ల మదంబును బెంచి చిత్తంబును నీవంకనుండి మరలించును. అట్టివారికి సంసారచక్రనివారకమైన నీదివ్యదర్శనం బెన్నఁకును గలుగదు. విపత్తులన్ననో మదంబునుడిపి చిత్తంబు నెప్పుడు నీపాదారవిందంబులందే నిల్పును. అందువలన విపత్తులనే గోరెదను.

‘॥ శ్రీకృష్ణ ! యదుభూషణా ! నరసఖా ! శృంగారరత్నాకరా !
 లోకద్రోహి నరేంద్రవంశదహనా ! లోకేశ్వరా ! దేవతా
 నీక ప్రాహ్మణ గోగణార్తిహరణా ! నిర్వాణసంధాయకా !
 నీకుఁ మ్రొక్కదఁ ద్రుంపవే భవలతఁ నిత్యానుకంపానిధీ ॥’

‘దేవా ! దేవకీపుత్రమాత్రు నిన్నిట్లు శ్లాఘించుట పాడిగా దనవలదు. నీవు కాలరూపుండవు ; సర్వలోకనియంతవు. నీకు నాద్యంతంబులు గలుగవు. నీసేవకు నెల్లరుఁ దగుదురు. ఏల యందువా ? ఉత్తమమధ్యమాధమాది పై మమ్యంబులు నీకుఁ గలుగవు ; ఎల్లరయందు నేకభావంబున వర్తింతువు. కావున నిన్ను శ్లాఘించుటకన్న మానవులకుఁ బుణ్యకార్యంబేమిగలదు ? కృష్ణా ! యశోద ష్టాప్తయై నిన్నుఁ ద్రాటఁగట్టనుండఁగాఁ గన్నుల నీకునించుచు మోము వాల్చి భయంబు నభినయించిన యానాటినిన్నుఁ దలంచిన నాకిప్పు డును మోహంబయ్యెడు. దేవా ! నీయవతారంబునుగూర్చి బహు విధంబుల నూహింతురు. ఎట్లందువా ? ధర్మజుని కీర్తి నిల్ప వచ్చితి వని కొందఱుండురు ; యదువంశంబునకు వన్నెఁగూర్ప నవతరించితి వని కొందఱు పల్కుదురు ; దేవకీవసుదేవులు వారి పూర్వజన్మం బునఁ గోరినకో రైల్లఁ బండింప ననుదెంచితివని కొందఱు వచింతురు ;

లోకరక్షణార్థము విచ్చేసితివని కొందఱుగ్గడింతురు ; భూభారంబు నుడుపుటకని కొందఱును, అవిద్యాకామకర్మంబులకుఁ జిక్కి సంసార సాగరంబున నీదులాడువారి నుద్ధరించుటకని కొందఱును, నానాగతుల భావించుదు. ఇక్కడలోలా ! సంసారసాగరతరణంబునకు నీయడుగు దెప్పుకన్న నొండు సాధనము గలుగదు. అట్టి నీపాదతరణిఁ జేర వలయునన్నచో నీనామశ్రవణకీర్తనమే నిష్కంటకము నవక్రము నైన మార్గము. స్వామీ ! నీయనుజీవులము ; నీతోడిదే లోకంబుగా నుండుము ; నీవే మాకుఁ బరాయణము. ఈదీనుల నిప్పుడు వదిలిపోవఁ బాడియగునా ? దుర్యోధనాది రాజమండలంబునకు నెంతో యెఱ్ఱగావించిన యీపాపులకు మాకు నీపాదారవిందంబుల కంటె నన్యంబు పరాయణంబు గలుగదు. జీవుని దర్శనంబొదవనినా డింద్రియంబులస్థితివలె నీదర్శనంబులేనినాఁడు పాండవులకు నామ రూపంబులుగూడఁ దక్కవు. మేమెల్ల నుండియు లేనివారమే యగుదుము.

స్వామీ ! నీపాదస్పర్శము భూదేవికి శోభాకరమయ్యెను ; నీకటాక్షవీక్షణభాగ్యంబున దేశమెల్ల లతావృక్షసస్య మహాషధి సంపన్నమై వెలసెను ; స్వామీ ! యాదవపాండవులయందు నాకుఁ గలన్నేహపాశంబు నాబుద్ధి నప్పుడప్పుడు వారివంకకు లాగుచుండును. ఆమమకారంబును ద్రుంచివైచినఁగాని నాచిత్తం బప్రతిహతంబు గా నీయెడ నిలువదు. ఈమేలు నాకుఁ గూర్పుము. దేశంబునకు లోకంబునకు నింత శుభంబుచేసినవానికి నామొఱి యొక విషయంబు గాదు' అని ప్రార్థించెను.

కృష్ణుఁ డామాటలకుఁ జిఱునవ్వదాల్చి 'అమ్మా ! నీకోరినట్లే యగుఁగాక' యనెను. అంతట వారెల్లరు హస్తినాపురము చేరిరి.

కృష్ణుడటఁ గొన్నాళ్ళుడి కులవీధేవినిఁ బాంచాలిని వీడ్కొని ధర్మ నందనునొద్దకుఁ బోయి తన ద్వారకాగమనోద్యమముఁ దెలిపెను. ధర్మజుఁడందులకు సమ్మతిపక కృష్ణుని మఱికొంతకాలంబు నిలిపెను. ఆమహాత్ముఁడు ధర్మజుని ప్రీతికై యట్లే మఱికొన్నాళ్ల చ్చట నుండెను.

ధర్మజుని మనఃపరితాపము

భారతసంగ్రామసంక్షోభము ధర్మజునిభావంబున నాటి వాని నెంతయు శోకవశుని జేయుచుండెను. వ్యాసాదిమహర్షుల శాంతి వచనంబు లెన్నివిన్నను వానికి నూటట గలుగదు. భీష్మునివలనఁ దక్క నన్యులవలన ధర్మజునకు శాంతిగలుగదని శ్రీకృష్ణభగవానుఁ డెఱుంగును. అయినను లోకవిడంబనార్థం బామహాత్ముఁడుగూడ వానికి వివిధములైన యితిహాసంబులపూర్వకంబుగా శాంతిని బోధిం చెను. ఎందునను ధర్మజుని నెంజలి తీఱదు. అతఁడు మాటిమాటికి నయ్యుద్ధంబునే తలంచుచు 'కటా ! శరీరము నీటిబుడగవంటిది. అది యెప్పుడోయొకప్పుడు కుక్కనక్కల పాలుగాక మానదు. అట్టి దానికై పదునెనిమిది యక్షాహణిప్రాణంబులఁ దీయించితిని. ఎందఱో నోరులేని బాలకులు చచ్చిరి ; గ్రాహ్మణులెందఱో మడిసిరి ; ఎందఱో బంధుమిత్రులు నశించిరి ; ఆన్నదమ్ములెందఱో హతులైరి; తుదకు గురువులనుగూడఁ జంపించితిని. ఇందఱ చావునకు నేనే కారణంబునైతి. కటా ! నాయజ్ఞానం బెంతయనవచ్చు. ఈమరాత్ము నకు నరకము తప్పదు. నరకమోక్షంబు వేలయేండ్లకుఁగూడఁ గలుగునట్టియాస గాన్పింపదు.

'రాజులకు యుద్ధంబు ధర్మంబనియు, యుద్ధమందు వైదికులను వధించుట దోషంబుగాదనియు బోధించిరి. యుద్ధమెప్పుడు ధర్మం బగు ? తనప్రజకుఁ బరబాధ గలిగినప్పుడు దానిని దొలఁగించుటకై

సామదానభేదోపాయంబులు సాగనినాడు దండంబు తప్పదేని య
 పుడు యుద్ధంబు ధర్మంబగు. ఆయుధమప్పు డాత్మార్థముగాక
 ప్రజార్థమగుఁ గావున ధర్మమనిరి. ఇది సర్వశాస్త్రపరమార్థము.
 అంతియగాని రాజ్యలోభార్థముచేయునట్టి యుద్ధంబెన్నడును ధర్మంబు
 గానేరదు. భారతయుద్ధంబు రాజ్యాధ్యక్షులు లోకవిదితము. అది
 యట్టిదిగాదని సాధించుట శాస్త్రంబులకు విపరీతార్థంబులఁ గల్పించు
 టగు. అట్లుచేసి లోకంబుఁ గన్నుమూసినను మూయవచ్చునుగాని
 యంతరాత్మను మోసగింపలేదుగదా. శ్రీలెందఱో యనాథలైరి ;
 ఎందఱో పుత్రహీనలైరి. వారికి నాచేసిన యవకారం బొకనాటికిని
 దీటునదిగాదు. ఈమహాపాతకంబునకుఁ బ్రాయశ్చిత్తంబును గాన
 రాదు. ప్రాయశ్చిత్తయోగ్యములైన గృహస్థాశ్రమధర్మంబులు
 గలవందురుగాని యవి యిట్టిపాపంబులకుఁ జాలవు. అధర్మంబుల
 వాశ్రయించి యజ్ఞదులొనర్చి యీమహాపాతకంబును బాయ
 యత్నించుట బురదను బురదనీటిచేతఁ గడగుటగునని లోలోనఁ జిం
 తించుచుఁ గృశింపఁజొచ్చెను.

భీష్మోపదేశము.

కృష్ణభగవానుడు ధర్మజుని మనస్తత్వంబు గ్రహించి తఱి
 యయ్యెనని తలంచి 'ధర్మజ్ఞా ! మేము చెప్పవలసినదంతయుఁ జెప్పి
 తిమి. ఎందును నీకు మనశ్శాంతి గలుగదు. భీష్ముడు సర్వధర్మజ్ఞుడు
 నీవగఁ దీర్చును. అతఁడు కాలంబును బ్రతీక్షించుచు రణక్షోణి
 యందు శరతల్పగతుడై యున్నాడు. వానికడకుఁ బోవుద'
 మనెను.

పాండవులును వ్యాసధౌమ్యాదులును వాహనంబులెక్కి తర
 లిరి. కృష్ణుడును బాధునితోడ నొకరథంబెక్కి చనెను. అట్లు

వారు చని భీష్మునకు మ్రొక్కి నిలిచిరి. అంతలోన నటకుఁ బర్వత నారదాది మహర్షులును, శిష్యసమేతంబుగాఁ బరశురాముఁడును, వశిష్ట విశ్వामిత్ర గౌతమాత్రి సుదిర్భవ శుక కాశ్యప బృహస్పతి ప్రముఖ దేవర్షి బ్రహ్మర్షులును వచ్చిరి. భీష్ముఁడు వారిని గౌరవించి, కృష్ణుని విశేషించి సత్కరించి ధర్మరాజువంకఁ జూచి 'ధర్మనందనా ! బ్రాహ్మణులను ధర్మంబును భగవానుని మీరాశ్రయించితిరి. అట్లుచేసియుఁ గష్టములపాలైతిరి. ఇదియెంతయు నన్యాయంబగు. వాండురాజు చన్నంతటఁ గూనలైన మీకుఁగా గుంతి యిడుమలెన్నో పడెను. ఇదంతయుఁ గాలసశంబుగాని వేటుగాదు.

‘ఉ॥ వాయువశంబులై యెగసి వారిధరంబులు మింటఁ గూడుచుం,
జాయుచు నుండి కైవడిఁ బ్రపంచము సర్వముఁ గాలకంఠిమై,
పాయుచుఁ గూడుచుండు నొకభంగిఁ జరింపడు, కాలమన్నియుం
జేయుచునుండుఁ గాలము విచిత్రము దుష్టరమెట్టివారికిఁ’

ఉ॥ రాజుఁడు ధర్మజుండు, సురరాజునుండఁడు ధన్వి, కాత్రవో ।
ద్వేజకమైన గాంధీవము విల్లఁట, సారథి సర్వభద్ర సఁ ।
యోజకుడైన చక్రి యట, యుగ్రదాధకుడైన భీముడ ।
యౌజికిఁ దోడువచ్చునట యాపద గల్గిట కేమివోద్యమో ॥

‘అ॥ ఈశ్వరుండు విష్ణుడెవ్వేళ నెవ్వని ।
కేమిసేయుఁ బురుషుఁ డేమియెఱుఁగు
అతనిమాయలకు మహాత్ములు విద్వాంసు ।
అడఁగి మెలఁగుచుండు రంధులగుచు ॥

ధర్మనందనా ! సర్వము దైవతంత్రప్రకారము జరుగును. భారతయుద్ధమునకుఁగాని, అందుఁ బదు నెనిమిది యత్రోహిణుల ప్రాణంబులు పోవుటకుఁగాని నీవు కారణంబుగావు. అట్టి నెంజలి మాని నీధర్మంబుఁ జేయుము. ఈకృష్ణుఁడు సాక్షాదాదినారాయణుఁడు అరక్షకుల రక్షింప నితఁడే గలఁడు. ఈ మహానుభావుఁడు తన మాయావిశేషంబున లోకమోహంబుఁగావించుచు గూఢవర్తనుడై

యాదవకులంబునఁ జరించుచున్నాఁడు. వీని ప్రభావంబును శత్రుఁడు, నారదుఁడు, కపిలాచార్యు లెఱుంగుదురు. కంఠటివానిని నీవు నీమేనత్తకొడుకనియు, మిత్రుండనియు, సుహృత్తముండనియు, సచివుండనియు, సారథియనియు భావించువు. ఇతఁడీశ్వరుండేని నీచ వృత్తియైన సారథ్యంబుఁ జేయునా? యని శకింతువా? ఈశ్వరుఁడు సర్వస్పృష్టికి సారథియగును. వాని సారథ్యంబు లేనినాఁడు ప్రపంచమే నిలువదు. వానికి నీచోచ్చవైషమ్యంబులు గలుగవు. అతఁడెప్పుడు సమదర్శియై యుండును. ఏలయునువా? వైషమ్యభావంబునకు మూలమేమి? రాగద్వేషములు మూలము. లేనిదానినిఁగోరుట రాగలక్షణము; కోరినదానిని బడయునప్పుడు గలుగునాటకంబుల వారితవలసివచ్చును. అప్పుడెదురైనవారియెడ ద్వేషము గలుగును. భగవంతుఁడు పూర్ణుఁడు. ఆకారణంబున వానికిఁ గోరికగాని, కోరఁదగినదిగాని, పడయఁదగినదిగాని గలుగదు. మఱియు భగవానుఁ డద్వయుఁడు. సర్వముఁ దానేయై యున్నప్పుడు తనకు ఖన్నమైన పదార్థమే లేనప్పుడు నేను, నాది అనుభావంబులకు నవకాశమే గలుగదు. ఆభావంబులు లేని నాఁడు రాగద్వేషాదులకు నవకాశమేలేదు.

ధర్మనందనా? భగవానుఁడిట్టి వాఁడయ్యు వానియేకాంత భక్తులకు వశుఁడై వర్తించును. దృష్టాంతమేమందువా? అందులకై యొదో పోనక్కరలేదు. నేను నాప్రాణంబుల వదలఁ దలంచి భగవంతుఁడైన కృష్ణుని ధ్యానించితిని. ఇదిగో చూడుము భగవానుఁడు నాకట్టెనుట నిర్చెను. భగవంతుఁడనకు వాని దాసులపై నెంతదయయో నీవే యూహింపుము.

ధర్మనందనా! భగవంతుని దయ సంపాదించుట యెట్లందువా? భక్తిపూతము నేకాగ్రంబునగు మనస్సుతో నిమగ్నహానుభావుని

దివ్యనామంబులఁ గీర్తించుచు నితని యాజ్ఞ ప్రకారము వర్తించుట యే పరమ సాధనము. వేటొందు పనిలేదు. అట్లు చేయువాఁడు కామకర్మబంధంబులనుండి విముక్తుఁడగును. ముక్తి గలిగినదని గ్రహించుట యెట్లుదువా? నిరంతరము నిండురు సంతోషము గలుగుటయే ముక్తికి లక్షణము.

భీష్ముఁడట్లు పలికి 'హే! కృష్ణ! భక్తవత్సలా! ఈతనువును ద్యజించుచున్నాను. అందాఁక బ్రసన్నహాసారుణలోచనోల్లసితంబైన నీముఖారవిందంబు నాధ్యాపదంబున నుండునట్లు కరుణింపు' మనెను.

ధర్మజుఁడు భీష్మునకు నమస్కరించి 'మహాత్మా! నీ తెలియని ధర్మగ్రామంబు గలుగదు. జన్మసాఫల్యంబునకు ధర్మవర్తనంబు జీవగర్జయఁగిరి. మనుష్యులు భిన్నభిన్నస్వభావులై యుందురు. ఏయే స్వభావంబునకు నేయేధర్మంబు యుక్తమగునో సామాన్యులకుఁ దెలియదు. అవియెల్ల విశదపఱచి లోకకల్యాణంబుఁ గూర్చు'మని ప్రార్థించెను. భీష్ముఁడు వానికి (1) మానవసాధారణ ధర్మంబులు (2) వర్ణాశ్రమవిశేషధర్మంబులు (3) రాగవైరాగ్యనిమిత్తబులైన ప్రవృత్తినివృత్తి లక్షణధర్మంబులు (4) దానధర్మంబులు (5) రాజధర్మంబులు (6) మోక్షధర్మంబులు (7) స్త్రీధర్మంబులు (8) సంక్షేప విస్తరోపాయభగవద్ధర్మంబులు, 9. ధర్మార్థకామమోక్ష ప్రకారంబులు 10. వానికి నుపాయంబులు దెలిపి వాని వివరణార్థము నానాఖ్యానేతిహాసంబులు బోధించెను.

భీష్మనిర్యాణము.

మునులారా! అంతఃగోన సుత్రరాయణకాలంబు వచ్చెను. అది జ్ఞానులకు శరీర త్యాగోచితకాలంబందురు. భీష్ముఁడు శరీరం

బును వదల సంకల్పించి, వాగ్వాప్తపరంబును జాలించి, కట్టెదుటఁ బీతాంబరధారియైయున్న శ్రీకృష్ణ భగవానునియందు మదినిల్పి కన్నులుమూసి ధ్యానగతుడయ్యెను. అతఁడు భక్తమాత్రుడేగాక జ్ఞానియు సగుటంజేసి, వానికి దేహదులందు మమకారంబంతఁగాఁ గలుగదు. ఆకారణంబున నమ్మహనీయుఁడు సమరప్రణాంబులబాధ నంతఁగాఁదలంపఁడు. ఆబాధ యప్పుడప్పుడు సంశోఘింపఁగో స్ఫురించినను, శ్రీకృష్ణసందర్శనంబున వానిమనస్సు భగవద్గీతంబగుటం జేసి యాకొంచెము బాధగూడ వానికిఁ దెలియదు. దానంజేసి వానికి ధ్యానధారణాసమాధులు నిర్వికల్పంబులయ్యెను. తత్ఫలంబుగా వానికి సర్వేంద్రియవృత్తి విభ్రమంబులు తొలంగెను. భీష్ముడట్లు సమాధియొగస్థితుడై

‘మ॥ త్రిజగన్మోహనశీల కాంఠిఁ దనువుద్దీపింపఁ బ్రాభాత నీ
రజబంధు ప్రభమైనచేలము పయికి రంజిల్లు నీలాలక
వ్రజసంయుక్త ముఖారవింద మతిసేవ్యంబై విజృంభింప మా
విజయంజేరెడు వన్నెకాఁడు మది నావేకించు నెల్లప్పుడుకా’

మ॥ హయరింఖాముఖ భూభిరూసర పరివృస్తాల్మోషేతమై
రయజాత శ్రమతోయ బిందయతమై రాజిల్లు సెమ్మోముతో
జయముం బాధనకిచ్చువేడ్క నని నాశస్త్రాహతిం జాల నొ
చ్చియుఁ బోరించు మహానుభావు మదిలోఁజింతింతు నక్రాంతముకా

మ॥ నరుషాటలో విని నవ్వుతో నుభయసేనామధ్యమతోఁజిలొఁ
బరు విక్షింప రథంబు నిల్పి పరభూపాదలిం జూపుచుం
బరభూపాయువులెల్లఁ జూడ్కులన శుంభత్కేలి వంచించు నీ
పరిమేళుండు వెలుంగుచుండెడును హృత్పద్మాసనాసీనుడై ।

క॥ తనవారిఁ జంపఁజాలక । వెనుకకుఁ బోనిచ్చగించు విజయనిశంకకా
ఘనయోగవిద్యుఁ బాడిన । ముగివంద్యని పాదభక్తి మొనయుకా నాకుకా ।

సీ॥ కుప్పించియొగనినఁ గుండలంబులకాంతి గగనభాగంబెల్లఁ గప్పికొనఁగ,
నుతికిన నోర్వక యుదరంబులొనున్న జగములవ్రేఁగున జగతి గవలఁ,
జక్రంబుచేపట్టి చనుదెంచురయమునఁ బైనున్న బచ్చనిపటము జాఱ,
నమ్మితి నాలావు నగుఁబాటుసేయకు మన్నించుమని క్రీడి మరలఁ దిగువఁ ,

తే॥ గరికి లంఘించు సింహంబుకరణి మెఱసి,
నేఁడు భీష్మునిఁ జంపుదు నిన్నుఁ గాతు,
విడువు మరున ! యనుచు మద్విశిఖవృష్టిఁ,
దెరలివచ్చెడు దేవుండు దిక్కునాకు ॥

మ॥ తనకుఁ భృత్యుఁడు వీనిఁగాచుట చుహాధర్మంబు పొమ్మంచు న
ర్జునసారథ్యము పూని పగములు వేఁజొద్యంబుగాఁ బట్టుచుకొ
మునికోలకొ వడిఁబూని ఘోటకములకొ మోదించి తాడించుచుకొ
జనులకొ మోహమునొందజేయు పరమోత్సాహంబు బ్రశంసించెదకొ ॥

క॥ పలుకుల నగవుల నడవుల । నలుకల నవలోకనముల నాభీరవధా
కులములనునముల తాల్చి । కొలుకులు వదలించుఘటని గొలిచెద మదిలోకొ ॥

ఆ॥ వె॥ మునులు నృపులుఁ జూడ మును ధర్మజుని సభా
మందిరమున యాగమండపమునఁ
జిత్రమహిమతోడఁ జెలువొందు జగదాది
దేవుఁ డమరు నాడు దృష్టియందు ॥

మ॥ ఒకసూర్యుండు సమస్తజీవులకుఁ దా నొక్కండమై తోఁచు పో
లిక నేదేవుఁడు సర్వకాలము చుహాలీలకొ నిజోత్పన్న స
స్యకదంబంబుల హృత్పశోయహములకొ నానావిధానాన రూ
పకుఁడై యొప్పుచునుండునట్టి హరినే బ్రార్థింతు శుద్ధుండనై ॥”

అని స్తుతించి యాత్మస్వయాపుండ్రై న కృష్ణునందు మనోవా
క్యస్యసప్రతిబింబము నిలిపి యంతశ్శాస్త్రుఁడై పక్షులు దివసావసానంబున
వాని గూండలంబోలె నిరుపాధిక బ్రహ్మంబును జేరెను. దేవమానవ
దూందుభులు మ్రోసెను ; సాధుస్తుతులు చెలరేగెను ; పుష్పవృష్టి
గురిసెను. మహర్షులు కృష్ణుని వేనోశ్య బొగడి తత్పరమతులై తమ
యాగ్రమంబులకుఁ జససి. ధర్మజుఁడు భీష్మశరీరంబునకు యథో

చిత సంస్కారములు జరిపించి కృష్ణునితోడ హస్తినాపురంబు చేరెను.

ధర్మజుని పట్టాభిషేకము.

ధర్మజుడు పురంబుఁజేరి పుత్రశోకార్తులైయున్న గాంధారీ ధృతరాష్ట్రులయొద్దకుఁ జోయి నమస్కరించి వారి నూరార్చెను. వారును గొంత యూటటచెంది 'నాయనా ! పితృపైతృమహంబైన రాజ్యంబు నధిష్ఠింపు'మని యుధిష్ఠరుని శాసనగర్భంబుగా బలవంత పఱచిరి. వారితోడఁ గృష్ణుఁడు నట్లే పలికెను. ధర్మజుడు వారి యజ్ఞులను దలఁదాల్చి రాజ్యంబధిష్ఠించి ధర్మసహితంబుగాఁ బాలించెను.

ధర్మజుని పరిపాలన ప్రభావము.

మునులారా ! ధర్మము సురక్షితంబగుటంజేసి కాలవర్షంబులు కురిసి వసుంధరాతలంబెల్ల సర్వసస్యాధ్యమై శోభిల్లెను ; రత్నాకరము రత్నాదీసంపత్తితోను బర్వతంబులు ధాతుసమృద్ధితోను వెలసెను ; లతావనస్పత్రులు ఫలపుష్ప విరాజమానంబులయ్యెను ; ఓషధులెల్ల ఋతువులఁ బుష్కలంబులాయెను ; అధ్యాత్మికాధిదైవికాధిభౌతికంబులైన శారీరమానసవ్యాధులు వలసవోయెను ; రాజ్యమెల్ల యధానుఖంబుండెను.

శ్రీకృష్ణుని ద్వారకాప్రయాణము.

శ్రీ కృష్ణుఁడు పాండవకార్యంబులు దీర్చుచుఁ జెలియలైన సుభద్రనోదార్చుచు ధర్మరాజాదులకు శోకోపశమనంబులు గావించుచుఁ గొన్ని నెలలు హస్తినాపురంబునఁ బుచ్చి ద్వారకకుఁ బయనమై ధర్మరాజునకు నమస్కరించెను. ఆతేఁడు కృష్ణునిఁ గవుగిలఁ గ్రచ్చి యాదరించి వాని పోవుట సమ్మతించెను. అంతఁ గృష్ణుఁడు

పెద్దలకు మ్రొక్కి పిన్నల మ్రొక్కులంది చెబుల సందిటఁగూర్చి
మన్నించి తదితరులకు యథోచిత సత్కారంబులొనర్చి రథమెక్కెను.
కృష్ణునియెడఁబాటు పాండవ ధృతరాష్ట్ర ధామ్య కృపాచార్య విదు
రాదులకును గుంతీ ద్రౌపదీ సుభద్రాది స్త్రీజనంబునకును గన్నీరు
తెచ్చెనుగాని, యది ప్రయాణశుభసూచకంబుగాదని వారు వారి
దుఃఖంబు లోలోన నడఁచికొనిరి. భేరిశంఖమృదంగంబులును వీణాది
వాద్యంబులును బ్రయాణ మంగళసూచకంబుగా మ్రోసెను.
కొరవ సుందరీమణులు సౌధతలంబులనుండి కృష్ణునిపయఁ బుష్పవృష్టిఁ
గురిసిరి. అరునుఁడు పెన్నంటి నిలిచి శ్వేతచ్ఛత్రంబును బట్టెను.
ఉద్ధవుఁడును సాత్యకీయు నిర్వంకలఁ జామరంబులు వీచిరి. బ్రహ్మ
ణుల యాశీర్వచనంబులు మాటుమ్రోసెను.

పురస్త్రీలు శ్రీకృష్ణతత్త్వింబు నభివర్ణించుట.

శ్రీకృష్ణభగవానుని రథంబు తరలి రాజమార్గంబు ద్రొక్కె
ను. పురస్త్రీలు మార్గంబు నిఱుప్రక్కల హర్షాత్వతలంబులఁజేరి
వానిని జూచి తచ్చిత్తలై మృదుమృణాళనాళంబులఁబోని తమహస్త
తలంబుల నతనిఁజూపుచు ‘అహో ! ఈపరమపూరుషుని కళ్యాణ
గుణంబులు బ్రహ్మవేత్తలకుఁగూడఁ గీర్తనీయంబులనఁగా మము
బోంట్లసంగతి చెప్పవలయునా? యనువారును ; సత్వాదిగుణంబులు
వీనియందు లీనమైయుండునప్పుడు నిష్ప్రపంచంబగుననువారును ;
అప్పుడీమహాత్ముఁడు నిజస్వరూపంబైన యద్వయస్థితినుండుననువారు
ను ; నిష్ప్రపంచావస్థానమందు జీవులుగూడ నందే లీనరూపులై
యుండురనువారును ; బ్రహ్మత్వంబుగల జీవులకు లయంబెట్లు గలుగు
ననువారును ; లయమనఁగా జీవోపాధిభూతులైన సత్త్వాది శక్తుల
లయంబగుఁగాని బ్రహ్మత్మలైన జీవులకు స్వయముగా లయంబు
లేదనువారును ; సత్త్వాదిగుణశక్తులకు మఱల సంక్షోభంబు గలిగి

నప్పుడేమగునను వారును; లీనావస్థనుండి శక్తులు దృశ్యావస్థకువచ్చు
 ననియు నదే సృష్టియగునను వారును; అట్టిమార్పునకుఁ గారణంబే
 మనువారును; ఈశ్వరుని కాలశక్తి ప్రేరణమే కారణంబనువారును;
 ఆశక్తికార్యంబేమను వారును, నామరూపంబులు లేని జీవులకు
 నామరూపంబులను గల్పించుటయే దానికార్యంబను వారును, శక్తికి
 మాయకుఁగల భేదమే మను వారును, నామభేదమేగాని వేరు
 భేదము లేదను వారును, మాయయనునది చేతనమా? జడమా?
 యను వారును, మాయ స్వయముగా జడస్వరూపియైనను బరమే
 శ్వరాధిస్థానప్రభావంబునఁ బ్రవర్తించుచు నయ్యది చేతనవలెఁ
 గోచుననువారును, మోహమనఁగా నేచును వాగును ; నామరూప
 సత్యభ్రాంతియే మోహంబను వారును, మాయామోహితజీవులకు
 స్వజ్ఞానంబెట్లు గలుగునను వారును, స్వధర్మంబునైన కర్మంబు
 లాచరించి శుద్ధచిత్తులై నైష్కర్మ్యసిద్ధిఁ గాంచి భక్తియోగం
 బున నంతఃకరణంబును నిర్మలంబొనర్చి యేకాగ్రమత్తులై పర
 తత్త్వంబును గాంచినప్పుడు స్వరూపజ్ఞానంబు గలుగుననువారును,
 అట్టిబుద్ధి గలుగుట యెట్లనువారును, అట్టిబుద్ధి నిమ్మహానీయుఁడే
 యనుగ్రహించునను వారును, ఇంతటివానిని విడిచి యిందూర
 రాదనువారును, గుణాతీతుఁడైన యామహాత్ముఁడు గుణకార్యం
 బైనరూపంబును దాల్చుటేల యరువారును, రాజులు తమోనుతు
 లై స్వధర్మంబును మఱచి యధర్మమార్గంబుఁ ద్రోసివప్పుడు ధర్మ
 సంస్థాపనార్థము స్వేచ్ఛాచుతియై సత్త్వగుణంబు నధిష్ఠించి భగవానుఁ
 డవతరించు చుండుననువారును, ఇది భగవదవతారంబని తెలియుట
 యెట్లను వారును, ఎందెందు దయాధర్మంబులును సత్యప్రతిజ్ఞయు
 యథారోపదేశకత్వంబును మహాద్భుతకర్మంబులును గానవచ్చినో
 యవియెల్ల భగవదవతారంబులే యరువారును, ఉక్తియకీర్తనంబు

యవతారసంచారంబులఁజేసి యదువంశంబును మధురానగరంబును
 బరమపావనంబయ్యెననువారును, ఈపరమపావనుఁడు ద్వారావతీ
 నగరంబును రాజధానిగా గ్రహించుటంజేసి గదా యందలి జనులకు
 నిద్రేవదేవుని సానుగ్రహమందహాస మధురవిలోకన సుందరవదనార
 పిందంబును గాంచుకల్పి గలిగెననువారును, అహో ! ప్రజకాంత
 లిజన్మంబున నీజగన్మోహనునకుఁ బ్రియరాండ్రగుటకుఁ దొలిజన్మం
 బుల నెట్టినోములు నోచి యీశ్వరు నారాధించిరో యనువారును,
 ఈశుభగునిఁ బ్రాణనాథునిగాఁ జేకొని నిరంతర సంతోషముతోఁ
 గాపురముచేయుచుండు రుక్మిణీప్రముఖ పతివ్రతలు వారి పూర్వ
 జన్మంబులందు నెంత నియతినిర్మలమానసంబులతో నేమిచేసిరోయను
 వారును, స్త్రీజన్మంబుస్వాతంత్ర్య సుఖశుచిత్వంబులకు దవ్వగుట లోక
 సిద్ధమైయుండఁగా నీలోకపావనుని బనిచి పారిజాతాది వస్తువులను
 వానివలనఁ దెప్పించుకొను స్వాతంత్ర్యంబును బడసిన సత్యభామాదుల
 జన్మమే జన్మంబునువారునై వారివారి మనోగతరుచులను స్తుతుల
 గూఢంబున వెల్లడించిరి. కృష్ణుఁడు వారిమాట లాలకించుచు నిజ
 మార్గరక్షణార్థము పంపిన చతురంగబలంబుతోఁ దనవియోగంబు
 నోర్వితేక వెంటనంటివచ్చు కొరవస్త్రియులతోఁ బురంబు వెడలెను.

శ్రీకృష్ణ ద్వారకాప్రవేశము.

శ్రీకృష్ణుఁడల్లు హస్తినాపురంబునుండి వెడలి కొంతదవ్వు
 వచ్చి తన్ను వెంబడించిన మిత్రాదులను మరలించి కురుజాంగల
 పాంచాలంబులను శూరసేనంబులను యమునా సరస్వతీతటప్రదే
 శంబులను బ్రహ్మవర్తకురుక్షేత్రమత్స్యంబులను మరుభూములను
 సౌవీరాభీరసైంధవంబులను విలోకించుచు నందందు వారిచ్చు పూజ
 లను గ్రహించుచు సూర్యుఁడు పశ్చిమాద్రిఁ జేరునంతకు దన
 యావర్తదేశముఁజేరి, డప్పిన నిజవాహనంబుల సేదతేర్చుటకై కొంత

వడి యాగి, యాదేశజనులకుఁ దన యాగమనఁబుఁ దెలియుటకై పాంచజన్యంబును బూరించెను. ఆధవశశంఖంబు కృష్ణుని యధర శోణకాంతిని బొంది, రాజహంసంబు రక్తకమలాంతరమందువలె వాని కరకమలసంపుటాంతరంబున శోభిల్లుచు మహాధ్వని గావించెను. జగద్భవభయాపహంబైన యాశంఖారావము చెవిసోకినంతనే ద్వారకావాసుల యుల్లంబులు పల్లవించెను.

పౌరు లాంహారుతోఁ బోటిచేయుచుఁ బురంబు నలంకరించిరి. గోపురద్వారమార్గంబులు లలితపుష్పపల్లవతోమర రమణీయూబులయ్యెను. పొడయెండకుఁగూడ సందులేనట్లుగాఁ జిత్రధ్వజపతాకాదులు లేచెను. రాజమార్గంబులను బణ్యవీధులను జత్వరంబులనూడ్చి పన్నీరుజలంబులు చల్లి ఫలపుష్పతోమరంబులఁ దీర్చిరి. గృహద్వారంబులు పూర్ణ కుంభములతో బీద్రవ్యంబులతో సూప దీపంబులతో దధ్యక్షత ఫలేక్షుకాండంబులతో నిండారెను.

కృష్ణునిరాక విని ప్రద్యుమ్నసాంబగదాదులు సంతోషపరవశులై హుటాహుటి శంఖతూర్యనిసదంబులతో బ్రహ్మఘోషలతో మంగళశ్రవ్యంబులతోఁ దరలి దిగ్గజులుచుఁగోని కుంజరంబును సాలంకృతంబుగా మున్నిడికొని యెదురు వచ్చిరి. నగరవాసులు కాన్కలుగొని పయిపయింబడుచువచ్చి బిడ్డలు త్రుడ్డింబోలెఁ గూర్చి పేర్చితోఁ గృష్ణునిడాసి ఏనీపాదారవిందంబు బ్రహ్మాద్ర సగకాదులకు సేవ్యమావమై తనరారునో, ఏనీపాదారవిందంబు సంసారసాగర తరణశురాయణులకుఁ బరమపారాయణమో, యానీపాదారవిందంబు నక్కు ద్రిలోక మోక్షావహంబైనదానికి నిదే మ్రొక్కుచున్నాము. ఎవనిని గాలంబుగూడ నాశ్రయించి వర్తించునో, ఎవనికి జగద్రక్షణ భరణంబులు స్వయంకల్పిత నిరంతర వ్యాపారంబులగునో, ఎవని దివ్యమంగళవిగ్రహంబు సత్వసౌభాగ్యనిధానమై ప్రేమస్థితస్నిగ్ధ

విలోచన సుందరవదనారవింద రమణీయమై స్వర్లోకవాసులకుఁగూడ
దుర్దర్శమగుచు నొప్పారునో యాజగజ్జీవుని నిన్నుఁగానని తుణుబు
మాకు సంవత్సరకోటిసమానంబగు. స్వామీ! ఎన్నడును మమ్ము
విడిచి చనవలదని వినయమధురంబుగాఁ బలికి కాన్కల నర్పించిరి.

కృష్ణుఁడంతటఁ బెద్దలకుఁ బ్రణమిల్లి, వాచానతులతోఁ
గొందఱను, సమాలింగంబులతోఁ గొందఱను, శుభాశీర్వచనంబు
లతోఁ గొందఱను, హస్తగ్రహణంబులతోఁ గొందఱను, మంద
హాసంబులతోఁ గొందఱను, దయార్ద్ర దృష్టివిశేషంబులతోఁ గొం
దఱ నాపూజ్యచండాలము నాదరించియు నూరాచ్ఛియు నిష్టంబులఁ
గూర్చియు మన్నించి, గురువృద్ధ శ్రావ్యణాశీర్వాదంబులను దల
తో గ్రహించి వండిస్తుతులను జిత్రగించుచు రాజమార్గముఁ
బొచ్చెను.

కలశ్రీలు మేడలెక్కి కృష్ణనివంకఁ జూపు నిలిపి,
“సీ కలుమలనీనెడి కలకంఠి యెలనాగ వర్తించు నెవ్వని వక్షమందు,
జనదృశ్యకోరక సంఘంబునకు సుధాపానీయపాత్ర మేధవ్యముఖను,
సకలదిక్పాలకసమితికి నెవ్వని బాహుదండంబులు పట్టుకొమ్మ,
లాత్రిత శ్రేణికి యధిపుని పాదరాజీవ యుగ్మంబులు చేరుగడలు,
అ॥ వె॥ భువనమోహనండు పురుషరత్న మెవండు,
చిరపరిచితుఁడయ్యుఁ బరగునెవఁడు,
తుణవిసూర్ణుఁడగుచుఁ ; గంటి మమృహనీయుఁ
గంటి కఱపునీతిఁ గాదెమాకు ॥”

అనుచుఁ దమయానందంబు వెల్లడించుచు వానివయఁ బూలవాన
దోయిళ్ళు గురిసి జన్మసాఫల్యమైనట్లు భావించిరి.

కృష్ణుఁడు నగరుసాచ్చి తల్లిదండ్రులకు మ్రొక్కి తక్కిన
తల్లులకు నమస్కరించెను. ఆతల్లులు వానిని గవుంగిటఁ గ్రుచ్చి
చన్నులుచేపఁ దొడలపయి నిడికొని హర్షభాష్పంబుల జలకమార్చి

దీవించిరి. కృష్ణుడు వారితోడఁ గొంతతడవు పుచ్చి తనమేడకుఁ బోయెను. అట వానిభార్యలు దేశాంతరాగతుని బతిని దవ్వు డవ్వులఁజూచి ప్రవాసప్రతలై యూడియు నుత్కుఁతావివళలై మనంబులచేతనే వానికి సమాలింగనసన్మానంబు లొనఁచి ప్రీడాసత వదనలై క్రీఁగంటిచూడ్కులఁ దన్ముఖంబుఁ గాంచి పుత్రైకుల నందిచ్చునెపంబునఁ దద్గ్రాహింగనంబుఁ బడసి యానందాశ్రయము పొంగి పొరలివచ్చుచున్నను భావగాంభీర్యము గావున లోలోన వాని నడంచికొనుచుఁ బరమసుఖంబు నందిరి. సహజచఁచలయైన లక్ష్మి యంతటిది వాని యెడఁబాపునోపక వాని యురంబుననే కాపురము నేయుననగా నన్యలసంగతి చెప్పవలయు నా ?

మునులారా ! భగవంతునివర్తనంబు చిత్తముగాఁ గోఁప వచ్చును. సంగతి వినుము. పాపాత్ములు రాజులై పుట్టి యధర్మ మార్గంబుఁ ద్రొక్కిరి. వారుండిట భూమికి మోయరాని భారం బయ్యెను. భగవంతుఁ డెఱతొలిచి వాయువు వెమరువనంబునకుఁజల్లు రాజులకు నన్యోన్యంతఃకలహాన్ని గూర్చి పదునెనిమిది యక్షోహి నుల నొక్కసారి నీరుగావించి భూభారంబుడిపెను. నరలోకంబున నవతరించుటంజేసి భగవానుడు మానుష వేషంబునకుఁ దగునట్లుగాఁ బ్రాకృతపురుషుఁడువలె వర్తించును. మదనాంతకునిఁగూడ మోహ వడఁజేసిన భగవంతుని స్త్రీమాతృరాండ్రు మోహించుట వింత గాదు. భగవానుడు స్త్రీలతోడసల్పిన క్రీడలెల్ల లీలామాత్రం బులుగాని పేరుగావు. భగవంతుడు పూర్ణుఁడుగావున వానికిఁగోర దగినదేదియులేదు. ఆమహాత్ముఁడు ప్రకృతి స్థితుఁడై వ్యవహరించు చున్నను బ్రకృతిగుణంబులకు నతీతుఁడై యుండును. ఇదియే భగవ దైశ్వర్యప్రభావము. ఈ రహస్యంబు నెఱుంగనేరక యబలలు మాధ్యంబునకుఁజిక్కి యహంకారాది వృత్తులవలె వాడును బరమే

శ్వశునిఁ దమకు వశ్యునిగాభ్రమించి వర్తించిరి. భగవత్క్రిడల
యందుఁగల పరమార్థంబిదేయని గ్రహింపుము.

పాండవ వంశాంకురము పుట్టుట.

మునులారా; ఉత్తరాదేవి చూలుదాల్చెనని చెప్పితిని. భగ
వంతుఁడామె గర్భము సొచ్చి యంగుష్ఠమాత్రశరీరుఁడై యామె
గర్భస్థ శిశువును రక్షించుచుండెను. ఆశిశువు వానిచెంతనున్న మహా
పురుషునిఁ గనకరత్నకిరీటుంబుతో నీలసుందరదివ్య గాత్రంబుతోఁ
బీతాంబరముతో దీర్ఘచతుర్బాహువులతోఁ దప్తకాంచనకుండలం
బులతోఁ గ్రోధతామ్రలోచనంబులతో వెలయుచున్న వానిని
జూచుచు సేతఁజెవఁడోయని లోలోనఁ బరీక్షింపసాగెను. అంతలోన
నామెకు నెలలు నిండెను. ఆమహాపురుషుఁ డంతర్ధానమయ్యెను.
కొండొకనాఁడు శుభలగ్నంబునఁ బాండవవంశాంకురము జనించెను.
ధర్మజుఁడు ధౌమ్యౌపాయుల యిష్టానుసారంబుగ వానికి జాతికర్మం
బులు గావించి యెల్లరకు వివిధదాన మృష్టాన్నంబులఁ బ్రీతిఁ
గూర్చిరి.

శిశునామకరణము—శిశు జీవితమునుగూర్చి జ్యోతిష్కము.

మునులారా ! ఆకూనకు నామకరణసమయంబయ్యెను. ధర్మ
జుఁడు జ్యోస్యులను రప్పించి యాబిడ్డకు నామకరణాదికం బొనర్పఁ
గోరెను. వారాశిశువు జన్మనక్షత్రానులఁ బరీక్షించి రాజా ! ఈ
పాపఁడు పాండవవంశంబు నుద్ధరింప జనించెను. ఇతఁడు శ్రీమహా
విష్ణువుచేత రాతుఁడు (ఇయ్యబడినవాఁడు) గావున వీనికి విష్ణురాతుం
డను పేరొత్తయు నొప్పును. ధర్మనందనా ! ఇతఁడు ప్రజాపరిపాల
నంబున మనువుత్త్రుండైన యిత్తోకువును దలపించుచు ; బ్రాహ్మణ
భక్తి సత్యవ్రతంబుల శ్రీరామచంద్రునిభోలుచు ; శరణాగతరక్ష
ణంబున శీలిచక్రవర్తిని మఱపించుచు ; విలువిద్యయందెంతయు

నేర్పరియై యగ్నివలె జెనకరాక సముద్రుండువలె దుస్తరండగుచుఁ బెద్దకాలము రాజ్యమేలును. మఱియు నితఁడు సజ్జనులకు హిమ వంతుఁడుమాడ్కి సేవ్యుడై, భూమివలె శాంతుఁడును బ్రహ్మవలె సమదృష్టియు శంకరుఁడువలె బ్రసాదకరుండును, రంతిదేవుఁడువలె నుదారమతియు యయాతివలె ధార్మికుండును బలివలె ధృతిమంతుఁ డునుఁ బ్రహ్లాదుఁడువలె విష్ణుభక్తుఁడునై సమస్త సద్గుణ ప్రభావంబున శ్రీకృష్ణుని సాటిసేయును. ఇతనియగాదు. ఇతఁడు వృద్ధుల నుపాసించియు పెక్కు హయమేధయాగంబు లొనర్చియు జనమేజ యాది రాజులఁబుట్టించియు ధర్మార్థము కలిసి నిగ్రహించియు దిగంత విశ్రాంతకీర్తిశాలియగు. ఇతనికి శృంగి శాపంబునఁ దక్షకునివలన మృతిగలుగును. ఆసంగతి యితఁడు ముందుగా నెఱింగి శుకమహర్షివలన నాత్మగోత్త్వేబును గ్రహించి గుగాజలఁబులఁ బాంచభౌతిక దేహంబును దృఢించి హరిపదంబుఁ జేరు'ననిరి. ధర్మజుఁ డందులకు నెంతయు సంతసించి వారిని యథోచిత సత్కారంబుల గౌరవించి పంపెను. మునులారా ! ఇతఁడు గర్భస్థుఁడై యేమహా పురుషునిగాంచెనో యామహాపురుషుఁడు సర్వప్రాణులను వాని వాని హృదయాంతరంబులందుండి పరీక్షించుచుండును. ఇతఁడా మహాపురుషునిచేత విశిష్టపరీక్షితుఁడగుటంజేసి వీనిని బరీక్షిత్తనియుఁ బేర్కొనిరి.

ధర్మజుని హయమేధయాగములు.

మునులారా ! ధర్మజుని మనశ్శాంతికై వానికి బీష్మనివలన సమస్త ధర్మంబులను శ్రీకృష్ణభగవానుఁడు వినిపించెగదా. ధర్మంబు లెల్ల విన్నను ధర్మజునకు నెంజలి పూర్తిగాఁ దీఱదు ; జ్ఞాతిపథా పాతకశంక వానిని వెన్నాడుచునే యుండెను. ఆపాపంబునకుఁ బ్రాయశ్చిత్తంబుగా నతఁడశ్వమేధయాగంబుల సంకల్పించెను. అం

దలకు ధనంబెంతో వలసివచ్చెను. ఆధనము న్యాయ్యాజ్ఞతంబుగా నుండుట విధియయ్యెను. అన్యాయ్యాజ్ఞతవిత్తంబుతో యజ్ఞాదు లొనర్పరాదు. రాజ్యముయొక్క వచ్చుబడిలో నాటవపాలును, దుష్టశిక్షణంబునవచ్చునదియు రాజులకు న్యాయ్యాజ్ఞతంబగుగాని యట్లు వచ్చుధనంబును రాజ్య పరిపాలనార్థమై వినియోగింపవలయునేగాని యన్యంబులకు వ్యయింపరాదు. ఈకారణంబులవలన ధర్మజనకు యాగార్థము ధనము గలుగదయ్యెను. అతఁడు నిజసంకల్పము నెఱవేటుమార్గము దోషక విచారపరుడయ్యెను.

భీమాదులు వానితలపు చిక్కు నూహించి కృష్ణునితో నాలోచించిరి, మరుత్తుఁడనురాజు తొల్లి యష్టంబొనర్చి యయ్యజ్ఞ భూమియందు సువర్ణపాత్రాదిహూపమైన ధనంబు నపరిమితంబుగా వదలివచ్చెను. ఆచోట భూమిపెరిగి యాధనంబును గప్పెను. ఆ సంగతి ప్రస్తావితమై యాధనంబును గొనివచ్చి ధర్మజుని యజ్ఞంబును గొనసాగింప నిశ్చయించిరి ఆధనంబును దెప్పించి ధర్మరాజు నాయ మేధయాగంబులు మూఁడుచేసి యజ్ఞేశ్వరుఁడైన హరినారాధించెను. ఆయజ్ఞంబులకుఁగాఁ గృష్ణుఁడు వచ్చి కొన్ని నెలలుండి యజ్ఞుని వెంటఁగొని ద్వారవతికిఁ బోయెను.

విదుర ధర్మజుల సంభాషణము.

మునులారా! పాండవులు జ్ఞాతులకు నుదకంబు లిడినపిదప విదురుఁడు తీర్థయాత్రాశీలియై చని మైత్రేయమహర్షిని సందర్శించి తత్సార్థంబును గూర్చి పెక్కు ప్రశ్నలడిగి యయ్యర్థంబును గ్రహించెను. తత్ఫలంబుగా వానికి భగవంతు నెడ నేకాంతభక్తి గలిగెను. అంతతో నతఁడు తృప్తుఁడై మరలి హస్తినాపురము చేరెను.

అట్లు వచ్చిన విదురుని పాండవులును ధృతరాష్ట్ర యయుత్సు సంజయ కృపాచార్యులును గుంతీ గాంధారి సుధద్రాద్రౌపదులును

నుత్తరాకృతులును శాండవజ్ఞాతుల భాగ్యులును దక్కుంగల బౌధనవర్గంబు నెదురేగి కాంచి, మూర్ఛానగతరము ప్రాణంబు వికారరహితమై కుడుటంబడినప్పు డింద్రియంబులవలె వాని దశ్శనంబున నుల్లసిల్లి వానిని యథావిధి నాదరించి కొనివచ్చి స్నానాద్యుపచారంబుల గౌరవించిరి. విదురుఁడు భోజనాదులు గావించి సుత విశ్రమించి సేదతేతెను.

అంత ధర్మనందనుఁడు విదురుని నుచితానందమునఁ గూర్చుండఁజెట్టి తనవారెల్ల వినుచుండ 'అయ్యా మీతెక్కలచాటునఁ జెట్టిగిరిమి. మీయనుగ్రహంబున విమానలాది విపత్తులపరలనుండి బ్రదికితిమి. మమ్ము మఱువరుగదా. ఏవృత్తితో భూసంచారం బొనర్చితిరి? ఏయే తీర్థంబులు సేవించితిరి? అనఘా! మీయట్టి శీర్షభూతులు బరమభాగవతులుఁ దీర్థంబులకుఁ దీర్థంబులై వెలయుదును. ద్వారకానగరంబును నెట్టిదిరా? అట మనబంధు మిత్రాదులు సుఖమా? కృష్ణుని సందర్శించిరా? సుఖమున్నవాఁడుగదా? యని యడిగెను.

విదురుఁడవచనంబులు విని 'కటా! అసత్యం జెల్లెడుదు? ధర్మనందనునకు నప్రియంజెల్లుపలురుదు?' అని లోలోనఁ తలపోసి తన తీర్థయాత్రానుభవంబులను మాత్రమే వివరించి విరమించి యుండే వనించుచు నన్నయైన ధృతరాష్ట్రునకును దక్కినవాఁకిని వ్రీతి గావించుచునుండెను. మనులారా! విదురుఁడవఁడో యెఱుఁగుదురా? అణిమాండవ్యునుహరి శాపంబున యముఁడు శూద్రకులంబున విదురుఁడనుపేర జనించెను. అశాపంబు నూఁజేడ్లుండు. అందాక యమలోకపరిపాలనం బేమయ్యెనందురా? యమునకుఁగా వాని తుడ్చి సూర్యుఁడా భారంబు వహించెను.

ధృతరాష్ట్రునకు విమకోపదేశము.

మనులారా! ధృతరాష్ట్రుఁడు కొండకనఁడే! తమ యుండఁగా

విదురుఁడు వానియొద్దకుఁబోయి 'కౌరవేంద్రా! మనకుఁగాలము సమీపించెను. దాని నెదురొడ్డుటగాని దాఁటుటగాని సాధ్యము గాదు. ఇంక నీ విందుండరాదు; వేవేగ వెడలుము. సిరినిచ్చియైనఁ బ్రాణంబుల విలుతురు. ప్రాణంబులంత తీషయైనను గాలంబు మూడి నప్పుడేమిచేసినను నిలువవు నీమాతాపితలు చనిరి; నీపుత్రులెల్లరు సనుసిరి; భ్రాతలును బాంధవులును మడిసిరి. నిన్నుముదిమి పై కొనెను. ఇంక వట్టియింటిపయి మమకారమేల? కన్నులు గానరావు; చెవులు వినువు; పండ్లురాలెను; బుద్ధిపడలెను; ఆంకలీదప్పులుడిగెను. ఇంకను భీతితాళయేల? అహో! జీవకోటికే ప్రాణంబులెంతతీపు?'

'రాజా! ఈ మొండిప్రాణంబునకై భీముఁడు పడవేయిపిం డంబునకు నోరుచాచియుందువా? ఎవరిని నీవు విమాగ్నిపాలొనర్చి భార్యాపరిభవ రాజ్యహరణాది క్లేశపరంపరలకు నప్పగించితివో వారు కసికిరించి యిడునట్టి కూడలిని బ్రతుకుటయు నొక బ్రతుకా? అట్టి ప్రాణంబులొండియేమి? లేకయేమి? ఈసంచీవితమేల? దానికిని బాల్కాలినను జీరకాలంబుదువా? మృత్యువు నిన్ను వదలునా? చీకుబొంతవలె జరాజీర్ణమైన శరీరముదాచినను నిలువదు. ఎల్ల యాసలు డుల్చి విరాగియై తనుత్యాగము చేయువాడే భీరుఁడు. అంతవైరాగ్యంబు గలుగుట యెట్లందువా? జ్ఞానఫలంబుగా నది గలుగును. ఆజ్ఞానము కొండఱకుఁ బూర్వసుకృతఫలంబుగాఁ బుట్టువు తోడఁబుట్టును. అట్టిపుణ్యాత్ములు మిక్కిలి యరుదు. పెక్కురు దానిని బరోపదేశమునఁ బడయుదురు. ఇంక నీవు నీభావిగతి నూ హించు యుత్తరదిశంబట్టి చనుము. తడయవలదని బోధించెను.

ధృతరాష్ట్రుఁడు హిమాద్రికిఁ బోవుట.

ధృతరాష్ట్రుఁడు తమ్ముని విదురుని విని తెలివిపడసి గుండె రాయచేసి స్నేహపాశంబులను ద్రెంచివైచి యెవ్వరికిని దెలియ

రానట్లుగా నారేయిను తరదిశేంబట్టి చనియెను. గాంధారియు బతిని వెన్నంటిపోయి హిమాద్రిజేరెను. విదురుఁడును వారిని వెన్నాడెను. మునులారా! సంగ్రామము చావుదెబ్బలతోఁ గూడియు శూరులకుఁ బ్రియుబగునట్లు హిమాచలము తుహినదుర్భరమయ్య సన్యాసులకుఁ బ్రియమేయగు.

ధర్మజుఁడు గాంధారీ ధృతరాష్ట్రులకై విచారిపడుట.

తెల్ల వాఱినంతట ధర్మనందనుఁడు దినకృత్యములుదీర్చి విప్రులను దిలగోకనకవస్త్రాదిదానంబులచే యథావిధి నర్పించి గురుజనంబునకు వందనంబులూచరించుటకై ధృతరాష్ట్రుని ముదిరంబునకుఁ బోయెను. అట గాంధారీధృతరాష్ట్రవిదురులెవ్వరు లేరైరి. ధర్మజుఁడు వెఱగండి పరిచారకుల విచారించెను. వారు మాకుఁ దెలియదనిరి.

అంతట ధర్మజుఁడు సంజయునిజూసి ‘సంజయా! కన్నుగానని వగ్గుముదుసలి నా తండ్రియేడీ? పుత్రశోకదీనయైన నాతల్లి గాంధారియెక్కడ? మందనుతిన్నె వారికి నపచారంబెట్లేనిఁ గావించితివా? ఆవగకు వారు గంగదుమికిరా? కటా! మాతండ్రిచన్నను మమ్మెల్ల నొడిలోనిడికొని ప్రోచిన తలిదండ్రులేమై?’ యని దుఃఖకషాయ స్వరంబున నడిగెను. వారిపోకలు సంజయునకుఁగూడఁ దెలియవు. అతఁడును వారికై దిగులుపడుచుఁ గన్నీరు నించుచు ‘రాజేంద్రా! ధృతరాష్ట్రవిదురులు రాత్రి మంత్రసంబుడిరి. తర్వాత వారి సంగతి నాకును తెలియదు. నేను మోసపోయితి’న నెను.

ధర్మజునకు నారదోపదేశము.

మునులారా! అంతలోన నారదమహర్షి తుంబురునితోడ నటకు వచ్చెను. ధర్మజుఁడు వారికి మ్రొక్కి యథాగ్తపూజలు గావించి ‘నారదమహర్షి వర్యా! మాపెదతలిదండ్రులు గాంధారీ ధృతరాష్ట్ర లౌఢుఁజనినో యెఱుంగరాదు. ఈదుఃఖాధిలో మునిగిన

మాకు మాపురాకృత సుకృతఫలంబుగా మీదివ్యదర్శనంబు లభించెను. దరిచూపు'మని వేడెను.

సారదమహర్షి వానినివిని 'రాజేంద్రా! వగవలదు. సర్వము సీశ్వరవశము. ఒకరితోనొకరు కూడుటగాని యొకరినొకరు వీడుటగాని యీశ్వరాధీనములు. చెండాటలు క్రీడించువాని యిచ్ఛానుసారంబు వలె విశ్వగతియు జగత్క్రిడియైన భగవంతుని యిచ్ఛానుసారము వర్తించుచుండు. సారధి ముకుంద్రాట నెడ్లనుంబలె భగవంతుడు కార్యాకార్యవిధాయక నిగమసూత్రంబున లోకంబులను లోకేశులను గ్రుచ్చి వర్ణాశ్రమలక్షణభారంబులను యథామతి మోయించుచుండును. సర్వము సీశ్వరేచ్ఛానుసారంబు గావున నెవ్వరును దేక్షినిగ గర్హుగాదు.

రాజేంద్రా! శీవదృష్టితోఁ బరికించినచో లోకంబెల్ల నిత్యమగును. దేహదృష్టితోఁ జూచినచో నయ్యది యనిత్యంబగు. లోకము శుద్ధబ్రహ్మగూఢుబని కొందఱును, అనిర్వచనీయుంబని కొందఱును జెప్పదురు. చక్కగా విచారించినచో నయ్యది పై రెంటికీ విలక్షణంబగు. చిజ్జఞాంతయోగదృష్టితోఁ బరిశీలించినచో నదే రెండునగు. ఈనిత్యానిత్యాదిభావంబులు నాల్గును మోహఫలంబులేగాని పరమార్థ సత్యములుగావు.

మోహఫలంబేమందువా? దానివలన స్నేహము గలుగును. ఆస్నేహము శోక కారణంబగుచున్నది. కావున నిట్టి యజ్ఞానజనిత మైన మనస్తాపంబు కూడదు. సీవగవునకుఁ గారణమేమి? నిన్నుఁ బాసి చన్నకారణంబున నీతలిదండ్రులు రక్షణహీనులైరని వగతువా? వారెట్లు బ్రదుకుదురని వగతువా? రెంటును సీవగవు నిష్కారణంబు. దేహదులు కాలకర్మగుణాధీనములు. కాలము గుణంబును

సంక్షోభించును. దానినే కర్మమందురు. ఆకర్మము జన్మకారకమగుచున్నది. కాలము నిమిత్తకారణము ; గుణంబులు సాధానకారణంబులు. కాలకర్మగుణంబుల మూటికి వశమై పాంచభౌతికంబులైన యీజడశరీరంబులు వర్తించుచుండును. ఆమూటికి విభాగము గలిగినప్పుడు దేహము పతనమగుచున్నది.

ధర్మజ్ఞా ! నీదేహమే నశ్వరస్వభావముగలదై నీటిబుగ్గవలె నుండఁగా నన్యల దేహార్థము వగచుటేల ? నగచియు నీవు చేయఁగలదేమియున్నది ? పామునోటవలెఁ గాలాదులకుఁ జిక్కిన ప్రాణియేమియుం జేయఁజాలదు. కావున వారిదేహార్థమైన నీశోకంబు నుడుగుము.

వారి జీవనార్థము శోకింతునందువా ? హస్తంబులుగల నరవానరాదులకు హస్తంబులులేని జంతువు లాహారమగుచున్నవి. పాదంబులుగల పశ్వాదులకుఁ బాదంబులులేని తృణాదు లాహారమగుచున్నవి. వ్యాఘ్రుది మహాబలభూతంబులకు నల్పజంతువు లాహారమగుచున్నవి. జీవము చరాచరంబులందంతటఁ గలదు. కావున జీవునకు జీవుడే యాహారమగుచున్నట్లేర్పడుచున్నది. ఇట్లు జీవులకెల్ల జీవనవ్యవస్థ భగవంతుడే కల్పించియున్నాఁడు. పుట్టించినవాఁడు పెట్టక మానఁడు. కావున నీతలిదండ్రులఁగూర్చి యట్టి వ్యసనము నీకు వలదు.

రాజా ! జగమెల్ల హస్తములతోఁ గూడినట్టియు హస్తములు లేనట్టియు జీవరాశితో నిండి మృత్యుగ్రస్తమై యుండుట గ్రహించితివిగదా. ఇన్నిరూపంబులనున్న జగమెల్ల భగవంతుడేగాని వేఱుగాదు. ఆ భగవంతుఁడొక్కఁడేగాని పెక్కురు గలుగరు. భగవంతుఁ డొక్కఁడగునేని, లోకమెల్ల భగవద్రూపమే యగు

నేని లోకమునందలి సజాతీయ విజాతీయభేదంబులకుఁ గారణమేమందువా ? లోకమనఁగా నేమి ? భోగించునట్టియు భోగింపఁబడునట్టియు వస్తుసముదాయంబును లోకమందురు. ఆరెండు నాత్మ్యమునఁగా భగవత్స్వరూపంబులే యగును. జాతిభేదంబెట్లు గల్గెనందువా ? సజాతీయ మనఁగా నొక్కకోటికి సంబంధించినదని భావము. దృష్టాంతము వినుము. వృక్షంబులెల్ల నొక్కవృక్షజాతికి సంబంధించినవేగదా. విజాతీయమనఁగా వేఱువేఱుజాతులకు సంబంధించినవని యర్థము. వృక్షంబులు వృక్షవర్గంబునకు సంబంధించినట్లే పశువులు పశువర్గంబునకు సంబంధించును. కావున వృక్షజాతికిఁ బశుజాతికి భేదము స్పష్టము. ఈభేదంబును విజాతీయభేదంబందురు. ఈభేదమెల్ల నుపాధిభేదంబులవలన నేర్పడుచున్నదేగాని యాయుపాధులన్నింటిలోను వాని వెలుపలనున్న పరమార్థవస్తువులభేదంబులఁ బట్టి యేర్పడుటగాదు. బహిరంతరంబులనుండు వస్తువొక్కటేయగు. ఆవస్తువునే భగవంతుఁడందురు. అనఁగా సృష్టిలోఁదనుభేదమేగాని తనుమచ్చేదములేదు.

రాజా ! ఒక్కఁడు పెక్కుగా నెట్లగువందువా ? భగవంతుఁడొక్కఁడేయైనను వాని మాయాప్రభావంబునఁ బెక్కుగాఁ దోచును. ఈ ఒహుత్వము కేవల భ్రాంతిజనితము. అట్లుతోచుటేలయందువా ? అది భగవత్సంకల్పము ఆ భగవంతుఁడెందుడునందువా ? ఎల్లెడలనున్నాడు. ప్రకృతము ద్వారకలో దృష్టిగోచరరూపంబును దాల్చియున్న కృష్ణుఁడాభగవంతుఁడేగదా. అచ్చటనుండుటేలయందువా ? సురద్వేషులైన దుష్టులను సంహరించుటయనెడి సురకార్యంబును జేయుటకై యవతరించియున్నాడు. వాని కార్యాచింతను గొంతగలదు. అందాక సతఁడందుండును. మీరుగూడ నందాక వేచియుండనగు.

రాజా ! ధృతరాష్ట్రుని సంగతి యడిగితివి. తొల్లి జేవనది సప్తర్షులప్రియార్థము హిమాలయ దక్షిణభాగంబున నేడుపాయలయ్యెను. అచ్చట నొక పుణ్యాశ్రమం బేర్పడెను. ధృతరాష్ట్రఁ జాయాశ్రమముఁ జేరి యోగవ్రతుఁడై స్నాన జపహోమాదు లొనర్చుచు జలాహారియై యమంబు నధిష్ఠించి పుత్రాదీషణంబుల వదలి యాసన ప్రాణాయామ ప్రత్యాహారాదులొనర్చుచు జితాసనుఁడును హరిభావనుఁడునై ధారణను సాధించి గుణకార్యంబులకు దూరుఁడై చిత్తంబును ధ్యానగతిం బొందించి విజ్ఞానియై దృశ్యంబు నుండి యాచిత్తంబునుఁ దొలగించి ద్రవ్యయైన తేత్రజ్ఞానందుఁ జేర్చి యందుండి దానిని బ్రహ్మయందుఁ గూర్చి స్థాణువట్లు నిశ్చలుఁడై యున్నాఁడు. ఈయోగంబు నష్టాంగయోగంబుదును. ఈయోగఫలం బేమందురా ? ఘటాకాశము మహాకాశంబునందట్లు తేత్రజ్ఞుఁడు బ్రహ్మయందు లయించును. అస్థితినున్నవానికి బహిరింద్రియతోభముగాని అంతర్గుణతోభంబుగాని గలుగవు. ఏల యందువా ? ఈతోభమెల్ల మాయాగుణకార్యము. మూఁడుగుణంబుల నడంచివైచినప్పుడు వానికార్యము నిలిచిపోవును. గుణవ్యవహారములేనినాఁడు గుణవాసనలు గలుగవు. ఈవాసనలే యుత్తర జన్మకారణంబులు గావున వాసనాక్షయముతోడ జన్మరాహిత్యంబగుచున్నది.

ధృతరాష్ట్రుఁడు సర్వకర్మనన్యాసియయ్యెను. గావున వానిని మఱి లోకవ్యవహారంబునకు నీడ్చి యంతరాయముఁ గలిగింపరాదు. కావున నీవు వానికై పోవలదు. మఱియు నతఁడు నేటికి నైదవ నాఁడు శరీరంబును వదలును. వానిశరీరము యోగాగ్నివలన భస్మీభూతంబగును. గాంధారి వానిచెంతనే యున్నది. ఆమె పతి వ్రతామణి గావున నయ్యగ్నిలోనే పోచ్చి ప్రాణంబు వాయును.

విదురుఁడు నచ్చటనే యున్నాఁడు. అతఁ డావంతలజూచి యందుండి శ్రీకృష్ణాయాత్రకు వెడలు'నని చెప్పి తుంబురుతోడ స్వర్గలోకంబునకుఁ జోయెను.

మహాత్మాతములు.

మునులారా ! కొన్ని నెలలు గడచినంతనే దేశమందెల్ల దుర్నిమి త్తంబులు వ్యాపించెను. ఓషధులు సకాలంబునఁ బండవు; అసత్యము విచ్చలవిడి విహరింపసాగెను ; క్రోధలోభ క్రౌర్యంబులకు నడ్డము గలుగదు ; వ్యవహారంబులెల్లఁ గపట పూర్వకంబులాయెను; సఖ్యము వంచనాసహితమయ్యెను ; భార్యాభర్తలకు మనస్సులు గలియవు ; కొడుకులు తాత్రులను దెగఁజూడఁ జొచ్చిరి ; శిష్యులకు గురునిదావచనంబులే దినపాఠమయ్యెను ; శాస్త్రంబులు మూలఁబడెను ; పెద్దలుగూడ న్యాయంబు ననుసరింపరైరి.

కాలగతి యట్లధర్మప్రవృత్తులతో మహాచిత్రమై గాన వచ్చుట ధర్మనందనుఁడు చూచి భీముని బిలిచి 'తమ్ముడా ! మన యర్జునుఁడు ద్వారకకుఁబోయి యేడుమాసంబులయ్యెను. ఇంతకును రాఁడు. కారణం బెఱుంగరాదు. శ్రీకృష్ణభగవానుఁడు వాని నీలావతారంబు నుపసంహరించునని నారదమహర్షి సూచించెను. అట్టి దేదేని సంభవించెనా ? ఏల శంకింతునందువా ? అదిగో కుక్కలు మోరయెత్తి మనకట్టెమటనే నిర్భయముగా మొఱుగుచున్నవి. సూర్యోదయముతోడ నక్కలు వానికి నెదురై నోట నిప్పులుమియుచు నేప్పుచున్నవి. గద్దలు మున్నగునవి గుంపులుగుంపులుగాఁ గూడుచున్నవి. గాడిదలు క్రందుకొనుచున్నవి. ఉత్తమాశ్వంబులు కంట నీరు గార్చుచున్నవి. దెసలెల్లఁ బొగగప్పేనట్లు గాన్పించును. సూర్యుఁడు మాపుచెందియున్నాఁడు భూమి కంపిల్లుచున్నది.

‘తమ్ముడా ! ప్రపంచంబునెల్ల బరివేషంబులు చుట్టు చున్నవి. మింట మబ్బువెలయకయే యులుము లుఱిమి భూమినెల్ల ముట్టూతలాయుచుఁ బిడుగుల రాల్చుచున్నవి. కటికి చీకట్లు గ్రమ్ముట, గాలి బోరునవీచుట, నెత్తురువానలు కురియుట చూడఁ గా భయంబయ్యెడు. గ్రహంబు లొండొంటితోఁ బోరాడుట జేసి భూసభోభాగంబులు మండుచున్నట్లు తోచును. నదీనద సరో వరంబులు కలఁకఁబాఱెడు ; క్రేపులు కుడువవు ; గోవులు కంట సిరార్చెడు ; దేవతావిగ్రహంబులు చెమర్చుచు వెలవెలనై పఱచు చున్నట్లు గాన్పించును. పట్టణ గ్రామ వనారామంబులు శోభా హీనంబులై కన్నట్టును.

తమ్ముడా ! ఇవియెల్ల బలవత్తరమైన యశుభంబును సూ చించును. ఏపరమేశ్వరుని ప్రసాదంబుగా మనకు సిరిసంపదలేగాక ప్రాణంబులు సయితము దక్కెనో యాపరమపూరుషుఁడు తన సా భాగ్యంబును దృఢించియుండునా ?’ యని యడిగెను.

అర్జునాగమనము.

అంతలోన నర్జునుఁడు ద్వారకకనుండి మరలి వచ్చి ధర్మజుని పాదంబులఁబడి లేచి కన్నీరు నించుచు మ్రోడువలెనయ్యెను. ధర్మ జుఁడు వానివైఖరిఁ జూచియు, వానిముఖము కాంతిహీనమై యుండుట నుపలక్షించియు నారనునివచనంబులను దలపోయుచు ‘అన్నా ! అర్జునా ! ద్వారకానగరంబున మనవారెల్ల సుఖమున్నారగదా ! పూజ్యుఁడు మనమాతామహుఁడు శూరసేనుఁడు కుశిలంబగదా ! మన మేనమామ వసుదేవుఁడు సేకుముగదా ! వానిభార్యలు దేవకీ దేవియున్నగువారేడ్లరుఁ గొడుకు గోడండ్రతో సుఖముందురుగదా ! ఉగ్రసేనుఁడును వాని తమ్ముఁడును గుశలమేగదా ! అశ్రురాదులు మంగళమే గదా ! సాత్వతపతియైన బలరాముఁడును, యాదవ వీరా

గ్రణియైన ప్రద్యుమ్నుడును, సుషేణ చారుధేష్ఠ సాంబ ఋష భాది కుమారులును, సునంద నంద ప్రముఖ భాగవతులును, రామ కృష్ణ భుజాశ్రితులైన యితరులును నెమ్మదిగా నున్న వారేగదా ! వారు మనకుశలంబు నరయుదురుగదా ! ఏపరమపూరుషుడు లోకా భ్యుదయార్థము యడుకులాల్చి నవతరించెనో, ఏ మహానుభావుని బాహుదండరక్షణభాగ్యంబునఁజేసి యాదవులు పారుషవంతులై లోకపూజ్యతఁగాంచి పరమానందంబును జూఱలాడుదురో, ఏదేవ దేవుని పాదచర్యప్రభావంబున సత్యభామాది షోడశ సహస్రాధిక కళ్యాణులు దేవభోగ్యంబులైన పారిజాతాదులుఁ బడసిరో, ఏజగదేక వీరుని మాహాత్మ్యంబున సురేంద్రభోగ్యమైన సుధర్మ సభామండ పంబు యాదవుల కాలి త్రొక్కుడులకు నయ్యెనో, ఆభక్తవత్సలుఁడు బ్రహ్మణ్యులకు భగవంతుఁడు సుహృద్బంధుఁడు మిత్రపరివార సమే తంబుగా సుధర్మపీఠిక నధిష్ఠించి సుఖముండునా ?

వత్సా ! అర్జునా ! నీకు సుఖమేగదా ! సీమోమునందు దైన్యము తోచుచున్నది. కారణమేమి ? అచటఁ బెద్దకాలం బుండుటఁజేసి చుల్కనైతివా ? సన్మానంబులు సన్నగిలెనా ? తల వంపు సూచనలు కానవచ్చెనా ? అర్థులకు మాటతప్పవుగదా ! గో బ్రాహ్మణులనుఁగాని స్త్రీబాలవృద్ధులనుఁగాని రోగార్తులనుగాని శరణాగతులనుగాని యుపేక్షింపవుగదా. నిందితురాలినిగాని మలిన నస్త్రునుగాని పొందవుగదా. సమానులవలన నొండె నధములవలన నొండె నీకు దారిలోఁ బరాజయంబు గలుగదుగదా. కూనలకుఁగాని ముదుసళ్ళకుఁగాని యతిఘటకుఁగాని భృత్యులకుఁగాని గర్భిణులకుఁ గాని ముందుఁజెట్టక నీవు భుజింపవుగదా. నింద్యంబు లాచరింపవు గదా. పార్థా ! నీయీవిన్నందనంజేల ? ప్రియాతిప్రియండును

బరమాంతరంగుండునైన యాత్మబాంధవు నెడఁబాయు వగ నిల్లుండు
వా?' యని గ్రుచ్చిగ్రుచ్చి యడిగెను.

శ్రీకృష్ణనిర్యాణకథనము.

అర్జునుఁడు కొంతవడికి సమాహితచిత్తుఁడై కన్నీరు దుడిచి
కొనుచు నిట్టూర్పులు నించుచు డగ్గుతికతో నిట్లనియెను.

‘అన్నా ! ఎవని ప్రాపున మత్స్యయంత్రంబును ద్రుంచి
రాజాధిరాజుల తేజంబులను మాపి ద్రావదని హరింపగల్గితి నో, ఎవని
సన్నిధానమాత్రంబున సురేంద్రునోర్చి యగ్నిదేవునకు నాహారంబు
గా ఖాండవవనంబు నియ్యనోచితి నో, ఎవని యనుగ్రహంబున
మనకు మయనిర్మితమైన జగన్నోహవసభ ప్రాప్తమయ్యెనో, ఎవని
యండ గల్గుట నీరాజసూయయాగార్థము పెక్కు రాజులవలనఁ
గప్పుంబు లదిమి గైకొననయ్యెనో, ఎవని వేర్నిజేసి భీముఁడు రాజ
చక్రభయంకరుఁడైన జరాసంధుని దెగటార్చి మహాభైరవునకు
బలిగానున్న రాజలోకంబునకుఁ బ్రాణప్రదాత కాఁజాలెనో, రాజ
సూయావబృథ మహాభిషేకంబునఁ బరమపావనకాన పాంచాలిని నీ
ధర్మపత్నిని దుశ్శాసనాదికీతవులు నాఁడు నిడుసభకుఁ గేశజాలంబును
బట్టి యీడ్చి కోకలుడిపి పరిభవించుతటి నాబిడ దిక్కేది మెఱుఁడుఁ
గా నెవఁడాలకించి యాసాధ్వీమానంబుఁ గాపాడి యాపాపాత్ముల
భార్యలు నల్ల కురులు జాటవైచి గోడుగోడు మనునట్లుగాఁ జేసెనో,
నాఁడు మనమెల్లఁగుడిచి కూర్చున్నవేళ దుర్వాసుఁడు దుర్యోధను
ప్రార్థితుఁడై పదివేలశిష్యులతోడ నకాలంబున నతిథికారాఁగా, నీ
వతనికి నాతిథ్యముచెప్పి మాధ్యాహ్నికంబును దీర్చి రాక్షాసార్థము
పంపఁగాఁ జూచి ద్రాపది యేమియుఁ జేయఁ దోవక స్పృశించిన
మాత్రాన నెవఁడు వచ్చి యక్షయపాత్రంబు నంచున నంటియున్న

మెతుకు నొక్కటి నొడిచి, కుడిచి ముల్లోకంబులకుఁ దృప్తిసేయఁగా
దుర్వాసాదు లొకలి తీటి త్రేపి నీయొద్దకు మరలి రా సిగ్గుపడి దూ
రాననుండియే పటచుటంజేసి యాపరమకోపితాపంబు మనకుఁ దప్పు
టయ్యెనో, యాదేవదేవుఁడు నిజతేజుఁబును గొని చనియెను.

సీ॥ పందికైపోరాడ ఫాలాక్షుఁడెవ్వని బలమున నాకిచ్చెఁ బాకుపతము,
నెవ్వనిలావున నిమ్మేన దేవేంద్రు పీతార్థముననుండఁ బెంపుఁగంటిఁ,
గాలకేమునివాతకవచాది దైత్యులఁజంపితి నెవ్వని సంస్కరించి,
గోగ్రహణమునాఁడు కురుకులాంబోధిఁ గడచితి నెవ్వని కరుణఁజేసి,

ఆ॥ ప॥ కర్ణ సింధురాజు కారవేంద్రాదుల,
తలలపాగల్లెఁ దడవితెచ్చి,
యేమహాత్ముబలిమి నిచ్చితి విరటుని
పుత్రియడుగ బొమ్మపొత్తికలకు.

మ॥ గురభీష్మదులుగూడి పన్నిన కురుక్షోణీశచక్రంబులో,
గురుశక్తిక్ రథయంతయై నొగలపైఁ గూర్చుండి యేమేటి నా,
కరముల్ తాళకమున్న వైరుల బలోత్సాహాయుద్యోగ త,
త్పరతల్ చూడ్కుల సంహరించె నమితోత్సాహంబు నాకిచ్చుచున్ ॥

మ॥ అనురేంద్రుఁ డొసరించుకృత్యములు ప్రహ్లాదుం బ్రవేశించి గ,
ల్వ సమర్థంబులుగానికై వడిఁ గృపాశ్వత్థామ గాంగేయ నూ,
ర్యసుత ద్రోణధనుర్విముక్త బహుదివ్యాస్త్రప్రపంచంబు నా,
దెసకున్ రాక తొలంగె నెవ్వని దయాదృప్తిక్, నరేంద్రోత్తమా! ॥

౪॥ నసుమతి దివ్యబాణముల ప్రయ్యలువాసి కొలంకునేసి నా,
రసములు మాటుగాఁబఱపి రథ్యముల్ రిపుల్లెఁ జూడ సా,
హసమున నీటఁబెట్టితి రజావని సైంధవుఁ జంపువేళ నే,
యసురవిరోధి భద్రగతి నండయి నచ్చుటఁజేసి, భూవరా ॥

సీ॥ ఔలికాడరమ్మని చీరు న్నొకవేళ, మన్నించు నొకవేళ మఱియించు,
బంధుభావంబునఁ బాటించునొకవేళ, దాతయై యొకవేళ ధనములిచ్చు,
మంత్రియై యొకవేళ మంత్రమాదేశించు, బోధియై యొకవేళ బుద్ధిసెప్ప,
సారథ్య మొసరించుఁ జనవిచ్చియొకవేళ, గ్రీడించునొకవేళఁ గేళినయ్య,

శే॥ నొక్కశయ్యాసనంబున నుండు, గన్న
తండ్రికై వడిఁ జేసిన తప్పఁగాఁచు,
హస్తములుపట్టి పొత్తున నారగించు,
మనుజునాథ ; యెవఁడు వాని మఱవగలనె ?

అన్నా ! సఖునిఁ బ్రియునిఁ బరమోపకారినిఁ బురుషోత్త
ముని గోలుపోయితిని ; శూన్యమతి నైతిని. ఆమహాత్ముఁడు చన్నం
తట వానిభార్యలను వెంటఁగొని యిట వచ్చుచుంటిని. దారిలో
బోయలు కొందఱెదురై పైకొనిరి. ఆయనదులకు నోడి యబల
వలెనై నేను నావెంటనున్న స్త్రీలను దొంగలకు సమర్పించి వచ్చితిని.
అన్నా ! ఏరథికుఁ డేహాయంబులఁబూన్చిన యేరథంబెక్కి యేయస్త్రం
బులతో నాఁడు కౌరవ మహాసాగరంబును సంక్షోభింపఁజేసెనో,
యారథికుఁడే యాహాయంబునుఁ బూన్చిన యారథంబునే యెక్కి
యాయస్త్రంబులనే వైచియు దొంగలచేత నోటువడెను. చక్రి
యొక్కండు వెంటలేమి సర్వముఁ దలక్రిందయ్యెను.

అన్నా ! యాదవుల సంగతి యేమందువా ? వారు బ్రా
హ్మణశాప మాతులై కలుద్రావి కై పెక్కి మైమఱచి పరస్పరముఁ
బోరి నల్వరేవురుదక్క నెల్లరు మడసిరి. ఆనర్వేళ్వరుఁ డట్లు బల
హీనులకును బలోన్నతులకును వైరంబులు పెంచి యెల్లరను రూపు
మాపి భూభారంబుడిపి కృతకృత్యుడై చనియెను. భగవల్లీలల
గ్రహింపఁ దరముగాదు.'

మునులారా ! అర్జునుఁ డట్లు పలికి శ్రీకృష్ణాయ త్తదిత్తుడై
తత్పదారవింధంబుల ధ్యానింపసాగెను. వానికి భగవంతుని గీతో
పదేశంబులు స్మరణకు వచ్చెను. అతఁడు భగవత్స్మరణ జనితా
నంద వివక్షుడై శోకంబువాసి విరక్తుడై శాంతి నొందెను.

మునులారా ! ఎల్లశోకంబులకు ద్వైతభ్రమ కారణంబగు. ఆభ్రమ యెట్లుండునందురా ? 'నేను, నాది' అనెడి యహంకార మమకారయాపంబుల నుండు. అట్టి భ్రమకుఁ గారణంబేమందురా ? దేహమే కారణము. దేహంబునకు లింగశరీరము బీజంబగును. దానికి గుణంబులు మూలము. ఆగుణంబులకుఁ బ్రకృతి పుట్టిల్లగు. ఎప్పుడు బ్రహ్మాస్మి యనెడి జ్ఞానం బనుభవసిద్ధంబగునో యప్పుడాజ్ఞానంబులోఁ బ్రకృతి లీనమగుచున్నది. అనఁగాఁ బ్రకృతి వేఱుపదార్థంబనెడి భావము నశించును. ఎప్పుడు ప్రకృతి యట్లగునో యప్పుడు దాని గుణంబుల వ్యవహారము నశించును. ఆయవస్థ ను నైర్గుణ్యావస్థయందురు. అయ్యవస్థ సిద్ధించినప్పుడు గుణకార్యమైన లింగశరీరము నశించును. తత్ఫలముగాఁ బునర్జన్మకారణంబు తొలఁగుచున్నది. బ్రహ్మాస్మిజ్ఞానం బుదయించుటకు బుద్ధి నిల్కడఁ జెందవలయును. బుద్ధి యట్లగుటకుఁ గామాదుల యలజడి పోవలయును. అందులకు భగవద్ధ్యానంబొక్కటే పరమోపాయము.

పాండవ మహాప్రస్థానము.

మునులారా ! శ్రీకృష్ణభగవానుఁడు వాని యవతారంబు నుపసంహరించుటయు, యాదవకులంబల్లు నశించుటయు ధర్మరాజు విని నారదుని వచనంబులు తలపోసి నిశ్చలచిత్తుడై సర్గమనంబు నిశ్చయించెను. కుంతీదేవియు భగవంతునందు నేకాగ్రభక్తిఁజేసి తనయాత్మను బరమాత్మయొ పనుసంధించి సంస్మృతిమూలంబైన దేహంబును వదలెను ధర్మనాదనుండుతల నింద్రుని మనుమఁడును దనకుసాటియునైన పరిక్షిత్తునకుఁ బట్టముఁగట్టి మున్నీర్పాదాంబుగానున్న ధాత్రీ మండలంబును వానిచేతునుంచి, శూరసేనసుతుని వజ్రుడను వానిని మధుకాపుర రాజ్యంబునకు నేలికగాఁజేసి, ప్రాజాపత్యునెడి యజ్ఞంబుఁ గావించి యగ్నుల నాత్మాగోపణం

బొసర్చి మమకారాహంకారంబులను దిగిపడిచి దుకూలవలయాదుల నెల్లఁ ద్యజించి సర్వబాధనిర్ముక్తుడై, యింద్రియంబులనుఁ దదాధారమైన మనస్సునందును, మనస్సును దానికి నధిష్ఠానమైన ప్రాణంబునందును, ప్రాణంబును దానికిని నిరోధించునట్టి యపానమందును, సవ్యాపారమైన యయ్యపానంబును దదధిష్ఠాత్మదేవతయైన మృత్యువునందును, ఆమృత్యువును దానికిఁ గారణభూతంబులైన పంచభూతంబుల యైక్యమందును, దానిని గుణత్రయమందును, ఆ మూడుగుణంబుల నవిద్యయందును, సర్వారోపహేతువైన యాయవిద్యను జీవాత్మనందును, వానినిఁ గూటస్థుడైన పరబ్రహ్మమునందును విలోమక్రమంబున లయింపఁజేసి, సర్వవ్యాపారంబులు మాని, నారచీరలుగట్టి, యాహారం బుజ్జగించి, తల విరియజూసి, మానియై, తమ్ములవంక నేనిఁ జూపుఁ ద్రిపుక చెవిటియైవ్వని వినక జడోన్నతపీఠాచగ్రస్తుఁడువలెనై పూర్వులు మెట్టిన యుత్తరదిశంబట్టి చనియెను. ఆవిధంబున నుత్తరదిశకుం బోవువారికిఁ బునరావృత్తి గలుగదు.

భీమాదులును ధర్మపరబుద్ధులు గావున కలియొక్క యకార్యంబులు చూచి, యన్నింటికి భగవచ్చరణారవిందమే పరమాశ్రయంబని నిశ్చయించి, యాదివ్యపదంబును జిత్రంబులందు నిలిపి, యన్నయదుగులు ద్రోక్కి చని, భగవద్ధ్యాన సముజ్జీవిత భక్తియోగమున విశుద్ధాత్ములై యేకాంతనిష్ఠ నిల్చి విధూతకల్మషస్థానంబైన నారాయణావరంబును విషయపరబుద్ధికి దుర్గమంబైనదానిని బొందిరి. ద్రావణీయుఁ బతులట్లు తన్ను విడనాడి చనుటఁజూచి వారిమెటనంటి వాసుదేవునియందుఁ బరమభక్తి నిల్చి వానిని బొందెను. విదురుఁడు తీర్థయాత్ర లూగించుచుఁ దుట్టతుదకు, బ్రభాసతీర్థముచేరి యటఁ గృష్ణావేళ తీర్తుడై శరీరంబును వదలెను. అతఁడు తొల్లి యముఁ

డగుటంజేసి వానిని బిత్తగణంబు యమలోకంబునకుఁ దోడ్కొని పోయి తదధికారస్థానంబున నుంచెను.

మునులారా ! ఈ భగవత్ప్రయాణంబును బాండవ మహా ప్రస్థానంబును శ్రద్ధతో వినువారు హరిభక్తిపునీతులై ముక్తిని బడయుదురు. నటుండు నాటక ప్రదర్శనార్థము వివిధపాత్రవేషంబులు ధరించి ప్రదర్శనము ముగిసిన తర్వాత వాని స్వరూపంబున నుండునట్లు భగవంతుండు లోక నాటకార్థము వివిధావతారంబు లెత్తుచుఁ గార్యము తీజినంతనే యావేషంబులను విడుచుచు స్వరూప స్థితుడై వెలయుచునుండు. భగవంతుండట్లు కార్యార్థము దేహ ధారియగుటయుఁ గార్యానంతరము తత్కార్యసాధనమాత్రమైన యాదేహంబును ద్యజించుటయుఁ జూడఁగా, ముల్లుగుచ్చినవృక్ష దానిని దీసివైచుటకుఁగా వేటొక ముల్లుతెచ్చి గ్రుచ్చినముల్లు తీసి తర్వాత రెంటినిఁ బాటవైచుచందముఁ దోచును.

పరిక్షిత్తు పరిపాలనము.

మునులారా ! పరిక్షిత్తు పట్టాభిషిక్తుడై బ్రాహ్మణోత్తముల యువదేశంబులను దలఁదాల్చి యెంతయు శ్లాఘ్యంబుగాఁ బరిపాలింపసాగెను. వానికి నుత్తరునిపుత్రికయైన యిరావతిని బెండ్లి చేసిరి. వారికి జనమేజయుండు మున్నగు పుత్రులు నలువురు జనించిరి. అంత నతఁడు కృపాచార్యు నాచార్యునిగాఁ గొని గంగా తీరంబున మూఁడు హయమేధయాగంబులు చేసెను. ఆ యాగంబులకు దేవతలు స్వయముగా వచ్చి వారివారి హవిర్యాగంబులను గ్రహించిరనఁగాఁ బరిక్షిత్తు ప్రభావంబెంతో మీరే యూహింప నగు. అంత నతఁడు దిగ్విజయయాత్ర వెడలెను. అతఁడట్లు పోవు చుండఁగాఁ గొండొకచోట నొకానొకఁడు రాజవేషధారియై గోమిధు

నంబునుఁ గాలదన్నుట గానవచ్చెను. పరీక్షితు వానిని స్వపరాక్రమంబున నిగ్రహించెను.

సూతుఁడట్లు చెప్పి విరమించెను. శౌనకుఁడు వానిని విని 'మహాత్మా ! రాజవేషధారియై గోవృషభంబులనుఁ గాలదన్నుచుండిన యాపాపాత్ముఁడెవఁడు ? అట్టి దుష్టుని నరేంద్రుఁడు సంహరింపక శేవల నిగ్రహమాత్రంబున విడుచుటెల ? ఈకత భగవచ్ఛరీత్రతోఁగాని భగవద్భక్తులచరిత్రతోఁగాని సంబంధించునేని తెలుపవేడుదుము. అట్లు నియమించుట యేలయందువా ? దుష్టులకతలతో నాయువెల్ల వ్యర్థమగునేగాని ఫలములేదు. భగవత్కథ లట్టివి గావు. ఆకథలను నిమిషమాత్రంబు విన్నను మహాశుభము గలుగును. మాకు ముదిమియయ్యెను ; ఆయుశ్శేషము స్వల్పముగా నున్నది. దేహాంబునిత్యమగుట స్పష్టము. ఆయినను మాకు మృత్యుభయంబు వెనువెంటనే గలుగదు. ఏలయందువా ? యముఁడు ముసీళ్ళరుల పీలుపునంది యీ యాగంబునకు వచ్చియున్నాఁడు. అదిగో వానిని జూడుము. అతఁడు మావలె విష్ణుకథాశ్రవణపరుఁడు గావున నియ్యాగంబు ముగియువఱకు నిందే యుండును. మునులు యముని రప్పించుట యేలయందువా ? యాగసమాప్తిలోపల వారికి మృత్యుభయంబు గలుగకుండుటకై వానిని రప్పించి. అతఁ డిందున్నంతకాలము మాకు మృత్యుభయంబు లేదు.'

'సూతాగ్రణీ ! జీవితకాలము పరిమితము ; మృత్యువెప్పుడు కబళించునో తెలియదు. ఈపరిమితకాలములో సగము పగటితోను సగము రాత్రితోను దెలియరాక యే చనుచుండును. అపగభయంబునందబుద్ధులకు వ్యర్థకర్మ పరపరలతోఁ గడచును ; రాత్రులను నిద్రపూరించును. ఇది యెఱిగి వివేకవంతులు ప్రమాదపడక జీవమున్నంతవఱకు భగవత్కథల నాశ్రయించుచు దీర్ఘక్షీ సలుపుచు

జీవితంబును సార్థముచేయుటాప్స. అట్టి సేంకల్పముతో మేమిటఁ జేరితిమి. కావున మాకు భగవద్విషయంబున దనివి యెన్నడుఁ గలుగ'ద నెను. సూతుఁడు వారికోర్కె విని యిట్లనియెను.

పరిక్షిత్తు దిగ్విజయయాత్ర.

మునులారా ! పరీక్షిన్నరేంద్రుఁడు కురుజాంగలంబుల వసిం చుచు రాజ్యంబును బాలించుచుండఁగాఁ దద్రాజ్యంబును గలి ప్రవేశించెను. నరేంద్రుఁ డాసంగతివిని యుద్ధసన్నద్ధుడై చాపంబు గొని శ్యామలాశ్వంబులఁ గట్టి సింహధ్వజంబుఁ గూర్చిన రథంబెక్కి చతురంగబలసమేతంబుగా దిగ్విజయార్థము తరలి భద్రాశ్వము, కేతుమాలము, భారతము మున్నగు దేశంబులను ఉత్తరకురుభూము లను జయించి కప్పంబులు గొనుచు నందండుఁ బాండవేయులక్రీరి విస్తారంబును, వారివీఁది ప్రీతింజేసి శ్రీకృష్ణభగవానుఁ డశ్వత్థామ బ్రహ్మాస్త్రంబునుండి గర్భస్థుడై యున్న తన్ను రక్షించుటయుఁ బాండవులకు వానుదేవునియెడఁగల మహా భక్తివిశ్వాసంబులును, గృష్ణుఁడు పాండవులవలను జూపిన వివిధప్రేమ రూపవిశేషంబులను బెద్దలవలన వినుచు వారిని యథోచితపారితోషికంబుల సత్కరించు చుఁ బోసెను.

గోవృషభంబుల సంభాషణము.

ఆనరేంద్రుఁ డట్లు చనిచని సరస్వతీతీరమందలి కురుక్షేత్రం బునకు వచ్చెను. అట నొక్కకాలుమాత్రముగల వృషభంబును దానిచెంతఁ బిల్ల నెడసిన తల్లివలెఁ బనవుచు నొకగోవు నుండెను. వరపాటుఁడు వానిఁజూచి సంగతియేమోయని సుంత యాగెను. ఆ వృషభంబు గోవునుజూచి 'తల్లీ నీకు నారోగ్యమేగదా. నీమోమున విన్నఁబాటు దోఁచెడు. కారణమేమి? ఏదేని మనోవ్యాధి నిన్నుఁ గలంచుచున్నదా ! నీవత్సంబు నిన్నుఁ బాపించిననా ? దానికై చిం

తిల్లుదువా ? మూడుపాదంబులేది యెంటికాలనున్న నాకై దుర
 పిల్లుదువా ? ధర్మశూన్యులైన రాజులచేతఁ బాలింపఁబడు దొర్భా
 గ్యంబు దావరించెనని విలకింతువా ? యజ్ఞంబులు మంత్రాది లోప
 పూర్వకంబుగాఁ జేయఁబడుటంజేసి హవిర్భాగంబు లనురుల పాలగు
 చున్నవని వాపోవుదువా ? తఱియోడ వానలు లేమింజేసి జనులు
 దుఃఖభాగులగుదురని నందురుదువా ? భర్తలు భార్యలఁ బ్రోవరని
 యో, జననీజనకులు తమబిడ్డలను రక్షింపరనియో వగతువా ?
 బ్రాహ్మణులు నిందితకర్మంబులకు సరస్వతిని విక్రయింతురనియో
 నీచసేవావృత్తిని జీలికగా గ్రహింతురనియో, శూద్రులలోకంబు
 కలికిఁ గేలొగ్గిననియో, దుష్టపరిపాలన ఫలంబుగా రాష్ట్రంబులు
 మహాపద్రవవశంబులు గానున్నవనియో దుఃఖింతువా ? ప్రాణి
 లోకంబు దేహరక్షణమే పరమార్థంబుగా భావించి యందులకుఁగా
 నిష్కర్తవ్యము వివిధగతుల శ్రమించుచు నదే లోకంబుగానుండి యాత్మ
 చింతనంబును బొత్తుగా మఱచుచున్నారని గోడుగుడుతువా ? నీ
 భారంబునెల్ల నుడువ నవతరించిన భగవానుఁ డిప్పుడు నిన్ను వదలి
 చనుటంజేసి నీకు రానున్నముప్పులఁ దలంచి శోకింతువా ? తల్లీ!
 నీచునోవ్యాధికిఁ గారణంబుఁ దెలుపుము. నీమీదైనన్యము నీచునో
 వ్యాకులత్వంబును జెప్పకయో తెలుపుచున్నది. బలమతులకుఁగూడ
 దాటరాని కాలగతి నీ సాభాగ్యంబును హరించెనా ?' యని
 యడిగెను.

ఆగోవు వటవటచునుచు 'అయ్యా ! సర్వము నీవెఱంగుదువు.
 నన్నడుగనేల ? ఎవని కరుణఁజేసి నీవు నాల్గుపాదంబుల వర్తిం
 చుంటివో, సత్యశోచ దయాశాంతిత్యాగంబులును సంతోషార్జన
 శ్రమదమగళస్సామ్యంబులును, తితిక్ష్ణోపరతులును శాస్త్రవిచారంబు
 ను, జ్ఞానవైరాగ్యశ్రద్ధాగ్రంథంబులును, దేవశ్చైవ్యబలంబులును, గర్త

వ్యాఘ్రానుసంధానంబును, స్వాశంత్ర్యంబును. క్రియనైపుణ్యమున^{HYPER}
 శాంతిదైన్యములును, మార్దవ ప్రాగల్భ్యములును, వియశీలంబు
 లును, మనోబలంబు, నిందియపాటవంబు, భోగాస్పదత్వాబు,
 అక్షోభ్యత్వంబు, శైర్యము, ఆస్థిక్యము, కీర్తి, పూజనీయత్వము,
 గర్వాభావము మున్నగునట్టి మహాగుణంబు లెవనియందు నిత్యనిల
 యంబుఁ గాంచునో, యట్టి శ్రీనివాసుఁ డిప్పుఁ డీలోకంబును వద
 లెను. అతఁడు చన్నకారణంబునఁ గల ప్రవేశించెను. ఇంక
 నాకు నీకు మాత్రమేగాక దేవపితృ సాధుజనులకును వర్ణాశ్రమాదు
 లకును గతి యెవ్వరోయని శోకించుచున్నాను 'అయ్యా ! మహా
 లక్ష్మీని బ్రహ్మాది సర్వలోకము నుపాసించుట నీకు సుష్టము. అట్టి
 లక్ష్మీగూడ నెవ్వని పాదపద్మంబుల లావణ్యముపైఁ బేరాసఁజేసి
 స్వస్థానమైన పద్మంబునుసయితము వదలెనో యట్టి మహాత్ముని శ్రీ
 మచ్చరణంబులు పద్మకులిశాంకుశధ్వజరేఖాలాంఛితంబులు నాపయి
 సోకుటంజేసి త్రైలోక్యకీర్తికి నోచి నాకన్న ధన్యధన్యలు గల్గరని
 గర్వపడుచుంటిని. రాక్షసాంశమునఁ బుట్టిన రాజులు నాకు మోయ
 రానివారై యుండిరి. నాకుగా నద్దురాత్ముల నక్షాహిణీశతంబుగా
 రూపుమాపుటకును, గాల్గు తఱిగి కుంటుచు బాధపడుచున్న నీకు
 మరలఁ బూర్ణపదత్వంబుఁ గూర్చుటకును యదువంశంబున నేమహాను
 భావుఁడు దివ్యమంగళవిగ్రహుఁడై యుదయించెనో, ఎవని చరణ
 రేఖసంసర్గంబున నామేను సస్యాదిరూపపులకాంకితమై శోభిల్లు
 చుండెనో యాపురుషోత్తముని వియోగంబునకు దుఃఖింపనివారు
 గూడ నుందురా ?' యని పలికెను.

రాజవేషధారి-పరీక్షితు-గోష్ఠవభంబులు.

అంతలో నటకు రాజవేషధారి యొకఁడు దండపోయై వచ్చి
 యాగోష్ఠవభంబులను నిష్కారణంబుగాఁ గాలఁ దన్నసాగెను.

అని యాచించుచు దిక్కులేమికి దుఃఖించెను. అతని దుండగంబునకుఁ బరీక్షింపఁ జేసెను. డెంతయు నాగ్రహించి కోదండంబు నెక్కువెట్టి 'ఓరీ ! దురాత్మా ! నీవెవ్వండవు ? ఈలోకంబెల్ల నాభుజాపరిక్షితం బగుట యెఱుంగవా ? ఎఱింగియుఁ గండకావరంబున దుర్బలులను బీడింతువా ? వేషంబునుబట్టి రాజుగాఁ దోచెదవు. నీకార్యమున్న నో రాజయోగ్యముఁగాదు. నీవెవ్వండవు ? శ్రీకృష్ణాద్భుతము లిద్దఱి లోకంబును విడిచిచనిరని నిర్భయుఁడవై లజ్జావివేకంబులు మాని నిరవరాధులను రహస్యంబుగాఁ బీడింపఁ దెగించితివి. ఈదోషంబు నకుగా నీవు వధ్విండ' వనుచు మేఘగంభీరస్వనంబున మందలించి, యావృషభంబువంక మఱి 'వృషభేశ్వరా . నీవెవ్వండవు ? ఒంటి కాలఁ దిరుగుదువేల ? సీతకీన మూడుకాలు లేమయ్యెను ? మీ సంభాషణంబును వింటిని. మాకు మనఃఫేదంబుఁ గలిగింప నిట్లు సంచరించు దేవతవుగా నిన్ను భావించును. కౌరవరాజు బాహుబల రక్షితమైన యీ ధాత్రీమండలంబులోపల దుఃఖభాగియైనవానిని నిన్నుదక్క వేఱిండు గాననైతిని. వృషభరాజా ! శోకంబు మానుము ; వెఱవవలదు' అనిచెప్పి గోవువంక మరలి 'తల్లీ ! దుష్ట శిక్షకుఁడనై నేనుండఁగా నీవు దుఃఖింపఁ బనిలేదు. సుఖముండుము. ఏరాజురాష్ట్రంబునఁ బ్రజలకు దుర్జనభయంబుండునో యారాజునకు నైహికంబులైన యాయురారోగ్యకీర్తి భాగ్యంబులు నాముష్మికంబులైన సుఖభోగంబులుఁ దఱుఁగును. దీనరక్షణంబు రాజ ధర్మంబులలోఁ బ్రధానము. నిరవరాధులకుఁ గీడరోసిన యీ యధముండు భూతద్రోహిగాని వేఱుగాఁడు. వీనికి మరణమే తగు శిక్షణము. ఇదిగో యితనిఁ గడచేర్చుచున్నా'నని పలికి, మరల వృషభంబువంక మరలి 'వృషభేశ్వరా ! నీకు నాల్గుకాళ్ళు స్వభావ సిద్ధములు. వానిలో మూడుకాళ్ళు తెగియున్నవి నీకాళ్ళను ఖండించిన కుశయెవఁడు ? నిరవరాధులను సాధువులైన నీయట్టి

వారికి ఏదురాత్ముడు వైరూఢ్యంబుఁ గలిగించి పాదులక్తిరికిఁ గళంకము తెచ్చెనో చెప్పుము. వాఁడొక మనరాదు అతఁడు దేవుఁడే యగుఁగాక, మఱియొకండగుఁ గాక ; వాని బాహుదండంబులను సమూలంబుగా ఖండింతు. ఆపదలందుఁ బెడచారి త్రొక్కుట గలదు. అది యొక పేళ నుపేక్షణీయంబైన నగుఁగాక. ఇతర పేళలందుఁ గుత్తితమార్గంబును ద్రొక్కినవానిని తేఁడెన్నడు నుపేక్షింపరాదని యూతాద్యులు పలికెను.

వృషభ పరీక్షితుల సంవాదము.

మునులారా ! ఆవృషభం బామాటలు విని 'రాజాగ్రణీ ! దీనజనులకు నభయంబిచ్చుట పాండవేయులకు యుక్తమేగదా. మీ వంశ్యు లట్టి మహాపురుషులగుటంజేసికదా జగన్నాథుఁడు వారికి దూతయై వర్తించెను. రాజేంద్రా ! నాదుఃఖకారణంబు నడిగితివి. ప్రాణుల క్లేశకారణంబులఁగూర్చి నానామతములు గలవు. అందేది సత్యమో మాబోంట్లకు నెఱుంగరాదు. ఎవరి సుఖదుఃఖంబులకు వారే కారణంబని నాస్తికులు పట్కుదురు ; వారివారి సుఖదుఃఖంబులకు వారివారి కర్మమే కారణంబని మీమాంసకులు వాదించురు ; గ్రహాదిరూపదేవతలు కారణంబని దైవజ్ఞులందురు ; కర్మంబు జడము గావున సయ్యది కారణంబు కానేరదనియు, స్వభావమే కారణంబనియు లోకాయతీకులు వాదించురు ; ఆమాట యుక్తికి నూహకు సరిపడదని దానిని కొందఱు నిరసించురు. ఇదేది సత్యమో నీవే విమర్శింపనగు' ననెను.

ఆవచనంబులు పరీక్షిత్తు విని 'అహో ! ఇతనిభావం బెంతయు గూఢముగానున్నది. ఎవఁడును దేనికిని గర్తృగాఁడనియు, సర్వముఁ బరమేశ్వరాధీనమై వర్తించుననియు నితని తాత్పర్యంబని తలపోసి, 'ధర్మజ్ఞ ! నీదుపకారిని దెలుపుటచూసి, వాఁడెవఁడో నీవే విచా

రింపనగునని నూచించితివి. అధర్మవర్తికిఁ గలుగు నరకాదులు వానిని జూపించువానికిఁగూడఁ గలుగుననెడి ధర్మము గలదు. దానిని జ్ఞప్తిపఱచితివి. సత్యమెఱుంగక యజ్ఞానవశంబున నిర్దోషులయందుఁ గూడ దోషంబు నారోపించుట గలదనియు, అట్లు చేయువారు వాస్తవదోషివౌందు నరకాదులను దానుఁగూడఁ బొందుననియు నీ తాత్పర్యముగలు గ్రహించితివి. నీ ధర్మజ్ఞానమునుట్టి చూడఁగా నీవు వృషభరూపంబును దాల్చిన ధర్మదేవతని తోచుచున్నది. అయ్యా ! సర్వముఁ బరమేశ్వరాధీనంబనియు, వాని మాయావిధానంబు మనోవాక్కులకు నందదనియు నీ తెలిపినదెంతయు సత్యము.

ధర్మంబునకుఁ దపము శౌచము దయ సత్యంబునను నాల్గును నాల్గుపాదంబులగుటయు, కృతయుగంబున నాల్గుపాదంబులుండుటయు, గృతయుగాంతంబున గర్విరూపమైన యధర్మంబు తలయెత్తుటం జేసి తపోరూపపాదంబు తెగుటయు, ద్రేతాంతంబున సంగరూపమైన యధర్మంబు వ్యాపించుటవలన శౌచరూపపాదంబు తెగుటయు, ద్వాపరాంతంబున మదరూపమైన యధర్మంబు పైకొనుటంజేసి దయారూపపాదంబు విఱుగుటయు, గలీయుగంబున సత్యరూపపాదంబు బొక్కటిమాత్రమే శేషించియుండుటయు, గలిపురుషుఁ డసత్యంబును బెంపునేసి, నాల్గవపాదంబునుగూడ హరింపఁ జూచుటయు బోధించితివి. గోరూపంబును దాల్చియున్న యీష్యక్తి భూదేవి యగుట యిష్టుడు గ్రహించితిని. ఈదేవి భగవచ్చరణారవిందంబును మోయు భాగ్యంబు నోచెను. అందులకుఁ బ్రతికృతిగా నీమె భారంబునెల్ల నప్పురమదయామూర్తి యుడిపెను. అంతమహా భాగ్యంబునుగాంచిన యీతల్లి భగవద్వియోగ దౌర్భాగ్యంబునకుఁ బాలయ్యెను. అంతతో నీమె దుఃఖము ముగియదు. అబ్రహ్మణ్యులును నామమాత్రులైన శూద్రులకు భోక్షయై వారికి నూడిగంబు

సేయు దుర్గతిగూడఁ దనకు దావరింపనున్నదని యీమె కన్నీరు నించుచున్నది. ఇందులకెల్ల నీకలిపూరుషుఁడే కారణము. వీనిని దుదముట్టించినఁగాని యీముప్పు దప్పదని పలికి ఖడ్గంబును జేఁ బూనెను.

కలిపురుషుని శరణాగతి.

మునులారా ! పరీక్షింపఁ రేంద్రుఁ డట్లు ఖడ్గంబునెత్తినంతనే యట రాజవేషధారియైయున్న కలిపురుషుఁడు భీతిల్లి వెలవెలనై ప్రాణరక్షణార్థము వేఱుతెన్నుగానక యానరేంద్రుని పాదంబుల వ్రాలి రక్షింపుమని వేడెను. ఆజేఁకు దీనవత్సలుఁడును శరణాగత రక్షకుండును బరమయశోవిశాలుండునగుట శరణిల్లినవానిఁ జంపరాదను ధర్మంబును బాటించి యతనికి జాలిపడి యెలనవ్వునవ్వుచు 'అర్జునయశోధారులకుఁ గేలుమోడ్చినవారు భయంబు నొందరు. అయినను నీమెతయు నధర్మబంధువగుదువు గావున నీయట్టివారికి నా రాజ్యంబునఁ జోటు గలుగదు. అన్యతము, లోభము, చౌర్యము, చౌర్యము, అలక్ష్మ్యము, గపటము, కలహము, దంభము నిన్నుఁ గొల్పుచుండురు. సీవిందున్నచో నెట్లొ నీవును నీతోడ నీపరి వారంబును రాజదేహంబులఁ బ్రవేశింపక మానరు. మీవలనఁ గలుగునట్టి యనర్థం బుతనరాదు. ఏదేశము సత్యధర్మంబులకు స్థానమై యున్నదో, ఏదేశంబున యజ్ఞకోవిదుల నానాయజ్ఞములచేత యజ్ఞశ్రేష్ఠుఁడైన పరబ్రహ్మంబు సమారాధితుఁడగుచున్నాఁడో, చరాచరజీవకోటి ఒహింసతరంబుల వాయువువలెఁ జరించుచుండు భగవానుఁ డేదేశంబున యజ్ఞపూజితుఁడై తత్కర్తలకు నమోఘా భీష్టంబులఁ గూర్చి వారియొగక్షేమభారంబును వహించుచుండునో యట్టి పరమ పవిత్రమైన యీ బ్రహ్మనరదేశంబున నీవు నిలువ రా'దనెను.

కలినిలయంబులు.

అపల్కులకుఁ గలిపురుషుఁడు గడగడ వడకుచుఁ గేలుమోడ్చి
 'సార్వభౌమా ! నీకు శరణేల్లితిని ; నాకు నిలువ నింతచోటువలదా?
 ఏవంక జూచినను నీవు శరచాపహస్తఁడవై నామ్రాలఁ గాన్పింతువు.
 కావున నిన్నుమీఱఁ దరముగాదు. ఎందే నింతయుమ్ము నాకిమ్ము.
 అచోటు నీవే నిద్దేశింపు'మని ప్రార్థించెను. పరీక్షిన్నరేంద్రుఁడు
 వానిని గరుణించి 'కలీ ! జూడము, మద్యపానము, స్త్రీలు, ప్రాణి
 వధయను నాల్గును గ్రమంబుగా నసత్య మద సంగ క్రౌర్యంబులను
 నాల్గింటికిఁ బ్రధానస్థానంబులగు. అచోట్ల నీవుండనగు' ననెను.
 నావుఁడు 'స్వామీ ! ఈనాల్గింటికి నిరవై నచోటు మఱియొక్కటి
 గూడ సెలవీయవేడుదు'నని కలిపురుషుఁడు వేడెను. అనరేంద్రుఁ
 డట్టె యోచించి 'కలీ ! నువర్ణంబు నైదవదానినిగా నిర్ణయించితి'
 ననెను. మునులారా ! నువర్ణమందు నసత్య మద కామంబులును
 రజోమూలకంబులైన హింసావైరంబులుఁ గూడియుండుఁ గావున
 నయ్యది కలికి నెంతయుఁ బ్రియమయ్యెను. అతఁడంతతో సంత
 సించి యానరేంద్రునకు మ్రొక్కి చనెను. కలిస్థానంబులను
 శ్రేయస్కాము లెన్నడు సేవింపరాదు.

పరీక్షిదాజ్ఞాబలము

మునులారా ! పరీక్షిన్నరేంద్రుఁ డల్లు కలిని నిగ్రహించి
 దయా తపశ్శౌచంబుల మూఁటి నుద్ధరించి ధర్మరూపవృషభంబునకుఁ
 దెగియున్న యామూఁడు పాదంబుల మరలఁ గూర్చి, భూదేవికి సా
 భాగ్యంబును జేర్చి యెవలేని యశశ్శీలతోఁ దులదూగుచు రాజ్య
 మేలెను. అపార్థివచంద్రుని యాజ్ఞాబలం బొదాఁక వ్యాపించి
 యుండుటంజేసి యిట మీరిట్టి సత్రదీక్షకుఁ జాలితిరి. ఇక వాని
 మహిమాతీతయంబును వేఱఁ బ్రశంసించవలయునా ?

పరీక్షిన్నిర్యాణము.

మునులారా ! ఆరాజచంద్రునకు బ్రాహ్మణశాపంబు గలిగెను. ఆశాపఫలంబుగా వానికిఁ దక్షునివలనఁ జూపు గలుగనుండెను. అధీరుఁ డాసంగతి యెఱింగి వెఱవక సర్వసంగపరిత్యాగియై చిత్తంబును భగవదాయత్రం బొనర్చి వ్యాసపుత్రుఁడైన శుకయోగీంద్రుని ముఖంబున భగవత్తత్వ రహస్యంబెల్ల గ్రహించి గంగాతోయంబులందు శరీరంబుఁ దొఱంగెను. మునులారా ! ఎవఁడు వాని యంత్య కాలమందేనియు భగవంతునిపయి మది నిచ్చి తత్కథామృతంబుఁ గ్రోలునో వానిచెంతకుఁగూడ మోహము రాఁజాలదు. ఏనాఁడేక్షణంబున వానుడేవు డీలోకంబును విడిచెనో యూనాఁడే యాక్షణమందే కలి యీలోకంబును బ్రవేశించెను. అయినను బరీక్షిన్నరేంద్రుఁడు పరిసాలించుచున్నంతికాలము కలితనయాటలు సాగమిఁ బాముపడగక్రిందఁ గప్పవలె దాఁగియుండెను.

కలియుగవిశేషము.

మునులారా ! ఇతర యుగములకన్నఁ గలియుగంబున నొక విశేషము గలదు. ఇతర యుగంబులకుఁ బుణ్యంబులను గార్యరూపంబునఁ జేసినఁగాని ఫలము గలుగదు. కలియుగమందుఁ బుణ్యంబును గార్యరూపంబునఁ జేయకున్నను తత్సంకల్పంబు గలిగి సంతనే యాఫలము సిద్ధించును. ఎచ్చటఁ బుణ్యముండునో యచ్చట కలి నిలువఁడు. ఈరహస్యంబు నెఱింగి యప్రమత్తులై వర్తించు వారు కలిభయంబును సులభంబుగా నిరసించుఁ గలరు. ఈభావంబును దలపోసి పరీక్షిన్నరేంద్రుఁడు మధువవృత్తి ననుసరించి కలిసారంబును గ్రహించి వానిని వధింపక వదలెను. సారహీనుఁడేమి సేయనోపు ?

సర్వకాస్త్రసారము.

మునులారా ! వాసుదేవ కథాస్వీకృతమైన పరీక్షింపురేంద్రుని చరిత్రంబును మీరు కోరినట్లు చెప్పితిని. శుభముఁగోరువారు భగవద్గుణకర్మాశ్రితంబులైన కథలను శ్రద్ధాభక్తులతో సేవింపనగు. ఇదే సర్వకాస్త్రసారము

కౌనకాదులు తమ కృతజ్ఞతనుఁ దెలుపుట

కౌనకాదులు సూతుని సమాధానచిత్తంబుతో విని 'సామ్యాః! వెక్కేడులు సుఖముండుము. మేము కలిపురుషునకు వెఱచి యీ సత్త్రయాగంబునకుఁ దొడంగితిమి. కార్యసమాప్తికి విఘ్నంబు లెన్నో యుండును. ఎట్లో వానినెల్ల దాటినను గార్యఫలము నిశ్చయముగాదు. మాశరీరంబులు యాగాగ్నిధూమంబులఁ బొగిల్లి ససిచెడెను. సూతాగ్రణీ! నీవు మాకిప్పడిచ్చిన గోవిందపాదార విందమకరందంబును గ్రోలుటంజేసి మాప్రాణాంకురంబులు చిగి ర్చెను. నీసంసర్గంబున మాకిట్టి పరమభాగ్యము గలిగెను. భగవద్భక్తుల సాంగత్యంబు స్వల్పకాలికంబైనను మహాశుభంబుఁ గూర్చు. సజ్జనసాంగత్యంబునకు స్వర్గావవర్తాది సుఖములు సయితము సాటి రావు. ఇఁకఁ దుచ్చరాజ్యాదిక సుఖంబుల సంగతిఁ జెప్పవలయునా ?

కౌనకాదులు భాగవతంబుఁ జెప్పఁగోదట.

సూతవర్యా ! భగవంతుఁడు ప్రాకృత గుణరహితుఁడు. అట్లుండియు వాని కళ్యాణగుణంబు లనంతములై యుండు. ఆ గుణంబు లిన్నియని విరించి శంకరాదులుగూడ గణింపఁజాలరు. అంతటి మహనీయునికతలు రుచింపని రసజ్ఞుఁడుండునా? వారిచరిత్రల కిన్నఁ బరాయణంబును బరమపురుషార్థదాయకంబు నైనవి భాగవత్తులకు వేఱులేవు. అట్టికతల సముదాయమైన భాగవతంబును వినిపించుటకు భగవత్ప్రభానుఁడవైన నీవే తగుదవు. ఏ మహా

పురాణంబు షరమ జ్ఞానసాధకంబగునో, ఏమహాపురాణంబును బరమ భాగవతోత్తముఁడు పరీక్షింపఁజేసెద్రుఁడు శుకయోగిముఖంబున విని భగవత్పాదమూలంబుఁ జేరనోఁచెనో, ఏమహాపురాణంబు పుణ్యసత్వ శోధకంబును మహాద్భుతయోగ నిష్ఠాదాయకంబును శ్రీకృష్ణలీలా సముపపన్నంబునై భాగవతులకు నెంతయుఁ బ్రియంబగునో, ఏ మహాపురాణంబు కర్ణజ్ఞాన భక్తియోగ ప్రకాశకమై నక్షత్రమండలంబునఁ బూర్ణచంద్రబింబమువోలెఁ బురాణప్రపంచంబునకు మేలుబంతియగునో యామహాపురాణంబును దేటవడ మాకు వివరింపు'మనిరి. సూతుఁడు వారికిట్లు చెప్పెను.

పారీక్షిత మహాభాగవతము.

‘మునులారా ! మేము విలోమజాతివారము. ఏసుకృత ఫలంబుననో జ్ఞానవృద్ధుఁడైన శుకయోగిని సేవించుభాగ్యంబు మాకు లభించెను. ఆకారణంబున మీయాదరణంబునకుఁ బాత్రుండనైతిని; మాజన్మంబును సాఫల్యమయ్యెను. మహాత్ములతోడి సంబంధము తుడకు సంభాషణరూపమాత్రమేనియు నొక్కింతగలిగినచోఁ దత్ఫలముగా దుష్కల జనననిమిత్తమైన మనోమాలిన్యరూప వ్యాధి సామాన్యలకుఁగూడ నశించును. ఇక భగవన్నాచుకీర్తనపరాయణులసంగతి చెప్పవలయునా ? వేయేల ! భగవన్నామముఁ గీర్తించువారికి దుష్కల జననరూపమైన దోషమే గలుగదు. భగవానుని శక్తి యెట్లో వానిగుణంబులుగూడ నట్లే యనంతమైన మహత్వము గలిగియుండు. ఆకారణంబున వాని ననంతుండనిరి. అనంతశబ్దమాత్రంబుననే భగవత్తత్వమెల్ల సూచితమగు.

మునులారా ! బ్రహ్మాదులు శ్రీదేవీకటాక్షప్రాప్తికై నిరంతరముఁ బఠింపెను. ఆదేవి వారివంకనైనఁ జూడక తన్నుకోరనట్టి యేకరమాత్ముని స్వయముగా వలచి చేరి తదంఘ్రిరేణు సేవా

పరతంత్రయై యదే పరమభాగ్యంబుగా నువ్విభూరుచుండునో, ఎవని పాదాగ్రంబునుండి జాతినతోయంబు బ్రహ్మకు నర్హ్యోదకంబును ముక్కుంటికి శిరఃస్నానోదకంబునై ముల్లోకంబులకు సేవ్యమగు చున్నదో, ఎవడుదక్క వేటొక్కరుడు భగవంతుడని పిలువదగఁడో, ఎవనియం దనురక్తులై సత్పురుషులు చిరసంరూఢమైన దేహాద్యభిమానంబును విడిచి స్వాభావికంబులైన యహింసోపశమంబులఁ బడసి పరమహంసపదంబును జేరుదురో, యట్టి భగవంతుని చరితంబుఁ దెలుపఁగోరితిరి. పక్షులెంత యెగసినను మింటి తుడిసి గాననేరనట్లు, జ్ఞానులుగూడ భగవల్లీలావిశేషంబుల యంతంబు నేరరైరి. ఇంక నాసంగతి చెప్పనేల ? అయినను మీకోరినది నా బుద్ధికిఁ దెలిసినంత చెప్పెద. యథామతి విననగు.

పరీక్షిత్తునకు కాపము గలుగుట.

మునులారా ! పరీక్షిన్నరేంద్రుఁ డట్లు రాజ్యపరిపాలనము చేయుచు నొకనాఁడు వేటకై వనంబుఁ జొచ్చి మృగంబుల వెంటఁ బడి కడుదూరము చనిచని డస్సెను. వానికి నాఁకలిదప్పులు మిక్కుటంబయ్యెను. ఎందును జలాశయంబు గానరాదు. అటకుఁ జేరువ మునిపల్లె గానవచ్చెను. అందేనియు నీరుదొరకునను పేరా సతో నతఁ డటకుఁ బోయెను. అచ్చట ఋషియొకఁడు లేడి చర్మంబుఁ గప్పికొని విజినపడలతో కన్నులు మూసియుండెను. మత్సర్యుడు నటఁ గానరాఁరైరి. ఆతేడు డప్పినోర్వలేక యమ్మునిని నీరడిగెను. ఆతపస్వి ప్రాజేంద్రియంబుల నిరోధించి యుఫరతుఁడై తురీయావస్థజేరి నిర్వికారుండును బ్రహ్మభూతుఁడునై యుండుటం జేసి వానికి తేనిపలుకులు వినరావయ్యెను.

పరీక్షిత్తునకు దాహతాపము తగ్గఁగఁబునకు దుర్భరము కాసాగెను ; చిత్తశాంతి తప్పెను. ఆకారణంబున నతఁడు ముని

పలుకమికి హేతువు నూహింపలేక, యది నిక్కమైనసమాధినిష్ఠయో, కాక, రాజనిగాదరణంబో యెఱుంగఁదలఁచి చేరువనున్న మృతసర్పంబును దన విటికొననైతి యామునియూపున వైచి యందుండి మరలి హస్తినాపురంబు దాఁకఁటెను.

అఱుసి శమీకుఁడనువాఁడు. వానికి శృంగియను కుమారుఁడు గలఁడు శమీకుఁడు సమాధిస్థితుఁడు గావున వానికి మూపునవైవఁబడిన పాము సంగతియే తెలియదు అత్తటి శృంగితోడిబాలురఁగూడి యెచ్చటనో యాడుచుండెను అట్లు తీటి నంతట శృంగి యాశ్రమంబునకు వచ్చి తండ్రిమూపున వ్రేలాడుచున్న మృతసర్పంబును గాంచి, పరీక్షిత్తు వచ్చిపోవుట దవ్వననుండి చూచెను గావున, నయ్యపచారం బతఁడొనరించెనది శిశ్పయించి కటకటంబడి 'కటా ! బల్లోన్గత్తులైన తాజలయధర్మం బేమనవచ్చు! విప్రులు వారిగృహపాలనాసంబున తేఁడులను నియమించిరి. వారు స్వామిద్వారంబుననుండి కుండలోనికూడు దిననగునా? దుష్టజనశాసనుడైన శ్రీకృష్ణుఁ డీలోకంబును వదలిన కారణంబునఁగదా యీ రాజులు దుష్టాత్ములై ధర్మమర్యాద నుల్లంఘించుచున్నారు. నేనయితనిని శాసించుఁగాక. ఇదె చూడు నాశక్తి' యని పలికి రోషకషాయనేత్రుడై కాశికినదికిఁబోయి యాచమించి శుచియై,

'ఉ॥ ఓడక విడితోపున మృతోరగముం గొనివచ్చి మాఱు మా,
టాడకయున్న మజ్జనకు నంసతలంబున వైచి దుర్బద,
క్రీడఁ జరించురాజు హరికేశపుణ్డివఁ గావఁ జచ్చు బో,
యేడవనాఁడు తక్షకఫణింద్ర విమనలహేతి సంహతిక ॥'

అని శపించి యాశ్రమంబునకు వచ్చి తండ్రికై పేరెలుంగున నేమవసాగెను. శమీకుఁ డాయేడ్పునకు బహిర్ముఖుడై కను విచ్చి మూపుననున్న సర్పశవంబు నవ్వలఁ ద్రోసి సుతునివంక మరలి

‘వత్సా ! ఏజ్ఞేదవేల ? ఎవరు నీకుఁ గీడుగావించి’రని యడిగెను. శృంగి వానికి వృత్తాంతంబంతయు వినిచెను.

శమీకుఁడు వానిని విని ‘బాలా ! మునులకు శాంతము పరమమిత్రము ; క్రోధము హితశత్రువు. నీవు మిత్రుని దవ్వు చేసి హితశత్రువు నొడిగూర్చితివి. ఇంతకన్న నజ్ఞానంబు గలదా ? రాజును వానితప్పనకుఁగా దండించితినందువా ? అట్లయినను దండ నము దోపానురూపంబుగా నుండవలయును. గిల్లింతతప్పనకు నింత ఘోరదండనము తగునా ? ఓరీ ! అపక్వమతీ ! రాజనఁగా విష్ణువు యొక్క యంశముగాని మనుష్యప్రాయుఁడుగాఁడు. రాజదుస్సహ తేజంబు రక్షించుచుండుటఁబట్టి ప్రజలు భయంబులేక యథానుఖంబుదురు. రాజులేనినాఁడు కావరిలేని గొటియలమందవలె సర్వ లోకము చోరమయమై చేటొందును. చోరులకారణంబునఁ బ్రజా ధ్వంసము నశించును. ఈరెంటికి నేఁడు మనము నిమిత్తభూతుల మైతిమి ; నిష్కారణంబుగా నిట్టి పాపంబునొడిగట్టితిమి.

‘వత్సా ! రాజులేని రాజ్యంబుయొక్క యగచాట్లు చెప్పఁ దరముగాదు. ప్రాణమావధనంబులు దక్కవు ; సదాచారము నిలువదు ; జనులు శునకమర్కటంబులట్లు వర్తితురు ; వర్ణసౌకర్యము గలుగును. రాజనఁగా ధర్మపాలుఁడుగాని యేతన్నాత్మఁడు గాఁడు. అందును బరీక్షింపరేంద్రుఁడు రాజలోకభూషణుఁడు. అంతటి పరమభాగవతునిఁ గనరాదు. ఆయనఘుఁడు హయమేధంబు లెన్నో జరిపి రాజుర్నివర్త్యుడను కీర్తిగాంచెను. అతఁడు ధర్మదేవతావతారంబనుట యతిశయోక్తిగాదు. వానికి తుట్పిపాసారూప మైన మహాత్రిగలిగెను. అట్టితటి నట్టివానికిని హితహితవిచారంబుండట యటదు. అపత్కలంబున నేమిచేసినను గొప్పతప్పగా

నెన్నరాదు. కటా ! సార్వభౌముని శపించి నీచకృత్యంబొనర్చితివి. నీవలని పాపంబునకుఁ బ్రతివిధానంబు దోషదు.

వత్సా ! భగవద్భక్తులు పరకృతవంచనాతిరస్కారంబులను గాని, నిందాశాపంబులఁగాని, తర్జనభర్జనంబులఁగాని మడిచేర్పరు. పరీక్షిన్నరేంద్రుఁడు పరమభాగవతుఁడు గావున నీకుఁ బ్రతిశాపంబీయఁడు. హా ! దైవమా ! అపక్వమతియైన యీబాలుఁడు నీ భక్తునెడఁ దప్పచేసి నీకు నపరాధ మొనర్చెను. ఇదంతయు నజ్ఞాన కృతంబు గావున వానిని మన్నింపనగు. అయ్యో ! ఈ శాపఫలంబుగా నేమికానున్నదోగదా. కటా ! ఏమిచేయుదు' అని పుత్రుని య కార్యంబునకుఁగాఁ బెల్లు వగచి తన శిష్యుని నొకని రావించి, తేనికే వృత్తాంతబంతయు నెఱింగింపఁ బంపెను.

పరీక్షితుని పశ్చాత్తాపము.

పరీక్షిన్నరేంద్రుఁడు స్వపురంబుఁజేరి ప్రశాంతిఁబడసినంతనే వాని పరామర్శజ్ఞానంబు తలయెత్తెను. ఆతఁడు వానియకార్యంబును తలంచి యలమటఁజెంది 'కటా ! ఎంత యజ్ఞానినై వర్తించితి ! అదియు నందునిందుఁగాక నిరపరాధియు బ్రహ్మతేజఁడునైన మునీశ్వరునెడ జరిపితిని. అయ్యో ! మహర్షి నవమానించుట యీశ్వరు నవమానించుటే యగు. నాయాదుష్టకర్మఫలంబుగా నప్రతికార్యంబైన దుఃఖంబు నాకుఁ దప్పదు. అది వెనువెంటనే వచ్చునేని నాకుఁ బ్రాయశ్చిత్తంబై యిట్టి చెడుబుద్ధి మరలఁ బుట్టకుండు. బ్రహ్మకులాగ్నిని రేపితిని. అది నారాజ్యంబును బలకోశసహితంబుగా దహించుఁగాక ; అంతటనేని యీపాపాత్మునకు గోద్విజడేవతలయెడఁ బాపబుద్ధి జనింపకుండుఁగాక' యని విచారపడసాగెను.

పరీక్షితుని స్తాయోపవేశము.

పరీక్షిన్నరేంద్రుఁ డెల్లు విచారపడుచుండఁగా శమీక శిష్యుఁడు వచ్చి 'రాజా ! శఙ్ఖాకమహర్షి పంపఁగా వచ్చితిని.

నిన్ను నీయకార్యంబునకుగా మాముసితనయుడు శృంగి శిపించెను. తక్షకునివలన నీకు బాధ గలుగనున్నది. అసంగతి నీను డెలుప మాగురువువలన నాజ్ఞాపితుడనై వచ్చితి నని పలికి చనెను.

అనరేంద్రు డామాటవిని 'అసా! శృంగి నాకెంతయు మేలుగావించెను. ఇందాఁక నాచేసినధర్మంబులెల్ల నిహపరలోక సాధనమాత్రంబులగునేగాని యంతకు మించినవిగావు. ఈరెండు లోకంబులు ననిత్యంబులేగాక దుఃఖప్రాయంబులు నగు. వీనిని బ్రాహ్మణు హేయంబులుగా గణింతురేగాని మన్నింపగు. సర్వ పురుషార్థసిద్ధి యొక్కటే వాంఛనీయంబును సుస్థిగబునగు. అది శ్రీకృష్ణపదసేవం దక్క వేఱింటఁ బ్రాప్తిపదని నిశ్చయించి, గంగానదిలోఁ బ్రాయోపవిష్టుడయ్యెను. శ్రీనిష్ఠు పాదాచ్ఛితి తులసీరేణు సుసర్గతోయంబులతోనిండి లోకంబులను లోకపాలకులఁ బవిత్రీకరించునట్టి యాదివ్యవాహిని మర్త్యమాత్రులకుఁ బరమ సేవ్యమగుచుండఁగా నాసన్నమరణుల సంగతి చెప్పవలయునా?

పరీక్షితునకు మనుల పందర్శనము.

మునులారా ! అనరేంద్రుడట్లు గంగానదిఁజేరి ప్రాయోప విష్టుడై సమస్తసంగంబులను విడిచి మునివ్రతంబుఁ బూని భగవత్పురణారవిందంబుల ననన్యభావంబుతో ధ్యానింపఁబూనినను. అ సంగతి యెఱిగి యత్రి వసిష్ఠ చ్యవన శరద్వంతు లొకవంకనుండి యు, అరిష్టనేమి భృగ్వంగిరసు లొకవలనునుండియు, పరాశర విశ్వామిత్ర పరశురాము లొకదిక్కునుండియు, ఉచ ధేంద్ర ప్రమధే ద్ధవాహా మేధానిధిదేవ లార్హిషేణు లొకచాయనుండియు, భరద్వాజ గౌతమ పిప్లిలాద మైత్రేయార్యగన్ధ్యు లొక ప్రక్కనుండియు వేదవ్యాస నారదాదు లొక క్రేవనుండియు వచ్చిరి. మఱియు దేవద్యులును బ్రహ్మద్యులును రాజద్యులును వారివారి శిష్యులతోడఁ

దీర్ఘయాత్రావ్యాజంబున నటఁ జేరిరి. మహానుభావులకుఁ దీర్ఘ
యాత్రలేల యనియందురా ? వారు తీర్థంబులకును లోకంబుల
కును బావనత్వంబుఁ గూర్చుటకై తీర్థాభిగమనంబు లొనర్తురు.
అంతియగాని యాత్మశుద్ధికిఁగాదు. అగ్నివలెఁ బరిశుద్ధులకు వేఱు
శుద్ధి గలదా ?

పరీక్షిన్నరేంద్రుఁడు వారికిఁ దలతో మ్రొక్కి యర్హాసనంబు
లర్పించి పూజలు గావించి కరములు మోడ్చి 'మహాత్ములారా !
మీరు బ్రాహ్మీభూతులు. రాజు లెంతటివారైనను వారికి రజో
గుణస్పర్శ యంతో యింతో తప్పదు. ఆకారణంబున వారికర్కం
బులు నట్టివేయెయ్యండును. అందువలన రాజకులంబు బ్రాహ్మ
ణోత్తముల చేరువకుఁగూడ రాఁగూడదు. అంతియగాదు. వారి
పాదప్రక్షాళనోదకంబులు పడుచోటికిఁగూడ దివ్యుండైన దగదు.
మహాత్ములారా ! అట్టి నింద్యకర్కంబులతోఁగూడిన రాజకులంబున
నేను పుట్టియు పరమపావనమూర్తులైన మీయనుగ్రహంబునకు
నోచి కృతార్థుండనైతిని. ఈపాపాత్మునిజీవితంబెల్ల గృహసక్తమై
వృథపోయెను. అదిచూచి భగవానుఁడు ద్విజశాపరూపంబున
నన్ననుగ్రహించెను. తత్ఫలంబుగా నాకు విరక్తి జనించెను ;
నాచిత్తము పరమేశ్వరాయత్తమయ్యెను. ఈ శరణార్తునియెడ
మీరును గంగాదేవియుఁ బ్రసన్నులగుదురుగాక.'

‘మ॥ ఉరగాధీశ విషానలంబునకు మే నొప్పింతు శంకింప, నీ
శ్వరసంకల్పము నేఁడుమానదు, భవిష్యజ్ఞన్మజన్మంబులక
హరిచింతారతియక హరిప్రణతి భాషాకర్ణ నాసక్తియక
హరిపానాంబుజపేషయక గలుగ మీరర్థిం బ్రసాదింపరే ? ॥’

యని మ్రొక్కి తనయుండైన జనమేజయునకు రాజ్యంబు
నప్పగించి గంగా దక్షిణతీరంబునఁ బూర్వాగ్రకుశాసనంబుపయి

నుత్తరాభిముఖుడై కూర్చుండెను. వాని మనోనిశ్చయంబునకు సురలు సాధువాదంబులు పట్కరి ; దేవదుందుభులు మ్రోసెను ; పుష్పవృష్టి కురిసెను

మనీంద్రులు పరీక్షితులు బ్రశంసించుట.

మునులారా ! ఆయుషివర్యులు వానికి నెంతయు నాశ్చర్యపడి 'రాజర్షి వర్యా ! భగవత్ప్రీతినిగోరి సార్వభౌమపదంబు నువ్వెత్తు గాఁ ద్యజించుట మీక చెల్లునుగాని యన్యులకుఁగాదు. కృష్ణాను వర్తులైన పాండవేయులయెడ నిది వింతయుగాదు.' అని వానిని బ్రశంసించి 'ఈభాగవతప్రధానుఁడు రజశ్శోకరహితమైన యుత్తమ లోకంబుఁ బడయ నిశ్చయించెను. ఇతఁడీమేను దొఱంగునందాక మనమెల్ల నిండేయుండుద'మని శరన్నరము పలికికొనసాగిరి. సత్య పూతంబులును బక్షపాతరహితంబులునైన వారి మాధుర్యగాంభీర్య వచనంబులను బరీక్షిత్తు విని 'మునివర్యులారా ! వేదమూర్తులును బరమజ్ఞానులునైన మీరెల్లరు నిందువచ్చుట నాభాగ్యవిశేషము. మీకుఁ బరానుగ్రహము నైజము. ముల్లోకంబులందును మీకుఁ గొండొకయర్థంబు గలుగదు. నాకు మృత్యువుదాసేరు. ఇప్పుడు నాచేయనై నది యేదో సెలవిండు. మీరెఱుంగనితత్త్వంబు లేదని వినయపూర్వకంబుగాఁ బ్రార్థించెను.

అవధూత సమాగమము

అంతలోన నటకు నవధూత యొక్క డరుదెంచెను. వాని దిగంబరత్వంబునకు బాలు రాశ్చర్యపరులై యతనిచుట్టు మూగి వచ్చిరి. వాని కరపాదంబులు నూరుబాహువులు సంపకపోల గాత్రంబులుఁ బూవుసోకినను గొందువాఱునంత సుకుమారంబులై యుండెను. ఆయవధూత కంబుకంతంబుతో, గూఢజత్రా విశాఖాక్షిత వక్షోభాంబుతో, సమావర్తనాభితో, దిర్యజ్ఞిమ్మురేఖా

రమ్మమైన యుదరబుతో, బ్రలంబబాహు యుగ్మబుతో శ్యామసుందరవరంబుతో విగాఙ్గల్లుచు నడునాతేడ్లప్రాయంబును దోపించుచు స్త్రీజనమనోజ్ఞరూపుడై చూడఁజూడ ముగువు గూర్పుచుండెను.

మునివర్యు లాదిగంబరుని జూచి పూర్వాపాచితింజేసి యగ్రము శుఃయోగియని గుర్తించి తఱలిన నేచి యెదుఁగి తోడితెచ్చి యథార్థ పూజాసత్కారంబుల గొవించిరి పరీక్షిన్న శేంద్రుడను నీకే దగు నుపచారంబు లాచరించెను. యువధూతయు మర్యాదల నంగీకరించి ఋష్యాదుల ప్రార్థనఁబున నాననంబు గ్రహించి గ్రహతారాపరివృతుడైన శీతకరునివలె వారిమధ్య నొప్పెను.

పరీక్షిత్తు శకుని బ్రార్థించుట.

పరీక్షిన్న శేంద్రుడవచ్చిన యువధూత శుకమహర్షి యగుట మునులవలన విని వానిని జేరఁబోయి సాష్టాంగ ప్రణామంబాచరించి కరంబులు మోడ్చి 'శుకయోగీశ్వరా! శ్రీకృష్ణభగవానుని యనుగ్రహము పొందవులతోడ సమాప్తముగాదు; పొందవవంశజుడనైన నాయెడఁగూడఁ బ్రసరించుచున్నది. ఎట్లందురా? మీరు సర్వసిద్ధి సంపన్నులను; మీవర్తనంబిట్లని నిరూపింపరాదు; యదృచ్ఛాగతి నెల్లెడల సంచరింతురు; మీదర్శనంబును ముముక్షుజను లెంతయుఁ బ్రార్థించుచుదురు. అట్టివారు నేడిటకు వచ్చుట యాభగవానుని కరుణావిశేషంబునఁగాక వేఱగునా? మీరు మాకు నేడిట్టులతిగివై పన్నిధిచేసినకారణంబున మేము క్షత్రబంధువులమయ్య సాధుజన సంసేవులమైతిమి. బ్రహ్మరివర్యా! ఆసన్నమరణుడేమి సేయవలయునో, చేసినీ జీతింపవలయునో, వానికి సేవ్యుడైతియో,

త్యాజ్యమెద్దియో జెలుపవేడుదును. సర్వము మీకుఁ గరతలా
మలకము గావున మిమ్మిట్లు ప్రార్థింతును. మీరుగృహస్థులయిండ్ల
గోదోహనమాత్ర కాలంబుగూడ నిలువరు. ఎట్లో యిటవచ్చి సుంత
వడిఁ గూర్చుండ సమ్మతించితిరి. ఇది నాభాగ్యవిశేషము. ఈ తటి
తప్పెనేని మీసందర్భనంబుగూడ నాకుదుర్లభంబగును. నాప్రార్థ
నంబు సంగీకరింపనగు'నని వేడెను.

ఇది శ్రీ పంటకుల చిట్టిపాలగోత్ర దొడ్డవంశ సంభవుఁడును
పేరారెడ్డి ద్వితీయపుత్రుఁడును గావలిపురవాసియు
నైన వేంకటరామరెడ్డి ప్రణీతము.





శ్రీ దొడ్డ భాగవతము

ద్వితీయ స్కంధము

శుకయోగీంద్రుడు పరీక్షిన్నరేంద్రుని ప్రార్థనంబు సంగీకరించి యిట్లు చెప్పెను.

ఆసన్నపరణుని కర్తవ్యము

‘రాజేంద్రా ! నీకోరిన యర్థంబు మోక్షహేతువగు గావున నయ్యది సర్వలోక హితంబగును. మతియు బ్రహ్మవేత్తలుగూడ దాని నెంతో సమ్మతించురు. గృహసక్తులకుఁ దత్సంబంధవిషయంబులు విననైనవి వేనవేలు గలవు. అవి యాయుష్కాలంబును హరించునేగాని మేలుగూర్చవు. జీవులకు నాయుష్కాలం బత్యల్పము. అందు సగము పగలురూపంబునను సగము రాత్రి రూపంబునను జరుచున్నది. పగటిభాగంబెల్ల ధనార్జన కుటుంబ రక్షణలతోఁ గడచును ; రాత్రి భాగంబును నిద్రారతులు మ్రొంగుచున్నవి.

కుటుంబాదులన్ననో నీటిబుడగలువలె త్షణభంగురంబులు. వానికై యనర్థమైన యాయుష్కాలంబును వ్యర్థపఱచుచున్నారు. కారణమేమని యందువా ? అజ్ఞానమువలన నట్లుచేయుదురు. అజ్ఞానంబెట్లందువా ? భార్యాపుత్ర దేహాదులెల్ల నాత్మకుఁ బరికరంబులగు. ఆత్ముడు నిత్యుడు ; పరికరంబులెల్ల ననిత్యంబులు.

అవి యనిత్యంబులెట్లగునందువా ? భార్యాదులు నశించుచుండుట ప్రతివ్యక్తియుఁ గన్నారజూచుచునే యున్నాఁడు. స్వానుభవమే యిందులకుఁ బ్రమాణము. ఒకవంక నెట్లు చూచుచున్నను దన్నిభ్యాత్వము బుద్ధిసముకాకున్నది. కారణమేమందువా ? విషయానురాగమే కారణము.

రాజా ! ఆయుషా-లంబిట్లు వ్యర్థమగుట మొట్టమొదటఁ జక్క-గా గ్రహించి ప్రతిక్షణంబు సార్థమగునట్లు చూడవలయును. ఆసన్నమరణఁ దేమిచేయవలయునన్న ప్రశ్నకు నిదే సమాధానము.

దేనిని వివరియము ?

రాజా ! నీతకి-న ప్రశ్నలకు సమాధానము వినుము. పరమేశ్వరుఁడు సర్వాత్ముఁడు గావున సర్వాంతర్యామి యగును ; ఆయన వడ్డునైశ్వర్య సంపన్నుఁడు గావున భగవానుఁ డనబడును. ఆపరమాత్ముని కతలను వినుట, వానినామంబును గీర్తించుట, వాని మహిమలను స్మరించుట—ఇవి యాసన్నమరణఁడు చేయవలయును. ఇంతకు మించిరపని వానికిఁ గలుగదు.

సాంఖ్య కర్మయోగముల ఫలములు.

రాజా ! ముక్తికి సాంఖ్యంబు పరమసాధనంబని కొందఱుచు, కర్మయోగంబు పరమసాధనంబని మఱి కొందఱుచు వచింతురందువా ? సాంఖ్యమనఁగా నేమి ? ఆత్మనాత్మవివేకము సాంఖ్యమగు. దాని ఫలమేమి ? తత్త్వము బోధపడును. యోగమనఁగా నేమి ? స్వభావంబును శుద్ధపడునట్లు వర్తించుట యోగమనఁబడును. దాని ఫలమేమి ? చిత్తశుద్ధి గలుగును. రాజా ! వట్టి తత్త్వజ్ఞుఁడైన చిత్తశుద్ధులతో మాత్రమే ఫలములేదు. తత్త్వము స్వానుభవసిద్ధము కావలయును. ఆయనుభవము భగవద్గుణానుభవంబునగు దక్క-వే కొందఱు గలుగెడు. భగవద్గుణానుభవంబునకుఁ దన్నావశ్యక

స్మరణంబులే పరమసాధనంబులు. అందులకుఁ జిత్తశుద్ధి యెంత యుం దోద్దడును.

ప్రమాణ మేమి?

ఇందులకుఁ బ్రమాణంబేమి? యని యడుగుదువా? మహా త్కులవర్తనమే పరమప్రమాణము. వారు చిత్తశుద్ధిని బడసియు విధినిషేధశాస్త్రాబుల దాటియుఁ గేవల నిర్గుణబ్రహ్మనిష్ఠులైయుండియుఁ బ్రాయశంబుగా హరిగుణసంకీర్తనంబున రమించుచుండుదురు. కావున నీవును భగవన్నామ సంకీర్తనంబొనర్చుము. శాస్త్రీయ ధర్మాబుల నెంతటివాఁడనియు నతిక్రమించుటతగునా యని శంకింప వలదు. ధర్మాబులెల్ల గుణంబులఁబట్టియుండును. గుణంబుల నాశ్రయించుటవలనఁ గలుగు సుఖంబు తుచ్ఛము; అదియును శాశ్వతముగాదు. సుఖానుభవమే జీవితావధేగా నెంచునాఁడు దానికి ప్రాకులాడుట వెఱ్ఱితనముగదా. సర్వోత్తమంబు శాశ్వతంబునైన సుఖంబెట్లు గలుగునంచువా? భగవత్-శ్యాణ గుణామృతంబును గ్రోలుటవలన నట్టిసుఖంబుగలుగును. విధినిషేధశాస్త్రాబులు గుణబద్ధులకుఁ బ్రమాణంబులు. వానిని ననుష్ఠించుటవలన వారు క్రమక్రమంబుగా సత్త్వాభివృద్ధిఁగాంచి యుత్తమస్థితికిఁ నర్హులగుదురు. మహాత్ములు గుణాతీతులుగావున వారాశాస్త్రాబులఁ బాటింప కున్నను దోషములేదు. ఒకవేళ వారాశాస్త్రాబులఁ బాటింతురేని యది లోకసంగ్రహార్థంబగు.

భాగవత పురాణ ప్రశంస.

రాజా! ఆట్టి సుఖప్రాప్తికి సులభోపాయం బేదియంచువా? భాగవతపురాణశ్రవణమే సులభోపాయము. ఆపురాణంబు భగవన్నామకీర్తన ప్రధానమై యుండు. మఱియు నది వేదతుల్యము.

దానిని నేను నాతండ్రియైన శ్రీకృష్ణుడై పాయనునితోడ ద్వాపరాంతంబునఁ జదివితని. నైర్గుణ్యనిష్ఠుడనైన నాకు సగుణబ్రహ్మ లీలామయమైన భాగవతంబెట్లు రుచించెనందువా ? హరిలీల లెట్టి వారిచిత్తంబునైన నాకర్పించును. ఆలీలలకు సంత మాధుర్యము గలదు. ఆలీలలు సనకాదులనుగూడ నాకర్పించెనఁగా నాసంగతి చెప్పనేల? ఆపురాణంబుఁ జెప్పెద; సావధానమతితో వినుము; నీకోరిక సిద్ధించును.

నామకీర్తన ఫలము.

రాజా ! ఈహరినామకీర్తనము ఫలార్థులకు నీప్సితార్థసాధనంబును, ముముక్షువులకు మోక్షసాధనంబును, జ్ఞానులకు భయరహితఫలంబునై పఱచును. సిద్ధులకుఁగాని సాధకులకుఁగాని యితకన్న శ్రేయోదాయకంబైనది గలుగదు. ఈమాటకుఁ బ్రమాణమేమందురా ? ఇది స్వతః ప్రమాణసిద్ధము.

శ్రద్ధాభక్తులు.

రాజా ! శ్రద్ధలేనిభక్తి నిర్లభకము. శ్రద్ధయున్నచో భక్తి శీఘ్రముగా నిర్వహింతుకమగును. దానిని సంపాదించుటకై యెంతో పాటుపడుదురు. నీవు హరిభక్తుడవు గావున నావచించుదానిని వినుటకు నెంతయుఁ బాత్రుడవు. పాత్రుకాచిచ్చియర్థంబు ఫలకారియగు. నీభక్తిని శ్రద్ధావతము చేయుము.

రాజా ! జీవితంబునెల్ల రిత్తపుచ్చితననియు, మృత్యుప్రసాదమై యెరుట మ్రింగనున్న షష్ఠి చేయనోర్తుననియు, వగవవలదు. జీవితప్రయోజనచింతలేనివారికి జీవితకాలంబెంతయున్నను వ్యర్థమేయగును. జీవితప్రయోజనచింతగలిగి 'కటా ! కాళమెల్ల రిత్తమగుచున్న' దను తలుపు జనించెనేని వానికి

ముహూర్తమాత్రంబున నీస్థితార్థము సిద్ధించును. తారాణ మేమందువా ?

ఖట్వాంగ చరిత్ర.

తొల్లి ఖట్వాంగుడను రాజుర్ని యుండెను. వానికాలములో సురాసురులకు ఘోరయుద్ధము సంభవించెను. దేవతలు ఖట్వాంగుని సహాయముఁ గోరిరి. అతఁడు నిర్జరులప్రణయం బంగీకరించి చని యసురుల నోర్చెను. అమరులు వానికి నెంతయు సంతసించిరి. అతఁడు వాని యాయుష్కాలశేషంబెంతో తెలుప సురలను గోరెను. ఇక నొక ముహూర్తమాత్రము గలదని తెలిపిరి. ఖట్వాంగుఁ డామాటవిని 'అహో ! రెండుగయడిలు గలవుగదా' యని సంతసించి వెంటనే విమానాయాధుఁడై భూలోకంబునకువచ్చి సర్వసంగమంబులను ద్రెంచివైచి హరిశరణుచొచ్చి యారెండు గడియలలోనే ముక్తిని జూటగొనెను. రాజా ! నీకిక నేడుదినంబులు గలవు. ఈలోపల నెంతో చేసకొననగు. ఇక జాగు సేయక యుత్తరుపదప్రాప్తికి వలయు సాధనసంపత్తిని జేకూర్చుము.

ధారణాయోగము.

రాజా ! ముక్తికి వైరాగ్యంబు ప్రథమసాధనంబగు. సర్వసంగత్యాగము వైరాగ్యమనబడును. దేహదారపుత్రాదులయెడ మమకారము సంగమనబడు. అట్టి మమకారంబును వదలవలయును. ఇంటిలోనున్నచో గృహదులయందలి కోరిక యెప్పుడో యొకప్పుడు తలయెత్తవచ్చుఁ గావున స్వేదానికి నెడమీయకుండుటకై సాధకుఁ డిల్లువెడిలి చనుట గలను. వైరాగ్యముతోడ బ్రహ్మచర్యావ్రతంబు ననుష్ఠింపవలయును. ఆవ్రతానుష్ఠానంబునకు స్నానాదియోగ్యమైన పుణ్యక్షేత్రంబుఁజేరుట యుక్తము. అట్లుచేరి శుచియై యేకాంతప్రదేశంబు నేర్పటవికొని విధిప్రకారం

బాసనంబుఁ గల్పించికొని వానిపయి దర్శలను వానిపయి జింక
చర్మంబును దానిపయి వస్త్రంబును బఱచి యందుఁ గూర్చుండి
ప్రాణాయామపూర్వకంబుగాఁ బ్రణవంబును జపింపవలయును.
దానివలన చునశ్చంచల్యంబుడుగును. తత్ఫలముగా బుద్ధి యేకాగ్ర
మగు. ఆబుద్ధిని శుభార్థమైన భగవద్రూపమందు నిలుపవలయును.
ఈవిధానంబును ధారణాయోగమందురు.

ధ్యానము.

రాజా ! అట్లు ధారణగావించి ధ్యానింపవలయును. ధ్యా
నంబునకు ధ్యేయంబు వలయును. ధ్యేయమన్నంతనే యది సా
కారంబగు. భగవంతుఁడు నిరాకారుడైనను ధ్యేయార్థము వానికి
హస్తసాదాద్యవయవసహితరూపంబును గల్పించి దానియందుఁ బుద్ధి
నిలిపి ధ్యానింపవలయును. అట్లు ధ్యానించునప్పుడు వేఱొండు
తలంపరాదు. ఇది ధ్యానక్రమము.

సమాధి—మోక్షము.

ఈధ్యానము దృఢమగుకొలది మనోవృత్తి లయించును.
దానితోడ మనస్సు ధ్యేయాకారంబునొంది యందే స్థిరమగును.
ఈస్థితిని సమాధియందురు. ఈస్థితియందుఁ బరమానందము స్ఫురిం
చును. ఆయానందానుభవమే మోక్షము.

అంతరాయములు.

రాజా ! ఈస్థితికి సంతరాయములు గలవు. ఎట్లుందువా ?
మనస్సు అనుదానికే బ్రత్యేకరూపములేదు. మూడుగుణంబుల
సముచ్ఛయంబును పుంజుకరు. ఆమూర్తిలో నేయేగుణంబెప్పు
డెప్పుడు క్షుణ్ణహరించునో మనస్సు తద్గుణానురూపంబుఁ దాల్చును.
గుణంబు లెంతయడంచినను నజీవచ్చినప్పుడు తలయెత్తక మానవు.
అందు తజోగుణంబు తలయెత్తికొన్నది నీతోడంబును, తనె గుణంబు

వైకొన్నప్పుడు మోహంబును గలుగును. విశేషఫలంబుగా సమాధి స్థితిచలించును ; దానితోడ మనస్సు ధ్యేయాకారంబునుండి జాతీయస్వవిషయపరమగును. అనగా మనస్సు మరల దానివృత్తులకు నారంభించును. దానితోడ మమకారాదులు జనించును. తత్ఫలముగా వైరాగ్యంబు నశించును ; వెనువెంటనే సంసారము పుట్టును, దీనినే మోహమందురు. మోహమువలన జడవృత్తి గలిగి మందుఁడగుచున్నాఁడు.

అంతరాయంబుల దాటుటెట్లు ?

రాజా ! అంతరాయంబులు గలిగినప్పుడు మరల ధారణా యోగంబు నాశ్రయించి మనస్సును నిరోధింపవలయును. అంతరాయనివారణంబునకు వేఱుమార్గము గలుగదు. మనస్సు దానికి రుచించినవస్తువువెంటఁ బఱచి యందు నిలుచుట దానికి నైజము. రుచిపదార్థంబులలోనెల్ల భగవద్భక్తిరసం బుత్తమోత్తమము. ఆ రుచి నొక్కసారి చవిచూచినచో మరల దానిని వదలకు. ఆరుది నెట్లొ యొకట్లు మనస్సునకుఁ జవిచూపవలయును. తర్వాత నది తనంతటతానే దానికై పఱచును. మోక్షపరాయణులు పరమానందరసఘనమైన భగవంతుని యోగాలంబనమూర్తిగాఁ (ధ్యేయ మూర్తిగా) గ్రహించి ధ్యానించుచుండవలయును. అట్లు చేయుచు రాఁగా సంతరాయంబులెల్లఁ గ్రమంబుగా నశించి పరమానంద సుఖంబు గలుగును.

ధ్యేయ విచారము.

మునులారా! పరీక్షింపఁబడు శుకయోగిని సాంతముగా విని 'బ్రహ్మర్షి వర్యా! పురుషార్థసిద్ధికి భక్తియే పరమసాధనంబనియు, భక్తి కుదురుటకు స్మృతిధారారూపమైన ధారణాయోగంబుత్తమ సాధనంబనియు, ధారణకుఁ జితైకాగ్ర్యము వలయుననియు జెప్పితిరి.

చిత్తము చంచలాచంచలమై నిరంతరము స్థూలప్రపంచమందుఁ దగిలియుండును. అట్టి చిత్తాబుచందుండి మరలించి భగవంతునియందు నిల్పుట యెంతో కష్టకార్యము. అందులకు యత్నించినను దానికిఁ యాలంబనముండవలయును. నిరాలంబమునఁ జిత్తమునిలువదుగదా. ఆయాలంబపదార్థమన్ననో స్థూలమై దృశ్యముగా నుండవలయును. భగవంతునకు రూపమేలేదనిరి. కావున భగవత్స్వరూపము దృశ్య ముగాదు. అదృశ్యంబున మనస్సును నిల్పుటెట్లు? ఏమి నేయనగునో నెలవిండని యడిగెను.

ధ్యేయము - విరాడ్రూపము.

శుకమహర్షి వానిని విని 'రాజా! భగవంతుఁడు నిరాకారుఁడు సాకారుఁడు రెండునగును. నిరాకారుఁడన్నంతనే యాకార రహితుఁడని తలంపవలదు. ఆకారరహితము శూన్యమగును. నిరాకారుఁడనఁగా సూక్ష్మాతీమాత్మమై యింద్రియగోచరముగాని రూపముగలవాఁడని భావము. వాని సాకారరూపము స్థూలరూపంబగు. ఆరూపము విరాడ్రూపము. దానినే విశ్వరూపంబనియు నందురు. ఆరూపమందు భూతవర్తమానభవిష్యదాత్మకమైన త్రివిధప్రపంచంబుండును. ఆసమిష్టిప్రపంచంబును బ్రహ్మాండమందురు. ఆబ్రహ్మాండమే భగవచ్ఛరీరము. ఆబ్రహ్మాండశరీరము లో సంతర్యామియై భగవత్సూక్ష్మ రూపంబుండును. సాధకులు మొట్టమొదట విశ్వరూపంబును ధ్యేయముగా గ్రహింపవలయును. అది వారికి సులభమార్గంబగును.

విశ్వరూపుని శరీరావరణంబులు.

రాజా! భగవంతునిశరీరమందు మహాత్మ, అహంకారము, ఆకాశము, వాయువు, తేజస్సు, జలము, వృద్ధిని యను తత్త్వంబు

లేడుగలవు. వానిని సప్తావరణంబులందురు. భగవానుఁ డాసప్తావరణంబులలో నంతర్యామియై సమస్తము నడిపించుచుండును.

విరాట్పురుషుని యవయవ సంస్థానము.

ఆవిరాణ్నార్తికీ బాతాశంబు పాదమూలంబును, రసాతలము పార్శ్వభాగంబును, మహాతలము ప్రపదస్థలంబును, తలాతలము గుల్ఫభాగంబును, సుతలము జంఘప్రదేశంబును, వితలము జానుప్రదేశంబును అతలం బూరుభాగంబును, భూతలము జఘనభాగంబునగు. ఇది వాని యథోదేహము. నభస్తలము నాభిప్రదేశంబును, స్వర్లోకం బురస్థలంబును, మహర్లోకము గ్రీవాభాగంబును, జనోలోకము వదనభాగంబును, తపోలోకము లలాటప్రదేశంబును, సత్యలోకము శిరోభాగంబునగు. ఇది వాని యూర్ధ్వదేహము.

ఇంద్రాదిదేవతలు బాహువులనియు, దిగ్దేవతలు కర్ణంబులనియు, శబ్దము శ్రోత్రేంద్రియంబనియు, అశ్వినీదేవతలు నాసికంబులనియు, గంధము స్పృశేంద్రియంబనియు, అగ్ని ముఖంబనియు, అంతరిక్షము కేత్రస్థానంబనియు, సూర్యుఁడు నేత్రంబనియు, అహోరాత్రంబులు కనుతెప్పలనియు, బ్రహ్మపదము భూవిజృంభ సమకాలంబనియు, జలము తాలువులనియు, రసము జిహ్వేంద్రియంబనియు, వేదంబులు బ్రహ్మరంధ్రంబనియు, యముఁడు దంష్ట్రలనియు, పుత్రాదిన్నేహకళలు దంతంబులనియు, ఆపారమైన సృష్టి కటాక్షవిక్షేపంబనియు, లజ్జ పై పెదవియనియు, లోభము క్రింది పెదవియనియు, ధర్మము స్తనంబనియు, అధర్మము పృష్ఠభాగంబనియు, ప్రజాపతి మేథ్రంబనియు, మిత్రావరుణులు వృషణంబులనియు, సముద్రంబులు కుక్షీతలంబనియు, పర్వతంబులు అస్థిచయమనియు, నదులు నాడులనియు, వృక్షంబులు రోమంబులనియు, వాయువు నిఃశ్వాసంబనియు, కాలము గమనంబనియు; ప్రాణి

జాతసంసారంబు క్రియయనియు, మేఘజాలంబు కేశసాశంబనియు, సంధ్య వస్త్రంబనియు, అవ్యక్తంబు హృదయంబనియు, సర్వవికార కోశమైన చంద్రుఁడు సునస్పనియు, మహత్తత్వంబు విజ్ఞానశక్తియనియు, రుద్రుఁడు హంకారంబనియు, అశ్వాత్వతరిగజోష్ఠంబులు నఖంబులనియు, సమస్త మృగపశుగణంబులు శ్రోణిస్థానంబనియు వక్షులు శీట్లనై పుణ్యంబనియు, స్వాయంభువమనువు బుద్ధియనియు, మనుజుఁడు నివాసంబనియు, విద్యాధర చారణ గంధర్వాపురసలు వజ్రాతీస్వరశృతియనియు, ప్రహ్లాదుఁడు స్మృతియనియు, విప్రుఁడు వదనంబనియు, క్షత్రియుఁడు భుజాబులనియు, వైశ్యుఁడు తొడలనియు, శూద్రుఁడు పాదంబులనియు, వివిధరూపనామ వసురుద్రాది దేవగణోపపన్నంబును హవిస్సాధ్యంబునైన యజ్ఞప్రయోగంబు కర్మాబనియు, నయ్యాత్వరవిగ్రహంబునకు నవయవ సంస్థానంబును గల్పించిరి.

రాజా ! ఇట్టి విరాడ్రూపమునందు ముముక్షువు వాని మనస్సును స్వబుద్ధి బలంబున నృథముగా నిలువవలయును. ముముక్షువుచేయవలసిన ముఖ్యకార్యంబిదే యని గ్రహింపవలయును. భగవంతుఁ డొక్కరుఁడే యయ్య నెల్లరబుద్ధి వృత్తులమూలంబున సర్వము ననుభవించుచుండును. నిదర్శనము వలయునా? జీవుఁడు తానొక్కరుఁడేయయ్య స్వప్నావస్థయందు వివిధజీవులను గల్పించి వానియింద్రియవ్యవహారంబులను జూచుచుండుట యనుభవసిద్ధమే గదా. భగవంతుఁడు కేవల సత్యానందమూర్తిగావున మోక్షానందముఁగోరువారామూర్తినే భజింపవలయును; ఇతరమూర్తులను భజించువారికి సంసారము తప్పదు.

అంతఃపురము ధారణాయోగము.

రాజా! కొందఱు వానిహృదయాంతర్యర్థియైన పురుషుని తర్జన్యంగుష్ఠమాత్రప్రమాణభూతుని శంఖ చక్ర గదాదర చతురుఁ

జని ధ్యేయంబుగా గ్రహించి ధారణచేయుదును. అట్లు చేయువారు తన్మహాపురుషుడు ప్రసన్న క్త్తబుతో, నళినాయకనేత్రంబులతో సొంపారుచుఁ గదంబకింజల్క పిశంగవస్త్రంబు ధరించి, లసద్ర త్నహారంబులు ధరించి, మృగస్మహామణికిరీట కుండలాంచితుండై, యోగీశ్వరహృత్పుండరీకక్షణ్ణికాతరంబునఁ బాదంబులుంచి, శ్రీదేవీ పరిష్కృతవత్సుండై, కంఠంబునఁ గొస్తుభులు నురోభాగంబున వనమాలయు శోభిల్ల, దుచిర కుటిలనీలకుంతలంబులు ఫాలభాగంబున వ్రాటుచుండఁగాఁదనరారుచు దగహసచంద్రికలఁ గురియుచు భూభంగమాత్రంబున మహానుగ్రహసంపదలు గూర్చుచు, ధ్యానమాత్రానే వెంటనిల్చుచుండువాడని భావించి ధారణచేయుటావ్వచ్చు.

ధ్యానపూర్వకము.

రాజా! ధ్యానమునకుఁ జూనువాడు మొట్టమొదటఁ బైని జెప్పిన స్థూలాకారమూర్తిని భావించి వానియవయవంబుల నాపాద మస్తము నొక్కొక్కటిగాఁ జింతింపవలయును. ఈయవయవ చింతనంబెంతకాలము చేయవలయునందువా? ఆమూర్తి సమగ్రంబుగా మనస్సునగునిచ్చి భక్తిరమగుచుదాఁక చేయవలయును.

ధారణాయోగ మహిమ.

రాజా! ఈయోగమహిమ యింతనరాదు. దృష్టాంతము చెప్పెదవినుము. బ్రహ్మకుఁ బ్రళయంబున స్మృతి తప్పెను. అతఁ డీధారణాయోగంబు నాశ్రయించి హరినిధ్యానించెను. భగవానుడు వానికిఁ బ్రీతుండై స్మృతి ననుగ్రహించెను. ఆబలంబున బ్రహ్మ పూర్వస్మృతిని స్మరించుచు యథాపూర్వము మఱల స్పష్టింప సమర్థుడయ్యెను. ధారణాయోగమహిమను దెలుప వేఱునిదర్శనంబులే?

ధారణకు యోగ్యతాలక్షణము.

రాజా ! ఈ యోగంబునకు నెల్లకు యోగ్యులుగారు. ఎవఁడు ఫలాభిసంధిని విడిచి వింక్తుడై శుద్ధాత్ముడగునో యతఁడు మాత్రమే దీనికి నర్హుడగును. వేదంబులసంగతి యేమందువా ? ఏయేకర్మంబులుచేసినప్పు డేయేఫలంబులు గలుగునది వేదంబులు తెలుపును. ఆజోధలను విని యర్థశూన్యంబులైన స్వర్గాదినామంబుల నాలకించి జనులు వానియెడ మమతచేసి, యవి మాయామయంబులగుట యెఱుంగక వానికిఁ జిక్కి తన్మార్గవాసనలఁ దవలియదే వరమనుఖంబని పరిభ్రమించుచుండును. వారు వాస్తవార్థంబును గ్రహింపరు.

జీవిత విధానము.

రాజా ! భోగ్యవదార్థంబులెల్ల నామమాత్ర సారంబులు. వానిని దవలినచో జీవితంబు వ్యర్థంబగును. విద్వాంసుడట్లు జీవితంబును వృథచేయఁగాడు. జీవయాత్ర యెట్లుండవలయునందువా ? శరీరధారణార్థం బెంతయనసమో యంతమాత్రమే భోగ్యవస్తువును గ్రహింపవలయును. వేటొకమార్గంబున జీవయాత్ర గడచునేని తదోభ్యగ్య వదార్థంబులనుగూడ వదలవలయును. కార్యసిద్ధి ప్రధానము. అందులకు సులభమార్గంబుండఁగాఁ జిక్కుదారి త్రొక్కుట వివేకమగునా ? అదియెట్లుండువా ?

సీ॥ కమనీయ భూమిభాగములు లేకున్నచే పడియుండుటకు దూదిపఱుపులేల ?

సహజంబులగు కరాంజలలు లేకున్నచే భోజనభాజన పుంజమేల ?

వల్కులాజినకుశావళులు లేకున్నచే కట్ట దుకూల సంఘంబులేల ?

గొనకొని వసియింప గుహలు లేకున్నచే ప్రాసాదసాధాది పటలమేల ?

లే॥ ఘనరసాదులు గురియచే పాదపములు ?

స్వాదుజలముల నుండచే నకలనదులు ?

పాపఁగ భిక్షంబు పెట్టరే పుణ్యసథులు ?

ధనదుదాంధులకొలువేల ? తాపసులకు ?

రాజా ! బుద్ధిమంతుఁ డెట్లు క్షణికంబులును దుఃఖచయంబులు
నైన విషయంబులయెడ విరక్తిని జెంచి, స్వతస్సిద్ధుండు నాత్మ
రూపుండుఁ బ్రేమవిషయుండు నిత్యసత్యుండు భజనీయగుణాకరుండు
నైన యావరమాత్ముని భావించి నియతుఁడును దదనుభవానంద
సుఖలాలసుఁడునై వానినిసేవింపఁ దగును. ఎవఁడెట్లు భగవంతుని
సేవించునో వానికి నిఖిలానర్థకారణభూతియైన యవిద్య తరతట
తానే నశించును. భగవత్పరాజ్ఞుఁడై సంసారజంబాలంబునఁ
గుంగినవాఁడు స్వకర్మఫలంబులగు దుఃఖంబులఁ గుడుచుచు నెట్లు
తేలకు వైతిరణింబడి పఠింపించును.

సకృముక్తి క్రమము.

రాజా ! యత్తీద్రులు మరణకాలము సమీపించుట యెఱింగి
తనుత్యాగము చేయుదురు. వారు పుణ్యక్షేత్ర పుణ్యకాలంబులకై
వేదియండ నక్కఱలేదు. ముక్తికి దేశకాలంబులు ముఖ్యములు
గావు. ఆసన్న మరణము సిగ్గుబు నుకకరంబునైన యాసనాంబునఁ
గూర్చుండి యుద్రియాధంబులకు విముఖులై వానినుండి మనస్సును
మరలించును. అట్లుచేసెనప్పు డింద్రియంబులు సత్త్వహీనాబులై
స్వాధీనపడును. అట్లు మనస్సును నిగ్రహించుటకు బుద్ధి సాధనమగును.
బుద్ధి యట్లు సాధనమై మనోనిగ్రహంబుగావించుటకు నిశ్చలంబుగా
వలయును. అది యట్లు నిశ్చలంబగుటకు తేత్రజ్ఞానండు లయీపవల
యును. ఈ క్రమమును సాధించి తర్వాత తేత్రజ్ఞుని శుద్ధతత్త్వమందుఁ
జేర్చి యాదుండి బ్రహ్మగుండుఁ గలుపనలయును. అప్పుడు జీవ
బ్రహ్మలకు నైక్యము గలుగును. తత్ఫలముగా, బరమశాంతి సిద్ధి
చును. అనంతరము వానికి జేయనైనపని చేయియుం గలుగదు.
అతఁ డెట్లుండునాదువా ? ఉపరతుడై యుండును.

రాజా ! కాలము, దేశతలు, గుణంబులు, గుణవికారంబులైన
యహంకార మహత్తత్త్వంబులును, వానికి సమూలమైన ప్రకృతియు,

బరమాత్మసంబంధములుగాని వేఱుగావు ఆత్మసంబంధంబులాత్మను గలంపనేరవు. పరమాత్మను జేరినవాఁడు పరమాత్మ యల్లగు. అందువలనఁ గాలాదులు వానినిఁ గలంపవు. కాలాదుల సత్త్వమింప వలయునన్నచో వానికెల్ల మూలమైన పరతత్త్వంబును జూచ్చుటయే యుపాయము.

యోగాభ్యాస పూర్వాంగము.

రాజా ! యోగంబును గ్రుడ్డితనంబుగా నభ్యసించరాదు. యోగాభ్యాసకులు మొట్టమొదట ఆత్మనాత్మవివేకంబును సంపాదించ వలయును. ఆవివేకము శాస్త్రజ్ఞానంబునను బెద్దలను వినుటవల నను లభ్యమగును. ఆవివేకంబు నాశ్రయించి యనాత్మకదార్శం బుల నెఱింగి వానిని ద్యజింపవలయును. అట్లు చేసినప్పుడు విషయ ప్రీతియేగాక విషయవాసనలుగూడ నశించును. అట్లు విషయ వాసనలు నశించినతర్వాత యోగాభ్యాసంబునకుఁ బూనవలయును.

షడ్చక్రంబులు.

రాజా ! శరీరమందు గుదస్థానముమొదలు శిరస్సువరకుఁ బ్రాణవాయువు సంచరించుచుండును. ఆసంచార మొకతావునండి యొకతావునకుఁ గ్రమంబుగాఁ బోవును. అట్టిచోట్లాఱుగలవు వానిని షడ్చక్రంబులందురు. గుదస్థానంబున మూలాధారమను చక్రంబు, నాభిస్థానంబున మణిపూరకమనుచక్రంబు, హృదయస్థా నంబున అనాహతమను చక్రంబు, కంఠస్థానంబున విశుద్ధమను చక్రంబు భ్రూమధ్యస్థానంబున ఆజ్ఞయను చక్రంబు, శిరోభాగంబున సహస్రారమను చక్రంబులుఁ గలవు.

సదోముక్తి యోగాభ్యాస విధానము.

యోగి వాని పాదమూలంబున మూలాధార చక్రంబును గట్టిగా బిగియించిపట్టి యచ్చోటనున్న ప్రాణవాయువును రేపి మణి

పూరకచక్రంబునకుఁ గొనిపోయి, యందుండి దానిని మరల ననా హతచక్రంబునఁజేర్చి, యటనుండి మరల నవాప్యపును మెల్లగా విశుద్ధచక్రంబునకు నడిపింపవలయును. ఆచక్రంబును దాటి యాజ్ఞాచక్రంబును జేరులోపల వాయువుఁ వెలికిఁ జనుద్వారంబు లేడుగలవు. కన్నులు రెండు, ముక్కురంధ్రంబులు రెండు, కర్ణ రంధ్రంబులు రెండు, నోరు వీనిని సప్తద్వారంబులందురు. ఆ ద్వారంబులను మూయకున్నచోఁ బ్రాణవాయువు వానిద్వారము బహిర్గతమగును. వానిని మున్నగా మూసి ప్రాణవాయువును విశుద్ధచక్రంబునుండి యాజ్ఞాచక్రంబునకుఁ జేర్పవలయును. అట్లు చేర్చి దానినచ్చట నర్థముహూర్తమాత్రకాలము నిలుపవలయును. అట్లు నిలుపునప్పుడు ఇహపరసుఖాపేక్షలు పిక్కటిల్లి బలవంతపఱచును. ఆకోరికలనెల్ల నిరసించి ప్రాణంబును సహస్రారంబునఁ జేర్పవలయును. ఆవాయువంతట బ్రహ్మరంధ్రంబును జేల్చును. తోడనే బ్రహ్మతాదాత్మ్యంబు సిద్ధించును. ఈవిధానంబును సద్యోముక్తి యందురు.

క్రమముక్తి విధానము.

రాజా ! కొందఱు యోగులు బ్రహ్మలోకంబును సాధింపఁ దలంచుట గలదు. కొందఱు స్వర్గాదిలోకంబులందు నణిమాది సిద్ధులతో విహరింపఁ గోరుటయుఁ గలదు. అట్టివారు దేహము చాలించి చనుమార్గంబు వేటుగానున్నది. ఆమార్గంబును అర్చి రాదిగతి యందురు. అట్టియోగులకు భోగాపేక్ష యంతో యింతో యుండును గావున వారిజీవుఁడు లింగశరీరముతోడ నుత్తరమించును. వారాలింగశరీరంబుతోడ ముల్లోకంబులందు బహిరంతరాశంబుల యథామతి సంచరింపనోర్తురు. వారు విద్యాతపోయోగ సమాధి సంపన్నులు గావున వారికి నట్టిసంచారంబులు సాధ్యమగును. కర్మ యోగులకు నవి యెంతమాత్రము సాధ్యముగావు.

అట్లు లింగశరీరంబుతో నుత్తమించిన జీవుడు తొలుదొల్ల నాకాశమార్గంబునుబట్టి జ్యోతిర్మయమైన సుషుమ్నానాడి సాయంబున వైశ్వానరాభిమాని దేవతను జేరును. అట జీవుడు సర్వ సంగమంబులను వదలి తారామండలమార్గము మెట్టి శింశుమార చక్రంబును జేరును. ఆచక్రంబునే విష్ణుచక్రమందురు. అందు సూర్యాదులుందురు. అందుండి జీవుడు తరలి మహాలోకంబు జేరి యటఁ గల్పాంతము వఱకు గ్రీడించుచుండును. కల్పాంతమందు లోకంబులెల్ల ననంతని ముఖాగ్నిజ్వాలల నుడ్డుడికి గ్రాగును. జీవుఁ డదిచూచి స్వర్గాదులుగూడ నశ్వరంబులని గ్రహించి యందుండి బయలుదేరి ద్విపరార్థస్థాయీయు సనకాది క్రీడాస్థానంబునైన బ్రహ్మ లోకంబునకుఁ బోవును. జీవుఁ డచ్చటనుండి తత్పదప్రాప్తికి దూర లై క్రిందిలోకంబున దురంతసంసారదుఃఖిలంబులఁ గూడుచున్నవారిని జూచుచు వారికై యెంతయు జాలిచెందును. అంతియగాని వానికి శోకార్తి భయంబువలనఁగాని ముదిమి చావులభయంబువలనఁగాని యెట్టి వ్యసనంబులుఁ గలుగవు.

విష్ణుపద ప్రాప్తికి మార్గత్రయము.

రాజా ! అట్లు బ్రహ్మలోకంబును జేరిన జీవులకు మూడు గతులు గలవు. కొందఱు వారిపుణ్యాతిశయంబువ బ్రహ్మ లోకంబునకుఁ బోదురు. పుణ్యంబెంత ముచిదైనను దాని నంతో యంతో వాసన యంటియుండును. అది శుభవాసనగా నుండును. ఆహాసనాఫలంబు ననుభవించి తీరివలయును. ఆకారణంబున వారు మఱుకల్పంబునం దాధికారికపదవులు పడసి యాఫలాంబు ననుభవింపి యనంతరము విష్ణుపదము జేరుదురు; కొందఱు బ్రహ్మ స్థానాన్ని యున్నాలోకంబుననే యుండి బ్రహ్మలోక విష్ణుపదంబు జేరుదురు. మఱికొందఱు భగవద్భక్తిఫలంబుగా బ్రహ్మలోక

ప్రాప్తిగాంచి యందుండి యిచ్చవచ్చినప్పుడు బ్రహ్మాండంబును భేదించి విష్ణుపదమును జేరుదురు.

బ్రహ్మాండస్వరూపము.

రాజా ! భగవచ్ఛరీరమే బ్రహ్మాండంబని నూచించితిని. భగవంతుడు సమస్తమునకు మూలమై యుండును. వాని నాశ్రయించి వానిశక్తి యుండును. ఆశక్తినే ప్రకృతియందురు. ప్రకృతి యంశంబున మహత్తత్త్వంబును, దానియంశంబున సహాకారంబును, దానియంశంబున శబ్దతన్మాత్రంబును, దానియంశంబున గగనంబును, దానియంశంబున సృర్యతన్మాత్రంబును, దానియంశంబున వాయువును, దానియంశంబున రూపతన్మాత్రంబును, దానియంశంబున దేజంబును, దానియంశంబున రసతన్మాత్రంబును, దానియంశంబున జలంబును, దానియంశంబున గంధతన్మాత్రంబును, దానియంశంబున బృథివియు నేర్పడును. వీనికలయికఫలంబుగాఁ జతుర్దశభువనాత్మకమైన బ్రహ్మాండం బేర్పడుచున్నది. ఈ బ్రహ్మాండమే విరాడ్రూపము.

సప్తావరణస్వరూపము.

రాజా ! ఈవిరాడ్రూపంబునకు నావరణంబు లేడుగలవని నూచించితిని. వానిని దెలిపెద వినుము.' పృథివి మొదటిది ; ఆయావరణంబు అండకటాహమందురు. అది కోటియోజన విశాలంబని కొందఱును, పంచాశత్కోటివిశాలంబని కొందఱును జెప్పుదురు. ఆయావరణంబును గప్పి జలావరణంబుండును. దానిని గప్పి తేజోరూపావరణంబును, దానినిగప్పి వాయురూపావరణంబును థానినిగప్పి యాకాశరూపావరణంబును, దానినిగప్పి యహంకారావరణంబును, దానినిగప్పి మహత్తత్త్వావరణంబు నున్నవి. ఆయావరణంబు లొకదానికంటె నొకటి పదిరెట్లు పెద్దవై యుండును. ఈయేడింటిమీఁదఁ బ్రకృతిరూపావరణంబుండును. అది మహా

వ్యాపకము గావున దాని విరివి యింతని చెప్పఁజాలక దానిని
బ్రహ్మాండమనిరి.

అవరణంబుల భేదించు ప్రకారము.

రాజా ! వైష్ణవపదంబును జేరుటకు నియ్యవరణంబుల నే
డింటిని భేదించిపోవలయునని దెలిపితిని. ఆ క్రమము వినుము.
బ్రహ్మలోకంబును దాఁటిన జీవుఁడు లింగదేహముతో మొట్ట
మొదటఁ బృథివ్యాత్మకత్వమునొంది, తర్వాత నెట్లు పోవుదునా
యను భయంబును మాని, పృథివిరూపంబున జలాత్మకత్వంబు
నొందును ; తర్వాత జలరూపంబున జ్యోతిర్మయత్వముఁ గాంచును ;
అనంతరము తేజ రూపంబున వాయువ్యాత్మకత్వముఁ బడసి యం
దుండి క్లేశాదాహాది శంకారహితంబుగా నచటిభోగంబుల ననుభ
వించి భోగావసానంబున నవ్వాయువును శబ్ద ప్రమాపకమైన యా
కాశమందు లీనముగావించును. అంతతో లింగశరీరాత్మకంబులైన
పంచభూతంబులు నుపసంహారంబులగును.

తర్వాత సతఁ డింద్రియంబుల నుపసంహరింపఁగడఁగి,
ఘ్రాణంబున గంధతన్మాత్రంబును, రసంబున రసతన్మాత్రంబును,
దృష్టిచేత రూపతన్మాత్రంబును, త్వక్కువలన స్పర్శతన్మాత్రం
బును, శ్రోత్రంబున శబ్దతన్మాత్రంబును, లయింపఁజేసి ప్రాణం
బున నాకూర్తిఁ బడయును. అనఁగాఁ దత్త్వ-త్స్కేంద్రియంబుల
చేతఁ దత్త్వత్రియలఁజేయుట వదలును.

రాజా ! స్థూలసూక్ష్మభూతంబుల నతిక్రమించు విధానంబుఁ
దెల్పితిని. ఈభూతసూక్ష్మేంద్రియంబులకెల్ల నహంకారము లయ
జ్ఞానమగును. ఆయహంకారము వైకారికంబనియు, తైజసం
బనియు, భూతాదియనియు మూఁడువిధములు. జీవుఁ డాయహం

కారత్రయంబును గ్రనుముగా సతిక్రమించి యర్చిరాదిమార్గంబున విజ్ఞానతత్త్వంబును లయించి నిఖిలగుణలయస్థానంబైన ప్రకృతిని బ్రవేశించును. ఈ ప్రకృతినే ప్రధానమందురు. అట్లు ప్రధాన గతుడైన యతం డానందమయ్యుడగును. వానికి సర్వోపాధులు నశించును. అంత నతడు ప్రకృతింబాసి పరమాత్మయం దైక్యమందును. అట్లు సర్వోత్తమగతిఁజెందిన భాగవతోత్తమునకుఁ బునరావృత్తి గలుగదు.

ముక్తికి భక్తియే పరమమార్గము.

రాజా ! నీయడిగిన బ్రశ్నలకు నుత్తరంబుగా వేదబోధితంబులైన సనాతనమార్గంబులను సద్యోముక్తినిఁ గ్రనుముక్తిని రెంటినిఁ దెలిపితిని. ఈమార్గద్వయంబును దొల్లి భగవానుడు బ్రహ్మవలనఁ బ్రార్థితుడై వానికిఁ దెలిపెను. బ్రహ్మయు నయ్యర్థంబును గ్రహించియు వేదంబులనెల్ల సాకల్యంబుగా ముమ్మాఱు పరీక్షించియు సంసారవిముక్తికి భగవద్భక్తియే పరమసాధనంబని నిశ్చయించెను. కావున ముక్తికి భక్తికన్న నుత్తమమార్గము గలుగదు.

భగవంతుడు కలఁడా ! లేదా !

మునులారా ! పరీక్షింపు కేంద్రము శుకయోగిని సాంతముగా వని యోగీశ్వరా ! ఏవస్తువైన నొకసారి యనుభూతమైనప్పుడు దాని యందు రుచి జనించును. పూర్వానుభూతముగాని దానియెడ రుచి జనించుటకే యవకాశము గలుగదు. అట్టి యనుభూతికి భోగ్య పదార్థంబుండవలయును ; అది లభింపవలయును. అప్పుడు దాని ననుభవింతురు. అట్లుగాక యది యెదోయన్నదందురేని, దానిని సాధించి యనుభవింప యత్నింతురు. అట్లు యత్నించుటకుఁ దద్వస్తువు కలదను నిశ్చయము జనింపవలయును. సంగనకుసుమంబులకు నానందమగుదా.

భక్తి యనగా భగవత్త్వానుభూతియగు. భగవంతుఁ డనువాఁ డొకఁ డుండినచో వానితత్త్వంబు ననుభవింపఁ గోరికయు, దత్సాధనయత్నము, తత్ఫలానుభూతియు నొదవును. భగవంతుఁ డనువస్తువు కలదో లేదో నిశ్చయించుటెట్లు ? యని యడిగెను.

శుకమహర్షి వానిని విని యిట్లనియెను. 'రాజా ! ఇట్టిశంక నీకేగాదు ; లోకంబునకుఁగూడ గలదు. ఈసందేహంబును దీర్చి నచో నీకును నీమూలంబున లోకంబునకును మేలగు. వస్తువొకటి కలదని నిశ్చయించుటకుఁ బ్రత్యక్షము-అనుమానము-అను ప్రమాణంబులు రెండు గలవు. వానిని నిదానంబుగాఁగొని నీప్రశ్నార్థంబును విచారించుదము.

(రాజా ! ఈవిషయమై భగవంతుఁడులేడను మతంబొక్కటి యు గలదను మతంబొక్కటియుఁ గలను. ఈరెండుమతంబులు వారివారి వాదంబులకు (1) శాస్త్రప్రమాణము, (2) అనుమాన ప్రమాణము (3) అనుభవప్రమాణము అను ప్రమాణంబులను గ్రహింతురు. భగవంతుఁడు లేడనువారిలో (1) చార్వాకము (2) జౌద్ధము (3) శూన్యవాదులు-అని మూఁడు తెగలుగలరు. చార్వాకములలో (1) పురుషుఁడే ఆత్మయనువారు (2) స్థూలశరీరము ఆత్మ అనువారు (3) ఇంద్రియములే ఆత్మయనువారు (4) ప్రాణము ఆత్మయనువారు (5) మనస్సు ఆత్మయనువారు-ఇట్లయిదు తెగలు గలవు. ఈతెగలు ఉత్తరోత్తరము పూర్వపూర్వము ఖండించుచుండును.

జౌద్ధములలో (1) యోగాశాఖలు (2) మీమాంసకులు అను రెండు తెగలు గలవు. బుద్ధియే యాత్మయని యోగాశాఖలు అనుచును మీమాంసకులలో మఱియొక తెగలు గలవు. ఆత్మ

నమే ఆత్మయని ఒకశాఖయు, అజ్ఞానోపహితవైతన్యము ఆత్మయని యొకశాఖయు చెప్పుదురు. తార్కికమతమని మఱియొక మతము గలదుగాని అది మీమాంసకమతమందే చేరును.

శూన్యమతము ప్రకారము శూన్యమే ఆత్మయగును. ఈ మతమువారిని మాధ్యమికశాద్ధులందురు. అమూలాగ్రము విచారింపినచో, బైమతములలో నొక్కటియు వారు పురస్కరించికొని పలుక ప్రమాణంబులకే నిలువవు. వారు శాస్త్రప్రమాణంబును జూపుదురుగదాయని ప్రశ్నింపవచ్చును. శాస్త్రవాక్యంబులకు అపార్థము కల్పించి వాదింతురు. వారుడహరించుకట్టి వాక్యములనే చక్కగా గ్రహించినచో అవియే వారివాదంబును ఖండించును.

రాజా ! ఒకవస్తువు కలదా ? లేదా ? యని నిశ్చయించుటకుఁ జూచువాఁడును జూడబడు వస్తువును రెండు నుండవలయుగదా. అందేయొక్కటి లేకున్నను ఫలముగలుగదుగదా. నీకంటి యెదుట నేమియున్నది ? ప్రపంచంబున్నది. దానిని నీవు చూతువా ? లేదా ? చూతునందువేని, చూచువాఁడెవఁడు ? నేనేయందువా ? నీవనగా నెవఁడు ? నీదేహమా ? దేహమే యందువేని, దేహము జడపదార్థము ; జడపదార్థంబునకుఁ జూచు శక్తిలేదు. కావున నీవనగా నీదేహము కాజాలదు. మఱియు 'నాదేహము' అన్నప్పుడు నీవును నీదేహంబు వేర్వేరుగనుచున్నవి. దీనింబట్టిగూడఁ జూచునది నీదేహముకాదని యేర్పడుచున్నది.

ఇకఁ జూచువాఁడెవఁడు ? 'నేను చూచుచున్నాను' అన్నప్పుడు, దేహము జడపదార్థము గావున నది చూడజాలదు గావున నీదేహములో నంతర్యామియై యెవఁడో యొకఁడుండి చూచుచుండవలయునుగదా. అట్లు 'నేను చూచుచున్నాను' అని యెవఁడు తెలుపుచున్నాడో వాడే భగవంతుడని గ్రహింపుము.) అభగ

వంతుడు నీయందు నాయందుఁ జూచర సమస్త ప్రపంచమునందు నున్నాడు.

భగవంతుఁ డట్లు సమస్త ప్రపంచమునందు నంతర్యామియై యున్నాడనుటకుఁ బ్రమాణంబేమందువా ? సమస్త ప్రపంచమును జూతునంటివి. చూచువాఁడెవఁడో తెలిపితిని. ఇకఁ జూడఁ బడు పదార్థమునుగూర్చి విచారితము. ఏవస్తువైనను గానవచ్చుటకు దానికి స్వతఃప్రకాశకత్వంబుండవలయును. అట్లు కానినాఁడది కంటికిఁ గానరాదు. చీకటిలోని వస్తువు కానరాకపోవుటయే యిందులకు నిదర్శనము. దీనింబట్టి నీకంటికిఁ గానవచ్చుచున్న ప్రపంచము తనంతట తాను ప్రకాశించునదిగా నుండవలయుగదా. ప్రపంచమన్ననో నీదేహమువలె జడస్వరూపము. జడమునకుఁ బ్రకాశకత్వము గలుగదు. ప్రపంచంబు జడమయ్యు దృశ్యముగా నున్నది. ఈపరస్పరవిరుద్ధంబు లెట్లుగలుగుచున్నవి ? వస్తువు స్వయంప్రకాశముగాకున్నను బరప్రకాశితమై కాన్పింపవచ్చుననియు, చీకటిలోనివస్తువు దీపప్రకాశితమై కానవచ్చుటయే యిందులకు నిదర్శనంబనియుఁ జెప్పదువా ? అట్లే యగుగాఁక. ఆప్రకారము చూచినచోఁ బ్రపంచము జడము గావున స్వప్రకాశముగాక పరప్రకాశితమై కాన్పించుచున్నదిగదా. దానినట్లు ప్రకాశింపఁ జేయువాఁడెవఁడు ? ఎవఁడో యొకఁడుండవలయుగదా. అతఁడే భగవంతుఁడు ; ఆభగవంతుఁడు నీయందు నాయందు నెట్లో సర్వప్రపంచంబునందుగూడ నంతర్యామియై దానినిఁ బ్రకాశింపఁజేయుచున్నాడు. దీనింబట్టి భగవంతుఁడొకఁడు కలఁడని నిశ్చయింపవచ్చుగదా.

అట్లు భగవంతుఁడు కలఁడని నిశ్చయించుటకు మఱియొక మార్గముగూడఁ గలదు. నీయందు బుద్ధిమొదలగు సాధనంబు

లుండుట యంగీకరింతువుగదా. వానిముఖంబునఁగూడ నీకు బాహ్య పదార్థజ్ఞానంబు గలుగుచున్నది. అట్టి జ్ఞానంబును బుద్ధ్యాదులు స్వ శక్తివలనఁ గలిగించుచున్నవా? పరశక్తివలనఁ గలిగించుచున్నవా? స్వశక్తివలనఁ గలిగించుచున్నవని యందువేని, ఆజ్ఞానంబెల్లప్పుడుఁ గలుగవలయును. నీవు సుముఖుడవైనప్పుడే నీకు బాహ్యజ్ఞానము గలుగుచున్నది. నీవు పరాఙ్ముఖుడవైనప్పుడు నీకు నట్టిజ్ఞానము గలుగుటలేదు. దీనివలన నేమియేర్పడుచున్నది. ఇంద్రియాదులు గూడ దేహంబువలనే జడంబులనియు, వానికి స్వశక్తి లేదనియు, వానిని నడిపించుకర్త యొకఁడున్నాడనియు, వాని కర్తృత్వంబునకు లోబడి యవి వ్యవహరించుచున్నవనియు నేర్పడుచున్నది. ఆకర్తయే భగవంతుఁడు. ప్రత్యక్షప్రమాణముసంగతి యేమందువా? నీ వుండుట నీకు ననుభవసిద్ధమేగదా. నీయనుభూతియే యుత్తమోత్తమమైన ప్రత్యక్ష ప్రమాణము.

రాజా! భగవంతుఁడు సర్వదేశ సర్వకాలంబులందు నున్నాడనియు, ఆయుండుట యెచ్చటనో మిన్నులుపడ్డచోటఁగాక యంత ర్యామియై సామీప్యంబునకన్న సమీపంబుననున్నాడనియు వాని యునికి యనుభవగోచరంబనియు గ్రహించి వానికి భక్తిచేయవలెను. రాజా! భక్తియనఁగా బుష్పాదులచేతఁ బూజించుటగాదు. భగవంతుఁడుండుట యనుభవసిద్ధముచేసికొని, వానినెప్పుడు మఱువక వానికి సాధనమాత్రులమై తదాజ్ఞానుసారంబుగా వర్తించుట భక్తియగును. అట్టిభక్తి స్థిరమగుటకు భగవత్కథలను వినుట, వానిని స్మరించుట, తన్నామంబులఁ గీర్తించుట-ఇవి యెంతయుఁ దోడ్పడు. అట్లు చేయుటవలన భగవంతునిగూర్చి విస్మృతి గలుగినేరదు. భక్తుఁడెప్పుడును మెలఁకువతో నుండును.

సకామభక్తి-వివిధ దేశకారాధనము.

రాజా ! మనుష్యజన్మంబెత్తినవానికిఁ గర్తవ్యంబెయ్యవలెనని తెలిపితిని. అది చావు సమీపించినవారికి నత్యంత ముఖ్యంబగును. ఈచెప్పినవిధానమెల్ల నిష్కామపరము. సకాముల సంగతి యేమందువా ? వారుగూడ భక్తిసేయుదురుగాని వారిభక్తి తత్తత్కామాధిదేవతలఁగూర్చి యుండును. ఎట్లందువా ? బ్రహ్మ వర్చసంబును గోరువాఁడు బ్రహ్మచుగూర్చియు, ఇంద్రియశక్తిని గోరువాఁడు ద్విద్రునిగూర్చియు, ప్రజాకాముఁడు దక్షిణి ప్రజాపతులఁ గూర్చియు, భోజనకాముఁ డతిథినిగూర్చియు, స్వర్గకాముఁ డాదిత్యులనుగూర్చియు, రాజత్వకాముఁ డగ్నినిగూర్చియు, ధనకాముఁడు వసువులనుగూర్చియు, ప్రభావకాముఁడు భూదేవినిగూర్చియు, దేశ ప్రజాసాధనకాముఁడు సాధ్యులనుగూర్చియు, ప్రతిష్ఠాకాముఁడు భూమ్యంతరిక్షంబుల గూర్చియు, సౌందర్యకాముఁడు గంధర్వులఁ గూర్చియు, స్త్రీకాముఁ డూర్వాసిని గూర్చియు, సర్వాధిపత్య కాముఁడు పరమేస్థినిగూర్చియు, యశఃకాముఁడు యజ్ఞపూరుషుని గూర్చియు, విత్తసంచయకాముఁడు ప్రచేతసుని గూర్చియు, విద్యా కాముఁడు శంకరునిగూర్చియు, దాంపత్యప్రీతికాముఁడు పార్వతిని గూర్చియు, ధర్మకాముఁడు విష్ణువునుగూర్చియు, సంతానకాముఁడు పితృదేవతలను గూర్చియు, రత్నకాముఁడు యక్షులను గూర్చియు, బలకాముఁడు మరుద్గణంబునుగూర్చియు, రాజ్యకాముఁడు మనురూప దేవతలనుగూర్చియు, శత్రుసంహారకాముఁడు నిర్మతినిగూర్చియు భోగకాముఁడు చంద్రునిగూర్చియు భజింతురు. ఈ బ్రహ్మాదులెల్లరును భగవదంశమాత్రులై యొక్కొక్కదానికి నధికారులగుదురు. వారి యధికారమెంతో వారిచ్చు ఫలంబుగూడ సంతమాత్రమే యగును. మఱియు వారిచ్చునట్టి ఫలంబులు తుచ్ఛంబులగుటయే

గాక ఊణిక ప్రాయులులగును. అందువలన నవి నిష్కామునకు రుచింపవు. ఏలయందువా ? నిష్కాములదృష్టి శాశ్వతసుఖము నందే యుండును. అట్టి సుఖులునిచ్చుటకు సర్వ శక్తియుండుటై న భగవంతుఁడొక్కఁడే సమర్థుఁడు. ఆకారణంబున నిష్కామునకుఁ బరమపూరుషుఁడొక్కఁడే భజనీయుఁడగు. నిష్కాముఁడు వానినే భజించును.

భగవంతుని భజించిన ఫలము.

రాజా ! భగవంతుఁడు నిష్కాములకుఁడక్క నితరులకు భజనీయుఁడుకాఁడా ? యని శంకింపవలదు. అకామిగాని, సర్వకామిగాని, నిష్కామిగాని యెవ్వఁడేనియు భగవంతుని భజింపవచ్చును. ఎవ్వఁడేనియుఁ బురుషోత్తముని నుదారమతియై తీవ్ర భక్తితో భజించునేని వానికిఁ గోరిన గోరికలెల్ల సిద్ధించును. అంతియగాదు. అతఁడు భగవదనుగ్రహంబునకుఁ బాత్రుఁడై క్రమక్రమంబుగా నెట్టకేలకు నుత్తమగతిఁ బడయును.

‘మ॥ ఆమరేంద్రదులఁ గొల్పుభంగి జనుఁ దాయజ్ఞాతు సేవింపఁగా,
విమలజ్ఞాన విరక్తి మక్తలాదవుక, వేయేల ? భూనాథ ; త,
త్కిమలాధీశ కథానుధారస నదీకన్యల మాలాపరి,
భ్రమ మెవ్వారికైనఁ గర్ణయూగిపూర్వంబు గావండునే ?’

జీవితార్థ ప్రశంస.

శౌనకాదులు సూతుని విని ‘పౌరాణికాగ్రణీ ! ఇతఁ నేయే యర్థంబులను సరపాలుఁడు శుకయోగి నడిగెనో వానినెల్ల మాకు వివరింపుము. అందులకు నీవ తగుదువు. సూతపర్యా ! ఖరీయీ ! న్నరేంద్రుఁడు పరమభగవంతుఁడు ; అతఁడు బాల్యముదొడ్డి యన్యంబులైన యాటలుమాని శ్రీకృష్ణలీలలే బాలక్రీడలుగాఁ జేసి తోడి బాలురఁగూడి యాడుచుండెడివాఁడు శుకయోగి

యన్నో భాగవతోత్తముడు. అట్టివారిరువురు నొకచోటఁ గూడి సత్కాలక్షేపముఁ జేయఁబూనిననాఁడు భగవదుదారగుణప్రకటంబులైన కథలెన్నో ప్రస్తావితంబులై యుండుఁగదా.'

'సూతాగ్రణీ! హరికథాప్రసక్తితోఁ గడచునిమిషం బొక్కటైనను సార్థంబగును. తెక్కిన పురుషాయుష్కాలంబెల్ల దివారాత్రగ్రస్తమై వ్యర్థంబగును. మఱియు జీవితకాలం బెంతకలదో యందాక జీవించుటయే జీవితఫలముగాదు.

“నీ॥ అలరుజ్ఞాంపములతో నశ్రంకషంబులై బ్రదుకవే వనములఁ బాదపములు? భాదనమేదనాకాంక్షలఁ బశువులు జీవింపవే గ్రామసీమలందు? నియతిమై నుచ్చాసనిఃశ్వాసపవనమల్ ప్రాపింపవే చక్రభ్రష్టికలును? గ్రామనూకర కునకశ్రేణు లింటింటఁ దిరుగవే దుర్యోగదీనవృత్తి?

తే॥ నువ్వుభరములు మోయవే యురభరములఁ? బుండరీకాక్షు నెఱుంగని పురుషపశువు, లడవులందు నివాసములందుఁ బ్రాణ, విషయభరయుక్తితోనుంట విఫల, మార్గ!

నీ॥ విష్ణుకీర్తనముల విననికర్ణంబులు, కొండబిలములు, సగ్గుణనిధాన! చక్రిపద్యంబులఁ జదువనిజిహ్వాలు, గప్పలజిహ్వాలు, గణ్యచిత్త! శ్రీమనోనాథు పీఠింపనికన్నులు, కేళిపించాక్షులు, కీర్తనీయ! కమలాక్షుపూజకుఁ గానివాస్తంబులు, శవమువాస్తంబులు, సత్యనూక్తి!

అ॥ హరిపద తులనీదకామోదరతిలేని, ముక్కు పందిముక్కు, మనివరేణ్య! గరుడగమను భజన గతిలేనిపదములు, పాదపములపాదపటలి, యనఘ ॥”

సూతవర్యా! మాకు జీవితశేషము కొలఁదిమాత్రము గలదు. ఆరవంతయేనియు సార్థమగుఁగాక యని యిందుఁజేరితిమి. హరిభక్తియే జీవితార్థము. ఆభక్తి పెంపొందుటకు హరికథల వినుట కన్న వేఱమార్గము గలుగదు. ఆకథలచేత మాహృదయంబులఁ దనిపి మాకుఁ బరమానందముఁ గూర్చు'మని యడిగిరి.

సృష్టిస్థితిలయంబుల వివరము.

సూతుఁడు శౌనకుని విని 'మునీంద్రా! పరీక్షింపు లేంద్రుఁడు శుకవచనంబులవలన నాత్మతత్త్వంబు గ్రహించి శ్రీకృష్ణభగవానుఁ డొక్కఁడే పరమసేవనీయుఁడని నిశ్చయించి,

‘ఆ॥ ౧॥ సుతులహితుల విడిచి కూర్చి యిట్లాని విడిచి బహుజనా? విడిచి,
రాజు హృదయమిడియె రాజీవనయనపై ధనమవిడిచి జడ్డదనమువిడిచి ॥’

అట్లానలేంద్రుఁడు శ్రీకృష్ణాయ తచిత్తుఁడై ‘బ్రహ్మవిద్య రేణ్యా! నీయొనర్చిన పారికథాకీర్తనంబున నాయజ్ఞానంబు వాసెను. తత్ఫలంబుగా భగవచ్ఛరీత్రాకర్ణనంబునకుఁ జిత్తంబెంతయు నువ్వి శ్శూరుచున్నది. మహర్షివర్యా! భగవంతుఁ డీవిశ్వంబు నెల్లు పుట్టించుచు, రక్షించుచు లయించుచునుండు? భగవానుఁ డవ్యయఁ డంటివి. ఈసృష్టిస్థితిలయంబులు వాని యవ్యయత్వంబునకు భంగంబుఁ గలిగింపవా? మఱియుఁ బరమేశ్వరుఁడు సర్వశక్తిసంపన్నుఁ డని వచించితివి. ఆమహాత్ముఁ డేయేశక్తుల నధిష్ఠించి బ్రహ్మది రూపంబులతో వినోదించును? ఆవినోదరూపంబు లెయ్యేకాలంబుల జరుగును? అవియెల్ల నేకకాలంబున జరుగునా? ఒకదానివెంట నొకటి జరుగునా? ఏకత్వముననుండు భగవంతుఁడట్లు భిన్నరూపం బులఁ దాల్చినేల? అట్లు భిన్నరూపంబుల దాల్చినచో వానికి నేమి సంభవించును? ఈసంశయంబు దీర్చు’మని వేడెను.

మునులారా! శుకయోగి వాని సంశయంబులఁ దీర్చ నిశ్చయించి యధార్థము స్ఫురించుటకై భగవంతునియెడ మదిఁగూర్చి యిట్లు స్తుతించెను.

శ్రీశుకమహర్షి కృత భగవత్స్తుతి.

‘మ॥ పరుఁడై యాశ్వరుఁడై మహామహిముఁడై ప్రాదుర్భావస్థాన సం,
హరణక్రీడనుఁడై త్రిశక్తియుతుఁడై యంతర్గతజ్యోతియై,

- పరమేష్ఠీప్రముఖామరాధిపులకుం బ్రాపింప రాకుండు చు
 స్రురమాంబునఁ జేజరిల్లు హరికిం దత్వార్థినై మ్రొక్కదన్ ॥
- ‘ఉ॥ ఏవిభునందనార్చనము లేవిభుచింతయు నామకీర్తనం
 బేవిభులీల లబ్ధులము లెప్పుడు సంశ్రవణంబునెయ దో
 సావరీఁబాసి లోకము శుభాయతవృత్తిఁ జెలంగునందు నే
 నావిభు నాశ్రయించెద నభూఘనివర్తను భద్రకీర్తనన్ ॥
- ‘ఉ॥ ఏపరమేశుపాదముగ మెప్పుడుఁగోరి భజించి నేర్పరుల్
 లోపలిబుద్ధితో నుభయలోకములందుల జన్మవాని యే
 తాపములేఁ బ్రహ్లాదఁ దారుగతక్రములై చరింతు లే
 నాపరమేశు మ్రొక్కద నభూఘనివర్తను భద్రకీర్తనన్ ॥
- ‘చ॥ తపములఁజేసియైన మఱి దానములెన్నియుఁ జేసియైన నే
 జపములఁజేసియైన ఫలసంచయమెవ్వనిఁ జేర్చుకున్న హే
 యపదమ లై దురంతవిపదంచితరీతిగ నొప్పుచుండు న
 య్యోపరమితున్ భజించెద నభూఘనివర్తను భద్రకీర్తనన్ ॥
- ‘మ॥ యవనవ్యాధ పుశిందహూణ కిషకంకాభీర చండాల నిం
 భవులుం దక్కినపాపవర్తనులు నేభద్రాశ్రమ నేవించి భా
 గవత శ్రేష్ఠుల డాసి శుద్ధతనులై కళ్యాణులైయుండు రా
 యవికారుం బ్రభవిష్ణు నాదుమదిలో నశ్రాంతమున్ మ్రొక్కదన్
- ‘మ॥ తపముల్ నేసిననో మనోనియతిసో దానవ్రతావృత్తిసో
 జపమంత్రంబులనో శ్రుతిస్మృతులనో సద్భక్తిసో యెట్లు ల
 బ్ధపదుండొనని బ్రహ్మగుడముఖుల్ భావింతురెవ్వని న
 య్యోపవర్ణాధిపుఁ డాత్మమూర్తి సులభుండొఁగాక నాకప్పుకున్ ॥
- ‘మ॥ అణువో కాక కడున్ మహావిభవుడో యచ్చిన్నుడో చిన్నుడో
 గుణియో నిగ్గుణుడో యటంచు విబుధుల్ కుంతిభవత్తత్త్వ మా
 ర్గణులై యేవిభుపాదపద్మ భజనోత్కర్షంబులం దత్త్వ వీ
 త్తుణముంజేసెద రట్టి విష్ణుఁబరమున్ సర్వాత్మనే నేవించెదన్ ॥
- ‘మ॥ జగదుత్పాదనబుద్ధి బ్రహ్మకు మదిన్ సంధింప నూహించి యే
 భగవంతుండు సరస్వతిం బనుప నాపద్యాప్య తా నవ్యభుక్
 మగనిఁగా నియమించి తద్భవన సామ్రాజ్యసిథిక్ స్పృహ
 లోగుఁ జేసెన్ మును బ్రహ్మ నట్టిగుణి నారాధింతుఁ జిత్తంబునన్ ॥

ఉ॥ మానధనుల్ మహాత్ములు సమాధిసూక్తులు యన్ముఖాంబుజ
ధ్యానచరందరానమున నాత్మభయంబులఁ బాసి ముక్తులై
ఱునత నొందరట్టి మునితాతకిభామణిక్ విశంకటా
జ్ఞాతమోనభోమణిని సాధుజనాగ్రణి నేను మ్రొక్కదన్ !'

ఎవఁడు పూర్ణుడయ్యును బంచమహాభూతయోగంబున శరీ
రంబుల నెడి పురంబులను సృజించి యందుండి పురుషభావంబున
దీపించుచుఁ బంచమహాభూతంబులను బదునొకం డిద్రియంబులను
బ్రకాశింపించుచు పోడశాత్మకుండన శోభిల్లుచు జీవత్వమునెడి నృత
వినోదంబు నెఱపుచుండునో యాభగవంతుఁడు నాయుత్తరకరణంబును
బ్రజోధించి నావాక్పష్పమాలికలను మంజునవరసమకరందమాధు
ర్యంబులొనర్చి శిష్టజనవృద్ధయరంజనంబుఁ జేయుఁగాక.'

మునులారా ! శుకమహర్షి యట్లు భగవత్సార్వభౌమంబును వేద
వ్యాసమస్కారంబుఁ గావించి యిట్లనియెను.

నారదబ్రహ్మ సంవాదఘట్టము.

నారదుఁడు బ్రహ్మను సృష్టికర్తవంటిని బోధింప జేడుట.

పరీక్షిన్నరేంద్రా ! తొల్లి యొకనాఁడు నారదమహర్షి
బ్రహ్మదేవుని దాసి 'దేవా ! ఆత్మతత్త్వము తేటపడునట్లుగా
నుత్తమజ్ఞానంబును నాకుఁ జక్కగా బోధింపుము. మహాత్మా !
ఆత్మజ్ఞానంబునకు సాధనమేమి ? ఆత్మకు బ్రపంచం బుపలక్షణ
భూతంబనియు, ఆకారణంబునఁ బ్రపంచజ్ఞానమే యాత్మజ్ఞానంబనియుఁ
బల్కుదువా ? అట్లగునేని ఈ ప్రపంచము స్వతస్సిద్ధమా ? కారణ
కార్యమా ? ఇది కారణకార్యమేని, ఎవనివలన నీ ప్రపంచంబు
ప్రకాశితమగుచున్నది ? దీనికి నధిస్థానంబేది ? ఆశ్రయమేది ?
ఎవ్వనిచేత సృజింపఁబడెను ? ఎవనియం దిదియుండు ? ఎవ్వనిలో
లయించు ? దేవా ! నీవు సర్వజ్ఞుండవు కావున నీకుఁ దెలియని రహస్యం

బూదదు. ఈవివరంబెల్ల సమగ్రంబుగా నాకుఁ దెలుపుమని వేడెను.

బ్రహ్మతపసునకు నారదుఁ డాశ్చర్యపడుట.

మునులారా ! బ్రహ్మదేవుఁడప్పుడు తపోవ్రతుఁడై యుండుటం జేసి నారదునకు బదులాడఁడయ్యెను. ఆ బ్రహ్మని యది గ్రహించి, 'దేవా ! నీవు స్వతంత్రుండవైన పరమేశ్వరుఁడవనియు, సాలె పురువు తంతువును బోలె నీవు స్వశక్తిచేతఁ బ్రాణులనెల్ల సృజించుచుఁ బాలించుచు నుండువనియు, సమస్త సూలసూక్ష్మార్థంబులు మనుష్యత్వాదినామంబులతో ద్విపదత్వాదిరూపంబులతో శుక్లాది గుణంబులతో నీవలననే గల్గుచున్నవనియు, వేటొకకర్తగలుగఁడనియు భావించుచుంటిని. ఇప్పుడు నీవు సమాహితచిత్తుడవై ఘోర తపంబుఁజేయుటఁ జూడఁగా. నాకుఁ దీఱని శంక జనించుచున్నది. లోకేశ్వరునకు నీకును భారతంత్ర్యమా ? అట్లుగానిచో నీయీతపం చేల ? నీకు నుపాస్మ్యుఁడెవఁడు ? ఎవఁడు నీకు విజ్ఞానంబు నుపదేశించెను ? నీకు నాశ్రయఁడెవఁడు ? ఎవనియధీనంబున నీవుండువు ? నీస్వరూపంబేమి ?' యని యడిగెను.

బ్రహ్మదేవుఁడంత ప్ర బోధితుఁడై నారదునకు నిట్లనియెను. 'వత్సా ! భగవంతుని వైభవంబును బ్రదర్శించు ధర్మంబులఁగూర్చి యడుగుచున్నావు. నీవిట్లడుగుట నాయెడ దయఁజూపుటగాని వేఱ గాదు. ఎట్లందువా ? నీయడిగిన యర్థము సర్వోపకారంబగు భానిని నానోటఁ జెప్పుభాగ్యంబును నాకుఁ గూర్చితివి. ఇది నాయెడఁ దయఁజూపుటగాదా ?'

పరమేశ్వరుఁడు మూలకాణము

వత్సా ! నాకన్న నధికుఁడు పరమేశ్వరుఁడు గలఁడు. ఆ సంగతి యెఱుంగక నన్నే పెద్దచేసి ప్రశంసించుచున్నావు. అట్టి

భావంబు గలుగుటకుఁ గారణమేమందువా ? సాదృశ్యజనిత భ్రాంతి యే కారణము. అయినను నీ భ్రాంతి సంపూర్ణముగా నిరాధారము గాదు. సూర్యచంద్రాగ్నిసక్షత గ్రహతారకాదులు లోక ప్రకాశకంబులను భావజెట్లు గలిగెనో యట్లే నావిషయమైగూడ నీకు నట్టిభావంబు గలుగుచున్నది. సూర్యాదు లెంతమాత్రము విశ్వప్రకాశకులగుదురో నేనుగూడ సంతమాత్రమే విశ్వప్రకాశకుండ నగుదు. ఈరహస్యంబు నెఱుంగక నన్ను జగత్కారణునిగా భావించురు.

వత్సా ! అన్నిటికిఁ బరమేశ్వరుఁడు మూలకారణంబగు. ఆ పరమేశ్వరుఁ డెవఁడందువా ? ఎవని ప్రకాశముచేత సమస్తవిశ్వముఁ ప్రకాశితమగుచున్నదో యతఁడే పరమేశ్వరుఁడు.

వత్సా ! ఇట్టి భ్రాంతికిఁ గారణమేమందువా ? పరమేశ్వరుని మాయయే కారణము. మాయ యెట్టిదందువా ? పరమేశ్వరుని శక్తియే మాయయనఁబడును. ఆమాయను సామాన్యముగా జయింపరాదు. మాయ యంతటిదగునేని బరమేశ్వరుఁడుగూడ మాయకుఁ జక్కి వర్తించునేమోయను శంక గలుగవచ్చును. ఎవనిశక్తి వానికిలొంగి వర్తిచుట యనుభవసిద్ధమేగదా. కావున మాయ యెప్పుడు బరమేశ్వరుని యిచ్చప్రకారము వర్తిచును. కావున మాయాకపటనాటకము మనబోంట్ల మ్రొల సాగునేగాని పరమేశ్వరుని మ్రొల సాగదు. పరమేశ్వరుఁడొక్కఁడే సర్వస్వ తంత్రుఁడు. మనమెల్లఁదముఁ బరతంత్రులమై యుండుము. ఆట్లుండియు నజ్ఞానవశంబున స్వతంత్రులమని భావించుచు 'నేను, నాది' యని త్రుట్లుచున్నాము.

అధిష్ఠానము.

వత్సా ! సృష్టికి నధిష్ఠానమేది ? యని యడిగితివి. సృష్టి యనుఁది యెవఁడి కలిగెనో యదే దానికి నధిష్ఠానమగును. సృష్టి

యనఁగానేమి ? విస్తరించుట సృష్టియనబడును. ఆవిస్తారంబు
 లెయ్యవి మనకుఁ గానవచ్చుచున్నవి ? ప్రకృతి మహాదహంకారాది
 భూతంబులు గానవచ్చుచున్నవి. మఱియుఁ బుణ్యపాపరూపకర్మం
 బులునుఁ వానికిఁ బ్రేరకమైనకాలంబును, కాలపరిణామరూపకమై
 సత్త్వాది గుణత్రయాత్మకంబుగానున్న స్వభావంబును, కర్మఫల
 భోక్తయైన జీవుఁడును గానవచ్చుచున్నారు. ఇవియెల్ల గార్యంబు
 లగును. కారణములేక కార్యము గలుగదు. కారణము పర
 మేశ్వరుఁడే యగును. కావునఁ గారణమైన పరమేశ్వరుఁడే వాని
 కార్యమైన సృష్టికి నధిపానమగును.

వేదాదుల సంగతి యేమందువా ? వేదంబులొండె సర్వ
 దేవతలొండె సర్వలోకంబులొండె, యజ్ఞంబులొండె, కర్మభక్తి
 జ్ఞానయోగంబులొండె, కార్యములేయగును. కార్యములెల్లఁ గార
 ణాధీనములై యాకారణంబును బ్రకటించుచుండును. ఎట్లునువా?
 వేదంబులు భగవంతునికూర్చి చెప్పుచున్నవి ; దేవతలెల్ల రును భగవ
 దంగజాతులై వానియాజ్ఞఁ జేయుచున్నారు ; స్వర్గాదిలోకంబులు
 భగవదానందాంశంబులుగానున్నవి. యజ్ఞంబులు స్వర్గాదిలోక
 సాధనంబులగును. యోగంబులు భగవదారాధనరూపంబులు.
 తపంబు చిత్తచాంచల్యంబు నుడిపి యాచిత్తంబును భగవంతు నెడ
 నిలుపును. జ్ఞానము భగవదనుభవరూపమగు. కావున సర్వమును
 భగవత్పరమై తదధిష్ఠానత్వంబును బ్రకటించుచున్నవి.

బ్రహ్మయొక్క జననసృష్టి కర్తృత్వములు.

నారదా ! నేనెట్లు పుట్టినదియు, నాపని యెంతమాత్ర
 మైనదియు వినుము. సర్వపదార్థ సాక్షాత్కారమతుఁడును, సర్వ
 జగన్నియామకుఁడును, సర్వాంతర్యామియు, నిర్వికారుండునైన
 భగవానుఁడు సృష్టిని సంకల్పించెను. ఆసంకల్పముతోడ వానిశక్తి

చలించి యీక్షణరూపముఁ దాల్చెను. ఆయీక్షణరూప ప్రేరణ మాత్రంబున నేను జనించితిని.

భగవంతుఁ డెప్పుడు సృష్టిని సౌకల్యించెనో యప్పుడే సృష్టి యెల్ల బావాత్మకమైన పరమసంసారరూపంబును వహించెను. ఆరూపంబును నేను స్థూలము గావించితిని. ఇదియే నాసృష్టికర్తృత్వము; సృష్టివిధానంబు భగవంతునిచేతనే రచింపఁబడెను. సృష్టి సామగ్రి సంతయు భగవంతుఁడే కూర్చెను.

జగద్రచనావిధానము.

నారదుఁ డావచసంబులు విని 'స్వామీ ! నీవచసంబులను విమర్శించినచోఁ బరమేశ్వరుఁడు ప్రేరకుఁడనియు, పరమేశ్వర ప్రేరితులై జీవులు వర్తించుననియు, జీవులకుఁ గార్యస్వాతంత్ర్యము గలుగఁదనియు నేర్పడుచున్నది. అట్లునుచో జీవేశ్వరవిభాగమే కుదురదు. మఱియు జీవుఁడు స్వతంత్రుఁడుగానినాఁడు వానియందు గుణవైషమ్యమునకు నవకాశము గలుగదు. గుణవైషమ్యము లేనినాఁడు కర్మవైచిత్రి గలుగదు. కర్మవైచిత్రి లేనినాఁడు జగన్నానాత్మ్యమునకు నాధారమే యుండదు. ఈసందేహంబులు దీర్చు వేడుదు' ననెను.

బ్రహ్మ యాపల్కులాలకించి, 'వత్సా ! సృష్టియనఁగాఁ దత్సర్వము లేనివస్తువు క్రొత్తగాఁ బుట్టివచ్చుటగాదు. ఉన్న వస్తువు ప్రవాహసరణి విస్తరించుట సృష్టి యనఁబడును. ఆసృష్టి ప్రాకృతసృష్టియనియు వైకృతసృష్టియనియు రెండు విధములు. ప్రకృతివలన నేరుగాఁగలుగునది ప్రాకృతసృష్టియనఁబడును. ఆ ప్రకృతి వికారముచేదివచ్చుట గలుగునది వైకృతసృష్టి యనఁబడును.

ప్రాకృత వైకృత సృష్టలు.

భగవంతుడు 'కేవలము' సన్మాత్రుడు. ఆ సన్మాత్ర వస్తువు చిద్రూపంబున నుండు. చిత్తరంగా జ్ఞానప్రకాశమని భావము. ఆజ్ఞానంబునకు సత్త్వము, రజస్సు, తమస్సు అనేడి యవస్థలు మూడు గలవు. వానినే గుణంబులందురు. చిద్రూపము పైనిఁజెప్పిన యవస్థాత్రయరూపవికారంబును జెందక 'కేవల స్వస్థితి' నున్నప్పు డాస్థితిని బ్రకృతి యందురు. ఆ చిత్ప్రకృతి శుద్ధసత్త్వప్రధానముగా నుండును. ఆశుద్ధసత్త్వమే యుపాధిగాఁ గలుగుసృష్టి ప్రాకృతసృష్టి యగును. ఆప్రకృతి గుణాత్మకమైన వికారంబును బొందినప్పుడు గలుగుసృష్టి వైకృతసృష్టి యగును. వైకృతసృష్టికి గుణత్రయం బుపాధిగానుండును.

వత్సా ! భగవంతుడు సన్మాత్రుడని చెప్పితిని. సన్మాత్ర వస్తువు సర్వవ్యాపియై యుండును. అట్లు వ్యాపించియుండు వస్తువును 'ఆత్మ' యందురు. ఆత్మేశబ్దము సర్వవ్యాపకత్వాదులను సూచించును.

భగవంతుడు సర్వశక్తిమంతుడు. భగవంతుడును వాని శక్తియు వాగర్థంబులువలె కేటించేయరాక కలసిమెలసి యుండును. భగవంతుడు సృష్టిని సంకల్పించి వానిలోనున్న సర్వశక్తివంకఁ జూపు సారింఁచెను. ఆచూపుతోడ వానిశక్తి విజృంభించి కాల స్వభావ కర్మరూపంబులఁ దాల్చెను. వాలో, గాలరూపాంశము భగవంతుని శక్తియందు ముప్పిరిత్రాడువలెఁ బెనఁగొని నిర్వాపారావస్థ నున్న సత్త్వరజస్తమోగుణంబులను జెలరేపెను ; స్వభావాంశము పరిణామావస్థను గూర్చెను ; కర్త్యాంశము దానిని విస్తరంపఁజేసెను. ఆశక్తి యట్లు విస్తృతించినప్పుడు దానిని 'మహత్తు' అనిరి. 'మహత్తు' అనఁగా నింతయని ; రూపింప సాధ్యముగానిదని భావము.

వత్సా ! శక్తియును మూడు గుణములు లీనమైయుండునని చెప్పితిని. శక్తి యేయవస్థగొన్నను దానియును మూడుగుణములు గూడఁ దగులుకొనియే యుండుచునుట స్పష్టము. ఆమహాత్మునందలి సత్త్వాద్యంశంబులు పెరిగెను. ఇదే వికారదశకుఁ బ్రారంభము. అనఁగా వైకారికస్పృష్టి ప్రారంభించెను.

రజస్సత్త్వాంశంబులు పెరిగినఫలముగా నహంకారము జనించెను. అహంకారమునందుఁగూడ మూడుగుణంబులు కలసివచ్చుచునేయుండును. ఆమూఁటిలో సత్త్వము ప్రధానమైనప్పుడు జ్ఞానశక్తియు, రజస్సు ప్రధానమైనప్పుడు క్రియాశక్తియు, తమస్సు ప్రధానమైనప్పుడు ద్రవ్యశక్తియుఁ బ్రకాశించును. జ్ఞానశక్తితోఁగూడిన యహంకారంబును వైకారికంబనియు, క్రియాశక్తితోఁగూడిన యహంకారంబును తైజసంబనియు, ద్రవ్యశక్తితోఁగూడిన యహంకారంబును తామసంబనియుఁ బేర్కొందురు. తామసాహంకారంబునకు 'భూతాపి' యను నామాంతరముగూడఁ గలదు.

తామసాహంకార పరిణామము.

వత్సా ! తామసాహంకారమునకు శబ్దము గుణమగును. అందువలన ద్రష్టృ దృశ్యంబులు బోధపడును. ఎప్పుడు తామసాహంకారంబునకు శబ్దము గుణంబగునో యప్పుడే యాకాశము పుట్టుచున్నది. ఆకాశమునకు స్పర్శము గుణమగును. దానివలన వాయువు జనించును. వాయువునందు నహంకారగుణమైన శబ్దంబును ఆకాశగుణంబైన స్పర్శంబు రెండునుండును. అట్లు వాయువు శబ్దస్పర్శగుణంబులు గలిగి దేహధారణంబునకును శారీర మానస బలంబులకును ఇంద్రియపాటవంబునకును గారణంబగుచున్నది. ఆ వాయువునకుఁ గాలస్వభావకర్మణ్యములు తోడ్పడినప్పుడు రూప

గుణంబును, దానితోడఁ దేజస్సును గలుగుచున్నవి. ఆకారణంబునఁ దేజస్సునందు శబ్ద స్పర్శరూపగుణంబులు మూఁడునుండును. ఆతేజస్సునకు రసగుణంబుతో సంబంధము గలిగినప్పుడు జలము పుట్టుచున్నది. ఆకారణంబున జలమందు శబ్దస్పర్శరూప రసంబులు నాల్గు నుండుచున్నవి. ఆజలంబునకు గంధగుణంబుతో సంబంధము గలిగినప్పుడు పృథివి పుట్టుచున్నది. దానంజేసి పృథివియందు శబ్ద స్పర్శరూప రసగంధంబులైదు నుండు. ఇది తామసాహంకార పరిణామవివరము.

తైజసాహంకార పరిణామము.

తైజసాహంకారంబువలనఁ ద్వక్కు, చక్షువు, శ్రోతము, జిహ్వ, ఘ్రాణము—అను జ్ఞానేంద్రియ పంచకంబును, వాక్కు, పాణి, పాదము, పాయువు, ఉపస్థ—అను కర్మేంద్రియపంచకంబును, బుద్ధియుఁ బ్రాణంబును జనించెను. ఎద్దాని జ్ఞానమైచను త్వగాది పంచకంబునఁ దెలియవచ్చుటంజేసి యాపంచకంబును జ్ఞానేంద్రియ పంచకంబనిరి. ఏపనియైనను వాగాదిపంచకంబున జరుగవలయును గాన వానినిఁ గర్మేంద్రియపంచకం బనిరి.

వైకారికాహంకార పరిణామము.

వైకారికంబునఁ జంద్రుఁడును, దిగ్వాతార్కప్రచేతోస్త్విసీ దేవతాపంచకంబును, వహ్నింద్రోమేంద్ర మిత్ర ప్రజాపతిపంచకంబు గలిగెను. అందుఁ జంద్రుఁడు మనస్సునకు నధిష్ఠాత యయ్యెను ; దిక్కు మొదలైనవి యెందుఁ గ్రమముగాఁ ద్వక్కు, చక్షువు శ్రోతము జిహ్వ ఘ్రాణము నను నేనిటికి నధిష్ఠాతలైరి. వహ్ని మొదలగు పంచకము గ్రమముగా వాక్కు పాణి పాదము పాయువు ఉపస్థ యనువానికి నధిష్ఠాతలైరి.

బ్రహ్మాండ నిర్మాణము.

దశేంద్రియములును భూతేంద్రియ మనోగుణములు నట్లు కలిగి యొండొంటితోఁ గలసిమెలసి వ్యవహారిక విచ్ఛలవిడి నుండసాగెను. ఆకారణమున సమస్తీకరూపబద్ధియు నేర్పడ దయ్యెను. భగవచ్చక్తి వాని కలయికకు యత్నించెను. అట్లు శక్తిచోదితంబులై క్రమక్రమముగా పేసవేలుసంవత్సరములకు నవి యొండొంటితోఁ గూడెను. ఆకూడిక వానికి జలతత్త్వమందుఁ గుదిరెను. తత్ఫలముగా నొకరూపం బేర్పడెను. దానిని బ్రహ్మాండమనిరి.

బ్రహ్మాండం బుదాత నచేతనంబుగాచేయుండెను. భగవానుడు కాలకర్మ స్వభావముల నధిష్ఠించి యచేతనంబులకుఁ జైతన్యమొసఁగి యయ్యుండంబును భేదించి యుండునని తాను వెడలెను. అట్లు వెడలిన పురుషుడు సహస్రశీర్షుడు సహస్రముఖుడు ముచ్చగుషేర్లఁ బరగెను.

లోకములు.

వత్సా ! ఆబ్రహ్మాండమందుఁ గొన్ని యంతరాంతరములు గలవు. వానిని లోకంబు లందురు. తత్త్వపదార్థములమొక్కసూక్ష్మ సూక్ష్మతర సూక్ష్మతమావస్థలనుబట్టి యట్టి 'యాంతర' భేదము గలుగుచున్నది. ఆలోకంబు లొకదానివయి నొకటియుండు. క్రిందిలోక తత్త్వపదార్థంబులకంటె దానిమీది లోక తత్త్వ పదార్థంబులు సూక్ష్మతరమైయుండు.

లోకసంఖ్యాదికము.

ఆలోకంబులు పదునాల్గని కొందఱు, ఏడని కొందఱు, మూడేయని మఱికొందఱు భావించురు. ఆలోకంబులను బ్రహ్మాండ శరీరంబునకు నవయవంబులుగాఁ గల్పించిరి. మొదటి మత

ప్రకారము పదునాల్గులోకంబులలోఁ గ్రింది యేడులోకంబులు బ్రహ్మాండశరీరంబునకుఁ గ్రమముగాఁ బాదములు మొదలు మొల వఱకుఁగల యవయవంబులుగా, మీఁది యేడులోకంబులు మొల మొదలు తలవఱకుఁ గ్రమముగా నవయవంబులుగా నెన్నఁబడును. రెండవ మతప్రకారము, భూర్లోకంబు పాదంబులును, భువర్లోకంబు నాభియు, స్వర్లోకంబు హృదయంబును, మహర్లోకంబురోభాగంబును, జనోలోకంబు కంఠంబును, తపోలోకంబావృత్యంగంబును, బ్రహ్మలోకంబు మూర్ధంబును బ్రహ్మాండశరీరంబునకు నవయవంబు లగును. మూడవమతప్రకారము లోకంబులు భూర్భువస్వర్నా మంబుల మూడే యగును. అందు భూర్లోకంబు పాదంబులుగా భువర్లోకంబు నాభిగా, స్వర్లోకంబు శిరంబుగా బ్రహ్మాండశరీరావయవంబులగును. ఈయవయవాల్యసంబాధేయు బ్రహ్మాండమూర్తి యొక్క యవయవంబులను విభజించి గ్రహించుటకు బట్టి యేర్పడుచున్నది.

బ్రహ్మాండపురుషుని యవయవ తత్త్వకల్పనము.

వత్సా ! బ్రహ్మాండపురుషుని భరితమందుఁ బృథ్వీతత్త్వము పాదభాగంబునను, జలతత్త్వము మధ్యభాగంబునను, వాయు తత్త్వము హృదయభాగంబునను, తేజస్తత్త్వము ముఖభాగంబునను, ఆకాశతత్త్వము శిరోభాగంబునను వర్తించుచుండును. అట్లొక్కొక్కస్థానంబు నాక్రమించిన యొక్కొక్క తత్త్వమునుండి యొక్కొక్కరూపమైన యింద్రియాదులు జనించి వానివాని కర్మంబులఁ జేయుచుండు. ఈపంచతత్త్వంబులను సాముదాయకంబుగాఁ బంచమహాభూతంబులందురు. చరాచర సమస్త జీవరాశి యీ పురుషునిలోపలనే యున్నది. ఈపురుషునిప్రమాణంబింతనిచెప్పఁ దరముగాదు. సర్వము సతఁడే యగు. సూర్యుడు స్వమండలం

బును మాత్రమేగాక భూమండలంబునెల్ల వెలిగించునట్లుగా న పురుషుడు బ్రహ్మాండము లోపలిభాగమునేగాక బహిర్భాగం బునుగూడ వెలిగించుచుండును.

ఆయాలోకములందలి భోగవిశేషములు.

వత్సా ! ప్రాణివర్గమెల్ల సుఖంబును గోరును. ఆసుఖాను భవమే భోగమనఁబడు. ఆభోగంబులు వానివాని యనుభవకాల వ్యవధినిబట్టి త్షణికంబులనియు, దీర్ఘంబులనియు, శాశ్వతంబులనియు మూఁడువిధములు. అనుభవకాలనున్ననో యాయా భోగ్యవస్తు గుణంబులను బట్టియుండు.

భూర్భువస్స్వర్లోకంబులందుఁ బడయు సుఖంబు నిత్యముగాదు. నాల్గవదైన మహర్లోకము క్రమముక్తిస్థానము. కల్పాంతంబునఁ దల్లోకంబునఁ బ్రళయకాలాగ్నితాపము గలుగుచున్నది. ఆ కారణంబున నందలి సుఖంబు క్రింది భూర్భువస్స్వర్లోకంబులందలి సుఖంబునకంటె దీర్ఘమైనదిగానున్నను నిత్యముకానేరదు. మహర్లోకము మీఁద జనోలోకముగలదు. ఆలోకమందు శాశ్వతసుఖము ప్రారంభమగును. ఆ సుఖంబమృత రూపంబున నుండు. జనోలోకము మీఁదఁ దపోలోకముగలదు. అందలి సుఖము శాశ్వతమేగాక త్సేమరూపంబుననుండు. తపోలోకముమీఁద సత్యలోకము గలదు. దానినే బ్రహ్మలోకంబనియుఁ బేర్కొందురు. ఆలోకమందలి సుఖము శాశ్వతమై మోక్షరూపంబున నుండు.

ఆయాలోకసుఖ ప్రాప్తికి సాధనములు.

వత్సా ! ఆయాలోక ప్రాప్తికిఁ దగినట్లుగా నాశ్రమంబులునుఁ దత్తదాశ్రమంబులకుఁ దగినట్లుగా ధర్మంబులు నియమింపఁ బడియున్నది. అందు గృహస్థాశ్రమంబునకు విధించిన ధర్మంబు

లను యథావిధి ననుష్ఠించుటవలన మొదటి మూడులోకంబుల యం దలి గుఱము చేకూలుచున్నది. వైష్ణవబ్రహ్మచర్యాశ్రమ ధర్మంబులను, వానప్రస్థాశ్రమ ధర్మంబులను, సన్యాసాశ్రమ ధర్మంబుల ననుష్ఠించినప్పుడు మహర్లోక జనోలోక తపోలోక బ్రహ్మలోకంబులందలి గుఱంబులు క్రమముగాఁగలుగును.

అవిద్యా విద్యా ఫలములు.

వత్సా ! క్రింది మూడులోకంబులందలి సుఖార్థమై యనుష్ఠించు ధర్మములు కర్మఫలంబులగును. కారణమేమందువా? కర్మంబులెల్ల అవిద్యా (అజ్ఞాన) కార్యములు. అజ్ఞానమనఁగా సత్యజ్ఞానము లేకపోవుటయని తాత్పర్యము. సత్యము తెలియమింజేసి దృష్టి దూరము చనక యటచేతిలోనిదే వైకుంఠమని భావించి సద్యఃఫలంబు నందు రుచిచేయుదురు. విద్యయనఁగా జ్ఞానము. జ్ఞానము గలిగి నప్పుడు దృష్టి దూరము చనును. అప్పుడు తుచ్ఛభోగంబులపయి మది జనదు; శాశ్వతసుఖంబునే గోరును. శాశ్వతఫలప్రాప్తికి నుపాసన సాధనమగు. కర్మము సాధనముగాదు.

దక్షిణోత్తర మార్గంబులు.

అవిద్యాపరులు జీవితాంతంబున ధూమమార్గముఁబట్టి యథోలోకంబులు మూటికిఁజని యట నశాశ్వతభోగంబుల ననుభవించి మఱలఁ బుట్టుదురు. ఈ ధూమమార్గంబును దక్షిణమార్గంబనియుఁ జెప్పుదురు. విద్యాపరులు అర్చిరమార్గముఁబట్టి మీఁది నాల్గులోకంబులకు వారివారి యోగ్యతప్రకారము చని యటనుండి క్రిందివారు పైకిఁ గ్రమక్రమముగాఁబోయి శాశ్వతసుఖంబు ననుభవించుదురు. వాకిఁ బునర్జన్మములేదు. అర్చిరమార్గంబును ఉత్తర మార్గమని యు వచింతురు.

బ్రహ్మ యజ్ఞము చేయుట.

వత్సా ! ఆవిరాట్పురుషుని నాభికమలముందు నేను పుట్టితిని. నాకు జననకారకుడైన యామహాత్ముని యజించు తలంపు కలిగెను. యజ్ఞార్థము సంభారములు వలసివచ్చెను. మొట్టమొదట యాపాదులను వెదకితిని. ప్రతివనస్పతియు నమ్మహాపురుషుని యవయవముగానే యుండెను. అంత ఛాగాది పశువులను వెదకితిని. అవియు వానియవయవములే యయ్యెను. యజ్ఞమునకుఁదగిన భూమిని వెదకితిని. అదియు వానియవయవంబుగానే యుండెను. తర్వాత యజ్ఞర్థమైన వసంతకాలంబును, యజ్ఞకర్మయోగ్యంబులైన పాత్రలను, ప్రీహి మొదలైన యోషధులును, ఘృతాదిపదార్థంబులను, రసంబులను, సువర్ణాదిలోహంబులను, మృజ్జలంబులను, యజ్ఞవిధానప్రతిపాదకంబులైన ఋగ్యజుస్సామంబులను విచారించితిని. అవియెల్ల వానియవయవంబులే యయ్యెను. యజ్ఞంబునకు బ్రహ్మ, హోత, ఆధ్వర్యుఁడు, ఆగ్నీధ్రుఁడు ననువారు నల్వరు ఋత్విజులు వలయును. మఱియు జ్యోతిష్తోమాదులు, స్వాహాకారాది మంత్రంబులు, దక్షిణలు, వ్రతములు, దేవతలు, కర్మవిధానగ్రంథములు, సంకల్పము, అన్యుష్ఠానవిధానము, గతులు, దేవతాధ్యానంబులు, ప్రాయశ్చిత్తంబులు, భగవదర్పణంబులు మున్నగునవియజ్ఞాంగములగును. వానికై కలియవెదకితిని. అవియు వాని యవయవంబులుగానే యేర్పడెను.

వత్సా ! అట్లు సర్వముఁ బరబ్రహ్మమే యగుట గ్రహించి వాని యవయవంబులనే సాధనంబులుగా గ్రహించి వానిని యజించితిని. నేనట్లు గావించుట యెఱింగి ప్రజాపతులు తొమ్మండ్రు గురును, స్వామిభువాది మనువులును, మునులును, పితరులును, కురాసురమనుష్యులును నానావిధంబుల నప్పరమపూరుషు నారాధించిరి. ఆపరమపూరుషుఁడు స్వరూపముచేత నవ్యక్తుఁడయ్యె

వాని నారాధించినవాడిగాఁ దత్తద్భావనాప్రకారము రూపము దాల్చి వ్యక్తుడగుచుండు. అతఁడు నిర్గుణుఁడు, అనఁగా గుణాలీతుఁ డయ్యి సర్గారంభమునందు వివిధగుణంబులను గ్రహించును. వాని యందే సమస్త విశ్వముండును.

సృష్టిస్థితి లయకర్తలు.

వత్సా ! ఆభగవంతుని యాజ్ఞప్రకారము నేనీ ప్రపంచం బును సృష్టింతును. ఆభగవానుఁడు విష్ణురూపము ధరించి దీనిని బాలించును ; హరునిరూపముం దాల్చి దీనిని లయింపఁజేయును. హరివార బ్రహ్మలనెడి మేము ముగ్ధురము వాని విలాసమూర్తులమే గాని వేఱుగాదు.

వత్సా ! నేను మహాభక్తితో నవ్వరమేశ్వరధారణఁ గావించి యీని. తత్ఫలముగా నాచెప్పిన తత్త్వార్థము నాకు గోచరమయ్యెను. నామాట ముమ్మాటికి సత్యము ; దానికి గోరంతయుఁ బొల్లు గలు గదు. అంత గట్టిగా యెల్లు చెప్పగలుగుదునందువా ? నామది యే నాఁడును బొంకువంకఁ జనకుండుటయు, నాయొంద్రియంబులెన్నడుఁ దప్పుతో వద్రొక్కకుండుటయుఁ గారణంబుగా నన్ను వేదమ యుండనియు, అఖిల తపోమయుండనియు, నిఖిల ప్రజాపతి పతి యనియుఁజేర్పొందురు. అంతటి లోకపూజ్యతను గాంచియు, మహా నైపుణ్యంబుతో యోగాభ్యాసము గావించి చిత్తసమాధానమును సాధించి యట్టిసాధనసంపత్తితో నాజననకారణంబైన యాపరముని తత్త్వంబు నెంతో విచారించితిని. అది కొంతకుఁ గొంతమాత్రమే తెలియవచ్చెను. సమగ్రజ్ఞానంబునకు గత్యంతరము తోఁపదయ్యెను.

శరణాగతియే పరమసాధనము.

అంతఁ జెడ్డయంగాలము తలపోసి శరణాగతి యొక్క టేమార్గంబని నిశ్చయించి త్రిశుద్ధికి భగవంతుని శరణిల్లితిని. భగవానుఁడు

నన్ననుగ్రహించి వానితత్త్వంబును నాయోగ్యతానుసారంబుగాఁ దెలిపెను. అంతకుమించి వానితత్త్వంబు నెఱుంగుట మముజోంట్లకు సాధ్యముగాదు. ఏలయందువా ? మనమెల్లరముఁ బరిమితులము. భగవానుడపరిమితుఁడు. పరిమితు లపరిమితు నెఱుంగనేరరా ?

పరమార్థము.

వత్సా ! భగవత్తత్త్వపరమార్థమేమందువా ? అది భగవంతునికే తెలియవలయును. అన్యలకుఁ దెలియరాదు. ఆ పరమార్థమునుగూర్చి పలువురు పలువిధములఁ జెప్పుదురందువా ? అమాటలెల్ల వారివారిబుద్ధి ప్రసరించినంతవఱకు నూహించి పల్కినపల్కులేగాని పరమార్థములుగావు. భగవంతుఁడు జగంబును బుట్టించెననియు, భగవంతుఁడే జగత్కారణంబనియుఁ జెప్పటగలదు. అవియెల్ల వట్టియూహావిలాసంబులేగాని పరమార్థములుగావు.

భగవంతుఁడెట్టివాఁడని తెలియనిచో వానిని గీర్తించుట యెట్లందువా ? వానిలీలావతారకృత్యంబుల నాధారముగాఁగొని తోచినంతవఱకు వానిని గీర్తించుదురు. భగవత్తత్త్వం బగమ్యముగావుననే దాని నిట్టిదని చెప్పఁజాలక 'నేతి, నేతి' వాక్యంబుల శ్రుతులుపల్కుచున్నవి. ఆవాక్యంబుల తాత్పర్యంబేమందువా ? భగవానుడు కేవల జ్ఞానస్వరూపుఁడని యవి సూచించును. అంతకుమించి వానిని గూర్చిపల్కు పల్కులెల్లఁ గుతర్కంబులగునని గ్రహింపుము.

ముఖ్యలీలావతారములు - వానిముఖ్యకార్యములు.

వత్సా ! ఆపరమేశ్వరుని లీలావతారంబులకు లెక్కయే గలుగదు. గడ్డిపఱక మొదలు ప్రకృతిపర్యంతము వానివిభూతులేయగును. వానిలో సుందరావతారంబులఁజెప్పెద వినుము.

1. వరాహవతారము. — భూమినుద్ధరించుట.

హిరణ్యాక్షుడను దైత్యుడు బలోద్ధతుడై భూమినెల్లజాపవలెఁజట్టి సముద్రాంతరంబున వైచెను. భగవానుడు వరాహరూపముఁదాల్చి తనకోటలచేత హిరణ్యాక్షుని జీల్చి చంపి సముద్రాంతరమునుండి భూమినుద్ధరించెను. ఈ యవతారము సర్వయజ్ఞస్వరూపంబగును.

2. సుయజ్ఞావతారము. — లోకపీడనుడుపుట.

ముల్లోకంబులకు మహాపీడ సంభవించెను. జీవరాశియెల్లఁదల్లడిల్లసాగెను. అప్పుడు భగవానుడు రుచియను ప్రజాపతికి వానిభార్యయైన యాకూతీయందు 'సుయజ్ఞ' డనుపేర నవతరించి, 'దక్షిణ' యనుదానిఁ జెండ్లాడి 'సుయాము' లను దేవతలను బుట్టించి యింద్రపదవినధిష్ఠించి లోకపీడఁబాపెను. లోకపీడనట్లు హరించుటంజేసి వానికి 'హరి' యనుపేరు వాని తల్లితండ్రులైన వసువు పెట్టెను. అదినుత భగవంతునకు హరియనుపేరుగలిగెను.

కపిలావతారము. — బ్రహ్మవిద్యాప్రతిపాదనము.

కర్దమప్రజాపతికి వానిభార్యయైన దేవహూతివలనఁ దొమ్మిండుగురు పుత్రికలు నొక్కపుత్రుడు గలిగిరి. ఆపుత్రుని గపిలుఁడనిరి. కపిలుడు తత్త్వవిద్యాగురువై వానితల్లికిఁ బ్రహ్మవిద్యనుపదేశించెను. ఆవిద్యాబలంబున దేవహూతి యాస్త్రీజన్మము నోడే బ్రహ్మపదవినొందెను. కపిలావతారము బ్రహ్మవిద్యను బ్రతిపాదించుటయేగాక యావిద్యకు స్త్రీలుగూడఁ దగుదురని స్థాపించెను.

ఈ కపిలుడు సేవ్వర సాంఖ్యము బోధించెను. నిరీశ్వర సాంఖ్యమును బోధించిన కపిలుడువేటొక్కఁడుగలఁడు.

దత్తాత్రేయవతారము.

అత్రియనుమహర్షి యుండెను. అతఁడు పుత్రార్థియై భగవంతునిగూర్చి దీప్రతపంబొనర్చెను. భగవంతుఁడు వాని తపంబు నకు మెచ్చి వానికి దత్తుడై కొడుకుఁగా జనించెను. అసుతుని దత్తాత్రేయుఁ డనిరి. దత్తాత్రేయుని యాదవులును, హైహయలును భక్తితోఁ గొల్చిరి. ఆమహాత్ముఁడు వారి భక్తికి మెచ్చి యైహికంబులైన పశుపుత్ర ధనధాన్యాది సంపదలు నాముష్మికములైన యణిమాలై శ్వర్యంబులు వారికిఁ బ్రసాదించెను

సనకాద్యవతారము—బ్రహ్మ విద్యశుద్ధరించుట.

పూర్వ కల్పాంతంబునఁ బ్రళయబయ్యెను. దానితోడ బ్రహ్మదావ్యి సంప్రదాయము లోపించెను. దానిని మరల నుద్ధరించుటకై హరింగూర్చి తపంబొనర్చితిని. భగవంతుఁడు సనక, సనందన, సనత్కుజాత, సనత్కుమారులను రూపంబులు దాల్చి యవతరించి బ్రహ్మవిద్యను నులకు నుపదేశించి దాని నుద్ధరించెను.

నరనారాయణావతారములు—కామజయము.

కామము తలయెత్తి విహరింపసాగెను. దానికిఁ జేయుఁత యైన క్రోధము చెలరేగి లోకమునెల్లఁ దారుమారు సేయఁ జొచ్చెను. కామదేవతలైన యవ్వరసలదాడికి మునులుగూడఁ దల క్రిందగుచుండిరి. కామమును జయించువెఱవు దోఁపకుండెను. అప్పుడు భగవంతుఁడు ధర్మనకు దక్షపుత్రియైన మూర్తియనుదాని యందు నరనారాయణరూపంబుల నవతరించెను. వారు పరమ తపోవ్రతంబునకుఁ గడంగిరి. దేవతలు వాని తపంబునకు విఘ్నంబు సంకల్పించి మన్మథబాణంబులఁబోని యచ్చరలను బంపిరి. ఆ యచ్చరమచ్చెకంటులు తపోనిష్ఠులను నరనారాయణుల యొద్దకు వచ్చి యామునులచిత్తంబుల నాకర్షించుటకై వారి చదురులెల్లఁ జూపిరి. నరనారాయణులు వారికి నవ్వి యాకాంతలకంటె మహా

సుందరవతులైన యూర్వశి మున్నగువారిని నిజతపోబలంబునఁ బుట్టించిరి. ఆయూర్వశి మున్నగువారిని గాంచి దేవతలుపంపిన యచ్చరలేమలు వెలవెలనై తమయూటలు సాగవని నిశ్చయించి తల వంపుగాంచి చనిరి. అట్లు నరనారాయణులు కామజయంబునకు నిందియనిగ్రహరూపమైన తపోనిష్ఠయే పరమసాధనంబని లోకంబు నకు నుపాయముఁ జూపిరి.

ధ్రువావతారము—ధ్రువపదాశోహము.

ఉత్తానపాదుడను రాజాకడుండెను. వానికి నిద్దఱు భార్య లుండిరి. వారిలో నొకతెకు భగవంతుఁడు ధ్రువుఁడనుపేర జనించెను. రెండవదానిని గురుచి యందురు. ఆయురి కొండొకనాఁడు ధ్రువుని నిమిత్తముచేసి పతిని నానాదుర్భాషలాడెను. ధ్రువుఁడమాటలకు నెంతయు నొచ్చి విరక్తిఁజెంది యిట్లు విడిచి యడవులకుఁజని తపం బాచరించి ధ్రువపదంబు సాధించెను. అస్థానము గురలోకంబునకును సత్త్వమండలంబునకును మీఁద నుండును ధ్రువుని తపోమహిమకు గురలును సత్త్వులు నాశ్చర్యపడి వానినెంతయు స్లాఘించిరి.

పృథురాజావతారము—అశ్వసమ్పత్తిని గలిగించుట.

వేనుడను రాజుండెను. అతఁడు దుష్టమార్గముఁ ద్రొక్కి జనులను బాధింపసాగెను. వాని వక్రవర్తనంబును సహింపలేక బ్రాహ్మణులతని శేపించిరి. ఆశాపవశంబున నతఁడు పౌరుషంబు ధైర్యవంతుఁడగు గోల్పోయి నరకంబునఁ బడనుండెను. అప్పుడతఁడు తెలివిపడసి తనయకార్యంబునకుఁ జింతిల్లి రక్షణార్థము మునులను వేడెను. వారతనికి జాలిపడి భగవంతునిఁ బ్రార్థించిరి. పరమేశ్వరుఁడు మునుల మొఱినిని వేనునకుఁ బృథువనుపేరఁ బుత్రుఁడై జనించెను. పృథుజననముతోడ వేనునకు నరకపతనము తప్పెను.

పృథువు సార్వభౌముడై పరిపాలించుచుండఁగా భూతకోటికి నన్నసమృద్ధి కలువయ్యెను. సంభారంబులు లేక చగుటంజేసి యజ్ఞ క్రియలు సాగవయ్యెను. పృథుచక్రవర్తి యదిగాంచి గోరూప ధాత్రియైన భూతధాత్రినుండి ధనధాన్యంబులు నోషధులు మున్నగు వానిని క్షీరరూపంబునఁ బొడి లోకంబునకు నిచ్చి కలవ్ర తీర్చెను. భూమి యట్లు పిదుకుటంజేసి దానికి వసుమతి యను పేరుగలిగెను.

9. ఋషభావతారము - సన్యాసము నుద్ధరించుట.

కాలక్రమంబున సన్యాసము తెరవుతప్పి వర్తింపసాగెను. భగవానుఁడు నాభియనువానికి మేరుదేవియందు ఋషభుడను పే నవతరించి యవధూతచర్య ననువర్తించి పరమహంసమార్గమును బోధించెను.

10. హయగ్రీవావతారము - వేదజననము.

నేను యజ్ఞముచేసితిని. ఆ యజ్ఞంబున భగవానుఁడు హయ గ్రీవుడనుపేర నవతరించి వాని నిఃశ్వాసంబున వేదవాక్యంబులఁ బుట్టించెను.

11. మత్స్యవతారము - వేదసంగ్రహము.

వేదమార్గంబులు స్థలితంబులయ్యెను. భగవానుఁడు మత్స్య వతారమైతి వానినెల్ల సంగ్రహించి యిచ్చెను.

12. కూర్మావతారము - మందరధారణము.

దేవదానవులమృతంబుఁగోరి మందరగిరిని గవ్వముగా నమర్చి క్షీరసాగరంబును ద్రచ్చుసాగిరి. ఆపర్వతము బరువై క్రూరఁ జొచ్చెను. అప్పుడు భగవానుఁడు కూర్మావతారంబైతి యాగిరిని మూఁపునమోసి వారినుపకరించెను.

13. నృసింహవతారము - హిరణ్యకశిపువధ

హిరణ్యకశిపుడను దానవుఁడు లోకభయంకరముగా వర్తిం చుటయేగాక, భగవంతునకుఁ బరమభక్తుడై న ప్రహ్లాదునిబడరాని

బాములగుడిపెను. భగవానుఁ డప్పుడు నృసింహావతార మెత్తి హిరణ్యకశిపునిఁ దనదొడలపయినిడి సహరించి లోకోపకారం బొనర్చెను.

14. అజిమాలావతారము - గజేంద్రరక్షణము

ఇంద్రద్యుమ్నుఁడను పాండ్య భూపతి యగస్త్యమునిశాపంబున గజమై పుట్టెను. హూహువను గంధర్వుఁడు దేవలమునిశాపంబున మొసలియైజనించెను. ఆకరిమకరులకు నొకకొలనిలోఁ బెనుపోరాటము గలిగెను. ఆపోరు వేయేండ్లుగడచెను. తుదకు గజేంద్రుని బలంబు సన్నగిలెను. వానికి గత్యంతరము దోపకుండెను.

‘కా! లా వొక్కింతయులేదు, ధైర్యము విరోలంబయ్యెఁ బ్రాణంబులుకా,
తావులోదప్పెను మూర్ఖవచ్చెఁ దనువుకా దస్సికా శ్రమంబయ్యెడికా,
నీవే తప్ప నితఃపరంబెఱుగఁ మన్నింపం దగుకా దీనునికా
రావే యీశ్వర ! కావతే వరద ! సంరక్షింపు భద్రాత్మకా !’

అని యాగజేంద్రుఁడు ప్రార్థించెను. భగవానుఁ డప్పుడు గరుడవాహనారూఢుడై వైకుంఠంబునుండి హుటాహుటి వచ్చి యామొసలిని సహరించి గజేంద్రుని రక్షించెను.

15. వామనావతారము—బలిచక్రవర్తి ననుగ్రహించుట.

బలియనుదానవచక్రవర్తి స్వర్గలోకముపయి దండువెడలెను. వానిదాడికి వెఱచి యింద్రుఁడు సురలతోడఁ బఱుగెత్తి భగవంతుని ప్రార్థించెను. పరమేశ్వరుఁడు వామనమూర్తియై జనించి బలిచక్రవర్తియొద్దకు వచ్చి వానిని మూడడుగుల నేలఁ గోరెను. ఆచక్రవర్తి మిత్రులు వామనుని తత్త్వంబు గ్రహించి యతని కోరికఁ దీర్చవలదనియు, వానికోరిక దీర్తువేని దెప్పురంపుమున్ను తప్పుదనియు బలికిఁ జెనినిల్లుకట్టి చెప్పిరి. బలిచక్రవర్తి వారినివిని

‘మ॥ నిరయంబైన నిబంధమైన భగవీనియ్యలసంబైన దు,
 ర్మరణంబైన గులాంతమైన నిజమ౯ రానిమ్ము కానిమ్ము పో
 హరుడైన హరియైన నీరజభవుం డభ్యాగతుడైన నాఁ ;
 దిరుగ్గనీరదు నాదుజన్మా విషమా భీవర్య ! వేయేటికి ॥’

అని పలికి వామనుని కోర్కీదీర్చెను. వామనుఁ డంతట
 విశ్వమూర్తియై యొకపాదంబు భూమిమీఁదను రెండవపాదంబును
 నింగిమీఁదను బెట్టెను. భూనభంబు లారెండడుగులకే చాల
 వయ్యెను. అంత నతఁడు మూడవయడుగునేలఁ జూపుమని బలిని
 గోరెను. బలి యేమియుందోపక వానితలపయి మూడవయడుగుఁ
 బెట్టుమనెను. భగవానుఁ డట్లుచేసెను. ఆపాదభారంబునకు బలి
 చక్రవర్తి పాతాళలోకంబునకుఁ గ్రుంగెను. ఆచక్రవర్తి దానవుఁ
 డయ్యు హరిభక్తుఁడు గావున వానికీర్తిని శాశ్వతముగా నిల్పఁదలంచి
 భగవంతుఁ డవ్వధంబున వాని ననుగ్రహించెను.

16. హంసావతారము—భాగవత యోగోపదేశము.

నారదా! శ్రీవిష్ణుడేవుఁడు నీభక్తిభావంబునకుమెచ్చి హం
 సావతారంబైతి భాగవతయోగంబును నీకు నుపదేశించి యారూ
 పంబున నాత్మతత్త్వంబును లోకంబునకుఁ బ్రకటించుట నీకు స్పష్ట
 మేగదా.

17. మన్మథతారము మనువంశప్రతిష్ఠాపనము.

రాజులు మదోన్మత్తులై దుష్టమార్గంబుఁ ద్రొక్కిరి. భగవం
 తుఁడు మనురూపంబున నవతరించి ప్రభువై దుష్టరాజులను దం
 డించి తనయాజ్ఞాచక్రంబును సత్యలోకముదాఁకఁ బ్రతిష్ఠింపమనవశం
 బును బ్రతిష్ఠించెను.

18. పరశురామావతారము - దుష్టరాజభంజనము.

రాజులకుఁ బెడబుద్ధులు గలిగెను. వారువిచ్చలవిడి వర్తింప
 సాగిరి. ఆదినిమిత్తంబుగా భగవానుఁడు పరశురామావతారమైతి

దష్టక్షత్రియకులంబు నిలువదొక్కమాటు వెదకివెదకి వధించి భూమికి బ్రశాంతి గూర్చున్నాడు. ఇప్పుడు భగవానుడు యవతారంబై త్రియున్నాడు.

19. రామవతారము - రావణసంహారము.

రావణుండనురాక్షసుడు పుట్టి మల్లోకంబులు తల్లడిల్ల జేయును. భగవంతుడైప్పుకువంశంబున దశరథునకు రాముడనుపేర జనించి వైదేహిని బెండ్లాడి పితృవచనపరిపాలనార్థము భార్యతోడ నడవులకుఁబోవును. అట రామునిభార్యను రావణుడు హరించును. అది నిమిత్తముచేసి రాముడు వానరపై న్యముఁగూర్చి సేతువుకట్టి లంకనును ట్టించి రావణునివధించి మాకెల్లరకు సుఖంబుఁగూర్చును.

20. కృష్ణవతారము.

ద్వాపరయుగాంతంబున నసురులు రాజులై జనించి పెక్కు దుండగంబులు గావించురు. వారుండట భూమికి దుర్భరమగును. భూదేవి భగవంతునకు మొఱపెట్టును. భగవానుడు యదుకులంబున రామకృష్ణరూపంబుల నవతరించి గూఢచర్యఁబూని మహాద్భుతంబులు గావించును.

నారదా! శ్రీకృష్ణనిచరిత్రలు తెక్కింపఁ దరముగాదు. ఆచరిత్ర లొకదానికంటె నొకటి వింతయై విన నింపగును. చంటి బిడ్డడుగానున్నప్పుడు చనుఁబాలులై వునెపంబునఁ బూతన ప్రాణంబుల హరించును. మూడునెలల యీడున శకటాసురునిఁ గాలదన్ని తెగటార్చును. దోఁగాడునాఁడు జంటమద్దిమ్రాఁకులఁ గూల్చును. ఏడాది కుట్టడై యెగసి తృణావర్తఁద్రుంచును. కాళీయుడనుసర్పరాజు యమునానదిజేరి తజ్జలంబులను విషపూరితంబులు గావింపఁగా నయ్యది యెఱుంగక వేఁపల్లెలోని గోగోపాలకులజలంబులాని ముప్పుచెందుదురు. శ్రీకృష్ణభగవానుడు

వారి నెల్ల బ్రదికించి కాఁయుని మదంబుడిపి యతని నందుండి పాఱు
దోలి తన్నదీసిరంబును సర్వభూతపానయోగ్యంబుగాఁ జేయును.
వేసవికాలంబున గోపాలురు వారిపశువుల నడవిలోనే మంద చేర్చు
దురు. ఒకనాటిరాత్రి కాడ్చిచ్చు తటాలునఁ జెలరేగి యాల
మందను గ్రమ్మి యేర్చును. నిద్రాపశులైయున్న గోపాలురు
మేలొకఁచి పయిఁగ్రమ్మనున్న యాదావాగ్నినిజూచి భయమంది
దామును దమ పశుగణంబు నాటితో సరియని తలంచి తప్పించు
కొను దరితోఁపక శ్రీకృష్ణుని బ్రార్థితురు. కృష్ణుఁడు క్షణములో
నయ్యగ్ని నాచ్చి వారి నెల్లఁ గాపాడును. ఒకనాఁడు కృష్ణుఁడు
తల్లిపయి నలఁగి పెరుగుబాసచు పగులఁగొట్టును. వానితల్లి
యశోద వానిని గట్టివేయఁదలంచి త్రాడుతెచ్చి వాని మొలఁజుట్టఁ
బోవును. ఆత్రాఁడు పొడవు చాలకుండును. ఆమె మఱియొక
త్రాఁడుతెచ్చి రెండు ముడివైచి వానిని గట్ట యత్నించును.
కృష్ణుఁడు మఱికొంత లావుపెరుగును. ఆత్రాఁడు చాలకుండును.
ఆమె మఱిమఱి పొడవుత్రాళ్ళు తెచ్చి కట్టయత్నించు. కృష్ణుఁడు
మఱిమఱి పెరుగును. ఎన్నిత్రాళ్ళు తెచ్చినను జాలమికి యశోద
విసివి తనయత్నుముమాని చనును. నారదా! సర్వలోకకుక్షియైన
భగవంతుని బంధింపఁదరమా? ఒకనాఁడు కృష్ణుఁడు చెలికాండ్ర
గూడి యాడుచు మన్ను తినును. ఆసంగతి వారు యశోదకుఁ
జెప్పుదురు. ఆమె కృష్ణుని మందలించును. కృష్ణుఁడు నోరువిచ్చి
చూపును. యశోద వానినోటిలోఁ బడునాల్గులోకంబులు గాంచి
వెఱచి పఱచును. గోపనాయకుఁడు నందుఁడనువాఁడు ద్వాదశ
వ్రతంబు సలుపుచుఁ గొండొకద్వాదశినాఁడు స్నానార్థము చేరువ
నున్న యమునానదికిఁ బోయి యందొకమడుగునఁ గ్రుంకును.
వానిని వరుణదూతలు పట్టుకొని వరుణలోకంబునకుఁ గొని

పోవుదురు. అందులకు గోకులాబెల్ల గొల్లుమనును. కృష్ణుడు యము నానదికిఁ బోయి యామడుపులోనే మునిగి వరుణాలోకంబునకుఁ జనును. వరుణుడు వానిని బూజించి నందుని విడిపించును. కృష్ణుడు నందునిదెచ్చి గోపకులకు నిచ్చును. మయుడను దానవవిశ్వకర్మకు మాయావియను పుత్రుడు జనించును ఆ మాయావి యొకనాఁడు గోవులవెంటనున్న గోపబాలకుల నెత్తి కొనిపోయి యెవ్వరును జూరరాని యొక పెనుగుహలోపల దాచును. గోపికలు వారిబిడ్డలకై గోడుగోడుమనుదురు. కృష్ణుడు డాబాలకులనెల్లఁ దద్గుహంతరంబునుండి తెచ్చి గోపికలకు నిచ్చి వారికి సంతోషము గూర్చును. గోపాలురు వైకుంఠప్రాప్తిఁ గోరుదురు. అట్టి సద్గతి జ్ఞానవైరాగ్యంబులఁ దక్కి నన్యంబుల సాధ్యముగాదు. గోపకులన్ననో రేయుబవళ్లు నాలమందలవెంటఁ దిరుగుచుండురేగాని వారికి జ్ఞానవైరాగ్యంబులెట్టివో తెలియవు. కృష్ణుడు వారిననుగ్రహించి వారికోరికఁ దీర్చును. గోవులు పశు వృద్ధికిగాఁ బ్రతిసంవత్సరము వసంతకాలంబున నింద్రోత్సవముఁ జేయుదురు. ఆయత్సవంబును గృష్ణుడు మాన్పించును. అందులకు మహేంద్రుఁ డతిగి నవమేఘంబుల వదలి ఘోరవర్షము గురిపించి గోవులను గోవులను నీట ముంచును. అప్పుడు కృష్ణుఁ డేడేండ్ల ప్రాయమువాఁడుగా నుండును. ఆమహాత్ముడు గోవర్ధన పర్వతంబు నొకకేలఁ బెరికి యెత్తి గొడుగుగాఁ బట్టి దానిక్రింద గోగోపాలుర నేడునాళ్లు నిలిపి వాయువర్షంబులనుండి వారిని గాపాడును. ఇంద్రుడు వానియజ్ఞానంబునకు లజ్జపడి చింతిల్లి కృష్ణుని వేడుకొనును. ఒకనాటిరాత్రి పండువెన్నెలలో గోపికలు కృష్ణుని తోడ రాసక్రీడ సలుపుదురు. అప్పుడు శ్రీకృష్ణుడు మధుర గానంబుఁ జేయును. ఆగానమాధుర్యంబునకు గోపికలు మైమఱచి

తన్నయలగుదురు. అప్పుడు వారిని గుబేరానుచరుడైన శంఖ చూడుడు మారింది కొనిపోవును. కృష్ణుడు వానిని సంహరించి గోపికల రక్షించును.

నారదా ! మఱియుఁ బ్రలాబ ధేనుక దద్దుర కేశి యను వారలును, అరిష్ట చాణూరముష్టికాదులును, కువలయపీడమహా గజంబును, కంస యవన నరక పాండ్రక వాసుదేవ సాల్వులును, ద్వివిమండను వానరుడును, పల్వల దూతవ స్త్రులును, సప్తమహా వృషభంబులును, శంబర విడూరధ రుక్మిప్రముఖులును, మహా ధనుర్ధరులని పేరొందిన భోజ మత్స్య కురుస్సంజయ కేకయాది నానారాజులును, కృష్ణునిమూలాబునఁ జత్తురు. అందుఁ గొందఁ జను గృష్ణుడు స్వయముగాఁ జంపును. కొందఱ నన్యులచేతఁ జంపించును. అట్లుచేయుటేల యందువా ? బలరామాదులకుఁ గీర్తి గలిగించుటకై యట్లుచేయును. ఆమహాత్ముని సంకల్ప సహాయంబులు లేనిచో వారినిఁ జంప నేరికిని దరముగాదు. భగ వానుడు ప్రయోజనకారియై యట్లు వర్తించును. ఇందఱును హరించుట లోకకళ్యాణార్థమేగాని వేటుగాదు.

వ్యాసావతారము.

వత్సా ! ఒక్కొక్కయుగంబు గడచుకొలది మర్త్యులకు బుద్ధి బలంబు నాయువును దగ్గుచుండు. కలియుగంబు వచ్చునంతకు నీరెడును మఱిమఱి హ్రస్వంబులగు. ఆకారణంబున బ్రాహ్మణు లకు వేదాధ్యయనంబు వారిశక్తికి మించినదగు. భగవానుడు కృష్ణుడై పాయనుడనుపేర నవతరించి వేదమనెడి కల్పవృక్షంబు నందలి శాఖల నేర్పఱచి యిచ్చును. వేదంబుల నట్లొనర్చుటం జేసి వానికి వేదవ్యాసుడనుపేరు గలుగు.

బుద్ధావతారము.

కలియుగంబున దానవులు బ్రాహ్మణులుగాఁ బుట్టి వేద మార్గనిష్ఠులై అయోపురము, రజతపురము, తామ్రపురము అను మూఁడు గగనచరపురంబుల సాధించి వానిమీఁద నెల్లెడల సంచ రించుచు లోకోపద్రవకారకులగుచు గర్వోద్ధతులై యెదురులేరని విష్టవిగుచు యుక్తంబుల వదలుచు నయుక్తంబుల స్వీకరించుచు వర్తితురు. వాని యుక్తిచేతఁగాని హింసింపరాకుండును. భగ వంతుఁ డప్పుడు బుద్ధరూపంబున నవతరించి పాపండధర్మమునకు ధర్మకవచంబుఁగూర్చి బోధించును. ఆభోధలు విని యవి పరమ ధర్మంబులుగా భావించి వర్తితురు. తత్ఫలముగా హరికథా ప్రచారంబులు సన్నగిల్లును.

కల్కవతారము.

ఆశ్వాద్ధమతము కాలక్రమంబున విస్తరిల్లును. విప్రుల ముఖంబున వితండవాదంబు లుప్పటిల్లును. అట్లు పాపండమతం బెప్పుడు ప్రకట ప్రచ్ఛన్నరూపంబుల వ్యాపించునో, ఎప్పుడు త్కత్రియవంశంబెల్ల శూన్యమై శూద్రులు రాజులగుదురో, ఎప్పుడు యజ్ఞాదులు దుష్టకర్మంబులుగా భావింపఁబడి లుప్తములగునో, యప్పుడు కలియుగావసానకాలంబగునని గ్రహింపుము. అత్తతఱి భగవానుఁడు కల్కిరూపంబున నవతరించి ధర్మంబును మరల స్థాపించును.

వత్సా ! భగవంతునకు సృష్టిసంకల్పము గలిగినప్పుడు నా రూపంబున నవతరించి తపస్సుచేయును. ఆసంకల్పంబును గార్య రూపంబుఁ దొల్పించుటకై నవప్రజావతుల రూపముదాల్చి లోకంబు లను సృజించును. సృష్టికి నంతము సంకల్పించినప్పు డాభగ వానుఁడే రుద్రాదిరూపంబులు వహించి సృష్టిసంహారం బొనర్చును.

సమస్తము భగవంతుని శక్తివిలాసములేగాని వేఱుగావు. వాని శక్తి యంతనిగాని యిట్టిదనిగాని యూహింపనుగూడఁ దరముగాదు.

భగవన్మాయామహిమ.

నారదా ! భగవచ్ఛక్తిని మాయయందురు. ఆమాయా తత్త్వము నాకుఁగాని సనక సనందనాదులకుఁగాని నేటివఱకు నెఱుక పడదు. ఇఁకఁ దక్కినవారి సంగతి చెప్పనేల ? ఏలయందువా ? భగవంతుఁడనంతఁడు ; అనంతుని శక్తి యనంతమేగదా. భగవంతుని మాయాతత్త్వంబును సమగ్రంబుగా గ్రహింపగాకున్నను గొంతకుఁగొంత యేనియు నెఱుంగనగు. అట్టి యెఱుకకు సాధన మేమి యని యడుగుదువా ? భగవదనుగ్రహమే సాధనము. ఆ యనుగ్రహంబును బడయుట యెట్లందువా ?

భక్తియే భగవదనుగ్రహ సాధనము.

ఎవరు సర్వాత్మకంబుగా భగవంతుని చరణారవిందంబులకు భక్తిసేయుదురో వారియెడ భగవదనుగ్రహము తప్పక కలుగును. ప్రమాణమేమందువా ? తొల్లిఁటివారి చరిత్రలే ప్రమాణము. నాసంగతి యీసనకాదులసంగతి యటుండనిమ్ము. ప్రహ్లాదుఁడు, శతరూపా స్వయంభువులు, పురందర ఋషభాంగ ధ్రువులు, విశముచికుంద జనక గాధి రిఘు సగరాంబరీష గయ యయాతి మాంధాతృ శతధన్వ రంతిదేవ దేవవ్రత బలి దిలీప సౌభరి యుదంక భూరి షేణ విభీషణ హనుమదాదుల కీర్తి లోకవిస్తృతమేగదా. వారెల్లరును భక్తినే పరమసాధనముగాఁ గొని భగవదనుగ్రహంబునకుఁ బాత్రులై భగవచ్ఛక్తి నెఱింగి దానిచదురులను దాటనేర్చిరి. ఇంత యేల ? భవుఁడంతటివాఁడు భగవదనుగ్రహార్థయై నిరంతరము వానికి భక్తిచేయుచున్నాఁడు. ఇంతకన్న వేఱుప్రమాణమేల ?

నారదా ! భగవంతునకేగాక వానిభక్తులకు భక్తిచేసినను మహాపుణ్యము గలుగును. మఱియు భగవద్భక్తికి స్త్రీపురుష భేదముగాని, కులభేదముగాని, జాతిభేదముగాని గలుగదు. భగవంతునకు ననన్యభక్తిచేసి యుత్తమగతినొందిన స్త్రీలును శూద్రులును హూణ శబరులు నెందఱో గలరు.

భగవత్స్వరూప నిరూపణము.

భగవదనుగ్రహంబునకు భక్తియే పరమసాధనమని చెప్పితిని. భక్తి యనఁగానేమి ? మనస్సు నొకవస్తువునందుఁ బ్రేమతో నిలుపుట భక్తి సామాన్య లక్షణము. మనస్సు నట్లు నిలుపుటకు నాధారమువలయును. ఆయాధారము సాకారంబుగా నుండవలయును. భగవంతుడు నిరాకారుడు. నిరాకారమందు మదిని నిల్పుటయు భక్తిచేయుటయు నెట్లనియు భగవంతునకు రూపంబు గలదేని యది యెట్టిదనియు శంకింతువా ?

వత్సా ! ఇట్టి శంకలు సహజముగాఁ గలుగుచుండును. సంగతి వినుము. భగవంతుడు నిత్యసుఖస్వరూపుడు. సుఖమునకు భంగముగలుగుట లోకసహజమై యుండఁగా భగవంతుడెడ మాత్రంబది యెట్లు నిత్యమగునందువా ? భంగముగలిగించునదియు భంగముచెందునదియు రెండునుండినగాని భంగపాటు గలుగదు. సర్వము భగవంతుఁడే యైనప్పుడు భంగపాటు కలుగించువాడుగాని భంగమనొందువాడుగాని యెట్లుగలుగు ? ఒకదానికి భంగముగలిగినప్పుడు దానిస్థానమున మఱియొకటి రావలయును. సుఖము నిత్యమైనప్పుడు అది పోవుటగాని దానిస్థానమున మఱిొకటి వచ్చుటగాని యెట్లు సంభవించును. ఇదియునుగాక భగవంతుఁ డభయుఁడు నద్వితీయుఁడునగు. అద్వితీయుఁడన్నప్పుడు రెండవవాఁడు గలుగఁడు. రెండవవాఁడు లేనప్పుడు భయపెట్టుటగాని భయపడుటగాని యెట్లు సంభవించును ? కారణములేనినాఁడు కార్యము గలుగదుగదా.

వత్సా ! సుఖస్వరూపంబేమని యందురా ? ఆనందమే సుఖ స్వరూపము. భగవంతుఁ డానందమూర్తియని తెలియుట యెట్లం దువా ? వస్తుతత్వము దాని గుణానుభవంబునఁ దెలియవచ్చును. గుణమనఁగా నేమందువా ? వస్తుధర్మముయొక్క యభివ్యక్తము గుణమనఁబడును. భగవంతుఁ డానందమూర్తియగుట యాయానందం బభివ్యక్తమైనప్పుడు గోచరించును. అభివ్యక్తము వానికియల యందుఁ గాన్పించును. ఆయభివ్యక్తియన్ననో జ్ఞానాంశమాత్ర మగు. జ్ఞానమన్ననో యనుభవవేద్యమేగాని యిట్టిదని నిర్వచింప రాదు. ఏలయందువా ? ఏభావంబుగాని శబ్దమువలన వ్యక్తమగు. అనుభవంబును జెప్పటకు శబ్దశక్తి చాలదు. ఆకారణంబున నది నిర్వచనీయంబగు.

వేదాదులు శబ్దమయంబులనియు, అవి భగవత్స్వరూపంబును నిర్వచించుఁగదాయనియు నందువా ? వేదాదులుగూడ 'నేతినేతి' వాక్యంబుల భగవత్స్వరూపంబు నూహింపఁజేయునేగాని, ఇదమిథ మని నిరూపించుటలేదు. 'నేతినేతి' అనఁగా నేమియందువా ? జను లజ్ఞానవశంబునఁ గొన్నిగుణంబులను భగవంతునందు నారోపించి, యాగుణంబులుగలవాఁడు భగవంతుఁడని పల్కుచుందురు. ఆ మాటలు సరిగావని 'నేతినేతి' వాక్యంబులు బోధించును. అనఁగా నజ్ఞానారోపితంబుల 'నేతినేతి' వాక్యంబులు తొలగించును. అసలు వస్తువెట్టిదందువా? ఆవస్తువిట్టిదని చెప్పసాధ్యము గాదనియు దాని ననుభవముచేతనే తెలిసికొనవలయుననియు మున్నే చెప్పితిని.

నారదా! ఏది జ్ఞానైకరసమో, ఏదివిషయకరణ సంగశూన్య మో, ఏది నిర్మలంబు భేదరహితంబు నభయంబునగునో, ఏది శోక శూన్యము నిరంతరప్రశాంతమగునో, ఏది నిత్యసుఖాత్మకమో యదే పరబ్రహ్మమని గ్రహింపుము. ఈలక్షణంబులఁ దలపోయఁగా

భావనామాత్రరూపమైన యొకవస్తువు సీమనోదర్పణంబునఁ బ్రతిబింబించును. ఆవస్తుప్రతిబింబంబున సీమదినిలుపుము. అట్లు మదిని నిల్పువారు మఱి యేమియుఁ జేయవలసినది గలుగదు. వారు కృతార్థులగుదురు.

నారదా ! యోగంబులసంగతి యేమందువా? భేదభావంబును సశింపఁజేయుటయే యెల్లయోగంబుల పర్యవసానకార్యము. సమస్త భేదభావంబులు నశించినఁగాని బైనఁజెప్పినట్లు మనస్సు ఏకాగ్రమై నిలువదు. కావున లోకులేకాగ్రబుద్ధివృత్తికిగా వారి వాఙ్మయోగ్యములైన యోగంబులను సాధనంబుగా గ్రహించి పాటుపడుదురు.

నారదా! ఈజగత్తుసంగతి యేమందువా? ఇదికారణకార్యాత్మకము. భగవంతుఁడే కారణమునుగార్యము రెండునగు. కావున జగత్తు భగవంతునికన్న భిన్నమైనదిగాదు. భగవంతుఁడు నిర్వికారుఁడనియు, జగత్తు వికారమయమనియు, నిర్వికారంబునుండి వికారంబెట్లుత్పన్నమగుననియు, శంకింతువా? జగత్తు భగవంతునికన్న భిన్నము గాకున్నను భగవానుఁడు జగత్తునకన్న వేత్రయుండును. ఎట్లందువా? భగవంతుఁడు కారణము; జగత్తుకార్యము. కార్యమందలి వికారంబులు కారణమందుఁగూడ నుండవలయునను విధిలేదు. అస్తిత్వముప్రధానము. అదిమాత్రముకారణకార్యంబుల రెంటు నుండు. దానికి వికారములు గలుగవు.

వత్సా ! జగత్తు భగవద్విభూతియగు. ఈ విభూతియోగంబును భగవానుఁడు నాకు జోధించెను. దానిని నేఁడు నీకు సంగ్రహముగాఁ జెలిపితిని. ఇదే భాగవతము. దీనిని నీవు విరివిచేసి నదులకు భక్తి యెట్లు జనించునో యావిధంబువ లోకప్రచారము చేయుము.

పరీక్షిన్న రేంద్రా! నీయడిగిన యర్థంబును బ్రహ్మ నారద సంవాదాత్మకంబుగాఁ దెలిపితిని. దీనినిఁ జక్కగా విమర్శించి గ్రహింపవగు.

పరీక్షిత్తుని సంక్షేపములు.

మునులారా! పరీక్షిన్న రేంద్రుఁడు శుకయోగివచనంబుల సావధానముగా విని 'మహాత్మా! నారదబ్రహ్మ సంవాదంబును వినఁగా నాకిట్లు నిశ్చయము గలుగుచున్నది. (1) మోక్షమనఁగా శాశ్వతసుఖానుభవము (2) ఆసుఖము నిరతిశయానందరూపము. (3) ఆమోక్షము భగవదనుగ్రహఫలంబగు. (4) భగవదనుగ్రహంబును బడయుటకు భక్తియే పరమసాధనము. (5) ఆభక్తి నిరపాయంబగుటకు శ్రద్ధవలయును. (6) శ్రద్ధాభక్తులు గలుగుటకు భగవంతునియెడఁ బ్రీతి జనింపవలయును (7) అట్టి ప్రీతిఁబుట్టుటకు వాని గుణంబులు దుచింపవలయును (8) అట్లురుచిజనించుటకు భగవచ్చరిత్రలు తెలియవలయును (9) భగవచ్చరిత్రలను శ్రద్ధాపూర్వకంబుగా నిత్యము విన్నను బఠించినను భగవదనుగ్రహంబు గలుగును. (10) ఆ యనుగ్రహఫలంబుగాఁ భగవంతుఁడు భక్తుని యంతఃకరణంబునఁబొడచూపును (11) భగవత్ప్రవేశముతోడ సంతకరణమందలి మలినంబులెల్ల నశించును (12) తత్ఫలముగాఁ జిత్తశుద్ధిగలుగును (13) శుద్ధచిత్తుఁడు దేహసంబంధములైన దారపుత్రాది భోగంబుల నెల్ల నిరసించి సర్వక్షేత్రములకు నతీతుఁడై భగవత్పాదమూలంబునుజేరి యదియే తనకు బరమ సుఖనివాసస్థానంబుగా నుండును (14) అట్లు భగవత్పాదమూలంబును జేరిన వానికి వర్ణాశ్రమాచారంబులతోఁగాని తపోదానధర్మాదులతోఁ గాని వేదశాస్త్రధ్యయనంబులతోఁగాని బ్రయోజనము గలుగదు.

మహాత్మా! నేనుగూడ నట్టిపదంబును గోరియున్నాను. నాకోర్కి యెట్లు తీఱునో నామది యెట్లుసర్వసంగంబుల వదలి హరి

యెడ స్థిరవృత్తినిగాంచునో, ఈ కళేబరంబును నేనెట్లు నిశ్చింతతోఁ బాయనేర్తునో, విచారించి యందులకు యోగ్యములైన హరిచరిత్రలను సర్వలోకమంగళకరంబులైనవానిని వినిపింపుము.

మహాత్మా! నాకు మఱికొన్ని సంశయంబులగుడఁ గలుగుచున్నవి. సంశయంబులెల్ల దీక్షింపగాని భక్తినిశ్చలంబుఁ బరిపూర్ణంబుఁ గానేరదు. వానినిఁ దెలిపెద వినుము.

(1) సృష్టియెల్ల మహాభూతంబుల సంబంధమునఁ గలుగుచున్నది గదా. దేహముగుడ సృష్టిలోనే చేరును గావున నదియు మహాభూతాత్మకంబే యగుగదా. మఱియు భూతసంబంధములేని నాఁడు దేహరంభము గలుగదుగదా. భగవంతుఁడు భూతంబుల కెల్ల నతీతుఁడు. భగవానుఁడు వివిధావతారం బెత్తెనంటిరి. అవతారమనఁగా దేహధారణమగు. భూతాతీతుఁడైన భగవంతునకు భూతసంబంధ దేహరంభ మెట్లుగలిగెను ?

(2) దేహదులు కార్యములు. కారణములేక కార్యంబులు గలుగవు. దేహదులు యుత్పత్తికిఁ బూర్వకకర్మము కారణమగునందురు. భగవంతుఁడు నిష్క్రియుఁడు. వాని దేహధారణంబునకుఁ గారణమేమి ? భగవంతుఁడు శరీరమును ధరించుట కర్మఫలమగునేని భగవదవతారంబునకు సామాన్యంబు జననంబునకుఁగల భేదమేమి ? భగవంతుఁ డధికుఁడెట్లు ?

(3) భగవద్దేహధారణము కర్మఫలంబు గాదనియు, నిర్నిమిత్తకంబనియు వచింతువేని, నిష్కారణకార్యముండునా ? ఉండునందువేని యెట్లు ?

(4) భగవంతుఁడు త్రైలోక్యాత్మకుండని చెప్పితిరి. అవక్షయమైన వాని యేవమవసంస్థానంబు ముల్లోకంబులకుఁ దగినట్లుగా;

అనఁగా సంతపెద్దదిగా నుండవలయును. ఎట్లున్నను భగవంతుఁడు సావయవి యగు. అవయవంబులున్నప్పు డాకారంబుండిక తప్పదు. కావున భగవంతుఁడు సావయవియు సాకారుఁడునగు. చలిచీమ మొదలు సర్వప్రాణులు సావయవంబులు సాకారంబులే యగు. భగవంతునకును జలిచీమకును బరిమాణంబున భేదమున్న నుండు గాక. దేహారచనావిధానాబునఁగల భేదమేమి ? ఆకారము పెద్దదైనంతమాత్రాననే యాశిక్యము వచ్చునా ?

(5) ఆకారంబెప్పుడు గలుగునో యప్పుడే యావస్తువు పరిమితావయవి యగు. అనఁగా బరిచ్ఛిన్నత్వం బేర్పడును. భగవంతుఁడు సాకారుఁడగునేని బరిచ్ఛిన్నుఁడగునేని అపరిచ్ఛిన్నుఁడు అప్రమేయుఁడు నెట్లగు ?

(6) రూపము దాల్చినఁను వెల్ల నెప్పుడో యొకప్పుడు నశింపకమానదు. భగవంతుఁడు రూపముగలవాఁడేని వానికిఁగూడ నాశనము తప్పదు. భగవంతుఁ డవినాశియని చెప్పుదురు. అది యెట్లు సరిపడును?

(7) హిరణ్యగర్భుఁడు భూతంబులను బుట్టించునందురు. అతఁడు విరాడ్మూర్తియనిరి. విరాడ్మూర్తి సమష్టిరూపము. భూతంబులు వ్యష్టిరూపంబులు. హిరణ్యగర్భుఁడు స్వయముగా భూతంబులఁ గలిగించునా ? లేక, పరప్రేరణంబునఁ గలిగించునా ? ప్రేరకుఁడు గలఁడేని, యతఁడెవఁడు ?

(8) చతుర్ముఖ బ్రహ్మ విరాడ్మూర్తి నాభికమలంబునుండి పుట్టెననిరి. ఆబ్రహ్మకు విరాడ్మూర్తి దర్శనమయ్యెననిరి. దర్శనకారణమేమి ?

(9) మాయ యనఁగా భగవచ్చక్తి యనిరి. శక్తిని విడిచి శక్తిమంతుఁ డుండనేరఁడు. ఆశక్తి యప్పుడప్పుడు దానివ్యవహారంబును మానియుండుననిరి. అప్పుడు శక్తిమంతుడైన భగవంతుఁ డేరూపంబున నెచ్చోట నెట్లుండును ?

(10) విరాట్పురుషుని యవయవంబులే లోకంబులగునని కొందఱు వల్కిరి. లోకంబులచేత విరాట్పురుషుని యవయవంబులు కల్పింపఁబడెనని మీరు సెలవిచ్చితిరి. ఇందేది పరమార్థము ?

(11) కాలమనఁగానేమి ? ఆకాలము మహాకల్పంబనియు, ఆవాంతరకల్పంబనియు విభక్తమై గణింపఁబడుచుండు. ఆవిభాగంబు నకుఁ బ్రమాణమేమి ?

(12) కాలప్రవృత్తి యెట్లు ?

(13) బ్రహ్మదేవుని యాయుఃప్రమాణమేమి ?

(14) సత్త్వాదిగుణంబుల ఫలంబుగాఁ బుణ్య పాపంబులు గలుగుచుండుననియు, వానిననుసరించి దేవాదిరూపంబులు వచ్చుననియుఁ జెప్పిరి. కర్మగతులెన్ని ? అవియెట్టివి ? వానిపరిణామంబెట్లు ?

(15) చరాచర భూతంబుల పుట్టుక యెట్లు ? (16) యుగ లక్షణంబేమి ? (17) యుగప్రమాణంబెట్లు ? (18) కాలంబును గలాకాస్థానిమిషాది విభాగంబులఁ బల్కుదురు. ఆసూక్ష్మేశంబుల లక్షణంబేమి ? (19) ఏయేయుగంబుల నేయేధర్మంబులు జరుగును ? (20) అట్లు జరుగుటకుఁ గారణమేమి ? (21) ధర్మంబులను సామాన్యంబులనియు విశేషంబులనియు విభజించి, సామాన్యంబులు సర్వజనయోగ్యంబులనియు, విశేషంబులు వర్ణాశ్రమయోగ్యంబులనియుఁ బల్కిరి. వాని వివరంబేమి ? (22) ఆపత్సమయంబున సేయత ధర్మానుష్ఠానము సాగదు. అప్పుడనుష్ఠింపఁదగు ధర్మమేది ?

(23) తత్త్వంబులెన్ని ? వాని స్వరూపమేమి ? (24) తత్త్వంబులు
కారణంబులనియు, వానివలనఁ గార్యంబులు గలుగుననియు వచిం
తురు. అదియెట్లు ? (25) దేవపూజాప్రకారంబెట్లు ? (26) యో
గంబులు ఎనిమిదనిరి. వానివిధానంబెట్లు ? (27) యోగాభ్యాస
పరులకు నణిమాదిసిద్ధులు గలుగుననియు, వారు అర్చిరాదిమార్గం
బులఁ జనుమరనియుఁ బలికరి. ఆక్రమంబెట్లు ? (28) వారు
లింగశరీరముతోఁ జనుదురా ? లింగశరీరంబును విడచిచనుదురా ?
రెండవపక్షంబున వారి లింగశరీరంబునకు లయం బెట్లుగలుగును ?
(29) వేదంబులయు నుపదేశంబులయు ధర్మశాస్త్రంబులయుఁ బురా
ణాతిహాసంబులయు స్వరూపమేమి ? (30) భూతంబుల స్థితిలయంబు
లెట్లు ? (31) కర్మంబులను ఇష్టంబులనియుఁ బూర్తంబులనియుఁ
గామ్యంబులనియు విభజింతురు. వాని వివరమేమి ? (32) ధర్మార్థ
కామంబుల నెట్లాచరింపవలయును ? (33) జీవునకు మలినోపాధి
యెట్లు గలుగును ? (34) పాపండుసర్గమనఁగా నెట్టిది ? (35) జీవుని
స్వరూపస్థితియేమి ? (36) వానిబంధమోక్షంబులకుఁ గారణమేమి ?
(37) భగవంతుఁడు వానిమాయ నధిష్ఠించి క్రీడించునందురు. వాని
క్రీడ యెట్టిది ? (38) ఆట్లు క్రీడింపనేల ? (39) ప్రలయకారణ
మేమి ? (40) ప్రలయంబున భగవంతుఁడు సాక్షిమాత్రుఁడై
యుండునందురు. మాయతోఁ గూడియుండునా ? మాయను
వదలియుండునా ?

మునీంద్రా ! ఈవిషయంబుల నందండు వింటిని. నావిన్న
దెల్ల సంప్రదాయసిద్ధములును స్వానుభవపూర్వకంబులు గావు ;
శ్రుతపాండిత్య మాత్రంబులగును. మీకు సర్వము స్వానుభవ
వేద్యము గావున మీవచనంబు ప్రమాణంబగు. నేను ప్రాయోప
వేశముఁజేసి ప్రాణంబులపై నాసవిడిచితిని. అయిన నవి నన్ను

వదలకున్నవి. ఏలందువా ? భవన్ముఖోదిత హరికథామృతంబును గ్రోలి తృప్తిజెంది సందేహరహితస్థితితో నన్ను వదలనున్నవి. నాప్రణయంబు నంగీకరింపుము. అని వేడెను.

శుకమహర్షి వారిని విని 'రాజా ! సీ ప్రశ్నలు తత్త్వమూలంబును గడలించును. మఱియు నిన్నిసందేహంబులు సీమనంబును జుట్టియున్నంతకాలము నీకు మనశ్శాంతి గలుగదు. మనశ్శాంతి లేనినాడు భక్తి యేకాగ్రము కానేరదు. కావున నీయడిగిన యర్థంబులకు సమాధానముచెప్పట విధి యగుచున్నది. చెప్పెద వినుము.

జీవేశ్వర తత్త్వవిచారము.

రాజా ! పరమాత్మకు జీవాత్మత్వం బెట్లు గలుగుచున్నదనుట నీమొదటి ప్రశ్నభావము. జీవాత్మ యనునది పరమాత్మ యొక్క-యంశమేగాని వేరుగాదు. పరమాత్మాంశము ఉపాధి గతమైనప్పుడు దానిని జీవాత్మయందురు. పరమాత్మ జ్ఞానస్వరూపుడు గావున వానియంశమైన జీవుడుగూడ వాస్తవముగా జ్ఞానస్వరూపుడే యగును. దేహమన్ననో ప్రకృతి కార్యము. దేహ సంబంధమునజేసి జ్ఞానస్వరూపునకు జీవత్వ మేర్పడుచున్నది.

అట్టి సంబంధమునకుఁ గారణమేమందువా ? కారణములేక కార్యము గలుగదు గావున సంబంధమునకుఁ గారణంబుండి తీరవలయును. అది యేదందువా ? భగవత్సంకల్పమే కారణము. మఱి యొక గలుగదు. దృష్టాంతమేమందువా ? జీవునకు స్వాప్తిక పదార్థసంబంధము గలుగుచుండుట యెల్లరకు సనుభవమేగదా. అది జీవుని సంకల్పఫలమగుటయు స్పష్టమేగదా.

జీవత్వము—భ్రాంతి ఫలము.

రాజా ! జీవుడు జ్ఞానైకరూపుడని చెప్పితిని. జ్ఞానంబేకా కారమగునేగాని వివిధాకారముగాదు. జీవుడన్ననో బాలయుతాది

రూపంబులను దేవమనుష్యాదిరూపంబులను దాల్చి బహు రూపంబుల గాన్పించుచున్నాడు. ఏకాకారునకు వివిధాకారంబు లెట్లు వచ్చెనని శంకింపవచ్చును. జీవుడు ప్రకృతి విలక్షణుడై యుండియు బ్రకృతితో సుబంధము గోరి ప్రకృతి వికారంబులైన సత్త్వాదిగుణవిషయంబులతో రమించువాడై యనాత్మీయంబులైన దేహదుల నాత్మీయంబుగా భావించి 'నేను, నాది' అని తలంచుచు సుసారసక్తుడగుచున్నాడు. తత్ఫలంబుగా వానికి నానాత్వము గలుగుచున్నట్లు తోచును. ఈనానాత్వమెల్ల నుపాధిసంబంధము లేగాని జీవసంబంధములు గావు. వాస్తవస్థితి యిట్లున్న జీవుడు తాను నానారూపుడట్లు భావించును. ఇదంతయు భ్రాంతిఫలము. ఇట్లగుటయే జీవునకు బంధమనబడు.

ఈశ్వరుడు - శక్తి.

రాజా! ప్రవృత్తియనగా మాయయనియు, మాయయే యీశ్వరశక్తియనియు దెలిపితిని. ఆశక్తి శక్తిమంతుడైన యీశ్వరునాశ్రయించి వానియిచ్చానుసారము వర్తించును. దానికి స్వాతంత్ర్యంబు గలుగదు. ఈశ్వరుడు వానిశక్తివశుడై వర్తించుట వానిసంకల్పఫలమేగాని వేఱుగాదు.

సంకల్ప కారణము.

ఈశ్వరునకు నట్టి సంకల్పంబుగలుగుట యేలయనియడిగితివి. ఆనందము ఈశ్వరతత్త్వములలో నొకటియగు. ఆ యానందంబను భవరూపమగు. అది స్వాభావికము. లోకానుభవమే యిందులకుఁ బ్రమాణము. ఆయానందంబు ననుభవించుటకై యీశ్వరునకు నట్టి సంకల్పముగలుగును.

అజ్ఞానము - భ్రాంతి ఫలము.

రాజా ! యథార్థంబు నెఱుంగకపోవుటయే అజ్ఞానమనఁబడును. అజ్ఞానకారణంబున భ్రాంతి కలుగుచున్నది. భ్రాంతిఫల

మేమందువా? స్వతంత్రుడు కాలప్రకృతులకు వశుడట్లు తలంచి వర్తించుట భ్రాంతిఫలమగును.

భ్రాంతినిరాసము.

ఈ భ్రాంతిపోవుట యెట్లందువా? జీవుడు తాను కాలప్రకృతుల వశుడను భావంబుననుండును. ఆ భావంబెప్పుడు పోవునో యప్పుడు భ్రాంతితోలగుట యగును. దాని ఫలమేమందువా? జీవుడు వానిస్వరూపమును గ్రహించును. అనగా జీవుడు పరమాత్మాశయమే యగు. అప్పుడు వానికి 'నేను, నాది' అనుభావంబులుండవు. ఆ భావంబు లెప్పుడు నశించునో యప్పుడు విషయభోగేచ్ఛ యేమాత్రము నుండదు; కేవలానందమూర్తియై యుండును. ఇట్టి స్థితి కలుగుటకు నుపాయమేమందువా? భక్తియే సాధనము.

భక్తితత్త్వము.

భగవద్భక్తి యనగా నెట్టిదందువా? స్వాతంత్ర్యభావంబును మఱచి భగవంతునకుఁ త్రిశుద్ధికి నప్పగించుకొని వానికిఁ బ్రీతికరమైన దానిని ప్రతరూపంబున ననుష్ఠించుట భక్తియగును. అట్టి భక్తిఫలంబుగాఁ దత్త్వజ్ఞానంబును, దానిఫలంబుగా స్వరూపావస్థయుఁ జేకూలును.

జీవేశ్వర దేహధారణములు.

రాజా! దేహాదులు నియతపరిణామవశంబులు. వానికి యోగక్షేమంబులు తప్పవు. ఈశ్వరుడు దేహధారియైరప్పుడు వానికిగూడ దేహసంబంధ యోగక్షేమంబులు తప్పవనియు, ఆ పక్షంబున నీశ్వరుడుగూడ దేహధారులకు సమానుఁడే యగుననియు, అట్టివానిని భజించినచోఁ బ్రయోజనమేమనియు శంకింప వచ్చును.

జీవునకు నవిద్యాకారణంబున దేహసంబంధము గలుగుచున్నది. ఈశ్వరునకు వాని యోగమాయచేత దేహసంబంధము గలుగుచున్నది. జీవుఁ డవిద్యకు లోబడియున్నాఁడు ; ఈశ్వరుఁడు వానిశక్తి నధిష్ఠించి యిచ్చానువర్తియై యున్నాఁడు ; జీవుని రూపము మిథ్యారూపము ; ఈశ్వరునిరూపము చిహ్నవిలాసము. జీవునిదేహము వాని కర్మఫలము ; ఈశ్వరునిదేహము లీలావిరాభము. కావున దేహధారణవిషయంబున జీవునకు నీశ్వరునకు నెట్టి సామ్యముఁ గలుగదు. ఆకారణంబున భగవదవతారంబులు సర్వవిధంబుల భజనీయంబులే యగును. వానిభజనంబున మేలు తప్పక సిద్ధించును.

భగవద్భక్తిఫలంబునకు నిదర్శనము.

రాజా ! భగవంతునకు భక్తిచేసినచో మేలుకలుగునా ? లేదా ? యను విషయమై బ్రహ్మచరిత్రమే గొప్ప నిదర్శనము. బ్రహ్మకు విష్ణునాభికమలము నివాసస్థానంబగుట వినియుండుచు గదా. ఆనాభికమలంబునకు నాధారమేమో తెలియు తలంపు బ్రహ్మకుఁ గలిగెను. అతఁడంతట తత్కమలనాశంబునుబట్టి లోనికిఁ బోసాగెను. ఆనాశము మహర్ణవాంతరంబునకుఁ బ్రాణీయున్నందున బ్రహ్మ యెంతదూరము పోయినను నాశము తుడ కానరాదయ్యెను. అతఁ డంతట విసివి వానియత్నంబును మాని మఱియధాస్థానము చేరి ‘ప్రపంచ నిర్మాణంబును నాకు భగవంతుఁ డాజ్ఞాపించెను. నిర్మాణవిధానమెట్లో యూహింపరాకున్నది. ఏమి సేయనగు ?’ అని తదేక చింతాపరుడయ్యెను.

బ్రహ్మ యట్లు తలపోయుచుండఁగా నొకనాఁడు జలావర్ణములోనుండి ‘త=ప’ అను రెండక్షరములతోఁగూడిన శబ్దము రెండు పర్యాయములు వాని చెవిసోఁకెను. అకారముమొదలు

క్షౌకారమువఱకుఁగల యక్షరంబుల సక్షరమాల యందురు. ఆ మాలలో 'క' కారము మొదలు 'మ' కారమువఱకుఁగల యక్షరంబులను స్పర్శరంబులని వ్యాకరణవేత్తలు నుడువుదురు. ఆ స్పర్శములలో 'త' అనునది పదునాఱవదిగాను, 'ప' అనునది యిఱువది యొకటవదిగానున్నవి. ఆ రెండక్షరంబులను గూర్చినచో 'తప' అను శబ్దం బేర్పడును.

అట్లు 'తప-తప' అని వినవచ్చినంతట బ్రహ్మ యాలకించి, యాశబ్దం బెంచుండివచ్చెనో, దాని నెవరు పల్కిరో యెఱుంగఁగోరి నలుదెసలు చూచెను. ఎందు నెవ్వరును గానరారైరి. బ్రహ్మ యోతయు నాశ్చర్యవశుడై 'ఏమి యీచిత్రము ! తపశ్శబ్దము రెండమాఱులు వినవచ్చెను. ఆశబ్దంబు నెవరుపల్కిరో, ఎంచుండి పల్కిరో తెలియరాదు. ఇట్లు వినవచ్చుటకుఁ గారణమేమి ? దీనిభావమేమి ?' అని దీర్ఘముగా నాలోచింపసాగెను.

రాజా ! ఆశబ్దమునకుఁ దపస్సు అని భావము. అది సామాన్యమైనదిగాదు. ఎల్లధనంబులను విసర్జించిన సన్యాసులకుఁ గూడ నది మూలధనంబగు. బ్రహ్మ యట్లు పర్యాలోచించి 'సృష్టివిధానంబు నెఱుంగక చింతాపరుడనైతిని. భగవంతుడు నాస్థితిని గ్రహించి నాకు హితోపదేశముగా 'తప' అను మాటను బలెను గాని వేఱుగాదు. భగవదాజ్ఞను దలఁదాల్చి వర్తితుఁ గాక' అని నిశ్చయించి, యూపిరి బిగించి మనస్సును నిరోధించి కర్మజ్ఞునై ద్రియంబులను నియమించి సమాహితచిత్తుడై దేవమాన ప్రకారము వేయిసంవత్సరంబులు ఘోరతపం బొనర్చెను. వాని తపస్సు నిఖిలలోక సంతాపహేతుభూతమయ్యెను.

బ్రహ్మ వైకుంఠమును దర్శించుట.

రాజా ! భగవానుఁ డట్లు సంపూజితుడై బ్రహ్మకు నెంతయు సంతసించి, యేది పరమశ్రేష్ఠమో దేనికన్న నుత్కృష్టమైనది

వేటాకటి గలుగదో యట్టి తనలోకంబును వై కుంతంబును సంద
ర్శించు మహాభాగ్యంబును వానికి గృహచేసెను. పుణ్యాత్ములు
వై కుంతంబుఁజేరి భగవద్దర్శనభాగ్యంబుఁ బడసి యధ్యాత్మికాది
తాపత్రయంబుగాని అజ్ఞానభయంబులుగాని లేక నిరంతర భగవ
ద్భజనపరులై సుఖముండురు. మఱియు రజస్తచుస్సులుగాని వాని
తో మిశ్రమైన సత్త్వముగాని యుండెను గానరాదు. సర్వము
శుద్ధసత్త్వ గుణపూర్ణమై యుండును. కాలంబునకు నాశన
సామర్థ్యము నైజము. అట్టికాలముగూడ సచల దళయాటలు
చాలించి మిగ్గుకూడను. మాయకు నటనిలువఁ దాపేకలుగను.
ఇక మాయారచిత ప్రాకృతపదార్థంబుల సంగతి నేఁ ఁ జెప్పనేల ?

రాజా ! అట బార్షదులు భక్తిసమార్జిత పుణ్యఫలంబుగా
భగవత్సారూప్యంబులు దాల్చి శుద్ధశ్యామలవర్ణశక్తియును, చతు
ర్భుజులును, బద్ధనేత్రులునై పీతాంబరంబులు ఁట్టి ప్రవాళ
వైడూర్య తేజోవిరాజమాన కుండలహామిమాలికల దీపించుచు
నిరంతర భగవత్సేవాపరులై యుండును. అందలి సౌధంబులు
మెఱుంగువోండ్ల విహారంబులఁజేసి మెఱుంగుదీవెలతోడి మేఘం
బులఁ దలపించుచుండు.

అట నొకమహావమ్యసౌధాంతరంబున శ్రీదేవి రూపుదాల్చి
తన కలిమినెల్లఁ గొల్లపుచ్చుచు నుయ్యెలలూగుచు వసంతండు
కూర్చిన భ్రమరగీతలతోఁ దనసంగీతంబును మేళవించి భగవద్గీతలు
పాడుచు తత్పాదారవిందసేవయే నొముగానుండును. శ్రీపతియు
యజ్ఞపతియు జగత్పతియునై న భగవానుఁడు చతుర్భుజయుక్తుడై
పీతాంబరంబుఁ గట్టి మణిమయకిరీటంబు ధరించి రత్నకుండల కాంతి
కమనీయకపోలయుగళండ్లై చిఱునగపు నెమ్మొముతో నొప్పుడు,
దివ్యాసనంబు సభిష్ఠించి సుసందనంద ప్రబలార్హాణాది పార్షదులును

రూపుదాల్చిన పంచవింశతీత త్వంబులును జుట్టు బలసి గావించు
 సేవలందుచు ననన్యయోగ్యుంబులును నైజసిద్ధుంబులునైన యైశ్వ
 ర్యాదులతో శోభిల్లుచుండును. రాజా ! పార్షదులుగూడ భగవ
 త్సహస్యంబున నుదురని చెప్పితిని. ఆపక్షంబున భగవంతుఁ
 డెవఁడో పార్షదులెవరో భక్తులు గ్రహించుట యెట్లను శంక
 గలుగవచ్చును. భగవానుఁడు భక్తజనసౌలభ్యార్థము నిజవత్సో
 భాగంబున శ్రీదేవిని ధరించియుండును. ఆగుర్తునుబట్టి భగవంతుని
 వానిపార్షదులనుండి వేటుచేసి భక్తులు సేవింతురు. మఱియు భగ
 వానుఁడు భక్తప్రసాదాభిముఖుంబులైన నిజకటాక్ష వీక్షణంబులఁ
 గిరుణామృతంబును గురియుచు స్వస్వరూప రమమాణుడై యుం
 డును. భగవంతుని గుర్తించుటకు నిదియు నొకలక్షణంబగును.

బ్రహ్మదేవుఁడట్లు వైకుంఠంబునకుఁ జని భగవంతుని సం
 దర్శించి పరమాహ్లాదపరిస్థితాంతకరణుడయ్యెను. వాని నిలువెల్ల
 నానందపులకాంకురితముయ్యెను. వానిలోచనంబులు ప్రేమాతి
 శయ జనితానందబాష్పంబుల వర్షించెను. అతఁడొందు తోఁపక
 పరమహంస సేవ్యమానంబులైన భగవత్సాదారవిందంబుల పయి
 వ్రాలెను. భగవానుఁడంతయుఁ బ్రీతుడై వానిని గంగేలఁ దాకి
 మందస్మిత వచనంబుల నిట్లనియెను.

భగవంతుఁడు బ్రహ్మవాదరించుట.

‘వేదగర్భా ! లోకసృష్టిగావించుమని నిన్నాజ్ఞాపించితిని.
 సృష్టివిధానంబును దెలియఁగోరి పెద్దయుంగాలము దృఢవ్రతంబు
 తోఁగి వ్రతపంబుఁ గావించితివి. కొందఱు కపటతపంబు లాచ
 రించి మోక్ష మెప్పుండు. బూనుదురు. అట్టి వెట్టుల తపంబులకు
 ముప్పుటగాని వారికిఁకొని యున్నట్లుగాని కలుగదు. నీతపం బట్టిదా
 గాక శుద్ధచిత్తపూర్వకంబగుటండేసి నీకుగా నెంతయు సుతసిద్ధితిని.

ఓ బ్రహ్మ! వలయు వరంబుఁగోరుము. నీకు శుభంబగుగాఁక. ఆత్మ శ్రేయంబునుగోరి యెంతో పరిశ్రమింతురు. ఎల్లశ్రమలకుఁ బరమ ఫలంబు నాదర్శమేగదా. అంతకు మించిన ఫలంబులేదుగదా. అట్టి ఫలంబును నీకు ననుగ్రహించితిని. అందులకు నీతపస్సే కారణము. ఏవిధంబున ననుగ్రహించితివందువా ? నీవు నీసృష్టికర్మవిధానంబు నెఱుంగక విమోహితుఁడవైతివి. అది గ్రహించి 'తప, తప' అని సూచ్యార్థసూచకంబుగాఁ దెలిపితిని. నాభావంబును గ్రహించి యట్లే తపంబు సలిపితివి. తత్ఫలంబుగా మదీయలోకసందర్శనంబు నీకు సిద్ధించెను. చతురాస్యా ! ఈభాగ్యంబు నీకు సిద్ధించుట నీతపో ఫలవిశేషమేగాని వేఱొందుగాదు. ఈవిషయమై యెన్నడును బ్రమాదపడవలదు. కేవల తపోబలంబుననే యిష్టసిద్ధియగునా యని యడుగుదువా ? తపోబలంబుననే యిష్టసిద్ధి కానేరదు. దై వానుగ్రహంబుండవలయును. అనఁగాఁ గర్మంబులకు ఫలంబు నిచ్చు సామర్థ్యంబు స్వతస్సిద్ధముగాదు. ఫలము పరమేశ్వరాను గ్రహణీయంబగును. పరమేశ్వ్ర ! తపశ్శక్తి యింతని చెప్పఁ దరము గాదు. నేను సృష్టిసీతలయంబులు గావించుటగూడ తపోబలంబు ననే గాని వేఱుగాదు. తపస్సు నాహృదయంబగును. వేయేల ! నేను తపోయాపుఁడనని గ్రహింపుము."

బ్రహ్మజేవుఁడు తత్వార్థంబును భగవంతుని యడుగుట.

రాజా ! బ్రహ్మ సాకల్యంబుగా భగవంతుని విని 'స్వామీ! నీవు సర్విభూతంబుల బుద్ధియందుండువు. అందుచేత సర్వభూతంబు లకు నధిపాతవగుదువు. నీప్రజ్ఞానం బప్రతిహతము. ఎల్లభూతంబుల తలంపులు నీకు స్పష్టము. కావున నాభావంబును బ్రత్యేకించి నీకు ఓన్నవింప నవసరములేదు. అయినను నీయాజ్ఞ మేరకు నాతలంపును ప్రసాదించు.

స్వామీ! నీవు ఆరూపుడవు. ఆట్లుండియు స్థూలసూక్ష్మంబులైన వివిధరూపంబుల ధరింతువు. ఆరూపంబులు చేతనంబులనియు అచేతనంబులనియు రెండువర్గంబులుగా నున్నవి. ఈసీక్రీడ యేలనో యెఱుంగఁ బ్రార్థింతును.

స్వామీ! నిన్నుఁ బ్రేరేపించువారెవ్వరుఁ గలుగరు. నీకై నీవే నీమాయాశక్తి నధిష్ఠించి ప్రపంచసృష్టి స్థితిలయాపక్రీడల వినోదించుటకై బ్రహ్మరుద్రాదిరూపంబుల నభినయింతువు. నీ యీవిధానంబును జూడఁగా, సాలెపురుగు దానిలోనుండి యూర్జంబును వెలికిఁబఱచి తనచుట్టు వ్యాపింపఁజేసి దానిలోఁ దానుండి క్రీడించి మరల నయ్యార్జంబును లోనికిఁ గైకొను వైఖరి తోచును. నీయీలలు నాకు దురూహంబులు. నీలీలలను గ్రహించు బుద్ధి శక్తిని నాకుఁ బ్రసాదింపుము.

బ్రహ్మ భగవంతుని వరములు గోరుట.

స్వామీ! సృష్టికి నన్నాజ్ఞాపించితివి. నీయాజ్ఞ సప్రమత్తుడనై నిర్వహించుభాగ్యంబును దయచేయుము. సృష్టికార్యము రజోగుణప్రధానమైనదగు. నేను సృష్టించునప్పుడు నన్ను రజోగుణంబు పైకొనకయుండుఁ గాక. మఱియు సృష్టియనునది యొక కర్మమగును. కర్మంబునకు ఫలోదయము తప్పదు. రజస్సు పైకొన్నచో నహంకారంబును దానితోడఁ గర్మత్వ భోక్తృత్వంబులు గలిగి కర్మబంధుని జేయును. నీయాజ్ఞను నెఱవేర్చునప్పుడు నాకు నట్టి కర్మబంధము కలుగకుండుఁగాక. స్వామీ! ఈసృష్టికార్యంబున నన్ను నీసఖునిగా భావించి యందులకుఁ దార్కాణంబుగా నీహస్తవద్గంబున నన్ను స్పృశించితివి. అంతమాత్రానకే నాకు గర్వోన్నతి కలుగకండుఁగాక. సృష్టి యనునది యుత్తమ మధ్య మాధమభేదంబుల నుండక తప్పదు. ఆభేదభావము నన్నుఁ జెనక

కుండుఁగాక. మఱియు నీపరిచర్యారూపకర్మమందు నేనున్నంత కాలము స్వాతంత్ర్యాది దురభిమానము నన్నుఁ బైకొనకుండుఁగాక.' యని వేడెను.

భగవానుడు బ్రహ్మకు భాగవతంబు నుపదేశించుట.

రజా ! భగవానుడు బ్రహ్మకు సంతసించి 'చతురాననా! నీయడిగిన యర్థంబు పరమరహస్యము, అయినను దానిని దాపక విజ్ఞానపూర్వకంబుగా నీకు బోధించుచున్నాను. ఈవిజ్ఞానంబును బడయుటకు భక్తియే ముఖ్యసాధనము. కావున భక్తితో దానిని సాంగోపాంగముగా గ్రహింపుము.

రహస్యార్థము.

రహస్యార్థమేమందువా ? నేననఁగా నెవ్వండనో, నాస్వరూప మేమో, నారూపగుణకర్మంబు లెవ్వయో యెఱుంగుటయే రహస్యా ర్థమగును. ఏతత్త్వము సృష్టికీబూర్వము రూపగుణకర్మాదులు లేక కేవలస్థితిమాత్రమైయుండనో యదే నేనని యెఱుంగుము. అప్పుడు స్థూలసూక్ష్మంబులుగాని వానికిఁగారణమైన ప్రకృతిగాని ప్రత్యేకించి యుండవు. సర్వము నాయుండే లీనమై యుండును. సృష్టి తర్వాతఁగూడ నేనొక్కరుండనే యుండును. మదన్యంబుగలుగదు. విశ్వముసంగతి యేమందువా ? విశ్వమెల్ల నేనేగాని వేఱుగాదు. విశ్వము దృశ్యమగుచున్నంతనే యది వేఱని భావింపవలదు. ప్రళయంతరముసంగతి యేమందువా? అప్పుడును నేనొక్కఁడనే యుండును. ఇట్లు నేను ఆద్యంతరహితుండను అద్వితీయుండ నగుటంజేసి నిత్యపూర్ణుడ నగుదు.

నేను నామాయ నధిష్ఠించి సృష్టింతును. అట్లనుటవలన మాయ యచునది వేఱొకటి గలదని తలంపవలదు. మాయయనఁగా నొక ప్రత్యేక వస్తువుగాదు. అట్టితలంపు కేవల భ్రమాత్మకము.

మాయ యనఁగా నాశక్తియేగాని వేఱుగాదు. శక్తి శక్తిమంతులు నెప్పుడును గలసిమెలసి యేకాకృతినుందురు.

మాయాకార్యంబేమందువా? శక్తిమంతుని సంకల్పప్రకారము వానిశక్తియైనమాయ వివిధరూపనామపదార్థంబులను రచించును. ఆపదార్థంబులు వేఱనిభావింతురు. ఆభావంబున్నంత కాలము మనోదృష్టు లాపదార్థంబులందే నిల్చియుండునుగాని వానికి మూలమైన పదార్థమును జూడవు. వాస్తవవస్తువును జూచునప్పుడు తదీయ శక్తిరచితమైన పదార్థములు తద్విన్నములుగా నీకు గానరావు. ఆరెంటి నొక్కసారే చూచుశక్తిగలుగదాయని యందువా? చూచుటయనఁగా బుద్ధికి గోచరించుటయగు. బుద్ధిశక్తిమన్ననో విషయంబును గ్రహించుటకు మాత్రమే చాలియుండును. ఆసలు వస్తువన్ననో యది యింద్రియాతీతము. బుద్ధికి నట్టిశక్తి కలుగని కారణమేమందువా? నామాయయే కారణము. అనఁగా నాశక్తి బుద్ధింద్రియమందుఁ దావన్నాత్రమే ప్రకాశించునట్లు నేను సంకల్పించితిని. నాసంకల్పప్రకారము నాశక్తి యయ్యింద్రియమందుఁ దావన్నాత్రమే ప్రకాశించును.

ఇందులకు నొకదృష్టాంతముఁ జెప్పెద వినుము. గ్రహమండలంబునందు రాహుసూర్యులెప్పుడు నుందురు. ఆయినను సూర్యుడు ప్రకాశించుచున్నంతకాలము వాని ప్రకాశముమ్రోల రాహువు మందప్రకాశుఁడగుచుఁ గాన్పించకుండును. అట్లే నేనును నాశక్తియు నెప్పుడుఁ గూడియున్నను, నేను ప్రకాశించునంతకాలము అనఁగా నన్ను జూచునంతకాలము నాశక్తి వేఱుగాఁ బ్రకాశింపదు.

మరలక్ష్యము: దృశ్యప్రపంచంబెల్ల నేనే యని చెప్పితిని. అది యెట్లందువా? నేను నాశక్తిని నిశ్చయించి ప్రపంచరూపముఁ దాల్చితిని. ఆప్రకారంబెట్లందువా? నేను మొట్టమొదట నాకాశాది పంచ

తన్నాత్రల రూపముఁదాల్చితిని. ఆతన్నాత్రల వివిధరూపసమ్మేళనంబునఁ జరాచర స్థూలసూక్ష్మ ప్రపంచంబేర్పడెను. ప్రపంచంబులోని ప్రతినస్తువునందుఁ బంచతన్నాత్రల తత్త్వముగలదు. ఆతన్నాత్రలు నేనే గావునఁ బ్రపంచముగూడ నేనేయగుదును.

చతురాననా ! ఇంపొక విశేషముగలదు. ఒకదృష్టితోఁ జూచినయెడల నేను ప్రపంచంబునకు సంతరాస్మిమాత్రుఁడనై యుండును. మఱియొక దృష్టితోఁజూచినయెడల నేను ప్రపంచమందు లేనివాఁడనే యగుదు. అది యెట్లుండువా? సృష్టియెల్ల నాచేతన్వ్యాప్తమై యుండుటవలన నేను సృష్టికి సంతరాత్మనగుదు. సృష్టికిఁ గలుగు ఛేదన దహనాది క్రికాంబులు సృష్టికి సంతర్విధి నైన నాకుఁ గలుగవుగావున నేను సృష్టియందు లేనివాఁడనే యగుదును.

వత్సా ! పరమాత్మ తత్త్వముగూర్చి విచారింపఁ దలంచు వారికి జిజ్ఞాసావిషయభూతం బింతమాత్ర మేయని గ్రహింపుము. అనఁగాఁ బరమాత్మయనునది సర్వకాలసర్వావస్థలయందు సర్వవ్యాపకమైయున్నదనియు, సృష్ట్యాది సర్వకార్యజాతంబునకు నప్పరమాత్మయే కారణమై యుండుటజేసి, కారణము కార్యమందు నవినాభావంబున నుండుననియు, అట్లుండియు నప్పరమాత్మ కారణావస్థయందుఁ గార్యంబునకన్న విశిష్టంబుగా నుండుననియు, దానియునికి జాగ్రత్సృష్ట సుషుప్తలందు సాక్షిమాత్రంబుగాను, సమాధిమున్నగు సుతమావస్థలందుఁ గేవలంబుగా నుండుననియు గ్రహింపుము.

వత్సా ! ఈవిషయంబునఁ గార్యకారణరూప విచారము అన్వయముఖమగును. సమాధిమున్నగు వానియందుఁ బరమాత్మ దృశ్యవస్తువులకన్న వేఱైయుండునను విచారము వ్యతిరేక ముఖంబగును.

వత్సా ! ప్రజాసర్గంబున నీకెట్టి ప్రమాదంబుఁ గలుగకుండు నట్లుగాఁ బ్రసాదించుమని కోరితివి. నావచించిన భావంబును జక్కగా గ్రహించి మదినిల్పి పరమసమాధిస్థుఁడవై నాచెప్పినట్లు వర్తితువేని నీవెన్నివిధముల సృష్టించినను గల్పవికల్పాది సమస్త కాలంబులందేనియు నీకెట్టి బుద్ధి మోహము గలుగదు. ఇదియే నాపరమోపదేశము.”

బ్రహ్మ సృష్టికిఁ బ్రారంభించుట.

రాజా ! భగవానుడట్లు లోకపితామహుఁడైన బ్రహ్మకు నాజ్ఞాపించి వానికన్నులయెదుటనే వాని దివ్యమంగళవిగ్రహంబు నువసంహరించి యంతర్నిత్యుడయ్యెను. బ్రహ్మ యంతట భగవానునకు నమస్కరించి వాని యాజ్ఞానుసారంబుగా యథాపూర్వము సృష్టిఁ గావించెను. సృష్టితోడ బ్రహ్మకార్యము తీరిదు. సృష్టికిఁ గళ్యాణంబును గూర్చుటగూడ వానికి విధి యయ్యెను. అట్లు చేయుట వానికి స్వప్రయోజనకార్యముగాఁ దోచెను. బ్రహ్మ దేవుఁ డంతట యమనియమాది పూర్వకంబుగాఁ దపంబొనర్చెను. ఆతపఃఫలంబుగా నాత్మలాభభావంబు నశించెను. వానికార్యమెల్లఁ బరోపకారార్థమయ్యెను. బ్రహ్మ యట్లుచేయుట యేలయందువా ? పుట్టించినవాఁడు వెట్టికతపుదను సామెత వినవా ?

భాగవత సంప్రదాయము.

రాజా ! బ్రహ్మకు జనించిన పుత్రులలో నారదుఁడు పిత్రాజ్ఞానువర్తియై సదాచారపూర్వకంబుగాఁ దండ్రిని శుశ్రూషించి వానికి నెంతయుఁ బ్రియతముఁడయ్యెను. కొండొకనాఁడు నారదుఁడు బ్రహ్మను సమీపించి ప్రాండలియై ‘తండ్రి ! భగవంతుఁడు వ్రక్కతిని నియమించునంటివి. ఆవ్రక్కతిని మాయాశక్తి యందురు. ఆశక్తియొక్క విచిత్రగుతులఁ దెలుపవేడుదు’ ననెను. బ్రహ్మ

వానికి భగవన్నాయాచిలాసంబులను వివరించెను. ఆవిషయంబెల్ల భగవత్సంబంధము గావున దానిని భాగవతంబనిరి. ఈభాగవతంబు సర్గత్రుతిసర్గాది దశలక్షణంబులు గలిగియుండును. ఆభాగవతంబును నారదుఁడు వ్యాసునకుఁ బోధించెను. వ్యాసుఁడు దానిని లోక ప్రచారం బొనర్చెను. అట్లు భాగవతంబు లోకవ్యాప్తిఁ జెందెను.

భాగవత శ్రవణ ఫలము.

రాజా ! ఈభాగవతంబును విన్నచో నీయడిగిన సంశయంబు లెల్ల వానికై యయ్యవియే తీరును. కావున దానిని నీకుఁ జెప్పెదఁ; సావధానచిత్తుడవై వినుము.

భాగవత ప్రభావము.

రాజా ! ఈభాగవతంబు వ్యాసరచితమైన పురాణంబుగా నున్నను, వేదమువలె ననాదియగును. పురాణంబులు భగవదవతార చరిత్రలను బోధించుననియు, అవతారంబులు సృష్టికిఁ దర్వాతవచ్చె ననియు, వేదమన్ననో సృష్టికిఁ బూర్వమే కలదనియు, ఆకారణంబునఁ బురాణంబులు వేదంబువలె ననాదులెట్లగుననియు శంకింతురు. భగవంతుఁడు వేదముతోడఁ బురాణంబులనుగూడ బ్రహ్మకు నుపదేశించెను. కావున వేదంబెట్లొ యట్లే పురాణంబులుగూడ ననాదులే యగును. అనఁగా రెంటియందుఁగల పరమార్థం బనాదియగును గావున నట్టి యనాది తత్త్వంబునుగూర్చి చెప్పనవిగూడ ననాదులే యగు. వేదముల పదవాక్యానువాకాదుల యనుక్రమము పూర్వ పూర్వకల్పంబులందలి యనుక్రమణికకు నుత్తయు భేదింపక యథాస్థితి నుండును. ఆకారణంబున వేదంబులు నిత్యంబులగుచున్నవి. పురాణంబులందన్ననో కథానుక్రమము పూర్వముపాటిజేయఁదగు వాక్యానుక్రమము మాత్రము కొంత మార్పు చెందియుండును. కారణమేమందువా ? పురాణంబులు భగవత్ప్రేరణల బ్రతిపాదించును.

అలీల నెవరువిన్నవి వారుచెప్పిరి. వినువానినుకలి యొకతీసున నుండదు. వానిశిష్యులు వ్యాసపరాశరాదు లాలీలను వారు విన్న విధంబునఁ బ్రకటించిరి. ఆకారణంబునఁ బురాణంబులు పురుష కల్పితంబు లనఁబడును. అట్లు కథానుక్రమణికయందుఁ దార తమ్యము గలిగెను. వేదంబులువలెఁ బురాణంబులుగూడ ననాదులే యైనను, వేదంబు లేకముఖంబున వ్యాప్తిగాంచుటఁజేసియు, పురాణంబులు బహుమఖ్యాప్తిని గాంచుటఁజేసియు, అనఁగాఁ గర్తృ భేదంబునఁజేసి యట్టి భేదము గలిగెను. తావన్నాత్ర భేదముచేతనే పురాణంబులు వేదతుల్యంబులుగావని నిరసింపరాదు. పరమార్థము ప్రధానము. అది రెంట నొక్కటే యగు.

పురాణలక్షణంబులు.

రాజా ! పురాణంబునకుఁ బది లక్షణంబులుండునని చెప్పితిని. సర్గము, ప్రతిసర్గము, స్థానము, పోషణము, ఊతులు, మన్వంతరములు, ఈశానకథనము, నిరోధము, ముక్తి, ఆశ్రయము అనునవి క్రమముగాఁ బదిలక్షణంబులగును. వీనిలోఁ బదియవదైన యా శ్రయమనునది ప్రధానము. దానితత్త్వంబు బోధపడుటకై తక్కిన తొమ్మిదింటినిగూడఁ దెలియవలయును.

ఆ పదింటి వివరము శ్రుతులుందుఁ గలదు. శ్రుతుల భావంబును పెద్దలు స్వానుభవసిద్ధంబు గావించికొని వారి యనుభవమును లోకోపకారార్థము తెలిపిరి. మఱికొందఱు దానింగూర్చి తాత్పర్యహంబున వ్యాఖ్యానించిరి.

దశలక్షణ వివరము.

సర్గమనఁగా సృష్టి సామాన్యమని భావము. ఆసృష్టియన్న నో గుణముల పరిణామంబగును. సర్గమునందు సాకాశాది పంచ భూతంబులయు, వాని యసాధారణ ధర్మంబులైన శబ్దాదులయు,

ఏకాదశేంద్రియంబులయు, మహాదహంకారాదులయు వివరంబుండును. భగవంతుడు చరాచరాత్మక విరాడ్రూపంబును గ్రహించుట విసర్గమనబడును. భగవంతుడవతరించి వాని సృష్టి నెల్ల నియమ బద్ధమొనర్చి యదినిల్చునట్లు చేయుట స్థానమనబడును. భగవంతుడు తనభక్తుల ననుగ్రహించుట పోషణమనబడును. భగవదనుగ్రహ పాత్రులై యాయాకాలంబులందు వర్తించినట్టి వారిధర్మంబుల సమీకరణము మన్వంతరమనబడును. పుణ్యకర్మంబులుగాని పాప కర్మంబులుగాని చేసినప్పుడు వానికిఫలంబులు గలుగును. ఆఫలంబుల వాసనలను ఊతులందురు. భగవంతుని యవతార చరిత్రలను, భగవద్భక్తుల వివిధ కథలను దెలుపునట్టి భాగము 'ఈశాను కథన' మనబడును. జీవుడు వానియుపాధిశక్తులతోడ వ్యవహారంబుడిగి సూక్ష్మావస్థనుబొంది ప్రకృతిలో లయమగుట 'నిరోధ' మనబడును. భగవంతుడు జ్ఞానానందశుద్ధస్వరూపుడు. జీవుడు భగవదంశమేగావున జ్ఞానానందశుద్ధస్వరూపుడే యగును. అయినను జీవుడు వానికర్మఫలంబుగా దేవమనుష్యాది రూపంబులను దాల్చుచున్నాడు. ఈనానారూపత్వంబును వదలి జీవుడు తన తొల్లింటిస్థితి నుండుట 'ముక్తి' యనబడును. ఈసృష్టిస్థితినిరోధ లయంబు లెందుండి గలుగుచున్నవో యది 'ఆశ్రయ' మనబడును. ఈయాశ్రయంబునే 'పరమాత్మ' యనియు, 'పరబ్రహ్మ' మనియు, 'భగవాను' డనియుఁ జెప్పుదురు. అనగా సర్వప్రపంచంబునకు నుపాదానమైన తత్త్వము 'పరమాత్మ' యనబడునని తాత్పర్యము.

పరమాత్మ స్వరూప వివరము.

రాజా! ఆపరమాత్మ స్వరూపంబును సుష్టముగా గ్రహింప వలయునన్నచో, ఆపరమాత్మ యేయేవిధంబున విభక్తమైయున్నదో సమగ్రంబుగాఁ దెలియవలయును. ఆవిభాగము (1) ఆధ్యాత్మిక

కంబు (2) ఆధిదైవికంబు (3) ఆధిభౌతికంబు అని మూడు విధంబులు. ఆత్మయుపాధిగతమైనప్పుడాయంశంబును జీవుడందురు. అట్లు ఉపాధిగతముగానప్పుడు పరమాత్మయందురు. వాస్తవము విచారించినచో ఆత్మ యెప్పుడు నేకమేయగు. దానికి అవస్థాభేదము గలిగినప్పుడు బాహ్యదృష్టికి భేదము అనగాఁ బరమాత్మ జీవాత్మ భేదము గాన్పించును. పరమాత్మ యట్లు ఉపాధిగతమై జీవత్వంబును బడసిన యవస్థను ఆధ్యాత్మికంబని యెఱుఁగుము. ఆజీవుడెప్పుడు చక్షురాదీంద్రియాభిమానియై శరీరాదులను దనవిగా భావించునో యాయవస్థను ఆధిదైవికంబందురు. పై రెండవ స్థలను వదలి మూడవదైన కేవలభూతంబుల యవస్థను గ్రహించునప్పుడు దానిని ఆధిభౌతికంబందురు. పరమాత్మ యట్లు మూడవ స్థలు దాల్చినను, ఆమూడవస్థలు పరస్పరభేదంబులుగాఁ దోచినను, వానియందంతట సంతర్యామియై యుండుననియు, అదియేకము నద్వితీయంబనియు గ్రహింపవలయును.

మూడవస్థలనుండునది ఏకము నద్వితీయంబునైన యా పరమాత్మయే యని నిశ్చయించుట యెట్లందువా? ఈ మూడు నొండుంటి నపేక్షించియుండును. దృశ్యము అనగాఁ జూడఁబడునట్టి వస్తువు. దృశ్యమేలేనిచో, జూచుటకు సాధనమైన నేత్రంబును ద్రష్టయగు జీవుడనుండియు లేనివేయగును. ద్రష్ట (అనగాఁ జూచువాడు) లేనిచో జూచుటకు సాధనమైన నేత్రంబును జూడఁబడు ప్రపంచంబు నుండియు లేనివేయగును. అట్లే చూచువాడును జూడఁబడునదియు నుండియుఁ జూచుసాధనము లేనిచో నవి రెండు నుండియు లేనివేయగును. కావున నమూఁకుఁ బరస్పరాశ్రయములై వర్తించుచుండుగాని యొక్కొక్కటి స్వతంత్రంబుగా వర్తింపవు. ఈమూటి యవస్థలను జూచుచున్న తత్త్వంబు

వేటాకటిగలదు. అదియెల్లరకు స్వానుభవసిద్ధము. అట్లు కేవల సాక్షిరూపంబుననున్న యాతత్త్వమే పరమాత్మయనబడును. అది యన్నింటికి నాశ్రయమైయున్నది. దానికి వేటొండాశ్రయము గలుగదు. అసలుగా నయ్యది స్వాశ్రయమైనదిగా నున్నది.

సృష్టిప్రకారము.

రాజా! ఆ పరమాత్మనుండి సృష్టి యేక్రమంబున గలిగెనో వినుము. ఆ పరమాత్మయం దానందానుభవలాలస గలిగెను. తన్ని మిత్తము పరమాత్మ విరాట్పురుష రూపముఁ దాల్చెను. ఆపురు షుఁడు వాని నావరించియున్న బ్రహ్మాండంబు నగలించి బహిర్గతుఁ డయ్యెను. అట్లు బహిర్గతుఁడై తానెచ్చట నుండనగునోయని తల పోసెను. పరమాత్మ స్వయముగాఁ బరమ పరిశుద్ధుఁడుగావున నతఁ డుండుటకు నట్టిస్థానమేవలయును. ఉదంకంబొక్కటే యట్టి పరి శుద్ధస్థానముగా వానికిఁదోచెను. పరమాత్మ యంతట జలంబులను సృష్టించి యాజలాల్ల వంబున వేయిసంవత్సరంబు లుండెను. జలం బునకు నారమని నామాంతరము గలదు. నారములందుఁడుటం జేసి పరమాత్మకు నారాయణుడను పేరుగలిగెను.

ఆ నారాయణుని సంకల్పంబున బృథివ్యాద్యపాదానకారణం బును, కర్మాదినిమిత్త కారణంబును, కల్పాదిరూప కాలంబును, సత్త్వాది స్వభావంబును, జీవుఁడను భోక్తయు, జనించి యాభగవద నుగ్రహఫలంబుగాఁగూడి తమతమ పనుల నెఱవేర్చజాలెను.

భగవంతునకు నానందానుభవలాలస గలిగెనంటిని. ఆయా నందంబు ననుభవించుటకై భగవానుఁడు మూఁడువిధములయ్యెను. ఆమూఁటిని బైనెఁజెప్పిన యాధ్యాత్మము, ఆధిదైవము, ఆధిభూతము ననిరి. ఆమూఁడువిధములకుఁ దగినట్లుగా భగవచ్ఛక్తియు మూఁడు

తెఱంగులయ్యెను. ఆమూఁటిని ఇంద్రియశక్తియనియు, దేహశక్తియనియు, మనశ్శక్తియనియుఁ బలికిరి. ఈవిభాగంబెల్ల శక్తిచేష్టావిభాగంబును బట్టి యేర్పడుచున్నది.

ఇది భగవంతుని సూక్ష్మరూపము. ఇందుండి సర్వభూతంబులకుఁ బ్రాణమైన ప్రాణశక్తి జనించెను. ఆశక్తిని సూత్రాత్మయనిరి. ఆప్రాణంబెంతకాలము భూతంబులందు వ్యవహరించునో యంతకాలము మాత్రమే యాభూతంబుల యింద్రియంబులు వాని వానిపనులు చేయఁగలుగును. ఆకారణంబునఁ బ్రాణంబునకు నింద్రియంబులకు రాజ భృత్యవర్గ సామ్యము గలదు. ప్రాణము శరీరాంతరమందుఁ జరించు విధానంబును గ్రియయందురు. ఆశక్తియలు వానివాని వ్యవహార స్థానభేదంబులబట్టి పెక్కు నామంబులఁ బేర్కొనఁబడును. ఒక్కొక్కశక్తియకు నొక్కొక్క విధమైన ఫలంబును దత్ఫలానుభవంబునకు నొక్కొక్కరూపమైన సాధనంబు నేర్పడుచున్నది.

సాధనముల వివరము.

రాజా! ప్రాణము శరీరాంతరంబునఁ జరించెను. ఆసంచార ఫలంబుగా త్సుత్పిపాసలు గలిగెను. ఆత్సుత్పిపాసల ననుభవించు తలంపు వెనువెంటనే జనించును. ఆయనుభవంబునకు సాధనంబుగా నోరనెడిది యేర్పడుచున్నది. దానితోడ జిహ్వయు దాలువులును నానారుచులును బాడముచున్నవి. వానిని వ్యవహరింపఁ జేయు శక్తిని తథిష్ఠాతయందురు. ఆశక్తికి వరుణుడని పేరుపెట్టిరి.

ఆపురుషునకు మాటాడుతలంపు జనించెను. ఆతలంపుతోడ నోడియందు వాగింద్రియంబేర్పడి మాట్లాడెను. ఆరెంటికి మహ్న యధిష్ఠాతయగు. అంతవఱకు విరాట్పురుషుడు జలము

లోనే యుండెను. ఆకారణంబున వహ్నియు వానితోడ జలంబునందే యుండుటయ్యెను. తత్ఫలముగా వహ్నికి బ్రచారనిరోధము సంభవించెను. ఆవహ్నియొక్క ప్రాణవాయువు మీదికి గ్రిందికి జరింపనాగెను. మీది ప్రచారంబును నిశ్వాసంబనియు గ్రింది ప్రచారంబు నుచ్ఛ్వాసంబనియు జేర్చొనిరి. వానిప్రచారంబునకు యోగ్యమైన సాధనంబు వలసివచ్చెను. ఆసాధనము పుట్టెను. దానికి నాసికాపుటంబనిరి. అంతట నప్పురుషునకు వాసనల మూర్ఖిను కోరిక పుట్టెను. అందులకు ననుకూలంబుగా ఘ్రాణ క్రియయు గంధంబును గలిగెను. వానికి నధిష్ఠానదేవతగా వాయు వేర్పడెను. అందాక విరాట్పురుషునకుఁ జూపుగలుగదు. చూచు కోర్కె వానికి నుదయించెను. తదర్థము నయననోళంబులును నయనేంద్రియంబులును రూపంబును బుట్టెను. వానికి నధిష్ఠాన దేవతగా సూర్యుడేర్పడెను.

ఆదేవత లాత్మప్రబోధంబు జేయసాగిరి. ఆబోధను విను తలంపు తత్పురుషునకుఁ గలిగెను. అందులకుఁ దగినట్లుగాఁ గర్ణంబులును గర్ణేంద్రియంబును శబ్దగ్రహణంబు బాడమెను. వానికి నధిష్ఠానదేవతగా దిక్కుపుట్టెను. వస్తువుల మృదుత్వము కఠినత్వము గురుత్వ లఘుత్వములు శీతలత్వము నుష్ణత్వముఁ దెలియు తలంపు వానికి నుద్భవమయ్యెను. అందులకుఁ దగినట్లుగాఁ ద్వగింద్రియంబు గలిగెను. వాయువు త్వగింద్రియంబుయొక్క బహిరంతరంబుల రెంటు నావరించియుండును. ఆత్వగింద్రియము బాహ్య వాయుస్పర్శంబును గ్రహించునప్పుడు దానిని లోమంఽనియు, అంత ర్వాయుస్పర్శంబును గ్రహించునప్పుడు త్వక్-నియుఁ జెప్పుదురు. లోమంబునకు వృక్షంబులును ద్వక్కునకు వాయువును నధిష్ఠాన దేవతలగుదురు.

ఆపురుషునకుఁ గార్యోత్సాహము జనించెను. అందులకై హస్తబులును బలంబు నాదానక్రియయుఁ గలిగెను. వానికి నింద్రుఁ డధిష్ఠానదేవత యయ్యెను. వానికి విహరకతుకం బుద యిచ్చెను. అందులకై పాదంబులు గలిగెను. వానికి యజ్ఞ పూరుషుఁ డధిష్ఠానదేవత యయ్యెను. ఆయజ్ఞ పూరుషుఁడు హవ్య కవ్యాది సర్వకర్మంబులఁ జేయించును.

అంతట వానికి సంతానసుఖ లాలస జనించెను. తదర్థము శిశ్నిము పుట్టెను. దానికిఁ బ్రజాపతి యధిష్ఠానదేవతయయ్యెను. వానిమూలంబున నవ్పూరుషునకుఁ గామసుఖంబు సిద్ధించెను. వానికి ధాతుమల విగర్జనం బవసరమయ్యెను. అందులకుఁ గుదంబు దానికి సధిష్ఠానదేవతగా మిత్రండు నయ్యెను. ఆరెంటివలన వానికి నక్కార్యము చేకూఱెను.

ఆపురుషునకు నొకదేహమునూడి వేతొకదేహంబునకుఁబోవు నుల్లాసంబు జనించెను. అందులకు నాభిద్వారంబు గలిగెను. అందు నపానంబును దదధిష్ఠానదేవతగా మృత్యువును జనించిరి. వాని నాశ్రయించి ప్రాణాపాన బంధవియోగరూపమైన మరణంబు గలిగెను. అతఁడంతట నన్నపానాదులను గ్రహింపఁ దలంచెను. తదర్థము కుక్షీయు బ్రేవులును నాడులు గలిగెను. వానికి నదీసముద్రంబు లధిష్ఠానదేవతలైరి. వానినాశ్రయించి తుష్టిపుష్టులు గలిగెను. అంత నతఁడు వాని మాయను గూర్చి బెద్దయుఁ గాలము చింతింపఁదలంచెను. అందులకై మనస్సు జనించెను. దానికిఁ జుద్రుఁడధిష్ఠానదేవతయయ్యెను. వానివలనఁ గామసంకల్పంబులు పొడమెను.

రాజా ! స్థూలమైన త్వక్కు, సూక్ష్మమైన చర్మము, మాంసము, రక్తము, మేదస్సు, మజ్జ, అస్థి - అను వీనిని సప్తధాతువు

లనియు సప్తప్రాణంబులనియు వచితురు. ఇవి యాకాశవాయువు జలాదులవలన గలుగుచున్నవి. ఆకారణంబున సప్తభూతువులను బృథివ్యప్రేక్షోమయంబు లందురు. పైనిజెప్పిన శ్రవణాదీంద్రియంబులు శబ్దాది విషయంబులవలన బలమను. ఆయుద్రియంబులకు సహాకారము తోడై శబ్దాదివిషయంబులను బ్రకాశత్వభావములుగా జేయును.

రాజా ! సర్వవికారంబులకు మనస్సు మూలమగు. మనస్సు నందు వికారము జనించినంతనే దానిని బుద్ధి గ్రహించి తద్వికారరూపంబును దాల్చుచున్నది.

రాజా ! భగవంతుని స్థూలరూపంబట్లు పంచభూత మహాదహంకార ప్రకృతులనునట్టి యెనిమిది రూపంబులగుచున్నది. ఆ యెనిమిదింటిని అస్టావరణంబు లందురు. ఆఘోరరూపంబునకుఁ గారణమైన సూక్ష్మరూపంబు గలదు. అది యవ్యక్తము నిర్విశేషంబునై యుండును. అందువలన నయ్యది యుద్రియంబులకు గోచరింపదు. మఱియు దానికి జననస్థితిలయంబు లెన్నడును గలుగవు. అది యెప్పుడేనియు నెట్టి వికారంబునేనియుఁ బొందదు ; ఏకరూపంబున నుండును. ఆకారణంబున నది మనోవాక్కులకు నందనిదై యుండును! దానిగూర్చి యెవఁడేనియు నడుగుదుఁడేని 'కశ్చిదస్తి' అని మాత్రమే యాత్మవేత్తలు చెప్పనేర్తురు.

రాజా ! నావచించిన యీఘోర సూక్ష్మ రూపంబులు రెండును మాయాకల్పితంబులేగాని వాస్తవములు గావు. అనఁగాఁ దాతాళింకంబులగు; సత్పదార్థంబొక్కటే సత్యము. సత్యమనఁగా నేమియనియందువా ? ఏది త్రికాలంబులందు నెట్టిమార్పును బడయదో, యది మాత్రమే సత్యము. స్థూల సూక్ష్మరూపంబు

లాసత్వదార్థ వికారంబులగు. వికారంబు లెన్నడును సత్యంబులు గానేరవు. సత్యములు గావన్నంతనే యవి కుండేటి కొమ్మువంటి వని భావింపవలదు. సత్యంబునకుఁ దాతా-లికంబనియుఁ బార మార్థికంబనియు రెండవస్థలు గలవు. స్థూల సూక్ష్మంబులు తాతా-లికావస్థామాత్రంబులగు.

రాజా ఆసత్వదార్థమునే భగవంతుఁడందురు. భగవంతుఁడు సకలైశ్వర్య సంపన్నుఁడు గావున వానికిఁ గోరదగినదియుఁ బడయ నైనదియు గోరంతేనియుఁ గలుగదు. ఆభగవానుఁడు స్వాత్మా సందానుభవంబును సంకల్పించి ప్రపంచరూపంబున విస్తరించుచున్నాఁడు ; తానే బ్రహ్మరూపంబును ధరించి కర్మపరుఁడువలె భాగించుచున్నాఁడు. ఆకర్మఫలంబుగా రూపనామక్రియ లేర్పడుచున్నవి. విశ్వసృష్టితోడఁ గార్యసమాప్తి గాదు. ఆసృష్టిని నిర్వహింపవలయును. ఆనిర్వాహమునే స్థితియందురు. తదర్థము ప్రజాపతి సిద్ధ చారణ గంధర్వ విద్యాధరాసుర గుహ్యక కిన్నరా పురో నాగ పన్నగ కింపురుష మాతృ రక్షఃపిశాచ భూతప్రేత వినాయక కూష్మాంధోన్నాద బేలాళ యామధాన గ్రహ ఖగ మృగపశు వృక్ష పర్వత సరీసృపగణంబుల రూపంబులఁ దాల్చును. ఈగణంబును జరవర్గంబని అచరవర్గంబని రెండుగా వర్గీకరింపవగు. వానిలో నుత్తమ మధ్యమాధమస్థితులు గలవు. అట్లు భగవానుఁడు నానారూపంబులై స్థలాంతరిక్ష బులుందు వ్యాపించి వసించును.

కర్మ తెచ్చితి.

రాజా ! సృష్టియెల్లఁ గర్మఫలంబని తెలిపితిని. ఆకర్మము జడము. దానిగతికి గుణంబులు కారణంబులు ఆగుణంబులు సత్వ రజస్తమస్సులని మూఁడగు. అందొక్కొక్కటి యొక్కొక్కరూప కర్మణులకుఁ బ్రేరేపించును. ఆగుణంబు లొండొంటితోఁ గలసి

నప్పుడు మిశ్రరూప కర్మాబుసకుఁ బ్రేరణ గలుగుచున్నది. సత్యము దేవభోగ్యమైన స్వర్గాదులకును, రజస్సు మనుష్యభోగ్యములైన పశుపుత్ర ధాన్యాదులకును, తమస్సు దుఃఖానుభవయోగ్యమైన నరకంబునకును గారణంబులగును. ఈసత్త్వాదిగుణంబులు మిశ్రమంబులగునేని వానిగతులుగూడ మిశ్రమంబులై మిశ్రమఫలంబుల నిచ్చును. ఈమిశ్రమంబునకు మేరయే గలుగదు. ఫలంబురు బట్టి మిశ్రవిభాగంబురు గ్రహింపవచ్చును.

రాజా ! భగవంతుఁ డట్లు బ్రహ్మరూపంబురు ధరించి ప్రపంచంబురు సృజించి దానిని ధర్మపూర్వకంబుగాఁ బరిపాలింపటకై వివిధావతారంబులై త్రికాయంబురు గొనసాగించును. ఆభగవంతుఁడే తాను సృజించినవానిని హరింపఁదలంచినప్పుడు కాలాగ్నిరుద్రరూపంబులు ధరించి మేఘపటలంబురు బ్రశయ ఝంఝానిలంబట్లు తత్తత్కాలంబుల హరించును. సృష్టిశిథిలయంబులు మూటికి భగవంతుఁడే కర్తయును. ఆకర్తృత్వము తన్నహిమాతిశయమేగాని వేఱుగాదు. అదియుఁ బారమార్థికము గాదు. పారమార్థికదృష్టికే గర్తృత్వ భోక్తృత్వంబులు భగవంతునందుఁ గలుగవు. ఈరహస్యంబు నెఱుంగుటయే తత్త్వార్థంబును నిజంబుగా గ్రహించుటగును.

రాజా ! ఈసృష్టిని మహాకల్పాబనియు, అవాంతరకల్పంబనియు రెండుగా గ్రహింపనగును. మహాకల్పమందుఁ బ్రకృతి మహత్తు మున్నగునవి గలుగుచున్నవి. అవాంతరకల్పమందు స్థావరాదులు గలుగుచున్నవి. ఈవిధానము ప్రతి మహాకల్పమందుఁ జరుగును.

రాజా ! కాలంబునకుఁగూడ స్థూల సూక్ష్మలక్షణంబులు గలవు. ఆకాలపరిమాణము కల్పము, అవాంతరకల్పము, మన్వంతరము,

తరము మున్నగునవిగా విభజింపబడుచున్నవి. ఇప్పటి కల్పము పద్మభవునితోఁ బ్రారంభమయ్యె గావున, బాద్ధం బనబడును.

సూతుఁ డట్లు శుక పరీక్షిత్సంవాదఁబును జెప్పఁగా శౌనకాదులు విని 'సూతాగ్రణీ ! కల్పాదుల సంగతి తర్వాత వివరింపనగు. విదురుఁడు బాంధవులను వదలి తీర్థయాత్రగావించె నంటివి. ఆభాగవతోత్తముఁడు విడువరానివారి నెట్లు విడువ నోర్చె నో, వాని తీర్థయాత్ర యెట్లు గడచెనో, వానిని మైత్రేయునకు నెచ్చట సంధానమయ్యెనో, వారికి జరిగిన యధ్యాత్మ విద్యా విషయిక సంవాదంబెట్టిదో, విదురుఁడేమేమి యడిగెనో మైత్రేయుఁ డేమిచెప్పెనో, విదురుఁడు తుదకు వాని యాత్మీయుల నెప్పు డెట్లు చేరెనో, విననెంతయుఁ గుతూహల మగుచున్నది.' అని యడిగిరి.

సూతుఁడు వానిని విని 'మునీంద్రులారా ! మీయట్లే పరీక్షి న్నరేంద్రుఁడుగూడ నియ్యర్థంబునే శుకయోగిని బ్రశ్నించెను. ఆ శుకయోగి వానిని జెప్పినది వినిపించెద సావధానముగా వినుము.' అని పలికెను.

ద్వితీయ సూంధము

సంపూర్ణము.





శ్రీ దొడ్డ భాగవతము

తృతీయ స్కంధము

విదురుఁడు హస్తినాపురము వదలిపోవుట,

రాజా ! పుత్రవాత్సల్యము ధృతరాష్ట్రునిఁ బైకొనెను. ఆ
కారణంబున వానికి బాహ్యచ్ఛప్తికలె నాంతరదృష్టియునశించెను.
తత్ఫలముగా వానికి హితాహితవివేకము దూరమయ్యెను. అందు
వలన వానికి వాసినుతుల యశ్శత్రుబులు మదికి రావయ్యెను;
మీఁదుమిక్కిలి వాని ప్రేమ వారియెడ మిత్రమీఱసాగెను. దాని
తోడఁబాండవుల మీఁది యాదరము సన్నగిలఁజొచ్చెను.

ధార్తరాష్ట్రులు పాండవులయెడ మత్సరంబుఁబూని వారిని
వంచించి సమకట్టి లక్కయిల్లుకట్టించి యందుఁ బాండవులను గుంతి
సహితముగాఁ ప్రవేశపెట్టి వారు నిద్రించువేళ నయ్యింటికి నిప్పు
పెట్టించిరి. ధృతరాష్ట్రుఁ డాసంగతి వినియు మిన్నకుండెను. దుశ్శా
సనుఁడు దుర్యోధనాదులవంపునఁ బాండవధర్మపత్నియైన పాంచాలిని
జేఱఁగుమాసియున్నదానిని గొప్పపట్టియాడ్చి నిండుసభలోనికిఁ
దెచ్చి యామానవతివలువ లూడఁదీయ గడంగెను. ఆయింతి
యనన్యకరణయై కన్నీరు మున్నీరుగాఁగార్చుచు గోడుగోడుమని
విలపించెను. ఆసతీమణివిలాపంబులు కర్ణపుటంబుల నగలించుచున్నను
ధృతరాష్ట్రుఁడు చెవులారవినుచు మిన్నకుండెనేగాని దుశ్శాసనాదుల
నించుకేనియు మందలించఁడయ్యెను. దుర్యోధనాదులు కవటద్యూ
తముఁబన్ని ధర్తనందను సధర్తంబుగా నోడించి యతనిని దమ్ముల

తోడను ద్రాపదితోడను గట్టుబట్టులతో గుట్టలకుఁద్రోలిరి. అందు
లకుఁగూడ ధృతరాష్ట్రుఁడు కిమ్మనఁడయ్యెను. ధర్మనందనుఁడు
సత్యవ్రతుఁడుగావునఁ బన్నిదముమేరకు వివిధకష్టఁబులోర్చి వన
వాసాది నియమంబులను తీర్చివచ్చి రాజ్యమందు వానిభాగంబు
నిమ్మని కోరెను. దుర్యోధనుఁడు బాసతప్పి సూదిమొనమోపనగు
నేలఁగూడ నీయన నెను. అందులకుఁగూడ ధృతరాష్ట్రుఁడు మాతాడి
కుండెను. కుంతీతనయుఁడు మార్గాంతరముఁ గానక శ్రీకృష్ణునిఁ
జేరబోయి సంధికై వానినాశ్రయించెను. ఆభగవానుఁడు వాని
ప్రణయంబునియ్యకొని హస్తినాపురంబునకువచ్చి నిండుసభఁ జేర్చి
భీష్మాది ధర్మజ్ఞులమ్రోల నుభయపక్షంబులకు మేలగునట్లుగా ధర్మో
పదేశంబును నయభయామృతోక్తుల బోధించెను. ఆవచనంబులు
దుర్యోధనుని పాడుచెవులకు రుచింపవయ్యెను. అప్పుడుగూడ ధృత
రాష్ట్రుఁడు వానిరాజధర్మంబును బరిపాలింపఁడయ్యెను.

విదురుఁ డీయక్రమంబులనెల్లఁ గనుచు వినుచు లోలోన
మ్రగ్గుచుండెను. ధార్తరాష్ట్రులకుఁ బాండవులవలని భయంబు నా
నాటికిఁ బెరిగి మూర్తీభవించి వారిని వేన్నాడసాగెను. ధృతరాష్ట్రుఁడు
వాని సుతులకై వెఱచి కొండాకనాఁడు విదురుని రప్పించి వానితో
మంత్రాలోచనంబు గావించెను. విదురుఁడు వానిభావంబు గ్రహించి
ధర్మాధర్మంబులను జక్కగా విమర్శించి యత్యంతప్రమాణవచనం
బులఁబలికెను. ఆవచనంబులు నేటికిని 'విదురనీతి' అనుపేర లోక
ప్రశస్తము గాంచుచున్నది.

రాజా! విదురనీతి సారాంశమేమందువా? అతఁడు ధృతరా
ష్ట్రుని విని రాజేంద్రా! ధర్మనందనుఁడు ఆజాతశత్రువు. ఆకారణంబున
నతఁడు వానికిఁ గలిగించిన దుర్భరాపరాధంబులనెల్ల సహించెను.
ప్రతిజ్ఞనెవ్వరును మీఱరాదు. ఆప్రతిజ్ఞప్రకారము వానిభాగం

బును వానికిచ్చుట ధర్మమగుటయేగాక యుభయులకు మేలగు. మీవారీయకార్యంబులకు భీముడనుత్రాచు పాదతాడితంబయి రోజు చున్నది. ఆబుసలకు మీరువెలవెల్ల సగుచున్నారు. ఈచెంగతి మఱవ వలదు. మఱియు ధర్మంబు పాండవుల వంక నుండుటంజేసి దేవత లును బ్రాహ్మణోత్తములును వారి మేలునేగోరుచున్నారు. అన్నిటికన్న ముఖ్యవిషయమొకటి గలదు. శ్రీకృష్ణుడు నరరూపం బుండొచ్చిన భగవానుడుగాని వేఱుగాదు. ఆ మహానుభావుడు రాజాధిరాజులకుఁగూడఁ బరమపూజ్యుడైయున్నాఁడు. వానిప్రాపు పాండవులకుఁగలదు. అంతటివానితో ఏకాదుకు ధార్తరాష్ట్రుడు ద్వేషించుచున్నాఁడు. ఇదంతయుఁ జూడఁగా బాపంబు దుర్యోధనాకారంబున నీకుఁబుట్టి నీయిల్లు గుల్లఁజేయవచ్చెనో యనుశంక గలుగుచున్నది. ఈరహస్యంబును గ్రహింపక నీవు నీకూర్పులనెల్ల నమ్మొఱకుపయిఁ గ్రుమ్మరించుచున్నావు. ఇఁక సిరి నీయింట నిలువనొల్లదు ; నీకులము నశింపక మానదు. రాజా ! ఇంతటనేని నీరాజధర్మంబును బరిశీలింపుము. ఒక్కనికై కులంబునెల్ల బలి పెట్టుదువో, కులంబునకుఁగా నొక్కనిఁ ద్యజితువో నిశ్చయింపుము. ధర్మజ్ఞులును రాజనీతివేత్తలును దప్పక రెండవమార్గంబునే యనుసరింతు'రని బోధించెను.

రాజా ! విదురుని హితోక్తులు దుర్యోధననకుఁ గ్రూర నారాచంబులై వాటిల్లెను. అతఁడు రోషకషాయనేత్రుడై యాడు గడచి 'విదురునివంక మఱలి 'ఓరీ ! నిన్నిటకు నెవరు పిలిచిరి ? పిలువని పేరంటమునకు నీవు రానేల ? నీవు విషసర్పంబగుట యెఱుంగక యీవగ్గుముదుసలి యమ్మతాన్నంబుపెట్టి నిన్నుఁ బ్రోచెను. పాము నై జమును మానునా? పెట్టిపోషించినవారికే ప్రతికూలండ్ వైతివి. అంతతోనుండక నీరక్షకులవైరులకు హితుండవైతివి.

ఇంతకన్న సధర్మము గలదా ? దురాత్మా ! నీ దాసీపుత్రత్వంబును వెల్లడించితివి. ఇఁకఁ జాలు' నని పలికి కర్ణ శకుని దుశ్శాసనుల వంకఁ దిరిగి 'ఈదుష్టుని వెనువెంటనే ప్రాణంబులతోడ నగరునుండి గెంటింపు' మనెను. ధృతరాష్ట్రుఁడు తత్కఠినోక్తులు వినియు నోరు కదలించకుండెను. విదురుఁడంతట నచ్చట నిలువనొల్లక 'నాహిత వచనంబులు వీరికిఁ జేదయ్యెను. ఇదంతయు భగవన్నాయావిశేషము గాని వేఱుగాదు. ఈశ్వరేచ్ఛ జరుగక తప్పదు. ఇఁక నిందుండ రాదు.' అని లోలోనఁ దలంచి కార్యము నిశ్చయించి వాని చేత నున్న వింటినిఁ దద్దావరంబున వదలివైచి తీర్థసేవాపరుడై హస్తినా పురంబునుండి వెడలెను.

విషయ తీర్థయాత్ర.

రాజా ! అట్లు విదురుఁడు తరలి దేహసంస్కారంబు మాని వల్కాజీనంబులు గట్టి యవధూతయై దేహయాత్రార్థము భిక్షుటన వృత్తిని గ్రహించి యెందెందు భగవానుఁడు మూర్తిఁగొని వెలసెనో యాయాపుణ్యక్షేత్రంబులను, ఏయే ప్రదేశంబులు భగవత్పాదస్పర్శం జేసి పునీతంబులయ్యెనో యాయా వనోపవనగుంజ పుంజ పర్వతంబు లను సందర్శించుచు, నదీనదంబుల సేవించుచు నీశ్వరప్రీతికరవ్రతంబు లనుష్ఠించుచు భారతభూమి నెల్ల గ్రుమ్మరి ప్రభాసక్షేత్రంబునకు వచ్చెను. విదురుఁడవధూతవేషంబున నుండుటవలన వానిని జిర ఖరిచితులుగూడ గుర్తింపలేరైరి. కౌరవ పాండవులు పరస్పర శ్రోధాగ్నికీఁజక్కి వెదురువనంబట్లు నిర్మూలంబగుటయు, ధర్మరాజు శ్రీకృష్ణసాహాయ్యంబునఁ బట్టాభిషిక్తుడై రాజ్యచక్రంబు నెదురు లేసి యాజ్ఞతోఁ బాలించుటయు వానికిఁ దెలియనచ్చెను. ఆమాట నిన్నంతనే వానిదుఃఖము పొంగిపొరలెను. అతఁడు గొండాకదడవు నాడును వహించి విధివిలాసంబులకు నాశ్చర్యపడి యందుండి తరలి

పశ్చిమవాహినియైన సరస్వతీనదిం జేరబోయి, యందున్న త్రిత
తీర్థంబు, ఉత్తరస్తీర్థంబు, మనస్తీర్థంబు, వృషస్తీర్థంబు, అగ్నిస్తీర్థంబు,
అశితస్తీర్థంబు, వాయుస్తీర్థంబు, సుదానస్తీర్థంబు, గోస్తీర్థంబు, గుహ
స్తీర్థంబు, యమస్తీర్థంబు అను తీర్థంబులను సేవించి ; ఛత్రలాంఛ
నఁబులు గలిగి దర్శనమాత్రాన శ్రీకృష్ణుని స్మరింపఁజేయుచున్న
యచటి మందిరంబులను, విష్ణ్వలయంబులను జూచుచుఁ జని, సర్వ
సంపదల సాంపారు సురాస్త్ర మత్స్య సౌవీర కురుహంగలదేశంబులఁ
గ్రమంబుగా దాటి యమునాతీరము చేరెను.

విదురోద్ధవుల సమాగమము.

అట వానికి నుద్ధవునితో సమాగమంబయ్యెను. ఉద్ధవునిఁ
జూచింతనే విదురునకుఁ జననున్న ప్రాణంబులు మరలి వచ్చిన
ట్లయ్యెను. ఎవఁడు బృహస్పతిని శుశ్రూషించి నీతిశాస్త్రంబును
గఱచెనో, ఎవఁడు భగవద్భక్తి రసాస్వాదనంబునఁజేసి యింద్రియ
కల్లోలంబుల నుడిపి ప్రశాంతచిత్తుడై పరమభాగవతకీర్తిని గడిం
చెనో యాయుద్ధవుని నట్టె యతఁడు బిగికవూగిటఁ గూర్చి యాద
రించెను.

విదురుఁడు యాదవపాండవుల కుశలంబు విచారించుట.

విదురుఁడుఁ గొంతవడికి సంతోషపరవశత్వము తీటి 'ఉద్ధవా !
భూభారంబును దీర్చుటకై నిజనిజాభికమలసముద్భవుఁడగు చతు
రాస్యుఁడు ప్రార్థింపఁగా, ఏపురాణపురుషులు రామకృష్ణులై యవత
రించిరో, ఎవరివలన శూరునివంశమేగాక యదుకులుఁబెల్లఁ బ్రశస్తి
గాంచెనో, ఎవరియవతారము దేవకార్యార్థమగుట నీకుఁ గ్రోత
గాదో, ఎవరు తాము వచ్చినవనిఁ దీర్చి తమలోకంబునకుఁ జన
నున్నారో, వారిరువురును శూరగృహంబునఁ గుశలమేగదా ?
మిత్రమా ! వసుదేవుని దలంచినప్పుడెల్ల నా చిత్తంబెంతయు

నుప్పొగుచుండును. బిడ్డలకుఁదండ్రయిట్లతఁడెల్లరియెడ కూర్చులఁ గురియుచుండును. అంతటి యుదారమతులు గలుగరు. అతఁడు కొర వులయెడ నెంతయు సాహర్దము నెఱపుచుండును. అపూజనీయుఁడు సుఖమేగదా ? ఎవఁడు పూర్వజన్మంబున మన్మథుఁడో, ఎవఁడు రుక్మిణీదేవికిఁ దదీయపుష్పలంబుగా భగవదనుగ్రహంబునఁ బుత్రుఁడై జనించెనో, యాప్రద్యుమ్నుఁడు యాదవసేనానాయకుఁడు సుఖమే గదా ? ఎవఁడు శ్రీకృష్ణభగవానునివలన యదువృష్టిభోజ దశావ్ధా పతిగాఁ బట్టాభిషిక్తుఁడయ్యెనో యాపుణ్యాత్ముఁడుగ్రసేనుఁడు లెస్సయన్నాఁడుగదా ? పూర్వజన్మంబునఁ బార్వతీదేవికిఁ గుమార స్వామియై పుట్టి యలరి యిప్పుడు మహాపతివ్రతపతియైన జాంబవతికి భగవదనుగ్రహంబునఁ బుత్రుఁడై హరిసముండను ఖ్యాతిగాంచిన సాంబుఁడు రథికాగ్రణి సుఖమేగదా ? అర్జునుని శుశ్రూషించి ధనుర్విద్యారహస్యంబును గ్రహించి శ్రీహరిసేవాఫలంబుగా ననన్య యాదవదుర్లభపదవిని బడసిన సాత్యకి సుఖమేగదా ?

ఉద్ధవా ! అకూరుని భక్తి యింతనరాదు. అట్టివానికి శ్రీ కృష్ణుఁడు పరమప్రియుండగుట వింతయేమి ? శ్రీకృష్ణ పాదస్పర్శ గాంచిన భూపరాగంబుకూడ వానికిఁ బరమప్రియంబగు. వాని ప్రపత్తి నాబొంట్లకు నెంతయు మార్గదీపికగా నున్నది. అతఁడు నిక్కముగా నక్రూరుఁడే యగు అతఁడు సుఖమేగదా ? వేద శ్రయి సంప్రయజ్ఞార్థంబునుబోలె ఏపుణ్యాత్మురాలు సర్వ జగదా ధారుఁడైన దామోదరుని స్వగర్భంబున ధరించెనో, ఏభాగ్యవతి యెల్లవిధంబుల గురమాతయైన యదితికి ననసేయనగునో యాతల్లి దేవకీదేవి సుఖమేగదా ? ఉద్ధవా ! అంతఃకరణంబును దత్కా-ర్య విభక్షణాత్మముంబట్టి చిత్తమనియు, అహంకారమనియు, బుద్ధియనియు మోక్షనియు నాలుగా విభజించి వల్కుదురు. అనాల్గి టికి వాసు

దేవుడు సంకర్షణుడు ప్రద్యుమ్నుడు అనిరుద్ధుడు ననువారు క్రమముగా నధిదేవతలగుదురు. మనస్సు సర్వశాస్త్రబులకు మూలమని దేవతలు నిశ్చయించిరి. అట్టి మనస్సునకు నధిదేవత యైన యనిరుద్ధుని యపరావతారమైన మన యనిరుద్ధుడు యాదవులకు నిష్కార్యతత్పరుడు సుఖమేగదా? ఎవరు శ్రీకృష్ణుని దైవంబుగా ననన్యభావంబుతోఁ గొలుచుచు దత్పరిచర్యలే నిత్యకృత్యంబులుగాచుచురో యానత్యభామాసుతుడు చారుఢేష్టుడును హృదీక గదాదులును సుఖమేగదా.

మిత్రమా! ఎవనికి విజయాచ్యుతులిద్దఱు బాహుదండయుగంబగునో, ఎవడు వారిబలుబునజేసి కౌరవసామ్రాజ్యలక్ష్మిని దుర్మదాంధుఁడైన దుర్యోధనుని యొడినుండి యొడిసిలాగి గ్రహించి యాఘార్తునకుఁ దత్కృతసభాపరిభవాది దుష్కార్యంబులకుఁ బ్రాయశ్చిత్తంబానర్చెనో, యాధర్మనందనుడు విజయానువృత్తి లబ్ధరాజ్యశ్రీని ధర్మపురస్కరంబుగాఁ బాలించుచున్నాడు గదా. ఎవడు గదాధారియై రణరంగంబుఁజొచ్చి బహుచిత్రగుతుఁ బ్రచారించునప్పుడు తత్పాదహతికిఁ బుడమిగూడఁ బరితపించునో యాభీమసేన మహాపన్నగంబు కౌరవ కృతాపరాధ పరంపరాజనితచింతా విషాగులవెలిఁ గ్రక్కదుగదా? ఎవడు మాయాకిరాతుని ముక్కంటినెమరొని బాణవర్షంబున మెప్పించి వానివలన గాండీవంబును బారితోషికంబుగాఁ గైకొని మహారథులకుఁగూడఁ బ్రశంస నీయుండయ్యెనో యాపార్థుడు శత్రువిజయానందంబు ననుభవించుచు సుఖమున్నాడు గదా? ఎవరిని గుంతిదేవి సవతిసుతులని యొప్పరికింపక తాఁగన్న బిడ్డలకన్న మిక్కుటంబుగాఁ బ్రేమించి చన్నిచ్చి పెంచి పెద్దచేసెనో, ఎవరు ధర్మనందనాదులైన యన్నలకుఁ గనుజొప్పువలెనై వాఁగ్రీతిని బెరిగిరో యానకులసహదేవులు

నాడు సుపర్ణుడు వజ్రమును ముగ్ధునిబోలె వైరిబాహుళ్యమునుండి సాధించిన రాజ్యలక్ష్మిని ననుభవించుచు సుఖముందురుగదా ?

ఉద్ధవా ? పాండురాజు శరాస ద్వితీయుడై చతురంత మేదివీలయంబును గలిచి యేకైకవీరుడను ఖ్యాతిని బడసెను. అంతటివానికి కుంతి యిల్లాలె వానితోడ సమస్త రాజభోగంబులు చూడగొనియు, దుదకు మిన్నులు పడ్డచోట నుండుటయ్యెను. స్త్రీలు పతిపరాయణజీవితలు గావున నామె యెట్లో యాక్లేశంబుల నెల్ల సహించెను. అంతలోనఁ బిడుగుపడినట్లుగా నామెకు భర్త వియోగము సంప్రాప్తమాయెను. అట్టి స్థితిలోఁ బతివ్రతలు సహగమనరూపంబునఁ దమపాతివ్రత్యంబు దీపింపఁజేయుదురు. కుంతీదేవి యట్లే తలంచెను. దండ్రీలేని నిశువులకుఁగా బొందెలోఁ బ్రాణంబులను నిలిపి జీవచ్ఛవంబువలె జీవించుచు ‘పరోపకారార్థ మిదం శరీర’మృదు సామెతయు సార్థముచేయుచున్నది. వాస్తవము విచారించుమేని నిర్మలంబు నసంకీర్ణంబునైన పరోపకారతత్త్వ బెట్టిదో కుంతీజీవితంబు లోకదీపికమగును.

ధృతరాష్ట్రుని భావిగతిం గూర్చి విడుదుడు చింతించుట.

సామ్యా ! ఇదంతయు నటులుండనిమ్ము. ధృతరాష్ట్రుని భావిగతికై నాకెంతయు దుఃఖమగుచున్నది. ‘ఏలయందువా ?’ అతడు తనకంటె నెల్లవిధముల మిన్నయైన తమ్మునకుఁ బాండు భూపతికిఁ బరలోకగతుడై నవానికిఁ దత్పుత్రవీడనరూపంబునఁ జెప్పరాని ద్రోహంబును గావించెను. ధృతరాష్ట్రునిమేలును వాని కొడుకులమేలు నామేలుగా భావించుచు వారి ననువర్తించుచున్న నన్ను నిషాదరణముగాఁ బురమునుండి వెడలఁగొట్టించెను. ఇదంతయు నతడు వాని పుత్రునిప్రీతికై గావించెను. దీనిఫలంబుగా వానికి నరకంబగునేమోయని పెల్లు దుఃఖమయ్యెను.

విశురుడు తనసంగతిఁ జెప్పుట.

మిత్రమా ! నాసంగతి యేమందువా ? మానుషవేషధారి యైన యాశ్రీపతియొక్క పాదంబులందుఁ జిత్తంబు నిల్పితిని. ఆ దయామయుని ప్రసాదఫలంబుగాఁ దన్మహిమాతిశయంబులను గొంతకుఁ గొంత గ్రహింపనోచితిని. ఆకారణంబున నిట్టి భగవల్లీలలు నాకు విస్మయంబును గలిగింపవు. నేను త్రిశుద్ధికి వానికి సమర్పించుకొని గూఢవర్తచుండనై సుఖంబు చరింతును.

మహాశక్తుల గతి.

ఉద్ధవా ! విద్యాధనకుల మదంబులు గన్నుగప్పి మర్దులను ద్రష్టించుచును. కారవు లీత్రీవిధ గర్వాంధులై మైచుటచి వర్తించిరి. ఇవి యెల్లను శ్రీకృష్ణభగవానునకుఁ దెలియనివిగావు. అట్లుండియు భగవానుడు ధర్మస్థాపనార్థమై యవతరించె గావునఁ గారవుల నుపేక్షింపనేల ? యని శంకింతువా ? భగవానుడు కారవులను వారిదుండగంబులకుఁగా నెన్నడో మట్టుపెట్టి యుండును. సర్వసృష్టి స్థితిలయంబుల నిచ్చామాత్రంబునఁ గావించు నమ్మహాత్మునకు నిది యెంతపాటిదగు? ఆ మహాత్ముడు ప్రపన్నాఠి హరుడు గావున నొకనాటికేనియుఁ దెలివిబడసి వారు స్వకృతాపరాధంబులకుఁ బరితాప పడుచురేమోయని యింత తడవిచ్చెను. ఎంతయొచ్చినను వలసినయవకాశం బెంతయిచ్చినను వారిమతము మఱలదయ్యెను. వారు తత్ఫలం బనుభవించిరి.

ఉద్ధవా ! భగవంతునకు జన్మకర్మంబు లెన్నడును గలుగవు. అయిన నయ్యనఘుడు లోకసంరక్షణార్థము జన్మించినట్లు గాన్పించుచు దుష్టశిక్షణ శిష్టరక్షణ రూపకర్మంబు లాచరించుచున్నట్లు తోచును. వానికథ లచిత్త్య మాయావిరోధంబులు. అవి యెంత

విన్నను దనివితీయదు. వానిఁగూర్చి నీకుఁదెలిసిన కథలను జెప్పి నాకు సర్వేంద్రియసంతర్పణంబొనర్పు' మని యడిగెను.

ఉద్ధవుని సంతాపము.

ఆ మాటతోడ శ్రీకృష్ణభగవానుఁ డుద్ధవుని హృదయాంతరంబున మూర్తీభవించి నిలిచెను. వానికి డగ్గుత్తికపాటుగలిగెను; నోటతడియాఁజెను. రాజా ! ఇది యొకవితగాదు. ఏలయందువా? ఎవఁడు తనయైదేండ్ల ప్రాయంబునుండి తోడిబాలుర యాటపాటలకుఁ జనక శ్రీకృష్ణుని పరిచర్యలే తన యాటపాటలుగానుండెనో, ప్రొద్దుటికుడుపునకై తల్లి యెంతగాఁ బిలిచినను వినక శ్రీకృష్ణుని సేవలువదలి యెవఁడు చనఁడయ్యెనో, ఏదేనొక నెపంబిడి యెవఁడు భగవానునిగొలుచు భాగ్యంబును నెమకుచుండెనో, ఎఱనిచిత్తంబు యశావన ప్రాదుర్భావముతోడ నిండారు భక్తివశమై శ్రీకృష్ణ పాదారవిందభజనాయ తమయ్యెనో, యాయుద్ధవునకు గాఢభక్తి యోగసుఖతత్పరుఁడై యున్నవానికిఁ దదీయ ప్రియదైవవియోగంబునుగూర్చి మాటాడ నెట్లు నోరాడును? ఉద్ధవునకు నిలువెల్ల గగన్పొడిచెను ; వానినయనంబులనుండి నీరు జాలుసాగెను.

రాజా ! విదురుఁడు : వానిపాటుఁ గాంచి నివ్వెఱగండి 'అహో ! ఇతనిభక్తి యేమనవచ్చు ! ఇతఁడు నికాముగాఁ గృతార్థుఁడని తలపోయసాగెను. ఉద్ధవుఁడు వానిచిత్తంబును భగవల్లోకంబునుండి మర్త్యలోకంబునకు మెలమెల్లగాఁ దిగిచి కన్నీరు తుడిచి కొన్నుడు శ్రీకృష్ణచర్య లొఁడొందుఁ దలంచుచు నుబ్బి బూరటిల్లుచు విదురునకు నిట్లనియెను.

ఉద్ధవుఁడు శ్రీకృష్ణనిర్యాణంబును విదురునకుఁ దెలిపి వాపోవుట.

'మిత్రమా ! క్షీరసాగర మత్స్యంబులు తమతోఁగూడ జనించి తమతోడ మెలంగుచున్న చంద్రుని నెఱుంగ నేరనట్లు, యాద

పులు వారి కులంబున జనించి వారితోఁ జెద్దయుగాలము పుచ్చిన శ్రీకృష్ణభగవాను నెఱుంగనోచురైరి. యాదవులు పఠేగిత్తులు గాని సామాన్యులు గారు. అంతటివారయ్యు శ్రీకృష్ణుని యాదవ ప్రముఖమాత్రునిగాఁ దమలో నొక్కనిగా వారు తలఁచిరి. శిశు పాలాదులు సరమాత్రునిగా నమ్మహాత్ముని భావించి వానిపయిఁ బగసాధించిరి. ఇదంతయు దేవమాయాకార్యముగాని వేఱుగాదు. ఎందఱెన్నిగతులఁ జన్నుచు నాచిత్రంబు శ్రీహరియందే నాటి యందుండి చలింపదు. ఇది నాభాగ్యవిశేషుని ముమ్మాటికి నమ్ముడు.

మిత్రమా ! శ్రీహరి దివ్యమంగళవిగ్రహ దర్శనార్థమై యోగులంతటివారు వేసవేలు వర్షంబులు తీవ్రతపంబు లాచరించియు నిష్పసిద్ధిని బడయరు. అట్టి పరమేశ్వరుఁడు నిజయోగ మాయామహిమంబును బ్రకటింపఁ దలంచి మానుషలీలాయోగ్యంబుగా దివ్యమంగళాకారంబును గ్రహించెను. అహో ! ఆ విగ్రహము పరమాలంకారంబులకు నలంకారమై సాభాగ్యంబు నకుఁ దావలమై తుణతుణ నూత్నకళాభిరామమై నిలువెల్లఁ గన్నులుగాఁ జూచినను డనివితీతము. నాఁడు ధర్మజుని రాజసూయ యాగంబునకు శ్రీకృష్ణుఁడు రాగా, సంమఁజేరిన ముజ్జిగంబుల వారు తదీయ దివ్యసుందర విగ్రహంబును గన్నుల కలిమిదీటఁ జూచిచూచి బ్రహ్మసృష్టి చాతుర్యంబెల్ల దానికిఁజాలదని వేనోళ్ళఁ గావించిన పొగడ్తలు నేఁడును నాచెవి నిల్లుగట్టి పలుకుచున్నవి. ఎవ్వని లీలావిలోకంబు లనురాగపూరిత దరహాస చంద్రికాశీతలంబులై గోపాంగనల యల్కలఁ దీర్చుచుండెనో, ఎవని సుందర విగ్రహంబును వీక్షించుతమకంబున గోపికలు తమననులెల్ల వదలి పరుగిడి వానిపంచల జరింతునో, ఎవ్వఁడు జన్మరహితుఁడయ్యు

సత్పురుషులను దనశాంతస్వరూపులొయనువానిని బరపిడలనుండి రక్షించుటకై సమిధలనుండి యగ్నివలె నవ్యక్తాబునుండి వ్యక్త రూపంబును గ్రహించి యావిర్భవించెనో, యామహాపురుషుని దలంచినంతనే నాకుఁ దన్మయత గలుగుచున్నది.

విదురా ! భగవంతునకు జన్మకర్మాబులు గలుగవు. అట్టి వాఁడు యాదవమంశంబునఁ బుట్టి వాఁడోడఁ బెరిగి వారిని సర్వ విధంబుల నుద్ధరించెను. భగవంతుఁ డట్లుచేయుట వానికిఁగల లోకానురాగంబును బ్రదర్శించుటయేగాని యన్యంబుగాదు. పర మేశ్వరుని చేరు వెప్పినంతనే భయంబుగూడ వెఱచి పఱచును. అట్టి వాఁడు మర్త్యమాత్రునకు వెఱచి తానున్నపురంబును వదలి ప్రేపల్లెఁజేరెను. అట్లుచేయుట యేలనో యూహించువా? యాజ్ఞ పులను గ్రూరులబారినుండి దూరముచేయుటకై భగవానుఁడట్టి యు సాయంబును బన్నెను. భగవంతునకు బ్రజలపైఁగల ప్రేమయెంతయో, యెవరికి నెప్పుడెట్లు తోడ్పడునో యీసేతలవలననే గ్రహింపనగు.

సౌమ్య! భగవంతుఁడట్లు లీలామానుష విగ్రహంబుఁ దాల్చి నందునింటఁబ్రకటించిన విడంబంబులఁ దలంచి తలంచి విస్మయ మొందుదు. అతఁడు యశోదాబిభీషికలకు బెగఁదొంది యా మెకుఁ జిక్కఁక పఱచుచు నాఁడు చూపిన చదురులు మఱచినను మఱపునకు రావు. ఒకనాఁడు శ్రీకృష్ణభగవానుఁడు వారి తలిదండ్రుల చరణంబుల వ్రాలి 'జననీజనకులారా ! కంసునివలని భయంబు మనసార నన్ను మీపరిచర్య చేయనీయదు. అది నాయపరాధంబుగాఁ దలంపక నన్ను మీరు ప్రసాదింపనగు' నని భిన్నభునయ మధురంబుగాఁ బలికెనపలుకుల యంతరాధం బితని ఛెప్ప నలవిగాదు. మాతాపితృసేవా తత్త్వవిచారపరు లామాట

లను వారి హృదయదర్శనంబులందు సువర్ణాక్షరంబుల లిఖించి నిరంతరము వల్లంపనగును.

మిత్రమా ! సంకల్పమాత్రంబున సర్వసిద్ధులు మూర్తీభవించి భగవంతుని కనుసన్నల మెలంగుచుండు. అట్టి మహాత్ముఁడవతరించి మర్త్యమాత్రులట్లు వివిధసుఖదుఃఖంబుల ననుభవించుట యందుఁగల తాత్పర్యంబును గ్రహింతువా ? ఇదంతయు లోకోద్ధారణార్థమేగాని వేఱుగాదు. అది యెట్లుండువా ? లోకము నానా తత్త్వమయమైయుండు. ఆతత్త్వంబులను సంస్కరించినచో నవి బహిశుద్ధములై యున్నతస్థితికి వచ్చును. ఆసంస్కారము క్రమక్రమంబుగాఁ జరుగవలయును. అందులకుఁ దగుమార్గం బేదీ యుండువా ? ఉన్నతులు తక్కువవానిని జేరఁచీసి వారి హృదయంబులందుఁ బరిణామము గలిగించుటయే యుత్తమోత్తమమార్గము. ఈమార్గంబును లోకంనెఱ్ఱికు బోధించుటకై పరమేశ్వరుఁడు స్వయముగా నవతరించి తనజీవితము తారాణముగా నిమ్మహానాటకంబు నాడెను. విదురా ! భగవంతుఁ డొక్కొకవేళ నాగ్రహించి క్రౌర్యంబును జూపినట్లు గాన్పించును. అదియు వాని పరమానుగ్రహమేగాని వేఱుగాదు. ఆరూపంబున నయ్యుపాధి సంస్కృతము కావలసియున్నది. శిశుపాలుఁ డెంతదుష్టుఁడో నీకుఁ గ్రొత్తగాదు. అతఁడు భగవంతు నెడ నిరంతరద్వేషబుద్ధియై వర్తించెను. అట్టివానికిఁగూడఁ దత్సంహారంబును నిమిత్తముగాఁజేసి యోగేశ్వరులకు సయితము దుర్లభమైన యుత్తమగతిని బ్రసాదించెను. ఈ చరిత్రయందలి గూఢార్థంబును దలంచి తలంచి విస్మయపడుచుండు.

మిత్రమా ! మహాయుద్ధోత్సకులై నానాదేశాధిపతులు వచ్చి కౌరవపక్షంబున నిచ్చి యర్జునునితో ఢీకొనిరి. వారట్లు గాంధీవికి నెదురై నిచ్చిఁగాని వారిమనోద్వేషులు సారథియైయున్న

శ్రీకృష్ణుని ముఖారవిందమందే నెలకొనెను. అంతియగాదు. వాడు తాము వచ్చినదనినిగూడ మఱచుటయ్యెను. వారినెల్ల భగవానుఁ డద్భుతబాణాగ్నులఁ బరపూతులఁ గావించి యుత్తమపదవికిఁ దరలింపెను. అంతకకళ్యాణమూర్తి సందర్శనభాగ్యజెంతో యూహింపుము.

మిత్రమా ! శ్రీకృష్ణుఁడు లోకేశ్వరుఁడు. వానికి సాటియే కలుగరనఁగా నధికులసంగతి తలంపనేల ? ఆమహనీయుఁడు నిత్య నిరతిశయానందపూర్ణుఁడు. వానికిఁ గోరనైనవిగాని పడయనైనవి గాని గలుగవు. వాని పాదకమలంబులు నానారాజన్యకోటిర కోటి రత్నసంఘర్షణంబునఁ గనుగందుచుండు. అట్టివాఁడు వరాట నుగ్రసేనుని సింహాసనంబునఁ గూర్చుండఁబెట్టి వానిచేత బంటు వలె నిలిచి 'దేవా ! అవధరింపు' మనుచు మ్రొక్కులు గావించి విన్నపంబులుచేయుటఁ దలంచినప్పుడెల్ల నాప్రాణంబులు నిలుపున నెగయును. చనుమొనల విసముపూసి పాలిచ్చునెపంబునఁ దన్నుఁ జంపవచ్చిన పూతనకు మహాపాపాత్మురాలికిఁగూడ శ్రీకృష్ణభగవానుఁ డుత్తమగతిఁ జేకూర్చెను. వగనొండె బగనొండె వానిని జేరినవారు కడతేరి.

మిత్రమా ! అట్టి పరమదయామూర్తి సర్వలోకశరణ్యుఁడు మనలనెల్ల విడిచి చనియెను. యాదవకులంబు కాలగ్రస్త మయ్యెను. మాసంపదలెల్ల వలసవోయెను. ఇక మాకుశలాతిశయంబు లేమని వచింతు ? ఆమహాత్మునితోడ యాదవకులము తూత్రమేగాక సమస్తలోకంబు భాగ్యహీనమయ్యెను. ఇక నాకు శరణుబెవ్వరు ? ఎవ్వని నాశ్రయింతు ? ఎవనియందేభావంబుతో నేనియుఁ జిత్తంబు నిల్పినోచిరచో మహాభాగవతులగుదురో యామహాత్తమునిభాసిన నాయూజీవితమేల ?

శ్రీకృష్ణ లీలాచరిత్ర సంగ్రహము.

మిత్రమా ! శ్రీకృష్ణచరితల వినగోరితివి. వానిచరిత లిన్ని యనిగాని యిట్టివనిగాని నుడువ శక్యముగాదు. ఒక్కొక్కటియు వింతవింతలగు.

సౌమ్య ! అధర్మము మిక్కుటమయ్యెను. భూదేవి యా భారంబును మోయలేక బ్రహ్మాతో మొఱలిడెను. బ్రహ్మయు భగవంతుని బ్రార్థించెను. పరమేశ్వరుడు వానిమొఱవిని దేవకీవసు దేవులకుఁ గంసునిచెఱిలో నున్నవారికి జనింపఁదలంచెను. అప్పటికిఁ గంసుఁడు వసుదేవపుత్రకుల నేడ్వరఁ బలిగొనెను. ఎనిమిదవ పుత్రుఁడు కంసుని ప్రాణంబుల హరించునని నాఁడు గగనవాణి పల్కినమాట యాక్రూరుని నుడ్డువసాగెను. అతఁడు తఱివేచి యుండెను. దేవకీ చూలుదాల్చెను. వసుదేవుఁడు తహతహపడు చుండెను. భగవానుఁ డవతరించి వసుదేవునకు నభయంబు పలికి వెనువెంటనే యాచోటువాసి నందవ్రజము చేరి తండ్రివెఱపు నుడిపెను.

అట్లు నందవ్రజముచేరి భగవానుఁ డచట బలభద్రునితోఁ గూడి వదునొకండు వర్షంబులు తనతత్త్వంబు నొరులు గ్రహింపఁ జాలనివిధంబున గుప్తతేజుఁడై గడపెను. నందవ్రజవనోపవనంబులు బహురమణీయంబులు. శ్రీకృష్ణుఁ డైదాతేండ్లప్రాయంబునుండి బలరామునితో గోపకుమారులతోఁ గూడి యవ్వనాంతరంబులందు నానాతరు కీతలచ్ఛాయలఁ బ్రచరించుచు, వివిధవిహంగమ మనో హారరతుంబుల నానందించుచు, యమునాతీరోపవనంబుల విహరించుచు, నాటపాటలఁ దోడిబాలుర వినోదఁజెల్పుచుఁ గ్రేపులమేపుచుఁ గాలముపుచ్చెను. అతఁ డొక్కొక్కవేళ వగయెడ్పులేడ్చెను ; ఒక్కొక్కసారి చిటునగవులేవేన్నెలల వెదచల్లెను ; * ఒక్కొక్కతరిఁ

గొడమసింగంపుచర్యల ననువర్తించెను. వాని పసిమూటలు వ్రేవలై వారికి ముద్దులమూటలయ్యెను.

మిత్రమా ! కృష్ణునకుఁ గొంతవయస్సు హెచ్చినంతనే యతఁడు గోవులను మేపుచుఁ గాఱడవులఁదూటి వేణుగానంబులు గావించెను. ఆగానంబులు శ్రవణవేయములై యెల్ల రఁడందంబుల హరించెను. నాఁడు సుత కృష్ణగానంబనుమాట లోక విశ్రుత మయ్యెను.

శ్రీకృష్ణుని చర్యలు కంసదృష్టి నాకర్షించెను. ఆకూశ యాత్మార్థము' కృష్ణుని రూపుమాపఁగోరి యెన్నోమాయలు పన్నెను. అతఁడు పంచిన మాయావులు గడ్డిబొమ్మలట్లు శ్రీకృష్ణునిచేత నవ లీలగాఁ దునిగిరి. ఆత్తటి యమునానదిలోని మడువునీరు కాళీయుని విషమిశ్రితమై ద్రావిణవారికిఁ బ్రాణహరణముగా నుండెను. ఆ సంగతి యెఱుంగక గోవులును గోపకులు నజ్జలంబులాని దుర్దశ నొందిరి. ఆగోగోపకులను శ్రీకృష్ణుఁడు బ్రదికించి యామడువు లోనుండిన కాళీయుఁడను నాగుని నందుండి గెంటించి యాహ్రద జలంబులకుఁ బరిశుద్ధతవ్వంబుఁ బావనత్వంబు ననుగ్రహించెను.

మిత్రమా ! ధనము సదవ్యయమైననాడే సార్థకమగు. గో పాలురు ప్రతిసంవత్సరము నింద్రయాగార్థము వారిధనంబును వేచ్చించుచుండిరి. శ్రీకృష్ణుఁడాయాగంబును మాన్చి యాధనంబును గోపూజార్థము నందగోపునిచే వినియోగింపఁజేసెను. అందులకు దేవేంద్రుఁడగ్రహించి గోపకులను శిక్షించువాడై ఘోరవర్షంబు గురియ నవమేఘంబులకు నాజ్ఞాపించెను. క్షణములో భూభాగంబెల్ల జీతార్థ పమయ్యెను. గోవులకును గోపకులకును నిలువఁ జోటులేద య్యెను. వారు తల్లడిల్ల సాగిరి. శ్రీకృష్ణుఁడు వారిపయి నెనయూని

గోవర్ధనగిరిని దనకేలనెత్తి గొడుగువలెఁ బట్టెను. దానిక్రింద గోవులును గోవులును జేసి యాగండముఁ దవ్వకొనిరి. శరత్కాల చంద్రికలో రజనీముఖులులందు గోపికామండలముతోఁ గూడి యాసశ్వేశ్వరుఁడు రాసక్రీడలు సలుపుచు వేణుగాన మధుర రసంబుల వారికి సర్వేంద్రియసంతర్పణంబులు గావించుచుండెను.

మిత్రమా ! కంసుఁడు శ్రీకృష్ణుని చంపుటకై యొక పూహముఁ బన్ని వానిని మధురకుఁ బిలిపించెను. కృష్ణుఁడు బల రామునితోడ మధురకుఁ జని కంసుని సంహరించి యుగ్ర సేనునకుఁ బట్టముఁ గట్టి యెల్లరికు నానందముఁ గూర్చెను. అంతట రామ కృష్ణులకు నుపనయనసంస్కారంబులు గావించిరి. శ్రీకృష్ణభగవానుఁడు సర్వజ్ఞుడయ్యు లోకమర్యాదను బోషించుటకై గురు శుశ్రూషనుగోరి సాందీపుడను వానిజేరి వానివలన నుపదేశ మాత్రంబున వేదవేదాంగంబులెల్ల గ్రహించెను. సాందీపునకుఁ బుత్రుఁ డొకడుండెను. వానిని బంచజనుండను ననుకుఁడొకఁడు గొంపోయి సముద్రాంతరంబున దాచెను. ఆపుత్రుకుని దెచ్చి యిమ్మని గురు భార్య గురుదక్షిణగా శ్రీకృష్ణునిఁ గోరెను. భగవానుఁడు చని సాగరాంతరముఁ జొచ్చి పంచజనుని బంచత్వముం దింది గురుపుత్రుని గొనివచ్చి గురుదక్షిణగా సర్పించి తప్తసాదంబును బడసి స్వపురముఁ జేరెను.

అత్రతీ విదశ్వేశ్వరుఁడు వానిపుత్రు కయగు రుక్మిణికి స్వయంవర కళ్యాణముఁ జాటించెను. రుక్మిణి యనఁగా నపరలక్ష్మిగాని వేటుగాదు. ఆమె రూపలావణ్యాదులు రాజకుమారలోకంబునెల్ల నాకిరించెను. వానాదేశాధిపతులు కామార్తులై స్వయంవర ప్రదేశంబును నిండిరి. రుక్మిణీహృదయము శ్రీకృష్ణునందే తగిలి యుండెను. శ్రీకృష్ణుఁడుగూడ నట్లే రుక్మిణియందు బద్ధానురాగుడై

యుండెను. శ్రీకృష్ణుడు స్వయంవరమునకు వచ్చి గరుడుడు దేవతలనోర్చి యమృతంబుఁ గైకొన్నచందాన నందున్న రాజులశిరంబులఁ గాలూని యాకస్యను గాంధర్వవివాహంబున గ్రహించి యామెకుఁ బ్రీతిచేసెను. అంతలోనఁ గోసలాధిపుఁడు నగ్నజిత్తు వానిగుఱకు స్వయంవరముఁ దలపెట్టి 'నాయొద్ద ముక్కుకుట్టని యాఁబోతులు గలవు. వాని నోర్చుటయే కన్యాశుల్కమగు'ని చాటించెను. నానాదేశాధిశులు మూఁగిరి. వారిలో నొక్కండనియు నయ్యాబోతులతోఁ బోర సాహసింపఁడయ్యెను. అంతట శ్రీకృష్ణుడు రంగముఁజొచ్చి వానినెల్ల ఊణములో మట్టుపెట్టెను. అందున్న రాకుమారు లడిగాంచి తలవంచికొని చనుటకు మాటుగాఁ గామాంధులై విల్లులుపూని కృష్ణుని జేనకీరి. గోవిందుఁడు వానినెల్లఁ బాటఁదోలి యాకస్యను బరిగ్రహించెను.

ఒకనాఁడు నారదమహర్షి పారిజాతపుష్పంబును దెచ్చి కృష్ణునకు సమర్పించెను. మాధవుఁ డాకుసుమంబును రుక్మిణికి నొసంగెను. అందులకు సత్యభామ యెంతయుఁ గినిసెను. ఆభాగ్యవతికి నింపుఁ గూర్పవలసి వచ్చెను. తదర్థము శ్రీకృష్ణుడు స్వయముగా నింద్రలోకంబునకుఁ జని నందనోద్వానముఁ జొచ్చి పారు జాతవృక్షంబును బెకలింది కొనిరా నుంకించెను. ఇంద్రునిదేవేరు లాసంగతి విని భర్తను బ్రేరేచిరి. ఆఖండలుఁడు కేవల స్త్రీజన ప్రేరణవశుడై కృష్ణునియెడఁ దనకుఁగల కృతజ్ఞతాముఖంబు నేసియు దలంపక గోవిందు నడ్డగించెను. కృష్ణుడు వాని నోర్చి తన సొకల్పంబును నెఱవేర్చి సత్యకుఁ బ్రీతిఁగూర్చెను. ఇంద్రుఁ డట్లు స్త్రీజనప్రేరేతుడై వరమేశ్వరునిగూడ నడ్డగించుటంజేసి వానిని సారిజునకై తామ్మగం బనిరి.

సరకాసురుడు చెలరేగి చెప్పరాని దుండగంబులు చేయ సాగెను. శరీరంబున్నంతకాలం బతడు వాని క్రూరకృత్యంబులు మానునట్లు గానింపదయ్యెను. శ్రీకృష్ణుడు చక్రాయుధంబున సరకాసురునితలఁ దెగవేయఁజెను. అంతలోన వానితల్లి భూదేవి యడ్డుపడి కృష్ణుని వేడికొనెను. ఆపరమదయాభి వద్దేనికిఁ బ్రీతి చేయువాడై తన యుద్యమంబును మాని సరకాసురుని రాజ్య భ్రష్టుని గావించి వానిస్థానంబున నతనిపుత్రుని భగదత్తుఁజెను. సరకాసురుడు రాచకన్నెల నెండఱనో పట్టితెచ్చి చెఱుఁచెను. వారిగోడు కృష్ణునిమనంబు నాకర్షించెను. ఆదయానిధి యాచెఱ యొద్దకుఁ జొయెను. ఆరాచకన్నెలు వానిని జూచి తటాలునలేచి క్రీడాప్రేమ సంతోషపీఠంబుల వారి మనోరహస్యంబుల వెల్లడించిరి. శ్రీకృష్ణుడు వారిభావంబుల గ్రహించి వారి నెల్లఁ జెఱు నుండి విడిపించి నిజపురంబునకుఁ గొనివచ్చి యెల్లరఁ జెడ్డియై నిజ మాయాప్రభావంబున వందఱయందుఁ దుల్యానురాగంబుఁ జూపుచు వారువారు కోరినట్లు భోగభాగ్యముఖంబులఁ దీర్చెను. ఆకన్యకా మణు లొక్కొక్కరుఁ బడేసివంతునఁ బుత్రులను గృష్ణసదృశులను గనిరి.

శ్రీకృష్ణుని యతిశయంబును గాలయవనుఁడు జరాసంధుఁడు సాల్వుఁడు మున్నగువా రోర్వలేక వానివయి మత్సరంబూని మధురను ముట్టడించిరి. శ్రీకృష్ణుడు ముచకుందాదులను నిమిత్త మాత్రులుగాఁ జేసి యాగర్వాంధులను మట్టుపెట్టెను. వారిపాటు నకు నాగ్రహించి శంబర ద్వివిద బాణ ముర పల్వల దంతవక్త్రాదులు వేసవేలుగాఁ బైకొని వచ్చిరి. శ్రీకృష్ణుడు బ్రద్యుమ్నాదుల చేతఁ గొందఱను జంపించి తాను స్వయముగా దంతవక్త్రులను హరించెను.

విదురా ! నీయన్నకొడుకు దుర్యోధనుడు గతాయుక్త్యకుఁడై కర్ణ శకుని దుశ్శాసనుల దుర్మంత్రంబులకుఁ జెవియొగ్గి కురుక్షేత్ర యుద్ధంబునకు నానారాజలోకంబును రప్పించెను. అందుఁ బదునెనిమిది యక్షాహిణులు భీష్మ ద్రోణ భీమార్జునులమూలంబునఁ దెగిరి, తుదకు దుర్యోధనుఁడగుఁడ భీమగదాతాడితుఁడై తొడలు విఱిగి కూలెను.

అప్పటికిని భూదేవిభారము పూర్ణముగాఁ దగ్గదయ్యెను. ఆ దేవికి యదుకులమువలనిభారము విశేషించియుండెను. యాదవులు మహాబలపరాక్రమవంతులై పరులకుఁ జెనక రాకయుండిరి. శ్రీ కృష్ణభగవానుఁ డడిచూచి కార్యము నిశ్చయించి ధర్మనందనుని సామ్రాజ్యాభిషిక్తుని గావించి పాండవాదులకు ముదంబుఁగూర్చి, యశ్వత్థామ ప్రయుక్త బ్రహ్మశిరోనామకాస్త్రంబునుండి యుత్తరాగర్భస్థమైయుండిన యభిమన్యుని తేజంబును రక్షించి పాండవ కులాంకురంబును నాటి, ధర్మసుతునివలన నశ్వమేధచూగంబులు మూఁడు సేయించి, యతఁడు తమ్ములంగూడి నిస్సపత్నరాజ్యంబును ధర్మమూలకంబుగాఁ బరిపాలించునట్లు జేసి, ద్వారవతీనగరంబునకు వచ్చి, తాను స్వయముగా నసక్తుఁడును బ్రకృతిపురుష వివేకలక్షణ సాంఖ్యస్థితుఁడు నయ్యు లోకవేదమార్గంబును నుద్ధరించుటకై యుత్తమ గృహస్థధర్మాబును స్వీకరించి నిర్దుష్టచారి త్రంబునకుఁ దన వర్తనమే నిదర్శనముగాఁ గులాంగవలతోడఁ గూడి మందహాస ముండిర విలోకనంబుల గొందఱును సుధామధురవచనంబులఁ గొందఱును దనువుచు నత్యంత సంసారాసక్తుఁడట్లు పెక్కువర్షంబులు పుచ్చెను.

ప్రాణులకు బాల్య యౌవన కౌమార వార్ధక్యంబులనెడి నైసర్గికావస్థలు నాల్గు గలవు. ఒక్కొక్కయవస్థకుఁ దదనుకూల

నైసర్గిక ధర్మంబులును గలవు. వాని నాశ్రమధర్మంబులందురు. భగవానుడుగూడ లీలామానుషవిగ్రహంబుచు ధరించుటాజేసి వారికిఁ గూడఁ దత్తవఃస్థాధర్మంబులు తెప్పవనియు, వాని నుల్లంఘింపరాదనియు, కాదని వాని నెదుర్కొనుట దుఃఖంబునకేగాని సుఖంబునకుఁ గాదనియు లోకంబునకుఁ జాటు తలంపు భగవానునకుఁ గలిగెను. ఆకారణంబున భగవానునిచిత్తము భోగపఞ్చుఖమయ్యెను. సర్వేశ్వరునకు సమ స్రభోగంబులు స్వాధీనంబులు. మర్త్యులకన్న నోయవి దైవాధీనంబులు. భగవానుడు స్వాధీనభోగంబుల నుజ్జగించుచుండఁగా మర్త్యులు పరాధీనభోగంబులయొడ మడిచేయరాదని వేఱ చెప్పవలయునా ?

ఒకనాడు యదుభోజకుమారకులు ద్వారకలోఁ గ్రీడాపరులై యుండఁగా మునులుకొంద తామార్గంబునఁ జనుచు వారి కంటఁబడిరి. ఆకుమారకులు వివేకహీనులై యామునులకు సపచారంబొనర్చిరి. ఆముషీంద్రులు వారిని శపించిరి. అదియు భగవన్మతానుసారమేగాని యెండుగా నేరదు.

కొన్నిమాసములకు వృష్టిభోజాంధకాదులు దెవప్రేరణంబున యాగంబొందు సంకల్పించి తదర్థము వివిధపదార్థంబులను సమృద్ధముగాఁగొని ప్రభాసక్షేత్రంబునకు జనిరి. అట వారు స్నానాదు లొనర్చి పితృదేవముపితర్పూజంబులు గావించి విప్రులకు నుత్తమ గోవులను హిరణ్యరజతులను శయనీయంబులను వస్త్రాజకంబులను రథగజతురగులను గవ్యలను వృత్తికరియైన క్షేత్రాబులను యథావిధి దానంబులిచ్చి వారిని మృష్టాన్నసంతుప్తులఁ జేసి 'మాప్రాణంబులు గోబ్రాహ్మణ రక్షణార్థంబగుఁ గాక' అనుచు సాష్టాంగసమస్కారంబు లాచరించిరి.

యాదవు లట్లు బ్రాహ్మణులఁ బూజించి వారి సెలవు వడసి యిష్టాన్నంబులు భుజించి వారి యాచారప్రకారము వారుణిని యథామతిఁ ద్రావిరి. దానికైపు వారిని బైకొనెను. తత్ఫలముగా వివేకము తఱిగెను ; మైముఱపొడవెను ; ఒండొరు వేళాకోలము లాడసాగిరి. అంతలోన సూర్యుఁ డస్తాద్రిఁ జేరెను. వారు మాటలుమీఱి చేతులు గలపిరి క్రోధానలధూమంబులు వారి గన్నులఁ గప్పెను. ఒండొరు నడిచి పొడిచి చచ్చిరి

శ్రీకృష్ణభగవానుఁడు నిజమాయాకార్యంబును జూచి తా వచ్చినపని తీతెనని భావించి సరస్వతీజలంబులందు నాచమించి చేరువనున్న కోమలాశ్వత్థపృథ్వులములముఁ జేరెను. ఆప్పుడు నేను వానిని డాయఁబోయి 'స్వామీ ! నాగతియేమి ?' అని వేడితిని. భగవానుఁడు నామొఱు యాలకించి 'ఉద్ధవా ! బదరీవనంబునకుఁ బొమ్మని నీకు ద్వారకలోనే చెప్పితిని. ఇప్పుడు నదేమాట చెప్పు చున్నా'ననెను. భగవానుఁ డట్లాజ్ఞాపించినను వాని చరణార వింధంబులను విడనాడనొల్లకయు మఱియేమి జనుగనున్నదో చూతుఁ గాక యనియు వానిచెంతనే యుంటిని.

భగవానుఁ డారావిచెట్టుబోదె నానుకొని దక్షిణపాదంబును డాపలి తొడవైనంది కూర్చుండెను. మిత్రమా ! సరస్వతీష్టి పరమాశ్రయఁడయ్యు నిరాశ్రయఁడైన యాశ్రీనికేతనుని విరజాని శ్యామావదాతగాత్రునిఁ బీతకాశేయాంబరధరునిఁ జతుర్భుజుని సర్వవిషయసుఖంబులను వదలియు నానందపరిపూర్ణుడైనవాని నదే కడసారి వాకన్నులార గాంచుటయ్యెను.

అంతలో నటకు భాగవతోత్తముఁడును బరాశర శిష్యుఁడును వ్యాససఖుఁడునైన మైత్రేయుఁడు లోకాటనంబుఁ గావించుచుఁ దలంపని తలంపుగా వచ్చి శ్రీకృష్ణభగవానునిజూచి సంతోష

వివశుడై మ్రొక్కెను. భగవానుడు పరమానురాగహాసపూర్ణ విలోకనంబుల నాయెడసారిచి నామనఃపరితాపంబును జల్లార్చుటకై యామునీంద్రుడు వినుచుట్లుగా 'ఉద్ధవా ! నీవు తొలిజన్మంబున వసువులలో నొక్కొండవై యుంటివి. పిశ్వస్రష్టలైన యా వసువులెల్లరుఁ గూడి సత్రయాగం బొనర్చిరి. అప్పుడు నీవు నా ప్రాప్తిగోరి నన్ను యజించితివి. నీమనోగతమైన కోరిక నాకు స్పష్టము. నీకోరినది యన్యజనదుర్లభము. అయినను నీయిష్టసిద్ధిఁ గూర్తును. అట్లుచేయుటకు ముఖ్యకారణంబులు రెండు గలవు. నీభక్తి మొదటికారణము. రెండవది యేదందువా ? ఈనరలోకంబును వదలి నేను స్వస్థానముఁ జేర నిశ్చయించి యేకాంతస్థానంబు నకు వచ్చితిని. నావిగ్రహంబు లీలాతత్త్వంబును ద్యజించి పరమతత్త్వంబును బొందుచున్నది. ఇట్టితటి నాదర్శనము మహాదుర్లభము. నీపూర్వసుకృతఫలంబుగా నీపరమభక్తిఫలంబుగా నితటి నన్నుఁ జూచుభాగ్యంబునకు నోచితివి. నాయనుగ్రహపాత్రుడవైతివి. ఇదియే నీకుఁ గడపటి జన్మము. ఆది సృష్టికాలాబున నానాభిషద్యజుడైన బ్రహ్మకు ఏతత్త్వజ్ఞానంబును బోధించితినో, ఏతత్త్వజ్ఞానంబును బండితులు భాగవతంబుని ప్రశంసించునో, యాతత్త్వజ్ఞానంబు నామహిమావభాసమైనది నీ హృదయంబున స్ఫురించుఁగాక.' యని పరమాదరముతో బలికెను.

మిత్రమా ! నేను సర్వేశ్వరుని ప్రతిక్షణానుగ్రహంబునకుఁ బాత్రుడఁగా నోచినందులకు నాయానందము మేరమీఁకెను ; నాతనువెల్ల సంతోషపులకాంకితమయ్యెను ; నాకన్నులు తమంతట నానందబాష్పంబులు వర్షించెను ; నోట మాట వెడలదయ్యెను. ఎట్లో నుమంత సమదాయించుకొని 'దేవదేవా ! నీపాదసరోరుహంబుల నాశ్రయించివారికి ధర్మార్థకామమోక్షంబుల నెడి నాలుగు

నటచేతి ఫలంబులగు. అందేదియు దుర్లభముగాదు. వానితో నొక్కటియు నేను గోరుటలేదు, నీపాదాబ్జసేవనే వలతును. దానిని నాకు ననుగ్రహింపుము. అదియే నాకుఁ బదివేలు. ఏల యందువా ? అఘటమానంబులైన నీకృత్యంబులను గాంచిసంతసే నాకు మోహమగుచున్నది. ఎట్లుదువా ? నీవు నిస్మియుండవు; అట్టివాడవయ్యుఁ గర్మంబు లాచరింతువు. నీకుఁ బుట్టువు లేదు; అట్లుండియు జన్మంబులెత్తుదువు. నీవు కాలాత్ముండవు. నీమాట యన్నంతనే లోకాలోకంబులు భయమంది తల్లడిల్లును. అంత మహామహుండవయ్యు నరమాత్రునకు వెఱచి స్వస్థానము వదలి పఱచి దుర్గప్రదేశంబు నాశ్రయించితివి. నీవు నిరంతరాత్మా రాముండవు ; నిన్ను రంజింపఁజేయునట్టి వేటువస్తు వెద్దియుఁ గలుగదు. అట్టివాడవయ్యు బహుసంఖ్యాక ప్రమదారత్నంబులను గ్రహించి గృహస్థాశ్రమధర్మంబును సాగించితివి. నీవెప్పుడు నఖండాత్మబోధస్వరూపుండవు ; మంత్రార్థంబున నీమతి యకుంతితంబగు. అట్లుండియు ముగ్ధుడవలెనై నాయట్టి యల్పమతి నేకాంతంబునకుఁ బిలిచి కార్యమార్గంబును దెలియఁ గోరుదువు. స్వామీ! ఈనీచరితలు విద్వాంసులనుగూడ మోహింపి ముంచుచున్నవి. నాయట్టివారి సంగతిఁ జెప్పనేల ? దేవా ! స్వాత్మరహస్యప్రకాశకంబైన పరమజ్ఞానంబును దొల్లి బ్రహ్మకు బోధించినంతివి. దాని నెఱుంగ నర్హుడనేని నాకుఁ గృపసేయుము. తత్రుభావంబుననేని నాకు ననాయాస సంసారతరణంబగుఁ గాక' యని నాయభిమతంబును విన్నవించితిని. ఆ పరమగురువు నామొఱ యాలకించి యార్ద్రచిత్తుడై యాత్మ పరమగతిని నాకు నుపదేశించెను.'

విదురా ! అట్లు నేను భగవంతునివలన నాత్మతత్త్వబోధ మార్గంబెఱింగి యాలోకగురువునకుఁ బ్రదక్షిణ ప్రణామంబు

గావించి తదనుజ్ఞాతుడనై బదరికాశ్రమంబునకుఁ బోవ సమకట్టి
తనిగాని వానియాజ్ఞ ముందునకును వాని వియోగక్షేపంబు వెనుకకు
నన్ను నుట్టుతలూచెను. ఎట్లో తెంపుచేసి యింతదవ్వు వచ్చితిని.
ఎచ్చోట సరనారాయణులు తొల్లి దీప్రతపంబొనర్చిరో యాబదరి
కాశ్రమంబునకుఁ బోవుచున్నాడ' ననెను.

రాజా ! బంధుమిత్రాదుల దుర్మరణంబు విన్నంతనే విదు
రుడు శోకవివశుడయ్యెను. అంతలోన వాని సహజవిజ్ఞానంబు
ప్రకాశించి వాని యజ్ఞానాంధకారంబును జోషెను. అతఁడు
సమాహితచిత్తుడై 'అహో ! ఇదంతయు దైవయోగంబగు. ఇందు
లకు వగవనేల ?' యని యూఁజిల్లి 'మహాత్మా ! కృతార్థులు వారి
భృత్యప్రయోజనసాధకులై వర్తితురు. వేతాకపని వాణిఁ గలు
గదు. అట్టి నిన్ను నీభృత్యుడు విదురుఁ డర్థించుచున్నాడు. పర
మేశ్వరుడు నీకు ననుగ్రహించిన రహస్య రూపతత్వప్రకాశిక
జ్ఞానంబును నాకుఁ బ్రసాదింపు' మని వేడెను.

రాజా ! ఉద్ధవుడు విదురుని విని 'మిత్రమా ! ఆత్మజ్ఞానము
నీకు స్వతస్సిద్ధము. అయిన నయ్యది గురూపదేశంబున వర్ధిల్లి యర్థ
వంతము కావలయును. ఆభావంబుతో భగవానుడు మైత్రే
యునిఁ బిలిచి యాత్మజ్ఞానంబును నీకు నుపదేశింపుమని నాయెదుట
వాని నాజ్ఞాపించెను. నీవు తన్మునీశ్వరు నుపాసించి యాత్మవిద్యఁ
బడసి కృతకృత్యుడవగుట మేలని చెప్పి యారేయి వానితోడఁ
గడపి వటువాతలేచి బదరికాశ్రమమార్గముఁ ద్రొక్కెను.

ఉద్ధవుని భావివర్తనము.

మునులారా ! శుకమహర్షి యట్లు చెప్పఁగాఁ బరీక్షింపరేం
దుఁడు సాకల్యంబుగా విని 'మునిసత్తమా ! యాదవవీరులెల్లరు

మడిసిరంటివి. త్రిలోకనాయకనాయకుండైన శ్రీకృష్ణుడును వాని
యవతారంబును విరమించెనని చెప్పితివి. అంతటివారే చన్న
తర్వాత నుద్ధవుడు బ్రదికియుండనేల? యని యడిగెను. నావుడు
'రాజా ! ఉద్ధవుడు జీవించియుండుటకుఁ గారణము గలదు. శ్రీ
కృష్ణభగవానుఁ డీలోకంబును వదలి చన్నపిదప నాత్మజ్ఞానంబు నధి
కారులకు బోధింపఁదగిన యాత్మవంతుఁడు కావలయుననియు. గుణ
సంక్షోభం బుద్ధవుని గిల్లింతయుఁ జెనకనికారణంబున నతఁడు తన
కంటె నెవ్విధంబునను దక్కువవాఁడు కాడనియు, నాత్మజ్ఞానం
బును లోక ప్రచారంబొనర్ప నతఁడెంతయుఁ దగుననియు శ్రీకృష్ణ
భగవానుఁడు నిశ్చయించి యందులకు నుద్ధవుని సమ్మతపఱచెను.
వేదప్రవర్తయుఁ ద్రిలోకగురువునైన యాపరమేశ్వరుని యాజ్ఞ
మేరకు నుద్ధవుడు నిజప్రాణంబుల నిల్పి బదరికాశ్రమంబునకుఁ
బోయి యట సమాధియోగంబుఁ బూని పరమేశ్వరు నారాధింప
సాగెనని సమాధానము చెప్పెను.

విడురుడు మందాకినికఁ బోవుట.

రాజా ! ఉద్ధవుని విన్నంతనే విడురుడు మహాసంతోషవివ
శుడై 'అహో ! భగవంతునకు నాయెడఁగల ప్రేమ యెంతన
వచ్చు ! ఆదయామయుఁడు వాని లీలామానుష విగ్రహోప
సంహారసమయంబునఁగూడ నన్ను మఱువఁడయ్యెను. ఇంతకన్న
నాకు భాగ్యాతిశయంబు గలదా ? దేవా ! ఈవరాటునియెడఁ
గూడ నీకింత జాలియయ్యెను. ఇతఁ బుణ్యాత్ములసంగతిఁ జెప్ప
వలయునా ? స్వామీ ! క్రీడార్థము నీవవతరించి యాశరీరముతోఁ
గ్గావించిన కర్మంబులు శ్లాఘాతీతంబులు. నీదేహన్యాసంబు జ్ఞాను
లకు జ్ఞానసంపాదకంబగును. విహ్వలబుద్ధింజేసి పశుతుల్యులై
చరించుమొరీక్షి. నీతత్త్వము గోరంతయు బోధపడదు. అట్టి నిన్ను

నాపరమదైవంబును గోల్పోయితిని. ఇంతకన్న నాకు దౌర్భాగ్యం బేమిగలదు ? అని ప్రేమవిహ్వలై తద్విత్యోగచింతతో గొంత కాలము పుచ్చి మందాకీనీతీర మార్గంబు బట్టెను.

విదుర మైత్రేయుల సమాగమము.

రాజా ! గంగాద్వారంబున నొక యాశ్రమము గలదు. అందు మైత్రేయమహర్షి యగాధ బోధావతారమో భగవచ్ఛక్తి శుద్ధభావ తేజోమండలమో కరుణార్జ్వలాదిగుణపుంజమో యన నొప్పారుచుండెను. విదురుడు బయలుదేరి కతిపయదినంబులకు నయ్యాశ్రమంబుజేరి యమ్మహర్షిని సందర్శించి యిట్లునియెను.

కర్మఫల విచారము.

‘మునీంద్రా ! లోకంబెల్ల సుఖంబును బడయుటకై కర్మాంబుల నొనర్చుచున్నది. ఆకర్మాంబుల ఫలంబుగా సుఖముగాని దుఃఖ విరామముగాని నియతముగా వచ్చుట గానరాదు. ఒకవేళ సుఖము గలిగినను జరస్థాయిగా నదియుండుట లేదు. దుఃఖమే పర్యవసానమగుచున్నది. ఈవిధమైన సంసారసాగరంబున మునిగి దరిదాపు గానక తల్లడిల్లుచున్నారు. ఈసాగరంబు నీదు తెట్లు ? దరిచేరు తెట్లు ? అందులకు దగుసాధనమేమి ? ఏమిచేయవలయును ? ఇది యెఱింగింప వేడుదు. సర్వజ్ఞుడవు గావున నీకు దెలియనిది యుండదు.’

భాగవతుల కార్యము.

‘మునివర్యా ! సుకృత పరిపాకంబునగాక యన్యంబుల భగవత్సేవాభిరతి జనింపదు. అట్టి పరిపాకము పురాకృత సత్కర్మ ఫలంబుగా సిద్ధించును. ఎవరు పూర్వజన్మంబులందు సత్కర్మంబు లొనర్పరో వారికి జితశుద్ధియు భగవత్సేవాభిరతియు నెంతో దూరమగు. అట్టివారికి స్వలాభ స్వభోగంబులే పరమార్థంబులై

యుండు. వారినిగూడ భగవంతుఁ డుపేక్షింపఁడు. ఎట్లేనియు వారిని సన్మార్గంబునకు ద్రిప్పి యుద్ధరించుట భగవత్పుకల్పమై యున్నది. అందులకుఁగా భగవంతుఁడు వలసినప్పుడు స్వయము గా నవతరించుచున్నాఁడు. మఱియు వాని యవతారకార్యంబులను గొనసాగించుటకై సయ్యాయధికారులను నియమించుచున్నాఁడు. అట్టివారిని బరమభాగవతులందురు. వారు పరోపకార జీవులై లోకంబున జరితురు.

భగవత్సేవా విధానము.

సాధువర్యా! నీవును దదర్శమున్నావు గావున నాకు సంసార తరణోపాయంబు ననుగ్రహించుట నీకు విధివిధానంబగును. ఏది మాకు సుఖరూపమార్గంబగునో దానిని బోధింపుము. ఆదారిఁ ద్రొక్కి భగవంతు నారాధింతుము. వేయేల! ఏవిధమున మేము భగవత్సేవఁ గావించినచో మాహృదయాంతరాళంబులు నిర్మలంబులును భక్తిపూరితంబులునై యీశ్వర సన్నిధానంబునకు నోచి యనాది వేదప్రమాణమైన యపరోక్షజ్ఞానంబును బడయఁగల్గినో యావిధంబు ననుగ్రహింపుము.

మహాత్మా! మర్త్యులకు వారి పూర్వసుకృతమష్కృతఫలంబుగా సుఖదుఃఖంబులేగాక తద్రూపవాసనలుగూడ, బరజన్మంబునఁ గలుగుచుండును. అందు సుకృతఫలవాసనలు శుభమార్గంబునకుఁ బ్రేరేపించును. దుష్కృతఫలవాసనలను దుర్వాసనలందురు. అవి వివిధసంశయంబులను గల్పించుచు మనస్సును ద్రిష్టచుండును. మనోనిశ్చయంబు గలుగుటకు సంశయ విచ్ఛేదము ముఖ్యముగా నున్నది. అది భగవత్స్వరూపజ్ఞానంబునఁగాక యన్యంబు సద్ధింపదు.

మహాత్మా ! భగవత్స్వరూపజ్ఞానంబు గలుగుటకు (1) భగవంతుడనగా నెవడు ? (2) త్రిగుణ మాయానియంతయుఁ దత్కారణంబున సర్వస్వతత్త్వంబు నగు భగవానుఁ డవతారంబు లెత్తుట యేల ? (3) ఏయే యవతారమందు నేయేకార్యంబు లేయే నిమిత్తంబులఁజేసి యొనర్చెను ? (4) నిష్ప్రమాండు చిత్తీయండు నైన భగవానుడు మొట్టమొదట విశ్వంబునెట్లు సృజించెను ? (5) అట్లు సృజించిన యీజగుంబునకు జీవకావిధానంబు నెట్లు గలిగించెను ? (6) ఆవిధానము చక్కగానుండుటకై తత్సరిచాలనవైఖరి నెట్లు గూర్చెను ? (7) భగవానుడు ముఖంబు వివృతవృత్తుడై యీవిశ్వంబునెల్ల నిజహృదయాకాశంబుఁ బ్రవేశపెట్టి యోగ మాయానిద్ర నెట్లు గైకొనును ? (8) ముఖంబు బుర్రసృష్టి కాలంబున నీవిశ్వంబునందు నెట్లు ప్రవిష్టుడగును ? (9) ఇట్టిప్రభావ మతుడగుటఁజేసి యోగీశ్వరులకుఁగూడ నగీశ్వరుడైన యాపర మేశ్వరుడు తాను ప్రప్రథమంబున నొక్కఁడయ్యు బ్రహ్మవిరూపంబులను ధరించుటేల ? (10) ద్విజగోసురవర్గమే విశ్వక్షేమము గాఁ బాటించుటయేల ? (11) వారికి జేయంబును గూర్చుటకై యేయే యవతారంబులు ధరించెను ? (12) ఒక్కొక్క యవతార మందు నేయేక్రీడలు సత్పి యేయేకార్యంబులొనర్చెను ? వీని వివరంబుఁ దెలియవలయును.

(13) మఱియు బ్రహ్మాండగోళ బహిరంతర్భాగంబులందుఁ బెక్కులోకంబులు గలవనియు, ఒక్కొక్కలోకంబునకు నొక్కొక్క పాలకుండు గలఁడనియు, ఒక్కొక్కలోక ప్రాణిజాతం బొక్కొక్క విధకర్మములందుమాత్రమే నియమితమై యుండుననియు, ఈభేద విధానంబెల్లఁ దత్త్వభేదంబులఁబట్టి యేర్పడుచున్నదనియుఁ జెప్పదురు. (14) అదినారాయణుడు స్వతస్సిద్ధుఁడఁ ఆరుహిత్వుఁడు

జీవులందు నాత్మస్వరూపంబున నుండుననిరి. జీవులన్ననో వివిధ స్వభావములు గలిగి తత్తదనురూప శరీరంబులఁ బడసి యాశరీర యోగ్యములైన కర్మంబు లాచరించుచు నానారూపనామంబులతో నున్నారు. ఈభేదము జీవులకు నెట్లు గలిగెను.

మహాత్మా! ఈవివరంబును దెలియుట యనఁగాఁ బరమేశ్వర తత్త్వ చరిత్రలు తెలియుట యగు. ఆ జ్ఞానామృతంబు నెంత గ్రోలినను దృప్తిగలుగదు. ఇదంతయు శ్రీవేదవ్యాసమునీంద్రుఁడు మహాభారతమందు వివరించెగదా యని యందువా? ఆమునీశ్వరుఁడు బ్రాహ్మణాది త్రైవిణ్యకుల ధర్మంబులను శూద్రాదుల ధర్మంబులనఁ బ్రాహ్మణ్యముగా వర్ణించెను. ఆధర్మవిస్తారంబును బలు సారులు వింటిని. అందుఁ గృష్ణకథామృతము రవంత చవిచూపఁ బడనేగాని సమగ్రంబుగా నీయఁబడదు. వర్ణాశ్రమధర్మంబు లెంత విన్నను మఱియు వాని నెంతపాటించినను వానివలన దుచ్ఛంబులును క్షణభంగురంబులునైన సుఖంబులు గలుగునేగాని శాశ్వతానందంబు నవి యొసంగనేరవు. అందువలన ధర్మవిస్తార శ్రవణమాత్రంబున నంతమేలు గాన్పింపదు.

శ్రీకృష్ణకథామృతంబన్ననో కర్ణపుటంబుల నెంతగ్రోలినను దనివి తీరదు. నీయట్టి మహానుభావులు నారదాది భక్తాగ్రేసరులు సభాంతరాళంబులందు భగవత్కథామృతంబును మాబోంట్లకై కురిపించిరి. అందు మునిగి యోలలాడినను దృప్తి గలుగకున్నది. అది భగవత్కథలందుఁగల సుధారసదోషంబుగాని మాదోషము గాదు. అనఘా! ఎవనికిఁ గర్ణరంధ్రంబులమూలకింబున శ్రీకృష్ణ కథామృతంబు హృదయాంతరముఁ జొచ్చునో వానికి వెనువెంటనే గృహదారావు త్రాద్యాసక్తిరూపమైన సంసారరతి నశించుచున్నది.

మహాత్మా! నీసఖుఁడు వ్యాసమునీంద్రుఁడు నారాయణీయంబను మోక్షధర్మబులను భగవద్దా వర్ణనాత్మకంబులైన వానిని వచించెనుగాని యవి సుక్షీప్తమగుటయేగాక వానితాత్పర్యము వేఱుగా నున్నది. మాభోఁల్లు సామాన్యంబుగా గ్రామ్య సుఖపరజాడ్య గ్రస్తులై యుందురు. అట్టి మాబుద్ధిజాడ్యంబులను హరికథామృతసేవనంబునఁ గుదుర్చువాఁడై సిద్ధావధంబైన నారాయణీయంబును సేకరించి యామందు మాకునిండుటకై యర్థకామాదివర్ణనంబును బహుళంబుగా ననుపానార్థము కూర్చెను. ఆమహావధంబును శ్రద్ధాభక్తులతో సేవింపనోచిన పుణ్యాత్ములకు వారి జాడ్యంబులు క్రమక్రమంబుగా నన్నగిలును. ఎట్టకేలకు వారు కృతార్థులగుదురు. కొందఱ జాడ్యంబులు తావన్నాత్రంబుననే కుదురునవి గావు. అట్టి రోగులను హరికథాసాగరంబునఁ దీర్థమాడింపవలయును. అందువలన నిన్నింతవెద్దగాఁ గోరుదు.

మహాత్మా! భగవత్కథలకు నంతటి ప్రభావంబున్నను వానియెడఁ గొందఱకు రుచి జనింపదు. భాగవతతాత్పర్య మూఱులైనయట్టి మందభాగ్యులకుగా నెంతయు వగపయ్యెడు. వారత్యంత శోచనీయులు. మఱికొందఱు భాగవతతాత్పర్యంబు నెఱింగియు హరికథలకు విముఖులుగానుండువారు గలరు. వారు శోచ్యాతిశోచ్యులు. వారికై నాకు జనించుజాలియు దుఃఖంబు నితనరావు. అట్టివారు శోచ్యాతిశోచ్యు లెట్లందువా? వారు సంసారదుఃఖార్తులై శరీర వాఙ్మనోవ్యాపారంబులనెల్ల రిత్తపుచ్చుచున్నారు. కాలము వారియూయువును వారి యెట్టయెదుటనే హరించుచున్నది. తుట్టతుదకు వారు పతితులగుచున్నారు. వారికిఁ దరణోపాయంబేమియని యోచించితిని. ఎవఁడు సర్వలోకంబునకు శాంతినిచ్చునో, ఎవఁడు జీవకోటికెల్ల రక్షారూపసుఖంబును

గూర్చునో, ఎవడు సంసారుడుఁబడుటకుఁ బరమబంధువగునో యా పరమేశ్వరుని సేవించుట యొక్కటే వారికిఁ దరణోపాయంబగునని నిశ్చయించితిని. అందువలన వారికిఁగా శ్రీహరికథలలో నార భూతంబులైనవానిని బువ్వలనుండి మరందంబును దేటియట్టు లేటి గూర్చి వివరించి తన్మాధుర్యంబును జవిచూపి తన్మృతులకు శుభం బనుగ్రహింపుము. మముబోంట్లుగూడ ధన్యులగుదురు.'

విదురుని పూర్వవృత్తాంతము.

మైత్రేయమహర్షి విదురుని విని 'సాధువర్యా ! లోకాను గ్రహార్థము నీటిట్లు గోరుట యెంతయు శ్లాఘ్యము. ఈనీతలంపును బట్టి నీకుఁగల హరిభక్తివిశేషము ప్రకటితంబగుచున్నది. మిత్రమా! బాదరాయణపేర్యంబున జనించినట్టియు భగవంతుని ననన్యభావంబున గ్రహించినట్టియు నీయెడ నిది చిత్రముగాదు. నీకు శూద్రత్వము గలుగుట శాపవశంబునఁగాని కర్మఫలంబునఁ గాదు. కావున నుపాధిక్యతదోషము నీకుఁ బొరయదు. ఎట్లందువా ? నీవు యముఁడవు. మాండుక్యమహర్షి శాపవశంబున నీకు శూద్రయోని యందుఁ బుట్టువు గలిగెను.

ఎట్లందువా ? విచిత్రవీర్యుఁడు కౌరవరాజుగానుండి నిస్సౌతానముగా మరణించెను. వానితోఁ గౌరవవంశం బంతరింప నుండెను. విచిత్రవీర్యుఁడు వ్యాసముసీంద్రునకుఁ దమ్ముఁడగు. ఆముసీంద్రుఁడు కౌరవవంశంబును నిలుపుటకై తల్లిప్రేరణంబున విచిత్రవీర్యునసంతతము వానిభార్యలకు సంతానప్రదానంబు గావించెను. తనయంబున నొకదాసి యాముసీంద్రుని యనుగ్రహంబు వకుఁ బాత్రయయ్యెను. దానిగర్భంబున నీవు జనించితివి. నీకు శూద్రోపాధి కేవల శాపఫలముగాని కర్మఫలముగాదు గావున నీ శూద్రత్వము నీనిష్కాజ్ఞానలబ్ధికి నడ్డుపడదు.

సామ్యా! ఈనీకోరి లోకానుగ్రహార్థంబగుట యెట్లందువా? నీవు శ్రీకృష్ణభగవానునకు నెంతయు నిష్ఠుండవు. ఆకారణమున శ్రీభగవానుడు నీకు నీయరానిదిగాని నీవు వానివలనఁ బడయ రానిదిగాని గలుగను. అట్లుండియు భగవానుడు తానుగా నీకుఁ దత్త్వార్థంబు నుపదేశింపక యాపనిని నాకు నాజ్ఞాపించి చనియెను. నీవు పడయునట్టి యీజ్ఞానము నీతో సంతరింపదనియు నీవలన లోక వ్యాపకమగుననియు వాని తాత్పర్యము. ఇది లోకానుగ్రహంబు గాదా !

సృష్టిప్రకారము.

మిత్రమా ! భగవల్లీలలఁగూర్చి యడిగితివి. ఆలీల లోక రూపంబున నుండవు. అందుఁగొన్ని యోగమాయావిశేషంబు లగు ; కొన్ని విశ్వసృష్టి స్థితిలయ విషయకంబులగు. వానిని యథాశక్తి వివరింతు వినుము.

ఆత్మస్వరూప వివరణము.

సర్వసృష్టికిఁ బూర్వము భగవంతుఁడొక్కరుఁడే యద్వి తీయుఁడుగా నుండెను. ఏరూపంబున నుండెనందువా ? ఆత్మ స్వరూపంబున నుండెను. ఆత్మయనఁగా నేమందువా ? పూర్ణం బును సర్వవికారరహితంబును గేవల మస్తియని చెప్పదగినదియైన యొకానొక సారభూత మూలపదార్థంబని తలంపుము.

ఆయాత్మ జడముగాదు ; శక్తిమంతము. ఆశక్తి యాత్మకు స్వతస్సిద్ధము. ఆశక్తిని మాయయందురు. ఆమాయ యెల్లప్పుడు నాత్మనాశ్రయించి తదిష్టప్రకారము వర్తించును. ఇందులకు మన శక్తియే నిదర్శనము. ఆయాత్మకు నైదులక్షణంబులు గలవు. ఆయేనింటిలో సత్యము, జ్ఞానము, అనంతము నను మూడును స్వరూపలక్షణంబులగు. రూపము నామమునను రెండుఁ దటస్థ

లక్షణంబులగు. ఎప్పుడుగాని నెట్టిమార్పుగాని యేలక్షణంబులకుఁ గలుగవో యవి స్వరూపలక్షణంబు లనఁబడును. ఏలక్షణంబులకు మార్పుగలుగుచుండునో వానిని దటస్థలక్షణంబులందురు. అట్టి మార్పుగూడ నాత్మయిష్టప్రకారము జరుగుచుండును. స్వరూప లక్షణంబులందు నాత్మశక్తి యాత్మలోనే లీనమై వ్యవహరింపదు. తటస్థలక్షణములందు నాత్మశక్తి యాత్మప్రేరితమై వ్యవహరించును. ఆవ్యవహారఫలంబుగా రూపనామంబు లేర్పడుచుండును.

ఆత్మ సర్వవ్యాపకత్వము.

ఈ రూపనామాత్మకమైనదానిని విశ్వమందురు. ఈవిశ్వ మెల్లఁ జరాచరాత్మకముగా నున్నది. ఈచరాచరంబులు నానో పాధులతోఁ గూడియుండును. ఆ భేదంబునుబట్టి సృష్టిభేదంబు గలుగుచున్నది. ఈభేదజాలమెల్ల రూపనామాత్మకవిషయమేగాని వేఱుగాదు. ఈభేదజాలంబునందెల్ల నాత్మ యనుస్మృతమై తేనె యందు మాధుర్యంబట్టుడును. ఆత్మ యట్లనుస్మృతమైయున్నను దానిప్రకాశం బన్నిటియందు నేకరూపంబునఁ గానరాదు. ఉపాధులభేదమే కారణము. ఎట్లందువా? ఉపాధులు మందములు మధ్యములు ఉత్తములునని మూడువిధములు. ఆయుపాధులను బట్టి వానిలోనున్న యాత్మయొక్క ప్రకాశముగూడ మందమధ్య మోత్తమంబులని మువ్విధమగు. కుడ్యాదులు మందోపాధులు ; మహిపాదులు మధ్యమోపాధులు ; నరాదు లుత్తమోపాధులు. అంతియగాని యాత్మలేనట్టి పదార్థమే గలుగదు. జడమన్నంతనే యాత్మ శూన్యపదార్థంబని తలంపవలదు. సర్వము నాత్మస్వరూప మన్నప్పుడాత్మలేనిది యెట్లు గలుగును ?

ఆత్మప్రకాశప్రకాశ వివరము.

ఆత్మప్రకాశంబును జ్ఞానమందురు. ఈజ్ఞానం బుపాధిభేద త్రయంబునుబట్టి మూడువిధములని చెప్పితిని. ఈజ్ఞానం బాత్మకు

స్వరూపలక్షణంబు గావున నాత్మయున్నచోట నెల్ల నియ్యదిగూడ నుండితీటును. జ్ఞానంబట్లు సర్వోపాధులందున్నను దానిప్రకాశము మాత్ర మన్నిట నేకవిధముగాక యుపాధిభేదంబుల ననుసరించి ప్రకాశ్యమగుచుండును. సారాంశమేమందువా ? మనదృష్టికి జడ ములుగాఁ గానవచ్చువానిలోఁగూడ జ్ఞానప్రాణంబులు గలవనియు, అట్లున్నను దదుపాధితత్వంబులఁబట్టి జ్ఞానప్రాణాంశంబులు వానిలో నుండియు స్థూలదృష్టికి లేనట్లు దోచుచుండుననియు, అంతమాత్రా ననే యాయుపాధులు జ్ఞానప్రాణరహితంబులని నిశ్చయింపరాదని యు, ఈరహస్యము సూక్ష్మైతిసూక్ష్మతమైన యంతర్దృష్టికి మాత్రమే గోచరించుననియు గ్రహింపవలయును. అట్లు గ్రహించుట వలన ఫలమేమందువా ? భగవంతుని సర్వాంతర్యామ్యత్వంబు బోధ పడును. తత్ఫలముగా సమదృష్టియు; దానివలనఁ బరమశాంత మును సిద్ధించును.

అద్వితీయత్వ వివరము.

విదురా ! సృష్టికిఁ బూర్వము భగవంతుఁ డొక్కడే యుండే నని చెప్పితిని. ఒక్కఁడనఁగా నేమందువా ? రెండువస్తువులున్నప్పుడు వానిలో నొకటి చూచునదియు మఱియొకటి చూడఁబడునదియు నుండవలయును. అట్లు కానినాడు రెండువస్తువులున్నవని చెప్పటకే వలనుపడదు. ఏలయుండువా ? అట్లుచెప్పుటకుఁ జూచు వాఁడుండి దీనిని నేను చూచుచున్నానని చెప్పవలయును. మఱియు నతఁడట్లు చెప్పుటకుఁ జూడఁబడు పదార్థంబొకటి యుండవలయును. అది లేనినాడు చూచువాఁడుండియు లేనివాడే యగును.

తత్త్వపరిభాషయందుఁ జూచువానిని ద్రష్టయనియు, జూడఁబడు పదార్థంబును దృశ్యమనియు వచింతురు. దృశ్యమున్నప్పుడు ద్రష్టయుండునని చెప్పితిని. ఈదృశ్యమెద్ది ? విశ్వమే యీ

దృశ్యము. ఇది యెందుండి వచ్చెను? ద్రష్టయైన పరమాత్మనుండి వచ్చెను. అనఁగా నేమందువా? పరమాత్మ రూపంబును ధరించి నప్పు డారూపంబును విశ్వమనిరి. ఈవిశ్వమునకుఁ బ్రపంచంబును నామాంతరము గలదు. ప్రపంచమనఁగా విస్తరించుటయని యర్థము. పరమాత్మ యగోచరరూపంబునుండి గోచరరూపంబుగా విస్తరించుట ప్రపంచమగు. ఈవిస్తారము వంచభూతపూర్వకంబుగా నేర్పడుచున్నది. కావునఁ బ్రపంచశబ్దము కేవల విస్తార మాత్రమునేగాక యట్టి విస్తారంబునకు సాధనభూతంబులైన వంచ భూతంబులఁగూడ సూచించును.

భగవానుఁ డట్లు ప్రపంచంపకమున్ను కేవలంబు నేక మాత్రుఁడునై కారణాత్మకంబుగా నుండెను. అప్పుడు ద్రష్ట దృశ్యములనెడి భావంబులకే యవకాశములేదు. భగవానుఁ డట్లే కైకుఁడుగా నుండుటకుఁ గారణమేమందువా? వాని యిచ్చయే కారణముగాని వేటొకకారణము గలుగదు. ఎల్లకారణంబులకు భగవానుఁడే మూలకారణంబగుచుండఁగా వానికి వేటొకకారణంబు గలదని యూహింపనేని సాధ్యమగునా? భగవానుఁ డట్లు లేకైక మాత్రుఁడై రెండవది లేనప్పుడు ద్రష్టమాత్రుఁడగు. ఎప్పుడైన నెవఁడైనను దానొక్కఁడుమాత్రమే యుండి రెండవది గలుగదో యప్పు డతఁడుండియు లేనివాఁడేయగునని తెలిపితిని. భగవానుఁడు తానొక్కఁడుమాత్రమే యన్నయవస్థలోఁ దానుండియు లేనివానిని గాన భావించెను. ఇంకను లోఁతునకు దిగి విచారించుమేని అట్టి భావంబువకుఁగూడ నవకాశములేదు. ఎట్లందువా? దృశ్యభావంబున్నప్పుడు ద్రష్టభావంబుండును. మొదటిది లేనప్పుడు రెండవ భావంబు భావించుటకుఁగూడ నవకాశమేమిగలదు? దీనినే భగవంతుని యద్వితీయావస్థ యందురు.

భగవంతుడు శక్తిమంతుడని చెప్పితిని, శక్తికిని శక్తి మంతునకు వెవ్వేట స్థితులు గలుగవు. శక్తి శక్తిమంతులు వాగర్థంబులువలె గలసియుందురు. భగవానుఁ డద్వితీయుడై యున్నప్పుడు వానిశక్తి యేమయ్యెనాదువా? అది వానిలోనే లీనమై యుండెను. ఈశక్తిని మాయయందురని చెప్పితిని. ఈమాయ కారణకార్యరూపంబున నుండును. కార్యము కారణములో నిమిషి యుండును. మాయావ్యవహారఫలంబుగా సృష్టి యేర్పడుచున్నది. సృష్టి యనఁగా దత్పూర్వము లేనిదానినిఁ గ్రాతగాఁ బుట్టించుట యని భావింపవలను. ఆభావంబునుండి భావపదార్థం బెన్నడుఁ గలుగదుగదా. సృష్టియనఁగా మతేయందువా? అప్రకాశంబుగా నున్నదానినిఁ బ్రకాశింపఁజేయుట యని గ్రహింపుము.

మిత్రమా ! భగవానుడెట్లు సృష్టించెనాదువా? మాయా మహాశక్తికి జ్ఞానేచ్ఛాక్రియాద్యనేకాంశములు గలవు. వాటియు మాయకు మూఁడు ధర్మములు గలవు. వానిని గుణంబులందురు. అవి సత్వము రజస్సు తమస్సు అనఁబడును. ఎవ్వడు భగవంతుని జ్ఞానశక్తి యిచ్ఛారూపంబును దాల్చునో యాసమయంబును గాల మందురు. ఇచ్ఛాశక్తి వ్యవహారం బెట్లాదువా? అది గుణత్రయంబును దత్పూర్వము స్థిమితముగా నున్నవానిని సంక్షోభించును. ఈవిభావంబును భగవద్వీర్యానుసంధాన మందురు. భగవంతుడు వాని చిదాభాసంబనెడి వీర్యంబును అనఁగా శక్తిని బ్రకృతీయందు ననుసంధించుట యని భావము.

భగవత్ప్రథమరూపాంతరము - మహాత్తత్వము.

తత్ఫలముగాఁ బ్రకృతి తత్పూర్వం బవ్యక్తముగా నుండినట్టిది వ్యక్తావస్థకు వచ్చును. ఆయవస్థకున్న ప్రకృతిని మహాత్తత్వం బనిరి. దీని లక్షణంబేమందువా? విజ్ఞానము దీని ప్రథమలక్షణము.

దాని ఫలమేమందువా? తమస్సును అనఁగా నజ్ఞానంబు నది తొలఁగించును. దాని ఫలమేమందువా? అంకితుమున్న పరమాత్మలో నిమిడియున్న విశ్వము ప్రకటమగును. ఇందుఁ జీదాభాసము నిమిత్త కారణంబును గుణంబు లుపాదాన కారణంబును గాలము ట్లో భకరంబు నగుచున్నది. ఈమూడింటివలన మహత్తత్త్వం బుదయించెను గాన నయ్యది యామూడింటికి నధీనంబని చెప్పఁబడును. అవ్విధంబున నేకమైన పరమాత్మనుండి మహత్తత్త్వంబనెడి రెండవపదార్థము జనించుటంజేసి భగవంతుఁడు ద్రష్టయు మహత్తత్త్వంబు దృశ్యంబు నగు. అప్పుడు భగవంతుని యేకత్వంబునకు ద్విత్వీయత్వం బంకు రించుచున్నది. ఇదియే భగవంతుని ప్రధమరూపాంతరము.

ద్వితీయ రూపాంతరము - అహంకారతత్త్వము.

భగవంతుఁడు వాని రూపాంతరమైన మహత్తత్త్వం దరు సూత్రముగా నుండును. అట్లుండుట నభిమానమందును. అట్లు భగవదంశము వానిరూపాంతరమం దెప్పు డభిమానము నొందెనో యాయభిమానాంశంబును జీవాత్మ యనిరి. అనఁగా నవస్థాభేద మాత్రంబున భగవత్తత్త్వంబునకుఁ బరమాత్మ జీవాత్మ భేదంబు గలిగెను. భగవంతుఁ డట్లు రూపాంతరంబును గ్రహించుటయే విశ్వసృష్టి ప్రారంభకమగును. ఆక్రమంబెట్లందువా? భగవంతుఁడు మహత్తత్త్వరూపము నొందినప్పుడు కారణకార్యంబులు రెండు జనించెను. మహత్తత్త్వం బహంకారరూపాంతరంబు నొందినప్పుడు కారణకార్య కర్తలేర్పడుచున్నవి. వానిలోఁ గారణంబు ఆధ్యాత్మమనియు కార్యంబును ఆధిభూతంబనియు, కర్తను అధిదైవంబనియుఁ బేర్కొనిరి. ఈమూఁటి వికారంబులై యింద్రియంబులును బంఞభూతంబులును మనస్సు నేర్పడుచున్నవి. ఈ యహంకారము ద్వితీయ రూపాంతరము.

అహంకారము మూడు విధములు.

ఈ అహంకారము వైకారికంబనియు, త్రైజసంబనియు, తామసంబనియు మూడు విధములు. ఈ భేదత్రయంబు సత్వాది గుణత్రయభేదంబునుబట్టి కలుగుచున్నది. వైకారికంబునుండి మన స్సును, త్రైజసంబునుండి జ్ఞానకర్మోద్రియంబులును, తమస్సునుండి భూతసూక్ష్మమైన శబ్దంబును జనించెను. ఇచ్చట మనస్సునునది దేవతలనుగూడ సూచించును. ఎట్లందువా? వైకారికము సాత్త్వికము; దేవతలును సాత్త్వికులు. ఆకారణంబున మనశ్శబ్దంబు దేవతలను సయితము సూచించును.

ఈ దేవత లేమిచేయుదురందువా? శబ్దాది విషయంబులను బ్రకాశింపజేయుదురు. ఆకారణంబున వారి నిందియాధిపత్యంబును. ఈ దేవతలకును బ్రహ్మాడపుష్టి తర్వాతవచ్చిన దేవతలకును భేదము గలదు. కావున నిచ్చట దేవతాశబ్దం బింద్రియాన్ధ ప్రకాశకమాత్రులని గ్రహింపవలయును.

తృతీయరూపాంతరము - ఆకాశము.

ఈ శబ్దమునెడి భూతసూక్ష్మంబునుండి యాకాశము జనించెను. ఆకాశంబు పరబ్రహ్మంబునకు శరీరంబును దత్తజ్ఞానంబునకు సాధనంబునగు. అనగా నాకాశము శబ్దగుణంబని తాత్పర్యము. ఈ యాకాశము కాలమాయాంశములతోడ భగవద్వీక్షితమయ్యెను. ఇచ్చట మాయాశబ్దంబునకుఁ దామసాంశమైన ప్రకృతి యని భావము. అంశమనగా జీవాభాసమని యర్థము. అనగా నాకాశము తామసాహంకారమువలన జనించెనని తాత్పర్యము. ఈ యాకాశము తృతీయరూపాంతరము.

చతుర్థాది రూపాంతరములు.

ఆకాశమువలన స్పర్శము జనించెను. అది వాయురూపాంతరమును బొందెను. ఇది నాల్గవరూపాంతరము. వాయు వాకాశంబుతోఁ

గూడి యత్యంతబలంబును బడసి . రూపతన్మాత్రంబును బుట్టించెను. రూపమనఁగా వర్ణమని భావము. ఇది యైదవరూపాంతరము. ఈ రూపతన్మాత్రంబునుండి తేజస్సు అనఁగా నగ్ని జనించెను. ఇది యాఱవరూపాంతరము. ఈతేజస్సువలన సర్వలోకముఁ బ్రకాశితమగుచున్నది. ఈతేజస్సు వాయువుతోడఁగూడి భగవద్వీక్షితమై రసంబును బుట్టించెను. ఇది యేడవ రూపాంతరము. ఈరసము కాలమాయాంశయోగంబున నుదకంబును గలిగించెను. ఈజలం బగ్నితోడఁ గూడి బ్రహ్మవీక్షితమై గంధంబును బుట్టించెను. ఇది యెనిమిదవ రూపాంతరము. ఈగంధము కాలమాయాంశయోగంబునొంది పృథివిని గలిగించెను. ఇట్లాకాశాది పంచభూతంబులు గలిగెను. ఈయెనిమిది రూపాంతరంబులఁబట్టి భగవంతుని 'అష్టమూర్తి' యందురు.

పంచభూతముల గుణతారతమ్యము.

ఆకాశము, వాయువు, అగ్ని, జలము, పృథివి—అనునట్టి యీ యైదును దత్త్యంబులగు. వానిలోఁ బృథివికి జలంబును, జలంబునకు నగ్నియు, అగ్నికి వాయువును, వాయువునకు నాకాశంబును గారణంబులగుచుండుటంజేసి యాకాశంబునకన్న వాయువును, వాయువునకన్న నగ్నియు, అగ్నికన్న జలంబును, జలంబునకన్న పృథివియు గుణాధిక్యంబులగుచున్నవి. అనఁగా ఆకాశంబునకు శబ్దంబొక్కటే గుణంబగు ; వాయువునకు శబ్దస్పర్శంబులు రెండును గుణంబులగు ; అగ్నికి శబ్దస్పర్శరూపంబులు మూడును గుణంబులగు ; జలంబునకు శబ్దస్పర్శరూపరసంబులు నాలుగు గుణంబులగు ; పృథివికి శబ్దస్పర్శరూప రసగంధంబులైదును గుణంబులగును.

దీని రహస్యమేమందువా ? కార్యమందుఁ గారణం బను సూక్తమైయుండునని తెలిపితిని. కారణమనఁగాఁ గారణతత్త్వమని

భావము. ఒక్కొక్కత త్వంబునకు నొక్కొక్కగుణము సహజము. ఆతత్త్వము మఱియొక తత్త్వమునుండి గలిగినప్పుడు దాని నైజగుణంబుతోఁగూడ దానికిఁ గారణమైన తత్త్వగుణంబులనుగూడఁ బొందుచున్నది. పృథివికి గుఢము నైజగుణము. పృథివీతత్త్వంబునకు జలతత్త్వము కారణమయ్యెను. జలతత్త్వమందుఁ శబ్దస్పర్శరూప రసగుణంబులు నాల్గుఁ గలవు. జలతత్త్వము పృథివీతత్త్వముగా మాఱినప్పుడయ్యెది దాని నాల్గుగుణంబులతోఁగూడి మాఱుచున్నది. వాని కలయికవలన నైదవగుణమైన గంధంబేర్పడి పృథివీతత్త్వము జనించుచున్నది. ఆకారణంబున బృథివీతత్త్వమందు దాని ప్రధానగుణమైన గంధంబును, పృథివీతత్త్వంబునకుఁ గారణమైన జలతత్త్వమందలి నాల్గు గుణంబులును గలసియుండుట యేర్పడుచున్నది. అట్లే తక్కిన తత్త్వంబులసంగతిఁగూడ సూహింపవలయును.

అశ్రోత్యత - కార్యసాధనము.

విదురా ! కాలము, మాయ, అంశము—అని పైనిఁ జెప్పఁబడెను. అవి విష్ణుదేవుని యంశంబులేగాని వేఱుగావు. ఆయంశంబులు మహాదాదులందు నభిమానంబునుంచుటంజేసి యవి వానికి నధిదేవతలనిరి. కాలమునకు వికృతియు, మాయకు విక్షేపంబును, అంశమునకుఁ జేతనయు లింగములు అనఁగా జిహ్వాములగు. ఈ యధిదేవతలందఱు సమానులు ; వారిలో హెచ్చుతక్కువలు గలుగవు. ఆకారణంబున వారు స్వతంత్రులగుదురు. అట్లగుటంజేసి యాయధిదేవత లొకరితో నొకరు కలసి వర్తింపరైరి. భగవానుడు బ్రహ్మాండ నిర్మాణార్థమై యయ్యధిదేవతలను బుట్టించెను. వారు కలసి వర్తించినఁగాని బ్రహ్మాండరూపకార్యంబు సిద్ధింపదు. వారు కలసి వర్తింపమింజేసి తమకు నిర్ణయించిన కార్యంబును జేయనోపరైరి. అంతట వారు పరమేశ్వరుని జేరఁబోయి యిట్లు ప్రార్థించిరి.

మహాదాది దేవతలు భగవంతునిఁ శ్రాద్ధించుట.

‘దేవా ! నీసాదారవిందంబులు యతులకు సంసారదుఃఖ నిరసంబులై ప్రపన్నజనసంతాపశాంతికి దివ్యచ్ఛత్రంబులై తాప త్రయాన్ని మహాభీల సంస్మృతి సముద్రతరణంబునకు నేగిలేని యోడలై యొప్పారునో యానీసాదారవిందంబులకు సాష్టాంగంబులు. స్వామీ ! నీసాదాబ్రహ్మహిమంబులు భవన్ముఖ సముద్భూతవేదంబుల నాశ్రయించినవారికిఁ గొంతకుఁ గొంతమాత్రమే గోచరించువనఁగా మాఁబోంట్ల సంగతి చెప్పనేల ? వేదంబు లట్టిపరమ సాధనంబులు గావున నీచరణసందర్శన యోగ్యతార్థాలు వానినాశ్రయించి యెంతయుఁ బరిశ్రమించి శుద్ధచిత్తులగుదురు. వేయేల ! గంగాతరంగిణి సర్వలోకపావనియై యొప్పారును. ఆనదీమతల్లికి నంతటి మాహాత్మ్యము నీపాదంబులఁ బుట్టుటంజేసి కలిగెను. ఇంక నీచరణాబ్జంబుల మహిమ వేఱఁజెప్పనేల ?

‘దేవా ! నీసాదాబ్రహ్మసందర్శనభాగ్యంబునకు జ్ఞానంబుదక్క వేఱు మార్గము గలుగదు. అట్టి జ్ఞానంబునకు వైరాగ్యంబు పరమసాధనం బగు. దానికిఁ జిత్తశుద్ధి వలయును. చిత్తము శుద్ధమగుటకు నందలి మలంబులెల్ల నశింపవలయును. మలనాశనంబు భక్తివలన సిద్ధించును. భక్తియన్ననో నీమాహాత్మ్యంబును వినుటవలనఁ గలుగును. నీమాహాత్మ్యంబును వినుటకు శ్రద్ధ యత్యవసరము. శ్రద్ధగలుగుటకు నీపాదపద్మంబులు మూలమగు. కావున సర్వాత్మకంబుగా నీయంఘ్రికమలంబుల నాశ్రయించితిమి.

ఎవఁడు స్మరణమాత్రంబున వెను వెంట నిలిచి యభయదానం బొసఁగి కాపాడునో, సృష్టిస్థితిలయంబు లెవనికి లీలలగునో, ఎవని యవతారంబులు దుష్టశిక్షణపూర్వక శిష్టరక్షణార్థంబులగునో, ఎవఁడు పుణ్యదేహంబులందు నంతర్యామియై యుండునో, ఎవఁడట్లు ప్రతి

వ్యక్తికి సమీపంబునకన్న సమీపముగానుండియు నహంకారమును
కారరూప దురాగ్రహగ్రస్తులకు నత్యంత దూరమగునో, ఎవడు
ప్రేమమాత్రసాధ్యుడో, ఎవ డీర్వాదులకు దుర్లభుడో యా
దేవదేవునకు నీకు నమస్కారములు. స్వాహా ! అంతర్ముఖేంద్రి
యులు నీపాదసరోజమరందమును జవిగాంచి యత్యుబుల వర్జించి నీ
తోడిదే లోకంబుగా నుండురు. ఆమహాభాగ్యులు జహిస్సుఖులకుఁ
గోటి సంవత్సరంబులకుఁగూడఁ గలుగనేరదు. దేవా ! నిర్మలాంతః
కరణంబనెడి పాదనందు భ క్తిమనెడి లతను నాటి నీకథానుధారసం
బున బ్రోచిచేసినచో వై రాగ్యంబనెడి పువ్వుపూచి జ్ఞానమనెడి ఫలము
గాయును. ఆఫలంబు ననుభవించువారు నీపదంబుఁజేరి చిగత్తపులై
కుఞ్చముందురు. నీపదసాన్నిధ్య మహాభాగ్యంబునకు నిదీయెంతయు
కులభమార్గము. దేవా ! నిన్నుఁబొందుటకు నాత్మసమాధియోగం
బను మార్గంబు వేఱొండు గలదుగాని యది ప్రయాసబాహుళ్యమై
యెల్లరకు సాధ్యముగానిదిగా నున్నది. మేము మొదటిమార్గంబును
మెట్టి నీపాదమూలంబు నాశ్రయించితిమి. మా మొఱుకలకింపుము.

దేవా ! విశ్వసృష్టికై మమ్ముఁ బుట్టించితివి. అట్లు పుట్టిం
చినను ద్రిగుణంబులు మాకెల్లరకు నేకవిధముగాక యొక్కొక్క
రకు నొక్కొక్కటి స్వాభావికంబయ్యెను. ఆగుణంబు లొండొ
టితోఁ గలియక వెవ్వేటుగా వర్తించుచున్నవి. ఆకారణంబున
నీకుఁ గ్రీడోపకరణమైన బ్రహ్మాంశంబును సృష్టించుటకు మాకు
సాధ్యముగాకున్నది. సృష్టియెల్ల నీభోగార్థమేగాని వేటుగాదు
గదా. నీభోగంబనఁగా నీయంశంబులైన జీవులభోగంబగు.

స్వామీ ! కారణములేక కార్యము గలుగదు. ఎల్లకార్యం
బులకు మేము కారణంబగుదుము. మాకు నీవే యాద్యంత్రపు.
అంతియగాదు. నీవు నిర్వికారుడవను బురాతనంశవును సర్వంబు

నకు యిష్టాంతరమైన వెలయుదువు. నీవీర్వంబనెడి మహా తత్త్వంబును నీమాయలో నుంచితవి. నీమాయయన్ననో దానికే బుట్టువు గలుగదు. అట్టిదయ్య నయ్యది జన్మాదికర్మబులకుఁ గారణమగుచున్నది. దేవా ! నీవీర్వనిజ్ఞేపఫలంబుగా మేము జనించితమి. నీకార్యార్థంబట్లు జనించినను మాకుఁ గర్తవ్యంబేర్పడుతున్నది. ఏమియుఁ జేయఁదోపదు. మమ్మునుగ్రహించి కార్యసాధనార్థము వలయు జ్ఞానశక్తులను మాకు ననుగ్రహింపుము.

బ్రహ్మాదాశిష్యశ్రీ.

రాజా ! మహాదాదితత్త్వంబులట్లు ప్రార్థింపఁగా భగవానుఁడు విని 'కటా ! నాశక్తియొక్క యంశంబులిట్లు దేనిపాటికినది ప్రత్యేకించియున్నంతకాలము గోరంతకార్యముగూడఁ గాదు. వానిసమిష్టి వ్యవహారంబున నెంతవనియైనను జరుగును. అవి యీరహస్యంబు నెఱుంగక యితప్రమాదంబునరైనను. ఒకయంశము మఱియొక యంశముతోఁ గూడి వర్తించినప్పుడు ఫలోదయంబగు. కానినాఁడవి సుప్తావస్థ నుండుటగు. ఆకారణంబున నవి యుండియు లేనివే యయ్యె'నని తలఁచి, మొట్టమొదటఁ గాలశక్తి నుద్బోధించి దానితోడ నిరువదిమూఁడు తత్త్వంబులనెడి శక్తులలో నేకకాలంబునఁ దాను ప్రవేశించెను. కాలమనఁగా సంక్షోభించు శక్తియనియు, నిరువదిమూఁడు తత్త్వంబులు భగవద్రూపాంతర శక్త్యంశంబులనియుఁ దెలిపితిని. కాలశక్తిని గ్రీయాశక్తియనియుఁ జెప్పుదురు. భగవానుఁడట్లు క్రియాశక్తితోడఁ దక్కిన తత్త్వంబులందుఁ బ్రవేశించి వానికి నైకమత్యముఁ గలిగించి వానిలో లీనమైయుండిన కర్మ శక్తిని బ్రబోధించెను. అవియట్లు ప్రబోధితంబులైనంతనే కలసి మెలసి వ్యవహరింపసాగెను. తత్ఫలముగా విరాట్పురుషదేహుఁ బేర్పడెను. ఆదేహములోఁ జరాచర సమస్తగోకంబులున్నవి.

పరమాత్ముని ప్రథమావతారము.

విరాట్పురుషుని అధిపురుషుడనియు వచింతురు. ఆపురుషుడు హిరణ్యవర్ణుడు. ఆతడు సర్వశ్రవణముతోడ బ్రహ్మాండాంతర జలంబులో వేయిసంవత్సరంబు లుండెను. మహాదాదులు కారణంబును విరాట్పురుషుడు కార్యము నగు గావున సతతము మహాదాదిశక్తులు కన్నబిడ్డ యనబడును. ఆపురుషునకు చైవశక్తి, కర్మశక్తి, ఆత్మశక్తి యను శక్తులు మూడు గలవు. ఆ మూడింటిని గ్రమముగా జ్ఞానక్రియాభోక్తృశక్తులందురు. అందు జ్ఞానశక్తి చైతన్యరూపము. అది హృదియావచ్ఛిన్నమై యేకరూపంబున నుండు. క్రియాశక్తి పదివిధంబుల వర్తించును. ఆ పదింటిని బ్రాణము, అపానము, వ్యానము, ఉదానము, సమానము, ననువాని నొక పంచకంబుగాను, నాగము, కూర్మము, కృకరము, దేవదత్తము, ధనంజయము ననువానిని రెండవపంచకంబుగాఁ బేర్కొనిరి. మొదటిపంచకంబును బ్రాణనాయువులనియు, రెండవ పంచకంబు సుషుప్తానాయువులనియు వచింతురు. భోక్తృశక్తి అధ్యాత్మాది భేదంబుల మూడువిధముల వర్తించును. విరాట్పురుషుడు పరమాత్మాంశమగుచు సమస్త వృష్టిరూపంబులకు నాత్మరూపుండగు. ఇది పరమాత్ముని ప్రథమావతారము. ఈయవతారమందే భూతకోటియెల్ల వివిధంబులుగా భావితంబగుచున్నది.

విరాట్పురుషుని వక్త్రాదిస్థాన జననాది వివరము.

విదురా ! మహావాదులు జగత్కారణంబైన విభానంబును దెలిపితిని. ఆతత్త్వంబులకుఁ దగువృత్తిని గల్పించుట యవసరమయ్యెను. భగవంతుఁ డొక్కొక్క తత్త్వముయొక్క విజ్ఞానంబును దలపోసి దానికిఁ దగినట్లుగా వృత్తిని గలిగించెను. అట్లు చేయుటకుఁగానైన యాలోచనమును దపస్సూరరు. తత్ఫలముగా విరా

అప్పుడునుండి గొన్ని స్థానము లేర్పడెను. ఆ ప్రకారము వినుము.

విరాట్పురుషునందు మొట్టమొదట వక్త్రస్థానం బేర్పడెను. అది శబ్దోచ్ఛారణంబునకు యోగ్యమయ్యెను. ఆకార్యంబునకుఁ దగినట్లుగా వాగింద్రియం బేర్పడెను. దానికి నగ్ని యధిష్ఠాతయై దానిని నడిపించువాడయ్యెను. తర్వాతఁ దాలుస్థానంబు జనించెను. అది రసజ్ఞానంబునకు యోగ్యమయ్యెను. అందులకు సాధనంబుగా జహ్పేంద్రియంబును దానికి నధిష్ఠాతగా వరుణుడు నేర్పడెను. తర్వాత నాసికలు జనించి గంధజ్ఞానంబునకు యోగ్యంబులయ్యెను. అందులకు ఘ్రాణేంద్రియంబు సాధనంబుగా నేర్పడెను. దానికి నభిషు లధిదేవతలైరి. తర్వాత నేత్రస్థానంబు లుదయించెను. అవి సూర్యజ్ఞానంబునకు యోగ్యంబులయ్యెను. అందులకుఁ జక్షు రింద్రియము సాధనముగా నేర్పడెను. దానికిఁ నాదిత్యుఁ డధిదేవత యయ్యెను. తర్వాతఁ జర్మంబేర్పడెను. అది యంతర్బహిష్పర్శ జ్ఞానంబునకు యోగ్యమయ్యెను. అందులకుఁ ద్వగింద్రియంబు సాధనమయ్యెను. దానికి వాయు వధిదేవతయయ్యెను. తర్వాతఁ గర్ణంబులు పుట్టెను. అవి శబ్దగ్రహణంబులకు యోగ్యంబు లయ్యెను. అందులకు శ్రోత్రేంద్రియము సాధనమయ్యెను. దానికి దిగ్దేవత లధిష్ఠాతలైరి. తర్వాత మేథ్రము జనించెను. అది యానందజ్ఞానంబునకు యోగ్యమయ్యెను. అందులకు రేతస్సు సాధనమయ్యెను. దానికిఁ బ్రజాపతి యధిదేవతయయ్యెను. తర్వాత గుదంబేర్పడెను. అది మలవిసర్జనంబునకు యోగ్యమయ్యెను. అందులకుఁ బాయుషనునట్టి యింద్రియంబు సాధనమయ్యెను. దానికి మిత్రుఁడధిదేవతయయ్యెను. తర్వాత హస్తంబు లుదయించెను. అవి ప్రాణలక్షవికకు సాధనంబులయ్యెను. వానికి నిందుఁ డధిదేవతయయ్యెను. తర్వాత పాదంబులు పుట్టెను. అవి రాక

పోకలకు సాధనములయ్యెను. వానికి విష్ణు వధిదేవతయయ్యెను. తర్వాత హృదయమేర్పడెను. అది సంకల్పవికల్పాదులకు యోగ్యమయ్యెను. అందులకు మనస్సు సాధనమయ్యెను. దానికిఁ జంద్రుఁ డధిదేవతయయ్యెను. తర్వాత బుద్ధి యుదయించెను. అది బోధన సాధనమయ్యెను. దానికి వాగీశుఁ డధిదేవతయయ్యెను. తర్వాత నహంకారమేర్పడెను. అది కర్తవ్యజ్ఞానంబునకు సాధనమయ్యెను. ఆకార్యంబునకుఁ జేతన ముఖ్యమగు. దానికి రుద్రుఁ డధిదేవతయయ్యెను.

అంతట నప్పరుషునకు శిరోభాగంబున దివంబును బాదతల మందు భూమియు నాభివలన సంతరిక్షంబు జనించెను. ఆమూఁటికి నొక్కొకవిధమైన గుణంబును దానికిఁ దగినవృత్తియు నేర్పడెను. దివస్థానమందలి గుణవృత్తులు దేవతలకు ననుకూలాంబులగుటంజేసి వారందుఁ జేరిరి. అంతరిక్షంబు భూతలంబులకు ననువయ్యెను. భూతలంబు నరులకు యోగ్యమయ్యెను.

దివాదుల గుణతారతమ్య మెట్లందువా? దేవతలందు సత్త్వ గుణంబును నరులందు రజోగుణంబును భూతాది గుణంబునందుఁ దమోగుణంబును బ్రధానంబులగు. గుణస్వభావంబునుబట్టి వృత్తులుండు. దివంబునందు సత్త్వంబును భూమియందు రజస్సును సంతరిక్షమందుఁ దమస్సు నుండుటంజేసి, దేనికి నేది యనునో యది యట నుండుట తగుఁ గావున దేవతాదులు వారివారికి యోగ్యమైన చోట్లఁ జేరిరి. ఏదిగాని తనకుఁ బ్రతికూలమైన వాతావరణంబున నిలువ నేరదు.

నాలుగు వర్గముల యుత్పత్తి.

తర్వాత సర్విరాట్పురుషుని ముఖంబునుండి వేదంబులు జనించెను. ఆవేదంబుల యధ్యాపనాదులకు సత్త్వగుణము ప్రధానం

బగు. సత్త్వగుణ లాపనికి గడంగిరి. శరీరంబునకు ముఖము ముఖ్యమగుట ప్రసిద్ధము. అట్టి ముఖ్యస్థానంబునుండి పుట్టిన వేదంబుగూడ ముఖ్యమేయగు. మూడు గుణంబులలో సత్త్వము ముఖ్యమగుట స్పష్టము. శరీరావయవంబులలో ముఖ్యమైన ముఖ స్థానంబునఁ బుట్టిన వేదంబును గుణత్రయములో ముఖ్యమైన సత్త్వము ప్రధానముగాఁగలవారు వేదాధ్యయనంబును వృత్తిగా గ్రహించుట చేత వారలు తమవర్ణులైరి. తర్వాత బాహువులు జనించెను. వానికి క్షత్రధర్మము నైజమయ్యెను. ఆధర్మంబు చక్కగా వ్యవహరించినగాని సత్త్వమునకుఁ జోరాదులవలని పీడ తొలంగు నట్లు లేకుండెను. సత్త్వంబు ప్రధానముగా రజస్సు ప్రధానముగాఁ గలిగినవారాధర్మానుష్ఠానంబును వృత్తిగా గ్రహించిరి. ఆధర్మంబు నకు బాహువులు పకరణంబులగుటవలనఁ దద్ధర్మపరులను బాహుజులనిరి. వేదాధ్యయన లోకపాలన ధర్మపరులకు జీవికను గల్పింప వలసివచ్చెను. ఈసర్వలోకజీవికకుఁ గృష్యాదివృత్తి యాధారమయ్యెను. ఆవృత్తికి రజోగుణం బప్రధానమును దమోగుణంబు ప్రధానమునైన తత్త్వంబు యుక్తమయ్యెను. అట్టి తత్త్వముగల వారావృత్తిని స్వీకరించిరి. ఆవృత్తి విశ్వజీవికాధారవృత్తి యగుటం జేసి దానిని స్వీకరించినవారిని వైశ్యులనిరి. కృష్యాదివృత్తి యొక చోఁ గూర్చుండి నడుపవలసినదిగా నుండెను. అట్లు చేయుటకు నూరువులు ముఖ్యసాధనంబులు గావునఁ దద్వృత్తి వారి నూరుజులనిరి. ఆవృత్తి కార్యరూపంబు దాల్చుటకు సంచలనంబును దేహపరిశ్రమము సత్యంతావశ్యకములు. ఆకార్యంబునకుఁ దమోగుణం బనువగు. లోకజీవికయైన యాకృష్యాదివృత్తిని వృద్ధిచేయుటయే తమకుఁ బరమధర్మంబుగా, అట్లుచేయుట లోకసేవా పూర్వక భగవత్సేవగా భావించి యావృత్తిని గొందఱు స్వీకరించిరి. వారిని

శూద్రులనిరి. ఆవృత్తికి బాదచారము ప్రధానము గావున వారిని బాదజులనిరి.

విదురా ! శరీరస్థితికిఁ జైనఁజెప్పిన నాలుగు అంగంబులవలె నాలుగు వృత్తులును ముఖ్యంబులగును. అందేయంగము లేకున్నను శరీరసౌష్ఠ్యమంబు దక్కనట్లుగా నాలుగువృత్తులలో నేవృత్తి లోపించినను శరీరకళ్యాణము దక్కదు. స్థానభేదమాత్రాననే యయ్యంగంబులందు నుపయోగవిషయాబున హేచ్చుతక్కువలు లేనట్లు వృత్తులలోఁగూడ హేచ్చుతక్కువలు గలుగవు. అంగంబు లెల్లఁ గలసిమెలసి వర్తించినగాని శరీరస్థితి నిలువనట్లు వృత్తులెల్లఁ గలసిమెలసి వర్తించినగాని విరాట్పురుష శరీరవ్యవహారము యథాగతి జరుగదు.

స్వధర్మానుష్ఠాన విధి - భగవదారాధనము.

విదురా ! ఈ నాలుగువర్ణములవారు వారివారి వృత్తిని మెలఁగుట వారికి స్వధర్మమగును. ఆ స్వధర్మంబును శ్రద్ధతో నాచరించినయెడల వారికి జిత్రశుద్ధి జవించును. మఱియు నట్లు చేయుట భగవదాజ్ఞను గొనసాగించుటగు. అదియే భగవదారాధనము. అట్లు చేయువానికి భగవంతుఁ డంతయు సంతసించును.

విదురా ! విరాడ్రూపంబెట్లు లేర్పడినది తెలిపితిని. ఈ రూపంబు తలంపునకుఁగూడ నందదు. ఇతఁ దానినిరూపణ బసాధ్యంబని వేఱ చెప్పనేల ? నీమాటకు బదులాడకుండుట భావ్యముగా దని, నాగురుముఖంబున విన్నదానిలో నా గ్రహించినంతలో నా వాక్కునకుఁ నొదవినంతఁ జెప్పితిని. ఇదియు సాహసమే యగు. అయినను నా యీకార్యంబు భగవన్మహిమానువర్ణనాత్మకమని యుం, దన్ములకంబున నావాక్కునకు నితరాలాపన జనితదోష నివృత్తియుఁ బావనత్వంబును గలుగుననియుఁ దలంచి యంత

సాహించితిని. హరిగుణకీర్తనము తత్పరులకు నేకాంత లాభకరంబనియు శ్రోతలకు భగవత్సన్నిధి గలుగుననియు బెద్దలు పలుకుదురుగదా.

విదురా ! భగవన్నహిమకు మేర గలుగదు. నాబొంట్ల సంగతి యటుండనిమ్ము. చతురాస్యజ్ఞునియు యోగపరిపక్వబుద్ధితో వేయిసంవత్సరంబు లదేవునికతో జెప్పినను భగవన్నహిమంబు నావగించింజంటేనియు వివరింపనోపడు. ఆదేవదేవుని మహిమంబు వానికిఁదక్క వేతొక్కనికిఁ దెలియరాదు. ఎవఁడు మనోవాక్కులకు నందఁడో, ఎవనిఁ దెలియఁజాలక బ్రహ్మరుద్రాదులు గూడ వగతురో యాపరమాత్మనకుఁ బునఃపునః ప్రణామంబు లాచరింతు.

“ఉ॥ ఆన్యకథామలాపము లచార్మికముం బరియించి మా
లీన్యము నాత్మతోభన విలీనత నొందు మవీయజిహ్వా సౌ
జన్యము నొందె నేడు హరిసద్గుణ దివ్యకథామృతంబు న
న్మాన్యచరిత్రమై నెగడు మద్గురు వాక్యపదంబుఁ జెందఁగాక ॥”

“మ॥ హరిశామాంతర సత్కథామృత రసవ్యాలోలఁడైనట్టి న
త్పరుషశ్రేష్ఠఁ డసత్కథాలవణ వాహూరంబుఁ దాఁగ్రోలునే ?
పరమందరమరంద పానకుతుకస్వాంత ద్విరేఫంబు న
త్వర మైపోవునె చేడిచేములకుఁ దద్గంధానుమోదాత్మమై ॥”

జీవుఁడు — అవిద్యాబంధాలు.

రాజా ! విమరుఁడు మైత్రేయుని విని ‘మహాత్మా ! భగవానుఁడు సృష్ట్యాదులను లీలగాఁ గల్పించెనని చెప్పితిరి. (1) భగవానుఁడు నిర్వికారుఁడు గదా ? సృష్టించుట యొక్క క్రియయగుఁ గదా ? నిర్వికారునందుఁ గ్రియలెట్లు గలుగును ? (2) మఱియు భగవానుఁడు నిర్గుణుడనిరి. వ్యవహారమెల్ల గణనఁజోభఫలమనిరి. నిర్గుణమునందు గుణాలులెటు సంభవించును ? (3) ఏప్రయోజనంబును

గోరి భగవానుడు సృష్ట్యాదులు గావించుచున్నాడు ? (4) భగవంతుని సృష్టివిధానంబును బాలుర క్రీడలకుఁ బోల్చిరి. ఏదేనొక కోరిక జనించినప్పుడు బాలుఁడాకోరికిఁకుఁ దగునట్లుగాఁ గ్రీడ సలుపును. అనఁగా బాలక్రీడకుఁ గామాకురంబు గలదు. భగవానుఁ డవాప్త సమస్తకాముఁడు. వానికిఁ గోరనైనదియుఁ బడయనైనదియు గోరంతయుఁ గలుగదు. అట్టివానిక్రీడకుఁ గామాంకురంబు హేతువు కాఁజాలదు. వాని లీలాక్రీడకుఁ గారణాభేది ? (5) భగవంతుఁ డద్వితీయుఁడనిరి. సర్వము భగవానుఁడే యగు. వానికిన్న వేతైనవస్తువు లవమాత్రముగూడఁ గలుగదు. క్రీడించుటకుఁ గ్రీడించువాఁడును గ్రీడాపదార్థంబును రెండును వలయును. ఏ వస్త్రవస్త్రముతో భగవానుఁడు క్రీడసలుపును ? (6) మఱియు భగవానుఁ డసంగుఁడనిరి. అసంగునకు వేతొకదానితో నెట్టి సంబంధముఁ గలుగ నేరదు. భగవంతుఁడు క్రీడించునపుడు వానికి వేతొకదానితో నేదేనొకవిధమైన సంబంధము గలుగక మానదు. అసంగునకు నిదియెట్లు సంభవించును ? (7) భగవానుఁడు వానిమాయ నధిష్ఠించి విశ్వసృష్టిస్థితిలయంబులు సాగించుచుండునంటిరి. మాయయనఁగా భగవచ్ఛక్తియనియు, నయ్యది త్రిగుణరూపంబుననుండి వ్యవహరించుననియు ఆత్మకి వ్యవహారఫలంబుగా సృష్ట్యాదులు గలుగుచున్నవనియుఁ జెప్పిరి. సృష్ట్యాదులు లీలార్థమైనప్పుడు భగవానుఁ డాలీల సేరూపాబున ననుభవించుచున్నాడు ? (8) భగవానుఁడు జీవాత్ముఁడై యనుభవించుచున్నాడందులేని వానికి దేశకాలావస్థాభేదంబులు గలుగుచున్నవి. భగవంతుఁడు సర్వగతుఁడనిరి. సర్వగతునకు దేశభేదంబు గలుగ నేరదు. మఱియు భగవానుఁడు నిత్యుఁడును అవిక్రియుఁడు ననిరి. నిత్యునకుఁ గాలభేదముగాని, అవిక్రియునకు నవస్థాభేదముగాని

గలుగనేరవు. దీనికి సమాధానమేమి ? (9) ఈదేశకాలభేదభావం బులు సహజజ్ఞానచ్యుతివలనఁ గలుగుననిరి. చిద్రూపుఁడైన భగవానునకు అనఁగా నిత్యజ్ఞానికి జ్ఞానచ్యుతి యెట్లు గలుగనేర్చును ? (10) భగవానుఁడు జీవరూపంబున లీలల ననుభవించునన్నప్పుడు జీవుఁడు భగవానుఁడే యగుఁగదా. అట్లనుటకు జీవుఁడు నానా విధ శరీరగుఁతుఁడై వివిధసుఖదుఃఖంబుల ననుభవించుచు నైజమైన యానందంబునకు రాకపోకలు గలిగి పెక్కు కర్మంబులొనర్చుచున్నాఁడు. అనఁగా జీవునకుఁ గర్మసంబంధం బేర్పడుచున్నది. భగవంతుఁడు జీవరూపుఁడగునేని వానికి నానాత్వమేగాక కేవలానందాత్మునకు దుఃఖంబును, నిశ్చి-యునకుఁ గర్మసంబంధము నేర్పడుచున్నది. ఇది యెట్లు పొసఁగును ? మునివర్యా ! ఈసంశయంబులు నామనంబు నెల్లప్పుడుఁ గల్గోలవలయున్నవి. ఈనాథలంపు చిహ్నంబు దీర్చి నన్నుఁ గృతార్థునిజేయు'మని ప్రార్థించెను.

పైత్రేయఁడు విడుదలి సంశయంబులు సాంతముగా విని యిట్లనియెను.

‘విదురా ! భగవంతుఁ డచిత్త్యశక్తిమంతుఁడు. ఆచిత్త్య విషయము బుద్ధికి నందదు. బుద్ధి గ్రహింపనిదానిని గూర్చి వట్టి తరంగంబులుచేయుట నిష్ప్రయోజనము. భగవంతుఁడు నిత్యముక్తుడు. నిత్యముక్తునకు బంధనం బెట్లు గలుగు ? బంధనంబు గలుగనినాడు కృపణత్వాదు లెట్లు సంభవించును ? భగవంతునకుఁ గార్పణ్యబంధంబులు వాస్తవముగా లేకున్నను వాని మాయాబలంబునఁజేసి యవి వానికినున్నట్లు తోచుచుండును. నిదర్శనమెట్లుందువా ? స్వానుభవమే నిదర్శకము. స్వప్నమందు శిరఃఖండనంబొనర్చినట్లు, ఆతల క్రిందఁ బడినట్లు నొకొకసారి గాన్పించును. అత్తజీ సాక్షియైన పురుషుఁడదియెల్లఁ జూచుచుండును. మేలొందినంతనే స్వప్నములోఁ

గన్నది నిజముగాదనియు, ఆశ్మవిపర్యంబును మృతామాత్రంబు నగుననియు నప్పరుషుడే గ్రహించుచున్నాడు.

సాక్షీశ్రుతుమనకు నెట్లో యీశ్వరుడుగూడ సట్లే తావ న్మాత్రకార్యణ్య బంధనంబులేవియుఁ గలుగునుగదాయని శంకితువా ? భగవంతునకుఁ దావన్మాత్రాదులుగూడఁ గలుగవు. ఎట్లందువా ? నీటియందుఁ జంద్ర బింబమువలె భగవానుఁడు శరీరమందు జీవునిరూపంబున బ్రతిఫలించును. నీరు కదలియాడునప్పుడు తద్గతచంద్రప్రతిబింబముగూడఁ గదలియాడునట్లు గాన్పించును. వాస్తవము విచారించినచో నిట్టి కంపాదులెల్ల జ్యోతిషాధిసంబంధములగునే గాని గగనగతచంద్రునకు సంభవించుట లేదుగదా. అట్లే ఉపాధిసంబంధ సుఖదుఃఖాదులు అనఁగా దేహధర్మాంబులు తదభిమానియైన జీవునకేగాని జీవప్రతిబింబంబునకు మూలమైన భగవంతునకుఁ గలుగవు. కారణమేమందువా ? జీవుని యభిమానమే కారణము.

ఆయభిమానము పోవుటయెట్లందువా ? భగవదనుగ్రహంబునదక్కఁ వేటొంట నది నశింపదు. భగవదనుగ్రహము తద్భక్తి ఫలంబుగా సిద్ధించును. ఆభక్తియు నివృత్తి ధర్మాచరణంబున నొదవును. ఈమూఁటిచేత నయ్యభిమానము క్రమక్రమంబుగా సన్నగిలి నశించును. క్రమక్రమంబుగా ననుట యేలయందువా ? సాధనానుసారంబుగా ఫలంబు గలుగుచుండు. సాధనక్రమము మంద మధ్యను తీవ్రంబులని త్రివిధము. ఫలముగూడ వానినిబట్టి యుండును.

జీవునకు సర్వానర్థనివృత్తి యెప్పుడు గలుగునందువా ? ఎప్పుడు సర్వోద్రియంబులు సాక్షీభూతుఁడును బరమాత్మయు సంతర్వామియునై యున్న భగవంతునియందు సుపరతిఁగాంచి తదేక

పరమలగునో యప్పుడు సర్వక్షేపమును నశించి పరమశాంతి గలుగును. దృష్టాంతంబెట్లుందువా? గాఢనిత్రావివశుడే యిందులకు నిదర్శనము. ఏదురా! మైమఱచి నిద్రించుట యనఁగానేమి? స్వోద్రియఃబులు వాని వ్యవహారంబులను మాని యుపరతిఁ గొంచుట గాఢనిద్రయగు. అప్పుడు వానికి నెట్టిక్షేపంబులైనను స్ఫురణమాత్రం బేనియుఁ గలుగుచున్నవా?

‘చ॥ హరిచరణారవిందయుగళార్చన సన్నతి భక్తియోగమల్,
నితముఁ గల్గువారు భవనీరజగర్భుల కందరాని భా
సురపదమందుఁ జేరుదురు, నూరిజన స్తవనీయ ! యట్టి స
త్పురుషుల పూర్వజన్మ ఫలముల్ గణుతింపఁ దరందె ? యేరికె ॥’

రాజా ! మైత్రేయుని భావంబుచు విచారించు గహించి ‘మహాత్మా ! చిద్రూపుఁడు నవిశేషుఁడనైన భగవంతునకు జగత్కర్తృత్వాను లెట్లు గలిగెనో, భగవదంశమైన జీవునకు సంసారంబెట్లు ప్రాపించెనో, యనుసంశయంబులు నన్ను వీడకుండెను. భగవత్స్వాతంత్ర్యంబును జీవపారతంత్ర్యంబును, జీవునకు నవిద్యాబంధంబెట్లు గలుగుచున్నదియు, అబంధంబెట్లు వదలునదియు, అనఁగా బంధమోక్షంబుల తత్త్వంబును మీవలన నిప్పుడు బుద్ధిస్థమయ్యెను. మఱియు భగవచ్ఛక్తియైన మాయవలన జీవునకు నానందాదిభ్రంశము వాస్తవముగా లేనిది యున్నట్లు తోచుటయు, అట్లు తోచుటకు నజ్ఞానంబు కారణంబగుటయు మున్నగునవిగూడ సదృష్టాంతముగా మీరు బోధించుటంజేసి నాసంశయంబులెల్ల దీక్షెను. మీ యనుగ్రహంబునఁజేసి కృతార్థుడనైతిని.

మహాత్మా ! పరమమూఢులును మహాజ్ఞానులును ఇరు తెగల వారు సుఖంతురనియు, పూఢని సుఖంబునకు వానికిఁగల పహసక్తియు, జ్ఞానిసుఖంబునకు నతఁడు ప్రకృతిని దాటి భగవంతుని

బొందుటయుఁ గారణంబులనియు మీవలన గ్రహించితిని. మఱియు నెవఁడు సుఖదుఃఖానుసంధానంబులఁజేసి యిటు ప్రపంచంబును జేర నొల్లకయు, నాత్మానందసంవేదంబు లేమింజేసి ప్రపంచంబును వదలి యుండజాలకయుఁ ద్రిశంకుఁడువలె నుండునో యట్టి మధ్యస్థునకుఁ గ్లేశంబులు తప్పవనిగూడ బోధపడెను.

మహాత్మా ! మఱియొక సంశయము గలదు. ప్రపంచంబుననది వాస్తవంబుగా లేదనియు, అది ప్రతీతిమాత్రంబనియు వచించితిరి. ఈ ప్రతీతి యేలనో తెలువఁగోరెదను. భగవంతుని సాదారణిందంబులను సేవించుటవలన సర్వవ్యసనంబులు తొలంగుట సత్యమైనను, భగవత్సేవాభాగ్యంబు సత్సంగంబున దక్క నవ్యంబుల గులభసాధ్యము గాదు. సత్సంగమాత్రంబున నట్టి భాగ్యం బెట్లు గలుగునందువా ? సత్సంగంబున భగవత్కథాశ్రవణం బెట్లొ యొకట్లు నిరంతరము సాగుచుండు. తత్ఫలముగా బుద్ధియుఁ దన్మూళి మగు. ఆకారణంబున సత్సంగత్యము భగవత్ప్రాప్తికే జెడనట్టి గులభమార్గమని పెద్దలు పల్కిరి. హరికథాశ్రవణంబుఁ జేయు వారలకు హరియందుఁ బ్రీతి తప్పక జనించును. ఆప్రేమ మె పొందుకొలఁది దేహదులందలి యాసక్తి సడలుచుండు. ఆకారణంబున హరిమహిమాతిశయంబుల నెంతయు వినఁగోరుదు.

సృష్ట్యాదులఁగూర్చి విడుదలఁడు ప్రశ్నించుట.

మహాత్మా ! భగవానుఁడు మహదాదులను సృష్టించుట మొదలగు విషయంబులమూలకంబునఁ దన్మహిమంబును దెల్పితిరి గాని భగవద్విభూతి విస్తారంబును దెలుపరైరి. విభూతివిస్తారంబునఁగా నాభావంబేమందువా ? ప్రజలు చిత్రవిచిత్రాకృతులు గలిగి పుత్రపౌత్రాదులతో నుండురు. వీరెట్లు గలిగిరి ? ప్రజాపతులెందఱు ? సృష్టిప్రకారం బెట్లు ? తద్విశేషంబులెవ్వ ? మనువు

లెదలు ? మన్వంతరలక్షణం బెట్టిది ? మను మన్వంతరాధిపుల
 వంశానుచరితంబు లెట్టివి ? ఊర్ధ్వలోకాధోలోక భూలోకంబుల
 సన్నివేశంబెట్లు ? ఆలోకంబుల ప్రమాణంబులెవ్వి ? దేవ మనుష్య
 తిర్య క్స్పృష్టివిధానం బెట్లు ? పక్షి సరీసృప సర్గంబును జరాయు
 జాండజ స్వేదజోద్భిజంబులనెడి చతుర్విధ భూతంబుల యత్నత్తి
 యెట్లు ? భగవానుడె తన గుణావతారంబులచేత విశ్వంబును సృష్టి
 స్థితిలయంబులు గలిగించునందురు. ఏయే గుణంబు లేయే యవతార
 మెత్తెను? ఒక్కొక్క యవతారమందలి యుదార విక్రమంబులెవ్వి?
 వర్ణాశ్రమంబుల విభాగం బేయేరూపశీల స్వభావంబులబట్టి యేర్ప
 దును ? ఋషుల జన్మకర్మంబుల విధానంబెట్లు ? వేదవిభాగంబెట్లు ?
 యజ్ఞ విస్తరం బెట్టిది ? యమాద్యష్టాంగయోగంబుల లక్షణంబులెవ్వి?
 భక్తియోగతత్వం బెట్లు ? జ్ఞానస్వరూపం బెట్టిది ? జ్ఞానంబునకు
 నుపాయమైన సాంఖ్యముయొక్క మార్గంబెట్లు ? తంత్రప్రకార
 మేమి ? ప్రతిలోమజాతులకు నాచారంబెట్లు ? శివపావండ విష్ణు
 పావండమతముల భేదమేమి ? జీవులకు గుణకర్మంబులబట్టి యేయే
 గతులు గలుగు ? ధర్మార్థ కామమోక్షంబులకు బరస్పరవిరోధము
 గలుగనియట్లు వానిని సేవించుటెట్లు? వార్తాస్వరూపంబు, దండనీతి
 ప్రకారంబు, వ్రతంబుల నానావిధానంబు, శ్రాద్ధవిధిప్రకారంబు,
 పితృసర్గంబు, గ్రహసక్షత తారల కాలచక్రస్థితి, తపోదానంబులయు
 నిష్టాపూర్తలయు ఫలంబులు, మనుజుఁ డాచరింపనైన ధర్మంబులు,
 అవిధర్మంబులెవ్వి? పరమధర్మంబెద్ది? వీనింగూర్చి వివరింప వేడుదు
 గురువులు దీనవత్సలును, స్వపుత్రులకువలె శిష్యులకుఁగూడఁ జెప్పు
 నైన యర్థంబులనెల్ల బోధింతురు.

మహాత్మా! మహాదాదులకు నెప్పు డెట్లు ప్రశయంబగు ?
 ప్రశయకాలంబునఁ బరమేశ్వరు నెవ్వ రుపాసించుదు ? వానితోడ

నెవ్వరుందురు ? జీవుని తత్త్వమేమి ? పరమేశ్వర స్వరూపంబెట్టిది ? జీవేశ్వరుల యొక్కమెట్టిది ? ఆవిషయంబు నొపనివదజ్ఞానంబు బోధించునందురు. ఆ జ్ఞానమెట్టిది? అట్టి జ్ఞానప్రాప్తికి నుపాయంబేమి ?

మహాత్మా ! విరక్తి, భక్తి, జ్ఞానము ఈమూడు మహాత్ములసేవదక్క వేటొక్కటఁ గలుగవు. నా జ్ఞాననేత్రం బవిద్యా మహాంధకారగ్రస్తమై చూడఁజాలకున్నది. అట్టి యంధునకు నాకు జ్ఞానప్రకాశమూలకంబున అజ్ఞానతమస్సును జోపి కృతకృత్యత ననుగ్రహింపుము. జీవునకు నభయంబొసఁగు విషయంబున వేదయజ్ఞ తపోదానాదు లెవ్వియు మహాత్ములసేవకుఁ గళామాలత్రముగూడ సాటిరావు అని పలికెను.

పురాణసారము.

మైత్రేయఁడు విదురుని విని కురుప్రధానా ! నీవు పురాణ సారంబు నడిగి భగవత్కథాప్రచారంబునకు నన్నుఁ బ్రవేశపెట్టుచున్నావు. నీకెంతయు సంతసించెను. ఆనఘా ! భగవత్సహిషంబును గూర్చి నీవిట్లు గ్రుచ్చిగ్రుచ్చి యడుగుట వింతగాదు. నీవలన నీ పూరువంశంబు సాధుసంసేవ్యమయ్యెడు.

భాగవత పురాణావతారము.

విదురా ! నరులు స్వల్పసుఖంబులకై మహాదుఃఖంబుల నొడిగట్టుదురు. అట్టివానికి దుఃఖశాంతిఁ గలిగించు తలంపు భగవంతునకు జనించెను. పరమకృపాళువునకు నిది నైజమేగదా ? ఆ తలంపుమేరకు భగవానుఁడు స్వయముగా భాగవతపురాణంబును ఋషులకుఁ దెలిపెను. ఋషులకుఁ బ్రత్యేకించి చెప్పటేల యందువా ? ఋషులు స్వప్రయోజనరహితులై పరోపకారపరాయణులై యుందురు. వారు భాగవతంబును లోకప్రచారంబు గావించి

యది సర్వసేవ్యమగునట్లు చేయుదురని భగవానుడు దానిని ఋషులకుఁ దెలిపెను.

భాగవత పురాణము.

విదురా ! భగవంతునకు దేశకాలాది నియతి గలుగదు. అందువలన వానిమహిమంబులకు నియ్యది ప్రారంభమని చెప్పఁ దరముగాదు. ఏదేనొక కల్పంబును ప్రారంభముగాఁజేసి వాని మహిమంబు లుగ్గడింపఁబడును.

సనత్కుమారాదులు భగవంతుని సందర్శించుట.

తొల్లి యొకనాఁడు సనత్కుమారాది మునులు సంకర్షణ దేవునిఁ బూజింపఁ దలంచి పాతాళంబునకుఁ దరలిరి. స్వర్గంబు నుండి పాతాళంబునకుఁజూపు దారిలో వియద్గంగ గలదు. ఆమునివర్యు లందుఁ గ్రుంకులిడి తత్ఫలితార్థ జటాకలాపంబులతో నప్పరమాత్ముని ఛరణోపధానమైన పద్మంబుఁ జేరిరి. అట నద్దేవదేవుఁ జాదికేషుని ఫణాసహస్రంబువై నధివసించి, నేత్రగోళంబులను మోడ్చి, యంతర్ముఖుడై తనకు నాధారజ్యోతిర్మండలమైన వాసుదేవాఖ్య పరమానందస్వరూపంబును ధ్యానించుచు సర్వోత్కర్ష పూజావరుడై యుండెను. దేవాదులు వానికిఁ బ్రణమిల్లుచుండిరి. వారి కిరీటకోటి దివ్యరత్నప్రభలు నాగేంద్ర నివయిఁ బఱచి వేదిధంబుల వానిని వెలిగించుచుండెను. నాగకన్యకలు ప్రేమపూర్వకంబుగా నానోపహారంబులు గొనివచ్చి భగవానునకు వర్పించుచుండిరి. సనత్కుమారాదులుగూడ భగవానునకు సాగిలఁబడి మ్రొక్కిరి. భగవానుడు కనువిచ్చి యామునుల వంకఁ జూచెను. సనత్కుమారాదులు కేలుమోడ్చి భక్తి గద్గదస్వనులై భగవంతు నుగ్గడించి 'దేవా ! నీయాత్మస్వరూపంబును దెలియఁగోరి యిందు వచ్చితిమి. అనుగ్రహింపు' మని వేడిరి.

భాగవత ప్రచారము.

ఆసంకర్షణదేవుడు నివృత్త ధర్మాభిరతులైన యాసనత్కు-
మారాదులకు సంతయుఁ బ్రీతుఁడై వారికి భాగవతంబును జెప్పెను.
సనత్కుమారుఁడు దానిని దృఢవ్రతియైన సాంఖ్యాయునునకు
బోధించెను. పరమహంసప్రధానుఁడైన యామునీంద్రుఁడు దానిని
నా గురువగు పరాశరమునివర్యునకును బృహస్పతికిని దెలిపెను.

పరాశరుని తండ్రిని రాక్షసులు భక్షించిరి. పరాశరుఁ
డందులకై యెంతయు నాగ్రహించి రాక్షస సత్త్రయాగంబునకుఁ
దొడఁగెను. వసిష్ఠమహర్షి వచ్చి యయ్యాగంబు నుడిపించెను. రాక్ష-
సులు పులస్త్యమహర్షి వంశజులు. పులస్త్యుఁడు తన కులనాశన
సంకల్పంబును మానినందులకు సంతసించి 'పరాశరా ! నీవు పురాణ
కర్తవగుదువుగాక' అని వరంబిచ్చెను. ఆవరబలంబున నాగురు
సామర్థ్యంబు పెంపొందెను. నా గురువును నాయెడఁ గరుణించి భాగ-
వతంబును నాకు బోధించెను. భాగవతపురాణంబట్లు సంప్రదాయ
గతమై వన్నెకెక్కుచున్నది. విదురా ! నీవు శ్రద్ధానిత్యానువర్త-
నంబుల శోభిల్లుదువు గావున నీకు దానినిఁ జెప్పచున్నాను.

భగవంతుని నిద్రావస్థ - ప్రశంసము.

విదురా ! భగవానుఁడు వాని యద్వితీయ స్వరూపానంద
మందు నుత్సుకుఁడయ్యెను. వాని యిచ్ఛాశక్తి వానియందు సంత-
ర్లీనమై వహ్ని దారువునందువలె నయ్యెను. వెనువెంటనే వాని
క్రియాశక్తి యుపరతినొందెను. దానితోడ భగవానుని మాయా-
వినోదాత్మకమైన విశ్వమెల్ల నేకార్థ వజలంబున మునిఁగెను. దానినిఁ
బ్రశంసయం బుడుదురు.

అట్లు భగవానుఁడు కేవల జ్ఞానశక్తియుక్తుఁడై యాజలాబు-
లందు శేషతల్పంబున శయనించి కనుమోడ్చెను. ఇది భగవానుని

కేవల సత్త్వస్థ యగును. దీనినే నిద్రావస్థయనియు వచింతురు. ఆయవస్థలో భగవానుడు చతుర్ముఖుని స్రుకాలవ్యంతంబుండెను.

భగవంతుని జాగ్రదవస్థ - పాద్యకల్పము.

విదురా ! భగవానుడు నిద్రావస్థను జెందుటకుఁ బూర్వము వాని కాలశక్తిని బిలిచి 'పునఃసృష్టి యవసరంబున నన్నుఁ బ్రభోధింపవలసిన'దని యాజ్ఞాపించెను. పునఃసృష్టికిఁ దరుణమయ్యెను. కాలశక్తి భగవంతునిఁ బ్రభోధించెను. విదురా ! భగవానుడు నిద్రావస్థనున్నప్పుడు తత్పూర్వము జీవావస్థలోనున్న సమస్తార్థంబులు కేవల సూక్ష్మైవస్థనుజెంది భగవంతునియందు లీనమై యుండును. ఆసూక్ష్మైవస్థంబులు పునఃసృష్టికి నుపకరణంబులగు. భగవానుడు ప్రభోధితుడై పంపిన వానితో లీనమై పునఃసృష్టికి నుపకరణంబులు గానుండునట్టి సూక్ష్మైవస్థలెల్ల వానికి మనోగోచరంబులాయెను. వెనువెంటనే రజోగుణంబు సంక్షోభించెను ; దానితోడఁ గర్మంబు ప్రారంభమయ్యెను. తత్ఫలముగాఁ బరమేశ్వరునినాభి దేశమందుఁ గమలనాళం బంకురించెను. ఆనాళద్వారంబున విశ్వసృష్టి సూక్ష్మైవస్థంబులు తత్పూర్వము లీనమైయున్నవి వెడలి నిజదీప్తిచేతఁ దజ్జలంబులను వెలిగించుచుఁ బద్మకోశంబుగా నేర్పడెను. ఆపద్మంబును భగవానుఁ డంతర్యామియై ప్రవేశించెను. ఆపద్మమునుండి వేదమయుఁడైన బ్రహ్మ స్వయముగా నుద్భవించెను. బ్రహ్మ యట్లు ప్రభవించుటంజేసి స్వయంభు వనఁబడెను. ఆ బ్రహ్మ పూర్వకల్పాంతము వఱకు నుంచెను. ఆకల్పాలంబున భగవానుడు నిద్రావస్థ జెంది పప్పుడు వానితో నేకిభూతుఁడై లీనావస్థనొందెను. భగవానుడు పునఃసృష్టి ప్రారంభంబునఁ బ్రభోధితుడైనప్పుడు బ్రహ్మగూడఁ బ్రబుద్ధుడై యాదేవదేవుని నాభిపద్మంబునుండి వెలువడెను. బ్రహ్మ పద్మంబునుండి వెలువడుటంజేసి వానికిఁ బద్మజుడను పేరు

వచ్చెను. పద్మజుడైన బ్రహ్మయొక్క జీవితకాలము పాద్యక్ష్మ మనఁబడెను.

బ్రహ్మ విమోహగ్రస్తుడై కారాగృహము తపఁబు సేయఁట.

విమరా ! బ్రహ్మ యట్లు జనించి యాపద్ధర్మకర్మపముఁ గూర్చుండి కను విచ్చెను. వానియెదుట నేమియుఁ గానరాదు ; సర్వము శూన్యముగాఁ దోచెను. వానికి నేమియు దోఁప దయ్యెను. అతఁడు తలయెత్తి నాల్గుదెసలఁ జూచెను. వానికి నాల్గుమోము లేర్పఁచెను. ఆకారణమున వానిని జతుస్కంభుఁడనిరి. చతురాస్యుఁ డట్లు విమోహగ్రస్తుడై ‘నేనెవ్వఁడను ? ఈయేకార్థవజలంబేమిటి ? అందీకమలంబుండుట నేను ? ఈకమలంబునకు నాధారమేమి ? నాపనియేమి ?’ అని తలపోసి యాకమలంబు యొక్క యాధారంబు నెఱుంగ నిశ్చయించెను.

బ్రహ్మ యట్లు నిశ్చయించి తత్కమలనాశరంధ్రద్వారంబుగ లోనికిఁబోసాగెను. ఎంతదవ్వు చన్నను దత్కమలముయొక్క యాధారము వానికి గోచరింపదయ్యెను. మఱియు నచ్చోటు గాఢాంధకార మయ్యె కన్నుఁబొడిచినను గానరాకుండెను. ఏమి చేయుటకు వానికి దోఁపదయ్యెను. అంతసతఁడు మరలి మెల్లమెల్లగా వచ్చి యథాస్థానముఁజేరి వాయుబంధసంబొనర్చి చిత్తసిగ్రహము గావించి సమాధియోగస్థుఁడయ్యెను.

అట్లు నూతేండ్లు గడచెను. అప్పుడు వానికి జ్ఞానోత్పత్తిగలిగెను. అందాక సతఁడు వెదకుచున్న కారణస్వరూపంబు జ్ఞాన ఫలంబుగా వానిహృదయమందుఁ దోచెను.

కారణస్వరూప వస్థ సము.

4వల|| అలఘు ఫణాతపత్రనిచయగ్ర సమంచిత నూత్నరత్న ని గృలయచిచ్ఛే, యుగాంతతిమిరుంబు నడంచి యకల్మషోల్ల స

జలములఁజేసి యందు నవసారసనాశ్శితైక భోగముం
గలిగిన శేషతల్పమును గైకొనియొన్న మహాత్ము నద్వయుఁజే ॥

॥౩॥ వరపీతకాశేయ పరిధానకాంతి సంధ్యాంబుదరుచి నివయంబుగాఁగ,
కమనీయనవహేమ కలితక్తిరీటుంబు రమణఁ గాంచన శిఖరంబుగాఁగ,
మానితమాత్మిక మాలికారుచి సానుపతితనిగ్ధర పరంపరలుగాఁగఁ,
జలవౌందునవ తులసీదామకంబులు లలితతదౌషధీ లతలుగాఁగ,

తే॥ గీ॥ వరభుజంబులు నికటస్థ వంశములుగాఁ,
బిదము లంగణ పాదప ప్రచయములుగ
లలితగతిసౌప్య మరకతాచల విడంబి
తాత్మదేహంబు గలుగు మహాత్ముఁ గాంచె ॥

మఱియును స్వప్రమాణంబునకుఁ దగిన యాయామ విస్తారంబులు గలిగి ముల్లోకంబులకు నాశ్రయంబై విచిత్ర నానాభరణాంబరాద్యలంకార శోభాయమానంబుగానున్న దివ్యదేహంబుతో, అభిమతార్థులై శుద్ధవేదోక్తుల సన్నుతించువారికి నభీష్టప్రదంబులును నఖచంద్రికా విలసితాంగుల శివిత్రంబులునైన చరణారవిందంబులతో, దివ్యమణికుండలకాంతి సముద్దీపితమై యధరబింబరాగాయణ తంబై సమంచిత భ్రానాసికావిలసితంబై లోకార్తిహర దరహాసగుండరంబై చెన్నారు ముఖకమలంబుతో, కమల కింజల్కకాంతి సమాన పీతాంబర పరిధానంబుతో, దివ్యరత్నహారశోభి శ్రీవత్సవక్షంబుతో, ఉత్తమకేయూరాది భూషణభూషిత భుజదండంబులు శాఖలుగా, భోగిభోగంబులు వల్కలవేష్టనంబుగా, నవ్యక్తమూలంబైన మహావృక్షంబో యనఁ దనరాగుచుఁ జరాచరంబులకు నాధారమై సర్పంబులకు నాశ్రయంబై సలిలావరణంబును గిరీట సహస్రకనక శిఖరంబులును లసత్కొస్తుభరత్న విద్యోతంబును గలిగి మహాగిరింబోని శరీరంబుతో; వేడంబులనెడి మధుకరంబులకు నిరంతరాశ్రయమై నిజకీర్తి ద్యోతకరంబగుచుఁ జెన్నారు పనమాలచేత

నలంకృతమైన కంఠంబుతో ; కాలత్రయ స్ఫుర్తిమంత నుదర్శనంబుతో దీపించుచున్న యొక మహాపురుషుని సందర్శించెను.

బ్రహ్మ సృష్టిచేయఁ దలంచుట.

మఱియు బ్రహ్మకుఁ దాను దానున్నపద్ధంబు నేకార్థవజలంబును బ్రళయకాలవాయువును నాకాశంబుఁదక్క వేటొండుగానరాదయ్యెను. అదిచూచి బ్రహ్మ విస్మయపరిడయ్యెను ; వెనువెంటనే వానియందు రజోగుణంబు సముద్రిక్తమయ్యెను ; దానితోడ వానిచిత్తము మాయావిలాసమార్గంబుఁ ద్రొక్కెను ; దానివెంటనే వానికిఁ బ్రజాసృష్టిభావం బుదయించెను. ఆసృష్టికర్మంబునకు బీజమేమోయను తలంపు పైకొనెను. తానుజూచిన సరోజాది పంచకమే యాసృష్టికి నుపాదానసామగ్రియగుఁ గాఁబోలున నడియూహ జనించెను. అంత బ్రహ్మ విస్మయాభిముఖుఁ డయ్యెను.

బ్రహ్మ భగవంతుని స్తుతించుట.

బ్రహ్మ యట్లు కృతనిశ్చయుఁడై తావన్నాత్రజ్ఞానంబు తనకుఁ గలిగినందులకుఁ గృతజ్ఞతను సూచించుచు భగవంతు నిట్లు స్తుతించెను.

‘దేవా ! బహుకాలం బుపాసించితిని. తత్ఫలముగా నిన్నెఱుంగుటయ్యెను. అవద్యమైన నీతత్త్వంబు నెఱుంగుటకన్న నుత్తమభాగ్యంబు దేహధారులకుఁ గలుగదు. ఆతత్త్వంబు నెఱుంగలేక పోవుటకన్నఁ బెద్దదోషంబు వారికి నుండదు. నీతత్త్వరహస్యం బేమందువా ? నీవుదక్క వేటొండు గలుగఁడనుటయే యారహస్యము. వేటొండు ప్రపంచంబును గన్నారఁ జూచుచు నీకంటె నశ్యంబు లేదనుట యెట్లు వొసఁగునందువా ? నీవే నీమాయాగుణ యోగంబునఁజేసి నానారూపంబులఁ బ్రపంచాకృతిఁ దోచుచుండువు. నీ పరమార్థం బేమందువా ? నీవు నిర్దుఃఖుడవు. పర

బ్రహ్మపు. ప్రపంచరూపమైన యీ ప్రతీతియంతయు నీగుణాత్మకంబగు. నీసత్యరూపంబెట్టిదందువా? అది యనావృతప్రకాశము అవికల్పము, అనందమాత్రము. అట్టిసీపు నీచిచ్చక్రీప్రభావంబున వివిధావతారంబు లెత్తెదవు. అవతారంబులెత్తుట యేలయందువా? ఉపాసకుల యనుగ్రహార్థమేగాని వేఱుగాదు.

దేవా! నీప్రకృతరూపంబు సర్వావతారంబులకు మూల ఓజమై యున్నది. ఈనీరూపంబు సృష్టికే గారణంబగుటాజేసి కార్యమైన విశ్వంబునకన్న వేఱై యున్నది. ఇదియే భూతేంద్రియంబులకుఁగూడఁ గారణంబగు. ఆకారణంబున నీయీరూపంబు సర్వోపాస్యరూపంబులలో ముఖ్యంబగు. అట్టి యుత్తమరూపంబు నాశ్రయించితిని.

దేవా! ఈనీరూపంబు సోపాధికంబు సర్వావీనంబు నగు ననియు, ఆకారణంబున నది యెట్లు ముఖ్యమగుననియు నడుగుదువా? అవ్యక్తంబు నుపాసింప సాధ్యముగాదు. ఉపాసకులు నీవ్యక్త స్వరూపంబును గోరుదురు. వారి శ్రేయస్సును గోరి యీభవన మంగళరూపంబును వ్యక్తపఱచితివి. ఈనీయనుగ్రహం బెంత యవవచ్చు? ఉపాసకు లిందులకై నీకు నమస్కరించుటకన్న వేఱు విధంబున వారికృతజ్ఞతఁ జూపఁజాలరు. ఇదే నీకు సాష్టాంగ ప్రణామంబు.

దేవా! ఇట్టి మహామహాని నిన్ను నమస్కరింపని వెట్టులు గలరు. వారి వెట్టికే గారణంబేమందువా? నీవు వట్టి తరకంబులకు నందువాడవుగావు. ఆకారణంబున వారు నిశీశ్వరవాదులై నిన్ను నిరసింతురు. అంతమాత్రాన నీకుఁ గొఱత గలుగదు. నిన్ను నిరసించినవారికి నరకము తప్పదు. ఎవఁడు వేదవాతప్రాపిత

భవత్పాదారపిద పరిమళంబు లవమాత్రంబేనియు ననుభవింప నోపునో, ఎవఁడు నీకథాశ్రవణంబును మహాదరముతోఁ గావించు నో వాఁడు నీపాదాబ్జంబులఁ బట్టక మానఁడు. అట్టివాని మృదయంబును నీవు నిలయంబుగాఁ జేసికొని నిరంతరంబుండువు. వాని నెన్నడు నెడఁబాయవు.

దేవా ! ఎందఁక మర్త్యులు సర్వాభయప్రదంబైన నీచరణాబ్జంబుల నాశ్రయింపరో యందఁక వారికి ధనగృహసుహృన్నిమిత్త భయంబురు, దన్నాశనకారణంబున శోకంబును, వానికై పునస్సంపాదనేచ్ఛయుఁ దన్మూలకపరిభవంబును దప్పవు. అంతియ గాదు. వారంతతో మిన్నకుండరు. ఏలయుదువా ? వారి తృప్త్యయట్లుంకనీయదు. ఏదేనొకవిధంబున వారికోరికలు ఫలించినచో వానినంటి మమకారంబుండును. మమకారంబుతోడ దాని యనుచరులు భయశోకాదులు జుట్టుకొందురు.

దేవా ! నిరీశ్వరవాదులు సరకప్రాప్తి నొందుటకుఁ గారణంబేమందువా ? బుద్ధి నిశ్చయించిఁట్లు మనస్సు వర్తించును. వారు నష్టబుద్ధులు గాన వారి మనస్సు విచ్ఛలవిడిఁ గాంచి సర్వానర్థ నిర్మూలనకరమైన నీకథాశ్రవణంబునకు మరలదు. నీవంకఁ జిత్తంబును మరల్పనినాఁడు లోభము పైకొనును. లోభవశులు దీనులై కామసుఖమే పరమసుఖంబుగా భావించి దాని నంతో యంతో సంపాదించుటకై చేయరానిపను లొనర్తురు. వారట్లు తుట్టిపాసలకును వాతపితృశ్లేష్మబులకును శీతోష్ణవాతవర్షంబులకును లోనైన శ్వరంబులైన దేహంబులకుఁగాఁ బ్రాచులాడుదురు. వారికై యెంతయుఁ జింతయయ్యెడు.

దేవా ! ఈకామాన్ని ప్రోదిచేయుకొలఁది పెంపొందునే గాని తృప్తిచెంది శాంతింపదు. ఈకామంబునకు నడ్డు కలిగినప్పు

డయ్యది క్రోధముగా మాటుచున్నది. దానివలనఁగలుగు దుఃఖంబితసరాదు. దేవా ! నీమాయాబలంబు నెఱుంగమింజేసి యిట్లు వారు భ్రాంతికిఁ జిక్కి తపింతురు. 'నేను నాది' యనుభావం బెంత కాలంబుండునో యంతకాలము వారినిట్టి భ్రాంతి వీడదు. ఈ భ్రాంతి యున్నంతకాలము సంసారము తొలఁగదు. సంసారంబున్నంతకాలము దుఃఖసమూహంబులు తప్పవు. ఇదియే వారికినగు సరకప్రాప్తికిఁ గారణము.

దేవా ! ఈదుర్గతి యవివేకులకు మాత్రమేగాదు; కొందఱు వివేకులనఁబడువారికిఁగూడఁ దప్పకున్నది. కారణంబేమందువా ? వివేకియనఁగా నెట్టివాఁడు ? వట్టితెలివి యున్నమాత్రాననే వివేకిగాఁడు. ఎవఁడు నిత్యానిత్యంబులను బ్రత్యేకించి గ్రహించి యనిత్యంబులను ద్యజించి నిత్యంబులను సేవించునో వాఁడు వివేకియనఁబడును. నిత్యసేవ్యంబులలో నీకథాశ్రవణ కీర్తనాదులు ముఖ్యములగు. వానితోఁ గాలముఁబుచ్చక యింద్రియశక్తులనెల్ల నర్థసంపాదనార్థమెవ్వఁడు వినియోగించునో వాఁడు నికముగా వివేకిగాఁడు. వానికిఁ బగలెల్ల నింద్రియవ్యాపారంబుతోఁ జనుచున్నది ; రాత్రులను నిద్ర కొంతవఱకు స్వప్నము కొంతవఱకు హరించుచున్నవి. అట్లు వాఁడు దైవ ప్రతిహతార్థాథోద్యముడై నీకీర్తనాదులకుఁ గాలములేకయు రుచి గలుగకయు నెట్టకేలకు సంసారమందుఁ బడి తిరుగాడుచుండును.

దేవా ! ఈసంసారఽరిభ్రమణంబు పోవుటకు నీమాత్రయంబొక్కటే గతి యగు. నీప్రాపు పడయవలయునన్న సితత్త్వంబును గ్రహించి యాదారిఁ ద్రొక్కి శ్రమింపవలయును. నీ తత్త్వంబు వేదాంతశ్రవణంబునఁదక్కఁ మఱొంటఁ దెలియరాదు. అట్లు శ్రవణంబుఁ గావించి తద్రహస్యంబును గ్రహించి నిష్క్రు

బొందుటకు నిశ్చయించి భక్తియోగమార్గంబును మెట్టి చిత్తశుద్ధి
బడసింపవాని హృదయమందిరంబున నీవు పరమాండముతో జేరి
వాని యీప్రీతార్థంబుల గూర్తువు. మఱియొక విశేషంబుగూడ
గలదు. ఏరూపంబున నిన్ను నీధక్తులు ధ్యానింతురో యాహం
బున నీవు వారికి సాక్షాత్కరింతువు. నీయీ భక్తవాత్సల్యంబును
గొనియాడ వేయితలల చిలువక నికిగూడ దరముగాదు. మఱియు
భక్తి నిష్కామము సకామాని రెండవిధంబులు. నిష్కామభక్తికి
నీవు పరమసులభుడవు.

దేవా ! మఱియొక రహస్యంబుగూడ గ్రహించితిని. ఎల్ల
రకు నీవంతరాత్మవై యాకారణంబున నెడఁబాయని సుహృదుల
ముడవై యుందువు. అట్లున్నను నిన్ను నసత్పురుషు లెఱుంగ
నేరరు. కటా ! వారి దౌర్భాగ్యంబేమననగు ? నీవయ సర్వ
భూతంబులకుఁ బ్రాప్యమగు. అయినను దానిని భక్తిచేతుబోలె
గామపూర్వక నానోపచారంబుల బడయరాదు. ఆకారణంబున
యజ్ఞాది వివిధకర్మంబులొండె దగోదాన వ్రతాదులొండె భక్తి
సహితంబై నప్పుడు మాత్రమే యవ్యయమును సర్వోత్తమంబునైన
క్రియాఫలంబును జేకూర్చును. అవి కామనిమిత్తంబులగునేని
తుచ్ఛఫలంబునిచ్చి నశించుచున్నవి. కావున నెల్లవిధంబుల నీస
భక్తిసేయుటయే సర్వకర్మ పరమార్థంబగును.

ఎవఁడు భేదరహితుఁడును బోధాశ్రయుఁడునై సర్వకాలము
స్వరూపచైతన్య తేజోమూర్తియై దనరారుచు నిఖిలలోక సృష్టిస్థితి
లయకారణమైన స్వమాయచేతఁ గ్రహించుమాడునో, ఎవని యవ
తారవిడంబనంబులైన దేవకీలందనాది నామంబులనుగాని, గుణవిడం
బనంబులైన సర్వజ్ఞభక్తవత్సలాది నామంబులనుగాని, కర్మవిషంబా
బులైన కంసాదిప్రముఖనామంబులనుగాని ప్రాణోత్రాణమున సమయ

మండేనియు నుచ్చరింపనోచునట్టి జీవునకు బహుజన్మార్జిత స్వ
 పాపజాలంబెల్లఁ దొలఁగి వెనుమెటనే నిరస్తావరణాబైన బ్రహ్మ
 స్వరూపంబును సందర్శించు భాగ్యంబు సిద్ధించునో యా మహా
 భావునకు నీకుఁ బునః ప్రణామంబులు. ఏ నీవిశ్వాకార
 వృక్షంబునకు సృష్టికర్తనైన నేనును, స్థితకర్తయైన విష్ణువును లయ
 కర్తయైన యీశ్వరుండును గుణత్రయరూపాంతరములతో వ్యవహా
 రించుచు మూలత్రయంబై యుదుమో యట్టివిశ్వాత్మునకు నీకు
 సాష్టాంగంబులు. ఎవరజ్ఞానవశంబున విరుద్ధధర్మనిష్ఠులై నీయాజ్ఞ
 నల్లంఘించియు భవత్ప్రప్తిసాధనంబులుగా నీవునిర్దేశించిన కర్మ
 కలాపంబును ద్యక్షించియుఁ బ్రమత్తులై వర్తితురో వారిజీవితాశ
 లెల్లఁ దృటిలో హరించునట్టి కాలాత్మునకు నీకు నిదే నమస్కారము.
 ద్విపరార్థస్థాయియు సర్వలోక నమస్కృతంబునై తనదనట్టి యుత్తమ
 స్థానంబు నధిష్ఠించియు నెవని ప్రాప్తికై బహుకాలంబు వివిధ
 యజ్ఞంబులను దీర్ఘతపంబులను సలిపితినిో యాయజ్ఞేశ్వరునకు నీకు
 నిదే మ్రొక్కెదను. ఎవఁడు పరమానందస్వరూపుఁ డగుటంజేసి
 నిరస్తసమస్తవిషయ సుఖుండయ్యుఁ దాను విధించిన ధర్మకర్మ
 మర్యాదలను రక్షించుటకై స్వేచ్ఛాపూర్వకంబుగాఁ బశుపక్షిమృగ
 మనుష్య దేవాదియోనులందుఁ బుట్టుచు రమించువాఁడు వోలెఁ
 దోఁచుచుఁ దత్తత్కాలంబులకుఁ దగిన లీలావివేషంబులఁ బ్రద
 ర్శించుచు సర్వాతీతుఁడై వెలయునో యాపురుషోత్తమునకు నీకు
 నిదే కయిఁగూర్తు. ఎవఁడు నిజకుక్షీయందు నిఖిలభవనంబులను
 నిగిపి తేజరిల్లునో, ఎవఁడు పంచపర్వమైన యవిద్యకు నతీతుఁ
 డయ్యు నిద్రాసుఖంబును లోకంబునకుఁ బ్రదర్శించువాఁడై కల్లో
 లాభీలమైన యేకార్ణవ జలరాశియుందు శేషశయనంబుపయి నిద్రి
 కంపస్థితి నిద్రించుచు నాకంటికి గోచరించుచున్నాఁడో, ఎవని

నిద్రనుగూర్చి వివిధకారణంబుల, అనఁగా బూర్వకల్పమందు శ్రాంతులైన జనులకు విశ్రామసుఖంబును గలిగించుటకనియు, సర్వలోక క్లेशంబులను దాను గ్రహించి సహించుచుండద్రూప ధర్మంబును బోధించుటకనియు నూహింతురో, జైహోకృత్య సృష్టి రూపమైన పరమోపకారంబు గావించుటకై యవకాశంబును గృహ చేయు తలాపుతో నెవఁడు నిజనాభిపద్మభవనంబును నాకు ననుగ్రహించెనో యట్టి కుక్షీస్థ సర్వలోకునకు నిద్రావసాన వికసన్నశిన దశేక్షునకు నీకు జోహారు. ఎవఁడద్వితీయుఁడయ్యుఁ దన సర్వ లోకసౌహార్దంబును బ్రకటించుటకై సర్వాతర్యామిగాఁ జరించునో, ఎవఁడు నిజజ్ఞానైశ్వర్యనిమిత్తంబున జగత్స్పృహంబును బ్రతిపాదించు నో యాభగవానుఁడు తత్ జ్ఞానైశ్వర్యంబులను బూర్వకల్పాచరూప పునఃసృష్టికై నాబుద్ధి నావహింపజేయుఁ గాక. ఎవఁడు స్వశక్తి యైన రమతోఁగూడి యేయే గుణావతారంబులను గ్రహించుచు నేయే కార్యంబులను జేయుచున్నాఁడో యారహస్యంబులనెల్లఁ దన్మహిమహుఁడు నామదిలోఁ దోపఁజేయుఁగాక. నామనంబు లొకసృష్టి ప్రణవంబైనను నిత్యంబు భగవానునందే నిలుచుఁగాక. కర్మశక్తి కృతవైషమ్యంబులును వానివలనఁ గలుగు పాపంబును పన్నుఁ బొరయకుండుఁగాక.

“చ॥ భవదుదరప్రభూతమగు పద్మమనందు వసించియున్న నే
నవిరళతాతీవ కలితాంశమునం దనరారు విశ్వముం
దవిలి రచించుచున్ బహువిధంబులఁ బ్రకృతి వేదజాలమున్
శివతరమై ఫలింపఁ గృపవేయుచు భద్ర ఫలప్రదాయకా !”

విదురా ! చతురాస్యుఁడట్లు చెప్పి సాగిలఁబడి మ్రొక్కి యలసటఁ జూలె విరమించెను.

భగవంతుఁడు బ్రహ్మకుఁ బ్రసన్నుఁడగుట.

విదురా ! భగవానుఁడు బ్రహ్మస్థితిని జూచి ‘వేదగర్భా ! విషాదంబును దత్ఫలంబుగా మనోదోర్బల్యంబును నిన్నుఁ బైకొన్నట్లు

సీస్వరము సూచించుచున్నది. ఇది తగదు ; ధైర్యోత్సాహంబుల నాశ్రయింపుము ; సృష్టిగామింప నుద్యోగింపుము. ఏయర్థంబును నీవు గొడుగుచో, ఏయర్థంబు గలుగునో లేదోయను నెంజలి నీకిప్పు డిట్టి యవస్థను గలిగించెనో యాయర్థంబును మున్నే నీకు సమ రూఢియైని. అట్లయినయెడల నయ్యది స్పష్టపడకుండుట యేలనని యికింతువా ? నన్నుగూర్చి యుపాసించుచుఁ దపంబొనర్పుము. చిత్తులంబుగా నీవు నీహృదయాంతరంబున సర్వలోకంబులను స్పష్ట ముగాఁ గాంతువు. చతురాస్యా ! ఏయర్థమైనను భక్తియు క్తము సమాహితంబునైన చిత్తంబునకుఁ దోచుచుఁగాని విశేషచిత్తంబు నకుఁ దోచదు. అట్లుచేసినప్పు డేమి గానవచ్చునందువా ? నేను సర్వాంతర్యామి నై నీలోను లోకములో నెవ్విధంబున వ్యాపించి యుండునదియు, సర్వజీవులు నాలో నెట్లుండునదియుఁ గాంతువు. అట్టి నాదర్శనము నీకుఁ గలిగినప్పుడు నాబ్రహ్మస్వరూపంబు నీకు ఖాళిపడును.

చతురాస్యా ! నాలోకాంతరవ్యాప్తి యెట్టిదందువా ? కట్టె యందు నిప్పువలె నేను సర్వభూతములందు సంతర్నిగూఢుడనై చరింతును. ఇట్టి నాసాదర్శనంబెప్పుడు సిద్ధించునో యాక్షణంబు ననే సర్వమోహజాలంబు వలసగోవును. అంతవఱకు మోహము వదిలక. మోహమనఁగా నెట్టిది ? అది తొలఁగుట యనఁగా నేమి ? యని యడుగుదురా ? జన్మడచువాఁడు నేనేగాని మద్భి న్ముఁడుగాఁడు. నేను శరీరగతుడనైనప్పుడు నన్ను జీవుడందురు. నామభేదమేగాని తత్త్వభేదములేదు. అదియు నవస్థాభేదంబునఁ గలుగుచున్నది. వాస్తవస్థితి యిట్లున్నను భూతేంద్రియ గుణాతి శయంబుతోఁ గూడి యట్లు నేను వర్తించునప్పుడు జీవరూపంబున నున్న నన్ను కేటువానిగా భావించి వ్యవహరింతురు. ఈభావమే

మోహమనఁబడును. ఆయుషాధిని వేఱుచేసి యందున్న జీవుని బ్రత్యేకించి విమర్శించినచో జీవుడును శుద్ధబ్రహ్మంబునైన నేను నొక్కరమేయని స్ఫుటమగును. అనఁగా సద్వైతభావన సామ్యము రించును. దీనిని 'తత్త్వపదార్థైక్యత్వ' మందురు. శక్తితనే మోక్ష మందురు.

నలువా ! ప్రజాసృష్టికి నానాకర్మకలాపం బత్యవసరం బనియు, ఆకారణంబున నీబుద్ధి కర్మపరమై వికారమొంది నాకు విముఖమగు నేమోయనియు, శోకింపవలదు. ఎట్టి చిత్తవికారంబు నీకుఁ గలుగకుండునట్లు ప్రసాదించితిని. కర్మకలాపంబెల్ల రజో గుణఫలంబనియు, రజస్సువలన నెట్టివానికేనియుఁ బాపం బంతో యింతో తప్పదనియు శంకింతువా ? నీచిత్తము మద్భక్తిపూతమై మదేకపరమై వర్తించునంతకాలము రజోగుణంబుగాని తత్కృతకర్మ కలాపజనితదోషచయముగాని నిన్నుఁ జెనకనేరవు. ఏలయందువా ? నీకర్మంబెల్ల నైష్కర్మ్యంబగుచున్నది. కావున నీవెట్టిపాపాదులను శంకింపఁ బనిలేదు.

చతురాననా ! నీవు మన్నాభికమలంబువయిఁ గూర్చుండి 'ఈపద్మంబునకు నాధారము గలదా ? లేదా ?' యని సంశయించితివి. అనఁగా 'అస్తి నాస్తి విచిక్షత్స' నీకు గలిగెను. అంతట సందేహ నివారణార్థము తన్నాశద్వారంబున లోనికిఁ జని కలయవెదకితివి. ఏమియు గానరాదయ్యెను. అందుండి బహిర్గతుఁడవై యథాస్థానముఁ జేరి సత్యాస్వేషణబుద్ధితో దళం బాచరించితివి. నీసందేహంబును దీర్చుటకై నీకు నాస్వరూపంబును జూపి నేనే సర్వాధారంబని భోధించితిని. అంతియగాదు. ఎవఁడు తన యహంకారంబు నూత ధోని వర్తించురో వానికి నాస్వరూపదర్శనంబు గాదనియు, ఎవఁడు ముదేకశరణుడై వర్తించురో వానికిఁ గళ్యాణము స్వతస్సిద్ధమనియుఁ

గూడ సూచించితిని. ఎప్పుడుగాని బుద్ధి యేకాగ్రమై యొక్కదానియందు నిచ్చినప్పుడే యయ్యది నీకు సమగ్రగోచరంబగును. అట్లు చేయనివాడు రెండు పడవలలో రెండుగాళ్లుపెట్టి ప్రయాణము చేయువాని గతినొందును.

చతురాస్యా ! నాయనుగ్రహంబు నీయెడ నెట్లు వర్తించె నందువా ? నీతపోష్ఠగాని, నీమితంగాఁ గావించిన స్తోత్రముగాని నాయనుగ్రహఫలంబులేయని గ్రహింపుము. నాయెఱుకలేక చలిచీనుయు జరుగకు. కమలజా ! నేను స్వరూపంబుచేత నిర్గుణుడ నగుదు. అట్టి నన్ను సగుణునిగా లోక విజయేచ్ఛుజేసి యభివర్ణించి భగవన్మహిమభివర్ణనంబునకు లోకమార్గ ప్రదీపకుండ వైతివి. నీకెంతయు మెచ్చితిని. ఎవఁడు నీగావించిన స్తోత్రము చేత నిత్యము నన్ను భజించునో వానికి నేనెప్పుడుఁ బ్రసన్నుడనై యుండు. ఈనావరంబు నీకును నీమూలకంబున లోకంబునకు నెంతో మేలుఁ గూర్పు.

వేదగర్భా ! నాప్రీతిని బడయుటకంటె నధికమైన ప్రాప్త్య ఫలంబు గలుగదు. నాప్రీతిని బడయుటకై యిష్టాపూర్తంబులు కొందఱు గావించుదురు ; కొందఱు తపంబు లాచరించుదురు ; కొందఱు వివిధదానంబు లొనర్తురు ; కొందఱు యోగంబుల ననుష్ఠించుదురు ; కొందఱు సమాధిస్థులగుదురు. వానివలన వానికి యథోచిత నిశ్చేయసంబులు గలుగుచున్నవి. అయినను తత్ఫలార్హత్వ త్తి రహస్యంబు నెల్లరు గ్రహింపరు. ఆరహస్యమేమియందువా ? పైనిఁ జెప్పిన కార్యంబులలో నొక్కటేనియు స్వతంత్రించి ఫలంబు నీయఁ జాలవు. ఫలంబెట్లు గలుగుచున్నదందువా ? ఆకార్యంబులు నన్నుఁ గూర్చి చేయఁబడుచున్నవి గావున వారికి నేను ప్రీతుడనై తత్తత్కార్యోచితఫలంబు నిచ్చుచున్నాను. ఈమర్మము తత్త్వవేత్త

లకు మాత్రమే స్పష్టము. కావున సర్వశ్రేయంబులకు నా
ప్రీతియే కారణము.

పరమేశ్వరి ! భక్తికి సంకల్పం బూతకట్టి యగు. ఎవరేది
సంకల్పించి భక్తిచేయుదురో యాసంకల్పితార్థము వారికిఁ బ్రాప్త
మగును. నీవు నాస్వరూపజ్ఞానంబును సంకల్పించి భక్తితోఁ దపం
బాచరించితివి. నీవు కోరినట్టి నాస్వరూపసాక్షాత్కారంబును నీకు
ననుగ్రహించితిని.' అని చెప్పి యంతర్హితుడయ్యెను.

ప్రాకృతాది సర్గంబులు.

వికురా ! అంతట బ్రహ్మ యప్పురమాత్మనందు మదినిల్పి
నూఱు దివ్యసంవత్సరంబులు తపంబు చేసెను. అప్పుడు ప్రళయ
ర్షుంఝానిలంబు మహాభయంకరంబుగా వీచెను. ఆగాలివడికి
జలార్ణవంబెల్ల బొంగి తాఱుమాఱయ్యెను. ఆనీటితోడ నందున్న
బ్రహ్మసనపద్మంబుగూడఁ గంపించెను. బ్రహ్మ యదిగాంచి
'నాతపస్సు పండుటయు నాలోనున్న విద్య వికాసంబొందుటయు
దీనివలన సూచితంబులగుచున్నవి. విజ్ఞానబలవృద్ధిని గాంచితి'నని
భావించి యాబలంబు నూతగొని వాయుజలంబుల రెంటిని ద్రావెను.
అట్లు చేయుటవలన బ్రహ్మసనపద్మంబు మాత్రము శేషించి
మిన్నంటెను. బ్రహ్మ యదిచూచి 'పూర్వప్రళయంబున లీన
మైన లోకంబులనెల్ల మరలఁ గల్పించితి'నని తలంచెను. అంత
లోన వానికి భగవత్ప్రేరణబయ్యెను. పరమేశ్వరి యంతటఁ దత్పద్మ
కోశములోఁ జొచ్చి దానిని మూఁడుగా విభజించెను. ఈమూఁడు
విభాగంబులు దేవలోకము పితృలోకము మర్త్యలోకమని మఱ్ఱ
కంబులయ్యెను. ఈవిభాగత్రయము స్థూలరూపంబగును. ఆ
పద్మమే పదునాలుగు లోకంబులుగా బహురూపంబులుగా భావ్య
మై యున్నది.

ముల్లోకంబులు - పదునాలుగు లోకంబులు.

విదురా ! ముల్లోకవిభాగంబునకును బదునాలుగు లోకముల విభాగంబునకును భేదమేమందువా ? ముల్లోకంబులు కామ్యకర్మ ఫలరూపంబులు. అందువలన వానికి నుత్పత్తి వినాశంబులు ప్రతి కల్పంబున గలుగుచుండును. చతుర్దశలోకంబులలో మహర్లోకము మొదలు సత్యలోకపర్యంతమునండు లోకంబులు నిష్కామకర్మరూపంబులు. అందువలన వానికి నుత్పత్తి వినాశంబులు ప్రతి కల్పంబున గలుగవు. కల్పమనగా బ్రహ్మ పగటిభాగంబగును. వానికి రాత్రియైనంతనే కల్పము ముగియుచున్నది. దానితోడ సృష్టియు లీనమగుచున్నది. తెల్లవాటినంత బ్రహ్మమరల సృష్టికి బ్రారంభించుచున్నాడు. ఈకారణంబున బ్రహ్మకు సృజ్యకార్యము దినకృత్యమగుచున్నది.

కాల సామాన్యలక్షణములు.

విదురా ! భగవానుడ దద్వితీయుడు నేకైకుడు నయ్యు బహురూపంబుల దోచుచుండునని చెప్పితిని. అట్టిరూపంబులలో గాలంబునది యొకటి యగు. కాలమనగా నేమియని యడుగుదువా ? భగవచ్చక్తి గుణత్రయరూపంబున వ్యవహరించుచుండును. ఆగుణంబుల పరిణామంబును గాలమందురు. కాలంబునకు నాద్యంతంబులు లేవు. అది నిర్విశేషంబగు. అట్టి యవ్యక్తస్వరూప శూన్యంబున భగవల్లీలలు గాన్పించుచుండును. ఆలీలల వ్యవధిని బట్టి కాలంబునకు విభాగంబులు గల్పింపబడుచున్నవి.

ఈవిశ్వంబెల్ల నట్టిపరిచ్ఛిన్న బ్రహ్మస్వరూపమేగాని నేమిగాదు. మఱియు నిది నేడు క్రొత్తగా గలిగినదిగాదు. ఈ కల్పంబునందెట్లో యట్లే పూర్వకల్పంబులందు గూడ నుండెను ;

రాజ్యపు కల్పంబునఁగూడ నిది యిట్లే యుండును. ఇట్టి లోకపరి
చ్ఛేదకత్వంబును గాల సామన్యలక్షణం బందురు.

కాలవిశేష లక్షణంబులు.

విమరా ! ప్రపంచంబునఁది కార్యపదార్థంబగును. ఈ
పదార్థంబు వివిధాంశంబుల కలయుకవలన నెర్పడుచున్నది. వానిలో
సూక్ష్మతినూత్నాంశంబులు గలవు. సూక్ష్మాంశము మరల
రెండుగా విభజంపఁబడదో, దేనికన్న సూక్ష్మమైనయంశంబుండు
నేరదో యాసూక్ష్మాంశంబును పరమాణువందురు. దానికి క్షణ
మని నామాంతరము. ఈపరమాణువు లొండొంతో గలసి
విస్తరించుటయే ప్రపంచమనఁబడును. ఈపరమాణువులు జడంబు
లనియు, బరస్పర భిన్నంబులనియు, దత్తా, రణంబున నవి యొం
డొంటితో గూడుటగాని పదార్థం బెర్పడుటగాని యెట్లనియు సంశ
యింపచ్చును. వానికి విశేష వివక్షగాని భేదవివక్షగాని గలుగ
దనుట సత్యము. అవి భగవచ్చునుబట్టి యైక్యమై పరిణామం
బొందుచుండును.

మహత్తు.

ఈ పరమాణు సముదాయంబు కలయుటగాని వృద్ధిరూప
మైన మార్పును చెందుటగాని లేనప్పుడు వానిని మహత్తందురు.
ఇదిపదార్థ సూక్ష్మావస్థయగును. ఈమహత్తును గేవల తత్త్వ
దృష్టితో జూచినప్పుడు దానికి సంశయవివక్షగాని భేదవివక్షగాని
యుండదు. ఆమహత్తును గించద్విశేషభేద వివక్షతో జూచినప్పుడు
దానికి మధ్యమావస్థయు స్థూలావస్థయు నెర్పడుచున్నవి. ఈయవస్థ
లెల్ల గాలరూప భగవచ్చక్తి వలన గలుగుచున్నవి.

పరమాణువు - అణువు - త్రనరణువు.

కాలము స్వయముగా నపరిచ్ఛేద్యంబయ్యు నియ్యవస్థలను
బట్టి దానికిఁగూడఁ బరిచ్ఛేదనంబు గలుగుచున్నది. ఇది కేవల

భావమాత్రమే యగును. ఎట్లు గలుగుచున్నదందువా? పరమాణుపదార్థంబును బరిచ్చేదించుకాలమును బరమాణువనిరి. అవి రెండుగూడి యొక్క యణువగును. అణువులు రెండుగూడినఁ ద్రసఁజేయవనిరి. సూర్యకిరణాలులు గవాక్షరంద్రంబుల ద్వారంబునఁ జొచ్చి ప్రకాశించునప్పు డాప్రకాశములో మిక్కిలి సన్నని నెఱసులు గాన్పించుచుండును. ఆనెఱసులు మిక్కిలి తేలికవి గావునఁ గ్రిందఁబడక యెగయుచుండును. ఆనెఱసులను ద్రసఁజేయవలందురు.

శ్రుత్యాది దినహంతకం లక్షణములు.

అట్టి ద్రసఁజేయవలచు వేర్పఱచి చూచుటకు వలయు తడవును ద్రుటి యనిరి. నూఱు త్రుటలకాలము వేధయగును. మూఁడు వేధలకాలంబు లవంబగు. మూఁడు లవంబులు నిమేషంబగు. మూఁడు నిమేషంబులు క్షణంబగు. ఐదుక్షణంబులు కాష్ఠయగు. పదునైదు కాష్ఠాలు లఘువగు. వదియేనులఘువులు నాడియగు. నాడికి ఘటిక (గడియ) యను నామాంతరము గలదు. రెండు గడియలు ముహూర్తంబగు. ఆఱుగాని యేడుగాని గడియలు యామము (జాము) నాఁబడును. నాలుగుజాము లొక పగలగును. అట్లే నాల్గుజాము లొక రాత్రియగును. ఒక్కపగలు నొక్క రాత్రికూడి దినంబగును.

విమరా! ఆఱుగాని యేడుగాని గడియలొక జామగునంటిని. అట్లుచెప్పట యేలయందువా? ఒక్కొక్కప్పుడు పగటిపూట ప్రొద్దు తక్కువగానుండును. అప్పుడు రాత్రిపూట విశేషమగును. ఈ తగ్గుపాచ్చుల భాగవివక్షతకై యట్లు నియమించిరి. అట్లు నియమింపనియెడలఁ దద్దేదంబులను బ్రత్యహము గణించుట యావశ్యకమగును.

వాడికొనిగ్లయంబునకు నున్నానము.

గడియలను నిర్ణయించుటకు నొకకొలఁత గలదు. ఆఱు పలముల రాగితో నొకపాత్రను జేయవలయును. ఆపాత్ర యొక్కొక్కప్రక్క నాలుగంగుళంబుల వెడల్పు సంతియ యెత్తు నుండవలయును. ఆపాత్ర యడుగుభాగంబున నైదు గురిగింజల యెత్తు బంగారముతోఁజేసిన చితురంగుళ శలాకా చతుష్టయమైన రంధ్రము చేయవలయును. ఆపాత్రను నీటిపయి నుంచవలయును. అట్లుంచిన పాత్రలోనికి దద్రంధముగూడా నీరువచ్చును. ఆపాత్ర కొంతకాలంబునకు సిండ్లి యాభారంబునకు నీటిలో మునుగురు. అట్లా పాత్రనిండి మునుగుటకు నెంత వ్యవధివట్టునో యాకాలంబు నొక్క గడియ యనిరి. ఇది ఘటికాకాలార్థయంబునకు నున్నానం బగును.

సర్వసంకర్షణ కాలవిగ్లతును.

మొత్తముమీఁద నెనిమిదిజాము లొక యహోరాత్రంబు అనఁగా దినమగుచున్నది. పదునైదుదినంబు లొకపక్షమగు. పక్షములు శుక్లమనియుఁ గృష్ణమనియు చంద్రోదయవృద్ధి క్షయంబులఁ బట్టి రెండుగా నిర్ణయించిరి. శుక్లపక్షంబునఁ జంద్రకళావృద్ధియుఁ గృష్ణపక్షంబునఁ దత్కళాక్షయంబు నగుచుండును. రెండుపక్షంబులుగూడిన కాలము మాసంబగును. రెండుమాసంబు లొక ఋతువును, మూడుఋతువు లొక అయనంబును, రెండయనంబు లొక సంవత్సరంబు నగును. ఇట్టి సంవత్సరంబులు నూఱు నరులకుఁ బరమాయువగును. ఇది మనుష్యమానముతో నిర్ణయించిన కాల విభాగవిధానము.

అయనంబులు దక్షిణాయనమనియు, ఉత్తరాయనమనియు రెండగును. సూర్యగతిఁబట్టి యీవివక్షగలుగుచున్నది. దక్షి

ణాయనంబున సూర్యుడు భూమధ్యరేఖకు దక్షిణంబునను,
ఉత్తరాయణంబునఁ దక్షిణ నుత్తరభాగంబునను జరించు
చుండునట్లు తోచును. సూర్యుడు దక్షిణాయనంబునంపి యుత్త
రాయణంబునకు వచ్చు కాలంబును బుణ్యకాలమందురు.

పితృదేవతలకు దేవతలకుఁగల కాలమానము.

నరులకు నొక్కమాసంబైనచోఁ బితృదేవతలకు నొక్కదినం
బగును. నరులకు నొక్కవత్సరంబైనచోఁ దేవతలకు నొక్కదినం
బగును. పితృదేవతలకు వారికాలమాన ప్రకారంబును, దేవతలకు
వారి కాలమాన ప్రకారంబును నూఱుసంవత్సరములు పరమాయు
వగును.

రాశిచక్రము.

విదురా ! ఈకాలచక్రంబును సూర్యుడు నడపుచుండును.
ఈచక్రము పండ్రెండు రాసులు గలిగి యీభువనకోశంబునఁ
దిరుగుచుండును. సూర్యునాజ్ఞప్రకారము చంద్రాదిగ్రహంబులు
నశ్వినాది నక్షత్రంబులు నితరతారకలు వారివారి నియమంబులను
జవదాటక యీచక్రములో సంచరించుచుఁ గాలపరిచ్ఛేదకర్తవ్యమును
దెలుపుచుండును.

కాలమానభేదము — సంవత్సరాది నామములు.

ఈవదురెండు మాసంబులకాలంబునకు మాసభేదంబులఁబట్టి
సారంబనియు, ఖార్వాస్పత్యంబనియు, సావనంబనియు, జాంద్ర
మాసియు, నాక్షత్రంబనియు, బేర్లు గలవు. వానిలో సారంబును
పూర్వత్యంబనియు, ఖార్వాస్పత్యంబును పరివత్సరంబనియు, సావనం
బును ఇదావత్సరంబనియు, చాంద్రంబును అనువత్సరంబనియు,
నాక్షత్రంబును నత్సరంబనియు గణింతురు. ఈపేర్లు సూర్యుడు,
గురువు మొదలగువారి పరివత్సరంబులఁబట్టి యేర్పడుచున్నవి.

సూర్యచారము - సూర్యోపాసనావసరము.

విదురా ! వైనిఁజెప్పిన పంచవిధమానంబులకు సూర్యుడే మూలము. సూర్యభగవానుఁడు పండ్రెండుమాసములలోఁ బండ్రెండురాసులందుఁ జరించును సూర్యుఁ డేరాశిలోనుండునో యారాశియందు వానితేజంబు విశేషంబుగాను, ఒక్కొక్కరాశికి దూరమగుకొలఁదిఁ దద్రాసులందు వానితేజంబు దగ్గుగా నుండును. సూర్యుఁ డట్లు ద్వాదశరాసులందుఁ జరించుటఁజేసి వానిని ద్వాదశశాత్కుండసిరి సూర్యుని యాత్మశక్తియే కాలసూపంబునఁ బ్రకాశింపచున్నది. ఆశక్తివలననే బీహారు లంకుఁడని పెఱిగి ఫలవంతములగుచున్నవి. ఆశక్తియే సకాములందు వారివారి గుణంబులకుఁ జలనాదులు గలిగించును. తత్ఫలముగా వారు వారికోరికలను బడయుటకై వివిధకర్మంబు లొనర్తురు. ఆశక్తియే నిష్కాములందు విషయవైరాగ్యంబును సకారణంబుగాఁ బురికొల్పి వారికి మోహనివృత్తిని గావించుచున్నది. కావున నట్టి మహాశక్తికి నాశ్రయభూతుఁడై యంతరిక్షంబున సాక్షాత్కరించుచున్న సూర్యభగవానుని నుపాసింపుము.

యుగముల వివరము.

విదురా ! నరులకు నొక్కసంవత్సరంబైనచో దేవతలకు నొక్కదినమని చెప్పితిని. ఆప్రకారము చూడఁగా నరులకు మూడువందలయఱువది సంవత్సరంబులు చనునేని దేవతలకు నొక్కయేడగును. అట్టి దివ్యవర్షంబుల నొక్కమాసముగా గ్రహించి దానిప్రకారము కాలంబును నాల్గుగా విభజించి యొక్కొక్కభాగంబు నొక్కయుగం బనిరి. మొదటిది కృతయుగము ; రెండవది త్రేతాయుగము ; మూడవది ద్వాపరయుగము ; నాల్గవది కలియుగము. అందుఁ గృతయుగము నాలుగువేల యొనమన్నాఱు

(4800) దివ్యవర్షప్రమాణంబనియు, త్రేతాయుగము మూడువేల యాఱునూఱు (3600) దివ్యవర్షంబుల ప్రమాణంబనియు, ద్వాపరయుగము రెండువేల నన్నూఱు (2400) దివ్యవర్షంబుల ప్రమాణంబనియు, కలియుగంబు వేయనిన్నూఱు (1200) దివ్యవర్షంబుల ప్రమాణంబనియు నిశ్చయించిరి.

ఈకాలంబును మర్త్యమానంబుతోఁ బరిగణించినచోఁ 4800×360 సంవత్సరంబులు కృతయుగంబును, 3600×360 సంవత్సరంబులు త్రేతాయుగంబును, 2400×360 సంవత్సరంబులు ద్వాపరయుగంబును, 1200×360 సంవత్సరంబులు కలియుగంబు నగును. దీనిని గుణించినచో

కృత—	4800×360	=	17,28000
త్రేత—	3600×360	=	12,96000
ద్వాపర—	2400×360	=	8,64000
కలి—	1200×360	=	4,32000

12,000×360 43,20000 అని యేర్పడుచున్నది.

ఈ నాలుగుయుగంబులు చేరి యొక మహాయుగంబనఁబడును.

యుగసంఘటన — సంధ్యాంశంబులు.

ప్రతి యుగకాలంబులో మొదటిభాగము కొంత సంధ్యాకాలంబనియు, గడపటి కొంతభాగంబు సంధ్యాంశకాలంబనియుఁ జెప్పఁబడును. కృతయుగకాలములో మొదటి నన్నూఱు దివ్యవర్షంబులు సంధ్యాకాలంబును గడపటి నన్నూఱువర్షంబులు సంధ్యాంశకాలంబునగును. అట్లే త్రేతకు మొదటి మున్నూఱును గడపటి మున్నూఱును ; ద్వాపరకు మొదటి యిన్నూఱును గడపటి యిన్నూఱును, 4లికి మొదటి నూఱును గడపటి నూఱును సంధ్యా సంధ్యాంశకాలంబులగును.

ఈసంధ్యా సంధ్యాంశంబులను మర్త్యకాలమానముతోఁ బరిగణించినచో నిట్లు నిర్ణయమగును.

కృతయుగము	17,28000 లో సంధ్య	1,44000 ను సంధ్యాంశము	1,44000 ⁰
త్రేతాయుగము	12,96000	1,08000	1,08000
ద్వాపరయుగము	8,64000	72000	72000
కలియుగము	4,32000	36000	36000

ఎవరెవరేయే కర్మఫలంబుల ననుభవింపవలసియున్నారో వారు వారు తత్తత్కర్మఫల భోగానుకూలములైన యుపాధులతోఁ దత్తద్యగ సంధ్యాకాలంబులందు సృష్టింపఁబడుచు యుగసంధ్యాంశ కాలంబులందు లయింపఁబడుచు నుందురు. ఆకారణంబున యుగ సంధ్యాకాలంబులను యుగసంధ్యాంశ కాలంబులను వదలగా శేషించిన మధ్యకాలంబులు మాత్రమే యాయాయుగసంజ్ఞలఁ బరఁగనును. అట్టి యుగసంజ్ఞాకాలంబులందు మాత్రమే గవాలంబాది ధర్మవిశేషంబులఁ జేయఁదగును.

ఆప్రకారము మర్త్యమానముతోఁ గఱితుమేని

కృత మధ్యకాలము	17,28,000	—	2,88,000	=	14,40,000
త్రేత	12,96,000	—	2,16,000	=	10,80,000
ద్వాపర	8,64,000	—	1,44,000	=	7,20,000
కలి	4,32,000	—	72,000	=	3,60,000
	<u>43,20,000</u>		<u>7,20,000</u>		<u>36,00,000</u>

అని యేర్పడును.

యుగములు — ధర్మపాదములు.

విదురా ! కృతయుగమందు ధర్మము నాల్గుపాదంబుల సక్రమంబుగా జరుగును. త్రేతయుదు ధర్మము మూడుభాగంబులు, సధర్మ బొక్కభాగంబును, ద్వాపరయందు ధర్మము రెండుభాగం

బులు, నధర్మంబు రెండు భాగంబులును, గలియందు ధర్మంబొక భాగంబు నధర్మంబు మూడుభాగంబులును వ్యవహరించును.

మహాగోకాది కాలమానము.

ఈమూడు లోకంబులమీద మహాగోకము మొదలు బ్రహ్మ లోకమువఱకు లోకంబులు గలవు. మర్త్య కాలమాన ప్రకారము వేయి మహాయుగంబులు వారికి నొక్కపగలును; దావన్యూత్ర కాలం బొక్కరేయియు నగును. అనఁగా రెండువేలు మహాయుగంబులు వారికి నొక్కదినంబగు. ఆమాన ప్రకారము వారికిఁగూడ నూజేండ్ల యాయః ప్రమాణము. ఆకాలమాన ప్రకారము బ్రహ్మ పగల్గెల్ల సృష్టించి రాత్రియైనంతనే శయనించును. అప్పుడు మహాగోకంబుల ప్రళయంబగును. తెల్లవాఱినంతనే బ్రహ్మ మేల్కొంది పున సృష్టి గావించును.

మన్వంతరములు.

విదురా ! బ్రహ్మకు నొక్క-పగటికాలము పదునాల్గు మన్వంతరంబులగును. ఒక్కొక్క మన్వంతరము దాదాపుగా డెబ్బదియొక్క మహాయుగకాలంబగును. ప్రతిమన్వంతరమందు నయ్యో మనువంశంబునఁ బుట్టినవారు రాజులయి పరిపాలింతురు.

సప్తర్షిదులు.

ప్రతిమన్వంతరమున సప్తర్షులును వసుధుద్రాదులును దేవేంద్రాదులును గంధర్వాదులును వేటవేటుగా నేర్పడుదురు. ఈ విధానంబును బ్రహ్మదైనదిన త్రిలోకసృష్టియందురు. జీవులు వారివారి కర్మానుసారంబుగా దేవ పితృమనుష్య తిర్యగాది రూపంబుల సంభవింతురు.

అయతక్షయము.

భగవంతుఁడు సత్త్వగుణంబు నధిష్ఠించి మనుమూర్తులతో నవతరించి యాత్మశక్తిని బ్రకటించుచు విశ్వమెల్లఁ బాలించు

చుండును. బ్రహ్మకు నొక్క పగలైననుతనే భగవానుడు తమో గుణంబును లేకమాత్రము వ్యవహరింపజేయును. అప్పుడది భగవ ద్విక్రమంబునకు నుపసంహరింబును గలిగించును. తత్ఫలముగా సర్వము రూపనామంబులు దొలగి లయరూపమొంది భగవంతుని లో నడుగును. అప్పుడు భగవానుడు నిర్వాప్యపారుడై యుండును.

భగవానుని మోగినిర్ద.

బ్రహ్మకు రాత్రియైరవ్వుడు సూర్యచంద్ర ప్రచారంబు లుండవు. సంకర్షణాగ్ని ప్రజ్వలిల్లి ముల్లోకంబుల గ్రమ్మును. ఆవేడిని నోర్వలేక మహాత్మికవాసులు లిపించుచుఁ బడి జనో లోకంబు వాశ్రయితులు. ప్రచండవాయువు మహాభయంకర ముగా వీచును. ఆగాలివడికి సాగరంబులు సంక్షోభించి యుల్లోల కల్లోలాభీలములై పొంగి యెండొంటితోఁ గలయును. సర్వము నేకజలార్ణవంబగును. ఆనీటిలో ముల్లోకంబులు మగ్నమగును. ఆయేకార్ణవజలంబులందు ననంతనిపయి భగవానుడు పరుండి జనో లోకనివాసుల ప్రస్తుతులను జిత్రగించుచు యోగనిద్రావశుండగును.

పరాశ్రముల వివరము.

విదురా ! బ్రహ్మకుఁగూడ నూతేండ్లు వానికాలగతి పరి గణనప్రకారం బాయుఃప్రమాణంబని చెప్పితిని. అనూతేండ్లలో మొదటి యేఁబదియేండ్లు ప్రథమపరార్థంబనియుఁ దక్కిన యేఁబది యేండ్లు ద్వితీయపరార్థంబనియు గణింతురు. ప్రథమపరార్థంబును బ్రాహ్మమహాకల్పంబనియు, ద్వితీయపరార్థంబును బాద్ధమహాకల్పం బనియు వ్యవహరింతురు. ప్రథమపరార్థ ప్రారంభంబున శబ్ద బ్రహ్మము పుట్టెను. ఆకారణంబున దానికి బ్రాహ్మంబను పేరు గలిగెను. ద్వితీయపరార్థ ప్రారంభమున భగవానుని నాభినరక్తు నందుఁ బద్మము జనించెను. ఆకారణంబున దానినిఁ బాద్మంబనిరి.

వారాహకల్పము.

బ్రహ్మకుఁ బ్రథమపరార్థము గడచి యిప్పుడు ద్వితీయ పరార్థము జరుగుచున్నది. ఈద్వితీయపరార్థమందు భగవానుఁడు వరాహరూపముఁ దాల్చెను. ఆకారణంబున నిప్పుడు నడచుచున్న కల్పంబును వారాహకల్పమందురు.

విదురా ! ఈరెండుపరార్థంబులకాలము భగవానునకు నిమేష మాత్రంబుగూడఁ గాజాలదు. మఱియు నీకాలవిభాగంబెల్ల దేహ గేహద్వభిమానములుగల వారియెడ వర్తించునుగాని నిరంతర పరిపూర్ణుఁడును బరిచ్ఛేదరహితుఁడునైన భగవానునెడ వర్తించదు.

ఆక్షర పరబ్రహ్మస్వరూపము.

విదురా ! పరబ్రహ్మంబు నక్షుఁడనియు వచింతురు. త్వర మనఁగా నాశనము. నాశనములేనివాఁ డక్షుఁడగును. ఆయత్వ పరబ్రహ్మస్వరూపం బెట్టిదందువా ? ఈబ్రహ్మాండకోశము పదు నాఱు వికారంబులతోఁ బ్రారంభమై పంచాశతోక్తి యోజన విస్తృతంబుగా నున్నది. ఈబ్రహ్మాండంబును జుట్టి సప్తావరణంబులు గలవు. అవి యొకదానికంటె నొకటి పదిరెట్లు పెద్దదిగా నుండును. ఒక్కొక యావరణంబులోపల ఈబ్రహ్మాండంబునకు మించిన యండరాసులు కోట్లకొలది గలవు. అవియెల్లఁ గలసినను ఆక్షరపరబ్రహ్మస్వరూపమందుఁ బరమాణుప్రాయంబేనియుఁ గా నేరవు. ఆస్వరూపంబెట్టిదో యూహింపుము. అవ్యాకృతుఁడును కార్యోపాధిశూన్యుఁడును అద్యంతరహితుఁడును జగదాత్ముఁడును జగత్కారణుఁడునైన భగవానుని స్వరూపం బిట్టిదని చెప్ప బ్రహ్మ విదులకుఁగూడఁ దరముగాదు.

అవిద్యాకృత్తి పంచకము - వాని లక్షణములు.

విదురా ! అవిద్య యనఁగా అజ్ఞానము. అది యైదువిధముల వ్యవహరించును. వానినిఁ దమస్సు, మోహము, మహామోహము

తామిస్తము, అంధతామిస్తము అని వచింతురు. బ్రహ్మదేవుడు సృష్టికార్యంబునకుఁ గడఁగి యావృత్తుల నైదింటిని సృజించెను.

స్వరూపంబును బ్రకాశింపనియగుట తమోలక్షణంబగు. దేహదులగు నభిమానమును బుట్టించుట మోహలక్షణంబు విషయ భోగేచ్ఛను గలిగించుట మఱామోహలక్షణము, కోరికకు విఘాతము గలిగినప్పుడు క్రోధంబును బుట్టించుట తామిస్తలక్షణము, దేహ నాశంబును స్వనాశనంబుగా భావించుట అంధతామిస్తలక్షణము. ఈయవిద్యావృత్తుల నైదింటిని బుచక్షేతము లందురు.

సనకాది సృష్టి.

విదురా! ఆవిద్యావృత్తులెల్లఁ బాపాత్మకంబులుగా బ్రహ్మకుఁ దోచెను. పరమేష్ఠి వానికి నభినందింపక భగవద్ధ్యానపరుడయ్యెను. అంతట వానికి నుత్తమసృష్టివిధానంబు క్కురించెను. ఆ స్ఫురణ ప్రకారము నిష్క్రియలు నూర్వారేతస్కులునైన సనక, సనంద, సనాతన సనత్కుమారులు పుట్టిరి. వారికిఁ బ్రతికల్పంబునఁ బున సృష్టి లేదు ఎవరు బ్రాహ్మకల్పంబున సృష్టింపఁబడుదురో వారే ప్రతికల్పంబునను వర్తించురు. తక్కినవారికిఁ బ్రతికల్పంబునను బునసృష్టి గలదు.

బ్రహ్మ వారిని బుట్టించి, 'కుమారకులారా! మీరు ప్రజలను బుట్టించు'డని నియోగించెను. వారికిఁ బుట్టువుతోడనే మోక్ష ధర్మమందుఁ జిత్తంబు దగులుటంజేసి వాసుదేవపరాయణులైరి. ఆ కారణంబున వారికి సృష్టికర్మంబు రుచింపదయ్యెను. వారు బ్రహ్మ నియోగంబును నిషేధించిరి.

సంక్రొత్పత్తి.

సనకాదుల మతమునకు బ్రహ్మకు సంతయుఁ గ్రోధం బావిర్భవించెను. ఎంత నిగ్రహించిననుఁ దక్రిోధజ్వాల సుంతయు నుప

శాంతిఁ బడయదయ్యెను. ఆ క్రోధఫలంబుగా బ్రహ్మ భూమధ్యంబునుండి నీలలోహితవర్ణుడొకఁడు జనించి యేడ్చుచు 'దేవా! లోకమందు నేయేచోట్ల కేనుండనగునో, ఏయేపేర్ల నన్ను బిలుతునో, తెలుపుమని యడిగెను. బ్రహ్మ మెల్లగా మృదువచనంబుల వాని సూరాన్ని 'కుమారా ! ఏకువవలదు నీవు పుట్టువుతోడ భయభ్రాంతునివలె రోదనంబుఁ జేసితివి గావున నిన్ను రుద్రుడందురు. పౌండర్యంబు, ఇంద్రియంబులు, ప్రాణంబు, ఆకాశము, వాయువు, అగ్ని, జలంబులు, భూమి, సూర్యుడు, చంద్రుడు, తపస్సు ఈషదునొకండు నీకు నివాసస్థానంబులగును. మన్యవు, మనువు, మహాకాలుడు, మహుడు, శివుడు, ఋతధ్వజుడు, ఉరురేతస్కుడు, భవుడు, కాలుడు, వామదేవుడు, ధృతవ్రతుడు, అను పదునొకండు నీనివాసస్థానసూచకంబులుగా నీకు నామంబులగును. మఱియు ధీవుత్తి, అశన, ఉమ, నియుత్తు, సర్పి, ఇళ అంబిక, ఇరావతి, సుధా, దీక్షా, రుద్రాణి యను స్త్రీలు పదునొకండుగురు నీస్థానయోగ్యులైనవారు నీకు భార్యలగుదురు. వారిని గ్రహించి యాయాపేర్లతో నాయాచోట్ల నుండుచుఁ బ్రజాసృష్టిని గావించు' మనెను.

రుద్రగణ సృష్టి.

నీలలోహితుడంతట బ్రహ్మయాజ్ఞ మేరకుఁ బ్రజాసృష్టికిఁ గడఁగి స్వబలాకృతి స్వభావంబులకుఁ దగినట్లుగా రుద్రగణంబును బుట్టించెను. ఆరుద్రగణంబు లోకంజెల్ల నావరించి కంటఁబడిన దానినెల్ల మ్రొంగసాగెను. ఆసంగతి బ్రహ్మ తెలిసి వానిని రప్పించి 'అయ్యా ! నీవు పుట్టించిన యీ రుద్రగణంబు లోకంబునెల్ల బాధించుచున్నది. ఇక నిట్టివారిని సృజింపవలదు. సర్వభూత సుఖసంకల్పంబుతోఁ దపంబుఁ గావించుము. తత్ఫలముగా నీవు

పూర్వకల్పప్రకారము లోకసృష్టిని గావింప నోపుదువు. తపశ్శక్తి యిట్టిదనెనాడు. తపశ్శక్తికి సర్వభూత హృదయాంతర్గతుఁడును బరమ జ్యోతిరూపుఁడునైన భగవానుఁడుగూడ సులభప్రాప్త్యుఁడగుననఁగా నితరంబులఁగూర్చి చెప్పవలె ?' యని బోధించెను.

నీలలోహితుఁ డామాటఁ దలఁదాల్చి వానికి నమస్కరించి తదనుజ్ఞాతుఁడై చని తపశ్చరణార్థము వనంబునకుఁ బోయెను.

మరీచ్యాదుల సృష్టి.

బ్రహ్మ యంతట సృష్టినిగూర్చి మఱులఁ జింతింపసాగెను. భగవచ్ఛక్తి వానియం దావిర్భవించెను. వాని మనస్సునుండి మరీచియు, నేత్రంబులనుండి అత్రియు, ముఖంబునుండి యంగిరసుఁడును, కర్ణంబులనుండి పులస్త్యుఁడును, నాభినుండి పులహుఁడును, కరంబులనుండి క్రతువును, లోమకనుండి భృగుఁడును, ప్రాణంబునుండి వసిష్ఠుఁడును, అంగుష్ఠంబునుండి దత్తుఁడును, ఉత్పంగంబునుండి నారదుఁడును జనించి లోకసంతానహేతువులైరి.

మఱియు వాని దక్షిణభాగంబునుండి ధర్ముఁడును, పుష్క భాగంబునుండి మృత్యువైన యధర్ముఁడును, హృదయంబునుండి కాముఁడును, భ్రూయంబునుండి క్రోధుఁడును, అఘరోష్ఠంబునుండి లోభుఁడునుఁ బ్రభవించిరి. వాని వక్త్రంబువలన వాగ్దేవియు సముద్రంబులును, మేధ్రంబువలన నిర్మతియు, పాయువు వలనఁ బాపాశ్రయంబును, ఛాయవలనఁ గర్దముఁడును గలిగెను.

బ్రహ్మ తపశ్శక్తియైన వాగ్దేవిని గామించుట.

విదురా ! బ్రహ్మ వక్త్రంబునుండి వాగ్దేవి జనించెనని చెప్పి తిని. ఆదేవి రూపసౌభాగ్యంబులు లోక మోహనంబులుగా నుండెను. బ్రహ్మ యామెం గాంచి తదీయసౌందర్య సమాకర్షితుఁడై కూతురను తలపుఁగూడ మఱచి కామించెను. వానిపుత్రులు

మరీచ్యాదు లాయధర్మవృత్తికి వెళుగండి తండ్రికడకుఁ బోయి
 'మహాత్మా ! నీవు కామలోలుడవగుట ధర్మమా ? ఒకపేళఁ
 గామవశుడవైనను మట్టుమర్యాదలు వలదా ? కన్నకూతుఁ గావింపఁ
 దగునా ? ఇట్టి యకార్యంబు నెన్నడేనియుఁ బూర్వులు చేసిరా ?
 ఇక రానున్నవాడేనియుఁ జేయుదురా ? తేజశ్శాలులకు నిది కీర్తి
 కరమగునా ? పెద్దలమార్గముఁ ద్రొక్కుట లోకక్షేమకరమందురు.
 మీ యాకార్యంబువలన లోకంబునకు నెంతయెక్కు గలుగనున్నదో
 తలంచితరా ? మీరే యిట్లు గావించిననాఁడు లోకంబునకు గతి
 యేమి ? ఎవఁడు తనలోనున్నజగంబును స్వప్రకాశబలంబున నిష్ఠమై
 వ్యక్తీకరించెనో యాభగవానుడే యిక దిక్కుఁగుఁగాక. వానికి
 బ్రహ్మవిల్లుదుము. ఆతండ్డే యిక ధర్మంబును బాలించుఁగాక'
 అని ఖన్నస్వరంబులఁ బలికిరి

బ్రహ్మ తపత్యాగము చేయుట.

బ్రహ్మదేవుఁడు వారిని విని తన ప్రమాదంబును గ్రహించి
 సిగ్గుపడి తన యపరాధ ప్రాయశ్చిత్తంబుగా తచ్చరీరత్యాగం
 బొనర్చెను. ఆతనువును దిక్కులు గ్రహించెను. అది నీహార
 తమస్సయ్యెను.

చతుర్వేదాది సృష్టి.

బ్రహ్మ యంతట సాత్వికశరీరంబును ధరించి సృష్టిచింతకు
 మఱుల గడఁగెను. ఆతలంపుతోడ వాని నాల్గుమోములనుండి
 నాల్గువేదంబు లుద్భవితైను. మరీచ్యాదులవలనఁ బ్రజలు జనించి
 తామేమిచేయవలయునో తెలియక యుండిరి. వారికిఁ గ్రియా
 విశేషంబును గల్పించుట యవసరమయ్యెను. ఆవిషయముగూర్చి
 బ్రహ్మ మఱు నాలోచింపసాగెను. అప్పుడు చతుర్వోతకర్మ
 తంత్రమును, ఉపవేదంబులును, న్యాయంబులును, నాల్గు ధర్మ

పాదంబులును, జతుర్వర్ణాశ్రమవృత్తువులును వాని ముఖంబులనుండి వెలువడెను.

విదురా ! బ్రహ్మనాలుగుమోములలో నేయేమోమునుండి యేయేవేదంబు జనించెనో చెప్పెద వినుము. పూర్వముఖంబు నుండి ఋగ్వేదంబును, దక్షిణముఖంబునుండి యజుస్సును, పశ్చిమముఖంబునుండి సామంబును, ఉత్తరముఖంబునుండి యధర్వాదులును జనించెను. అట్లే శస్త్రంబును, ఇజ్యయు, స్తుతిస్తోమంబును, ప్రాశ్చిత్తంబును బూర్వాదిముఖంబులనుండి యధాక్రమము జనించెను.

అప్రగీతమంత్రస్తోత్రము ప్రస్తవనంబును. ఇది హోతృకర్మము. అధ్వర్యుకర్మంబు ఇజ్య యగును. సంప్రగీతస్తోత్రము స్తుతియగును. తదర్థమై ఋక్సముదాయంబు గూడఁగా స్తుతిస్తోమంబగును. ఇది ఉద్గాతృకర్మంబు. ప్రాయశ్చిత్తంబు బ్రహ్మకర్మంబగును. మఱియు వాని నాలుగుమోములనుండి యాయుర్వేదంబును, కనుర్వేదంబును, గాంధర్వవేదంబును, స్థాపత్యవేదంబును వరుసగాఁ బుట్టెను. స్థాపత్యమఁగా శిల్పవిద్య. తర్వాతఁ బంచమవేదమైన యితీహాసంబును, బురాణంబును సర్వముఖంబులఁ బుట్టెను. విదురా ! ఒక్కొక్కముఖంబునఁ బుట్టిన వేదాదులొక్కొక్కవిషయంబును మాత్రమే ప్రతిపాదించును. ఇతిహాసపురాణంబులు సర్వముఖంబులనుండి పుట్టుటంజేసి సర్వవిషయంబులను సూక్ష్మంబుగాఁ దెలుపుచున్నవి. తర్వాత షోడశ్యుక్త్యయాగరూప కర్మతంత్రంబును, అగ్నిష్టోమంబులును, ఆప్తోర్యామాతి రాత్రంబులును, వాజపేయ గోసవనంబులును వానిముఖంబు నుండి యాసుపూర్విగా నుదయించెను. అటుపిదప ధర్మచతుష్పాదంబులైన కౌచము, దయ, తమస్సు, సత్యము అనువాని

నతఁడు సృజించెను. అనంతరము బ్రహ్మచర్యదులైన చతు
రాశ్రమంబులను వానివాని వృత్తులతోడఁ బ్రభవింపఁజేసెను.

బ్రహ్మచర్య చతుర్విధములు.

విదురా ! బ్రహ్మచర్య నాల్గువిధములు. ప్రాజాపత్యము,
బ్రాహ్మ్యము, బృహత్తు, నైష్ఠికము అని యవి పేర్కొనఁబడును.
ఉపనయనముమొదలు త్రిరాత్రుము గాయత్రిని జదువుట ప్రాజా
పత్యమనఁబడును. సంవత్సర నియమముతో వ్రతంబాచరించుట
బ్రాహ్మ్యమగును. వేదగ్రహణము పూర్తియైనంతనే వ్రతంబు
సలుపుట బృహత్తుగును. వివాహంబును వర్జించి జన్మాంతనిష్ఠ
నుండుట నైష్ఠికంబగును.

గృహస్థాశ్రమ చతుర్విధములు.

గృహస్థాశ్రమముగూడ నాల్గువిధములు. వార్త, సంఘ
యము, శాలీనము, శిలోంఛనంబని వానిఁ బేర్కొందురు. నిషిద్ధ
ములుగాని వృత్తి, అనఁగాఁ గృష్యాదివృత్తి వార్త. యనఁబడును.
యాచనావృత్తి సంఘయనం బనఁబడును. ఒకరికిఁ జేయిజూపక
జీవించుట శాలీనమగును. పండిన వెన్నులనేటి యాగింజలతో
జీవించుట శిలావృత్తియనియు, రాలినగింజలనేటి వానితో జీవిం
చుట ఉంఛమనియుఁ జెప్పఁబడును.

వానప్రస్థ చతుర్విధములు.

వానప్రస్థముగూడ వైఖానసము, వాలఖిల్యము, ఔదుంబ
శము, ఘోషము అని నాల్గువిధములు. దున్నక విత్తుచల్లక తమంతలఁ
దాముమొలచి పెరిగి పండునట్టి నీవారాదిధాన్యములతో జీవించుట
వైఖానసమగును. నూత్నపదార్థము దొరకిననాఁడు పూర్వము
తమయొద్దనున్నదానిని ద్యజించి యాక్రాంతదానితో జీవించుట
వాలఖిల్యమగును. వటువాత లేచినప్పుడు దృష్టి యేదెసఁబాటునో

యాదౌసనుండి ఫలాదులను దెచ్చి వానితో జీవించుట బౌద్ధులకు
మగును. తమంతట బండి రాలిన ఫలాదులతో జీవించుట ఘోర
మగును.

సన్యాసాశ్రమ చాతుర్విధములు.

సన్యాసాశ్రమములు గూడఁ గుటీచకము, బహూదకము,
హంసము, పరమహంసంబని నాల్గువిధములు. తన యాశ్రమ
కర్మము ప్రధానముగానుండువాఁడు గుటీచకుఁడు ; కర్మము బ్ర
ధానము జ్ఞానము ప్రధానంబుగానుండువాఁడు బహూదకుఁడు ;
జ్ఞానాభ్యాసనిష్ఠుఁడు హంసుఁడు ; బ్రహ్మతత్వజ్ఞునియై నిర్గు-
ణుఁడుగా నుండువాఁడు పరమహంసుఁడు. వారిలో నుత్తరోత్తరులు
శ్రేష్ఠులు.

అస్వీక్షకి మొదలగువాని జననము.

విమరా ! తర్వాత అస్వీక్షకి, త్రయి, వార్త, దండనీతి
యనునాల్గు బ్రహ్మ పూర్వముఖంబునుండి యుద్భవించెను. ఆత్మా
నాత్మ వివేకవిద్య అస్వీక్షకి యనఁబడును. ఇది మోక్షఫలదము.
కర్మకాండము త్రయి యనఁబడును. ఇది స్వర్గాదిఫలంబుల
నిచ్చును. కృష్యాదిరూపమైనది వార్తయగును. ఇది జీవనఫలంబు.
అర్థపరము దండనీతియగును.

వ్యావృత్తుల జననము.

తర్వాత బ్రహ్మ దక్షిణముఖంబునుండి వ్యస్తవ్యావృత్తులు
మూఁడును, పశ్చిమముఖంబునుండి సమస్తవ్యావృత్తులు మూఁడు
ను, ఉత్తరముఖంబునుండి తూరీయాబస వ్యావృత్తి యొక్కటియు
జనించెను.

ప్రణవాది జననము.

బ్రహ్మయొక్క హృదయాకాశంబునుండి ప్రణవంబును,
లోమంబుల ఉష్ణిక్చందస్సును, త్వక్కునుండి గాయత్రీ ఛందస్సును,

అస్థులనుండి జగతీచ్ఛందస్సును, మాంససారమునుండి పక్షి-ఛందస్సును, ప్రాణంబునుండి బృహతీయుఁ బ్రభవించెను.

శబ్ద బ్రహ్మకేరీమ.

విదురా ! బ్రహ్మదేవుఁడు మహాకల్పమందు శబ్దబ్రహ్మత్వముఁడై యుండును. ఆవిధానము వినుము. కకారముమొదలు మకారమునఱకుఁగల యక్షరంబులను బంచవర్గముగా విభజించిరి. ఈపంచవర్గములోని స్పర్శాక్షరంబులు జీవంబగును. అకారాదిస్వరములు దేహంబగును. శవసహల నెడి ఊహ్మంబు లింద్రియంబులగు. యరలవల నెడి అంతస్థములు బలంబగును. సప్తస్వరములు వాని విహర ప్రభవంబులు.

పరమేశ్వరుని రూపంబులు.

ఈశబ్దబ్రహ్మత్వనకుఁ బరమేశ్వరుఁడుండును. వానికి వ్యక్తమనియు అవ్యక్తమనియు రెండు రూపంబులు గలవు. వ్యక్తరూపంబును వైఖరీవృత్తి యందురు. అవ్యక్తంబును బ్రణవంబుదురు. ఆ ప్రణవంబు వానికి నాత్మయగును. సర్వశక్తులు వాని యందు నుపబృంహితంబులై యుండ్రాదిరూపంబులు దాల్చి వ్యవహరించును. ఆతత్త్వము పరిపూర్ణము.

స్వామంభువమను సృష్టి.

విదురా ! బ్రహ్మదేవుఁడట్లు ప్రజాసర్గార్థమై మునిసర్గంబును సృష్టించెను గాని వారివలన లోకవిస్తృతి తలచినంత గాకుండెను. చతురాస్యుఁ డది పరికించి 'ఏమి ! సృష్టివిషయంబున నిత్యము నదే పనిగానున్నను నాతలంచినట్లు వృద్ధి గాన్పించదు. ఇందులకు దైవ విఘాతం బెద్దేనియుఁ గలదా' యని తదేకధ్యానపరుడయ్యెను. వానిదేహము రెండుగా నయ్యెను. ఆ రెండుచీలికలలో నొకటి మృత్యురూపంబు నొకటి స్త్రీరూపంబుఁ దాల్చెను. ఆపురుషు

అస్థులనుండి జగతీచ్ఛందస్సును, మాంససారమునుండి పక్షి-ఛందస్సును, ప్రాణంబునుండి బృహతీయుఁ బ్రభవించెను.

శబ్ద బ్రహ్మకేరీమ.

విదురా ! బ్రహ్మదేవుఁడు మహాకల్పమందు శబ్దబ్రహ్మత్వముఁడై యుండును. ఆవిధానము వినుము. కకారముమొదలు మకారమునఱకుఁగల యక్షరంబులను బంచవర్గముగా విభజించిరి. ఈపంచవర్గములోని స్పర్శాక్షరంబులు జీవంబగును. అకారాదిస్వరములు దేహంబగును. శవసహల నెడి ఊహ్మంబు లింద్రియంబులగు. యరలవల నెడి అంతస్థములు బలంబగును. సప్తస్వరములు వాని విహర ప్రభవంబులు.

పరమేశ్వరుని రూపంబులు.

ఈశబ్దబ్రహ్మత్వనకుఁ బరమేశ్వరుఁడుండును. వానికి వ్యక్తమనియు అవ్యక్తమనియు రెండు రూపంబులు గలవు. వ్యక్తరూపంబును వైఖరీవృత్తి యందురు. అవ్యక్తంబును బ్రణవంబుదురు. ఆ ప్రణవంబు వానికి నాత్మయగును. సర్వశక్తులు వాని యందు నుపబృంహితంబులై యు ద్రాదిరూపంబులు దాల్చి వ్యవహరించును. ఆతత్త్వము పరిపూర్ణము.

స్వామంభువమను సృష్టి.

విదురా ! బ్రహ్మదేవుఁడట్లు ప్రజాసర్గార్థమై మునిసర్గంబును సృష్టించెను గాని వారివలన లోకవిస్తృతి తలచినంత గాకుండెను. చతురాస్యుఁ డది పరికించి 'ఏమి ! సృష్టివిషయంబున నిత్యము నదే పనిగానున్నను నాతలంచినట్లు వృద్ధి గాన్పింపదు. ఇందులకు దైవ విఘాతం బెద్దేనియుఁ గలదా' యని తదేకధ్యానపరుడయ్యెను. వానిదేహము రెండుగా నయ్యెను. ఆ రెండుచీలికలలో నొకటి మృత్యురూపంబు నొకటి ప్రీతిరూపంబుఁ దాల్చెను. ఆపురుషు

నాకు జేయనైన పరిచర్యయని భావింపుము. భగవంతుడు నీకు నెంతయుఁ బ్రీతుఁడగును. ఏశ్రమ భగవత్ప్రీతికరంబగునో యదియే సార్థకము. తక్కినశ్రమలెల్ల నిరర్థకంబులు. మఱియు భగవత్ప్రీతినిజేయుట యాత్మపూజయగును. లంతకన్న సుత్రమకార్యము గలుగ'దని చెప్పెను.

స్వామంభువు తద్వచనంబులు విని 'దేవా ! నీయాజ్ఞను శిరమునఁ దాల్చి వర్తింతును. ఒక్క విన్నపము గలదు. భూమి యెల్ల నీట మునిగియున్నది. నాకుఁగాని ప్రజలకుఁగాని సర్వ భూతుంబులకుఁగాని నిలువఁ దావుగలుగదు. మాకు నిలువ నెడఁ గలిగింపుము. భూదేవి నుద్ధరించుగాని యీకార్యము తీర'దనెను.

వరాహావతారము.

బ్రహ్మ యామాటలు విని 'కటా ! ఒకసారి జలంబెల్లఁ ద్రావి భూమి నుద్ధరించి దేవాది సమస్తసృష్టికిఁ గడగితిని. భూమి మఱలఁ బాతాళగతమై జలావృతమయ్యెను. కారణమేమో తెలియదు. భూమిని మఱల నుద్ధరించుట యెట్లు ? ఏమిచేయవలయునో యూహకు రాకున్నది. ఎవఁడు నన్ను బుట్టిచెనో యాదేవ దేవుడే శరణంబని నిశ్చయించి భగవానుని ధ్యానింపసాగెను.

బ్రహ్మ యట్లు ధ్యానించుచుండఁగా వాని ముక్కురంధ్రము నుండి యంగుష్ఠమాత్ర ప్రమాణముగల వరాహంబొకటి వెలువడి క్షణములో మహాగజరంభంబయ్యెను. ఆయచ్ఛతంబునకుఁ బ్రహ్మ విస్మయపడసాగెను. మరీచిముఖ్యులును సనకాదులును స్వామంభువును నివ్వెఱంగండరి. బ్రహ్మ సుంతవడికి సమాహితచిత్తుడై 'నామనోపరీక్షార్థము భగవానుఁ డీహంపముఁదాల్చె గాఁబోలు'నని భావించుచుండఁగా, నవ్వరాహము కొండంతయయ్యెను. మరీ

చ్యాదులు మఱిమఱి వెఱపడసాగిరి. ఆసూకరము దిక్కులు
ప్రతిధ్వనులనునట్లుగా ఘుర్గురించెను. ఆధ్వని విని జనోలోక
తపోలోక సత్యలోకవాసులు ఋగ్యజుస్సాను మంత్రంబులతో
నమ్మాయావరాహమూర్తియైన భగవంతుని స్తుతించిరి. ఆస్తుతు
లకు నవ్వేదమూర్తి సంతోషంబును దెలుపుటకోయన మఱల
ఘుర్గురించి, తోళయెత్తి, సటలు విదిల్చి, రోమంబుల నిగుడించి
నింగికి నెగసి ఖరంబులతో జలదమండలాబును దన్నుచుఁ దెల్ల
కోటలఁ ద్రిప్పుచు నిరీక్షణజ్యోతులఁ బఱపుచు మూఁతిముట్టైతో
వాసన లానుచుఁ దజ్జలాబులఁ బ్రవేశించెను. ఆపాటునకు సము
ద్రుఁడు మహాభీకరంబుగా ఘోషించి మహర్దుఁడై తరంగహస్తంబు
లెత్తి ‘దేవా ! కాపుకాపు’ మనుచున్నాఁడోయనఁ దోఁచెను.
సాగరజలంబులు పాయలయ్యెను. ఆవరాహంబు సాగరాంతరంబున
నున్న భూమిని నిజదంష్ట్రాగ్రంబున నెత్తి రసాతలంబునుండి పైకి
రాసాగెను.

ఆకాలంబున హిరణ్యాక్షుఁడను దైత్యుఁడు మహాపరాక్రం
బుతో నవ్వరాహంబు నడ్డగించెను. వరాహమూర్తి యాదైత్యునిఁ
జక్రంబునఁ దెగటార్చెను. బ్రహ్మాదులు చూచి కేలుగూర్చి
యామూర్తి నిట్లు స్తుతించిరి.

బ్రహ్మాదులు వరాహమూర్తిని స్తుతించుట.

‘సీ॥ దేవ ! జితం, జితం తే పరమేశ్వర ! జిత యజ్ఞభావన ! శ్రుతిశరీర !
యనుచుఁ గారణమాకరాకారుఁడగు నీకు నతిభక్తి మ్రొక్కెదమయ్య, వరద !
భవదీయ రోమకూపములందు లీనంబులైయుండు నంబును, లట్టి యధ్వ
రాత్మకమై తనరారు నీరూపంబు గానంగరాదు దుష్కర్మఫల

తే॥ కట్టి నీకుఁ బ్రణామంబు నాచరింతు,
మఖిల జగదేకీర్తి ! దయానువర్తి !

భవ్యచారిత్ర ! పంజ పద్మశేత్ర !

చిర శుభాకార ! యిందిరా చిత్తహార !

దేవా ! ఇష్టాలు దీక్షణీయము, ప్రాయణీయము, ఓదనీయంబు నిమూడు గలవు. సారెసారెకు నవతరించుట నీకు దీక్షణీయమును నిష్టియగును. సీరెండుదంష్ట్రలుఁ బ్రాయణీయంబు ఓదనీయంబు నగును. ఈయిప్పికి నీశేత్రంబు సోమముగా, అవస్థానంబు ప్రాతస్సనాథంబుగా, త్వష్టాంసాది సప్తధాతువులు అగ్నిశ్టోమ, ఉక్థ్య, షోడశీ, వాజశేయ, అతిరాత్రుఁ, ఆస్తోర్యామంబులను సంస్థాభేదంబులుగా, శరీరసంఘలు ద్వాదశాహుదిరూప వివిధయాగ సంఘాతాత్మక సర్వసత్త్రంబులుగాఁ దనవను. యజ్ఞక్రతువులు సహామంబులొండె అసామంబులొండె నీవగాని జేయుగాదు. మఱియు నీవు యజనబంధంబుల నొప్పుచుందువు. హవరూపివియు, హవశేతవు, హవభోక్తవు, నిఖిల హవఫలాధారుండవు, హవరక్షకుండవునై వెలయుదువు. అఖిలమంత్రంబులు సామాన్య వ్యాపారంబులు సీరూపంబులే యగును. ఎవరు వైరాగ్యంబు నధిష్ఠించి నిష్కామకర్మాచరణఫలంబైన సత్వశుద్ధినిఁ బడసి భక్తిని సాధించి మనోజయంబును జిత్తస్థైర్యంబును గాంతురో వారికిమాత్రమే నీ సాక్షాత్కారయోగ్యజ్ఞానంబు సిద్ధించును. అట్టి జ్ఞానప్రదాతకు నీకుఁ బునఃపునర్నమస్కారంబులు.

దేవా ' స్థావరజంగమాత్మకంబుగా వసుమతీచక్రంబు నవలీల నుద్ధరింపుము. నీవు విశ్వజనకుండవు గావున మాకుఁ దండ్రీ పగడువు. నీదత్తి భూదేవి మాకుఁ దల్లియగును. మీయిరువురకుఁ గేల్దోయిఁ గూర్తుము. అగ్ని యరణియందువలె నీతేజంబు భూదేవియందు నిలుచుటంజేసి యామె పవిత్రయై నెగడును. ఎల్లజంబులు నీకుఁగోలునున్నవి. రసాతలంబునుండి భూమి నుద్ధరించుట

నీకు నేపాటికనియగును ? నీవిష్ట ఓకనిచేయుట మాకు నిరాస స్థానంబును గల్గించుటకేగాని వేఱుగాదు.

దేవా ! నీవు రసాతలాబునుండి భూమినుద్ధరించి తెచ్చు నప్పుడు నీమేను విదుర్పునకు నీసటలు కలయువేగంబునఁజేసి యెగ సిన జలకణాబులు సోకి జవోలోక తర్లోక సత్యలోకవాసులమైన మేమెల్లరముఁ బవిత్రీకృతులమైతిమి. దేవా ! నీశక్తి యింతన రాదు. విశ్వంబునకు మంగళంబుఁ గూర్పుము. అచిత్తమైన నీ శక్తిని గ్రహించుటకును నిన్ను భజించుటకును దగినంత జ్ఞానంబును మాకు ననుగ్రహింపుము.”

విదురా ! బ్రహ్మాదులట్లు స్తుతింపఁగాఁ బరమేశ్వరుఁడు వారికి నెంతయుఁ బ్రీతుఁడై తనగోటిలోనున్న మున్నీటియందు భూమిని నిల్పి యాత్మర్థితుం డయ్యెను.

వరాహచరిత్ర ప్రాశస్త్యము.

విదురా ! భగవద్దేవతావిలాసంబైన యీవరాహచరిత్రంబును భక్తితో వినునట్టివారి హృదయాంతరంబునఁ బరమేశ్వరుఁడు ప్రసన్నుడగును. భగవత్ప్రసాదంబునకు మించినయర్థం బొందు గలుగదు. అంతి కోర్కెలనునట్టి యెండమావుల వెనువెంటఁ బఱచుటవలన ఫలములేరు.

విదురా ! భగవంతుని చరితంబు లెన్నోగలవు. వానిలో నివ్వరాహచరిత్రం బమృతప్రాయంబును సంసార నివర్తకంబు నగు ను. ఈచరితామృతంబును వీనులఁ గ్రోలి చవిగాంచినవానికి విరక్తి తనకుఁదాన జనించును. అట్లుచేయనివాఁడు పశువనఁ బడును.

హిరణ్యాక్షుని చరిత్ర.

విదురుడు మైత్రేయుని విని 'మనీంద్రా ! హిరణ్యాక్షుఁ డెవఁడు ? వాని జన్మవిస్తరం బేమి ?' యని యడిగెను. మైత్రే యుఁడు వాని కిట్లనియెను.

'విదురా ! హిరణ్యాక్షునిఁ గూర్చి బ్రహ్మదేవుఁడు తొల్లి సురలకుఁ జెప్పెను. అదియొక యితీహాసమై పఱగుచున్నది. దానిని జెప్పెద విచుము.

దితి కశ్యపులకు హిరణ్యాక్షులు పుట్టుట.

నీలలోహితుని పుత్రులలో దక్షుఁ డొకఁడగుట చెప్పితిని. ఆదక్షుఁడు శతరూపా స్వాయంభువుల కనిష్ఠపుత్రికయైన ప్రసూ తిని గ్రహించెను. వారికి మగ్గురు కుమారికలు జనించిరి. ఆ మువ్వరను మరీచిపుత్రుడైన కశ్యపుఁడు చేకొనెను.

ఆకశ్యపప్రజాపతి యొకనాఁడు సాయంసంధ్యాసమయంబున నగ్నిహోత్రంబునుసవరించి యజ్ఞేశ్వరునారాధించి సమాహితచిత్తుఁ డై యుండెను. అతఁడీ వానిభార్య దితియనునది మదనతాప పీడిత యై నిలువలేక పుత్రకాంక్షతోఁ బతియొద్దకువచ్చి 'మునివర్యా ! మత్తమాతంగంబు కదళినిబోలె మన్మథుఁడు నన్ను గాఢించు చున్నాఁడు. మఱియు నాసవతులు పుత్రవతులై యుండుటయు నాకట్టిభాగ్యంబు లేకుండుటయు నన్నెంతయు నేచుచున్నది. ఏ కాంతలు వారిపతిని సంతానరూపంబునఁ దమ గర్భంబులందు వహించి యాకారణంబున భర్తృబహుమానంబునకు నోతురో యా కాంతల జీవితమే సాఫల్యము. అట్లుగాని భాగ్యహీనల జీవితంబు వ్యర్థము. పుత్రవతుల యశస్సు లోకమెల్ల వ్యాపించును, మఱియు మాతండ్రి దుహితృవత్సలుఁడై వానిపుత్రికలమైన మమ్మెల్లరను రావించి 'తనయలారా ! మీసంతానంబును గన్నారఁ గాంచువేడక

యయ్యెను. మీయిచ్చవచ్చినవానిని వరించి సంతానంబు బడసి నాకు మురిపెము సేయు'మనెను. మేము పదుమువ్వురము నీశీలాబు నకు మెచ్చి నిన్ను బతిగాఁ గోరితిమి. మాతండ్రి మమ్మెల్ల నీకు నొసంగెను. కావున నాకు బుత్ర సంతానంబును బ్రసాదించి నాతండ్రికోర్కెఁ దీర్చుము. దీనజన్మప్రణయంబును మహత్ము లెన్నడును రిత్తసేయ'రని దుఃఖదీనస్వరంబున బలికెను.

కశ్యపుఁ డామాటలు విని 'కామిని ! నీకోరినట్లు నీకుఁ బ్రియంబుసేయుదు. మఱియు నీకోర్కి త్రివర్గసాధనంబగుఁ గావనఁ గాదనుపతి యుండునా ? ఎల్లయాశ్రమంబులకు గృహస్థా శ్రమంబు పోషకంబగును. సముద్రతరణంబునకు నావయట్లు సంసారసాగరతరణంబునకు భార్య పరమసాధనంబు. అతియ గాక సతీ యనునది పతికి నర్థశరీరము. ఆకారణంబునఁ బతి సతివై గృహభారంబునెల్ల నుంచి చింతలు వాసి యుండును. మఱియు నరులకు నింద్రియవైరులతోఁ దీరి పోరాటంబుండును. అ యింద్రియంబుల నితరాశ్రమంబులందు కొటిగాఁ గెలుచుట సులభముగాదు. అందువలనఁ బురుషుఁడు భార్యను గ్రహించి గృహస్థాశ్రమంబు నాశ్రయించి భార్యాద్వితీయుడై యింద్రియ శత్రువుల నువ్వెత్తుగా నూదివైచి కడతేరుచున్నాఁడు. అట్లు సర్వ కాల సర్వవిధ సహకారిణియైన భార్యకుఁ జేయరాని ప్రత్యుపకారంబు గలుగదు. ఆప్రత్యుపకారంబులను జీవితకాలంబెల్లఁ జేసినను గృతజ్ఞ తాముణంబు దీరదు.

సతీమణీ ! ఒక్కటి వినుము. ఇది సంధ్యాసమయము రాక్షస ప్రచారకాలము. ఇత్తటి నీకు బావయైన భూతేశ్వరుఁడు భస్మ ధారయై వృషభవాహనంబు నెక్కి భూతగణంబుతోడఁ గూడి శ్మశాన భూభిక్షామ్రంబులైన జడలను విఱియవైచి విహరించుచు దృతీయ

నేత్రంబును విచ్చి చూచుచుండును. అట్టివేళందు వానిని భక్తిమై గొలువనగునేగాని కామవిషయంబుల దగులరాదు. అతడు సర్వ సముడు గావున వానికి దనవారు పరులు ననుభేదంబు గలుగదు. వానిమర్యాద నతిక్రమించువారికి గీడు తప్పదు. మఱియు వాని మర్యాదల నుపేక్షించుట వానిని బహిష్కరించుట యగు.

మూఁగులు దేహత్మభావులై దేహంబు నశ్వరంబగుటగాని యది తుదకుఁ గుక్కలపాలగుటగాని గ్రహింపక యాజడపదార్థంబును వస్త్రమాల్యాదులచేత నుపలాంఛింతురు. అంతకన్న నిర్భాగ్యులుండురు. ఓరమేశ్వరునకు నిట్టిపిశాచవేషం బేలయందువా ? అది యొక విషంబము. అట్టి విశ్వకారణుని సర్వనియంతను మాయా తీతుని సామాన్యునిగా భావించి వ్యవహరించుట యజ్ఞానులకుఁ జెల్లుగాని మనబోంట్లకుఁ దగదు. కావున నొక్క ముహూర్త మాత్రము సహించి నన్ను బల్యరింపక మిన్నకుండు'మనెను.

మన్మథప్రేరణంబు క్షణక్షణాధికమై దుస్సహంబగుటంజేసి యాయుతి యామాటఁ జెవిఁబెట్టక సిగ్గువిడిచి వస్త్రంబునుబట్టి బతి నీడ్చెను. కశ్యపుఁడు దితిమనస్థితిని గ్రహించి తత్కాలభార్యా ప్రేరణంబు నిఁద్రమైనను గాదనక దైవంబునకు మ్రొక్కి యేకాంతంబునకుఁ జని సతీమతంబుచు దీర్చి వచ్చి స్నానాదు లాచరించి శుచియై మానము వహించి ప్రాణాయామంబుఁ గావించి సనాతన బ్రహ్మమైన గాయత్రిని జపించుచు బ్రహ్మచింతాపరుడయ్యెను.

దితికి దానియకార్యదోషము తర్వాత స్ఫురించెను. ఆ యింతి లజ్జావనతముఖయై పతియొద్దకు వచ్చి 'బ్రహ్మరివర్యా ! అవశ్యనై యపరాధంబొనర్చితిని అందులకు భూతేశ్వరుఁడు నా పయి నలుగకుండుగాక ; నాగర్భంబునకుఁ గీడుఁ గావింపకుండుఁ గాక. అల్లదోషపరిహారార్థంబు లోకశంకరునకు శంకరునకు నిదే

ప్రణమిల్లుచున్నాను. మునివర్యా! స్త్రీజాతి కటికపుబ్బాయకుం
గూడఁ గరుణింపనైనదగు. భగవానుఁడును మీయమికిని నాకు
బావయునైన యామహత్ముఁడు సహజానుగ్రహ బలంబు గావన
దీనురాలిని నన్నుఁ గరుణించుఁగాక! అనుమఁ దీసికొన్న శ్రేయము
నకై భయమందుచు మోఱియెను.

కశ్యపుఁడు వానినియమంబులు దీర్చివచ్చి దీనిని బిరిచి 'కిన్న
ఫలం బెవ్వరికిని దప్పదు. ఆఫలంబు తర-ర్కగుణంబును బట్టి
యుండును. ఆగుణంబు కాలమంత్రీ శ్చక్రావళి భావంబులను
వహించును. చంఢీ! సుధ్యాకాలము కానుకకర్మంబులకు నిర్ధ
మని తెలిపితిని. ఆమాట వినివైతివి. రుద్రానురులకు విశ
రిపరాదంటిని. ఆపటకు మెచ్చవైతివి. కారణం దేమంటా?
నీచిత్తము పరిశుద్ధము గాకుండుటయే కారణము. దీనికి ఫలంబుగా
నీగర్భంబునఁ ద్రిలోకకంటకులు పుత్రాధము బిడ్డలు జనింతురు.
వారికి నిరపరాధిపీడయుఁ గాంతాజననిగ్రహంబును గ్రీడలగును.
వారి రాక్షసకృత్యంబులకు మహాత్ము లెందఱో గోచరమందును.
ఆపరమభక్తుల యారటంబును దీర్చుటకై శ్రీమహావిష్ణు వవతరించి
నీసుతులనిద్దఱు బరిమార్చుచని చెప్పెను.

ఆమాటలకు దితి యెంతయు దీనయై 'మునీంద్రా!
కాముండు నన్నట్లు చేయించెను. ఏమిసేయుదు. అయినను మీ
పట్కలు నాకు నొకవిధంబున నూటటఁ గలిగించుచున్నవి. నా
బిడ్డలు దుష్పథప్రవృత్తులైనను బ్రాహ్మణ క్రోధానల దగ్ధులుగాక
భగవంతునిచేత మృతినొందుట మహాభాగ్యమేయగు. ఏజన్మం
బెత్తిన నెత్తుఁగాక. ఆజీవి బ్రహ్మాదండ దగ్ధుఁడుగాని భూతభయ
కారిగాని యగుచో వానికి సరకుంబునఁగూడ గుఱంబు గలుగ
దనెను.

కశ్యపుఁడు భార్యను విని 'తప్పుసేయుట యెవరికిని దగదు. చేసిన తప్పును దెల్పినప్పు డొప్పుకొనకుండుట మఱియుఁ దగదు. తప్పిదంబును దెల్పినప్పుడు యుక్తాయు క్తంబులను విమర్శించుటయు, దప్పునకై పశ్చాత్తాపంబొందుటయు, దద్దోషపరిహారార్థము భగవంతునెడ భక్తిసేయుటయు ఇవి మేలుపడయు మార్గంబులు. వీరికిఁ దోడుగా నీవు నీపతియెడ నాదరంబును జూపితివి. ఈసుగుణ సంతదకు ఫలంబుగా నీపుత్రులలో నొక్కని కుమారుఁడు సాధు సమ్మతుడగును. వానికీర్తి మహావిమలమై భగవద్యశస్సమంబుగా శ్లాఘాపాత్రంబగును. వానికీలంబు సాధుజనులకు మార్గదర్శకం బగును. వానిననుసరించిన మరుష్యు లగ్నిపుటంబున బంగారువోలే మనశిల్కపంబులను బాసి వన్నె కెక్కుదురు. నీపాత్రునినిష్ఠ విశ్వ సాక్షియైన భగవంతునకు గూడ మెప్పుఁగూర్చును. అతఁడు భక్తి యోగవిశేషంబున మనోమలంబును డుల్చిపైచి నిజశుద్ధచిత్తంబు నందు భగవంతుని బ్రతిష్ఠించి యభిమానరతుఁడై పరమభాగవతం డగుచు మహాత్ములకు మహిమృడై వెలయును. సుస్వభావుఁడును సకల సుగుణాకరుఁడు నగు వానిహృదయంబున నెట్టియాశయు జనింపనేరదు. ఆకారణంబున నతఁడు పరమసుఖదుఃఖంబులు తన విగా భావించుచు సంతోష వ్యసనంబులందుంచుండును తత్ఫలముగా నతఁడభూతశత్రుఁడై చంద్రుఁడు నిదాఘతాపంబునూలె లోక కోకంబును మాన్పును. వేయేల ! నీసుతుఁడు బహిరంతరాత్ముని భక్తమతానురూపరూపధారిని భగవంతునిఁ గన్నారఁ జూడనోచు' ననెను. ఆవచనంబులు దీనికి నమ్మకప్రాయంబులై పుత్రవధ కోకంబునుడిసి ప్రమోదంబును గూర్చెను.

దేవతల శరణాశ్రయము.

దీని గర్భవతియై యాగర్భిణియును నూతేండ్లు ధరించెను. ఆ గర్భిణి పెంపొందుకొలది దాని లేజముమ్రాల లోక ప్రకాశము

మందగించి చీకట్లు గ్రమ్మసాగెను. లోకపాలాది దేవతలు ప్రతిహత తేజస్కులైరి. వారు భయాక్రాంతులై గత్యంతరము గానక బ్రహ్మదేవునొద్దకుఁ బోయి 'దేవా! అపూర్వమైన తమంబు ముష్టిల్లఁ గ్రమ్ముచున్నది. కారణంబు నూహింపఁజాలము. నీజ్ఞానము కాలస్పర్శంబును బొరయదు గావున నీకుఁ దెలియనిసంగతి యుండదు. పరావరభూతంబుల భావంబులు నీకు స్పష్టము. నీవు విజ్ఞానమూర్తి వయ్య మా యంజేసి దేహంబుఁ దాల్చితివి. నీరజోగుణంబు జగత్కారణంబయ్యెను. సమస్త భూతంబులు నీలోనుదు. నీవు కారణకార్యాత్ముఁడవుగాఁ గాన్పింతువుగాని నిక్కముగాఁ బరుండవు నాత్మభావనుండవునై గ్రాలుదువు. నిష్కామవ్రతులై భక్తియోగంబు నధిష్ఠించి ధ్యానైకనిరతిఁబూని శ్వాసేంద్రియంబులను జయించువారికి నీప్రసాదము కొంగుముల్లయగును. అట్టి నీభక్తులకు నెందేనియు నెవ్వరివలననేనియు భయంబు గలుగదు. గోవులు త్రాటనట్లు పాణులెల్ల నీవాక్కున నియంత్రితులై నీపూజలు గావించి శుభంబొందుదురు. దేవా! నాతాత్తుగాఁ జీకట్లు గ్రమ్ముచున్నవి. లోకులు గన్నుగానకఁ దాటుమాటగుచున్నారు. కర్మంబులెల్ల నుడగఁబాతెను. ఈయనర్థమూలమేమో తెలియరాదు. మమ్ము ననుగ్రహించి జగంబునకు మేలు గూర్పుము.' అని మొఱపెట్టిరి.

దేవతలకు బ్రహ్మ నూటఁబెట్టెను.

బ్రహ్మదేవుఁడు దేవతల మొఱలు విని 'సురలారా! వెఱవవలదు. సంగతివినుము. నామానసపుత్రులైన ససకాదులు మీకంటె ముందు జనించిరి. వారు పుట్టువుతోడ లోకస్పృహలేక యదృచ్ఛాగతులై సర్వలోకంబులు సంచరించుచుఁ గొంఱొకనాఁడు వైకుంఠంబునకుఁ జనిరి.

వైకుంఠ వర్ణనము.

వైకుంఠవాసులకు ఫలకాంక్ష గలుగదు. వారు ధర్మనిష్ఠులై భగవంతునారాధించుచు విష్ణుమూర్తులై యుందురు. భగవంతుడు కేవల శుద్ధతత్వమును బూని ధర్మస్వరూపుడై యాభక్తులకు సుఖంబులఁ గూర్చుచుండును.

ఆవైకుంఠంబున నొక యువవనంబు గలదు. అదిసర్వర్ష సమృద్ధి దనరుచుండును. అందలి వృక్షంబులెప్పుడు నేచిపూచి సమస్త కామఫలంబులఁ గురియుచుండును. ఆకారణంబున నయ్యువ వనంబును 'శ్రేయసం' బని వచింతురు.

ఆవనాంతరమందుఁ బెక్కు కొలనులు గలవు. అందుండి కమ్మనితావుల లేఁదెమ్మెరలు పీచుచుండును. ఆతావులకు మాధవీ మరంద పరిమళంబులుగూడ సాటిరావు. ఆకాసారాంతరంబులనుండి కోకిలాది మధురగుళంబులు వీనుల విందుజేయుచుండును. భ్రమరంబులు తామర రసవివళంబులై హరికథలు పాడుతున్నవోయన ర్ఘంకారంబులు గావించుచుండును.

ఆవనమందుఁ దులసి యేచిపూచి కమ్మనితావుల భగవంతు నకుఁ బ్రీతికరమైయుండును. అందలి మందార కుందకురవకోత్పల చంపక పున్నాగ పారిజాతాదులు తులసి భాగ్యంబును గాంచి సవతి మత్సరంబులఁ జెంచుచున్నవోయనఁ దోచును.

వైకుంఠంబున భాగవతులు రత్నకాంచన విమానంబు లెక్కి యెల్లెడల సంచరించుచుండురు. వారి జితేంద్రియత్వంబును బరీక్షించుటకోయన సుందరాంగనలు వారితోడఁగూడి వివిధపరిహాసాది యోచితంబులఁ గ్రీడించుచుండును. లక్ష్మీదేవి దాసీవరివృత్తయై యావనాంతర తులసీదళంబులను సేకరించి ప్రాణేశ్వరు నర్చించి

యచ్చించి యలసిసాలసి సీరానుటకుగా నచటి విమల జలపూర్ణ
దీర్ఘకలకుఁ జని యానిర్మలోదకంబులందుఁ దన నెమ్మొగంబు ప్రతి
బింబింపఁగా నందు దంతక్షత చిహ్నంబులు గాంచి 'అహహా ! నా
పతి ప్రసాదంబునకు నోచితి'నని యెలనవ్వులో లోలోన నుప్పొగు
చుండు.

అవైకుంతంబు భగవత్కథాశ్రవణ తత్పరులకుఁదక్క దదితర
కథాకుతూహలులకుఁ జూరరాదు. వారిగతి యేమందురా ? వారు
ప్రక్షీణపుణ్యలై నరకంబులఁబడి యెన్నడుఁ గడతేరరు. ఘోర
లారా ! ధర్మతత్వజ్ఞానంబులను సాధించుటకు నరజన్మముమాత్రమే
యోగ్యమగును. అట్టి యుత్తమజన్మంబును బడసియు గొందఁబు
భగవంతుని నారాధింపరు వారింగూర్చి యేమిచెప్పనగు ? భగవ
త్పరిచర్యాశీలురకు యనులోకిఁ జెరితియు దూరమగు. వారు
భగవల్లీలల ముచ్చటించుకొనుచు నయ్యానందాద్ధి నోలలాడుచు
వైకుంతంబునకుఁ జనుదురు. ఆలోకము బ్రహ్మలోకంబునకుఁ
జై నుండును.

సురలారా ! అష్టాంగయోగ ప్రభావంబున సనకాదులు
వైకుంతపురముఁ జొచ్చిరి. వారికి భగవద్దర్శనంబులెప్పు వేటొందు
తలంపు లేదు గావునఁ దత్పురభోగాతిశయంబులవంకఁ జూపేనియు
మఱింపక యేకదీక్షతో నాటుకఁజ్యోతరంబులు దాటి యేడవ
కక్షకుఁ జనిరి. ఆకక్షద్వారంబున నిద్దఱు వృద్ధులయ్యు నై దేండ్ల
ప్రాయమువారుగాఁ దోచుచుఁ గేయూరకిరీటాది భూషణులు ధరించి
వనమాలికలఁ దాల్చి గదాపాణులై కనుబొమలు ముడివెట్టి దీర్ఘంబు
లైన యుచ్ఛ్వాసనిశ్వాసంబులు గావించుచుఁ గోపరుణితేత్రులై
నిల్చియుండిరి. సనకాదులకు నందాకనేకక్షయందేనియు నడ్డు గలుగ
లేదు గావున వారాయురువురను బల్కరింపక లోనికిఁ జననుండిరి.

ససకాదులు వైకుంఠ ద్వారపాలకులను శపించుట.

అద్వారపాలకులు దిగంబరులుగానున్న ససకాదుల నడ్డగించి గదలెత్తిరి. ఆమహాత్ములట నిలిచి రోషకషాయనేత్రులై 'ఏమి ! భగవత్పరిచర్యవలనఁ గాక నన్యంబుల వైకుంఠవాసయోగ్యత గలుగదు. వైకుంఠవాసులకు భేదబుద్ధి గలుగదు. అత్యుక్తఁ బరమాత్మకుఁగల సంబంధము ఘటాకాశమహాకాశంబులకుఁగల సంబంధమని వారు భావించురు. ఆకారణంబున వారు సమదర్శనులై యుందురు. మీరు దేవరూపంబులుపడసి వైకుంఠంబును జేరియు నిట్లు వర్తించుట వింతగానున్నది. ద్వారపాలకులారా ! ఇందుండ మీరుతగరు. వైకుంఠేశ్వరునకు భృత్యులు గావున మీయెడఁ దీవ్రతఁ దాల్చు మైతిమి. మీబాంట్లకు సంతశ్శత్రురూప కామక్రోధ లోభపూర్ణ మైన యథోలోకంబు వాసయోగ్యంబగుఁగాని వైకుంఠంబు తగదు.' అని శపించిరి.

అబ్రహ్మదండరూప శాపంబునకు ద్వారపాలకులు భయోక్తాంతులై వారిపాదంబుల వ్రాలి 'మహాత్ములారా ! పాపకారులకు మాకు 'మీవిధించిన దండంబు యుక్తమే యగు. బ్రాహ్మణావమానంబునకు నిది ప్రాయశ్చిత్తము. అథోలోకంబుననున్నను హరిస్మరణంబు మాకుఁ బాయకుండునట్లు కృపసేయు'మని వేడిరి.

ససకాదులకు శ్రీవిష్ణువు సన్నిధిచేయుట.

అంతలో నటకు శ్రీమహావిష్ణువు లక్ష్మీతోడ వచ్చెను. ఒక మంకఁ బులిగారకులు కొండలు ఛత్రంబులు పట్టుచుండఁగా, ఒక మంకఁ కొండలు తాయంపలఁబోని వింజామరులు వీచుచుండఁగా, బీతాంబరము ధరించి సువర్ణ కాంచి నమర్చి వనమాలఁ గైసేసి, యొక కథంబును గరుఁడునిపయి నుంచి, యొకహస్తంబునఁ గమలంబును

ద్రిష్టము, మకరకుండలకాంతులకు మెఱుగులీనుచున్న గండస్థలాబు
లతోఁ గొస్తుభాలంకృత కంఠప్రదేశంబుతో నొప్పుచుఁ బ్రేమ
కటాక్షవీక్షణంబులఁ బఱపుచు శ్రీదేవితోడవచ్చిన యామహావిష్ణువు
నకు ససకాదులు భక్తి సమ్రళిరంబుల మ్రొక్కిరి. ఆముకుందుని
చరణారవిందకింజల్క ము శ్రీ తులసీ పరమశంబు వారికి నపూర్వ
హర్ష రోమాంచనంబులు గావించెను. బ్రహ్మచందంబు దక్క
వేఱొందు సుఖానందం బెట్టిదో యెఱుంగని యాదిగంబగులుగూడ
నవ్వాసనకు వివశులైరి. అందులకు నాదేవదేవుని యధరచింబము
పైఁ గుండకుసుమధవళమైన మందహాసము దొలుకాడెను. సస
కాదు లాప్రసన్నవదనంబును జూచి ధన్యధన్యులమని భావించి
యిట్లు స్తుతించిరి.

ససకాదికృత హరిస్తుతి.

దేవా ! మాయాతీతమైన పరమాత్మతత్వంబు నీవేయనియు,
నీవు భక్తజనానుగ్రహగము శుద్ధసత్త్వమూర్తిని ధరించి వారికిఁ
బ్రతిక్షణానందంబును గూర్తువనియు బ్రహ్మవలన వింటిమి. ఇంద్రాక్ష
నీవు మాకుఁ గర్ణగోచరమాత్రుడవై యుంటివి. ఇప్పుడు నేత్ర
గోచరుండవైతివి. ఈమహాభాగ్యంబు నీ యనుగ్రహఫలంబుగాని
వేఱుగాదు. దేవా ! నీకథారసంబును జని గన్నవారికి మోక్షంబు
గూడ హితంబుగాదనఁగా స్వర్గాదులసంగతిఁ జెప్పనేల ?

దేవా ! ఇంతవఱకుఁ బాపంబెట్టిదో యెఱుంగము. అట్టి
మేము నేడు నీపరిచారకులను శపించి యవరాధులమైతిమి. దీనికి
ఫలంబు నరకనివాసంబైన నగుఁగాక. నీపాదభక్తి గుంతేనియుఁ
దగ్గకుండుఁగాక. పుష్పంబు కంటకావృతమైనను భ్రూగము దత్పరిమ
ళార్థము మూగి చఱిచునుగదా. మావాక్కులు నీపాదారవిందంబు

లకుఁ దులసియట్లు శోభఁగూర్చు నోచునేని, మాకర్ణరంధ్రంబులను నీగుణకీర్తనంబు పవిత్రీకరించునేని యదియే మాకుఁ బదివేలు. మాయానేత్రంబులకు నీదివ్య మంగళస్వరూపంబును గోచరింపఁ జేయుటవలన మేము నీకృపకుఁ బాత్రులమైనట్లు తలంతుము. దేవా! ఇదే నీకుఁ బునఃపునర్నమస్కారములు.

శ్రీ మహావిష్ణువు సనకాదులకు నూరార్ప పలుకుట.

భగవానుఁడు వారిని విని ద్వారపాలకులను జూపుచు 'ఋషులారా ! ఇతఁడు జయుఁడు ; ఇతఁడు విజయుఁడు. వీరిరువురు నాకుఁ బార్షదులు. వీరు మీయెడ నపరాధముచేసి నాకు వ్యర్థస్వంబును గలిగించిరి. ఇందు మీదోషంబేమియు లేదు. వీరుచేసిన దేవహేళనంబునకుఁ దగినదండంబును మీరుగావించుట నాకెంతయు నన్యుతము. బ్రాహ్మణులు నాకుఁ బరమదైవంబగుదురు. అట్టివారికి నావరిచదు లపకారంబొనర్చుట నేనొనర్చుటయే యగు. దాసుని తప్పు వానిస్వమి నాపాదించును. ఆకారణంబునఁ గుప్తురోగంబునఁ జర్మంబట్లు స్వామికిఁ ది చెడును. కావున మీ ప్రసాదంబుఁ గోరుదు.'

'మునులారా ? మీపేరు పల్కినంతనే చండాలుఁడుగూడఁ బునీతుఁడగును. అట్టి మీకు నాయూభుజం బెక్కుగావించినను దానిని దునిచివైతుఁగాని మన్నింపను. ఇంక నాయనుచరులసంగతిఁ జెప్పనేల ? మహర్షులారా ! శ్రీదేవీకటాక్షవీక్షణ లవంబునకై యెన్నో నియమంబులొనరించి ప్రాకులాకుదురు అట్టి లక్ష్మిగూత భక్తులు వలె నాకు నంతప్రియురాలు గాదనఁగా నొరులసంగతిఁ జెప్పనేల ? నా తృప్తిగా, నగ్నిముఖంబున హోమంబులు వ్రేల్తురు. ఆ హోమోన్నయినకంటె నాభిక్తుని వెంగలియన్నము వేయంతలు నాకుఁ బ్రియంబగును. బ్రాహ్మణపాదపరాగంబును ధరించుటకై నేను

రూపుఁదాల్చి కిరీటంబును ధరించి దానితో వారి చరణంబులకు మ్రొక్కుదును. బ్రాహ్మణుని కాలుగడిగిన జలము శివలోకంబు నకుఁగూడఁ బావనత్వంబు నొడవించును. అట్టి వానికవేళ నప కారంబొనర్చినను నైరింపనగు. పేరేల ! గోబ్రాహ్మణులును శరణరహితంబులైన భూతంబులును నాగుపాత్రంబులు. వారియెడ ఛేదదర్శనంబుఁ గావించువాఁడు దురాత్ముఁడగును. అట్టివాఁడు నాయాజ్ఞాకరుఁడైన దండధరుని పరివారంబగు గ్రద్దలకుఁగూడ వెగటగును. మీట పరుసంబైనను దయార్థ మగునేని నేనంతయు మన్నింతును. భృగుముని సంగతి వినరా ? ఈపార్షదులు వారి ప్రభుభావంబెఱుంగక మీకు నపచారంబొనర్చిరి. దానికే దగు గతి వెనువెంటనే యగుఁగాక. వారాగతి ననుభవించి మఱల నా సన్నిధికి వత్తురుగాక. ఈయనుగ్రహంబును మీరు వారియెడఁ బ్రసాదించు' మని పలికెను.

సనకాదులు భగవంతులకు విన్నవించుట.

భగవంతుని వచనంబులు మితాశ్చరయుక్తంబులయ్యి బహు శార్థ గంభీరంబులగుటజేసి తాత్పర్యంబు సనకాదులకు బోధపడ దయ్యెను వారు హర్ష పులకిత శరీరులై చేదోయి గీలించి, 'దేవా! నీభావంబు మాకు గోచరింపదు. సర్వాభ్యక్షుఁడవైన నీవు వరామ గ్రహంబును గోరుచున్నట్లు భావించువు. బ్రాహ్మణులు దేవత లకు దైవంబగుదునుగాక. ఎల్లఁకు నీవు పరదైవంబగుదువు. నీవలన సనాతనధర్మంబు పుట్టుచు నీయవతారంబుల సురక్షితంబగుచున్నది. నీవు ధర్మంబుకుఁగూడఁ బరమగోప్యుఁడవనియు, నిర్వికారుండవని యుఁ బెద్దలు వల్కుదురు. నిర్మత్తివరులైన యోగులుగూడ నీ యనుగ్రహంబునఁజేసి సాసారంబును దరింపనేర్తురు. అట్టి నీవేడ ?

ఇతరులు నిన్ననుగ్రహించుటే? అర్థార్థులెల్లరు లక్ష్మీపాదరేణువులు శిరంబులఁబడుటకై ప్రాకుఁలాడుదురు. అట్టి లక్ష్మీగూడ నీయెదయందుఁ దుష్టైదకు లభించుమాత్రపు నెలవునుగోరి, తదర్థము నీపరిచర్యా తత్త్వంబును భాగవతులవలన గ్రహించి నీకు నూడి గంబులు సేయుచుండును. అట్టి నిన్ను ద్విజల పాదధూళి పునీతునిఁ జేయునని నీపల్కిన పల్కులు మాబుద్ధికి నందకున్నవి.'

'దేవా ! శ్రీనత్సచిహ్నంబును భూషణార్థము గ్రహించితివి. అది నీకుఁ బావనత్వంబును గూర్చుట యెట్లు? ధర్మమూర్తియొక్క షడ్గుణములనితుండవునైన నీవు మాకు వరంబులిచ్చుటకుగా నత్వమూర్తిని గ్రహించితివి. ద్విజదేవతార్థము చరాచరాత్మక సమస్త నిత్యంబును నీపాదంబుల భరితువు. వేదమార్గ స్థాపనార్థము బ్రాహ్మణకులంబును నిల్పితివి. బ్రాహ్మణకులరక్షణంబున ధర్మము రక్షితంబగునని లోకశిక్షణార్థమై యిట్లు వారిని ప్రస్తుతింతువు గాఁ జోలం. పెద్దలమార్గము పిన్నలకుఁ బ్రమాణంబుగదా. మఱియుఁ బ్రజాక్షేమార్థము నిజాంశంబున రాజులను బుట్టించితివి. నీమత మేమో యూహింపరాదు. బ్రాహ్మణస్తుతి నీకీర్తికిఁ గొదువఁ గల్పించదు. ఈనీ బ్రాహ్మణవినయంబు వినోదమాత్రము. నీవు నీదావారికులయెడ నేమిసేసినను జేయుదువుగాక. మేము నిరపరాధులకు ఇహంబిది పాపంబు నొడిగట్టితిమి. ఈమాపాపంబునకు దగుదండంబును మాకు విధింప వేడుదుము' అని పల్కిరి.

భగవానుడు వారి విన్నపంబుల నాలకించి 'ఈ నాదావారికులు స్వదోషఫలంబుగా నిప్పుడే రాక్షసులై జనింతురు. అయినను వీరేకాగ్రతతో మహద్భూత యోగంబు ననుష్ఠింతురు గావున ద్వరలోనే నానన్నిధికి వత్తురు. నానిశ్చయంబు మీశాపరూపంబును దాల్చెఁగాని వేఱుగాదు' అని వచించెను. సనకాదులు

స్వస్థచిత్తులై భగవానుని వైకుంఠపురంబును వలగొని మ్రొక్కి-
తదనుజ్ఞఁ బడసి తదీయ మహిమంబు లుగ్గడించుచు సంతసించుచు
సంమండి చనిరి.

భగవానుఁడు జయవిజయులకు నోదార్పు పలుకుట.

భగవానుఁ డంతట జయవిజయులను బిలిచి 'శాపంబునకు
వెఱువ వలదు. ఆశాపంబును మఱింప నోపుదుఁగాని యట్లు
చేయుట బ్రాహ్మణ తేజంబునకు మచ్చఁగలిగిండుటగును. అది
నాకు సమ్మతముగాదు. మఱియు దొల్లి యొకనాఁడు పారతం-
త్రుడనై నేనుండఁగా శ్రీదేవి నాకడకు వచ్చుచుండెను. ఆదేవిని
మీరు వారించితిరి. ఆమె మీపయిఁ గోపించి యిట్టిగతని నాఁడు
మీకు నిర్దేశించెను. కావున మీరీశాప ఫలంబు ననుభవింపక
తప్పదు. మీరు మీజన్మాంతరంబులందు నాపయి సంతోష
యోగంబును వహింతురు. అల్పకాలంబుననే మీకు బ్రాహ్మణ
పరిభవ పాపంబుఁ దొలగును. యథాపూర్వము నాసన్నిధిఁ
జేరగలర'ని పలికి నిజధామంబునకుఁ జనియెను.

బ్రహ్మ సురిలకు సహనము బోధించుట.

సురలారా! జయ విజయులు వెనువేంటనే వారి తేజంబు
లను బాసి హాహాకారంబులు కావించుచు వైకుంఠంబునుండి దొల్లి
క్రిందఁబడి కాశ్యపవీర్యరూపంబున దితి గర్భంబునఁ జొచ్చిరి. జయ
విజయులు కవలు. వారి తేజము ముందట మీతేజము ప్రతిహతం
బయ్యెను. ఇందులకుఁ బ్రతివిధానంజేమందురా? ఎవడు విశ్వ
సృష్టిసీతలయంబులకు మూలకారణమో, యోగీశ్వరులకుఁ గూడ
దాటరానిమాయ యెవని వలన నియమితయై త్రిగుణరూపంబున
వ్యవహరించునో, యాప్రథమ పురుషుఁడు దక్క వేటొక్కరు

ప్రణివిధాన సమర్థులుగారు. వాని సత్త్వగుణోత్కర్ష సమయం
బున మనకు మేలు గలుగును. అదాకం దిమిరవ్యాప్తి తఱుగదు.
ఈలోన మన విచారంబులెల్ల నిరర్థకంబులు అని చెప్పెను. సురలా
పల్కులు విని జంకు కళంకులు మాని బ్రహ్మను వీడ్కొని స్వస్థా
నంబులకుఁ జనిరి.

మహాత్పాతంబులు.

విదురా ! దిలికిఁ బ్రసవసమయంబయ్యెను. అత్రతి భూన
భోంతరాళంబులందు లోక భయంకర మహాత్పాతంబులు పెక్కు
దోచెను. భూతలాభెల్ల సపర్వతంబుగాఁ గంపిల్లెను; దిశలు
ప్రజ్వరిల్లెను; ఉల్కలు రాలెను; పిడుగులు గురిసెను; ధూమకేతు
వులుదయించి రానున్న పీడను సూచించెను; పెనుగాడ్పులకుఁ
గొఝాఘలు లేచి నింగిఁగప్పెను; వృక్షంబులు వ్రేళ్ళతోడ గూలెను.
కాటుమేఘంబులు మింటఁ గ్రమ్మి రవిప్రకాశంబు నడ్డగించెను;
కటికచీకట్లావరించెను; సముద్రము మహాత్తుంగ కల్లోలాభీలమై
బోరుకలంగెను; వాపీకూపంబులయు సరస్వరితొసారంబులయు
జలంబులు నిష్కారణంబుగాఁ గలఁకవాజెను; వానిలోని కమలం
బులు వాడెను; నక్కలు నోట నిప్పలుగ్రక్కుచు గ్రామాంతరం
బులు సొచ్చి కూసెను; కుక్కలు మోఱలెత్తి యేడువసాగెను;
గూబలు బిట్టఱచెను; గాడిదలు వాడిగిట్టలతో నేలఁ బగలఁద్రొక్కు
చు నఱచుచుఁ బిచ్చయెత్తినట్లు గుంపులుగుంపులై యిటునటుఁ
బరువులిడఁజొచ్చెను; ఆధ్వనులకుఁ బక్షులులికి గూడ్లనుండి పండు
టాకులవలె రాలసాగెను; పసులు వశముఁదప్పి మూత్రపురీషంబు
లను విడిచెను; ఆవులు నెత్తురుపిడికెను; మబ్బలు చీమువానలఁ
గురిసెను; ఆలయంబులందలి విగ్రహంబులు కన్నీటిజాలు గార్చెను!
క్రూరగ్రహంబు లతిచార వక్రగతులకుఁ గడఁగి శుభగ్రహంబు

లను దాటుటయ్యెను; విశ్వప్రళయభోయను భీతి వ్యాపించెను. అత్తజీ దితికి నిద్దలు కవలు జనించిరి.

దితి సుతుల నామకరణము.

దితి సుతులట్లు జనించి రశ్మసారశక్తులై కొండలవలెఁజెఱుంగ సాగిరి. ఆయిద్దఱులో నెవఁడు గర్భాశాఁకాలంబునఁ గశ్యప శక్తి రంబునుండి ముందు వెడలెనో వానిని హిరణ్యాకశిపుఁడనియు, ఎవనిని దితి ముందు ప్రసవించెనో వానిని హిరణ్యాక్షుఁడనియుఁ బేర్లుపెట్టిరి. ఆయిరువురుఁ బుట్టుచుతోడనే వారి పాదపంబును బ్రకటించిరి. వారు నడయాడునప్పుడు వారిపాదంబుల త్రొక్కుడులకుఁ బుడమి క్రక్కదలసాగెను. కొన్నాళ్ళకు వారిద్దఱు పెజిగి వారికటిప్రదేశంబున నరకమండలంబు వ్రేలాడు నుత్పతి దీర్ఘశక్తులైరి.

హిరణ్యాకశిపుఁడు బ్రహ్మవలన వరంబుఁ బడయుట.

అంత హిరణ్యాకశిపుఁడు బ్రహ్మకు గూర్చి ఘోరతపంబు గావించెను. బ్రహ్మ వానికిఁ బ్రత్యక్షమై వరముఁగోరుచు నెను. తనకుఁ జావు గలుగకుండు నట్లతఁడు గోరెను. షరమేష్ఠి వాని తలాపు గ్రహించి 'హిరణ్యాకశిపా! నీకు దేవతల వలనఁగాని యనురుల వలనఁగాని చావు గలుగ'దని చెప్పి చనెను. ఆవర గర్వోద్ధతుఁడై యతఁడు చెలఁచేగి లోకపాలుర ఢీకొని ముల్లోకంబుల వశపఱచికొనెను.

హిరణ్యాక్షుఁడు.

హిరణ్యాక్షుఁడు వాని భుజకంఠూతి దీటునట్టి పోరు గోరుచు దివంబునకుఁ బోయెను. ఆదైత్యుని మనోబలవీర్యబలోద్ధతికి నాదిత్యులు వెఱచి గరుడునిఁగన్న సర్పంబుల పగిది పఱచి డాగిరి. వాని నెదిరించు వారెవ్వరును లేరైరి. అతఁడుదులకు మఱిమఱి గర్వించి పెల్లార్చి మత్తమాతంగము క్రీడార్థము కాసారంబునట్లు సాగరంబుఁ జొచ్చెను. వాని యుద్ధతికి సాగరాంతరమందున్న

వరుణ సైన్యము యాదోగణము భయమంది చెల్లాచెదరై పటచెను. లిందులకు నతఁడు నవ్వుచు గదాదండంబుతో సముద్రుని దాడించి పెక్కు సంవత్సరంబులందే యుండెను.

ఒక నాఁడతఁడు వరుణపురియైన విభావరికీబోయి వరుణునిఁ జూచి నవ్వుచుఁ బరిహాసప్రణామంబుగావించి 'రాజాధిరాజా! వీర మానదుర్మదమదాపహారివ నెడి నీకీర్తి దిగంతంబుల వ్యాపించి యున్నది. నీవు దానవులను జయించి రాజసూయంబొనర్చితివట. అట్టి నీతో సమరంబు గోరి వచ్చితి' ననెను. వరుణుఁడు వాని పరిహాసంబులకుఁ గినియక 'అయ్యా! యుద్ధాదులయెడ మాకిప్పుడెట్టి యుత్సాహంబుఁ గలుగదు. ఉపశమంబుఁ బొందితిమి. రణమార్గ నిష్ఠుడవైయున్న నీకు సరియైన యుద్ధి యిందెవ్వఁడును గలుగఁడు. పురాణ పురుషుఁడొక్కఁడు నీకుఁ దగినవాఁడు. వానియొద్దకుఁ జనుము. ఆపరమేశ్వరుని వలన నీభుజకంఠాతి తీటి నీమేను కుక్కలకు నెఱియగును. సాధురక్షణ దుష్టశిక్షణార్థంబా భగవానుఁడు నానావతారంబులు ధరించు'నని బదులాడెను.

హిరణ్యాక్షుఁడు వానిని విని 'భణీ! నన్నెదిరించు జాణ యొకఁడు గలఁడు గదా! యని యుప్పొంగి యతఁడెందుండునో యనుచు వానిని వెదక సాగెను. అత్తటి నటకు నారదమహర్షి వచ్చి 'రాక్షసేశ్వరా! నీవెదుకు నతండు రసాతలంబున నున్నా'డని చెప్పి పోయెను. హిరణ్యాక్షుఁడంతట హుటాహుటి రసాతలంబు నకుఁ బోయెను. అత్తటి భగవానుఁడు మాయా వరాహరూపంబును దాల్చి భూమినిఁ బైకి లేవనెత్తు చుండెను.

హిరణ్యాక్ష వరాహమూర్తుల సమాగమము.

హిరణ్యాక్షుఁడవరాహంబునుగాంచి 'మూఢా! మృగాధమా! పాతాళవాసులకు మాకు బ్రహ్మ యీపుడమి నిచ్చెను.

మాసామ్మును హరింపఁజేతువా? సుకరాధమా! నీవు మాయా
వేషంబులను ధరించి మావాని నెంతఁజూచో పరిమార్చితివి. నీవు
లిట సాగవు ఇదే నిన్ను చూపుమాపి నామీతుల శోకంబుఁదీర్తు.
ఇదిగో నాగదప్రేమనకు పితల వ్రహ్మలు గానున్నది. ఇక
నిద్రాదులు వారి బలిపూజావల నెప్పఁజేత్తురో చూతు'నని
కటువులాడెను. ఆవరాహమూర్తి యాస్త్రబలంబులు సహించి
జలము వెడలివచ్చెను. హిరణ్యాక్షుఁ డామాయాపిని గాంచి
బిట్టార్చి 'వెఱచి పఱవబాతువా?'యని యడఁపెను. భగ
వంతుని చఢ్ఢఁజేపించుట తగునామని శంకింపఁట. స్థిరమైన
వారికి తగవు తగముల వివారంబుండునా? ఆవరాహమూర్తి
యంతట వాని దంష్ట్రాగ్రమందున్న భూమి కొకచోటనుంచి దానికి
సంఘాత దన యాధారశక్తిని నిలిపెను. అంతలోన బ్రహ్మది
విబుధులు పుష్పవృక్షైగురిసి వాని నర్చించిరి. హిరణ్యాక్షుఁడు
గదాదండంబునెత్తి వానిపయికి నురికెను.

ఆదిదేవుఁడు వానికి నగుచు 'రాక్షసేవ్విరా! మేము వనచర
మృగంబులగుట నిక్కము. మీతో గ్రామసింహములు; మిమ్ము
గావుగొనుటకై నెమరుచుండుము. ఈభూమి మీసామ్మనియు,
దానిని హరింపవచ్చియు నీకు వెఱచి పఱచుచున్నాననియుఁ బల్కి
తివి. నీయట్టి బలీయుఁడు వెన్నాడుచుండగా నెందుఁ భోవ
నేర్తు? ఎందుఁ దలఁ దాఁపనగు? గత్యంతరములేదు గావున నీ
తోడి పోరు తప్పదయ్యెను. నీచెప్పినట్లు మమ్ము చూపుమాపి స్వ
జన శోకంబు నుడిగింపుము. పల్కినమాట తప్పట సభ్యత్వము
గాదు. మఱియు వీరాతివీరులైన మీహంట్లకు నది బొత్తుగాఁ
దగ'దనెను.

హిరణ్యాక్ష వరాహమూర్తుల యుద్ధము.

హిరణ్యాక్షుఁ డాపరిహాసగర్భవచనంబులకుఁ గటకటాపడే దండతాడిత పన్నగుంబుపగిది నిట్టూర్పుచు గదయెత్తి యావరాహ మూర్తి నడిచెను. ఆమాయావరాహుఁ డాతాకును దప్పించు కొనెను. ఆదైత్యుఁడు వానివేటు వమ్మగుటకుఁ గ్రోధమూర్ఛి తుండై యాడుగఱచి మఱల గదనెత్తి బలముకొలఁది దిద్దిరఁ ద్రిప్పి వైచెను. ఆవేటు భగవానుని దక్షిణాంశభాగంబున వ్రాల నుండెను. దానినిగూడ నమ్మహాత్ముఁడు తప్పించుకొనెను. ఇరువు రకుఁ బరస్పర జగీమాసంరంభంబు హెచ్చెను. ఒండొరుఁ దాఁకిరి. పరస్పర ప్రహరంబులను దప్పించుకొనుటకై యుభయులు విదిత్ర మండలాదిగతలఁ ద్రొక్కిరి. తప్పిదారి తగిలిన వేటులకు నీరు వుర శరీరంబులు నెత్తుట జొత్తిలెను. అలుకలు పెల్లురేగెను ; ఉడివోని తెంపు పైకొనెను.

బ్రహ్మ భగవంతునకు హెచ్చరికలు పఱుకుట.

ఆయుద్ధంబును జూచుటకై బ్రహ్మదేవుఁడు ఋషులతోడ వచ్చి యాదైత్యుని చదురులుంచూచి 'దేవా ! ఈదైత్యుఁడు బల గర్వోద్ధతుండై నీపాదమూలాశ్రయముగన్న గోబ్రాహ్మణాది నిరప రాధ సర్వభూతంబులకుఁ గీడు రోయుటయే క్రీడగా నుండును. మఱియుఁ దనకు నీడైనయెదిని వెదకుచు లోకకంటకుండై చరించు చున్నాఁడు. ఈనిరంకుశ దుర్వృత్తుని సర్పముంబోలె నడంపనగుఁ గాని బాలునికోడంబోలె వానితోడఁ గ్రీడింపనేల ? సంధ్యాసమ యము సమీపించుచున్నది. అత్తఱి రాక్షసులకు విజృంభమగు. జాగుసేయక యీదురాత్ముని దెగటార్చి సురలకు మేలుగూర్పుము. ప్రకృతం బభిజన్మహూర్తము ప్రవర్తిల్లుచున్నది. వీనిని సంహ

రించుటకు నిది యుక్తకాలము. ఇతఁడు వానియృత్యువగు నిన్ను వెదకుచు నీకడకు వచ్చెనని పలికెను.

భగవానుఁడు ప్రేమాద్వైతకటాక్షకీర్తనంబున బ్రహ్మ నాద రించి తన యెదుటనున్న హిరణ్యాక్షుఁడజూచి గదయెత్తి వానిహను ప్రదేశంబున వైచెను. అరణాతాఁడును నానిగడతో వారించెను. వాని గదవడికి భగవానునిచేతనున్న కాక్షాదక్షిణ చెదరి చేయి డూసి నేలఁబడెను. ఆ యగ్రభీతుఁడుకు బ్రహ్మనులు వెలవెల వైరి. భగవానుఁడు నిరాయుధుఁడయ్యెను. హిరణ్యాక్షుఁ డది చూచి నిరాయుధునితోడి యుద్ధం బభర్చుండుటఁ దలచి మిన్న కుండెను. భగవానుఁడు దేవతలకు నభయంబుఁ బలికి చక్రా యుధంబును స్మరించెను. అది తలఁపుతోడ వచ్చెను. భగవానుఁ డాచక్రంబును ధరించి దాఁకనుండెను.

భేదరులు గగనంబున విమానానూఢులై యదియెల్లఁ జూచుచు, భగవత్ప్రభావంబు నెఱుంగుమిజేసి లోలోనఁ దహతహ పడుచు ‘దేవా ! జాగువలదు ; ఈదురాత్ముని జంపుము ; శుభం బయ్యెడు’ అని పలుకతులఁ బలికిరి. హిరణ్యాక్షుఁడు పండ్లుగీటి యాడుగఱచి చక్రాయుధుని జూచి గదయెత్తి, ‘ఇదే చచ్చితి’ వనుచు బిట్టార్చి యేసెను. భగవానుఁ డాగదను దన వామపాదం బున నవ్వలకుఁ ద్రోచి ‘అనురా ! నీగదగతి చూచితివా? వేతాక యాయుధంబును గొనిర’న్తునెను. ఆయుల్లసంపుఘాటకు దైత్యుఁడు మండిపడి యాగదను మఱలఁగొని యెత్తి విసరెను. వాయువేగం బునఁ దనమీఁదకు వచ్చుచున్న యాగదను భగవానుఁ డొడిచిపట్టి ‘అయ్యా ! ఇదిగో నీగద; మఱల దీనిని నైకొని పోరికిరమ్మా’ అనెను. ఆమాట వానికిఁ బుట్టిపై ముల్లడచినట్లయ్యెను. హిరణ్యాక్షుఁ డాత్మపౌరుషభంగంబుననుఁ జొరించి తేలిపీనుఁడై యాగదను

ముట్టక జ్వలన ప్రకాశమానమైన త్రిశిఖశూలాబునుబట్టి హరిపై
విసరెను. అది వెఱుంగులు గ్రక్కుచు హుటాహుటివచ్చుట భగ
వానుడు పరికించి చక్రాయుధంబున దానిని దుత్తురియలు గావి
చెను. హిరణ్యాక్షుడు కోపోద్దీపితుడై ముష్టి సారించి పరమేశ్వ
రుని వక్షోభాగంబున ఘోరంబుగా నడిచి యంతర్ధానంబయ్యెను.
పూదండతాకు గజేంద్రునకుఁబోలె నయ్యెనురునిముష్టిఘాతంబు
భగవానునకుఁ దోచెను.

ఆదై వ్యయఁ డట్లాత్పర్హితుడై మాయగావించెను. ఎల్ల
డలఁ గాఁతుదీకట్లు గ్రమ్మెను ; ప్రచండవాయువు వీచెను ; భూళి
పటలంబులు కేగి గప్పెను ; తాలవాన గురిసెను ; పిడుగుమ్రో
తలు పటపటాయంచు మ్రోసెను ; విష్ణూత్రంబులు వర్షించెను ;
అస్థులు గుంపులుగుంపులుగాఁ బడెను ; పర్వతంబులు వివిధాయు
ధంబుల విసరెను ; రాక్షసాంగనలు విరిసిన వెండ్రుకలతో దిస
మొలతో వెడలి శూలాయుధంబులు ఝళిపించుచుఁ దిరుగాడసాగిరి;
యక్షరాక్షసవీరులు రథంబులెక్కి కొందఱును, గజంబు లారోహించి
కొందఱును, హయారూఢులై కొందఱును, బదాతులై కొందఱును
దండోపతండంబులుగా మూఁగి 'పట్టుడు, కొట్టుడు, తఱుముడు,
ఱుము'డంచుఁ గేకలువైచిరి. అందున్నవా రదిచూచి భగవాను
నకుఁ గీడు శంకించి దిగులుపడసాగిరి. భగవానుడు చక్రంబును
బ్రయోగించెను. ఆచక్రంబునుగాంచి రాక్షసుని మాయలెల్ల
విడిసి పటాపంచలయ్యెను.

హిరణ్యాక్షుడు వానిమాయ యట్లుగుటకు భగ్గున మంకిపడి
భగవానునెదుట నిలిచి పిడికిల బొడువ నారంభించెను. పరమేశ్వ
రుడు వాని యుజుకులుచూచి 'ఇక వీని నొప్పరికింపరాదు'
అని నిశ్చయించి నిజరతలంబున వానికర్లమూలాంబు నడిచెను.

ణ్యాత్ముడు కనుగ్రుడ్లు రాలి తల వ్రయ్యలై తెలివిదప్పి బ్రచండ వాతంబున మహావృక్షంబునోలె గిరగిరఁ దిరుగుచు నేలఁగూలెను.

అదైత్యుఁ డట్లు పడి డంష్ట్రాకరాశ్శభీకరుఁడై యుండుట బ్రహ్మాదులు చూచి 'ఇతఁడు పరమేశ్వరుని హస్తస్పర్శఁ గాంచి తనువు దొఱుగెను. అహో ! వీనిభాగ్యంజేమనఁగు ? ముముక్షువులై యోగసమాధిఁబూని పరితఃించునట్టివారికేనియు నిట్టికల్పి గలుగదు. ఇతనికి నెట్టిసద్గతి రానున్నదోగదా ! సరిసరి ; జ్ఞప్తికి వచ్చుచున్నది. వీరు తొల్లి భగవత్సార్వదులు ; ఋషిశాసంబున వీరికి నిట్టిగతి గలిగెను ; కొలఁది జన్మంబులలోనే వీరు స్వస్థానంబుఁ జేరుదురు ' అని లోలోనఁ బల్కికొని, భగవంతునివంక మఱి 'దేవా ! మాకుఁగా నీవీరోకపీడాకరుని బరిమార్చితివి. మీపాద భక్తి మాకు నిట్టిభాగ్యంబును గూర్చెను. సర్వేశ్వరా ! సర్వయజ్ఞ ప్రవర్తకా ! ఇదే నీకుఁ బ్రణామంబు'లని సాగిలఁబడిరి. భగవానుఁడు వారికి సంతసించి నిత్యోత్సవనిరంతంబైన వైకుంఠంబునకు బోయెను.

సూతవచనము.

సూతుఁ డట్లుచెప్పి 'శౌనకాదిమహర్షులారా ! విదురుఁడు మైత్రేయుని వలన నిమ్మహావరాహావతార చరిత్రను విని పరమానందము నొందెను. సామాన్య పుణ్యశ్లోకుల కథలుగూడ నెంతో హాయిఁ గూర్చుచుండగాఁ భగవచ్చరిత్రల సంగతిఁ జెప్పనేల ? గజేంద్రుఁడు మొసలికిఁ జిక్కి చావనుండి గత్యంతరముఁ గానక కుయ్యడినంతనే యెవఁడు హుటాహుటి వచ్చి యామకరిని సతహరించి యాగజేంద్రుని రక్షించెనో, ఎవఁడు 'నీవేగతి' యను వారికిఁ దోడు నీడయై వర్తిచునో, ఎవడు ఋజుమార్గవర్తులకు సుఖారాధ్యుఁడో యాభగవానుని చరిత్రలు సుధాస్థాయంబులు గదా.'

‘మునులారా ! ఈచరితంబును విన్నను జదివినను దుదకు ననుమోదించినను బ్రహ్మహత్యాది పాపంబులగుడ దూరమగు. ఇది స్వర్గకాములకు స్వర్గంబును, ధనార్థులకు ధనంబును, గీర్తికాములకు గీర్తిని, ఆయుషాములకు జిరాయువును, సర్వార్థసిద్ధికాములకు నిఖిలాభీప్సితంబులను గలుగఁ జేయును. వేయేల ! ఈచరిత్రను విన్నవారికి నవసాన కాలంబున భగవత్ప్రీతి సిద్ధించును’ అని విరమించెను.

శౌనకాదుల ప్రణయము.

శౌనకాదులు సూతుని విని ‘సూతాగ్రణీ ! విదూరుడు శ్రీకృష్ణునకు నేకాంతిక సుహృదయుడగుటయు, ధృతరాష్ట్రుడు కృష్ణునిమాట మన్నింపమిక్తై విదూరుడు వానినిఁ దన యన్నయను తలంపుఁగూడ లెక్కనేయక పరిత్యజించి శ్రీకృష్ణోపదేశంబునఁ దీర్థసేవాపరుడై చని మైత్రేయులు పరమ భాగవతులు గావున నయ్యిరువురకు హరికథలు పెక్కులు సంవాద రూపంబునఁ బ్రవర్తిల్లి యుండును. ఆకథలు మందానీత్రోయంబులు వలె బరమ పావనంబులై మాభాంట్లకుఁ నిహపరశ్రేయంబులు గూర్చును. వానిని మాకుఁగాఁ గీర్తించి మాయుత్సాహంబులఁ దీర్పుము’ అని యడిగిరి. సూతుడు వారికి నిట్లనియెను.

సృష్టిసంగ్రహము.

మునులారా ! విదూరుడు మైత్రేయుని విని ‘మునీంద్రా ! ప్రజానర్ధార్థము బ్రహ్మదేవుడు ప్రజాపతులను సృష్టించి యేమి చేసెను ? బ్రహ్మనియోగంబున మరీచ్యాదులును స్వాయంభువ మనవును సృష్టినెట్లు వృద్ధిపఱచిరి ? వారు భార్యలతోడఁగూడి జగత్కార్యంబునకుఁ బూనిరా ? అట్లుగాక ప్రత్యేకంబుగాఁ దత్కార్యంబు నొనర్చిరా’ యని యడిగెను.

మైత్రేయుడు వానిభావంబును గ్రహించి 'విదురా! భగవంతుడు నిర్వికారుడు. వానియందుఁ జలనంబుగలిగెను. అందులకు నదృష్టంబును బురుషుఁడును గాలంబును నిమిత్తంబులగు. అదృష్టమనఁగా నెట్టిదాదువా? అది యిట్టిదని చెప్పఁ దరముగాదు. ఏలయుదువా? దృష్టము గానది యదృష్టమగును. దృష్టమనఁగాఁ జూడఁబడునదని యర్థము. దృష్టికిఁ గాన్పింపరాని దానిని గూర్చి యది యిట్టిదని చెప్పట యెట్లు? ప్రకృతికి నభిసృతయైనవాడు పురుషుఁడనఁబడును. కాలము సంగతి చెప్పియుంటిని.

ఆక్షోభ ఫలంబుగా గుణత్రయంబు వెలువడెను. అందుండి మహత్తత్త్వంబు జనించెను. ఆతత్త్వంబు దైవచోదితమై రజోగుణవంతమయ్యెను. రజోగుణంబునకు నహంకారంబు లక్షణంబగును. అహంకారము త్రిగుణాత్మక మయ్యెను. అందుండి యాకాశాదిభూత పంచకంబు జనించెను. ఆభూతపంచకంబొక్కొక్కటి ప్రత్యేకించి స్వయముగా నెట్టికార్యంబును జేయుటకు సమర్థంబులు గాకుండెను. వానికి దైవయోగంబున నొండొంటితోఁ గలయిక యేర్పడెను. తత్ఫలంబుగా హిరణ్మయమైన యండంబు జనించెను. ఆయండకోశము చైతన్యరహితంబుగా నుండుట వలన దానిని నీటిలో వేయి సువత్సరంబు లుంచిరి. దానిని బరమేశ్వరుఁ డభిషేచెను. ఆప్రభావంబున బ్రహ్మపూర్వకల్ప ప్రకారము జగంబు నామరూపాది విభాగంబుతోడ నేర్పడెను.

అంతట బ్రహ్మ సృష్టికి మొదలిడి (1) తామిస్రము, (2) అంధ తామిస్రము, (3) తమము, (4) మోహము, (5) మహామోహము అను నైదు తర్యంబులను వానితోడ నవిద్యను బుట్టించెను. ఆరీరము తమోమయమె మిక్కిలియైన యాకలి దప్పలకుఁ గారణమై రాత్రి రూపంబున నుండుటఁ జూచి బ్రహ్మ దానిని మెచ్చక

విసర్జించెను. ఆతనువును యత్ రక్షో గణంబులు గ్రహించెను. తత్ఫలంబుగా వారికి తుత్పిపాసలు మెండై యెందును దనివి గానక యెట్టకేలకు నయ్యవి వారి తండ్రియైన బ్రహ్మనే భక్షింప యత్నించెను. అందులకు బ్రహ్మ భయపడి తాటుమాత్రై 'నన్ను భక్షింప వలదు; రక్షింపుడు మీరు నాబిడ్డలు గదా' యని కుయ్యడెను. అంతట వారతనిని వదలిరి.

బ్రహ్మ యట్లాగండముఁ దప్పించుకొని ప్రశాంతాత్మకమైన వేటాక తనువుఁ దాల్చి దేవతలను సృజించెను. వారు ప్రకాశ మయంబును దివసరూపంబునైన యాతనువును గ్రహించిరి. అంతట బ్రహ్మ వేటాక శరీరంబును దాల్చెను. వాని జఘనంబునుండి కొందఱు జనించి స్త్రీలంపటులైరి. వారిని మైథునప్రీతి పైకొనెను. అందులకు వారికి సాధనంబు దొరకక సిగ్గు వీడి తదర్థము బ్రహ్మను వెంటఁ బడిరి. బ్రహ్మకు నేమియుఁ దోపక వఱచి భగవంతుని జేరి 'దేవా! కావు కావుము; నీయాజ్ఞ మేరకు సర్గంబునకుఁ బూని తిని. జీవాపాత్ములు పుట్టి గ్రామ్యధర్మ వశులై తదర్థము నన్నే వెన్నాడు చున్నారు. నీవే గతి' యని విన్నవించెను.

భగవానుడు బ్రహ్మ దైన్యంబును బరికించి 'అయ్యా! ఈ ఘోరతనువును నీవు వదలు' మనెను. బ్రహ్మ యట్లే చేసెను. ఆతనువు స్త్రీరూపంబును దాల్చి సంధ్య యనుపేరు పడసి కటితలంబున వస్త్రంబు ధరించి రత్నాల మొలనూలుపెట్టి వివిధ భూషలఁ దై నేసికొని, నీలాలకలతో సమున్నత నాసికాపుటంబుతో రమ్య తరణంతో, పంక్తితో, లేవెన్నలలుగాయు మోముదమ్మితో నొప్పుచు చనుదోయి యెండ్రితో రాయుచుండ లజ్జాలలితస్మేర వీక్షణంబుల మదన విశాసంబునకుఁ బెంపుఁ గూర్చుచు లోక మోహన రూపంబున నొచ్చెను. ఆసంధ్యను మైథునప్రీతితో జనించినవారు

కామించిరి. ఆకాంత వారిని జూచి యకామవలె నటించుచు వారి మ్రోల సంచరింప సాగెను. ఆకుమతులది చూచి చేరఁజని 'లిలావతీ! నీవెవ్వరిదానవు? ఎవ్వతెవు? ఇందురానేల? నుందరీమణి! నీక్రీడాకందుకము నీకరతలారుణకాంతి సోకి పతశ్చతురంగ బింబంబును దలపించుచున్నది. నీనెన్నడుము చందోయి భారంబునకు నసియాడుచు నలఁతులకు వలఁతులతోడి చెలిమి తగదను భావంబును స్ఫురింపఁ జేయుచున్నది. క్రీడ వలన సీకుఁ గలిగిన యలపు సొలపులను నీచూడ్కులు చెప్పుకయే తెలుపుచున్నవి. నీకేశపాశంబు వీడి గ్రమ్ముటంజేసి నీముఖ చంద్ర బింబంబు మారు పమగ్రంబు గాఁ గాన్పింపదు. నీకుదులను ముడిచి నీవదనేందు పందర్యన భాగ్యంబుమా మాకుఁ గూర్చు'మనుచు గుమిగూడి యానాయం సంధ్యను బట్టికొనిరి.

పద్మసంభవ్రుఁ డందులకు నవ్వుచు గంధర్వావ్వరోగణంబును న్వకాంతిచేత సృజించి యాజ్యోత్సాహ తనవును ద్యజించెను. దానిని విశ్వావసు ప్రముఖులు మహాప్రీతితో గ్రహించిరి. అంతట బ్రహ్మ యాలస్యంబుచేత భూతపిశాచాదులను బుట్టించెను. వారు దిగంబరులును ముక్తకేశులునై చూడరాకుండిరి. పరమేష్ఠి వారిని జూడ నొల్లక కన్నులు మూసికొని యాతనువును దొఱంగెను. దానిని వారు గ్రహించిరి. తత్ఫలంబుగా భూతంబులకు నింద్రియ విక్లేదంబును నిద్రయు దాపరించెను. ఇంద్రియ విక్లేదబలంబున భూతంబులు భ్రాంతిని గలిగించు చుండును. అందువలన వానికి మన్నాదులను పేరు వచ్చెను.

అంత నజఁ డదృశ్య తనువును చాల్చి సాధ్యపితృగణంబులను సృజించి యాకాయంబును వారికిచ్చెను. ఆకారణంబున కర్మనిష్ఠులు సాధ్యపితృగణంబులకు శ్రాద్ధాదికర్మంబులందు హవ్యకవ్యంబు

లిత్తును. తర్వాత బ్రహ్మ యంతర్ధాన తనువును గ్రహించి సిద్ధ విద్యాధరులను బుట్టించి యాతనువును వారికి నొసంగి ప్రతిబింబ తనువును దాల్చి కిన్నరకింపురుషులను సృజించి దానిని వారికిచ్చెను. వారు దానిని గ్రహించి ప్రభాతసమయంబులందు మిథునీభూతులై నర్తించుచు బ్రహ్మ కర్ణంబులను గీర్తించుచు నుందురు. అతను కేశంబులు స్వర్ణవాగవనిస్మయపూరితగాది వివిధ సర్పజాతులయ్యెను.

అంత బ్రహ్మ కృతకృత్యుడై నట్లు భావించి యాసర్గంబునకు రక్షకులు వలయునని భావించి వాని మనంబుచేత మనువులను సృజించి తన పురుషరూపంబును వారికిచ్చెను. మనువులూ సృష్టిం గాంచి 'దేవా! యీసృష్టియెల్లఁ బూర్వసృష్టి ప్రకారంబున్నది. అగ్ని హోతాత్రాది క్రియలుగూడఁ బ్రతిష్ఠితంబులయ్యెను. అందు మేము హవిర్యాగాదులను భుజించు చుండు'మనిరి. అనంతరము బ్రహ్మ తపోవిద్యాయోగవైరాగ్యాదియుక్త సమాధిరూప జితేంద్రి యుడై ఋషులను సృజించి యాదేహంబును వారికిచ్చెను. విదురా! ఇది సృష్టి పంగ్రహంబు.

మునులారా! విదురుడు మైత్రేయుని విని 'మహాత్మా! స్వాయంభువమనువు మిథునధర్మంబునఁ బ్రజావృద్ధిఁ గావించెననియు, వానికిఁ బ్రియవ్రతుడు, ఉత్తానపాదుడను పుత్రులును, దేవహాతి యను పుత్రుకయు జనించిననియు, దేవహాతి కర్దమప్రజాపతికి భార్యయయ్యెననియుఁ జెప్పిరి. వారిసంతానవివరమును వినిగోరుదు. మేటియు గుచియనువాఁ డాకూతిని, దక్షుడు ప్రసూతిని గ్రహించిరి గదా. వారివలన నేయేభూతసృష్టి గలిగెను? ప్రియవ్రతోత్తానపాదులెట్లు ధర్మవ్రాధ్యకంబుగా సప్తద్వీపాత్మక భూమినేలిరి? ఈపంగతులను వివరింప వేమడు' నని యడిగెను. మైత్రేయుడు వానికిట్లనియెను.

కర్దముడు భగవంతుని ప్రార్థించుట.

విదురా! బ్రహ్మ యట్లు కర్దమునిఁ బుట్టించి వానిని బ్రహ్మ
సృష్టికి నిర్దేశించినంతట నతఁడు బ్రహ్మయాజ్ఞను దలదాల్చి సరస్వతీ
నది తటంబునకుఁబోయి బిందునోవరపుణ్యతీర్థంబున భగవంతుని
గూర్చి పదినేలేండ్లు తీవ్రతపఃబులు బరమభక్తితో నాచరించెను.
భగవానుఁడు వానితపంబునకు మెచ్చి శబ్దవేద్య బ్రహ్మతనువుదాల్చి
రిజోరహితంబును సూర్యప్రకాశమానంబునైన శరీరంబుతో, సిత
కమల కుముదమాలికతో స్నిగ్ధనిలాలకపరీతముఖమండలంబుతో నల
రారుచుఁ బీతాంబరంబుగట్టి కిరిటకుంఠలంబులు ధరించి శంఖచక్ర
గదాధరుడై కౌగేల వెలిదామర నాషించుచు దరహాసచంద్రికలు
చల్లుచుఁ బేరురంబున లక్ష్మీయఁ గంధరంబునఁ గౌస్తుభంబును వెల
యుచుండఁగా గరుఁడు నక్కి యంతరిక్షంబున నిలిచి నాక్షాత్కరించెను.
కర్దముఁడు భూమినుండి వానికి సాష్టాంగప్రణామంబాచరించి లేచి
దోయిలాగ్గి యట్లు విన్నవించెను.

దేవా! సమగ్రమైన సత్త్వంబునకు నిదానంబగు నీయీ
రూపంబును గాంచి నాకన్నకలిమి నిండారెను. నీదర్శనార్థము
బహుజన్మంబులెత్తి యోగసిద్ధినిగాంచిన యోగులుగూడ నిన్ను సమ
గ్రంబుగాఁజూడఁజాలరు. నీపాదాబ్జంబు సంసారతరణంబునకు నేగి
లేని నావయగు. కోరినట్లె ననుగ్రహించుట నీవ్రతమైయున్నది.
శుభాశుభంబులకు నర్థులేజవాబుదారులు. దేవా! నాకిప్పుడు కామ
కుఘాభిలాష జనించెను. కారణంబూహించరాదు. ఆకోరికతీరుటకై
సర్వాభీష్టప్రదంబులైన నీచరణంబుల నాశ్రయించితిని. కామా
ర్తులు వారి ఋణత్రయంబు తీరుటకై కాలాత్మనకు నీకు ఋణ
త్రయాపాకరణమైన పూజ యొనర్తురు. నేనుగూడ వారి నను
వర్తించుచున్నాను. దేవా! కాలచక్రంబు చాతుర్మాస్యత్రయం

బనెడి సంఘల మూటిని వడ్డుతువులనునట్టి యంచుల నాటింటిని,
బదురెండు నెలలనునట్టి ద్వాదశారంబులను, మున్నూటయలువది
దినంబులనెడి పర్వంబులను గలిగి ఊణంబులు లవంబులనునట్టి పర్వంబు
లనంతములై యొప్పగా నింతనరాని వేగంబుతో బ్రహ్మమునందు
నక్షరరూపంబునఁ బరిభ్రమించుచు నడ్డులేనిదై లోకంబెల్లఁ ద్రుం
చుచుఁ బటచుచుండును. అట్టి కాలచక్రంబుగూడ నీచరణాత
పత్రంబునడఁ జేరినవారిని గోరంతయుఁ జెనకఁజాలదు. స్వామి !
ఏకము నద్వితీయుడవై యందువు. విశ్వసృష్టి స్థితిలయంబులు గా
వించుటకు వేటొందు సాధనసాహాయంబు సుమంతయు నీకుఁ గలం
గదు. నీయోగమాయా ప్రభావంబునఁజేరి యాత్మశక్తులైన సత్త్వా
దులమూలకంబున సృష్ట్యాదికార్యంబు నొనర్తువు. ఈనీతి కీ తత్త్వం
బును గ్రహింపవలయునన్న సాలెపురువుంజూచి కొంతకుఁగొంత
గ్రహింపవచ్చును. దేవా ! నీభక్తులకు విషయసుఖ ప్రదానంబు
నీకు సమృతముకాదందువా ? ఆమాట నిజము. ఆయినను నాకు
నట్టికోర్కీ జనించెను. దాని ననుగ్రహింపు'మని వేడెను.

భగవానుడు కర్మమునకు కోర్కీలిచ్చుట.

భగవానుడు వానిని విని 'కర్దమా ! నాకు గోరంతమా
త్రము పూజగావించినను వృథాబోదు. ఏకాగ్రభక్తులసంగతి చెప్పు
నెల ? నీనియమభక్తులకు పొచ్చితిని. నీతలంపు గ్రహించితిని ;
నీకోర్కీ లిచ్చితిని. బహిష్కృతీపురంబు రాజధానిగా బ్రహ్మ
వర్తంబు నధిష్ఠించి సత్తసాగరతీత మహామహీచక్ర సామ్రా
జ్యంబు నేలుచున్న స్వామిభవమనువు సదాచారసంపన్నుడు వాని
దేవితాత్మ భక్తియావతోడ నేటికి మూడవనాడు నీకడకు వచ్చి పతి
భర్యయై యున్నవాని కుమారికి కు దేవహూతికి నిన్ను వరునిగాఁగోరి
యోగింపను నీకు మోపగును. అయింతి వయోగుణశీలాభిరామ

గావున నీకు ననుకూపపరియై నీయదికెక్కి పెక్కిండ్లు నిన్నుఁగొలిచి
నీవలనఁ దొమ్మగ్రుగురు పుత్రికలను బడయును. నాయాజ్ఞా
వర్తులై ఋషు లాకస్మియలను బత్నులుగా గ్రహింతురు. నీవు
సమస్తకర్మంబుల నాకు సమర్పించుచు స్వభూతదయయే నాపూజ
గా భావించి యెల్లప్రాణులకు నభయబాసంగి సస్యసింది నాలోఁ
జేరి నిన్నును నిజ్జగంబును గాంతువు. మఱియు నేను నీకు దేవ
హూతియందు నాయంశంబున నవతరించి తత్త్వసంహితలను రచింతు'
నని పలికి వైకుంఠంబునకు జనియెను. కర్దముఁడు భగవదాజ్ఞ
మేరకుఁ గాలంబును బ్రతీక్షించుచుండెను.

స్వాయంభువ కర్మచల సమాగమము.

స్వాయంభువ మనువు 'శతరూపాదేవహూతులను మెంటఁగొని
కువర్ణరథంబెక్కి భూతలసంచారం బొనర్చుచు విందుసరోవరంబు
నకు వచ్చెను. ఆసరోవరంబు సర్వర్తు కిసలయ కుసుమఫల భరి
తంబులైన కదంబ వకుళ వంశలాళోక రసాలమందార పారిజాతాది
వృక్షంబుల నీడలనొప్పారుచు శుకసికమయూర మధుప మనోహర
రుతంబులఁ బ్రతిఘనలీనుచు నిర్మలోదకపూరితంబై కమలంబుతో
నిండి చక్రచకోరహంకారండవాది పక్షిసంచారరమ్యమై యుం
డెను. దానిచుట్టు నున్న యరణ్యమందు హరిహరిణ శరభశార్దూల
గజవరాహాది మృగంబులు మందలు గట్టి తిరుగాడుచుండెను.

ఆచోట స్వాయంభువమనువు హృదయంబు నాకర్షించుటం
జేసి యాయన యంగు వినోదింపం దలంచి రథంబును నిలిపి పరి
వారంబుతోడ లోనికిఁ బోయెను. అది నొకచోట నొకవృక్ష
సమోన్నతుఁడైనవాఁడు వల్కలంబులు గట్టి జడలు దాల్చి యుండె
ను. వానిచెంత హోమకుండంబు ప్రజ్వలిల్లుచుండెను. ఆవృక్ష
కర్దమఋషియని స్వాయంభువమనువు విని వానిని డాయంబోయి

ప్రణమిల్లెను. కర్దముండు నమ్మచువును యథోచిత సత్కారంబులఁ బూజించి కూర్చుండఁబెట్టి 'రాజేంద్రా ! భగవంతుని శక్తి లోకపాలనార్థము నీరూపంబును ధరించెను; నీసంచారము దుష్ట శిక్షణ సాధురక్షణార్థంబగు. భగవానుండు లోకరక్షణార్థమై సూర్యచంద్రాగ్నింద్రానల యమశర్మరూపంబులను గ్రహించి యాయాస్థానంబు లధిష్ఠించి విశ్వపాలనంబుఁ గావించుచుండును. జనులు వారివారి కర్మానుగుణవర్తనలై శుభంబుఁ బడయుటకుఁగాఁ గొన్ని మర్యాదలను భగవానుండు కల్పించెను. వానిని వర్ణాశ్రమ నిబంధనంబు లందురు. అవి యెంతకాలము చక్కగా జరుగునో యంతకాలము లోకంబు సుఖంబుండు. కొందఱు మోహబద్ధులై యీగుట్టు వెఱుంగక యామర్యాదలకు భంగపాటు గలిగింతురు. అట్టి కష్టంబులు వ్యాపించుండుటకై రాజులు ధనర్థులై సూర్యుని రీతి లోకసంచారంబొనర్చుచు వైపరీత్యంబుల నడంచుచుందురు. అట్లు చేయనియెడల నధర్మంబు పెఱిగి ధర్మంబు నడంచును. రాజా ! ఈనీవ్యాపారంబును మందగింతువేని లోకంబెల్ల దుర్జన గ్రస్తమై నశించును. నీసంచారం బిట్టిదగుట యెఱుంగును. అయినను నీవిచ్చోటికిఁ దదర్థము వచ్చితివో వేఱొక నిమిత్తంబున వచ్చితివో తెలుపఁగోరుదు. ఎట్లయినను నీరాక మాకుఁ బరమానంద కరం' బనెను.

స్వాయంభువు వానిని విని 'మునివర్యా ! బ్రహ్మదేవు నకు వేదం బాత్మభూతంబగు. ఆవేదంబు చక్కగాఁ బ్రవర్తిల్లు చుండుచంతకాలము లోకంబు సుఖంబుగా నుండును. వేదంబును బాలింపనిచో దానికి సరియైన ప్రవృత్తి గలుగదు. వేదపాలనంబు నకు నెల్లరుఁ డగుదు. ఛందోమయులును దపోయోగ విద్యాగరిష్ఠులును నిర్దోహులునై నవారు మాత్రమే యందులకుఁ దగుదును.

అందు కొఱకు బ్రహ్మదేవుడు వాని ముఖంబునుండి మిన్న
 సృజించెను. మీకు వేషధర్మశక్తులై యుందురు. మీకు భంగ
 పాటు గలుగరాదు గావున మీవరిత్రాణార్థము మమ్ము బ్రహ్మ
 దేవుడు వానిబాహువులవలనఁ బుట్టించి మీరక్షణభారంబును మా
 యందు నిలిపెను. ఆకారణమున బ్రహ్మజుడు బ్రహ్మకు
 హృదయంబునియు క్షత్రియజంగమంబునియు బుఱులు వచింతురు.
 ఆట్లు బ్రహ్మక్షత్రియజకుఁ బరస్పరక్షణంబు కర్తవ్యంబు. ఎట్లం
 దువా? ధర్మస్వరూపం బెట్టివో నిరూపించుట మీపనియు
 మీరు నిరూపించిన ధర్మంబును నడిపించుట మాపనియు నగును.
 ఆట్లుభయులము పరస్పర రక్షకులమై యున్నాము. మనీంద్రా!
 ధర్మవిషయమై ఊహని శంకలు నచ్చుఁ గలించుచుండెను మిమ్ము
 సందర్శించిరూతనే నాసౌశ్రయంబులెల్లఁ దమంతటతామి ఓటిఁట్లు
 న్నది. ఇది నాపరమభాగ్యంబని భావించును. మిమ్ముజోట్లను
 సందర్శించుట మీపాదధూళిని శరంబునఁ దాల్చుట మీమృదు
 మధురభాషణంబుల నాలకించుట మీవలనఁ దత్త్వంబు నెఱుంగుట
 ఇంతకన్న మహాప్రసాదముగలదా?

మునివర్యా! ఈతస్య నాపుత్రికః ; ఈబిడ్డ ప్రియవ్రతు
 నకు నుత్తానపాదునకుఁ దోఁబుట్టుచున్నను. దీనికిఁ దగినవరు నన్వే
 పింతును. మిమ్ముగూర్చి నారదమహర్షి చెప్పెను. అదిసుత
 మిమ్ము నిశ్చయించికొంటిని. ఇదిగో యీనాసుతను శ్రద్ధతో
 మీకుఁగానుకగా నెఱ్ఱించుచున్నాను. అంగీకరింపుము. ఈబిడ్డ
 సర్వగృహస్థకార్యంబులందు మీకు సహధర్మచారిణియై వర్తించును.
 ఇది విషయసంబంధమైనదిగానున్నను నప్రయత్నప్రాప్తముగావున
 విరక్తుఁడుగూడఁ ద్రోయరాదు. కామసక్తునిసంగతిఁ జెప్పనేల?
 అప్రయత్నలబ్ధకామంబును ద్రోపాడి మఱల దానికై నన్యల నా

శ్రయించు దీనుడు కీర్తిమానంబులరెంటిని గోల్పోయి దుఃఖభాగుఁ
డగును. మీరు వివాహంబును గోరియున్నారనియు, వివాహవధి
సయమమైనట్టి యుపకుర్వాణబ్రహ్మచారి వ్రతంబును బూనియున్నా
రనియు విని విమ్ము వెదకుచు వచ్చి యిటుఁగాంచితిని' అని చెప్పెను.

కర్దముఁడావచనంబులు విని 'నరేంద్రా ! నేను పెండ్లాడ
గోరుట నిక్కము. నీవు నీకూతునితడనుక నెవ్వనినీయవైతివి.
ఈ మావివాహంబు లోకంబున మొట్టమొదటిదగును. పాణిగ్ర
హణంబునకు ఫలంబు మంచిసంతానంబును బడయుటయేగదా.
అట్టిఫలము నీసుతకు సమగ్రంబుగాఁ గలుగను. రాజేంద్రా !
'కన్యామణి లావణ్యంబు శ్రీదేవికిగూడఁ గనుగొట్టునో, ఏతలోదరి
ప్రాసాదతలంబునఁ గందుక కీడలు సలుపు నెడ జనించిన యందెల
రవంబు ఏమానచరుడైన విశ్వావసు నాకర్షించి వానియెడలోఁ
గామాగ్ని రగిల్చి మైమఱపుఁగూర్చి వానినెట్టకేలకు భూపతనంబుఁ
గొఱ్ఱించెనని విందుమో యాలోకమోహన సుందరాంగను మీఁదు
మిక్కిలి ఉత్తానస్థాదు సోదరిని దనంత వలచివచ్చినదానిని నిరాక
రించున నెడి భయంబేల? ఐన నొక్కసమయము గలదు. నరేంద్రా!
మోక్షంబెల్లరకుఁ బరమప్రాప్యంబగును. మోక్షప్రాప్తికి ధర్మార్థ
కామంబులు మూఁడు నుత్తమ సాధనత్రయం బనిరి. ఈమూఁడును
గృహస్థాశ్రమ ధర్మంబులు. మోక్షము సన్యాసాశ్రమధర్మంబు.
నరుడు గృహస్థుడై తదాశ్రమధర్మంబుల ననువర్తించి ఋణత్ర
యంబును దీర్చి తర్వాత సన్యాసాశ్రమంబు ననుష్ఠించి జ్ఞానియై
ముక్తిని బడయువలసిగట్లు స్పష్టాది కారణుడైన భగవాన్సుడు
శాసించెను. ఆయాశ్రమంబుల రెంటికిఁగల తారతమ్యం బేమం
దువా? పుట్టుకతోడ హింసయు ధాగద్వేషంబులు సంతో యంతో
యుండుక మానవు. వానిని జయింపకున్న ముక్తికి యోగ్యత గలు

గదు. హింసారాగద్వేషాది జయంబునకుఁ దగునట్టి యనుష్ఠానంబును గృహస్థాశ్రమమందుఁ బ్రారంభింపవలయును. అట్లు ప్రారంభించి యహంకారముమతారంబులను గ్రనుక్రమంబుగాఁ దగ్గించుకొనుచుఁ దుదకు జలేంద్రియఁడై పుష్పహంసస్థింబున నిల్చి విజ్ఞానియై మోక్షంబు నొందవగును. ఆకాశంబునఁ బ్రకృతము నీపుత్రిని స్వీకరించి గృహస్థునై యీగ్రాంతికి గర్భధారణమైనంతట సన్యాసంబును గ్రహింతును. ఇది మీరు సమ్మతంకేని నీపుత్రిని బెండ్లాడుదు' ననెను.

దేవహూతి కర్దముల వివాహము.

అమాటకు దేవహూతి తన యనుమతంబును సూచించెను. స్వామ్యంభవమనువు పుత్రికాభావంబును గ్రహించి తానుగూడ సమ్మతించి మహాసంతోషముతో దేవహూతిని గర్దమునకు నొసంగెను. అమునియుఁ బరమప్రీతితో నక్కన్నియను యథావిధిఁ బెండ్లాడెను. శతరూప తనపుత్రికకు నల్లునికి వివిధాంబరాభరణముల నరణంబిచ్చెను. మనువంతట వారిని వీడ్కొని నిజరాజధానికిఁ బోవఁ దలంచెను గాని పుత్రికావిరహంబు కాలు గదలనీయ దయ్యెను. తల్లిదండ్రులు కూతును గవుగిటఁ గ్రుచ్చి 'అమ్మా' యని సారెసారెకుఁ బలుకుచు శిరంబు మూర్ఛించుచుఁ గన్నీరు నించుచు ముంగురులు దిద్దుచు వేఱొండు పలుకనేరక పెద్దయుఁ దడవుపుచ్చి యెట్టకేలకు గుడియలు తాయించేసికొని కూతుని నల్లుని వీడ్కొని తేరెక్కి తరలి సరస్వతీతీరంబును బట్టి ఋషిజన పుణ్యాశ్రమంబులను వీక్షించుచుఁ జనిచని స్వదేశమైన బ్రహ్మవర్తంబుఁ జొచ్చి ప్రజలొసంగిన మంగళగీతవాది త్రపుర్వక ప్రత్యుద్గమనంబును ప్రేమాదరంబులతో గ్రహించి రాజధానియైన బహుష్మతీపురంబుఁ బ్రవేశించిరి.

బహిష్కృతీ కద్దనిర్వచనము.

విదురా ! బహిష్కృతీయనుపేరెట్లు వచ్చెనో వినుము. తొల్లి
యజ్ఞవరాహమూర్తి యాప్రదేశంబున వానిశరీరంబును విడిచెను.
అప్పుడు వానిగోమంబు లచ్చట రాలి పచ్చని కుశకాశమయమైన
బర్హిసంచయరూపంబున మొలచెను. అనంతరం బచ్చట బురం
బెర్పడెను. దానంజేసి యాపురంబునకు బహిష్కృతీ యనుపేరు
గలిగెను. ఆబర్హిసంచయంబుతో ఋషులు మఖాబులొనర్చి భగ
వంతుని నారాధించి యజ్ఞవిఘ్నకారులైన రాక్షసాదులయొక్క
దుర్మత్త్వంబుల నుడుపుదురు. మరువుగూడ నట్లేచేసి మహాత్వంబు
నొందెను.

స్వామంభువనము జీవిత విధానము.

విదురా ! స్వామంభువనువు ప్రజానురాగరక్షితృడై
వటువాతలేచి పత్నీసహితంబుగా నిడుభక్తితో హరికథలు విను
టయు, దర్వాత ధర్మపురస్కరంబుగా రాజ్యపాలన విధానంబు సలు
పుటయు వానికి దినకృత్యములయ్యెను. ఎట్టి భోగంబులేవియు
వానికి మనోవిభ్రాంతిని గలిగింప నేరకుండెను. అతఁ డట్లు విష్ణు
పరాయణుడై దివ్యమానుషభౌతికంబులైన శారీరక మానసిక
క్లేశంబులెవ్వియు నెఱుంగక యేకసత్తతి యుగంబులు గడపెను.
భగవత్పాదాశ్రయంబులయెడ నది వింతగాదు. మునులంతటివారు
వానిని జేరవచ్చి వానివలన సర్వభూత హితోపదేశంబుల బడయు
చుండిరి. ఇరులకు ననుష్ఠేయంబులైన వర్ణాశ్రమధర్మంబుల
నమ్మకమునూడు బోధించెను.

దేవహూతి కర్మములు.

విదురా ! దేవహూతి తత్తల్లి దండ్రుల విరహాక్లేశంబులకు
జక్కక కామద్వేషంబులకును గపటలోభంబులకు నెడమిడుత

మదమోహంబులను జనుంచి నిర్విధులుగలను గలలోనేనియు స్మరింపక పతియింగితుంబు నెఱింగి యొకను బ్రమాదంబు గలుగకుండునట్లు వర్తించెను. నేయేల ! పార్వతీదేవి యరక్షింపనట్లు దేవహూతి కర్దముని శుశ్రూషించి వానిమదియెఱెను. అట్లు పతియే దైవంబుగాఁ గొలుచుచుఁ దీవ్రవ్రతశక్త్యా భూతాంగియైన సతీకి గర్దముఁడెంతయు సంతసించి 'మానసీ ! ప్రాణులు దేహంబు పరమప్రీతిభాజనంబగు. అట్టి దేహంబునగూడ తక్కువయక దానిని నాకై కృశింపఁజేసితివి. నీపతిశక్తి నాచునాంబును హరించెను. నేను తపోవిద్యాయోగసమాధు లనుష్ఠించి స్వర్గార్హిణ్యుఁడనై భగవత్ప్రసాదరూపంబులైన యేదేభోగంబులను నాఁగించితి నో వానిలోనెల్ల నీవు నాతోడఁ బాల్గొందువు గాక. సతీ ! అర్థసంబంధ భోగంబులెల్ల తుణభంగురంబులు. ఆసంగతి నేనుచెప్పట వలన ఫలంబులేదు. నీకు దివ్యదృష్టి నిచ్చుచున్నాను. దాని ప్రభావంబున వివిధభోగంబుల తారతమ్యంబును నీచేమాచి గ్రహింపుము. మఱియు నీవు నీపతివ్రతాధర్మంబు ననుష్ఠించి యనన్య దుర్లభంబులైన విభవంబులను నాఁగించి సిద్ధురాలవైతివి. వాని నెల్ల యథామతి ననుభవింపుము. రాజపుత్రి యనునట్టి దురభిమానంబు పెక్కు వికారంబులఁ బుట్టించును. దానఁ బ్రయోజనంబు లేదు' అనిచెప్పెను.

దేవహూతి పతివచనంబుల నేకాగ్రమతితో నాలకించి లజ్జాసంతోషంబులఁ జూడ్కుల వెల్లడించుచు 'ద్విజవర్యా ! తాము సెలవిచ్చిన భోగాదుల సంపదలెల్ల నిఖిలయోగమాయా విద్యా విచక్షులైన మీకు స్వతస్సిద్ధంబులగుట యెఱుంగుదు. మీసమయంబునకు భంగంబుఁ గలిగింపనోపను. మీ యుగసంగమ భాగ్యంబు నాకుఁ బుత్రోత్పాదనపర్యంతమే యగుగాక. పతి

యున్నప్పుడు సతులకు గుణవంతమైన ప్రసవంబు గలుగు. అది యంగసంగమంబునఁ జేకూటురు. అందులకు సాధనంబులను గామ శాస్త్రము బోధించును. ఆ ధనంబులు సామాన్యముగా స్నాన బోజనపాననియమ రూపంబులగును. ఆసాధనంబులచేత మీదేహంబును గుళలం బాసర్చుకొనుచు నన్ను గాతించుచున్న మదనతాపంబును జల్లార్చుము. కామభోగంబులకు మనోహర భవనాదులు సహకారులు గావున వాని కలిమిని దలంపుమని ప్రణయ వినయ మధురంబుగా విన్నవించెను.

కర్దముఁడు సతీభావంబును గ్రహించి యాయుతికిఁ బ్రయత్నంబు గూర్చువాడై వెనువెంటనే యోగప్రభావంబు నాశ్రయించెను. ఆక్షణమందే నానారత్నరమణీయంబును సర్వవస్తు సంపన్నంబునైనో కామగమనవిమానంబు వారియెదుట నిలిచెను. ఆవిమానంబు మణిస్తోభమయమై విచిత్రపట్టికా పతాకలతో నొప్పుచు దివ్య గంధమాల్యాది వివిధపరికరబంధురమై చూడఁజూడ ముచ్చటలు గొలుపుచుండెను. దానిలో నొకయంతరమందు క్షేమకాశేయాది వివిధవస్త్రంబులును నానారత్న మాక్తికాది రచిత సువర్ణభూషణంబులు నిండారనుండెను. మఱియొక యంతరము బహుచిత్రశయా సనంబులు గలిగి ప్రవాళమరకత తోమర ద్వారమనోహరంబై మదనోద్దీపక వస్తుసంచయంబులతో నిండి హంసపారావృత్ కలకల నాదయుతమై విహార ప్రదేశ సుకులుంబై నయనపర్వంబుఁ గావించు చూడెను.

దేవహూతి కర్దముల విహసక్రీడలు.

ఆవిమానంబులు సర్వాశ్చర్యముగానున్నను దేవహూతిమదికిఁ బ్రీతిఁగూర్చుదయ్యెను. కర్దముఁ డది గ్రహించి 'కళ్యాణి! పర మేశ్వరుని యానందబిందు వొక్కటి యందుఁ బడుటవలన నీసరో

వరంబు బిందుసరోవరంబన నొప్పును'. ఇందుఁ దీర్థమాడినవారికి నీప్పితానందము సిద్ధించును. నీకు నిందు జలకంబాడి యీవిమానంబు నారోహింపుము' అని చెప్పెను. దేవహూతి పతిమాటను దలఁదాల్చి యాశాలను డాయఁ జని, వ్రతకీల యగుటంజేసి కడు మాసిన పుట్టంబుతో జడలుగట్టిన శిరోజుబులతో మలపంకిలాబులైన శరీరాంగకంబులతో నందు గ్రుంకెను. ఆసరస్సునందొక దివ్యమందిరంబును దదంతరంబునఁ బదివేవురు కన్నియలు కుముద గంఠంబులఁ గురియుచున్నవారు నుండిరి. ఆకన్నెలు ముకుళిత హస్తలై దేవహూతునిఁ జేరవచ్చి 'తల్లీ! మేము నీపరిచారికలము; ఆజ్ఞకు వేచియున్నాము' అని పలికి యామెకుఁ బరిమళతైలంబునఁ దలయంటి నలుగిడి పసపార్చి పన్నీట నీరార్చి తడియొత్తి దివ్య దుకూలంబుఁ గట్టి యనర్ఘ మణిమయభూషలు దొడిగి కస్తూరికాచందనాదు లలంది యమృతంబుఁబోని యన్నంచిడి పూఁదేనె యాసవంబును ద్రాపి యద్దంబును జూపిరి. ఆదర్శనందు దేవహూతి తన దివ్యమనోహరరూపంబును జూచి ప్రియుని లోలోనఁ దలంచెను. ఆమునివయ్యఁడు తలంపుతోడ నామెచెంతఁ దోచెను.

కర్దముఁ డంతట దేవహూతి నవ్విమానంబుపై నెక్కించి తాను నెక్కెను. ఆవిమానంబు జీవుననెగసి శిశిరసురభి మందా నిలసంచారశోభమానంబులును, మందాకినీప్రవాహరవసుభ గంబులును, మహేంద్రాది దిక్పాలక విహారస్థానంబులునైన మేరు గిరిదరులు దరిసి వైస్రంభకము, స్వరసనము, వందనము, పుష్ప భద్రము, మానసము, చైత్రరథము మొదలగు దేవోద్యానంబులఁ దిరుగాడసాగెను. సతీపతు లందలి సాబుగుల్లెలఁ జూచుచుఁ గ్రీడింపసాగిరి.

దేవహూతికిఁ గలాదిపుత్రికలు తొమ్మిండుగురు జనించుట.

అట్లు కర్దముఁడు దేవహూతికి భూగోళంబెల్లఁ జూపి తన యాశ్రమంబునకుఁ గొనివచ్చి యట నామె సురతోత్సుకతను దొమ్మిదిరూపంబులతోఁ దీర్చసాగెను. ఆ ప్రకారంబు నూజేండ్లు గడచెను. అంతదీర్ఘకాలంబు దేవహూతికి నొక్క ముహూర్త మాత్రంబుగా నయ్యెను. ఆమునివర్యుఁ డంతట నామెకు గర్భము ప్రసాదించెను.

పురుషవీర్యంబును శుక్లంబనియు, స్త్రీవీర్యంబును శోణితం బనియుఁ బేర్కొందురు. శుక్లము బలవత్తరమైనప్పుడు పురుష శిశువును, శోణితంబు బలవత్తరమైనప్పుడు స్త్రీశిశువును జనింతురు. కర్దముఁడు తొలుదొల్తనుండియుఁ గామసుఖంబులందు నాసక్తి చేయఁడు. దేవహూతి రతియం దత్యంతానురక్తయై యుండెను. ఆకారణంబున శుక్లంబునకన్న శోణితంబు బలవత్తరమయ్యెను. తత్ఫలంబుగా దేవహూతి గర్భమందు మహాసుందరవతులైన పుత్రికలు తొమ్మిదిమంది పుట్టిరి.

దేవహూతి పరితాపము.

ఒకనాఁడు దేవహూతికి మునివరుని సమయంబు స్ఫురించి లోలోన మ్రగ్గుచుఁ బతియొద్దకు వచ్చి లేనగలుఁ దేటలు వెలికిఁ గ్రుమ్మరించుచుఁ జరణసఖాగ్రంబున నేలగీటుచుఁ గన్నీరు నడంచుచు ‘బ్రహ్మర్షివర్యా ! మీశరణుజొచ్చితిని ; నీమాట జరిపితిరి. కూతులఁ గన్నంతనే సంతసము గలుగదు. వారేని దగువరుల చేతిలో నుంచునందాక తలిదండ్రులభారము తీఱను. ఇక మీరు వసంబునకుఁజూప నుద్యమింతురు. తర్వాత రానున్న కష్టభారమెల్ల నాపయఁ బడును. ఆభారంబును వహించుటకుఁ బుత్రుఁ డొక్కఁడేనియుఁ గలుగఁడయ్యెను. ఈవ్యసనంబును నిస్తరించు మార్గంబు

దోషదు. ఎల్లచింతలు భగవదనుగ్రహంబునఁ దీటునందురా ? ఇప్పటివఱకు నింద్రియార్థంబులకుఁ జక్రి-మిత్రోడి సంగమంబే పరమార్థంబుగా భావించి కాలము గడపితినిగాని పరమాత్మచింతనం బింతయుఁ జేయనైతిని. అన్నిటికి మిత్రకలరని నమ్మితిని. అట్లు చేయుట యజ్ఞానవిశేషంబందురా ? ఆమాట నిజము. కార్యఫలంబు మనస్సంగతత్వంబునుబట్టి యుండునందురు. ఆమనస్సంగంబు సాధు జనపరమైనది యగునేని దోషరహితమై శుభంబును గూర్చును ; అసాధుజనపరమైనదగునేని సంస్కృతికిఁ గారణంబగును. మఱియుఁ బ్రతీకార్యంబును ధర్మమూలమై వైకార్యప్రదమై హరిసేవాత్మకంబుగా నుండవలయుననియు, అట్లు చేయనివారు బ్రదికియుఁ జచ్చినవారే యగువరనియు పెద్దలు పలుకుదురు. నేను భగవద్దాసుకు లోనై మోసపోయితిని. అట్లుకానిచో ముక్తిప్రదూడ వైన నిన్నుఁ జేరియు బంధమోక్షకాంక్షీనిఁ గాక యిట్లగుదునా ?' యని డగ్గుత్తికతోఁ బలికెను.

కపిలావతారము.

కర్తముఁడు దేవహూతిని విని 'రాజపుత్రీ! దుఃఖము వలదు. ఇంతననుండి నీవు వ్రతంబుపూని దమనియమ శ్రద్ధాపూర్వకంబుగ భగవంతుని నారాధింపుము. ఆమహనీయుఁడు నీభక్తికి మెచ్చి నీగర్భంబున నవతరించును. మఱియు నమ్మహనీయుఁ డట్లవతరించి నాకుఁ గీర్తిని గూర్చి నీకు బ్రహ్మవిద్యోపదేశంబు సిద్ధింపఁజేయును. సీహృదయ గ్రంథివీడు'నని ప్రేమపూర్వకంబుగాఁ బలెను. దేవహూతి యట్లే చేయసాగెను. అట్లు పెద్దకాలము గడచెను. ఒక నాఁడు భగవానుఁడు కర్తముని వీర్యంబుఁజూచి దేవహూతి గర్భంబున నవతరించెను. వాని జననంబుతోడ దేవమంగళవాద్యంబులు మ్రోసెను ; పుష్పవృష్టి గురిసెను ; గంధర్వ గానంబులు నవ్వు

సృత్యంబులు చెలరేగెను ; దిక్కులును జలంబులును మనస్సులును బ్రసన్నంబులాయెను.

బ్రహ్మదులు కర్దమాశ్రమంబునకు వచ్చుట.

విమరా ! అంత నొకనాఁడు బ్రహ్మదేవుఁడు సనక నారద మహర్షులను మరీచ్యాదలను వెంటఁగొని కర్దముని యాశ్రమంబు నకు వచ్చి 'వత్సా ! కర్దమా ! నామాటఁ దలఁదాల్చితివి. నీ పితృభక్తి యత్యకలంకము. పుత్రులు పితృలనుసేవించుట యనఁగా వారి పలుకును బరిపాలించుటయెగాని వేఱుగాదు. నీకెంతయు సంతసించితిని. నీపుత్రుకలు వారిప్రభావంబున సృష్టివృద్ధికి బలు విధంబులఁ దోడ్పడుదురు. వారినిఁ దగినవాఁకిచ్చి యశంబు నొందుము. భగవానుఁడు దేహధారణంబు నంగీకరించి స్వమాయా యోగంబున నీకుఁ బుత్రుఁడై జనించెను. ఈనీపుత్రునిఁ గపిలుఁ డందురు.' అని పలికి, దేవహూతి వంకఁజూచి 'మనుపుత్రీ ! భగవానుఁడు నీగర్భంబున జనించెను. నీసుతునివలన నీపుత్రానవిజ్ఞాన యోగంబును గ్రహింతువు. నీయవిద్యాసంశయ గ్రంథి వీడును; కర్మవాసనలెల్ల నశించును మఱియు నీపుత్రుఁడు సాంఖ్యాచార్యుఁడై క్షీర్తిగాంచు'నని చెప్పి మరీచ్యాదుల నచ్చట నిలిపి హంసవాహనం బెక్కి సత్యలోకంబునకుఁ జనియెను. అనంతరము సనకాదులును నారదుఁడును వెడలిరి.

కర్దముడు వానిపుత్రుకలను బ్రజాపతులకు నిచ్చుట.

అంతఁ గర్దముఁడు బ్రహ్మవచనంబును బర్యాలోచించి వాని పుత్రుకలలోఁ గల యనుదానిని మరీచికిని, అనసూయ నమ్రకిని, శ్రద్ధ సంగీరసునకును, హవిర్భువును బులన్త్యనకును, గతిని బుల హూనకును, ప్రియను గ్రతువునకును, ఖ్యాతిని భృగునకును, తిరుగతిని వసిష్ఠునకును, శాంతిని అభర్వునకు నిచ్చి ప్రజావృద్ధ్య

ర్థము పెండ్లి గావించెను. ఆశొమ్మందు గురు ప్రజాపతులు వారి వారి భార్యలతోడ దేవహూతి కర్ణములను వీడ్చిని తమతమ యాశ్రమంబులకుఁ జనిరి.

కర్ణముఁడు సన్యసింపఁగోరుట.

అంతఁ గర్ణముఁ డొకనాఁడు పుత్రుఁడైన కపిలునొద్దకు వచ్చి ప్రణమిల్లి 'దేవా ! పూర్వపాపంబుల ననుభవించుటకై సుసారము గలుగుచుండును. అట్టి సుసారంబులు దరించుటకుగా దేవతల నాశ్రయితురు. ఆదేవతలవలనఁ జిత్రశుద్ధిచూత్రము గలుగునేగాని సుసారతరణంబు సిద్ధింపదు. శుద్ధచిత్తులు వివిక్త ప్రదేశముజేరి నీ పాదమూలాంబు నాశ్రయించి కడతేరుదురు. దేవా ! నీభక్తులలో యోగులేగాక తదితరులుగూడ నుండురు. అట్టి వారిని రక్షించుటకుగా గ్రామ్యులమైన మాయంట నవతరించితివి. రూపరహితుడవైన నీవు రూపంబు ధరించుటయుదుఁగల పరమ రహస్యంబిదేగాని యొందు గలుగదు. నీవు రూపంబును ధరించుట వలన భక్తులను మేలెట్లు గలుగునగునా ? వాకి నీ రూపదర్శనంబునఁగాని వేతాకు-మార్గంబునఁ దృప్తి గలుగదు. వారట్లు తృప్తులై రెట్టించిన భక్తితోఁ నిన్నుఁగొలిచి కడతేరుదురు. దేవా ! పెద్దలెందఱో నీవలనఁ దత్త్వాంబులు గ్రహించి కృతార్థులై ఎవఁడు నిత్యైశ్వర్య వైరాగ్యయశోవబోధ వీర్య శ్రీచరిత్రాస్థుడో, ఎవఁడు ప్రకృతిపురుష మహదహంకార కాలేంద్రియ దేవతాత్ముడో, ఎవనికి శక్తి స్వాధీనయై వర్తించునో ఎవఁడు చిచ్ఛక్తియోగంబునఁ జేసి నిఖల ప్రపంచాతీతుడై వెలయునో, యట్టి సర్వజ్ఞుని బరమేశ్వరుని నిన్నొక్కటి యర్థించెదను. దేవా ! నాకుఁ బుత్రుండు వై వెలసి పితృణంబునుండి నన్ను ముక్తుని గావించితివి. అప్త కాముడనైతిని. ఇక నాకిచటఁ బనిగలుగదు. విశోకస్థితిఁ గోరు

దును. అందులకు సన్యాసంబు పరమమార్గంబగును. సన్యసిండు టకు ననుజ్ఞయిమ్ము' అని వేడెను.

కపిలుడు కర్దముని సన్యాసంబు సంగీకరించుట.

కపిలుడు డామాట విని 'మునివర్యా! మోక్షము పరమ ప్రాప్త్యంబగుట సత్యము. అది యాత్మదర్శనంబునఁగాని సిద్ధింపదు. ఆత్మదర్శనంబునకు సాంఖ్యయోగంబెంతయు నుపకరించును. ఆ యోగంబును బూర్వము బోధించితిని. అది మిక్కిలి దుర్బోధము గావున ననుష్ఠాతలకై హీనతవలనఁ గాలక్రమంబున సన్నగిలి నష్ట ప్రాయమయ్యెను. దాని నుద్ధరించుటకై యీదేహంబును ధరించితిని. నీవు సన్యసింపవగు. అట్లు చేయునప్పుడు నీకర్మంబుల నెల్ల నాయందు సన్యసించి యమృతంబును గోరి నన్ను భజింపుము. మృత్యువును దరింతువు. మునివర్యా! నాభజనమందొక రహస్యము గలదు. నేను సర్వభూతంబులందు నాత్మస్వరూపంబున సంతర్వామినై యుండును. ఎవఁడు తనలోను సర్వభూతంబుల లోను నన్ను గాంచునో యతఁడు శోకరహితుడై యభయం బందును. ఈరహస్యంబును గ్రహించి నీవు వర్తింపుము. ఈ రహస్యంబు సభ్యాత్మవిద్యయందును. ఇది సర్వకర్మంబులఁ బ్రశమింపఁజేసి సంసారనిస్తరంబును గూర్చును. నేను దీనిని దల్లికి బోధింతును. ఆమె కృతకృత్యయై కడతేరు' ననెను.

కర్దముని సన్యాసము.

అందులకుఁ గర్దముఁడు మహానందంబుఁ బడసి పుత్రుని వల గొని యరణ్యంబునకుఁ జని యగ్నికార్యంబులు వదలి మానవ్రతము ధరించి చిత్తంబు నాత్మయందు నిలిపి యెట్టికోరికయు లేనివాడై యహంకార మనుకారంబులను జయించి యథేచ్ఛా సంచారి యయ్యెను. వాని చిత్తంబు నిస్తరంగసముద్రమువలె బ్రశాంత

మగుటంజేసి భావంబు నిర్గుణబ్రహ్మమందు నిల్పెను. తత్ఫలంబుగా గుణకార్యంబులును సదసద్వివక్షలును స్వయముగా నుజిగి వానివ్యవహారంబులను మానెను. అట్లు కర్తముడు కొన్నాళ్ళు చరించి యపరోక్షానుభూతిని బడసి యెట్టకేలకు భాగవతగమ్యమైన ముక్తిని బ్రాపించెను.

దేవహూతికపిలుల సంవాదము.

విమరా ! కర్తముడట్లు వచంబునకుఁ జన్మపిదపఁ గపిలుఁడాయాశ్రమంబునందే యుండెను. దేవహూతి యొకారోకనాఁడు బ్రహ్మవచనంబును స్మరించి కపిలుని డాయఁబోయి 'మహాత్మా ! అసద్విషయంబులెల్ల తూణభంగురంబులని యెఱింగియు వానికిఁ జిక్కి గాఢాంధకారంబునఁ బడితిని. ఇట్లు బహుజన్మంబులు నాకుఁ గడచెను. ఎట్టకేలకు నీయనుగ్రహంబు నాయెడఁ బ్రసరించెను. తత్ఫలంబుగా నీన్నఁ గవనోచితిని. నాచిత్తము ప్రకాశపరమయ్యెను. నాకుఁ బ్రకృతి పురుష తత్త్వజ్ఞానంబును గృపసేయు' మని కోరెను.

కపిలుడు దేవహూతికి రథ్యాత్మవిద్యను జెప్పెను.

కపిలుఁ డామాటవిని లోలోన సంతసించి 'తల్లీ ! జనులకు సుఖదుఃఖంబులు జన్మముతోడఁ గలుగుచుండును. అవి తొలఁగి నిశ్చేయసంబును బడయఁగోరువా రధ్యాత్మికయోగంబు నాశ్రయింపవలయును. ఆయోగంబును బూర్వము కొందఱు ఋషులు కోరఁగాఁ దెలిపితిని. దానిని జెప్పెద ననుము.

బంధమోక్షంబులకు మనస్సు కారణము.

మనుష్యులందు మనస్సునెడి అంతఃకరణం బొకటి గలదు. అదియే బంధమోక్షంబులకుఁ గారణము. ఎట్లందువా ? బంధమనగా నేమి ? ఒకదానియందు మనస్సుమోచుట బంధమగును. ఎప్పుడు

మనస్సు గుణపరమగునో యప్పుడు బంధంబగు. అయ్యది గుణా
తీతమై పరమేశ్వరభక్తి పరమైనప్పుడు మోక్షంబు గలుగుచున్నది.

గుణసంగము.

గుణసంగమంబునగా నెట్టిదందువా ? శరీరంబనునది యా
త్మకు నొకబురఖావంటిదగును. ఆరహస్యంబును గ్రహింపక శరీర
మే యాత్మయని భావించును. మఱియు దారఫుత్రాదులొండె
సిరిసంపదలొండె స్థిరంబులుగావని యెల్లరకు స్పష్టము. అట్టి యస్థి
రంబులను స్థిరంబులుగా భావించుచు వానివలన గలుగు తాతా
లికసుఖమే పరమసుఖంబుగా దలంచును. ఈరెండు భావంబులను
అభిమానంబులని పేర్కొందురు. ఈయభిమానంబు నానాటికి
వృద్ధియగును. అప్పుడు దానిని 'కామ' మందురు. ఆకామ
కార్యంబేముచువా ? సర్వముఁ దానే పొందవలయున నెడి తలంపును
గామంబు గలిగించును. ఆభావంబును లోభంబునందురు. ఆకామ
లోభంబులు మలరూపంబున మనస్సు నావరించును. కామలోభంబు
లున్నంతకాలము సుఖదుఃఖాబులు వదలువు. ఆసులంబుల రెంటిని
గడగివైచినచో మనస్సు శుద్ధింబగును. అనగా సుఖదుఃఖ రహి
తంబగును. దానిఫలమేమందువా ? పరమవృత్తి గలుగును. దాని
తోడ హితాహిత జ్ఞానం బుదగుంచును. ఆజ్ఞానం బెప్పుడుదయిం
చునో యప్పుడు హితంబులను జేయనగునను బుద్ధి విజృంభించును ;
అహితంబులందు వైరాగ్యంబు గలుగును. హితబుద్ధి కార్యమేమం
దవా ? అది తనకుఁ బరమాశ్రయంబేదో దానిని వెనకను.
అప్పుడు భగవంతుఁ డాబుద్ధిని దశమంకకు మరలించి సుతఁ చవి
సూపును. ఆబుద్ధియట్లు చవిగొన్న వస్తువును బ్రేమించి దానిని
పొధింప యత్నించును. ఆప్రేమంబును భక్తియనియు, ఆసాధన
యత్నంబును శ్రద్ధయనియుఁ బలుకుదురు. ఆశ్రద్ధాభక్తుల ఫలం

బుగాఁ బరమ ప్రేమాస్పదమైన వస్తుతత్వము క్రమక్రమంబుగాఁ దేటపడును. ఎట్లు తేటపడునందువా? ఆవస్తువు నిరంతరజ్యోతి రూపమై యేకమై యెట్టి పరిచ్ఛేదముఁ గలుగక తనయందును సర్వ భూతంబులందు నుండుటయు, ఆవస్తువు నాశ్రయించి ప్రకృతియుం డుటయుఁ దెలియవచ్చును. తల్లీ! ఈయోగంబును భక్తియోగం బందురు. బ్రహ్మప్రాప్తికి నిదియెంతయు సుత్రమ మార్గంబు. దీనికి సాటిగలుగదు.

సాధుజనలక్షణము.

గుణసంగమంబు బలవత్తరమనియు దానిని ద్రెంచుట యెట్లు నియు నడుగుదువా? సంగమంబెంత దృఢతరమైనదిగానున్నను సాధు జనసంగమంబున నది క్రమంబుగా సన్నగిలి త్రెన్సి నశించును. ఎట్టివారు సాధువులందువా? ఎవఁడు మూఢులనిదాదులకుఁ జలిం పక పైఁరించియుండునో, ఎవఁడు తనకుఁగా నెద్దానినేనియుఁ గోరఁడో పరదూఱుంబులఁ గన్నవ్వుఁ దెవనిహృదయంబు వేడిమికి వెన్నవలె గరఁగునో, ఎల్లెర నెవఁడు సుహృదులుగా భావించునో, ఎవఁడు శమదమాది సంపన్నుడగుటజేసి యజాతశత్రుడై యుండునో, ఎవని కీలంబు మృదుమధురమై యెల్లెరచిత్తంబుల నాకర్షించునో, ఎవఁ డనన్యభావంబున నాయెడ భక్తిసేసి సర్వము నాకు సమర్పించి నా కతలను వినుచు నాలీలలఁ గీర్తిచుచు నాతోడిదేలోకంబుగా నుండు నో యతఁడు సాధు వనఁబడును.

సాధుసంగ ఫలము.

తల్లీ ! సర్వసంగవివర్జితులును సర్వదోష హరులునైన యట్టి సాధువుల సాంగత్యం బెంతయుఁ బ్రార్థనీయంబగును. వారు వా మహిమల నెప్పుడుఁ గొనియాడుచుందురు. వారి సాంగత్యంబున నామహిమలు చెవిసోకి మదికెక్కి సర్వోద్రియ తర్పణంబులగును.

తత్ఫలముగా మనోమలినంబు తొలంగును. దానితోడ భగవంతు నెడ శ్రద్ధాభక్తులు జనించి యేచి విడిర్చి పుష్పించి ఫలవంతంబు లగును ; విషయరాగంబు పలాయనంబగును ; ఐహికాముష్మిక చింతనలు వలనవోవును. అట్టివారి మ్రోలఁ బ్రకృతిలీలలు సాగవు. ఎట్టకేలకు వారు ప్రత్యగాత్ముడనైన నన్నుఁ బొందుదురు.

కపిల భక్తియోగము.

దేవహూతి వానిని విని 'మహాత్మా! భక్తి యెట్టిదైనప్పుడు యోగ్యమగు ? భక్తికి ఫలంబుగా నేమిగోచరించును ? తాపత్రయ నాశనంబును నిరతిశయ సుఖప్రాప్తిని సాధించుట యెట్లు? నీవు చెప్పిన సాంఖ్యతత్త్వమేమి ? దానికి నంగంబు లెవ్వి ?' యని యడిగెను. ఆమెకుఁ గపిలుఁ డిట్లనియెను.

తల్లీ ! దేహమందు జ్ఞానపరములైన యింద్రియంబులును గర్మపరములైన యింద్రియంబులును రెండుఁ గలవు. వీనినెల్ల మనస్సు నడపించుచుండును. ఏఫలంబును మనస్సుకోరునో యా ఫలంబువంక నయ్యింద్రియంబులు నడచును. ఏదేనొక దానిని కోరుట, యట్లుకోరినదానినిఁ బడయవలయునని నిశ్చయించుట దానిని సాధించుటకై యత్నించుట యిది మనస్సునకు నైజములు. ఈ విధానంబును వేదాంతపరిభాషయందు యోగమందురు. ఈమనో వ్యవహారము శుభాశుభంబుల రెంటు వర్తించుచుండును. ఏ పర మార్థంబును గోరి మనస్పట్లు వ్యవహరించుచుండునందువా ? ఇదంతయు నానందార్థమేగాని వేఱుగాదు. *

ఆనందమును గలిగించుటకు నొక పదార్థంబుండవలయును. పదార్థంబులు మణికానందదాయకంబులనియు శాశ్వతానందదాయకంబులనియు రెండు విధంబులు. ఆనందానుభవవాంఛ యెల్లరకు నైజము గావున దానిని వర్జింపనేరరు. రెండువిధంబులైన యా

నందంబులలో శాశ్వతానందమును గోరుటయుఁ బడయుటకు నెల్ల విధంబుల నుత్తమోత్తమంబగును. అట్టి శాశ్వతానందంబు నిచ్చు పరమార్థంబేదో గ్రహించి దానినిఁ బడయుటకై చేయునట్టి ప్రయత్నాదులు వాస్తవమైన యోగంబగును.

మనస్సు నిరంతరము నానందాభిలాషవలనఁ బ్రేరితమై యొక పదార్థంబుపయి వ్రాలి తృప్తిచేదక యందుండి వేటొకపదార్థంబు నకుఁ బఱుగిడుచు నెందు నిల్కడ గానకుండును. ఆపదార్థంబుల మాఘర్యంబు నిత్యము కాకుండుటచే కారణము. ఆమనస్సునకు సేగిలేని మధురఫలంబు నొక్కసారి రుచిచూపినచో నయ్యది తద్రసంబును గ్రోలుచుండును. ఆఫలంబు శాశ్వతమైనది గావున నెంత కాలము మనస్సు దానిరసంబును గ్రోలినచు డలుగదు. మఱియు మనస్సునకు దానియందు నానాటికి రుచి మిక్కుటమై యదేలోకంబున నుండును.

అట్టి ఫలంబేదని యడుగుదువా ? దేనికి వద్విధవికారంబులు గలుగవో, ఆకారణంబున నేదిశాశ్వతమై సేవించుకొలఁది దిననూత్న రుచులను గలిగించుచుండునో యట్టి ఫలంబు కావలయును. భగవంతుఁ డొక్కఁడే దద్రూపఫలంబగు. తక్కినవెల్ల ష్టేణికంబులును దుఃఖపర్యవసానంబులు నగును. మనస్సునకు భగవద్రూప ఫలంబు నందిచ్చినచో నయ్యది తద్రుచినిగాంచి యితర ఫలాభిసంధిని మాని యందే యేకాగ్రమగును. ఎప్పుడు మనస్సు తద్విధంబున నేకాగ్రమంబగునో యప్పుడు మనోవశంబులై వర్తించుజ్ఞానకర్తృత్రియంబులు వానిని నడిపించువాఁడు లేమింజేసి వానివాని వ్యవహారంబుల నెల్ల నుడిగియుండును. ఈవిధానంబును భక్తియోగంబుదురు.

భక్తుల వ్యవహారము.

తల్లీ ! ఇట్టి భక్తులవర్తనం బెట్లుండునందువా ? వారు సర్వేంద్రియవ్యాపారంబులను నాసేవార్థము వినియోగింతురు ; మఱియు నాకలనుదక్క నన్యంబులను వినరు పల్కరు. వారినేత్రంబులు నాదివ్యరూపంబులను దక్క నన్యంబుల నిచ్చగింపవు, చూడవు. నాతోడిదే వారికి జీవితసాఫల్యంబుగా నుండును. వారు మోక్షంబునుగూడఁ గోరరు. అట్టివారికి ముక్తిలేదా ? యని శంకింపవలదు. ముక్తిని వారు కోరకున్నను స్వయముగా నేను దానిని వారికిఁ బ్రసాదించును. తత్ఫలంబుగా వారు సన్నుఁ జేరుదురు.

పద్వీధభక్తులు.

తల్లీ ! ఈభక్తి మధురభక్తియని, వాత్సల్యభక్తియని, సఖ్యభక్తియని, గురుభక్తియని, హితభక్తియని, దైవభక్తియని యాఱు విధంబులు భక్తికి ముఖ్యలక్షణము ప్రేమయగును. ప్రియుఁడఁ బ్రియురాలు పరస్పరముఁ జూపుకొనునట్టి ప్రేమను భగవంతుని యెడఁ జూపినప్పు డది మధురభక్తి యనఁబడును. తండ్రి వాని పుత్రునెడఁ జూపునట్టి ప్రేమను భగవంతునెడఁ జూపినప్పు డది వాత్సల్యభక్తి యనఁబడును. సఖుఁడు వానిసఖునెడఁ జూపునట్టి ప్రేమను భగవంతునెడఁ జూపినప్పుడది సఖ్యభక్తి యనఁబడును. శిష్యుఁడు గురువునెడఁ జూపు విశ్వాసరూపప్రేమను భగవంతునెడఁ జూపినప్పుడది గురుభక్తి యనఁబడును. హితుఁడు హితునకు హితంబొనర్చునట్లు భగవంతునకు హితంబొనర్చుట హితభక్తి యగును. పిన్నులు పెద్దలయెడఁ బూజారూపంబునఁ జూపు ప్రేమను భగవంతునెడఁ జూపినప్పు డది దైవభక్తి యగును.

భక్తి ఫలము.

తల్లీ ! ఏవిధముగానేనియు నన్నాశ్రయించినవారినిఁ గాలమృత్యులు పాపకనేరదు. ఇహపరంబుల రెంటిని దృఢీకరించి దార

పుత్ర పశుగృహాది సర్వస్వముఁ దృఙ్చించి నావిశ్వతోముఖంబు ననన్య భక్తియోగంబునఁ గొందఱు నేపింతురు. వారికి సంసార తరణంబు తప్పక గలుగును. భయంబులలో నెల్ల మృతిభయంబు పెద్దదియగు. మృతిభయంబునకు లోకంబెల్ల వెఱచి తల్లడిల్లుచుండును. నేనుదక్క నన్యులెవ్వరును దృఙ్చయంబును దీర్పజాలరు. నా పరమభక్తులకు మృత్యువు వెఱచి పఱచును. కావున భక్తియోగంబు నాశ్రయించి నాయెడఁ జిత్తంబును జేర్చుటవలనఁ బరమపురుషార్థము సిద్ధించును. తల్లీ ! మృత్యువనఁగా దేహపతనమని భావించురు. దేహంబెప్పుడో యొకనాడు పడిపోవును. అది దాని స్వభావము. దానిని దప్పించుట సాధ్యముగాదు. వాస్తవముగా అది మృత్యువేగాదు. ఆత్మవాశనము వాస్తవమైన మృత్యువగు. అట్టి మృత్యువు సంభవించినప్పుడు మఱలఁ బుట్టుట చచ్చుట యుండును. అది లేకుండుటయే మృత్యుభయంబు లేకుండుటగు. అట్టివారు నన్నుఁ జేరి సర్వకాలము సుఖంబుందురు. ఈసంగతి చక్కగా గ్రహింపవలయును.

తత్త్వ లక్షణము.

తల్లీ ! తత్త్వలక్షణంబుల వివరంగోరికివి. ప్రపంచము చరాచరాత్మకమై యుండుటఁ గన్నారఁ జూచుచున్నారు. మఱియు నది నిమిషనిమిషంబునకు మార్పుచెందుటఁ గూడఁ జూచుచున్నారు. ఈ ప్రపంచంబునకు మూలకారణం బెద్దేనియుఁ గలదా ? లేదా ? యనుప్రశ్న విచారపరులకుఁ గలుగక మానదు. ఈవిషయమైనానామతములు గలవు. వానిలో శూన్యమతము స్వభావమతము— ఇవి రెండు ప్రధానంబులు. మొట్టమొదట నేమియులేక సర్వ శూన్యముగా నుండెననియు, శూన్యంబునుండి ప్రపంచంబు గలిగెననియుఁ జెప్పట శూన్యవాదంబగును. శూన్యగురఁగా అభావము.

అభావంబునుండి భావంబు అనగా ఉనికి యెన్నడు నేర్పడదు. కావున శూన్యవాదము యుక్తికేగూడ నిలువదు.

స్వభావశబ్దంబునకు రెండర్థంబులు గలవు. నైజమనుట యొకయర్థమును, 'ఉండుట' యనునది రెండవ యర్థము. నైజమనగా ధర్మంబు అనగా గుణంబగును. ధర్మి (గుణి) గలుగక ధర్మము (గుణ) ముండదు. గుణిగుణంబు లేప్పుడు వినాభావంబులు. కావున నైజమనునది గుణినివదలి గుణంబునుమాత్రమే సూచించును. 'ఉండుట' అను రెండవయర్థంబునుబట్టి అసలు పదార్థబొక్కటి కలదని నిశ్చయించినప్పుడు దృశ్యాదులు తత్పదార్థము యొక్క వివిధావస్థలగును. సారాంశ మేమనగా స్వభావవాదములో మొదటిభావంబు గుణంబును మాత్రమే తెలుపును; రెండవ భావము గుణిని గుణంబును రెంటిని దెలుపును. ఈరెంటిలో మొదటిదానిని తత్వజ్ఞులంగీకరింపరు.

తల్లీ! స్వభావవాదములో ద్వితీయపక్షపదార్థంబును ఆత్మయనియు, పురుషుడనియు వచింతురు. ఆత్మకు జన్మాదులు గలుగవు. అదీస్వయంజ్యోతియు, సర్వప్రకాశకము, చైతన్యరూపము నిర్గుణము నిస్సంగమునై సూక్ష్మోతిసూక్ష్మంబుగానుండును. ఆ కారణంబున వింద్రియంబులూపదార్థంబును స్వతంత్రవలననొండె సాధనారంభకతవలననొండె జూడజాలవు. ఆపదార్థం బింద్రియంబులకుఁ గాపరానికారణంబున నవ్యక్తంబనియు నిరాకారంబనియుఁ జెప్పబడుచున్నది. వస్తువు వ్యక్తముగానిమాత్రాననే యాకారరహితముగానేరదు. ఇచ్చట నిరాకారంబన్నప్పు డావస్తు వింద్రియంబులకుఁ గోచరింపబట్టి సూక్ష్మోతిసూక్ష్మమైన యాకారము గలదని గ్రహింపవలయును.

ఆత్మ - కచ్చత్తి.

తల్లీ! ఆపరమపదార్థము చైతన్యాన్మకంబని చెప్పితిని. చైతన్యమనఁగా శక్తిమంతమని తాత్పర్యము. ఆపదార్థంబులు దానిశక్తియు నిప్పును దానివేడిమివలె గలసిమెలసి వేఱుచేయరాకయుండును. ఆశక్తిని మాయయనియుఁ బ్రకృతియనియుఁ బేర్కొందురు. ఆశక్తి దానివ్యవహారదశయందు సత్త్వరజస్తమస్సుల నెడి మూడు రూపంబుల వర్తించును. ఆమూఁటిని ద్విగుణబులనిరి.

ఆత్మశక్తివ్యవహారము.

ఆత్మకు జ్ఞానేచ్ఛాక్రియాశక్తులు మూడు గలవు. దానికి నిచ్చగలిగినప్పుడు దానిలోనున్న ఇచ్ఛాశక్తిని బ్రేరేపించును. ఆ శక్తి నానారూపంబులు దాల్చి వివిధగతుల వర్తించును. ఈశక్తి ప్రేరణంబునుగూర్చి ఏల ? ఎప్పుడు ? ఎందులకు ? అనుప్రశ్నలు గలుగుచున్నవి. ఆప్రశ్నలకు వివిధసమాధానములుగూడఁ జెప్పఁబడుచుండును. ఆసమాధానంబులెల్ల యుక్తికి నిలువవు. యధార్థమేమని యడుగుదువా ? ఆరిహస్యంబు లేన్నూలపదార్థంబునకే తెలియును ; అన్యులెవ్వరును జెప్పఁజాలరు.

తల్లీ ! ఆపదార్థం బేకము అద్వితీయమునై వేఱొందు లేక యున్నది. ఆకారణంబున సర్వము నదియొక్కటే యగును. సర్వమునదే యైనప్పుడు దృశ్యమై న దేహాదులుగూడ నదే కావలయును గదా. దేహాదులు నశించుట మనము చూచుచున్నాము. ఆ పక్షంబున దేహాదులతోడఁ దత్పదార్థంబుగూడ నశించునందువా ? దృశ్యపదార్థంబుల జనననాశనంబులఁగూర్చి విచారించినచోఁ గలలో మనము చూచుచున్న విచిత్రంబుల జనననాశనంబుల బోలును. కలలో మనము చూచువానినెల్లఁ దత్కాలంబున సత్త్వంబులుగా

భావించుచున్నాము. మేల్కొంచినప్పుడు స్వప్నదృష్టంబులెల్ల సత్యంబులుగావని మనకే యేర్పడుచున్నవి. మూలీశదాగము దేహాది దృశ్యావస్థలను బొందుటయు నయ్యవి నశించుటయుఁ దావన్నాత్రంబు లని గ్రహింపుము.

అధ్యాసము.

తల్లీ ! దేహధారణాదికంబెల్ల నాత్మశక్తి కార్యంబులగునూ నరుఁడా రహస్యంబును గ్రహింపక శక్తికర్మంబులకెల్లఁ దానే కర్త యని తలంచుచున్నాడు. ఈవిధమైన భావంబును అధ్యాసమందును. అధ్యాసమునకుఁ గారణమేమందువా ? నరుని యాత్మజ్ఞానంబును బ్రకృతి గిప్పిపుచ్చుటఁజేసి యధ్యాసము గలుగుచున్నది. జీవుఁడు వాస్తవముగాఁ గర్తయు సర్వస్వతంత్రుఁడును, సాక్షియుఁ గేవలా నందాత్ముఁడునై యుండియుఁ సద్యాసకారణంబునఁ బరతంత్రుఁడుగా భావించుచున్నాడు. దానిఫలం బేమందువా ? సంసారకర్తవ్యంబును బంధకర్తవ్యంబును వానికి గలుగుచున్నవి. పురుషుని, కార్యకారణ కర్తృత్వంబులకుఁ బ్రకృతి కారణంబనియు, ప్రకృతియొక్క సుఖ దుఃఖ భోక్తృత్వంబునకుఁ బురుషుఁడు కారణంబనియు విజ్ఞులు తలంతురు.

ప్రకృతి పురుషుల లక్షణాలు.

దేవహూతి కపిలుని విని 'మునీంద్రా ! జగమందలి స్థూల సూక్ష్మరూప కార్యంబులకు నీశ్వరుఁడు కారణంబనియు, వాని వాశ్రయించి ప్రకృతి వ్యవహరించుచున్నదనియు బోధించితివి. ఈశ్వరుని లక్షణంబేమి ? ప్రకృతి లక్షణంబేమి ?' యని యడిగెను. కపిలుఁ డిట్లు చెప్పెను.

తల్లీ ! ఏది స్వయముగా నిర్వశేషంబయ్యె సమస్తవిశేషంబు లకు నాశ్రయం బగుచున్నదో, ఏది స్వయముగా నవ్యక్తమయ్యె

గుణత్రయంబు నధిష్ఠించి కార్యకారణరూపంబున వ్యక్తమగుచున్నదో, యేదిఃత్యషో వానిని బ్రకృతి యందురు. ప్రకృతికి బ్రధానమను వేఱుపేరు గలదు.

ఈ ప్రకృతి యిరువదినాల్గు తత్త్వంబులనుండునని బ్రహ్మ వాదులు వచింతురు. ఆ తత్త్వంబు లేవయింపువా ? ఐదు మహా భూతంబులు, గంధాదుల తన్మాత్రత్రైదు, పది యింద్రియంబులు, అంతఃకరణవృత్తులు నాల్గు గలసి చతుష్టోశతిగణం బగును. ఈ యిరువదినాల్గు బ్రకృతితత్త్వంబు లగును. పృథ్వీ, జలము, తేజస్సు, వాయువు, ఆకాశము వీనిని పంచమహాభూతంబులందురు. పంచ మహాభూతంబులలో నొక్కొక్కదానికి నొక్కొక్క లక్షణము గలదు. వానిని తన్మాత్రలందురు; త్వక్కు, చక్షుస్సు, శ్రోత్రము, జిహ్వ, స్పృశము ఇవి పంచ జ్ఞానేంద్రియంబు లనఁబడును. వాక్కు, సాణి, పాదము, పాయువు, ఉపస్థ—ఇవి పంచకేంద్రియంబులనఁబడును. ప్రతి వ్యక్తియందు అంతఃకరణంబనునది యొకటి గలదు. అహంకారము, బుద్ధి, మనస్సు, చిత్తము—అను నాల్గు దానికి వృత్తులగును. ఇవియెల్లఁ గూడి యిరువదినాల్గు తత్త్వంబులందురు. ఈ తత్త్వసముచ్చయంబును సగుణబ్రహ్మ మందురు.

తల్లీ ! కొందఱు కాలంబునుగూడఁ జేర్చి తత్త్వంబు లిరువది యైదని చెప్పుదురు. కాలమనఁగాఁ బ్రకృతియొక్క యవస్థావిశేషం బని వారి భావము. కాలమనునది యీశ్వరప్రభావంబని కొందఱు భావించుదురు. వాస్తవము విచారించినచో భగవంతుఁడే కాల రూపంబున నెన్నబడుచున్నాఁడు. భగవానుఁడెల్ల తత్త్వంబుల బహిరంతర్భాగంబులఁ గలఁడు. ఆమహనీయుఁడు తత్త్వంబుల యంతరంబునఁ బురుషరూపంబునను బహిరంతర్భాగంబులఁ గాలరూపం బున నుండును.

తల్లీ ! ఆభగవానుడు సంకల్పించినప్పుడు వానిశక్తి చలించును. ఆచలనముతోడ మొట్టమొదట మహత్తత్వ బుదయించును. ఆమహత్తు జగంబునకు నంకురకారణమగును. పూర్వప్రలయంబునఁ బ్రళయకాలికతమంబు జగదంకురంబైనది బ్రహ్మతిలో లయంబగును. ఆలయంబుతోడ విశ్వమెల్ల మహత్తుతో నడంగి బీజరూపంబున నుండును. పునస్సృష్టికాలంబున మహత్తత్వంబు నిజతేజంబున నత్తమస్సును గ్రసించును. అప్పుడు మహత్తుతో నడంగియున్న విశ్వము మఱలఁ బ్రకటితంబగును. దీనిని పునస్సృష్టి యందురు.

అంతఃకరణ నైజలక్షణములు.

తల్లీ ! మనుష్యులలో నంతఃకరణంబొకటి కలదని చెప్పితిని. అది మహత్తత్వాత్మకంబుగా నుండును. ఆయంతఃకరణంబు సత్త్వగుణంబుతో, గూడి రాగాదిరహితమై స్వచ్ఛంబుగానుండునేని భగవదుపలభికి స్థానమే భగవంతుని యుపాస్యరూపంబులు ప్రతిబింబించుటకు యోగ్యమునై యుండును. నీటియందు మాలిన్యాదులు లేనప్పు డానీరు మధురముగా నిర్మలముగాఁ జల్లగా నుండుట తజ్జల నై జలక్షణంబు లగునట్లుగా, అంతఃకరణము వృత్తిరహితమై యున్నప్పుడు స్వచ్ఛముగా వికారరహితంబుగా శాంతముగానుండుట దానికి నైజలక్షణంబు లగును.

అహంకార లక్షణములు.

అంతఃకరణము రజోగుణోద్రేకమైనప్పుడు ఆస్థితిని అహంకారమందురు. ఆయహంకారము మనస్సునకు నిందియంబునకును మహాభూతంబులకు నుత్పత్తిహేతువగును. మఱియు నయ్యదివైకారికంబనియు, తైజసంబనియు, తామసంబనియు మూడురూపంబులగును.

అహంకారంబునకు ననంతర డధిదేవతగానుండును. అయ్య నంతకు పేయితలలు గలరు. వానికి సంకర్షణుడను నామాం తరము. అహంకారము మనోముఖమైనప్పుడు కర్తృత్వంబును, ఇంద్రియముఖమైనప్పుడు కరణత్వంబును, భూతరూపమైనప్పుడు కార్యత్వంబును గలుగును. ఈ కర్తృ కరణ కార్యత్వంబులు మూడు సహంకారలక్షణములగును.

వైకారి సహంకారముల విశేషములు

తల్లీ! అహంకారరూప త్రయములో వైకారింబువలన మన స్తత్వంబుజనించును. మనస్సుకు గామవృత్తి లక్షణంబగును. ఈ గామవృత్తియన్నచో సంకల్ప విల్బుహంబున వర్తించును. మన స్సుకు అనిరుద్ధుఁ డధిష్ఠానదేవతయగును. అతడు శరత్కాల మందలి యింజనము వర్ణంబుననుండును. అనిరుద్ధుని యాజ్ఞ ప్రకారము సర్వేంద్రియంబులు వర్తించును.

తైజసాహంకారంబువలన బుద్ధితత్వం బుజయించును. ఈ బుద్ధితత్వము సమస్తద్రవ్యములయొక్క బాహ్యస్ఫురణవిజ్ఞానంబు నకుఁ గారణంబగును. ఈ బుద్ధి పంచవిధంబుల వర్తించును. వానిని సంశయము, విపర్యయము, నిశ్చయము, స్మృతి, స్వాపము అని పేర్కొందురు. ఈయైదు బుద్ధివృత్తులనియు బుద్ధిలక్షణంబులనియు వచింతురు.

ఈతైజసాహంకారశక్తి క్రియాశక్తియనియు విజ్ఞానశక్తి యనియు రెండు విధంబులు. ఆరెంటిలోఁగ్రియాశక్తి ప్రాణసంబంధిగాను విజ్ఞానశక్తి బుద్ధిసంబంధిగా నుండును. ఈ రెండుశక్తులు కూడినప్పుడు జ్ఞానేంద్రియ కర్మేంద్రియంబులు వ్యవహరించుచుండు. ఆకారణంబున దేశేంద్రియంబులు తైజసంబులేయగును.

తామసాహంకారమువలన శబ్దతత్త్వాత్రము జనించెను. శబ్దము శ్రోత్రగ్రాహ్యము. శబ్దతత్త్వాత్రంబున నాకాశము జనించెను. శబ్దంబునకు అర్థబోధనము, వ్యవహిత వస్తుజ్ఞానము, నభస్తత్త్వాత్రత్వంబు లక్షణంబులగును. భూతంబులకు నవకాశంబును గలిగించి బహిరంత ర్యవహారంబును గూర్చుటయు, ప్రాణేంద్రియమనస్సులకు స్థానమై నాధ్యాదిరూపంబున వర్తించుటయు నాకాశలక్షణంబులగును.

ఆకాశంబువలన స్పర్శతత్త్వాత్రంబు జనించెను. స్పర్శము త్వక్కువలన గ్రాహ్యమగును. మృదుత్వము కఠినత్వము కీతత్వము ఉష్ణత్వము వాయుతత్త్వాత్రత్వము స్పర్శలక్షణంబులు. స్పర్శతత్త్వాత్రంబువలన వాయువు జనించెను. వృక్షశాఖాదులను జలింపఁజేయుట, తృణాదులను మేళవించుట, సంయోగము, ద్రవ్యగంధస్థానము, దూరశబ్దంబులను గర్జనంబులచేత గ్రహింపఁజేయుట, సర్వేంద్రియంబులకు ధారకమగుట—ఇవి వాయుకర్మణ్యములు. వీనిని వాయులక్షణంబులనియుఁ జెప్పదురు. వాయువు వలన రూపతత్త్వాత్రంబు జనించెను. ద్రవ్యమునకు నాకారముఁ గూర్చుట, ద్రవ్యోపసర్జనత్వము, ద్రవ్యపరిణామ ప్రతీతి, తేజస్సత్త్వాత్రత్వంబు—ఇవి రూపతత్త్వాత్రలక్షణంబులు. రూపము నేత్రగ్రాహ్యము. రూపతత్త్వాత్రంబువలనఁ దేజస్సు జనించెను. వస్తుప్రకాశనము, తండులాదిపచనము, పానము భక్షణము, హిమమర్దనము, శోషణము, తుత్తిపాసలు—తేజోలక్షణంబులు. తేజస్సు వలన రసతత్త్వాత్రంబు జనించెను. రసము జిహ్వగ్రాహ్యము. రసం బేకరూపంబయ్యు భౌతిక ద్రవ్య సంస్కరణంబునఁజేసి మధురామృతలవణకటుక శపాయతి క్త భేదరంబుల నాఱువిధంబులగును. రసతత్త్వాత్రంబున జలంబుదయించెను. తడుపుట, ముద్దచేయుట,

తృప్తికలిగించుట, జీవనము, ఆప్యాయనము, మృహకరణము, తాపహరణము, ఊరుట-ఇవి జలలక్షణాలు. జలంబున గంధ తన్నాత్రంబు జనించెను. గంధము ఘ్రాణగ్రాహ్యము. గంధము గూడ నేకరూపమే యగునుగాని, యది కళాయనట్టి ద్రవ్యంబులను బట్టి మిశ్రగంధము, దుర్గంధము, సురభిగంధము, శాంతగంధము, ఉగ్రగంధము, అష్టగంధము, -అని యావళింపబడును. గంధ తన్నాత్రంబునఁ బృథివి జనించెను. ప్రాణిమూర్తిరూపమున నాకా శంబుఁ గలిగించుట, జలాదివిలక్షణాత్రయంబు నెఱేషీడకుండుట, జలాదలకు నాధారమగుట, ఆకాశాదులకు సువర్ణేకీకృత్యము, సర్వ ప్రాణుల గుణంబులకు బ్రకటించుట-ఇవి స్పృష్టిగ్రాహ్యంబులగును.

ఆకాశంబునకు శబ్దము గుణంబును శ్రోత్రము గ్రహణ సాధనంబునగును. వాయువునకు స్పర్శము గుణంబును తృక్కు గ్రహణసాధనంబు నగును. తేజస్సునకు రూపము గుణంబును నేత్రము గ్రహణసాధనంబునగును. జలంబునకు రసము గుణంబును జిహ్వ గ్రహణసాధనంబునగును. పృథ్వి గంధంబు గుణంబును ఘ్రాణము గ్రహణసాధనంబు నగును. మణియు నాకా శాది పూర్వపూర్వ భూతంబులకు వాయువ్యాదులైన యుత్త రోత్తరభూతంబులతోఁ గలయుక్తయోచనము వాయువునందు దాని నై జగుణమైన స్పర్శముతోడ నాకాశగుణంబైన శబ్దంబుగూడినప్పుడు రెండుగుణంబులును, తేజస్సుతోడ నాకాశవాయువులు గూడినప్పుడు తేజోగుణంబైన రూపంబుతోడ నాకాశ వాయుగుణంబులైన శబ్ద స్పర్శంబులు గూడి మూడుగుణంబులు. అట్లే జలంబునందు నాల్గుగుణంబులు పృథివియందైదుగుణంబులు గాన్పించుచుండును.

విరాణ్మూర్తి జననము.

తల్లీ ! భూతంబులై దని చెప్పితిని. వానితో మహత్తు అహం కారముగూడి యేడగును. ఈయేడుఁ దొలువొల్ల కొండొంటితోఁ

గలయక ప్రత్యేకించి యుండసాగెను. ఆకారణంబున నేదియూ నేర్పడదయ్యెను. అప్పుడు జగత్తునకు మూలమైన యీశ్వరుడు కాలకర్మగుణోపేతుడై వానిలో బ్రవేశించి వానికి నొంహంటితోఁ గలయుకను గూర్చెను. తత్ఫలంబుగా నచేతనరూపమైన బ్రహ్మాండం బేర్పడెను. ఆయండుంబునుండి సమిష్టిరూపుడైన విరావ్నాథుని జనించెను. ఆయండుంబును విశేషంబనియుఁ బేర్కొందురు. ఆయండుంబును జలాదులు చుట్టి దానికి నావరణంబులుగా నుండును. అయ్యావరణంబు లొక్కొక్కటియు నొకదానికన్న నొకటి పదిరెట్లు పెద్దదిగానుండును. వీనినన్నిటిని జుట్టి ప్రభాసంబనునది యావరణంబుగా నుండును. అట్లు లోకవిస్తారంబెల్ల భగవద్రూపం బగుచున్నది.

బ్రహ్మాండమందు భగవంతుడు ప్రవేశించుట.

బ్రహ్మాండము లోపలఁ బదునాలుగులోకంబు లుండును. అబ్రహ్మాండము జలాంతరమునుండి పైకి వచ్చెను. మహాదాది చతుర్ముఖాంత సమిష్టిరూపంబుననున్న యయ్యండుంబును భగవానుడు ప్రవేశించెను. అప్పుడు వాని ననిరుద్ధుడనిరి. భగవానుడట్లు అయ్యండుంబును బ్రవేశించి ప్రవృత్తి ముఖుడై సమిష్టిరూపంబుననున్న యింద్రియగణంబును విభజించెను. తత్ఫలంబుగా సమిష్టిరూప చతుర్ముఖ శరీరంబుననున్న యింద్రియగణంబు వ్యష్టియయ్యెను.

ఇంద్రియగణ వ్యష్టి ప్రకారము.

అట్లే చతుర్ముఖ శరీరంబునుండి మొట్టమొదట ముఖంబు వెలువడెను. అనఁగా దేవాది వ్యష్టిశరీరుల వ్యష్టిముఖంబులు గలిగెను. అముఖంబునుండుండి యాయాశరీరుల వ్యష్టిరూపవాక్కు జనించెను. అవాక్కుతోడ వాగింద్రియంబునకు యధిష్ఠాతగా వహింపుటైనది.

అనంతరము నాసికలు జనించెను. వానినుండి ఘ్రాణంబు వ్రాణము తోడ వెలువడెను. ఘ్రాణంబునకు నధిష్ఠాతయై వాయువు పుట్టెను. తర్వాత నేత్రగోళంబులు గలిగెను. అందుకి చక్షురింద్రియము వ్యక్తమయ్యెను. దానికి సూర్యుఁ డధిష్ఠాతయై వెలసెను. తర్వాతఁ గర్ణంబులు నందు శ్రోత్రంబుగలిగెను. శ్రోత్రంబులకు దిక్కు లధిష్ఠాతలయ్యెను. తర్వాత త్వగ్రోమకేశంబులు జనించెను. వానినుండి తరులతాదులైన యోషధులు గల్గెను. అంతట శిశ్నము గలిగెను. వానివెంట కేతస్సు జనించెను. అందుకి జలంబున వినివెను. తర్వాత గుదము గలిగెను. అందుకి అపాసము వెలువడెను. అపాసము నుండి సర్వలోకసంహారయైన మృత్యువుద్భవించెను. తర్వాత హస్తము లేర్పడెను. వానికి నింద్రు డధిష్ఠాతయయ్యెను. తర్వాత పాదంబు లేర్పడెను. అందుకి గతి వెలసెను. గతికి నుదేంద్రుఁ డధిష్ఠాతయయ్యెను. తర్వాత నాడులు వెలసెను. వానినుండి రక్తము గలిగి నదులయ్యెను. తర్వాత నుదరంబునకి క్షుత్పిపాసలు గలిగెను. వానినుండి సముద్రాబుద్భవించెను. తర్వాత హృదయంబును దానినుండి మనస్సు చువంకి చుద్రుఁడను వానినుండి బుద్ధియు దానినుండి బ్రహ్మయు జనించెను. బ్రహ్మమునుండి యహంకారము వెడలెను. దానికి రుద్రుఁ డధిదేవత యయ్యెను. రుద్రుఁడు చిత్తరూపంబును దాల్చెను. తర్వాత క్షేత్రజ్ఞుఁడు పాడనూపెను.

అధిదేవత లక్ష్మేర్పడి విరాట్పురుషుఁడు ప్రవృత్తి కార్యంబు నకుఁ బూనునట్లుచేయ సమకట్టిరి. అగ్ని వాక్కుతోడ వాని ముఖంబుఁ జొచ్చెను. విరాట్పురుషుఁడు చలింపఁడయ్యెను. అంత వాయువు ఘ్రాణంబుతోడ నాసికంబును బ్రవేశించెను. అప్పుడును విరాట్పూర్తి కదలఁడయ్యెను. సూర్యుఁడు చక్షుస్సుతోడ నమ్మూర్తి

నేత్రగోళంబులఁ జొచ్చెను. అప్పుడుగూడ ఫలము గలుగదయ్యెను. అంతట దిక్కులు త్రోత్రంబుతోడ వానికర్ణంబులఁ జొచ్చెను. అప్పుడును ఫలము గలుగదయ్యెను. అంతట యోషధులు రోమంబుల ద్వారంబునఁ దప్పకును, జలంబు లుపస్థేంద్రియద్వారంబునఁ బురుంగంబును, మృత్యువు పాష్ట్యంద్రియద్వారంబున గుదంబును, ఉపేంద్రుఁడు గతితోడఁ బాదంబులను, ఇంద్రుఁడు బలాబుతోడ హస్తంబులను, నరులు లోహితంబుతోడ నాడులును, సముద్రంబులు తుప్పిపాసలతోడ నుదరంబును, చంద్రుఁడు మనస్సుతోడను బ్రహ్మ బుద్ధితోడను రుద్రుఁ డహంకారముతోడను గ్రమాబుగా నొక్కొక్కఁడు విరాట్పగుమని హృదయంబుఁ జొచ్చి యథాశక్తి యత్నించిరి. అప్పుడుగూడ నయ్యండము ప్రవృత్తిముఖము గాదయ్యెను. అంతట తేత్రజ్ఞుఁడు చిత్తముతోడ వాని హృదయముఁ జొచ్చెను. అప్పుడయ్యండంబు ప్రవృత్తి ముఖంబయ్యెను. అది గాంచి ప్రాణేంద్రియ మనోబుద్ధులెల్ల వానివాని యశక్తతను గ్రహించి విరక్తిచెందెను.

తల్లీ! దీని సారాశంజేమందువా? ప్రాణాదులెల్ల జడంబులు. వానికి స్వతంత్రశక్తి గలుగదు. అందువలన నవియేమియుఁ జేయఁ జాలవు. కావున వానిని నమ్మియు ఫలములేదు. అన్నిటికిఁ బరమేశ్వరుఁడు కర్తయగును. వానియందెప్పుడు భక్తినిలిపి యన్యంబులయెడ గాఢవిరక్తి జనింపజేసి చిత్తంబు నేకాగ్రబొనర్చి నప్పుడు జ్ఞానంబుదయించును. అజ్ఞానపూర్వకంబుగా తేత్రజ్ఞుని జరికింపవలయును.

అత్యుత్సహము

దేవహూతి కపిలంబి విని 'మనీంద్రా! జగత్తెల్ల గలిగినదియు నీ పాపసాధులెట్టిదై నదియు దెలిపితివి. మఱియు భగవదైశ్వ

ర్యంబును వివరించి యాచుహత్మ్యఙ్కారచే భజనీయుడని సూచించితివి. ఆభగవంతుఁ డాశ్మన్వరూపుడని బోధించితివి. ఆశ్మయింద్రియాశీతము. ఇంద్రియంబులచేత నాశ్మను జూడ శక్యముగాదు. కన్నారఁ జూడని దానిపము బుద్ధిని నిలుపుటయెట్లు? అనుసంధానము చేయుట యెట్లు? ఉపాయంబును వివరింపుమని వేడెను.

కషిలుఁడు దేవహాసతి భావంబును గ్రహించి తల్లీ! ఆత్మయనఁగా బిడ్డఁడగాని వేఱుగాదు. కేవలుఁడుగా నున్నప్పుడాత్మఁడనియు, ఉపాధిని ప్రసేవించినప్పుడు శత్రుఁడనియు నొకకొ పదార్థమునకే యవస్థా భేదంబునున్నట్టి వేఱువేఱు వేర్లు గలుగుచున్నవి. ఆత్మ యట్లు ప్రకృతిరూపదేహసలలో నున్నను వానికిఁ బ్రాకృత గుణంబులైన ధర్మాంబుల దేవత్వమునుచ్యుత్వాదులుగాని యాదేవత్వాదులకుఁ గారణములైన సత్త్వాదిశత గుణదుఃఖాదులుగాని కించిన్మాత్రముగూడ సుటవు. ఎలయందువా? ఆత్మ యెట్టి వికారంబును బొందదు. వికారమనఁగాఁ బరిణామము. పరిణామమనఁగా నొకటి మఱియొకటిగా మాటుట యని భావము. దేవమనుష్యాదిరూపంబులన్ననో యవియెల్లఁ బ్రకృతి పరిణామంబులే గాని యాత్మ పరిణామంబులుగావు. ఆత్మ యవికారుఁడు గావున బ్రకృతి వికారంబు లాత్మసంబంధంబులు గావు. మఱియు నాత్మ యకర్త గావున గమనాది బాహ్యసాంసారిక వ్యాపారంబులుగూడ వానివి గావు. ఆత్మ నిర్గుణుఁడు గావున సత్త్వాది గుణంబులు వానికిఁ గలుగవు.

ఆత్మ నిర్వికారుడనుటకు దృష్టాంత మేమందువా? జలారూప్యాయమే దృష్టాంతము. సూర్యప్రతిబింబము జలంబునందు జూతుముగదా. అట్లు జలంబునందుఁ గాన్పించు సూర్య ప్రతి

బింబంబును సూర్యబింబముగాఁ దలంచుచున్నాము. కారణ మేమందువా? భ్రాంతియే కారణము. సూర్యుఁడు జలంబులో నుండుటగాని జలంబుల వృద్ధిక్షయంబులబట్టి సూర్యుఁడు వృద్ధిక్షయంబులు పొందుటగాని జలంబులు కదలియాడినప్పుడు సూర్యుఁడుగూడఁ గదలియాడుటగాని లేదు. అట్లే జీవాత్ముఁడుగూడ దేవమానుషాది శరీరంబులందున్నను ఆ శరీరంబులకుఁ గలుగు వృద్ధిక్షయంబులుగాని ఇతరవికారంబులుగాని పొందఁడు.

తల్లీ! దేహగతమైనప్పుడాత్మకు దేహగుఁబంబులంటకుండుట యెట్లు అని శంకింప వచ్చును. దేశము కాలము స్వభావంబు ననెడి విప్రకర్షములు మూఁడు గలవు. దేశవిప్రకర్షకు జలసూర్యాదులు, స్వభావ విప్రకర్షకు నాకాశాదులు నుదాహరణంబులు. ఈవిప్రకర్షకుల కారణంబున జలాంతర్గత సూర్యబింబంబునకు జలధర్మంబు నంటఁగట్టుటవలె దేహాంతర్గతమైన యాత్మకుఁ దదేహ ధర్మాధికంబు లంటఁగట్టఁ బడుచున్నవి. ఇదియెల్ల భ్రాంతి ఫలమేగాని వాస్తవముగాదు.

తాదాత్మ్యాధ్యక్షము - తత్ఫలము.

తల్లీ! ఆత్మ యట్టిదగునేని దానికి దేవమనుష్యాది దేహ యోగంబుగాని, సాంసారిక ప్రవృత్తులందుఁ గర్తృత్వంబుగాని సుఖదుఃఖాద్యనుభవంబుగాని యెట్లు గలుగుచున్నదందువా? దేహాత్మాభిమానంబు వలనను స్వతంత్రాత్మాభిమానంబు వలనను నీవు శంకించునట్టి భ్రాంతులెల్లఁ గలుగుచున్నవి. దీనిని తాదాత్మ్యాధ్యక్షమందురు. దీనికి నహంకారము కారణము. అహంకారంబేమి చేయుచున్నదందువా? సత్యమును గప్పిపుచ్చుచున్నది. తత్ఫలముగాఁ గర్తృత్వాభిమానము పైకొనుచున్నది. దానితోడఁ బ్రకృతి సంగమంబు గలుగుచున్నది. ఆసంగమ ఫలంబుగాఁ

జవుడు ప్రకృతీసంబంధ ధర్మావర్తంబులకును రాగజ్వేషాది దోషంబులకును జిక్కికొనుచు సుత్రము మధ్యమాధమంబులైన దేవమనుష్య తిర్యగ్జన్మలందు బుట్టుచుండవలెనని సుఖదుఃఖంబుల ననుభవించుచు శాశ్వత సుఖంబెట్టివో యెఱుంగక సంసార సాగరంబునఁ దొట్టిల్లుచున్నాఁడు. జవుడట్లు చేయుటేల యందువా? జవుడు మొట్టమొదట నానందాత్ముఁడుగా నుండును. అభిమానంబునఁజేసి వానికిఁ దదానంద స్థితినుండి పతనము గలిగెను. మఱల యధాస్థానమునుఁ జేరి వాని నైవాంబుల ననుభవించుటకై యతఁడు ప్రాకులాడును. అట్టి తలాపు ముచ్చిదైనను తదగ్ధమై వానిబుద్ధి యెల్లప్పుడును దుఃఖికంబులును దుఃఖాంతంబులునైన విషయంబులంబట్టి ప్రాకులాడుచుండుచు గావున వాని ప్రయత్నంబులెల్ల గలలోని ధనప్రాప్తిని బోలియుండును. ఆ కారణంబున వానికి జనమరణ రూపసంస్కృతి యెప్పటికిని నశింపదు.

సంసారశ్రమణము తీరట యెట్లు.

తల్లీ! ఈసంసారశ్రమణంబు తీరుట యెట్లందువా? అది తీరుటకు మనోనియమంబొక్కటే పరమ సాధనము. మనస్సు నిరంతరంబానందార్థమై ప్రాకులాడుచున్నను విషయార్థంబులఁ బట్టి కొని యది ప్రాకులాడుచున్నది. విషయంబులు తాతాళికానందంబు నిచ్చినను దుదకు దుఃఖకరములే యగును. ఏలయందువా? విషయంబు లస్థిరంబులు; అవియిచ్చునట్టిఫలముగూడ నట్టిదేయగును గత్యంతర మేమందువా? విషయానందం బిట్టిదనుసంగతి మొట్టమొదట బుద్ధి చక్కగా గ్రహింపవలయును. అప్పుడు విషయంబులందు వైరాగ్యముజనించును. దానితోడ శాశ్వతానంద పదార్థంబును వెదకుట ప్రారంభమగును. అట్లు వెదకగా శాశ్వతానందంబునిచ్చు పదార్థంబు భగవంతుఁడొక్కఁడే యని రూఢియగును.

అంతట నయ్యనాదానుభూతికిఁ గాంక్ష మిక్కుటమై దానినిఁ బడయుటకు నుత్తమమార్గంబునుగూర్చి విచారము ప్రారంభమగును. అట్లు విచారింపఁగా భక్తియే యుత్తమమార్గంబని యేర్పడును. అంతట జీవుఁడు భగవద్భక్తి పరుడై భక్తికి ముఖ్యాంగమైన ధ్యానానుబంధం తొడఁగును. తల్లీ! పంసార భ్రమణ నివృత్తికి నిదేయుపాయము.

భక్తి స్థిరమగుట యెట్లు

తల్లీ! భక్తిస్థిరమగుటయెట్లందువా! మనస్సునకుఁజూచల్యము పైనిఁజెప్పిన కారణాంబులవలన నైజమగు చున్నది. అట్టి మనశ్చలనంబు మానవలయును. అందులకు యమనియమాది యోగంబులు సాధనంబులగును. కావున వాని నభ్యసింపవలయును. అట్లభ్యసించుటకు వానియందు శ్రద్ధ జనింపవలయును. శ్రద్ధ జనించుటకునయ్యోగంబులందు విశ్వాసము పుట్టవలయును. అట్టి విశ్వాసముపుట్టుటకు బెద్దలచరిత్రలను భగవత్కథలను వినుచుండవలయును. అట్లువినఁగా వినఁగా హృదయము ప్రేమార్ద్రమగును. దానితోడ సత్యము, బ్రహ్మచర్యము, సంగత్యాగము, నిర్వైరము, సర్వభూతసామ్యభావము, మోక్షము, వర్ణాశ్రమోచిత స్వధర్మానుష్ఠానము మితాహారవ్యవహారము, యదృచ్ఛాలాభసంతుష్టి, వివిక్తదేశనివాసము, శాంతి, మైత్రి, కరుణాపీఠినెల్ల వ్రతరూపంబున ననుష్ఠింపవలయును. మఱియునాత్మ సంతుష్టుడై, పుత్ర కుశలత్రదేహగోహములందు 'నేను నాది' అనుభావంబును వదిలి, 'ప్రకృతియనఁగా నేమి? పురుషుడనఁగానేమి' అనువానింగూర్చి వివేకించి తత్త్వముగ్రహించి, సంకల్ప వికలప్రద్యవస్థలు మాని, భగవంతుని దక్కవేతొంటిని దలంప కుండవలయును.

అహంకారావృతఁడైన జీవుఁడు శుద్ధాత్ముని గాంచుటయెట్లు

తల్లీ ! జీవుఁ డహంకారముచేతఁ గప్పఁబడి యున్నప్పుడు శుద్ధాత్మునిఁగాంచుట యెట్లు సాధ్యమగునందువా ! మనమెల్లఱము గగనస్థితుఁడైన సూర్యునిఁ జూచుచున్నాము. ఎట్లు చూచుచున్నాము ? నేత్రసాహాయంబునఁ జూచుచున్నామందురు. నేత్రముఁజడము ! అది సాధనమాత్రమగును. ఆనేత్రంబునకు దృష్టిశక్తి దానికి నధిష్ఠాతయైన సూర్యునివలననే గలుగుచున్నది. కావున గగనస్థితుఁడైన సూర్యునిచేత నధిష్ఠితంబైన నేత్రముతోడఁ దద్గగనస్థితుఁడైన సూర్యునిఁ జూచుచున్నాము. అట్లే యహంకారావచ్ఛిన్నుఁడైన యాత్మునిచేతనే పరమాత్మునిఁ గాంచవలయును. అనఁగాఁ బరమాత్ముఁ డహంకారముచేతఁ గప్పఁబడి జీవాత్ముఁ డనఁబడుచున్నాఁడు. అహంకారకారణంబునంజేసి యొక్కఁడే చూచువాఁడుగాఁ జూడఁబడువాఁడుగా నగుచున్నాఁడు. అహంకారము నశించునేని నిరువురు నొక్కరే యగుదురు. దీనినే యాత్మసాక్షాత్కారంబందురు.

పరమాత్మ యెట్టివాఁడు ?

తల్లీ ! ఆపరమాత్మ యెట్టివాఁడందువా ? ఆపరమాత్మ నిరంతరము భాసుఁడై ప్రధానంబునకు నధిష్ఠానంబగుచు సర్వకార్య ప్రకాశికుఁడును సర్వాంతర్యామియుఁ బరిపూర్ణుఁడునై యుండును. ఆపరబ్రహ్మము సూక్ష్మోత్తమాత్మమై యుండును గావున నేత్రాదీంద్రియంబులకు గోచరముగాదు. అట్టి వస్తువునుజూచుట యెట్లుండువా ? గగనస్థుఁడైన సూర్యుఁడు జలాంబునందుఁ బ్రతిబింబించును. ఆజలాంతరి సూర్య ప్రతిబింబము గృహకుడ్యముమీఁదఁ బ్రతిఫలించును. గృహస్థులు తొలుదొల్లఁ గుడ్యమందలి సూర్యప్రతిబింబమును జూచి తన్నూలం

బున జలప్ర బింబితుని తర్వాత గగనస్థితునిజూతురు. జలంబు నందుగాని కుష్యమందుగాని ప్రతిఫలించిన సూర్యబింబము సూర్య బింబాభాసముగాని యసలు బింబముగాదు. అదేవిధముగా అహంకార ప్రకారంబులైన భూకేంద్రియ మనస్సుల నెడి మూటియందుఁ బ్రతిఫలించునట్టి బ్రహ్మభాసమును గాంచి దానిమూలకంబుగాఁ బరమాత్మను దర్శింపనగును. 'నేను, నాది' అనునవి యహంకార లక్షణములు. 'నేను' అనఁగా ఏదియో విచారించుకొని పరమాత్మ తత్త్వముఁజెలియుట వానిని దర్శించుట యగును.

నుషుప్తిశయందు భూతసూక్ష్మేంద్రియ మనోబుద్ధ్యాదులు లయించును. అనఁగా నవి వానివ్యవహారంబును మానియుండును అప్పుడు జీవుఁడు నిరహంకారుడై యుండును. అహంకారంబెప్పుడు వ్యవహరింపదో యప్పుడు జీవుఁడు తానుగూడ నశించినట్లే భావించును. ధనవంతుఁడు వానిధనంబును గోల్పోయినప్పుడు ధనము తోడఁ దానుగూడ నశించినట్లే భావించుట లోకమందుఁ గలదు గదా. తల్లీ! ఇట్టి మిథ్యాభిమానంబులకుఁ గారణంబేమందువా? ప్రకృతియే కారణంబగును. ఈప్రకృతికి నధిష్ఠాతయై కార్యకారణ సముదాయంబును బ్రకాశింపజేయుచు బురుషుఁడుండును. ఈవిషయంబును వివేకపూర్వకంబుగా విచారించినఁగాని బోధ పడదు. అబోధ యెప్పుడు స్థిరమగునో యప్పుడు పరమాత్మ ప్రాప్తి సిద్ధించును.

ప్రకృతినుండి పురుషుఁడు వేరుగనా? ఎట్లు.

దేవహూతి కపిలుని విని 'మునివర్యా! ప్రకృతిపురుషుల స్వరూపస్థితిని గ్రహించి ప్రకృతినుండి పురుషు నెడఁచేసి యేకస్థుఁడైనప్పుడు మోక్షమగునంటివి. మఱియు నప్పురుషుఁడే జీవుఁడంటివి. ఈప్రకృతిపురుషులు పరస్పరము విడిచి స్వతంత్రులై

యుండరు. ఏలయందునా? పురుషుఁడు లేకున్నచో బ్రకృతికి స్వరూపస్థితి గలుగదు. ప్రకృతి లేనినాఁడు పురుషునకు నభివ్యక్తి గలుగదు. కావునఁ బ్రకృతిపురుషులు కరస్పరము నాశ్రయించియున్నారు. ఈయాశ్రయంబన్ననో వాగర్థబులకువలె నిత్యముగాని తాత్కాలికంబుగాదు. దీనింబట్టి చూడఁగాఁ బ్రకృతి పురుషుల కెప్పుడేనియు వియోగము గలుగుటకు నవకాశమే గాన్పింపదు. పృథ్వీగంధంబులకు జలరసంబులకు నవినాభావం బెట్లొ యట్లే ప్రకృతిపురుషులకు నవినాభావసంబంధము గానవచ్చుచున్నది. అందుఁ బ్రకృతి అనఁగా శక్తి. అది గుణమయియుగను. గుణంబులు ప్రకృతి యున్నంతకాలము వ్యవహరించుచుండును. ప్రకృతికిని బురుషునకును వియోగంబెన్నడునులేదు గావునఁ బ్రకృతి వ్యవహారంబును డి పురుషుఁడు విముక్తుఁడగుట యెట్లు? వానికిఁ గైవల్యంబు గలుగుట యెట్లు? ఈసంబంధంబును దీర్పఁగోరుమనెను. కపిలుఁ డిట్లు చెప్పెను.

తత్త్వజ్ఞానము-కైవల్యముక్తి.

తల్లీ! ప్రకృతి పురుషులసంబంధము భావమాత్రము. ఆ సంగతి తత్త్వవివేకంబున స్పష్టపడును. భావము మాఱినప్పుడు మఱల సంబంధరూపబంధంబు గలుగదా? యని యందువా? సాధన సంపత్తి చాలనప్పు డట్టిసంబంధము గలుగవచ్చును. కావున వలయునంత సాధనసంపత్తినిఁ జేహర్చుకొనవలయును. సాధన సంపత్తి యనఁగా నెట్టిదందువా? ఫలాపేక్ష వదలుట, వర్ణాశ్రమోచితధర్మంబుల నాచరించుట, ఇవి మఖ్యాంగములు. అట్లు చేయుటవలన మనశ్శుద్ధి గలుగును. అట్టి శుద్ధచిత్తంబుతో నిరంతర భగవత్కథాశ్రవణంబు గావింపవలయును. అట్లు చేయగా భక్తి స్థిరమగును. అప్పుడు ప్రకృతి పురుషులైవిచారంబునకు

యోగ్యమైన శక్తి గలుగును. అవిచారఫలంబుగాఁ దత్త్వవివేకము జనించును. అట్టి వివేకంబుదయించినప్పుడు వైరాగ్యము గలుగును. అవైరాగ్యఫలంబుగా బుద్ధి త్క్షణికాంశంబులను వదలి ఘరమార్థమందు నిలుచును. దీనిని సమాధి యందురు. దీని ఫలంబుగాఁ బ్రకృతి నశించినట్లుగను. పురుషుఁడప్పుడు కేవలఁడును స్వతంత్రుఁడును స్వానందనిష్ఠుఁడు నగును. కట్టను దఱచగా నందగ్ని పుట్టించున్నది. ఆయగ్నిచేతనే యాకట్టి దగ్ధమై నశించుచున్నది. అట్లే ప్రకృతిని విచారింపఁగా జ్ఞానంబుదయమై యాజ్ఞానముచేతనే యాప్రకృతి దగ్ధప్రాయమగుచున్నది. ప్రకృతి పురుషులు శక్తి శక్తిమంతులని తేలిపితిని. శక్తిమందు దృష్టి యన్నంతకాలము శక్తిమంతుఁడు స్ఫురింపఁను. శక్తిమీఁది దృష్టిని శక్తిమంతుని మీఁదికిఁ బ్రసరింపఁను. శక్తి మత్తుగా స్ఫురణకు రాక దగ్ధప్రాయమగునని తాత్పర్యము.

బోధ లేనివారిగతి యేమందువా ? బోధ లేనంతకాలము ప్రకృతిదోషమైన బంధము తప్పదు. సాధనసంపత్తి మూలకంబున బోధగలుగుచున్నది. బోధవంతునకుఁ బ్రకృతి బంధకారము కా నేరదు. నిద్రించుచున్నప్పుడు కలలోఁ దల నఱకఁబడినట్లుగాఁ దోచును. మేల్కొంచినంతనే యది కేవలము మిథ్యయగుచున్నది గదా.

సమాధిశీతినచ్చుటకుఁ గాలనిష్ణయము.

తల్లీ ! ఇట్టిస్థితి కలుగుటకు నంతకాలము పట్టునందువా ? ఇంతకాలమని నిర్ణయింపఁ దరముగాదు. ఒక్కటిమాత్రము చెప్పవచ్చును. కర్మవాసనలెల్ల నశించినవెంటనే యాస్థితి గలుగుటకుఁ బ్రారంభమగును. కర్మవాసనా నాశనముతోడఁ జిత్తశుద్ధియు, దానివెంటనే యధ్యాత్మరతియు, దానితోడ సర్వము బ్రహ్మలోక

పర్యంతము నస్థిరంబులచు భావము స్థిరమగుటయుఁ దద్ధలముగా వానియందు విరక్తి కలుగుటయు, అంతట నతఁడు భగవంతునివంక మరలి వానిని సేవించుటయు భగవానుఁడు ప్రసన్నుడై వానికి జ్ఞానంబునిచ్చుటయు అతఁడట్లు జ్ఞానియై మిథ్యార్థంబుల నెల్ల నిరసించి ధీరుడై శరీరపతనంబువఱకు నట్లేయుండి యనంతరము కైవల్యంబు నంది పునరావృత్తి రహితుఁడగుటయు నగును. కైవల్యపదవి యనఁగా స్వస్వయాపస్థితి యని గ్రహింపుము. ఇది యొక్కొక్క నికి బహుజన్మాంతరంబునఁ గలుగుచుండును. ఒక్కొక్కనికిఁ దజ్జన్మ మందే గలుగును. ఈద్వితీయవర్గములోఁ జేరినవారు తత్సర్వం బెన్నో జన్మంబులై త్తి పరిపాకచిత్తులై యప్పుడు గాంచిన జన్మము కడపటిజన్మమువారు గా నుండురు.

యోగ భ్రంశ కారణములు.

తల్లీ ! ఈయోగంబు నాశ్రయించి సాగించునప్పుడు కొన్ని యణిమాది సిద్ధులు గలుగును. అవియెల్ల మాయావిశేషంబులు గాని శాశ్వతంబులును బరమార్థంబులును గావు. ఆమాయకు లోఁబడినవారు పైమెట్టు నందలేక నడుమనే భ్రష్టులగుదురు. వారికిఁ బునరావృత్తులు తప్పవు. కావున నివ్వీషయంబున జాగ రూకులై మెలంగవలయును. యోగ భ్రష్టులు పునర్జన్మంబెత్తునప్పుడు పూర్వమేస్థితిలో భ్రష్టులైరో యాస్థితికిఁ దగిన శరీరధారణాదులు పడసి పునఃప్రయత్నంబొనర్చి సిద్ధిగాంతురు.

యోగాదర్శము.

ఈయోగము కామ్యార్థమొండేఁ గైవల్యార్థమొండేఁ గా వచ్చును. కామ్యార్థులు పునర్జన్మంబున నీప్రీతార్థంబులఁ బడయు దురు. అంతియగాని వారికి మోక్షము గలుగదు. కైవల్యార్థిలకుఁ గైవల్యము సిద్ధించును. మతియెంతో గతియు సంతేయగుగదా.

అష్టాంగయోగము.

తలీ ! సాధనసంపత్తిని అష్టాంగయోగంబందురు. ఈయోగంబునుఁ బీజయోగంబనియు సాలంబనయోగంబనియుఁగూడ వచింతురు. ఈయోగంబునకు 1. యమము, 2. నియమము, 3. ఆసనము, 4. ప్రాణాయామము, 5. ప్రత్యాహారము, 6 ధారణము, 7. ధ్యానము, 8. నిదిధ్యాసము—అని యెనిమిది యంగములు గలవు. ఆకారణంబున దీనికి అష్టాంగయోగంబను పేరు గలిగెను.

సాధనక్రియ సప్తకము.

ఈయోగంబునకు నంతిర్యుత్తంబులై వివేకాది సాధనక్రియ లేదు గలవు. 1. ఫలాభిలాష వదలుట, 2. స్వశక్తికొలది వాని యాశ్రమంబునకుఁ దగినట్టి ధర్మంబులను జేయుట, 3. నిషిద్ధవ్యాసారంబులను వదలుట, 4. దైవము తనప్రయత్నంబునకు నెంత యిచ్చునో యంతతో సంతోషించుట, 5. ఆత్మవేత్తలను సేవించుట, 6. ధర్మార్థ కామంబులకేనియు గ్రామ్యధర్మంబులను వదలుట 7. మోక్షధర్మంబులం దనురాగముంచుట యీయేడు సాధనక్రియ లగును.

సహకారులు.

ఈ యోగానుష్ఠానంబునకు 1. విజనమై నిరుపద్రవమైన చోట నుండుట, 2. ఆహారవ్యవహారములు మితముగా నుంచు కొనుట యెంతయు సహకారులగుదురు.

అన్నదోషక్రయము.

అన్నంబునకు జాతిదుష్టంబు, ఆశ్రయ దుష్టంబు, నిమిత్త దుష్టంబు—అని మూడు దోషంబులు గలవు. గంజాయి, వెల్లుల్లి వీనిస్పర్శ తగిలిన పదార్థము జాతిదుష్టంబనఁబడును. చండాలవతి తాడుల ద్రవ్యము ఆశ్రయదుష్టమగును. వెండుకలు ఉచ్చిష్టాదులు కలసిన యన్నము నిమిత్తదుష్టమగును. వీనిని ముట్టరాదు.

మితభోజన విధానము.

ఉదరభాగములో నర్థభాగంబును మాత్రమే యన్నముచేత నిండించుట, తక్కిన సగములో నొక్కభాగంబును నీటితోఁ బూరించుట, మిగిలిన పాతిక భాగంబును వాయుప్రచారంబునకై వదలుట మితభోజన విధానమగును.

వ్యవహారనియతి.

ఈవ్యవహారము మానసికము, వాచికము, శాశ్వతము అని మూడు విధములు. మనోవాక్కాయంబులలో నెద్దానిచేతనేని బరప్రాణికి నొప్పికలిగింపకుండుట యహింసయను నియతి యగును. సంకల్పమునందుఁగాని పాక్కుచేతఁగాని సంజ్ఞచేతఁగాని యసత్యంబు నాచరింపకుండుట సత్యమను నియతి యగును. అట్లే పరధనము విషయాబున వర్తించుట అస్థేయమగును. దేహయాత్రార్థం బెంత మాత్రము వలయునో యంతమాత్రమే యర్థమును బుచ్చికొనుటయు వినియోగించుటయుఁ బరిగ్రహనియతి యగును. జితేంద్రియత్వము, కృచ్ఛ్రచాంద్రాయణాది వ్రతానుష్ఠానము, శుచి, వేదాధ్యయనము, భగవతారాధనము—ఇవియు వ్యవహారనియమములందే చేరును. మతీయు మౌనము, ఆసనజయము, స్థైర్యము, ప్రాణాయామము ప్రత్యాహారము, ధారణము, ధ్యానము, సమాధానము ఇవియుఁ దద్వర్గమందే చేరును. ఇట్టి యుపాయములచేత మనస్సును ఇంద్రియార్థంబులవంకఁ బాటనీయక నిల్పి శుభాశయమందు స్థిరమొనర్పవలయును.

మౌనాదుల లక్షణములు.

1. మౌనమన్నంతనే మాట్లాడకుండుట మాత్రమేగాదు. మనోవాక్కాయశక్తులను కేంద్రీకరించి పరమార్థ తత్త్వపరిశోధనమునకు వినియోగించుట మౌనముయొక్క యుద్దేశ్యము, 2. ఎంత

కాలము కూర్చుండినను శ్రమపొందనివిధంబునఁ గూర్చుండుట ఆసన
జయమనఁబడును. ఆసనంబులు పెక్కువిధములు. వానిలో స్వస్తి
కాసనము మేలు. 'ఊరూజంఘాంతరాదాయ పాదాగ్రే జాను
మధ్యగే | యోగిసో యదవస్థానం స్వస్తికం తద్విదుర్బుధాః' అని
స్వస్తికాసనలక్షణము. పరిశుభ్రప్రదేశమునందు మిక్కిలి యెత్తు
గాని మిక్కిలి తగ్గుగాని లేక మధ్యవిధమైన పీఠమునమ్చి దానిపయి
దర్భలు పఱచి వానిమీఁద జింకచర్మంబునుంచి వానిపయి వస్త్రం
బును బఱచి కూర్చుండవలయును. ఇట్లుచేయుట యేలయందువా?
యోగాభ్యాసము చేయునప్పుడు శరీరమం దొకవిధమైన తేజశ్శక్తి
జనించును. ఆశక్తిని భూమి యాకర్షింపకుండుటకై యాకర్షణ
ప్రాతికూల్యములైన కావ్యరచితపీఠము దర్భదులు గ్రహింపఁబడు
చున్నవి. (విద్యుచ్ఛక్తి విధానంబును బరీక్షించిన నిది తేలు పడును)

ప్రాణశోధనము.

బాహ్యవాయువును లోనికిఁ బీల్చికొనుట పూరకమనియు,
అట్లు లోనికిఁ బీల్చినవాయువును లోపలనే నిలుపుట కుంభకమనియు,
లోనివాయువును వెలికివదలుట రేచకమనియు వచింతురు. ముక్కు
కుడిరంధ్రంబును ఇడయనియు, ఎడమరంధ్రంబును పింగళయనియుఁ
బల్కుదురు. ఒకసారి కుడిరంధ్రము ద్వారమున వాయువునబీల్చి
యెడమరంధ్రముగుండా వాయువును వదలుటయు, మరల నెడమ
రంధ్రముగుండా పీల్చి కుడిరంధ్రముగుండా వదలుటయు ఇట్లు
కొన్ని యావృత్తులుచేయుట ప్రాణశోధనమగును. ఇట్లుచేయుట
యేలయందువా? చిత్తము రజోగుణకారణంబునఁ నేకాగ్రముగాక
బాహ్యార్థంబులవంకఁ బఱచును. ఆరజస్సు నడంచినఁగాని చిత్త
చాంచల్యంబు స్తంభింపదు. రజస్సు నడంచుటకుఁ బైనిఁజెప్పిన
ప్రాణబంధనమే పరమోపాయము. రజోగుణప్రధానులకు నిది

యెంతయు ముఖ్యము. అగ్ని సువర్ణాదిలోహములందలి మాలిన్యంబును దొలగించి యాలోహంబును శుద్ధపఱచునట్లుగాఁ బ్రాణ వాయువు చిత్తచాంచల్యరూపమాలిన్యంబులను నిర్మూలించిమనస్సు నేకాగ్ర మొనర్చును.

ప్రాణాయామాది ఫలములు.

ప్రాణాయామంబువలన వాతపీతశ్లేష్మాది దోషంబులు నశించును. ప్రత్యాహారంబున విషయసంపర్కంబుడుగును. ధారణ యోగంబువలనఁ బాతకంబులు నశించును. ధ్యానంబువలన రాగాదులు నశించును. ధ్యానమందు మనోవృత్తి యుండును. ఆవృత్తికి లయవిశేషంబులు గలుగుచుండును. మనస్సు నిర్వికల్పమైయుండుటకు దానికి నొక యాలంబనము వలయును. దానిని ధ్యేయమందురు. మనోవృత్తిని నిరోధించి ధ్యేయమందు నిర్వికల్పముగా నిలుపుట సమాధియగును.

ధ్యేయాకారము-సమగ్ర ధ్యానము.

ధ్యానమూర్తి నెట్టివానినిగా భావించి ధ్యానింపవలయునందువా ? నీలోత్పలదళశ్యామలవర్ణాంగుఁడు, లసత్పంకజకింజల్కపీతాంబరధరుఁడు, శంఖచక్రగదాయుతుఁడు. శ్రీవత్సవతుఁడు, కస్తూభాలంకృత కంధరుఁడు, మత్తమధుకరధ్వనికలిత వనమాలాది హారశోభితుఁడు కీరీటాంగదనూపురవిరాజితుఁడనై ప్రసన్నవదనాంభోజముతోఁ బద్మపత్రారుణేక్షుంబులతో నొప్పుచుండు దివ్యమూర్తిని భావించి వానిని హృదయకమలమందు నిలిపి వాని యనుగ్రహమృతవర్షంబును బ్రతీక్షించుచు ధ్యానింపవలయును. ఆలీలామూర్తిని సమగ్రాంగముగా ధ్యానించుట సమగ్ర ధ్యానమగును.

అవయవధ్యానము.

ఆలీలామూర్తిని బాదాదిక్రమంబుగా నొక్కొక్క యవయవంబందు మనస్సును నిలిపి ధ్యానించుట అవయవధ్యానమగును.

భక్తుఁడు భగవానునట్లు ధ్యానించుచు ధ్యానకాలంబున వాని హృద
యాంతరమండఁ బుట్టి పొంగిపారలునట్టి ప్రేమరసంబుతోఁ దన్మాన్
త్రిని జలకమాషించుచు విండు విశ్వాసంబుతోఁ దదేకచిత్తుఁడై
యుండవలయును.

సమాధి.

సమాధి సబీజమనియు నిర్బీజమనియు రెండువిధములు. సబీజ
మును సాకారమనియు, నిర్బీజమును నిరాకారమనియు వచింతురు.
సాకారమందు మనస్సును నిలుపుట సుఖరము. నిరాకారమందు
మనస్సును నిలుపుట దుష్కరము. ఈరెంటియందును జిత్రం బుప
రతిచెందుటయే ఫలము. మఱియు సబీజసమాధియందుఁ జిత్రోప
రతి క్రమ క్రమంబుగా గలుగును. నిర్బీజసమాధియందుఁ జిత్రోప
రతి బహుప్రమాణపూర్వకమగును.

సమాధి ప్రథమావస్థాలక్షణములు.

భక్తుఁడు భగవంతుని ధ్యానింపసాగినప్పుడు వానిభావము
ప్రేమార్ద్రమగును. తత్ఫలముగా వానిహృదయము ద్రవీభూతం
బగును ; ఆనందపులకలు జనించును ; వానినేత్రంబులు ప్రమోద
పారికణంబులను నర్పించును ; వాని నిలువెల్ల గగన్బొడుచుచు ;
వానిచిత్తవృత్తి భగవదేకతాసంపంబగును ; అతఁడు పరమానందవార్ధి
నోలలాడును. ఇవి సమాధి ప్రథమావస్థాలక్షణంబులు.

బ్రహ్మకారవృత్తి గలుగుట.

తర్వాత శానిమనస్సు ధ్యేయమునుండి తొలఁగును. తత్ఫ
లంబుగా నిర్విషయాబగును. అప్పుడు మనస్సునకు నెట్టియాశ్ర
యంబుఁ గలుగదు. ఆశ్రయంబు లేమింజేసి యెందును మనస్సు
ర్మగ్నిగాంచక లాఱుచును ; అనఁగా వృత్తి రహితమగును. వృత్తి
రహితమైనప్పుడు మనస్సు బ్రహ్మకారంబుగాఁ బరిణమించును.

నిదర్శనంబేమందువా ? అగ్ని మే యిందులకు నిదర్శనము. ఎట్లు
దువా ? అగ్నికి నాశ్రయమున్నప్పుడది తదాశ్రయరూపంబునోంది
పెఱుగును. ఆశ్రయము చన్నంతనే యాయగ్ని మహాభూతము
రూపంబున బరిణామమగుచున్నది గదా.

సమాధి దశావిశేషము-వృత్తి రాహిత్యము.

భక్తునకు మనోవృత్తి యున్నప్పుడు ధ్యానించువాడు, ధ్యా
నము, ధ్యేయమైన భగవానుడు-ఈమూడుభావంబులుండును.
ఈమూటిని ద్రిపుటి యందురు. మనోవృత్తి లయించినప్పుడు
మనస్సు త్రిపుటీహితమై బ్రహ్మకారతనోంది తస్మహిమయాదే
నిష్ఠితంబగును. ఆస్థితిలో వానికి క్షుభదుఃఖాది ద్వంద్వంబు లెవ్వియు
దోచవు. ఏలయుందువా ? మనస్సు వృత్తిసహితమైనప్పుడు
మాత్రమే యీద్వంద్వంబులు గోచరించును. వృత్తి రహితస్థితిలో
ఆవియున్నను వానియునికిని గమనించుతత్త్వము గలుగదు. ఆకార
ణంబున ద్వంద్వంబులుండియు వానికి లేనిచే యగును.

సమాధి-గాఢనిద్ర-అవిద్య-అహంకారములు.

సమాధికిని గాఢనిద్రకును భేదమేమందువా ? ఈరెండవస్థ
లందు మనస్సు వృత్తిరహితమై యుండునుగాని సమాధ్యవస్థయందు
నవిద్య యుండదు. సుషుప్తియందు నవిద్య యుండును. ఈరెంటికి
గల భేదం బిదేయని గ్రహింపవలయును. అవిద్య దేనికి గలుగు
నందువా ? అది అహంకారంబునకు గలుగును. 'నేను, నాది'
అనుభావం బహంకార మనబడును. అహంకారము యోగాభ్యాస
ప్రభావంబున నశించును. దానిఫల మేమందువా ? అవిద్యకు
నేదేనొకయాశ్రయంబు గలుగవలయును. దానికి సహంకారం
బాశ్రయంబని తెలిపితిని. అహంకారము యోగాభ్యాసఫలంబుగా
నశించినప్పుడు అవిద్య నిరాశ్రయమగును. ఆశ్రయంబులేని కార
ణంబున అవిద్య నశించుటగును.

సుఖదుఃఖాది ద్వంద్వంబులు ఆత్మధర్మంబులా ? కావా ?

సుఖదుఃఖాదులెల్ల దేహధర్మంబులేగాని యాత్మధర్మంబులు గావు. దేహధర్మంబులని నిశ్చయించుట యెట్లునురా? ఆత్మ నిత్యము. ధర్మి యున్నంతకాలము దానిధర్మముగూడ నిత్యముగాక తప్పదు. సుఖదుఃఖాది ద్వంద్వంబులన్ననో వచ్చుచుఁ బోవుచు నుండునుగాని నిత్యములుగావు. కావున నిత్యమైన యాత్మకు నయ్యవి ధర్మంబు లగునేని యవియు నిత్యములుగా నుండవలయునుగదా ? దీనింబట్టి ద్వంద్వంబులెల్ల నిత్యమైన యాత్మధర్మంబులు గానేరవని స్పష్టమగుచున్నది.

దేహధర్మంబుల నాత్మధర్మంబులుగా భావించుటకుఁ గారణ మేమందువా ? అవిద్యయే కారణము. అవిద్యయనఁగా నజ్ఞానము. అజ్ఞానమనఁగా వికరీతిజ్ఞానము. అజ్ఞానకారణంబున దేహమే యాత్మగా భావింపబడుచున్నది. అట్టి దేహశ్మబుద్ధి గల్గియున్నంతకాలము దేహధర్మంబుల నాత్మధర్మంబులుగా భావించుట నైజమాగును.

యోగిసంగతి యేమందువా? అతఁడవరోక్షీకృతాత్మతత్వఁడై యుండును. వానికి నాత్మతప్ప వేఱొక్కటి గలుగదు. ఆత్మ నిత్యము గావునను ద్వంద్వంబులకు రాకపోకలుగలవు గావునను యోగి యెప్పుడు ద్వంద్వంబులను దేహధర్మంబులుగా భావించుచు వానిని లెక్కసేయక యాత్మనిష్ఠఁడై యుండును. యోగికిఁగూడ దేహమున్నంతకాలము శిద్ధాను బంతోయింతో యుండదా ? అని శంకింతువా ? కల్లద్రావినవాఁడు వానిపయినున్న వస్త్రము దైవ వశంబుననున్నను జన్ననుఁ దెలియకుండునట్లుగా బ్రహ్మతత్వరసంబును ద్రావినవాఁడు వానిశరీరస్థిగతులఁగూర్చి యెఱుంగకుండును. శరీరమాద్యై ఖలు ధర్మసాధన' మను నుపేబట్టి యోగసాధనంబు నకుఁగూడ శరీరం బావశ్యంబనియు శరీరము లేనినాఁడు యోగం

బును సాధించుట యెట్లనియుఁ దలతువా ? వానికి శరీరభావము సాధనావస్థయందు మాత్రమే యుండునుగాని సిద్ధావస్థయందుండదు.

జీవన్ముక్తుఁడు

సిద్ధుని జీవన్ముక్తుఁడనియు, స్థితప్రజ్ఞుఁడనియుఁ జెప్పుదురు. జీవన్ముక్తునకు స్థితావస్థయనియు వ్యుత్థితావస్థయనియు రెండవస్థలు గలవు. స్థితావస్థయందు వాడు కేవలాత్మనిష్ఠుఁడై యుండును గావున వానికి దేహాది లోకజ్ఞానం బించుకయు నుండదు. ఆయవస్థనుండి యతఁడు బహిర్ముఖుఁడైనప్పుడు శ్రుతిత్వఁడనబడును. అతఁడట్లు బహిర్ముఖుఁడైనప్పుడుగూడ వాని చిత్తము స్థితావస్థయందలి వాసనతోనిడి యుండును గావున వానికి దేహాదికము స్వప్న తుల్యంబుగా నగును. ఆకారణంబున వానిని వానిదేహాధర్మంబులు చలింపజేయనేరవు.

యోగి - ప్రారబ్ధకర్మఫలము.

దేహము ప్రారబ్ధకర్మభోగాయతనము గావున యోగిగూడఁ దత్కర్మఫలంబును భోగింపక తీరదనియు, అట్లు భోగించునప్పుడు తద్దేహభావము లేకుండుట యెట్లనియు శంకింతువా? ప్రారబ్ధంబును దేహాధారులెల్ల రుభోగించి తీరవలయును. అది నిర్వివాదాంశము. ఆఫలము భుక్తమైగాని నశింపదు. అట్టిభోగమెల్ల దేహసంబంధము గాని యాత్మసంబంధముగాదు. ఆభోగంబెంతకాలం బనుభవింప వలయునో యంతకాలము మాత్రమే యాదేహంబుండును. ప్రారబ్ధకర్మఫలభోగము పూర్ణమైనతర్వాతఁ దద్దేహము క్షణకాలంబు గూడ నుండదు. అనఁగా సజీవముగా నుండదు. స్థితప్రజ్ఞుని దేహముగూడ ఫలభోగపర్యంతము తత్తత్ఫలవిశేషంబుల ననుభవించుచుండును. అయినను వానికి దేహభావము లేనందున దేహము పడునట్టిపాట్లు వానికిస్ఫురింపవు. అతఁడాత్మభోగంబులో నుండుట యే కారణము.

యోగి - పునర్జన్మము.

యోగికిఁబునర్జన్మము గలుగదా? యని శంకింతువా? పునర్జన్మమునకుఁ గారణమేమి? కోరికయేకారణము. కోరిక గలిగినప్పుడు వానికి ఫలంబు తప్పక యుదయించును. ఆఫలంబు ననుభవింపక తప్పదు. తత్ఫలంబునభవార్థము యోగ్యమైన శరీరము గలుగవలయును. అట్లు శరీరము గలుగుటయే పునర్జన్మమనఁబడును. కోరికలెల్లఁ బుత్రాది ప్రాపంచిక సుఖార్థములలో పరలోక భోగార్థములలో యగును. యోగినట్టివానియందెట్టి భావంబు గలుగదు. అందువలన నతఁడు నిష్కాముడై యుండును. కామం బెప్పుడులేదో సంగమఃగూడఁ గలుగదు. కామసంగంబులు రెండును లేనినాఁడు పునర్జన్మంబునకు నెట్టికారణంబును గలుగదు.

జీవన్ముక్తుని యాత్మజ్ఞాన స్వరూపము.

తల్లీ! జీవన్ముక్తుఁ డాత్మవేత్తయంటిని. వానియాత్మజ్ఞానం బెట్టిదందువా? మండుచున్న కొఱవిని దృష్టాంతము గ్రహింపుము. ఆకొఱవి మండుచున్నప్పు డందుండి పొగయు విస్ఫులింగంబులు వెలువడుచుండును. ఆకొఱవిమంటకును అందుండి వెడలు పొగ మొదలగు వానికి నేట్లు సంబంధములేదో యట్లే పరమాత్మనకును వాని యునికింజేసి కానవచ్చుచున్న భూతేంద్రియాదులకును సంబంధములేదని జీవన్ముక్తుఁడు త్రిశుద్ధికి భావించును. పరమాత్మ యునికింబట్టి భూతేంద్రియాదులు కానవచ్చుచుండునని యొకవంకఁ బొసఁగునందువా? భూతేంద్రియాంతకరణంబులకును, సోపాధిక జీవులకునుఁ బరమాత్మ కారణంబైనను ఆపరమాత్మగార్యంబులైన వానికెల్లఁ బరమై యుండునని తాత్పర్యము. జీవన్ముక్తుని యాత్మజ్ఞానం బివ్వీధముగానుండును.

జీవన్ముక్తుడు - కారణ కార్యముల భావము.

జీవన్ముక్తుడు కారణకార్యముల నెట్లు పాటించునందునా? చతుర్విధములైన సర్వభూతములు గార్యములుగనునియు, అవియెల్ల సేకము అద్వితీయునైన పరమాత్మయొక్క విశేషంబులే యనియు భావించి, వానిలోఁ బరమాత్మను బరమాత్మగో వానిని నభేద దృష్టితోఁ గాంచును.

ఏకమైన యాత్మకు నానాత్వముబట్లు?

తల్లీ! ఆశ్చర్య యేకము నద్వితీయంబునని యొకవంకఁ జెప్పుచు దానికి నానాత్వము గలుగునట యెట్లు సరిపోవునని శంకింతువా? ఈ నానాత్వము ప్రకృతిగుణవైషమ్యంబునఁజేసి గుణఫలంబులైన యుపాధులకుఁ గలుగుచున్నదేకాని, యయుపాధులలో నుండునట్టి యాత్మకుఁ గలుగుటలేదు. కట్టులు పొట్టివి పొడుగుగలవి యగ్నిలో వైచినప్పు డాకట్టెలనుండి ప్రకటమగునట్టి యగ్నికి భేదములేకున్నను హ్రస్వ దీర్ఘాదిభేదము కట్టియలఁబట్టి గానవచ్చునట్లే పరమాత్మకు నెట్టి భేదములేకున్నను తత్తదుపాధికృత భేద మాత్మయం దారోపింపఁబడుచున్నది. తత్ఫలముగా నానాత్వము దోచుచుండు.

ప్రకృతి తత్త్వవిచారము.

తల్లీ! ప్రకృతియనఁగా నెట్టిదాదునా? పరమాత్ముని శక్తినిఁ బ్రకృతియందురు. ఆశక్తియొక్క స్వరూపంబిట్టిదని యూహించుటకుఁగూడఁ దరముగాదు ఆశక్తి దానికార్యంబులఁబట్టి నామ రూపంబులఁ బడయుచున్నది. అది కారణకార్యాత్మికమైయుండును. పరమాత్మ శరీరస్థుఁడైనప్పుడు వానిని జీవుడందురు. శక్తివ్యవహరించునప్పుడు దాని వ్యవహారఫలము జీవునిఁ గప్పిపుచ్చుచున్నది. తత్ఫలముగా నింద్రియంబులెల్ల శక్తికార్యములందే తగిలి జీవుని మఱచి వర్తించుచున్నది. ఇది యజ్ఞానజనిత భ్రాంతిగాని వేఱుగాదు. ఇట్టి భ్రాంతిని బంధమందురు.

భ్రాంతి తీటుట యెట్లు ?

తల్లీ ! ఈ భ్రాంతి పరమేశ్వర బ్రహ్మదంబునఁ దక్క నన్యంబులఁ దీటుదు. ఎట్లందువా? ఆ బ్రహ్మదంబులగుఁ నతఁడు బ్రహ్మతీ లీలలను గ్రహించి వానికి లోబడకుండును. అట్లుండుట ప్రకృతి జయమనఁబడును. ప్రకృతిని జయించినవాఁడు బ్రహ్మాస్వానందముఁ దగుచున్నాఁడు అనఁగా బ్రహ్మాత్మ బ్రహ్మదంబులగుఁ దత్త్వ ర్థము గన్నులు గప్పియుండిన భ్రాంతిరూపాజ్ఞానము నశించును. అజ్ఞానము నశించినంతనే జ్ఞానము స్వతస్సిద్ధమైనది యెట్టి యావరణములేక యథాస్థితిఁ బ్రకాశించును. అప్పుడు సర్వము స్వస్వ రూపంబున బోధపడును.

భక్తియోగము.

విదురా ! దేవహూతి కపిలుని విని 'మహాత్మా ! సాంఖ్య శాస్త్రప్రకారము ప్రకృతి పురుషమహదాదులను బరస్పర విరుద్ధము లేకుండునట్లుగా వివరించి వానితత్త్వగ్రహణంబునకు భక్తి యోగంబు ప్రధానమని చెప్పితివి. భక్తియోగమార్గంబును విశదీకరింపుము. ఒకదానియందు భక్తి కుదురవలయునన్నచోఁ దక్కిన వానియెడఁగల రాగము నశింపవలయును. అట్టి విరక్తి కలుగుట యెట్లు ? జీవులెల్లరును రాగాత్ములై సంసారంబున మునిగి యున్నారు. ఆరాగములు పుణ్యంబున నశించునందురు. దేనికి వెళ్ళిచి పుణ్యంబు వ్యాచరింతురు ? భగవానుఁడు పరాత్పరుఁడనిరి. కాలమే వానిరూపంబనిరి. కాలలక్షణంబు లెవ్వి ? దేహదులు మిథ్యాభూతంబులయ్యు నజ్ఞానవశంబున వాస్తవంబుల నెడి భ్రాంతి జనించుటయు, లేత్థలంబుగా నభిమానంబు పుట్టుటయు, తదభిమాన ప్రేరితమై బుద్ధి పలువిధములై న కర్మంబు లొనర్చుటయు, ఆకర్మంబుల ఫలంబు ననుభవించుటకై జీవలోకంబు జననమరణరూపమైన

సంసారతిమిరంబునఁ బడి ప్రాచులూడుటయుఁ గలుగుచున్నది. అట్టి పతిత జీవలోకంబునకు యోగరూప ప్రకాశం బొసఁగి ప్రబోధముఁ గలిగించుటకై నీవు జనించితివి. కావున నాకోరిన విషయంబులు తెలిపి ప్రబోధంబు గావింపు'మని యడిగెను. కషిలచువార్షి యా వచనంబులకు నెంతయుఁ బ్రీతుడై యిట్లనియెను.

స్వభావము—భక్తియోగము.

తల్లీ ! పూర్వజన్మంబులందు నెన్నోకర్మంబులు చేసియుం దరు. ఆకర్మముల ఫలంబులు వివిధగతుల నుడుచు. వానిలోఁ గొన్ని యొక్కొకరాశికి సంబంధించి యుండును. అట్లు రాసులు రాసులుగా నేర్పడిన కర్మఫలంబులలో నొక్కొక్కరాశి కర్మములు మునుముందుగాఁ బరిపక్వమై ననుభవయోగ్యంబులగును. అట్టి కర్మఫలంబుల ననుభవించుటకుగాఁ దగినదేహంబు గలుగుచుండును. అట్లు ఫలానుభోగయోగ్యమైన కర్మరాశినిఁ బ్రారబ్ధకర్మమందురు. ప్రతికర్మంబునకు ఫలోదయముతోడ దానికి ననురూపమైన వాస నయు నుండును. ప్రారబ్ధకర్మంబులతోడఁ దద్వాసనయు నంటి యుండును. ఆ వాసనా సముచ్చయంబును స్వభావమందురు.

కర్మఫలంబు మాత్రము భుక్తమై నశించుచు. తత్ఫల వాసనలు శేషించియుండి వాని తఱివచ్చినప్పుడు కేఁగి తద్వాసనాను రూపమైన భావంబులుఁ గలిగించి తద్వివిధకర్మంబులకుఁ బ్రేరేపించి వానిని జేయించును. స్వభావంబెట్లు వ్యవహరించుననువా? ప్రతి శరీరమందు సత్త్వ రజస్తమస్సులను గుణంబులు భోగ్యఫలాను రూపంబులై యుండును. స్వభావంబు తద్గుణములను వానివాని యోగ్య కార్యంబులకుఁ బరికొల్పి యాగుణంబుల రూపంబున వ్యవహరించును.

అభిప్రాయము.

గుణత్రయంబులో నొక్కొక్కదానికి నొక్కొక్కవిధమైన వృత్తి గలదు. ఆవృత్తినే యభిప్రాయమందురు. కావునఁ బ్రతివ్యక్తికి వాని స్వభావగుణభేదంబులను బట్టి యభిప్రాయముండును. కావునఁ బ్రతివ్యక్తికి వాని స్వభావగుణభేదంబులనుబట్టి యభిప్రాయ భేదంబులును, వానినిబట్టి మానసిక ప్రేమయు వివిధంబులగును. భక్తియు నట్టి ప్రేమయే యగు గావున భక్తియు, బహువిధంబులగుచున్నది. గుణత్రయభేదంబునుబట్టి భక్తి యనునది మొదట మూఁడువిధంబులగుచున్నది. ఆత్మవిధభక్తి మఱి సరికొల్పిన భేదంబులనుబట్టి యొక్కొక్కటి మూఁడువిధంబులగును.

సదవిధభక్తి ప్రకారము.

తల్లీ ! భక్తికి భేదదర్శనము ప్రధానము. దానికి గుణంబు లంగంబు లగును ; సరికొల్పంబు లుపాంగంబు లగును. ఈకారణంబున భక్తి మొత్తము మీఁదఁ దొమ్మిదివిధంబు లగుచున్నది. ఆవిధానమును వినుము.

ఆవాంతరభేదములు.

భక్తి తామసరూపమైనప్పుడు దానికిఁ గ్రోధము జీవగత్తి యగుచున్నది. ఆ గ్రోధము హింసాపూర్వకంబనియు, దుఃఖ పూర్వకంబనియు, మత్సరపూర్వకంబనియు సరికొల్పంబులను బట్టి త్రివిధమగును. భక్తి రాజసరూపమైనప్పుడు ఉపాకారము దానికి జీవగత్తియగును. అది విషయవాంఛారంబనియు, యశఃకాంక్షా పరంబనియు, ఐశ్వర్యకాంక్షాపరంబనియు, ద్రివిధంబు. భక్తి సాత్వికరూపమైనప్పుడు పాపక్షయార్థమనియు, శరమేశ్వర ప్రీత్యర్థమనియు, శాస్త్రవిని కర్తవ్యతా భావపూర్వకంబనియు మూఁడు విధములగును. ఇట్లు భక్తియోగము గుణంబులబట్టి తొలుదొలు

మూఁడువిధములై తర్వాత సంకల్పబులబట్టి యొక్కొక్కటి మఱల
మూఁడు విధము లగుచు మొత్తముమూఁడఁ తొమ్మిది విధంబుల
నున్నది.

తల్లీ! ఈతొమ్మిదివిధములు మఱల నొక్కటొక్కటి శ్రవణ
కీర్తనాది భేదములబట్టి తొమ్మిదివిధము లగును. ఇట్లు భక్తి
యోగంబు తుట్టతుడకు నెనుబదియొక్క విధంబులగును. ఈభక్తి
విధములలోఁ బూర్వ పూర్వంబునకంటె నుత్తరోత్తరంబు మేలగును.
ఇవియెల్ల సగుణభక్తి ప్రకారములు.

నిర్గుణభక్తి

తల్లీ! నిర్గుణభక్తి లక్షణంబులను వినుము. నిర్గుణభక్తినిఁ
బరాభక్తియనియు, ఆత్మంతికభక్తి యనియు జేర్చొందురు. ఈ
భక్తి యందు ఫలాపేక్షగాని భేదదర్శనంబుగాని యుండవు. సర్వ
గుణంబులకు నేనాశ్రయుఁడ నగుచుఁ గావున నాగుణవర్ణనంబు
చెవిసోకినంతనే మనస్సు నిర్గుణభక్తుని నావంకకు నవిచ్చిన్నంబుగాఁ
బఱచుచు. ఇవి నిర్గుణభక్తియోగంబునకుఁ బ్రధానలక్షణంబులు.

సగుణభక్తిక నిర్గుణభక్తికఁ గల భేదము.

సగుణభక్తులు నారూపంబులను ధ్యేయముగాఁ గొని నన్ను
భజింతురు. నిర్గుణభక్తులు నాతత్త్వంబును ధ్యేయముగా గ్రహించి
నన్ను భజింతురు. సగుణభక్తులు వారివారి భక్తివిశేషంబునుబట్టి
సాలోక్యసమానైశ్వర్య, సామీప్య, సారూప్య, సాయుజ్యంబులఁ
గోరి నన్ను భజింతురు. వారికిఁ దద్భక్తియోగ్యముగా సాలోక్య
దులలో నేదేనొకటి యనుగ్రహింతును. అంతతో వారు తృప్తి
చెందుదురు. నిర్గుణభక్తు లేదియుఁ గోరిరు. సాయుజ్యమిత్తునన్నను
వలదందురు. నన్ను సేవించుభాగ్యం బొక్కటే వారికిఁ బరమ
కాంక్షగానుండును. తల్లీ! త్రిగుణంబులను దాటి బ్రహ్మ భావం
బును బొందుటకు నిర్గుణభక్తి యొక్కటే పరిమోపాయము.

నిర్గుణభక్తుని జీవితవిధానము.

తల్లీ ! నిర్గుణభక్తుని జీవితవిధానం బెట్టిదందువా ? అతఁడు వాని వర్ణించితమైన నిత్యనైమిత్తిక కర్మంబులను ఫలాభిసంధి రహితంబుగా స్వధర్మంబులచెడి భావముతో నాచరించుచుండును. వాని పూజావిధానము శ్రద్ధాయుక్తమై నిష్కామమై యుండుటయేగాక గోరంత హింసకుఁగూడ నెడమియఁడు. నాప్రతిమలను దర్శించుట వానికిఁ బూజాస్తుతివందనాదులఁ గావించుట నతనికిఁ బండువు గానుండును. అతఁడు సర్వభూతంబులందు మద్భావనముఁజేయును; మిన్నలు మీఁదఁబడనన్నను ధైర్యంబును వదలఁడు; వాని వైరాగ్యంబునకు మేగియే గలుగఁను. మహాత్ములసేవయు, దీనులయెడఁ గారుణ్యంబును, నాటివారియందుఁ బ్రేమాదరంబులు వానికి నైజములై యుండును. శమము, నియమము, అధ్యాత్మికానుశ్రవణము, నామసంకీర్తనము, ఋజువర్తనము, పెద్దలతోడి చెలిమి, విషయము వానికి నిత్యవ్రతంబులగును.

భాగవత ధర్మములు

తల్లీ ! ఈచెప్పినవెల్ల భాగవత ధర్మంబులనఁబడును. ఈ ధర్మంబుల ననుష్ఠించుటవలన ఫలమేమందువా ? చిత్తమహంకారాది మలినరహితమై శుద్ధమగును. శుద్ధచిత్తము నన్నఁగూర్చి శ్రవణమాత్రభాగ్యము గలిగినను వెనువెంటనే నావంక మఱి యోగరతంబగును. గంధము వాయుప్రేరణంబునఁ దనస్థానమైన పుష్పంబును వదలి పూణేంద్రియంబును జేరుచుదంబున యోగరతంబైన చిత్తం బప్రయత్నంబుగా నన్నుఁ జేరును.

ప్రతిహృది పూజాఫలము.

తల్లీ ! భగవానుఁడు లేనిచోటుగాని వస్తువుగాని గలుగదు. ఆకారణంబున వానిని భూతాత్ముఁడనిరి. ఈరహస్యంబు నెఱుంగక

భగవానుడు ప్రతిమాదిరూపంబున నున్నట్లు భావించి యర్పించు వారు గలరు. ఎల్లభూతంబులందు నంతర్యామియైయున్న భగవానుని వదలి ప్రతిమలయందే భగవంతుడున్నాడని భావించి వాని నర్పించుట బూడిదలో పోయినట్లు చేయుటగును. ఎల్ల శరీరంబులలో భగవానుడుండుట యెఱుంగక స్వపరభేదబుద్ధిచి గొందఱు పాటించురు. వారట్లుచేయుట నన్ను ద్వేషించుటయగును. అట్టివాడు భూతవైరి యనఁబడును. వానికి మనశ్శాంతి యెన్నడును గలుగదు. అట్టి భూతనిందికుఁడైతో శ్రమించి కొండలంత పూజాద్రవ్య సుభారంబులను నాకై సేకరించి తెచ్చి సమస్త క్రియాయోగసాకల్యంబుగా నాప్రతిమలను దైవనిదానము పూజించుఁగాక. అట్టిపూజ నాకు సుంతేనియుఁ బ్రీతికరము కానేరదు. సర్వభూతవర్తినైన నేను తనలోనెట్లొ యితర భూతంబులలోఁగూడ నట్లే యున్నాననెడి తత్త్వంబు నతఁడందాఁక గ్రహింపఁడో యుదాహరణమే స్వధర్మపరునకుఁ బ్రతిమార్చనము పాడియగును. అట్టి భిన్నదర్శనుఁడు నన్నెంతగా భిన్నభావంబుతోఁ బూజించినను వానికి మృత్యుభయంబు తొలగదు. నా పూజావిధానములలో సమదర్శనం బుత్తమోత్తమంబగును. అట్టిపూజ నెల్లరు నభ్యసించి నిష్ఠాతలు గావలయును.

సమదర్శి సర్వోత్తమఁడు.

తల్లీ ! సృష్టియెల్ల జడచేతనాత్మకంబుగా నున్నది. జడంబులకన్నఁ జేతనంబుత్తమంబులు. చేతనంబులలోఁ బ్రాణవృత్తి గలవి మేల్గు. వానిలో జ్ఞానవంతములు మిన్నయగు. వానిలో నింద్రియవృత్తిమంతంబులైన నృక్షాదులు త్తమములు. వానిలో స్పర్శవేదులకంటె రసవేదులైన మత్స్యదులు మేలు. వానికంటె గంధవేదులైన భ్రమరాదులు త్తమంబులు. వానికంటె శబ్దవేదు

లైన సర్పదులును, వానికంటె రూపభేదవేదులైన కాకాదులును, వానికంటె నుభయతోదాతములైన యశ్వాసులు నుత్తమంబులగును. మఱియుఁ బాదములు లేనివానికన్న బాదములుగలవి మేలు. బహుపాదంబులు గలవానికంటె నాలుగుపాదంబులు గలవి మేలు. వానికన్న ద్విపాదులైన మనుష్యులు మేలు. వారిలో నాలుగువర్ణంబులవారు ప్రశస్తలు. వారిలో బ్రాహ్మణులు శ్రేష్ఠులు. వారిలో వేదజ్ఞులు ప్రశస్తములు. వేదజ్ఞులకన్న వేదార్థవేత్తలు శ్రేష్ఠులు. వారికన్న సంశయవిచ్ఛేదకులైన మీమాంసకులు ప్రశస్తములు. వారికన్న స్వధర్మానుష్ఠానపరు లధికులు. వారిలో నిష్కాములు ప్రశస్తములు.

తల్లీ! ఎవఁడు స్వకర్మంబులను వానిఫలంబులను మాత్రమే గాక స్వశరణంబును గూడ నాకు సమర్పించునో యతఁడు నాకు నిరంతరము నవ్యవహితుఁడై యుండును. కావున నతఁడు సర్వోత్తముఁడగును. అట్టి కర్మత్వాభిమానరహిత సమదర్శికంటె నధికు నొక్కఁడేని నేనెఱుంగను.

ఈశ్వరుఁడు భూతంబులం జేరూపంబుననుండు!

తల్లీ! భగవానుడు సర్వభూతంబులందు నేరూపంబున నుండు నందువా? జీవకళారూపంబున నుండును. ఆకారణంబున సర్వభూత బహూకరణంబు భగవంతుని బహూకరించుట యగును. ఆభావంబుతో సర్వభూతత్వప్రియైనర్పవలయును?

అష్టాంగయోగభక్తి యోగంబులు రెంటిలో నెయ్యదిమేలు?

తల్లీ! నీకోరినట్లే అష్టాంగయోగంబునుభక్తియోగంబును రెంటిఁ గూర్చి చెప్పితిని. వానితో నేది మేలని యడుగుదువా? రెండును సమానములేయగును. ఆరెంటిలో దేనిననుష్ఠించినను బురుషోత్తమ ప్రాప్తి సిద్ధించును. చలచిత్తులకు అష్టాంగయోగంబెంతయు నుపకరించును; నిశ్చలచిత్తులకు భక్తియోగంబగును.

కాల స్వరూపము

తల్లీ! ఇకక కాలస్వరూపంబును వినుము. కాలము పరబ్రహ్మరూపంబని చెప్పఁబడును. కాలప్రభావంబునకు మేరగలుగదు. అది సర్వభూతంబులలోపలఁ బ్రవేశించి నిఖిలంబునకు నాశ్రయమై యుండును. కాలాబట్లు భూతంబులలోనుండి భూతంబులచేత భూతంబులను హరింపఁజేయుచున్నది. ఆకాలమే విష్ణువనువేర నొప్పుచు యజ్ఞంబులకు ఫలంబు నిచ్చుచున్నది. కాలంబునకుఁ బ్రియాప్రియుంబులుగాని స్వపరభేదముగాని మఱియెట్టివియుఁ గలుగవు. అదియెల్ల జీవరాశికి నంతకారయగును.

కాలప్రభావము.

తల్లీ! వాయువునీచుటయు, సూర్యుడొడఁ గాయుటయు, పరస్పర్యుడు వర్షించుటయు, నక్షత్రంబులు ప్రకాశించుటయు, ఓషధులును లతావనస్పతులునుఁ దఱితోఁ బూచి కాచుటయు, నదులు ప్రవహించుటయు, సముద్రము కట్టదాటకయుండుటయు, అగ్ని ప్రజ్వరిల్లుటయు, భూమి దుర్వహంబైన మహాపర్వతంబుల భారంబునకు నీట మునుంగక యుండుటయు, కాలభయంబునఁ జేసిగాక మఱియొంటఁగాదు. ఆకాలంబునకు వెఱచి యాకాశము శ్వాసోచ్ఛ్వాసంబులకు నెడమిచ్చుచున్నది. అతియగాదు. మహత్తత్త్వంబుగూడఁ గాలాజ్ఞకు లోబడి యంకురాత్మకమైయున్న స్వదేహంబును సప్తావరణపరివృతలోకరూపంబున విస్తరింపఁ జేయుచున్నది. బ్రహ్మదులు గుణనియంతలై చరాచరాత్మక సమస్తలోకంబును దమ యధీనంబుననుంచి కొందరు. అట్టివారు గూడఁ గాలాజ్ఞకు లోబడి సారెసారెకు విశ్వంబును సృష్టించుచుదురు. కాలంబునకు నాద్యంతంబులు లేవు. మేఘంబులు వాయువిక్రమంబునఁ జలించుచుండియు దానివిక్రమంబు నెఱుంగకుండునట్లుగా

జనులు కాలంబునకు వశవర్తులై యుండియుఁ దత్ప్రభావంబు నెఱుంగరు. తల్లీ! జనులు సుఖంబుగా నుండఁగోరి తదర్థము నానా వస్తువుల నెంతో ప్రయాసపడి కూర్చుచున్నారు. ఆవస్తువులెల్లఁ గాలప్రభావంబున క్షణంబులో నశించుచున్నవి. ఆనష్టంబునకుఁగా వారెంతయు శోకితురు. ఎల్లవస్తువులు గలుగుట పోవుట కాల వశంబని గ్రహింపని కారణంబున వారట్లు శోకార్తులగుచున్నారు.

అనిత్యవస్తు భావనా ఫలము

తల్లీ! దేహంబుననది యనిత్యంబు. అట్టిదేహంబునకుఁ బుత్ర కళత్రాదులును గృహక్షేత్రధనాదులును బరివారంబగును. దేహమే యనిత్యంబైనప్పుడు దానిపరివారంబుగూడ నట్టిదేయగునని చెప్పఁ బనిలేదు. అట్టి యనిత్యంబులను నిత్యీబులని జంతువు భావించు చున్నది. అట్లు భావించుటవలన దోషంబేమందునా? భావనలకు ఫలంబులు దప్పవు. ఫలంబు ననుభవింపక తీరదు. అనుభవార్థము జన్మంబులు గలుగును.

తల్లీ! ఎల్లభావనలు సుఖార్థము జంతువు గోరును. ఆసుఖం బెన్నిజన్మంబు లెత్తినను గలుగదు. జంతువు సుఖభావనలఁబట్టి ప్రాణులాడుట యెండమావులవెంటఁ బరుగెత్తుటగును. వాస్తవం బట్టిదిగానున్నను దుర్మతికి నొక్కనాటికిఁగూడ విరక్తి జనింప కున్నది. 'వానికి నరకము తప్పదు.

దుర్మతి దుఃఖములు.

తల్లీ! అట్టివానికి నరకమందుఁగూడ దేహభిమానము నశింపదు. ఆకారణంబున వాడు నరకంబులోఁగూడ వానికి వలసిన యాహారాది సౌఖ్యంబులను జేకూర్చుకొనుచున్నాడు. మఱియు దన్నరకదేహంబును ద్వజించు తలంపేనియు వానికిఁగలుగదు. అతఁ డట్టి ధురవస్థలో నుండియు భార్యపుత్రులఁగూర్చియు గృహపశు

విత్తంబులఁగూర్చియు బంధు మిత్రులఁగూర్చియుఁ దలపోయుచు శ్రమించుచుఁ దన్నుఁ గృతార్థునిగా భావించుకొనును. వారిని బోషించు చిత వానికి నానాటికిఁ జెరుగుచుండును. వారి పోషణార్థమై తన నిలువెల్ల దహించుచున్నను సహించునేగాని యతఁడు వాని యత్నంబును విడువఁడు. ఈప్రీతార్థంబు మంచిమార్గంబున సిద్ధింపదేని వాఁడు ఘోరపాతకంబులకుఁగూడఁ దెగించును. ఆ దురాశయుని చిత్రేద్రియంబులెల్ల ప్రీతిసంభోగాది రహస్యమాయలకును బిడ్డల శేనెపల్కులకును వశమై యదే లోకంబుననుండును. దుఃఖంబులులెన్ని పైకొన్నను వానికిఁ బ్రతివిధానంబులొనర్చుచు సంసారమే పరమ సుఖంబని యతఁడు భావించుచుండును. ధనము లభింపనినాఁడు వాఁడెంతటి హింసకై నను వెనుదీయఁడు. అట్లు సంపాదించిన ధనంబును దనకై వ్యయింపక పుత్రకళత్రాది పోషణార్థము వినియోగించును. వాని పోషణముసంగతి యేమందువా? పుత్రుదులు తినఁగా మిగిలినది కుడిచి జీవించును; స్వపోషణ సాఖ్యంబునేనియు వాఁడు తలపెట్టఁడు.

కొన్నాళ్లకు దుర్బలత్వము గలుగుచు. అప్పుడు స్వయముగాఁ గష్టించి సంపాదించుశక్తి సన్నగిల్లును ; తత్ఫలముగా జీవిక లోపించును. అప్పుడేనియు వాఁడు మిన్నకుండఁడు. అతఁడు లోభపిశాచవశుడై పడరాని కడగండ్లు గుడుచుచు వాంఛితార్థము చిక్కనినాఁడు షరద్రవ్యంబులకు నాసపడును. అదియుఁ జేకూరనినాఁడు కుటుంబమును భరింపఁజాలక కృపణుడై చింతాసాగరంబునఁబడి తల్లడిల్లును.

వానికిఁ గుటుంబభరణశక్తి యడిగిననాఁడు వానిని వాని భార్యదులు లెక్కనేయరు. వానిగతి యేమగునందువా? కృషి వలులచేతి ముసలి యెద్దుగతి వానికిఁ గలుగును. అప్పటికిఁగూడ

వానికి విరక్తి జనింపదు. వాడు తను పెంచినవారిపంచల బ్రాహ్మ లాడును. అంతలోన ముదిమిపెచ్చి వానికి వైరూప్యబు తార సించి కాటికి గాలుచాచుటగును. అట్లుండియు నతడయ్యింటిలోనే తొడగట్టవలె బడియుండి యింటివారు కుక్కకువలె భోయునట్టి గతుకు దినుచుండును. అంతలోన వానిని రోగము పైకొనును. తత్ఫలముగా నాకలి సన్నగిలి చేష్టలుడిగి యుత్కాంతకాలంబు వచ్చును ; ప్రాణవాయువు చలించును ; కఫంబడ్డగించును ; కను గ్రుడ్లు మీడికి వచ్చును ; ప్రాణసంచారం బుడుగును ; పొట్ట యుబ్బరించును ; గొంతులో గురగురలు పుట్టును. ఆలక్షణంబు లను జూచి బంధుజనాదులు విలపించుచు వానికి జట్టికొని 'నాకేమి చెప్పుదు'వనుచు వానిని గ్రుచ్చిగ్రుచ్చి యడుగుదురు. వాడు బడలాడ యత్నించునుగాని నోరురాదు. అదులకై యతడెంత యు దుఃఖించును. తత్ఫలముగా వానికి బుద్ధి నశించును.

జీవుని యమలోక ప్రయాణ క్షేపములు.

తల్లీ ! ఆసుర్మృతికి మరణసమయము వచ్చినంతనే యిద్దఱు యమదూతలు వచ్చి వానియెదుట నిలిచి క్రోధవీక్షణంబులను వానిపైఁ బఱపింతురు. అతడు వారిఘోరరూపంబులను జూచి మహాభయంబంది మూత్రపురీషంబులను విసర్జించి ప్రాణంబులఁ దొఱుగును. అనఁగా వానిప్రాణంబులు స్థూలశరీరంబును వడలును. ఆదూతలు వానిప్రాణంబులను యాతనాశరీరంబున జోనిపి పాతంబులు వానిమెడవైచి కట్టి యదలించుచు బెడరించుచు వానిని నడపింతురు. అతడు నడయాడుపాటి దక్కియున్నను వారిబెడరింపులకు భయకంపితుడై నడువలేక నడువసాగును. వానిని దారిలోఁ గుక్కలుపట్టి పీడి దివసాగును. అగులకు నతడు మహా రుదై తనపూర్వపాపంబులను దలంచును. ఆకలి పెల్లగును :

డప్పి మితిమీఱును ; ఒక ప్రక- వీతెండయు నొక ప్రక- కాద్ధి
చ్చును వానిని దహించును ; ఆరెంటికి దోడ్త పెనుగాలి వీచును.
వానిమార్గమధ్యమందు నినుము గనగన గ్రాగుచుండును. దూతలు
వానిని బలవంతముగా గ్రాగునిముపై నడిపితురు. అతడు
నడువలేక చిక్కినచో ముండ్లకొఱడాలతో దూతలు వాని వీపు
పయి జమురుదురు. అతడట్లు పడుచు లేచుచు దొంబది
తొమ్మిది యోజనంబుల దూరము రెండుమూడు ముహూర్తంబు
లలో జననలసియన్నది. అతడట్లు చనినది యమలోకము
జొచ్చును.

శీవుని యమలోక బాధలు.

తల్లీ ! దుర్మతి యట్లు యమలోకంబును ప్రవేశించినంతనే
వానినిలువెల్ల మండుకొఱపులతో గాల్తురు. ఆకలి యని యతఁ
డన్నప్పుడెల్ల వానిచేతనో యన్యులచేతనో వానిమాంసంబును గో
యించి వానికి గుడువఁబెట్టుదురు. అతఁ డయ్యోయని కుయ్యిడు
చున్నను ఔవెఁబెట్టక వానిపయి గుక్కలను గద్దలను గొలిపి
యతని ప్రేవలు వెఱికింతురు ; సర్పవృశ్చికంబులచేతఁ గఱపింతురు
కుట్టింతురు ; వానితనువెల్ల ముక్కలుముక్కలుగాఁ గోసి మృగం
బులకు వైతురు ; వానిని బర్వతశిఖరంబులనుండి క్రిందికి దొర్లిం
తురు ; నీటిలో ముంచి యూఁపిరియాడకుండునట్లుఁచిపెట్టుదురు ;
అతడట్లు వానిపాపము నశించునందాఁక దామిస్త్రము, అంధ
తామిస్త్రము, రౌరవము మున్నగు నరకయాతనంబుల గుడిచి
ప్రక్షీణపాపుడై మఱల నిటకు వచ్చును.

శీవుని గర్భవాస ప్రవేశము.

తల్లీ ! దుర్మతియైన యాశీవుని పూర్వపాపం బట్లు నరకాను
భవంబున నశించినంతట వాని సంచితకర్మంబులో బరిపక్వమైనది

ఫలోదయంబగును. దాని ననుభవించుటకై తగుశరీరం బవసరం బగును. ఆశరీరంబన్ననో భోగింపనైన ప్రార్థకర్మఫలంబునుబట్టి యుండును. ఆఫలానుభవంబునకుఁగాఁ గొందఱకు ఘర్త్యదేహంబు యోగ్యమగును. అట్టివానినిగూర్చి చెప్పెద వినుము.

పిండోత్పత్తి-మాసక్రమవృద్ధి-గర్భక్షేపములు.

ఆజీవుఁడు సూక్ష్మశిసూక్ష్మరూపము దాల్చి వర్షముతోడ భూమిమీఁద వ్రాలి యాహారపదార్థంబులనిచ్చు పైర్లు మున్నగు వానివ్రేళ్ళ నాశ్రయించి కట్టకడకు వాని ఫలాదులఁజేరును. ఆ పదార్థము పురుషభుక్తమై వాని రేతస్సుగా మారును. ఆరేతస్సు స్త్రీగర్భముఁ జొచ్చి యందొకనాడు శోణితంబుతోఁ గలయును. అది యంతట మూఁడుదినంబులలో నుండఁగాయగును. ఆయుండ పడిదినంబులలో రేగుపండంతయగును. అది క్రమక్రమంబుగా మాంసపిండాకృతిఁ దాల్చును. అపిండంబునకు నొక-నెలకుఁ దలయు, రెండవనెలకు హస్తపాదాద్యవయంబులు నేర్పడును ; మూడవనెలకు నఖరోమాస్తి చర్మలింగ రంధ్రాదులు గలుగును. నాల్గవనెలలో సప్తధాతుసంపత్తి గూడును. ఏడవనెలకు నాకలి దప్పులు గలుగును ; ఆరవనెలలో దానిని జరాయువు (మావి) గవ్వును. అప్పుడది తల్లిగర్భంబున దక్షిణపార్శ్వంబునఁ దిరుగాడుచుఁ దల్లిగావించువట్టి యన్నపానాదులవేత ధాతువృద్ధిని గాంచును. అప్పు డా పిండంగంబులు మహాసుకుమారంబులుగా నుండుటజేసి తల్లి కుక్షిలోనున్న క్రిములు తుంభారీబడి యాపిండంగంబులను బొడిచి పొడిచి తినును. ఆబాధ యింతవరదు. మఱియుఁ దల్లి భుజించు పదార్థంబుల రసంబులు కటావులుగాఁ దీక్షంబులుగా న్నష్టంబులుగా లవణజ్ఞానాదులుగానుండి యాపిండోశరీరంబునకు నోకును. ఆవేదన యాపిండంబునకు దుష్పహమగును. అపిండము ప్రేగులలో జరాయు

నందుఁజిక్కి యిమ్ముచాలక కదలమెదలనేరక తలవాంచి కుక్షీపయి నుండి పంజరస్థపక్షివలె వ్యధచెందును. ఆజీవుఁడట్లు నిజజన్మస్థాన మైన విణ్మాత్రగర్భంబునఁ బడియుండఁగా నానికి దైవవశంబునఁ బూర్వస్మృతి గలిగి వేయిజన్మంబుల కర్మంబులెల్ల పుష్టచుగును. అతఁడు వానినెల్ల దలపోయుచు నిట్టూర్పు లూర్పుచుండును.

ఏదవనెలమొదలు వానికి జ్ఞానంబుదయి చి ప్రసూతివాత ఊోభంబు గ్రాహ్యచుగును. అతఁ డాబాధకు నోర్యలేక కంపించుచు సప్తధాతువులు తనకు బంధనంబులై యుండుటకు నెంతయుఁ బరితాపంబందుచు గర్భవాసక్లేశంబు వదలు మార్గంబు దోఁపక భగవంతు నిట్లు స్తుతించును.

గర్భవాసజీవుఁడు భగవంతుని స్తుతించుట.

‘ఎవనివలన నిజగంబు సృష్టింపఁబడుచున్నదో, ఎవఁడీజగంబును బ్రోచుటకై నానావతారంబులెత్తునో, ఎవఁడు నాబోఁటి దుర్మతులకుఁ దగినట్లుగా నిట్టి గర్భవాసరూపశీతోవిశేషంబును గావించునో, ఎవనిప్రభు పడసినంతనే సర్వభయదుఃఖంబులు నశించునో, ఎవఁడు దేహకారపరిణతమాయ నండఁగొని కర్మావరణబద్ధుఁడట్లు తల్లిగర్భంబునఁ దోచుచున్నను వాస్తవముగా స్వతంత్రుఁడై యుండునో, ఎవఁడు దుఃఖాత్మకహృదయమందుండియు నఖండబోధ విస్ఫూర్తిజేసి నిరుపాధికుఁడను నిర్వికారుండునై యుండునో, యా భగవానునకు మొక్కిదను.

స్వామి! ఈపంచభూతరచితశరీరమందుఁ బ్రచ్ఛన్నుండఁగాఁ గాన్పింతునేగాని వాస్తవస్థితి విచారించినచో నాకును శరీరంబు నకును సంబంధములేదు. నేను ఇంద్రియగుణార్థ చిదాభాసాత్మకుండనగుదు. నీవో సర్వజ్ఞుండవును బ్రకృతి పురుషనియంతవునై యీశరీరమందే యకుంతిత మహిమొన్నతుండవై వెలయువవు.

నీకును నాకునుగల తారతమ్యము తావన్నాత్రమై యున్నది. ఏత న్నాత్రజ్ఞానము గల్గినచో బంధనంబులెల్ల నశించునందురు. సంగతి యట్లుండగా నిన్నుగూర్చి నమస్కరించుటల ? యని యందువా ? స్వామీ ! నీమాయకుఁ జిక్కి స్మృతిని గోల్పోయి బహుగుణకర్మ నిబంధనమైన సంసారపథిఁబడి వివిధక్షేత్రంబులఁ గుడుచుచు సంచరించుచున్నాను. నాగోల్పోయిన యాత్మస్మృతి నీయనుగ్రహంబునఁ దక్కు వేటొంట నాకుఁ గలుగదు. అంసులకుఁగా నీకు మ్రొక్కుదును. ఇట్లు దలంచుటకుఁ గారణంబేమందువా ? ఇప్పుడు నాకుఁ దైత్తికాలికజ్ఞానంబు గలుగుటయే కారణము. అది కలిగినందులకు నిదర్శనమేమందువా ? ఆత్మస్మృతి సుతపదసి నీయనుగ్రహంబును గోరుటయే నిదర్శనము.

స్వామీ ! తేనెయందు మాధుర్యమువలె స్థావరజంగమంబు లలోనెల్ల ననున్యాయుడవై నీవుందువు. అట్లు నీవు సర్వాంతర్యామివి గావున నాయందు నీవుండి నాకీజ్ఞానంబును బ్రసాదించి సర్వవిధముల నమస్కారుడవైతివి. నావిన్నపంబేమందువా ? మలమూత్రరుధిరగర్తమైన మాతృగర్భంబునఁ బడితిని. జతరాగ్ని దహించుచున్నది. ఇందుండి వెలువడుభాగ్యం బెన్నడోయని నెలలు లెక్కించుచున్నాను. ఈదీనునివయఁ గృపాదృష్టిని సారింపుము.

పదినెలలవానికి నాకు నిట్టిదివ్యజ్ఞానంబు నిచ్చి యుపకరించిరినందువా ? ఆమాట సత్యము. నీవు పరమకరుణాత్మకుడవు; పరోపకృతి నీకు స్వభావసిద్ధము. జీవమాత్రుఁ డెవ్వఁడేనియు నీకుఁ బ్రత్యుపకారం బొనర్పనేరడు. చేదోయి శిరంబునఁ గూర్చి నీకు మ్రొక్కుటొక్కటే జీవుఁడు నీకుఁజూపఁగల కృతజ్ఞతాకార్యంబగును.

స్వామీ ! శారీరక సుఖదుఃఖంబులను పశ్చాది జీవులువలె మానవజీవులుగూడఁ గుడుచుదురు. తావన్నాత్రసామ్యమును జూచి

పశ్చాదులకును మానవులకునుగల భేదమేమని కొందఱు భ్రమి-
తురు. పశ్చాదీజీవులకు వివేకంబును నీవనుగ్రహింపవు ; మర్త్య
జీవులకుఁ దన్మహాభాగ్యంబును గృహచేతివి నీవిచ్చినట్టి యా
భాగ్యంబు ననుభవించుచు నీకు సేవచేయకుండుటకన్నఁ గృతఘ్నత
గలదా ? నీయిచ్చిన వివేకభాగ్యంబు నెట్లు నేను వినియోగింతు
నందువా ? ఆభాగ్యవిశేషంబున శమదమాది సాధనసంపత్తిని బడసి
తిని. దానిఫలమేమందువా ? బహిరంతఃంబులు దెల్ల నిండి యహం
కారాస్పృహఁడైన భోక్తవలెఁ గానవచ్చు నిన్ను అపరోక్షముగాఁ
జూడనోచితిని.

స్వామీ ! ఈగర్భవాసంబు బహుదుఃఖమయంబైయున్నను
నేనిందుండి వెడల నిచ్చగింపను. ఏలయందువా ? బహిఃప్రదేశము
గాఢాంధకూపప్రాయము. అందుఁ గాలిడినంతనే నీమాయ నన్నుఁ
బైకొనును. తత్ఫలముగా దేహగోహాదులయెడ నాకు సహంకార
మమకారరూప మిఛ్యాభిమానం బావరించును. దానికిఁ జిక్కి-
సంసార బద్ధుఁడనై క్రుమ్మరవలసివచ్చును. అందులకు వెఱచి
యిందేయుండి వ్యాకులరహితుఁడనై బుద్ధిసాహాయ్యంబు వడసి నీ
పాదంబు లాశ్రయించి నానాగర్భవాసరూప దుఃఖంబునుండి తప్పి
యాత్మోద్ధరణంబుఁ గావించుకొందును.'

జీవుడు జనించుట.

తల్లీ ! గర్భసజ్జవుఁ డెట్లు భగవంతుని ప్రార్థించును. అంత
లోన వానికిఁ బదియవమాసం బగును. ప్రసూతివాతం బుపక్ర-
మించి గర్భంబునుండి వానిని వెలికిఁ ద్రోయును. అతఁడు రక్త
జరాయువేస్థితుఁడై మలసంజాతక్రిమివిధంబునఁ దలక్రిందుగా నేలఁ
బడి యేడ్చును. అతఁడు నేలఁబడినంతనే వానికి గర్భవాసమందలి
వివేకంబు తొలఁగి విపరీతజ్ఞానంబు గలుగును.

జీవుని శైశవక్షేపములు.

అట్లు పునర్జన్మంబుఁ బడిసిన యాజీవుని శైశవభావంబు లన్య
లకుఁ దెలియరావు. ఆకారణంబున శిశువు తలంపు లొక్కవిధంబు
గానుఁ దత్ప్రేక్షకులసేఁలిటు మఱొక్కవిధంబుగా నుండును. ఆశిశు
వట్టి ప్రతికూల వాతావరణంబునకు మోటుసేయనోపక గోడుగోడు
మనుచుండును. ఆబుడుత నొకపడకపై వైతురు. ఆపడక జంత
స్నేదజములతో నిండియుండును. అందుఁ బరుండిన నిగువుచు నల్లులు
దోమలుఁగుట్ట సాగును. ఆపసికూన లేచుటకుఁగాని కూర్చుండుటకుఁ
గాని తుడకు గీటుకొనుటకుఁగాని శక్తిలేక యాబాధనెల్ల నేడ్పు
రూపంబునఁ దెలుపుచుండును. ఆ యేడ్పునకుఁ గారణము తెలియక
తల్లి మున్నగువారు వాఁకిఁ దోచిన యుపక్రతు లొనర్తురు. బాధ
యోగిటియు నుపక్రతి వేఱొకటియు నగుటం జేసి యాయేడ్పు చల్లగ
కుండును.

జీవుని యావనక్షేపములు.

ఆకూనకుఁ గొంతకాలమునకు యావనము వచ్చును. దాని
తోడ వానికిఁ గామం బుద్భవించును. ఆ కామంబు వాంఛితార్థంబు
లను బడయుటకై వానినిఁ బ్రేరేపించును. ఆప్రేరణప్రకారం
బతఁడు వివిధకార్యంబులకు గడంగును. వాని కోరికలు కొనసాగ
నప్పుడు వానియెడలోఁ గ్రోధము తలయెత్తును. గ్రోధంబువలనఁ
గలహంబులును వానివలన నాత్మనాశనంబు సంభవించును. దేహము
పంచభూతాత్మకంబగుటయు, దేహంబునకు దానిలోనున్న యాత్మకు
నెట్టి సంబంధము లేకుండుటయు సిద్ధమైయున్నను, గామకారణంబున
దేహమే యాత్మయనియు దేహార్థంబులెల్ల నాత్మార్థంబులే యనియు
నజ్ఞానవశంబున నరుఁడు రూఢిగా నమ్ముచున్నాడు. అట్టి కుత్సిత
భావంబే సర్వకర్మంబులకుఁ బ్రేరేపించుచున్నది. ఆతఁడట్లు కర్మ
బద్ధుడై యవిద్యాకర్మ బంధనరూప సుసారంబునఁ దగులుకొనును.

సంసారంబునఁ జిక్కినప్పుడు దానివలని క్లేశంబుల ననుభవించక
తీరదు. కామము శుభము దుష్టము అని రెండువిధంబులు. దుష్ట
కామత్వప్రికై శ్రమించువానికి యథాపూర్వము నరకప్రాప్తి
మున్నగునవి తప్పవు

కామము సాహచర్యమునుబట్టి శుభాశుభఫలంబుల నిచ్చుట.

తల్లీ ! మోక్షము శుభస్కరమనియు, అట్టి మోక్షకాంక్ష
గూడ నొక కామమే యగుననియు, అట్టి కామము దుష్టఫలదాయకం
బగుటకుఁ గారణంబేమనియు శంకింతువా ? కామమనఁగా నిచ్చ
యగు. అట్టియిచ్చ దానికిఁ గలుగు సాహచర్యంబునుబట్టి శుభా
శుభ ఫలప్రదంబగుచున్నది. అది యెట్లందువా ? సత్యము,
శౌచము, దయ, మానము, శ్రీ, ప్రీ, కీర్తి, తుమయు, శమద
మైశ్వర్యంబులు నాత్మనుద్ధరించును. వీనితోడి సాహచర్యముగల
కామంబు శుభఫలదంబగును. ఆ కామమే యనత్యాది దుష్టసాహ
చర్యంబును బడసినప్పుడు విపరీతఫలంబులయ గలిగించుచున్నది.
సాంగత్యబలంబెట్టిదో చూడుడు.

స్త్రీసంగ క్లేశములు.

దేహాత్మబుద్ధిగలవారు దుష్టులగుదురు. వారికి శాంతి సుంత
యుఁ గలుగదు ; హితాహితజ్ఞానముండదు. స్త్రీలెల్లరు నై జముగా
నిట్టివర్గమునకుఁ జేరి క్రీడామృగప్రాయలై పర్జింతురు. వారితోడి
సంగమంబు వారిగతికి నీడ్చునేగాని యుద్ధరింపదు. అందువలన
స్త్రీసంగమంబును నర్వథా వర్జింపవలయును. స్త్రీసంసర్గంబును
మాత్రమేగాదు. స్త్రీసంసర్గము గలిగిన వారినిగూడ వర్జింపవల
యును. ఏలయందువా ? వారిసంసర్గంబున జనించునంతటి మోహ
సంబంధంబు వేటొందు సంసర్గంబునఁ గలుగనేరదు. అట్లు నిశ్చ
యించుటకుఁ దార్కాణమేమందువా ? సర్వపృష్టికి బ్రహ్మకర్త

యగును. ఆకారణంబున జీవకోటియెల్ల బ్రహ్మకు బిడ్డలగుదురు. ఆబ్రహ్మ సరస్వతిని సృష్టించెను. ఆమె మహా యాపలావణ్య నిలాసవతియయ్యెను. బ్రహ్మ యావిలాసంబులకు విమోహితుడై తాగెన్నసుతనే కామించెను. ఆయింతి వానిబారినుండి తప్పించు కొనుటకై మృగరూపంబును దాల్చెను. బ్రహ్మయు సిగ్గుమాలి మృగరూపంబు భరించి యాలేడివెంట నంటెను. సృష్టికర్తయైన బ్రహ్మగతియే యిట్లయిననాడు వానిసృష్టిచినవారి సంగతిఁ జెప్పవలయునా ? కామునిబారికిఁ జిక్కనివారు గలుగరా ? యని యడుగుదువా ? ఒక్క నారాయణఋషిదక్కఁ దక్కినవారెల్లరును గొంతకుగొంతయేని మతిభ్రంశముఁ బడసినవారే యగుదురు.

స్త్రీలు-భగవన్మాయావిగ్రహంబు

తల్లీ ! భగవన్మాయాబలంబు స్త్రీమయమై వర్తించుచున్నది. ఎట్లందువా ? స్త్రీలు భూభంగమాత్రంబున దిగ్దేవతలనుగూడ తమ పాదాక్రాంతులుగాఁ జేయుచున్నారు. స్త్రీలసంగమంబు సరకద్వారమగును. అందుండి తప్పించికొని మనుట యెట్లందువా ? భగవంతుని సేవించి యాత్మగోధ గాంచి యోగారూఢులగుట యొక్కటే మార్గము. దేవమాయ స్త్రీరూపంబున డాయవచ్చును అట్లు వచ్చునది కసపుగప్పిన బావియనియు మృత్యువనియు గ్రహింపవలయును. ఎవనికి జన్మాంతరంబున నారీసంసర్గాభిలాషము మెండుగా నుండునో వాడు మఱుజన్మంబున స్త్రీయై పుట్టుచున్నాడు. అట్లు జన్మించివస్త్రీ కామోద్రేకంబునకుఁజిక్కి తనయెదటఁ బురుషరూపంబుననున్న మాయను మోహించి గృహపత్యధనాది సంస్థితి బడయుటకై వానినిఁ బతిగా గ్రహించుచున్నది. ఆపురుషుఁడను దానిహోయలునకుఁ జిక్కి బోయవానిపాటకుఁ దవిలి వానివలలోఁ బడు మృగంబుగతి నొందును. వానిగతి యెట్టిదందువా ? అతఁడు

చేసిన కర్మముల ఫలంబును గుడుచుటకై తత్తదనురూపమైన లింగ శరీరంబును దాల్చి యొకలోకంబునుండి వేటొకలోకంబునకుఁ బోవుచు మఱలఁ గర్మంబులొనర్చుచుఁ దత్ఫలముభవార్థము లోకలోకంబులందుఁ బుట్టుచు గిట్టుచు నొకనాటికిని దెంపుగానక యుండును.

జననమరణములనఁగా నేమి ?

శల్లీ ! స్థూలశరీరము భూతేంద్రియ మనోమయము. ఆ శరీరంబుతోఁ గర్మఫలంబు లనుభవింపఁబడుచున్నవి. ఆశరీరము లోపల లింగశరీరము గలదు. అది జీవునకు నుపాధియగును. కర్మ ఫలము భుక్తమై నశించును. అప్పుడు జీవుఁడు స్థూలశరీరంబును ద్యజించి లింగశరీరముతో వెడలుచున్నాఁడు. స్థూలశరీర లింగ శరీరంబుల పరస్పరవియోగంబు మరణమనఁబడును. సంచితకర్మంబు లోఁ బరిపక్వమైనదానిని భోగించుటకై తదనుకూలమైన స్థూలమందు మరల జీవుఁడు లింగశరీరముతోఁ బ్రవేశించును. ఆ రెంటికలయి కను జన్మయందును.

జీవునకు జననమరణంబులు గలవా ?

జీవునకుఁగూడ జననమరణంబులు గలవందురు. అది యజ్ఞాన ఫలముగాని సత్యముగాదు. ఎట్లందువా ? జీవుఁడెప్పుడును ద్రష్టయగును. వానిదృష్టికి మాయాదోషం బట్టగలిగించును. అప్పుడు వానికి దేహాత్మాభిమానము జనించును. అదియే వానికి మరణంబగును. అంతియగాని జీవునకు జననమరణంబులు గలుగవు. కావున మరణముగలుగునని భయవిహ్వలంబులుగాని జీవనార్థము సంభ్రమ దైన్యంబులుగాని చెందఁబనిలేదు. భోగ్యకర్మమే వాని జీవనవిధానంబుచు ముందుగా సమకూర్చుచున్నది. ఎంత శ్రమించినప్పటికి నంతకు మించిగాని తగ్గిగాని గోరంతయుఁ గలుగదు. ఎవఁడు యోగంబు నభ్యసించి విరాగియై బుద్ధివైర్మల్యంబును బడసి సమ

వర్షియగునో వానికి జీవగతి కరతలామలకము. అట్టివానికి శరీరా సక్తిగాని మాయాకార్యంబులందు నభిరతిగాని యుండవు. వానిని భీరుడందురు. అతడెప్పుడు ముక్తసంగుడై యుండును.

కన్యచతుష్కమ.

తల్లీ ! కర్మంబులు నిత్యనైమిత్తిక కామ్యనిషిద్ధములని నాల్గొ విధములు, నిత్యనైమిత్తికంబులు తాత్కాలిక ఫలోదయమాత్రంబు లగును. తక్కినవి యుచ్చసీచజన్మ కారణంబులగుచున్నవి. నిషిద్ధంబుల నెవ్వరు నెన్నడు జేయరాదు. కర్మతత్త్వ రహస్యమెల్లఁ గామ్యవర్గములో నిమిడియున్నది.

సకామ నిష్కామకర్మములు.

తల్లీ ! కర్మంబొక్కటయ్యు బుద్ధితత్త్వంబునుబట్టి ద్వివిధఫలం బుల నిచ్చుచున్నది. ఫలాభిసంధిపూర్వకబుద్ధితోఁ జేయఁబడు కర్మము కామ్యకర్మమగును. ఫలాభిసంధి లేనిబుద్ధితోఁ జేయఁ బడు కర్మంబు నిష్కామకర్మ మగును. సకామముతోఁ జేసినను నిష్కామముతోఁ జేసినను గర్మంబునకు ఫలోదయము తప్పదు. సకామకర్మఫలంబును గర్త యనుభవించి తీరివలయును. అందులకై వానికిఁ బునర్జన్మంబు తప్పదు. నిష్కామకర్మఫలంబును గర్త కోర లేదు గావున దాని నతఁ డనుభవించువలసినదిగాని తదర్థము జన్మ మెత్తుటగాని లేదు. అఫలంజేయగునందువా ? పరోపకారార్థమై యావిధంబుగా భగవదర్పణంబగుచున్నది.

కామ్యకర్మఫలగుణులు.

కామ్యకర్మ కామవశుడై తత్ఫలభోగార్థము గృహస్థాశ్రమం బును గ్రహించుచున్నాడు. వానిబుద్ధి తదాశ్రమధర్మంబులఁ దగులుకొనును. అకారణంబున వానికి భగవదారాధనరూప ధర్మం బులు రుచింపవు; ఒకవేళ కొంతమఁగొంత రుచించినను దానినొనర్చు

టకుఁ దగినంత మానసిక నైర్మల్యాదులకు నవకాశముగను సకామి ఘనవాఁడు శాస్త్రవిహితక్రతు కర్మంబులను శ్రద్ధతోఁ జేయుచు దేవ పితృదేవతలనుఁ బూజించుచు యజ్ఞసోమపానంబు గావించి నప్పుడు వానిగతి యేమగునందువా ? ఆవియెల్లఁ బుణ్యకర్మంబులైనను సకామంబులు గావున వానికిఁ జుద్రోకప్రాప్తి కలుగును. అతఁడచ్చట వానిపుణ్యంబునకుఁ దగినట్లుగా భోగంబుల ననుభవించుచు. ఆపుణ్యంబట్లు భుక్తమై నశించినంతనే యతఁడు మఱల జన్మించుచున్నాఁడు.

పుణ్యలోకంబుల కాలము.

తల్లీ ! పుణ్యలోకంబులు నిత్యంబులు గావు. వానికి లయం బెప్పుడందువా ? భగవానుఁడు నారాయణుఁడు వాని ప్రతిదినావసానంబున శేషపర్యంకంబున శయనించును. అట్లు శయనించుట దైనందిన ప్రశయం బనఁబడును. ఆప్రశయముతోడఁ బుణ్యలోకంబులెల్ల లయమగుచున్నవి. ఆకారణంబునఁ బుణ్యలోకంబులకు నిత్యత్వంబు గలుగనేరదు.

నిష్కామకర్మగతులు.

తల్లీ ! గృహస్థులయ్యు వారిధర్మంబులను నిష్కామబుద్ధితోఁ జేయువారు గలరు. వారి కర్మఫలంబు భగవదర్పితంబగుటవలన వారికిఁ జిత్తశుద్ధిని భగవానుఁడు ప్రసాదించును. శుద్ధచిత్తులు చేయు ప్రవృత్తి ధర్మాబులెల్ల నివృత్తి ధర్మనియతితో నుండును. తత్ఫలంబుగా వారికి నహంకార మమకారంబులు నశించును. ఎట్టకేలకు వారికిఁ బ్రశాంతి చేకూఱును.

ఆస్థితిలో వారి ప్రాణంబు లుత్క్రమించినప్పుడు వారి జీవులు సూర్యమండలమార్గంబునఁ జని విశ్వేతోముఖుండును జగదుపాదాన నిమిత్త కారణుండునైన పరమపురుషుని జేరును.

హిరణ్యగర్భాపాసన ఫలము.

కొందఱు హిరణ్యగర్భునిగూర్చి యుపాసించుదురు. అట్లుపాసించునప్పుడు హిరణ్యగర్భుని బరమేశ్వరభావంబుతో నుపాసించుచేని వారు క్రమముక్తులగుదురు.

క్రమముక్తి-సద్యోముక్తి.

తల్లీ ! ఉపాసకుల భావంబునుబట్టి క్రమముక్తియో సద్యోముక్తియో గలుగును. కేవల పరమందె చిత్తంబును గూర్చిన వారు తత్పరంబును జేరుదురు. అంతకన్నఁ బై మెట్టు లేదు గావున నయ్యదియే పరాత్పరము గావున దానిని బడసినవారిని సద్యోముక్తులందురు. అట్లుగాక తద్విభూతులను గొల్చువారు మొదటఁ దద్విభూతులపదము జేరి వారితోడ నెట్టకేలకుఁ బరమపదంబును జెందుచున్నారు. ఆకారణంబున వారిముక్తి క్రమముక్తి యనఁబడును.

తల్లీ ! హిరణ్యగర్భునకుఁగూడ నాయుపరిమాణము గలదు. అది ద్విపరార్థమాత్రము. ఆరెండుపదార్థంబులు గలసి మర్త్యమానముతో 15552000000000 సంవత్సరంబులగును. ఆకాలము సమాప్తమైనంతనే హిరణ్యగర్భుఁడు బ్రహ్మాండంబు నుపసంహరించి పరమేశ్వరుని జేరును. బ్రహ్మాండము పంచమహాభూత పంచతన్మాత్ర దశేంద్రియ మనోహంకారాదులను తత్త్వంబులతోఁగూడి యుండును. ఆతత్త్వంబులు కేవల సూక్ష్మోవస్థను దాల్చుట బ్రహ్మాండోపసంహారం బనఁబడును.

హిరణ్యగర్భాపాసకులు వారి యవసానకాలంబున బ్రహ్మలోకంబును జేరుదురు. వారికి నభిమానము పూర్ణంబుగా నశించి యుండు కారణంబునఁ బునరావృత్తికి నవకాశము గలుగదు. వారు

బ్రహ్మతోడ నందే యుండి బ్రహ్మకు నవసానకాలంబు వచ్చి నప్పుడు వానివెంటఁ బరమపదంబుఁ బ్రవేశింతురు.

హిరణ్యగర్భోపాసనము మహాత్తమంబైనది గానున్నను దానియందు భేదదృష్టి కొంతగలదు. ఆకారణంబునఁ తమపాసకు లకుఁ గాలాంతరంబునఁ గ్రమము క్తి గలుగుచున్నది. భగవంతుని నభేదదృష్టితో నుపాసించువారు వెంటనే భగవత్పదంబుఁ జేరుదురు. వారు బ్రహ్మలోకంబునకుఁ బోవుటయు నచ్చట వేచియుండుటయుఁ గలుగదు. ఆభగవానుఁడు సర్వ భూతవృద్ధయ నివాసియై యున్నాఁడు. వానినభేదదృష్టితో భజింపుము.

సనత్కుమారాదుల సంగతి యేమి ?

తల్లీ ! సనత్కుమారాదుల సంగతి యేమందువా ? వారు నిష్కాములు. వారు పరమేశ్వరనియొక్క యైశ్వర్యంబు ననుభవించి ప్రళయాంతంబున సగుణబ్రహ్మమును బొంది మఱుకల్పు ప్రవర్తనార్థము యథావూర్వము జనింతురు. వారిపదవులు కేవల అధికారికపదవులు గావున వారిజన్మంబులు కర్మఫలంబులుగావు.

పితృలోక గమనము.

కొందఱు నిత్యవైమిత్తిక కామ్యకర్మాదులను బిత్తపూజలను శ్రద్ధాభక్తులతోఁ జేయుదురు. అయినను వారిదృష్టి రజోగుణ త్మకమగుటంజేసి ధర్మార్థకామములందే నిలిచి యుండును. వారికి గ్రామ్యవిషయంబులు రుచించినట్లుగా భగవద్విషయంబులు దివ్యామృతప్రాయంబులయ్యును రుచిపవు వారు సూర్యునకు దక్షిణముగానున్న మార్గమునుబట్టి పితృలోకంబునకుఁ బోయి యట వారి కర్మాధీనభోగంబుల ననుభవించి యాపుణ్యక్షయంబున వచ్చి పుత్రపౌత్రాదిరూప బహుజన్మంబులఁ గాంతురు.

భేదాభేద దర్శనములు.

తల్లీ ! సృష్టియందలి పదార్థంబులలో నిరుపయోగమైనది యొక్కటియుఁ గలుగదు. అవి దేశకాల పాత్రలఁబట్టి యుపయోగపడుచుండును. అవియెల్లఁ బరమార్థదృష్టికి సమములే యగును. పదార్థంబులెల్ల నట్లు సమములై యున్నను ఇంద్రియ వృత్తులఁబట్టి వానిలోఁ బ్రియాప్రియంబు లేర్పడుచున్నవి. ఆ వైషమ్యభావంబు చిత్తంబు నాక్రమించునప్పుడు హేయోపాదేయంబులు సంభవించును. ఎవనిచిత్తము తద్విషమైన వైషమ్యంబు నకుఁ జిక్కదో యతఁడు సమదర్శియు నిస్సంగుఁడు నగును. సర్వము భగవదాత్మకమే యనుభావము సమదర్శనంబనఁబడును. అట్టివానికి నుపాధిభేదమేనియుఁ గానరాదా ? యనియు శంకింతువా ? ఉపాధులు వివిధములుగా నుండును. అయినను వానిదృష్టి యయ్యుపాధులఁ బాటించదు ; ఆయుపాధులలోనుండు తత్త్వమందే లీనమై యుండును. ఆతత్త్వంబెప్పుడు నేకము నిర్వికల్పముఁ గావున వానికిభేదదృష్టికి నవకాశము గలుగదు. అతఁడప్పుడు నయ్యోత్తమనే గాంచుచుఁ బరమానంద పదారూఢుడై యుండును.

ఏకమైన యాత్మకు నానాత్వప్రతీతి యెట్లు ?

తల్లీ ! ఆయాత్మ జ్ఞానమాత్రస్వరూపంబునఁ బ్రకాశించుచుండును. అస్వరూపంబునుఁ బరమాత్మయనియు, పరబ్రహ్మమనియు, పురుషుఁడనియుఁ ఈశ్వరుఁడనియుఁ బేర్కొందురు. ఏకము నద్వితీయమునైన యాపరతత్త్వంబు నానావిధంబులఁ దోచుటకుఁ గారణమేమందువా ? ద్రష్టయొక్క దృశ్యకరణంబుల వ్యవహరఫలంబుగా నయ్యోత్మ యట్లు నానావిధంబులఁ దోచును. వివిధాంతరశక్తిగల యద్దంబులే యిందులకు నిదర్శనము.

బ్రహ్మప్రాప్తి-యోగము.

ఆత్మస్వరూపంబు జ్ఞానమాత్రంబని చెప్పితిని. జ్ఞానము నిత్యము గావున నాత్మప్రాప్తి నిత్యమేయగుననియు సాధనసాధ్యము గానేరదనియు, అది యోగప్రాప్త్యం బెట్లగుననియు శంకింతువా ? వినుము. యోగఫలమేమి ప్రాపంచికసంగంబును వదలించుటయే యోగఫలము. ప్రపంచము ప్రత్యక్షంబనియు దానిలోనుండి జీవించుచు దత్సంగంబును సమగ్రంబుగా వదలుట యెట్లనియుఁ దలంతువా ? బ్రహ్మమే ప్రపంచమగును. బ్రహ్మ భిన్నమైనది గోరంతయుఁ గలుగదు. ఆ బ్రహ్మము నిర్గుణము. ఇంద్రియంబులు బ్రహ్మముఖమైనప్పుడు సర్వము బ్రహ్మముగానే కాన వచ్చును. అవి బ్రహ్మపరాజ్ముఖంబులైనప్పుడు తద్బ్రహ్మమే ప్రపంచరూపంబునఁ గాన్పించును. కారణమేమందువా ? భ్రాంతియే కారణము. అంతియగాని వస్తుత్త్వము మాటుట లేదు. ఆ భ్రాంతి ఫలంబేమందువా ? ఏకమైన బ్రహ్మము శబ్దాదిధర్మంబులతోఁగూడిన యర్థరూపంబున నవభాసమగుచున్నది.

అవభాస లక్షణములు.

అవభాసం బెట్టిదందుదా ? అవభాసము మహత్త్వరూపంబునను, త్రిగుణాత్మకమైన యహంకారరూపంబునను, పంచవిధ భూతంబుల రూపంబునను, ఏకాదశేంద్రియ రూపంబునను, జీవ రూపంబునను, జీవశరీరంబైన యండకోశరూపంబునను అవభాసంబుండును.

అవభాస నివారణోపాయము.

ఈరహస్యంబును గ్రహించుటకు శక్తి వలయును. ఆ శక్తి మనలోనే యున్నది. అదియు బ్రహ్మశక్తియే యగును. అది మనలోనున్నను నానావిధంబులఁ బరిచ్ఛిన్నమై యున్నది.

అట్లు చెదరియున్న శక్తిని గూర్చి యేకాగ్రం బానర్చినప్పుడు సర్వము స్పష్టపడును. ఆశక్తి నేకాగ్రమొనర్చుట యెట్లు దువా ? శ్రద్ధాభక్తి యుక్తులై నాచెప్పిన భక్తియోగంబు నాశ్రయించి నిత్య సమాహితులు నిస్సంగులు విరక్తులు నగుమరేని వారిలోని శక్తి కేంద్రీకరించును. అప్పుడు వారికిఁ దత్త్వరహస్యం బెల్ల స్పష్టపడును.

జ్ఞానయోగ భక్తియోగంబుల తారతమ్యము.

తల్లీ! భగవత్ప్రాప్తికి జ్ఞానయోగంబు సాధనమని చెప్పుచుండఁగా భక్తియోగంబు సాధనంబగుననుట యెట్లు ? అని శంకింతువా ? జ్ఞానయోగము నిర్గుణబ్రహ్మ నిష్ఠాపరంబగును ; భక్తియోగము సగుణబ్రహ్మ నిష్ఠాపరంబగును. రెంటికి ఫలంబొక్కటే యగును. జ్ఞానయోగంబునకు నాత్మంబును బొందుట ఫలంబనియు, భక్తియోగంబునకు నీశ్వరుని బొందుట ఫలంబనియుఁ గొందఱుందురు. ఈశ్వరుఁడును అత్యయేగాని వేఱుగాదు. అట్లుండియు శాస్త్రమార్గభేదంబులఁబట్టి యేకము నద్వితీయమునైన పరమాత్మ వివిధంబులుగాఁ దోచును. క్షీరంబొక్కటయ్యుండ గంటికిఁ దెల్లవస్త్రు మాత్రంబుగా, జిహ్వాకు మధురపదార్థంబుగా, త్వక్కునకు శీతలద్రవ్యంబుగాఁ దోచుచుండుటయే యిందులకు నిదర్శనము.

భగవత్ప్రాప్తికి శాస్త్రమాన్దంబులు.

తల్లీ! ఎల్లశాస్త్రంబుల తాత్పర్యము భగవత్ప్రాప్తియేగాని వేఱుగాదు. దాత్పర్యం బొక్కటైననుఁ బాత్రల యోగ్యతకు ననుకూలంబుగా మార్గభేదంబులు తెలుపఁబడెను. ఇష్టాపూర్తంబులు చేసినవారికి భగవత్ప్రాప్తి యగునని యొకశాస్త్రము పలుకును. దానమిచ్చినవారికి భగవత్ప్రాప్తి యగునని వేఱొక శాస్త్రంబు జోధించును ; తమబని యొకటి, స్వాభ్యాసంబని యొకటి,

మీమాంసంబని యొకటి, ఇంద్రియజయంబని యొకటి, నిషిద్ధకర్మ
త్యాగంబని యొకటి, అష్టాంగయోగంబని యొకటి, నిష్కామకర్మ
యోగంబని యొకటి, సర్వకర్మసన్యాసంబని యొకటి బోధించును.
ఏమార్గంబునఁ జన్నను జవరకుఁ బ్రాప్యఁడు భగవంతుఁడొక్కఁడే
యగును. మార్గము నేరుగానున్నచో గంతవ్యంబును శీఘ్రముగా
జేరుదురు. అది వంకరబింకరలుగలదియైనచోఁ బ్రయాణముఁ
గిష్టమై గంతవ్యస్థాన ప్రాప్తి చాలకాలము వట్టును.

తల్లీ! భక్తియోగంబు సకామ నిష్కామరూపంబుల ద్వివిధం
బగుటయు, సకామభక్తియందు మూఁడుగుణంబులు వ్యవహరించు
టంజేసి యది మఱల మూఁడువిధంబు లగుటయు, నిష్కామభక్తి
యందు గుణవ్యవహారంబులేమింజేసి యది యేకవిధంబగుటయుఁ
దెలిపితిని. మఱియుఁ గాలస్వరూపము అవ్యక్తగతిం బఱచు
తెఱంగును ; అవిద్యాకర్మంబులఁజేసి జీవు లాత్మవర్జనంబుఁ గానక.
నానావిధ జననమరణరూప సంస్కృతిని బడయుటయు వివరించితిని.

తల్లీ! ఈతత్త్వబోధము పరమరహస్యము. దానిని యోగ్యు
లకుఁ జెప్పనగునేగాని, ఖలులకు, అవినీతులకు, స్తబ్ధులకు, దురా
చారులకు, డాంభీకులకు, దారాపుత్ర గృహవిత్తాసక్తులకు, భక్తి
హీనులకు, భాగవతద్వేషులకుఁ జెప్పరాదు. ఏలయందువా ?
వారియెడ నిట్టిబోధ యరణ్యరోదనమై నిరర్థకంబగును. ఈబోధ
ఫలించుటకుఁ బాత్రశుద్ధి వలయును. శ్రద్ధ, భక్తి, నీతి,
అసూయలేకుండుట, సర్వభూతహితత్వము, శుశ్రూషారతి, వైరా
గ్యము, శాంతి, శుద్ధి, నిర్మళస్వరతి—యివి శుద్ధికరంబులగును. ఇవి
గల ధీమంతులు తత్త్వోపదేశంబునకు నర్హులగుదురు. వారికిఁ
జేసిన బోధ ఫలించును. తల్లీ! నావచించినదెల్ల శ్రద్ధతో విని

మననము గావించి మచ్చిత్తుడై నన్నుఁ గీర్తించునేని వాడు తప్పక నన్నుఁ జేరుచు.

. దేవహూతి కపిలాచారంబును స్తుతించుట.

దేవహూతి యట్లు కపిలాచార్యుని భోధయెల్ల సాకల్యంబు గా విని మోహపటలంబుఁ బాసి సాంఖ్యశాస్త్ర ప్రవర్తకుడైన యాబుషీశ్వరునకు మ్రొక్కి యిట్లు స్తుతించెను.

వస్తువు దృగోచరంబగునప్పుడు బుద్ధి దానిని గ్రహించును. బుద్ధి సైమైనదానిని గూర్చి యూహ వెల్లడింపనోపును. దేవా ! నీరూపంబు భూతేంద్రియ మనోవ్యాప్తమును గార్యకారణబీజంబు నగును. నీవు నిష్క్రియుండవు. సర్గాదులెల్ల నీశక్తిజన్యంబులు. ఎట్లందువా ? నీశక్తి గుణత్రయవిభాగంబు నొంది వ్యవహరించు నప్పుడు సర్గాదులు గలుగుచున్నవి. నీకు భోగ్యభోగభావంబులు గలుగవు. నీసృష్టియెల్ల జీవుల భోగార్థమేగాని వేఱుగాదు. ఏక రూపమైన నీయెక్కశక్తి యిట్టి విచిత్ర భోగాస్పదసృష్టి నెట్లు గావించెనని శంకింతురు. నీశక్తి సమష్టిరూపంబున నేకమైనను వ్యష్టిరూపంబుఁ దాల్చునప్పుడు వివిధగతుల వ్యవహరించును. దాని వ్యవహారాదుల నూహింపను వర్ణింపను దరముగాదు. నీ శక్తివ్యవహారంబన్ననో నీ సంకల్పమాత్రంబున జరుగును. అట్టి నిన్ను స్తుతించుట యెట్లు ?

దేవా ! నీనాభికమలంబున నీకుఁ బ్రథమపుత్రుడై జనించి సర్వసృష్టికిఁ గర్తయైన బ్రహ్మగూడ నీస్వరూపంబును గానలేక యథామతి నిన్ను ధ్యానించెను. వానిస్థితియే యట్టివికాఁగా నా సంగతి వేఱు చెప్పవలయునా ? స్వామీ ! నీవు యుగాంతంబున పమ సృష్టిని నీ ముదరకోశంబున భరించి మాయాశిశురూపంబు వహించి వటపత్రంబునఁ బవ్వళించి కాలిబాటన ప్రేలు చుంబించుచు

జైశవలీలల నుండువు. సమస్త సృష్టిని గర్భాంతరంబున
ధరించిన నిన్ను నాగర్భంబున నెట్లు భరించితి నో యూహింపరా
కున్నది.

దేవా ! దుష్టశిక్షణ శిష్టరక్షణార్థము దేహధారణంబు
గ్రహింతువు. ఆరహస్యంబును నీవరాహాద్యవతారంబులు వెల్ల
డించును. ఇప్పుడు నీయవతారకారణం బేమందువా ? జ్ఞానమార్గం
బును బోధించుటకై యవతరించితివి. నీదర్శనభాగ్యంబునకు నోచి
తిని ; కృతార్థురాలవైతిని. దేవా ! నీనామంబును బరాకుననేని
విన్నను గీర్తించినను దలంచినను నీకుఁ దలయొగ్గినను మహాదురా
చారుడైన చండాలుడేనియుఁ బునీతుడైన యజ్ఞమలకు నహ్మడగు
చుండఁగా, నిన్నుఁ బది నెలలు మోచి కన్న నాభాగ్యము నేమన
వలయు ? జన్మాంతరంబులందు నాగావించిన పుణ్యవిశేషఫలంబు
గా నీసందర్శంబు నాకు లభించెఁగాఁబోలు. వేదగర్భుడవై నిజ
తేజోవిశేష విధ్వస్తగుణ ప్రవాహుండవై నిర్విషయ చేతోమాత్ర
పరిచింతనీయుండవుగా నొప్పనట్టి పరబ్రహ్మంబునకు నీకు నా
కృతజ్ఞత నెట్లు చూపనోర్తు ? ఇదే పునఃపునః ప్రణామంబులు.

కపిలుడు కల్పిని వీడ్కొని పోవుట.

కపిలమహర్షి యెంతయు సంతసించి 'తల్లీ! సాధుసేవనీయం
బైన మార్గంబును బోధించితిని. ఆదారి నడచువారికి జీవన్ముక్తి
శీఘ్రముగాఁ గలుగును. నావచించిన మతము బ్రహ్మనాది
సేవితము. దానిని విశ్వాసపూర్వకంబుగా ననుష్ఠింపుము. నీకు
ముక్తి నిక్కముగా నగును. అట్లు చేయనివారికి మృత్యురూప
సంసారపరిభ్రమణంబు తప్పకు' అని చెప్పి యామెను వీడ్కొని
చనియెను.

దేవహూతి జీవన్ముక్తి గాంచుట.

విదురా ! కర్దముఁడు ప్రవ్రజితుఁడైననాటనుండి దేవ
హూతి హృదయము వియోగదుఃఖాన్నిఁ గ్రాగుచుండెను. అట్లుం
డియు నామె పుత్రుని గపిలుని జూచికొని దినములు పుచ్చు
చుండెను. నేడు పుత్రవియోగంబుగూడ దాఁపరించెను. ఆ
వియోగద్వయశ్లేషము తత్త్వజ్ఞానంబునకుఁగూడఁ మిక్కుటముగాఁ
దోఁచెను. ఆమె యట్లు దూడనుబాసిన గోవుచందమై దైన్య
మంది పుత్రరూపుఁడైన భగవానుని జింతించుచు గృహదులందు
వైరాగ్యంబు గలిగి తన భోగార్థము భర్తయైన కర్దమముషి స్వతపో
యోగంబునఁ గూర్చిన దివ్యాంబరంబులను నవరత్నరచిత విభూష
లనుఁ గరిదంతఘటితశయనంబులను క్షీరఫేనసదృశ మృదులాస్త
రణంబులను సువర్ణమయపీఠంబులను మరకతమణిఖచిత విమలస్ఫటిక
భిత్తితలాంతర రత్నదీపకాంతి కాంతమణిమయ సాలభంజకాభి
రామ మందిరాంగణంబులను, విహంగ మధురధ్వనులతో మత్త
మధుపగానంబులతో నిండి సాబగారుచున్న కల్పకపాదపోద్యానంబు
లను, విద్యాధరసేవిత విహారయోగ్య మహోత్పల గంధబంధుర
కాసారంబులను, మహేంద్రసుందరీజన ప్రార్థనీయ నిరుపమాన
వైభవోల్లసిత వివిధోపభోగంబులను ద్యజించి వలగలుగట్టి జడలు
దాల్చి సరస్వతీతీర బిందుసరోవరంబున సమాహితచిత్తయై తీవ్ర
తపంబునకుఁ దొడంగెను.

దేవహూతికి యోగానుష్ఠానఫలంబుగాఁ జిత్త బేకాగ్రమై
బ్రహ్మజ్ఞానం బనుభవసిద్ధమయ్యెను. ఆమెచిత్తము కపిలోపదిష్ట
భగవద్రూపమందు నిలిచెను ; దేహాభిమానరూప జీవభావంబు
నివర్తించెను ; దానితోడఁ క్లేశంబులెల్ల నుడిగెను ; పరమనిర్వృత్తి
జనించెను ; అట్టి నిత్యయాథ సమాధియోగ ఫలంబుగా గుణ

కార్యంబులైన భ్రమలెల్ల శాంతించెను. ఆమెకుఁ గలలోని సంగతులు మేల్కొంచినప్పుడువలె దేహభావమయ్యెను. ఆమె శరీరము సంస్కారరహితమైనను మనోవ్యాధి లేమింజేసి పొగగప్పిన నిప్పువలె రాజ్జలైనను. మఱియు నామె నిరంతర వాసుదేవైకమతి యగుటంజేసి కట్టుబట్ట యుండుటగాని పోవుటగాని యెఱుంగదు. దేహస్థితిగతులు ప్రారబ్ధకర్మాగ్రసంబులు గావునఁ దత్కర్మఫలము భుక్తమైనంతనే దేవహూతి జీవన్ముక్తిఁ గాంచెను. ఆమె ముక్తి గాంచినస్థలాబురు సిద్ధాశ్రమందురు. ఆమె శరీరంబు యోగ మహిమంబున నదీరూపముఁ దాల్చి సిద్ధులకుఁ బరమ సేవనీయం బయ్యెను.

కపిలుఁడు యోగసమాహితుఁ డగుట.

విమరా ! కపిలమహర్షి యట్లు తల్లిని వీడ్కొని యీశాన దిశంబట్టి సముద్రతీరముఁ జేరెను. అట సముద్రుఁ డాఘుసికి నివాసయోగ్యస్థానంబును జూపెను. అట నమ్మహాత్ముఁడు సాంఖ్య చార్య సన్నతుఁడగుచు లోకశాంతికై యోగసమాహితచిత్తుఁ డయ్యెను.

విమరా ! దేవహూతీకపిల సంవాదంబును తెలిపితిని. ఈ మునిమతం బాత్మయోగరహస్యంబగును. దీనిని విన్నను బఠించి నను బుద్ధి భగవత్పరమై తత్పాదారవిదప్రాప్తి సిద్ధించును.

తృతీయ స్కంధము

సంపూర్ణము.





శ్రీ దొడ్డ భాగవతము

చతుర్థస్కంధము.

మనుపుత్రికల వంశ చరిత్ర.

విదురా ! మనుపుత్రికల వంశచరిత్రఁ దెలిపెద వినుము. స్వామంభువమనువునకు శతరూపవలన ఆకూతి, దేవహూతి, ప్రసూతి యను పుత్రికలు ముగ్గురు నిద్దఱు పుత్రులు జనించిరని తెలిపితిని. ఇద్దఱుపుత్రులు గలిగినను వానికి బహుపుత్రవాత్సల్యంబు దీఱని కారణంబుననో మఱి యేతలంపుతోనో జ్యేష్ఠపుత్రికయైన యాకూతిని నిజభార్యానుమతితోఁ బుత్రికాధర్మంబున రుచి యనువానికిచ్చి పెండ్లిచేసెను. పుత్రికాధర్మంబున నెట్టిదందువా? తండ్రి తనపుత్రికకు వరుని నిశ్చయించి 'ఈనాపుత్రికకు జనించిన పుత్రుఁడు నాకుఁ బుత్రుఁడగుఁ గాక' అను నిబంధమును వరుని నోటఁ జెప్పించి వానికిఁ బుత్రికనిచ్చి వివాహముచేయుట పుత్రికాధర్మంబునఁబడును.

ఆకూతి సంశాసము—యజ్ఞావశారము.

ఆ రుచి బాల్యంబుదొట్టి బ్రాహ్మణధర్మనిష్ఠుఁడై బ్రహ్మతేజోమూర్తి యగుచుఁ బరమ సమాధియుక్తముగా భార్యతోడ భగవంతు నారాధించెను. శ్రీమహావిష్ణువు వాని ననుగ్రహించి నిజాంశంబునఁ యజ్ఞుఁడను పుత్రుఁడుగా వానికి జనించెను. విష్ణువును బాసి లక్ష్మీయుండదు గావున నామెయు నిజాంశంబున దక్షిణ

యనుపుత్రికగా వానికి జనించెను. స్వామంభువు యజ్ఞుని గొని వచ్చి పెంచసాగెను. దక్షిణ తనతండ్రియైన రుచియింటనే పెరుగుచుండెను. వారికి యుక్తవయస్సు వచ్చెను. వారు లక్ష్మీవిష్ణువుల యంశజలగుటుజేసి యొడోరు బాయని కారణంబున నయ్యులువురను గూర్చి పెండ్లి గావించిరి.

వారికిఁ దోషుడు, ప్రతోషుడు, సంతోషుడు, భద్రుడు, శాంతి, ఇడాస్పతి, ఇద్ముడు, కవి, విభువు, వహ్ని, సుదేవుడు, రోచనుడు అను కుమారులు పన్నిద్దఱు జనించి మాతాపితృ సంతోషఫలంబులుగాఁ బుట్టిన కారణంబున దుషితులనఁబరగి దేవతలైరి. యజ్ఞుడు దేవేంద్రుడయ్యెను. స్వామంభువుని పుత్రులు ప్రీయవ్రతోత్తానపాదులును వారి పుత్రపౌత్రులును రాజులై లోకధర్మంబు నుద్ధరించుచుఁ బరిపాలించిరి. దేవహూతిచరిత్రను జెప్పితిని. ప్రసూతిని బ్రహ్మ పుత్రుడైన దక్షప్రజాపతి గ్రహించెను. వాఁసంగతి ముల్లోకంబులందు విస్తరించెను.

కర్దమ ప్రశాపతి సంతతి.

విదురా ! కర్దముని పుత్రికలలో ప్రథమపుత్రికయైన కలయనుదానిని మరీచి గ్రహించెను. వారికిఁ గళ్యపుడు, పూర్ణిముడు నను సుతులు జనించిరి. పూర్ణిమునకు విరజుడు, విశ్వగుడు అను సుతులును దేవకుల్యయను సుతయుఁ గలిగిరి. దేవకుల్య పూర్వజన్మంబున గంగానదిగా నుండెను.

దత్తాత్రేయుడి జననము.

రెండవ పుత్రుడైన 'అనసూయ' యనుదాని నత్రీమహాముని గ్రహించెను. వారికి నారాయణాంశంబున దత్తాత్రేయుడును, రుద్రాంశంబున దుర్వాసుడును, బ్రహ్మాంశంబున సోముడును బుట్టిరి.

విమరా ! బ్రహ్మ విష్ణు మహేశ్వరులు క్రమముగా సృష్టి స్థితిలయంబులకుఁ గర్తలగుదురు. అట్టివా రత్రిమహామునియింట జనించుటకు గారణమేమందువా ? బ్రహ్మదేవుఁ డత్రిమహామునిని బిలిచి ‘మునివర్యా ! నీవు వివాహమాడి ప్రజాసృష్టిఁ గావించు’ మని వానిని నియోగించెను. అత్రిముని యావచనంబును దలఁచాల్చి తపఃబాసర్చుటకై పత్నితోడ ఋక్షపర్వతంబునకుఁ జని ప్రసూన గుచ్ఛపలాశా శోకాభిరామంబును నిర్వింధ్యానదీ వీచికా శీకరశీతలంబునైన యొకకాననంబున నాశ్రమంబుఁ గల్పించుకొని ప్రాణాయామంబు ననుష్ఠించి మనోనియమంబుఁ గాంచి ద్వంద్వంబుల జూచించి యేకపాదంబున నిల్చి వాయుభక్షణమాశ్రయఁజై ‘జగదీశ్వరుని శరణిల్లితిని; భగవానుఁడు నాకు నాత్మసద్భవ సంతానంబు నిచ్చుఁగాక’ యని శతవర్షంబులు ఘోరతపం బొనర్చెను. వానితపోవహ్ని మూర్ధమునుండి వెడలి ముల్లోకంబుల దహింప సాగెను. త్రిమూర్తు లదిచూచి ‘ఇక చుపేక్షించిన లోకంబులెల్ల దగ్ధప్రాయంబులగు’నని తలంచి యవ్వరోగణ మునిజన సిద్ధ గంధర్వ విద్యాధర పన్నగాదులు చుట్టు బలసి కీర్తించుచుండఁగా వాని యాశ్రమంబునకు వచ్చిరి. వారి రాకతోడ నమ్మునీశ్వరునకు మహాప్రకాశంబు గలిగెను. ఆమహాత్ముఁడు కనువిచ్చి వాని యెదుట హంస గరుడ వృషభారూఢులై తమతమ చిహ్నంబులతో నొప్పుచు స్మేరకరుణాప్రసన్నులలోకంబులఁ బఱచుచున్న యా త్రిమూర్తుల గాంచి లేచి సాష్టాంగంబు గావించెను. అమూర్తుల తేజఃప్రభావంబునకు నతని కందోయి మూతవడెను. అత్రి యట్లు నిమిలితలోచనుఁడై కేలుమోడ్చి చిత్తంబు వారియందుఁ గూర్చి యిట్లు పలికెను.

అత్రి! త్రిమూర్తులు సందర్శనమిచ్చుట.

‘పరమాత్ముడు ప్రతియుగమందు విశ్వసృష్టి స్థితిలయంబులను సంకల్పించినప్పుడు నిజమాయగుణంబులను విభజింపగా మూర్తిత్రయరూపంబున వెలువడిన బ్రహ్మ విష్ణు మహేశ్వరులకు మీకుఁ బ్రణామంబులు. పుత్రప్రాప్తికై భగవానునిఁ బ్రార్థించితిని. మీరు మనోదృష్టకీఁ గూడ నందువారు గారు. మఱియు మిమ్ముఁగూర్చి నేను తలంపనైతిని. మీరిట్లువచ్చుట నాకెంతయు విస్మయంబగుచున్నది. మీరాకకుఁ గారణంబుఁ దెలుప వేడెద’ అనెను.

ఆమాటకు వారు నవ్వుచు ‘మునివర్యా! నీవు సత్సంకల్పుఁడవు. నీసంకల్పప్రకారము నీకు భావ్యంబగును. ఇది తప్పదు. నీవు జగదీశ్వరుని శరణిల్లి తపంబుఁగావించితివి. ఆ పరతత్త్వంబు మాముగ్ధరూపంబున ధర్మంబును బాలించుచుండును. కావున మేము ముగ్ధరము నీకు సాక్షాత్కరించితిమి. ఏకమైన యాపరతత్త్వంబునకును మాకును భేదములేదు. మాయంశంబుల ముగ్ధులు పుత్రులు నీకు జనించి లోకవిశ్రుతులై నీయశశ్చంద్రిక వ్యాపింపఁ జేయుదురని పనికి యాదంపతుల పూజలాది యంతర్హితులైరి. ఆవరఫలంబుగా బ్రహ్మాంశంబున సోముఁడును, విష్ణ్వంశమున దత్తాత్రేయుండును మహేశ్వరాంశంబున దుర్వాసుఁడును జనించిరి.

3. శ్రద్ధా సంతాపము.

కర్ణముని మూడవమాతను శ్రద్ధయనుదాని సంగీరసుఁడు గ్రహించెను. వారికి సిసీవాలి, కుహువు, రాక, అనుమతి యను కుమార్తెలు నల్వరును బృహస్పతి, ఉచధ్యుఁడు ననుకొడుకు లిద్దఱు జనించిరి. వారు స్వారోచిషమన్వంతరమందు మహాఘ్నాతిఁ గాంచిరి.

4. హవిర్భుక్త సంతానము.

కర్దముని నాల్గవసుతయైన హవిర్భుక్తు అనుదానిని పులస్త్విడు వివాహమయ్యెను. వారికి అగస్త్యుడు, విశ్రవసువు జనించిరి. అగస్త్యుడు పూర్వజన్మమున బడబాగ్నిగా నుండెను. విశ్రవసువు ఇళవిళయనుదానిని కేకసియనుదానిని నిద్దతను గ్రహించెను. వానికి నిళవిళవలనఁ గుబేరుడు జనించి యక్షాధిపతియయ్యెను ; కేకసివలన రావణ కుంభకర్ణ విభీషణులు మువ్వరు పుట్టిరి.

5. గతి సంతానము.

కర్దముని యేనవపు త్రియైన గతిని బులహుడు గ్రహించెను. వారికి కర్మశ్రేష్ఠుడు, వరీయాసుడు, సహిష్ణుడు అనువారు గలిగిరి.

6. క్రియా సంతానము.

కర్దముని యాఠవకూతురైన క్రియను ప్రజాపతియనువాడు పెండ్లాడెను. వారికి బ్రహ్మతేజోవిరాజితులైన వాలఖిల్యులఱువదివేపురు జనించిరి.

7. ఉర్ధ్వా సంతానము.

కర్దముని యేడవసుతయైన యూర్జను వసిష్ఠుడు గ్రహించెను. వారికి జిత్రకేతుడు, సురోచి, విరజుడు, మిత్రుడు, ఉల్పిణుడు, శక్తి మున్నగువారు పెక్కురు పుట్టిరి.

8. చిత్తి సంతానము.

కర్దముని యెనిమిదవ పుత్రికను చిత్తియనుదానిని అధర్వుడు గ్రహించెను. వారికి దధ్యంచుడనువాడు పుట్టెను. అతడు హయశీర్షుడైనను దృఢవ్రతుడుగా నుండెను.

9. ఖ్యాతి సంతానము.

కర్దముని తొమ్మిదవ పుత్రిక ఖ్యాతిని భృగువు గ్రహించెను. వారికి ధాత, విధాత యను కొడుకులును శ్రీదేవియు జనించిరి. వారిలో ధాతయనువాడు మేరుముని ప్రథమపుత్రికయైన యతి యనుదానిని, విధాతయనువాడు మేరు ద్వితీయసుతయైన నియతిని జెండ్లాడిరి. ధాతకు యతినలన మృకండుడును, విధాతకు నియతి వలనఁ బ్రాణుడును జనించిరి. మృకండునకు మార్కండేయుఁ డునుఁ బ్రాణునకు వేదిశిరుండును బుట్టిరి. మఱియు భృగువునకుఁ గవియు శుక్రుఁడుఁ గూడ జనించిరి.

విదురా ! ఈ కర్దమ ప్రజాపతి సంతానంబును శ్రద్ధతో విన్నవారికి బాపక్షయంబగును.

దక్షవంశాను క్రమము.

విదురా ! దక్షుఁడు స్వాయుంభవ పుత్రియైన ప్రసూతినిఁ భార్యగా గ్రహించి యామెవలనఁ బదునార్గురు పుత్రికలను బడసి వారిలో శ్రద్ధ, మైత్రి, దయ, శాంతి, తుష్టి, పుష్టి, క్రియ, ఉన్నతి, బుద్ధి, మేధ, తితిక్ష, హ్రీ, మూర్తి యను పదు మువ్వరను ధర్మపునకునిచ్చి తక్కిన ముగ్గురిలో స్వాహను అగ్నికి స్వధయనుదానిని చితరులకు నొసంగి కనిష్ఠసుతయైన సతి నీశ్వరు నకు నొసంగెను.

ధర్మపు సంతానము.

ధర్మపునకు శ్రద్ధవలన శ్రుతమును, మైత్రివలనఁ బ్రసాదమును, దయవలన సభయమును, శాంతివలన సుఖమును, తుష్టివలన ముత్తును, పుష్టివలన స్మయమును, క్రియ వలన యోగ్యుఁ బురు, ఉన్నతి వలన దర్పంబును, బుద్ధివలన నర్థంబును, మేధ వలన స్మృతియు, తితిక్షవలన క్షేమంబును, హ్రీవలనఁ బ్రశ్ర

యంబుఁ గలిగెను. శ్రద్ధాదులు ధర్మలక్షణంబులును శ్రుతాదులు దదంశంబులు నగుచు.

నరనారాయణుల జననము.

ధర్మపునకు మూర్తివలన నరనారాయణులు జనించిరి. వారి జనన కాలమందు దెసలు తెలివొందెను; వాయుపులు హాయిగా వీచెను; నదులుప్పొంగెను; సముద్రంబులు ప్రసన్నంబు లాయెను; దేవవాద్యంబులు మ్రోసెను; పుష్పవృష్టి గురిసెను. మునులు మహానందవశులై స్తుతించిరి; కిన్నర గంధర్వ మధురగానంబులు చెలరేగెను; అచ్చర లాడిరి; విశ్వమెల్ల మహామంగళంబయ్యెను.

బ్రహ్మాదులు నరనారాయణుల స్తుతించుట.

అత్తతీ బ్రహ్మాదిదేవతలు గుమిగూడి వచ్చి 'ఎవఁడు నిజ మాయాబలంబున గగనతలంబున గంధర్వ నగరంబునట్లు తనలో విశ్వంబునెల్ల విరచించి తత్ప్రకాశార్థము ఋషిరూపంబున ధర్మనిట పెరిసెనో, ఎవఁడు మాదృశులకు శాస్త్రముఖంబునఁ దక్కఁ బ్రత్యక్షంబుగా నెఱుంగరానివాఁడై యుండియు జగన్మర్యాదను గా పాడుటకై మమ్ములను సత్వగుణంబునఁ బుట్టించి శ్రీనికేతనంబైన యరవిందంబు నతిశయించు విశిష్టలోచనంబుఁ దెఱచి కరుణామయ దృష్టిని మాయెడ సారించునో, యాపరమాత్మనకుఁ బ్రణామంబులు. ఆశుభదృష్టి మాయెడ నిరంతరము నుండుఁగాక' అని స్తుతించిరి. నరనారాయణులు బ్రహ్మాదుల పూజలంది గంధమాద నంబునకుఁ జనిరి. విదురా ! ఆనరనారాయణులు తర్వాత భూభార నివారణార్థము కురువంశంబున నర్జునుడనుపేరను యదువంశమందుఁ గృష్ణుడనుపేరను గ్రమముగా జనించిరి.

స్వాహాసంతానము.

స్వాహాకు నగ్నివలనఁ బావకుఁడు, పవమానుఁడు, శుచి
యను పుత్రులు గలిగిరి. వారికి నలువదియైదుగురు కొడుకులు
జనించిరి. అట్లు అగ్నితోడ వానివంశము నలువది తొమ్మిండుగు
రైరి. వారిపేర బ్రహ్మవాదులు నగ్నిదేవతాకంబులైన యాగంబు
లందు నగ్నిక్రియ లొనర్తురు. ఆయగ్నులు అగ్నిష్వాత్తులనియు,
బర్హిషదులనియు, సోమ్యులనియు, పితరులనియు, ఆజ్యపులనియు,
సాగ్నులనియు, నిరగ్నులనియు నేడు తెఱుంగులగుచు.

స్వధా సంతానము.

పితరులు స్వధవలన అయుత ధారుణి యను పుత్రుకలఁ గనిరి.
వారి సుత లిరువురును బ్రహ్మవాదీనులును జ్ఞానవిజ్ఞానవతులునై
సంసారసుఖవైముఖ్యులైరి.

సతీదేవి స్వశరీరంబును యోగాగ్నికి నర్పించుట.

సతీదేవి శివుని బెండ్లాడి వాని ననువర్తించుచుండెను.
దక్షుఁడు నిష్కారణంబుగా శివునియెడ వైమనస్యంబుఁ జూప
సాగెను. తండ్రివలని యాయవమానంబును సతీదేవి సహింప
నోపక శరీరంబును యోగాగ్నికి నర్పించెను.

దక్షుఁడు శివునిపయి విరోధించుటకు గారణము.

మునులారా ! విదురుఁ డామాట విని 'ఋషివర్యా !
తండ్రులు పుత్రుకల నెంతయు మన్నింతురు. దక్షుఁడు విపరీత
వధంబుఁ ద్రొక్కుటేల ? మఱియు శివుఁ డేతన్మాత్రుఁడు గాఁడు ;
చరాచరంబులకు గురువగును. శివునకు వైరియే గలుగడు. ఆ
మహాత్ముఁడు లోకదైవంబయ్య నాత్మారాముఁడుగా నుండును.
ఎద్దియుఁ గోరఁడు. అట్టి శివునియెడ దక్షునకుఁ బగగలుగుటకుఁ
గారణంబేమి ?' యని యడిగెను. మైత్రేయుఁ డిట్లనియెను.

విదురా ! పూర్వము మరీచ్యాది ప్రజాపతులు సత్రయాగము జేసిరి. ఆయాగంబునకు మునులును ఋషులును దేవతలును బ్రహ్మయు మహేశ్వరుఁడును వచ్చిరి. దక్షుఁడుగూడ రెండవ సూర్యుఁడోయనఁ బ్రకాశించుచు నచ్చటకు వచ్చెను. దక్షుని తేజము సభాప్రదేశంబెల్ల వెలిగించి బ్రహ్మనులకుఁగూడ నచ్చెఱపు గలిగించెను. అట్లువచ్చిన దక్షునకు సదస్యులు నన్నులుం దమ యాసనంబులనుండి లేచి సత్కరించిరి. బ్రహ్మయు శివుఁడు నట్లు చేయరైరి. దక్షుఁడు బ్రహ్మకు నమస్కరించి వానియానతిఁ బడసి కూర్చుండెను. శివుఁడు దక్షునిముందటఁ గూర్చుండియుండెను.

దక్షుఁడు శివుని దూషించుట.

దక్షుఁడు శివునకు మహాగ్రహమంది కన్నుల నిప్పులు గురియుచు సభాస్థారులనంక మరలి, 'బ్రహ్మదూలారా ! సురాగ్నులారా ! సజ్జనప్రవర్తనంబుఁ గూర్చి యొందురెండు మాటలు చెప్పెద వినుఁడు. నావదించునది యజ్ఞానఫలంబనిగాని మత్సరజన్యమనిగాని తలంపవలదు. ఈశివుఁడు లోకపాలనపదవి నధిష్ఠించెనుగాని యాపదవికిఁ జగినవర్తనం బితనియందుఁ గానరాదు. ఏలయందురా ? ఇతఁడు నాపుత్రికను సావిత్రికి దీటురాలైనదానిని సతీదేవిని బ్రాహ్మణాగ్ని స్రాక్షీకంబుగాఁ బెండ్లాడెను. ఆకారణంబున నితఁడు నాకు శిష్యుఁడగును. శిష్యులు గురువుల నెందుఁజూచినను మునుపడ నెదురేగినమస్కరించుట లోకమర్యాద యగును. ఈమర్కటలోచనుఁడు పెద్దలమార్గంబును దూషించెను. ఇతనికి సిగ్గుగూడలేనట్లు దోచుచున్నది. వేయేల ! వాక్సత్కారభేదియు నితఁడు చేయఁడు. కలూ ! సతికి నెంతయు నజ్ఞానకార్యం బొనర్చితిని. అది యట్లుండ నిమ్ము. ఇతఁడేమిచూచికొని యింత గర్వపడుచున్నాఁడో యూహింపరాదు పరివారంబన్ననో భూతప్రేతగణంబు, నివాసమన్ననో

నో శ్మశానము ; ఆభరణంబులన్ననో వల్లకాటి బూదియు శవాస్తి
మస్తకంబులుతప్ప వేతొండు గలుగవు. కట్టుటకు బట్టలేక దిన
మొలతో విడిసిన మెడ్రుకలతో నున్నతునిరీతిఁ దిగుగుచుండును ;
తమోగుణప్రతిహంబులోయన నుండు భూత ప్రేతగణం బితనకిఁ
బ్రజలగుదురు. అట్టి మదోన్మత్తజనులకు నేచిక నై తినని శాఁభో
లితఁ డెంతయు మైమఱచి హితాహితజ్ఞానదూరుఁ డయ్యెను. ఇట్టి
యశుచికి శివవ్యాజ తమస్వరూపునకుఁ బరమసాధ్వీమతల్లియైన నా
పుత్రికనుఁ గ్రూరునకు వేదసరస్వతినట్లు కట్టబెట్టితిని. ఈకార్యము
బ్రహ్మబోధనంబున జరిగెనేగాని నేను మనసారఁ జేసినదిగాదు' అని
నోటికసటువోవ దూషించెను.

దక్షకృత శివకావము.

శివుఁడందులకు మాతాడకుండెను. దక్షుఁడంతతోఁ జల్లా
రక మఱిమఱి యలిగి యాచమించి శుచియయ్యెను. సదస్యముఖ్యులు
దక్షునిభావంబు గ్రహించి 'వలదు, వలదు' అని నొక్కిపక్కిరి.
దక్షుఁడు వారి హెచ్చరికల లెక్కపెట్టక 'ఈభవుఁడు దేవయజ్ఞంబు
లందు హవిర్యాగంబు నిం ద్రాదిదేవతలతో సమానంబుగాఁ గైకొను
చున్నాఁడు. ఇతఁడు దేవగణాధముఁడు గావున నేఁడుమొదల ట్టి
మర్యాదకు నితఁడు దూరుఁడగుఁగాక' యని శపించెను.

సందీప్యతుఁడు దక్షుడుల శపించుట.

శంకరుఁ డందులకుఁగూడ శాంతుఁడై యుండెను. వాని
పరివారముఖ్యుఁడు సందీప్యతుఁడు మహాగ్రహహాదగ్రుఁడై లేచి
'సభాసదులారా ! ఈదక్షునకు తూఱంగుర శరీరాభిమానం బెంత
గలదో వీనివల్కులే చాటుచున్నవి. ఆదురభిమానం బితనికి బహి
రంతరదృష్టుల రెంటిఁ గప్పిపుచ్చెను. ఇతఁ డట్లు గ్రుడ్డియై శంకరు
నకు నిష్కారణద్రోహం బొనర్చెను ఇతనికి నిట్టి భేదదర్శనం

బట్టే యుండుగాక ! తత్త్వజ్ఞానంబు గలుగకుండుగాక ; మాయా
గుణబద్ధుడై గ్రామ్య సుఖాసక్తి నుండుగాక ; భేదవచన పర
మాగతత్వంబు నెఱుంగక యర్థవాదంబులే సత్యంబులని నమ్మి మతి
సెడి నిరంతర కర్మపరతంత్రుడగుగాక ; అనాత్మభూతదేహాదు
లందు నాత్మాధ్యానంబుఁ గావించి జ్ఞానహీనుడై పశుప్రాయుఁ
డగుచు నత్యంత స్త్రీకాముడగుగాక ; వీనికి మేషముఖంబగుగాక ;
ఇతని ననుసరించు జడులుగూడ శంకరు నవమానించినవారే యగు
దురు గావున నితనివలెనే వారును జనన మరణసంస్కృతి చక్రంబునం
బడి యుందురుగాక. వేదంబులందలి యర్థవాక్యంబులు పుష్పం
బులువోలే మధుగంధమయములై చవులుగొల్పును. ఆరుచులకుఁ
దవిలి మైమఱచి హరద్రేష్టులైనవారు మోహాంధకారంబునఁ జనిం
తురుగాక ; ఇతఁడు గావించిన హరతిరస్కారంబును విన్నఫలంబుగా
బ్రాహ్మణులు భిక్ష్యో భిక్ష్యువిచార శూన్యులై సర్వభక్షులును
గేవల దేహపోషణార్థ విద్యాతపోవ్రతులును విత్తరాములునై నిత్య
యాచకు లగుదురుగాక.' అని శపించెను.

భృగుకృత ప్రతికాపము.

నందీశ్వరుఁ డట్లు బ్రాహ్మణుల శపించుట నందున్న భృగు
మహర్షి విని కోపోద్దీప్తితుడై 'ఎవరు శంకరవ్రతంబు నవలంబింతు
రో వారును వారి ననుసరించువారును బాపండులు సచ్చాత్మ
వైరులు నష్టశౌచులు మూఢబుద్ధులు జటాభస్మాస్థిభారులునై సుర్భా
పూర్వక కైవ దీక్షోపదులగుదురుగాక. వేదమార్గము సనాతనం
బును ఋషిసేవితంబును సర్వలోక మంగళకరంబు నగును. మఱియు
నయ్యది జనార్దనమూలము. అట్లు పరమశుద్ధము సనాతనమునైన
శబ్దబ్రాహ్మణును నిందించినవారు పాపండులై వారి దేవుడైన
భూతరాట్టును జేసిదురుగాక' యని బ్రహ్మాదండంబుఁబోని ప్రతి
కాపంబు నిచ్చెను.

శివుడు వారి యన్యోన్యశాపంబులు విని పరస్పర వినాశ సంబునకు నెంతయు విమనస్కుడై యందుండి చనెను. దక్షుఁడంతట సహస్రవర్ష పర్యంతమైన యానత యాగంబును గొన సాగించి శ్రీహరిని బూజించి గంగాయమునా సంగమంబున నవబృన్ద స్నానంబు గావించెను. సదస్యులు నట్లేయొనర్చి శుద్ధచిత్తులై తమ తాత్రలకుఁ బోయిరి.

దక్షయజ్ఞయజ్ఞాద సతీదేవి గోరుట.

కొండొక కాలంబునకు దక్షునిఁ బ్రజాపతినేతగా నభిషేకించిరి. ఆపదవికి నతఁడెంతయు గర్వించి వాజపేయయగ్నంబుఁజేసి బ్రహ్మనిష్ఠులండు ముఖ్యుఁడై బ్రహ్మస్పతి సవనంబును సంకల్పించెను. మహోత్తమంబైన యామఖంబునకు బ్రహ్మరులును దేవరులును సురలును బితృగణంబును సవత్సీకంబుగాఁ దరలి నభోమార్గంబునఁ బోవుచు దక్షసవనోత్సవ ప్రసంగంబులాడిరి. ఆపల్కులు సతీదేవి చెవిబడెను. మఱియు సిద్ధవిద్యాధర గంధర్వాంగనలు సాలంకృతలై మనోహరులఁ గూడి మహోల్లాసంబుతో సతీదేవిపొబడిగాఁ బోవుచు నామెకంటఁ బడిరి.

సతీదేవి తనతండ్రి గావించునున్న యజ్ఞము సంగతి విని శివుని జూసి 'దేవా ! మీమామ దక్షప్రజాపతి సవనంబును సంకల్పించెనట. అదిగో చూడుము. దేవతాదులు పలుఁబయింబడి యటకుఁ జనుచున్నారు. మీకు సమ్మతమేని మనముఁగూడ నటకుఁ బోవుదము. అటకు నాతోఁబుట్టువులు భర్తతోడఁ దప్పక వత్తురు. వారిని నాతల్లిని నాతల్లితోఁబుట్టువుల నెల్లర నొక్కచోటఁజూచు భాగ్యంబు నాకుఁ గలుగును. మఱియు నచట మహర్షిజనసేవా భాగ్యంబునకుఁగూడ నవకాశము గలుగును. ఈ కారణంబులఁ బట్టి యటకుఁ బోవ నామనం బెంతయు నువ్విభూరుచున్నది.

గుణత్రయాత్మకమైన యీ ప్రపంచమును స్వమాయా ప్రభావంబున నిర్మించిన మీకు నిట్టిది యొకవిషయము గాకుండవచ్చును. స్త్రీలన్ను యంత తత్వజ్ఞులు గానేరరు. వారికిఁ బుట్టినిల్లన్నంతనే కోరికలు క్రేలుదాటును.'

అన్నా! ఆదె చూడు హంసధవళ విమానంబులతో నభో భావాల రాజులు మన్నది. దక్షునితో నేలాటి బంధుత్వము లేనట్టి యీ స్త్రీలకుఁ గాంతులను వెంటఁగొని యామఖంబునకుఁ జను చూడఁగాఁ, గడుపారఁ గన్నతండ్రియింట గొప్ప వేడుక గానున్నదని స్వకూఁతు మనోగతి యెట్లుండునో మీరే యూహింపవగు. పిలువని పేరంటమునకుఁ బోరాదందురా? పుట్టింటికిఁ బలియింటికిఁ జెలులయింటికిఁ బోవుటకుఁగా వనితలకుఁ బిలుపులక్కఱలేదు. ఆ చోట్ల వారికి సర్వస్వాంత్ర్యము గలదు. నా ప్రణయంబును మనస్కరింపవేడుదు. ఏ నీకృపావిశేషము నాకు నీశరీరమందర్థభాగంబు నొసంగెనో యాకృపావిశేషము నేఁడు నావేడికోలును వృధసేయదని నమ్ముచున్నాను. నన్ననుగ్రహింతురుగాక' యని విన్నవించెను.

శివుఁడు సతీదేవికి హితంబు బోధించుట.

విదురా ! శంకరుఁడు సతీదేవి ప్రణయంబును విని లేనవ్వు నవ్వుచు 'కళ్యాణీ! స్వభాంధవులయిండ్లకుఁ బిలువకున్నను బోవచ్చు నంటివి. అహంకారం బొండొరులకు నటమఱలు గలిగింపనంత కాలము నీమాట యుక్తమగును. విద్యయుఁ దపోమహిమంబును, ధనమును, సౌందర్యమును, వయస్సును, కులమును, ఈయాఱు సజ్జనులయందు గుణంబులును దుర్జనులందు విగుణంబులు నగును. దుర్జనులు విద్యాదులకలిమికై గర్వించి మైమఱచి మదాంధులగుదురు. తత్ఫలంబుగా వారు పెద్దలను లెక్కనేయరు. మఱియు

వారినిఁ దత్కుటిలబుద్ధి యూటకుండనీయదు. వారికొటిల్యంబెట్లు వ్యవహరించునందువా? పెద్దలు వారికడకు వచ్చినప్పుడు కనుగీటుదురు ; కోటచూపులు చూతురు ; నిరాదరణసూచనల వెల్లడింతురు. దుర్జనులు తనవారైనను వారియిండ్లకుఁ బోఁజనదు. నుట్టలు నైన దుర్జనుల దురుక్తులువలె నైరిజన తీవ్ర శరాఘాతంబులైనను గూడ మర్త్యంబులనాటి మనఃపరితాపంబును గలిగింపనేరవు. గాయత్రి లొకనాటికిని మానవు.

కళ్యాణీ! నీవు నీజనకునకు నధిక ప్రేమభాజన పుత్రి కృషిపేకినీ నాకుఁ గ్రోతగాదు. ఆయినను నీవు నన్నుఁ గూడినకారణంబున నీజనకుని యాదరంబునకు దూరవైతివి. నిరహంకారులు వారి పుణ్యఫలంబుగా నున్నతకీర్తి పదవులు పడయుదురు. వారికి దుష్టులొర్వరు. మీఁదు మిక్కిలి వారితోఁ గయ్యమునకుఁ గాలు ద్రవ్యదురు. వారి యెంతటివాడో నీకుస్పష్టము. లట్టివాని యెడ రాక్షసులకుఁగల భావమే యీమాటకు నిదర్శనము.

కళ్యాణీ! పెద్ద లొండొరులకు నెదురేగి యభివాదన పూజాదులుగావించుట యెఱుంగుదువుగదా. వారట్లుచేయుట ఖరస్థర శరీరంబులకుఁ గాదు. మఱి యెవ్వరికని యడుగుదువా? వారిలో సంతర్వామియైయున్న పరమపురుషునకు నట్లు సలుపుదురు. భగవానుడు సర్వశరీరంబులందు సంతర్వామియై యుండును. ఆమహాత్ముడు స్థూలేంద్రియంబులకు గోచరింపడు. ఆపరమాత్మునకు నేను నామనంబులో నిరంతరము నమస్కరింతును. నీతండ్రి యీ రహస్యంబెఱుంగఁడు. ఎట్లందువా? నాఁడు ప్రజాపతుల సత్ర యాగంబున నేనులేచి వానికి బాహ్యమర్యాదలు చేయలేదని తలంచి నిర్నిమిత్తము నన్నుదూషించి తిరస్కరించెను. ఆకారణంబున నతండును వానికోటిలోనివారును నాకు మాన్యులు కాఁజా

లరు. నాయీహితవచనంబును బాటింపక నీవటకుఁ బోవునువేని నీకు మేలు గలుగదు. మర్యాదవంతులకు స్వజనతిరస్కారంబున కంటె మరణమే మేలగు'నని పలికి 'ఈయింతి నటకు బంపినను బంప కున్నను దీనికి రానున్న కీడు తప్పదు' అని లోలోనఁ దలంచెను. విదురా ! సర్వజ్ఞులకుఁ దెలియని రహస్యము గలదా ?

సతీదేవి తండ్రియింటికిఁబోవ నిశ్చయించుట.

సతీదేవికిఁ బుట్టింటికిఁబోవు తలంపు గాఢమయ్యెను. ఆ భావంబును భర్త సమ్మతంపడయ్యెను. ఒకవంకఁ బితృయజ్ఞ సందర్శనాభిలాషయు నొకవంకఁ బతి యియ్యకొనమియు లాగుటం జేసి యామెచిత్తము డోలాయమానమయ్యెను. అటుకయు దుఃఖంబును లోలోన మండుచున్నకతన నామెమేచు వడఁకసాగెను ; మోము విన్నదనంబు నొందెను ; కన్నులు బాష్పంబులఁ గురిసెను ; ఊర్పులు వెచ్చనై వెడలెను ; స్త్రీజాతివై జమాభ్యము పైకొనెను ; అర్ధశరీరంబిచ్చిన పతియందలి కూర్మిసయితము వలసవోయెను. అట్లు సతీదేవి శోకరోషావిలచిత్రబుతోఁ దండ్రియింటికిఁబోవఁ బ్రయాణమయ్యెను. శివుఁడు మాతాడక మిన్నకుండెను. శివ పార్షదులు ప్రయాణసామగ్రిని సంచరించికొని వృషభంబుపయ నామె నెక్కించి వివిధవాద్యంబులు మ్రోయుచు వెంటఁ దరలిరి.

దక్షుఁడు శివు నుపేక్షించుట.

సతీదేవి కొండొకకాలంబునకు నామెతండ్రి యజ్ఞశాలఁ జేరెను. ఆశాల హిరణ్మయ మృన్న యాయోమయ దారుమయ పాత్రలతో నిండి కుశచర్మాదులు పఱువఁబడి బ్రహ్మఘోష ప్రతిధ్వను లీనుచుండెను. సతీదేవి యట్లు వచ్చినంతనే తల్లియుఁ దోఁబుట్టువులును దల్లితోఁబుట్టువులును చుట్టు మూగి ప్రేమాదర పూర్వకాల్పింగనాదుల నామెను సత్కరించి కుశలం బరసి యుచి

తాసనంబునఁ గూర్చుండఁబెట్టిరి. ఆశాలలో నున్నవారెవ్వరు నామెవంకనేనిఁ జూడరైరి. దత్తుఁడు రుద్రభాగంబును గల్పింపక యజ్ఞము చేయసాగెను.

దత్తుఁడు శివునుపేక్షించుట సతీదేవి గ్రహించి 'కటా ! నాపతి యింత హేళనపాత్రమయ్యెగదా!' యని లోలోన దుఃఖించి ముల్లోకంబుల దహింపనున్నదోయన మహాక్రోధము వహించెను. ఆమె వెంటవచ్చిన భూతగుణంబు లామెతలంపును దన్ముఖలక్షణంబుల గ్రహించి యాయజ్ఞంబును ధ్వంసముచేయ నురువడించిరి. సతీదేవి వారిని వారిని 'అహో ! దత్తుఁడు తనవలె గర్జించులఁ జేయువారు లేరని గర్వింపెను. ఈశివదేవ్వి నేమనవలయు'నని యిట్లు చింతపడెను.

సతీదేవి తండ్రిని దూఱుట.

ఎవఁడు శరీరధారులకెల్లఁ బ్రియాతిప్రియుఁడగునో, ఎవఁడు నిర్వైరుఁడును సర్వాత్ముఁడు నగునో యట్టి మహాత్మునకు నీయట్లు ప్రతికూలవర్తనలు గలుగరు. పరగుణంబులందు దోషబుద్ధి నెఱపుట సాధువులకుఁ దగదు. పెద్దలు స్వల్పగుణంబులనుగూడ మన్నింతురు. ఎట్టకేలకు మహాత్ములుగూడ నీకు దోషదూరులైరి. వారి పాదధూళికేనిఁ గుత్తితులు సరివత్తురా ? కటా ! మహాత్ముల యెడ నీనువహించి వారిని నిందించుట చూచువారికిఁగూడ విచారకరం బగును.

శివశబ్దము లోక మంగళకరము. ఆ రెండక్షరంబులను బ్రమాదవశంబునఁ బలికెనను సర్వపాప క్షయంబగును. అట్టి పవిత్రమూర్తిని సలాఘ్యశాసనుని ద్వేషించితివి. నీకార్యంబు సరియో కాదోయని తర్వాతనేనియు విచారింపవైతివి. మహాత్ముల హృదయమధుసంబులు బ్రహ్మనందామృతంబుఁ గోరి యేపూజ్యుని

పాదపద్మంబు నాశ్రయించునో యావిశ్వబాంధవునెడ నపరాధి వైతివి. ఆ సర్వేశ్వరుడు బూదిపూసి పునుకడుడలు దాల్చి జడలు విరియబోసి పిశాచపరిచారుడై వల్ల కాటఁ గాపురంబుండు నని వానిని నిందించితివి. ఇవి నీబుద్ధికి దోషంబులయ్యెను. శంకరుఁ డట్లుండుట శివయో యశివమో బ్రహ్మదిమహాత్ముల నడిగియైన నెఱుంగరాదా ! ఆమహనీయుడు కాలఁద్రోసినదానిని బెద్దలు తలఁదాల్తురు.

ధర్మపరిపాలకుడైన యీశ్వరుని దుర్మతులు నిరంకుశులై నిందించునప్పు డేమిసేయవలయును ? వారినోరు మూయించుట ప్రధమపక్షము. అందులకుఁ జాలనినాఁడు చెవులు మూసికొని చనుట రెండవపక్షము. శుభాత్ములట్టియెడలఁ బ్రాణత్యాగము చేయుట యుత్తమము. శివదూషకుడవైన నీవలనఁ గలిగిన యీశరీరంబు నెంతమాత్రము వహింపఁబోలదు. ఎఱుంగకగాని మోహంబునఁగాని తిన్నవిషాన్నంబు జీర్ణింపకమున్న గ్రక్కుట యుక్తము గదా.

దేవమనుష్యాదులకు గతిభేదంబులతోడ ధర్మభేదంబులు గూడ స్వతస్సిద్ధంబులు. అట్టి ధర్మంబు లెవరెట్లు చేయవలసినది వేదంబులు నిశ్చయించి యందులకుఁ దగిన కర్మవిధులను బోధించు చున్నవి. ఆకర్మకలాపంబెల్లఁ గర్మబద్ధులకేగాని యాత్మారాములకుఁ గాదు. శివుఁడు నిరంతరం బాత్మారాముడై యుండును. ఆరహస్యంబు నెఱుంగక కర్మనిష్ఠులు వానినధిక్షేపించుట తగదు. వేదచోదితధర్మంబులను నిరసించువాఁడు నిందార్హుఁడు గాఁడాయని శంకింతువా? వేదంబులు ప్రవృత్తినివృత్తి లక్షణధర్మంబుల రెంటిని బోధించును. అందుఁ బ్రవృత్తిలక్షణ ధర్మంబులు రాగాత్మకంబులు ; నివృత్తి ధర్మలక్షణంబులు వైరాగ్యకారణంబులు.

టివి సంసారులకు రుచించును ; రెండవరాశివి యాత్మారాములైన యోగులకు నభిమతంబులగును.

యోగులు ద్వంద్వతీతులు. వారికి విధినిషేధంబులు గలుగవు. ఎప్పుడేనియు వారు విధినిషేధంబులనుఁ బాటించుచునేని నయ్యది లోకకళ్యాణార్థంబగుగాని యాత్మార్థము గానరదు. ఈ ద్వివిధనిష్ఠ లొక్కవ్యక్తికి నేకకాలంబునఁ బాటింపఁ దరముగాదు. నీవుమిక్కిలి యాయాసపడి యజ్ఞశాలలు నిర్మించి మహోత్తమ యజ్ఞంబులఁ జేయుచున్నానని గర్వింతువు. ఇంత కష్టపడియు నీవు సమార్జించు ఫలంబు ధూమమార్గంబునఁ జని పడయు లోకంబు లేగదా. అవి యజ్ఞాన్న పరిత్యజ్తులకుఁ బ్రార్థనీయంబులగునేగాని మాకుఁ గోరదగవు. మాకోరులోకంబు లెవ్వియందువా ? అవి యిచ్చామాత్ర జన్యంబులు ; యజ్ఞాది ఫలంబులు గావు. అవి బ్రహ్మజ్ఞులకు మాత్రమే సేవితంబులగును. మఱియు నవి పుణ్య లోకంబులుగాని భోగ్యలోకంబులు గావు.

మహాత్ములకు నెగ్గుతలంచువారి జన్మము జన్మమేగాదు. అట్టి జన్మము కాల్పనా ? కటా ! ఈకుజనప్రసంగంబులకు సిగ్గగుచున్నది. ఈతనువు నింకను ధరింతునేని శంకగుఁడు 'దాక్షాయనీ' యని నన్ను మేలమాడక మానఁడు. ఆరూపంబుననేని నీవేరు చెవి సోఁకి నీకు నేను జనించుట తలంపునకు వచ్చును. అంతకన్న వ్యసనకరమైనది నాకుఁ గలుగదు. కావున నీయంగజనితమైన యీశవప్రాయశీరంబును ద్యజింతుఁగాక' అనెను.

సతీదేవి తపశ్శాగం బొనర్చుట.

విదురా ! ఆమె యట్లు నిశ్చయించి నాలుగడుగులు త్రవడితకుఁ జని పీఠాంబరముఁ గట్టి యాచమించి శుచియై కందోయి మూసి యోగమార్గం బధిషించి యాసపజయంబు గావించి ప్రాణ

పానవాయువులను వాని స్వగతులనుండి నిరోధించి యైక్యముఁగూర్చి నాభిచక్రమందుఁ జేర్చి యందుండి ఉదానవాయువును లేపి యా మూఁటిని మనస్సుతోడ హృదయస్థానంబునకుఁ గొనివచ్చి యందుండి కంఠద్వారంబున భ్రూమధ్యంబునకు నడిపి భర్తృపాదారవింద ధ్యానైకయై సమస్తము మఱచి పవనాగ్ని ధారణఁగావించెను. ఆ సమాధియోగాగ్ని వెనువెంటనే ప్రజ్వలిల్లి యామె శరీరంబును దహించెను. ఏశరీరంబును బూజ్యాదిపూజ్యుడైన శంకరభగవానుఁడు తనయంకంబునఁ గూర్చి యాదరించెనో యాశరీరం బట్లు వహింపగల్గుచుగూడఁ జూచి భూమ్యంతరిక్షంబులు హఃహఃకారంబులు గావించుచు 'కటా ! ఈదత్తుని దార్జన్యంబు నేమగు ? వీని యంగంబునఁ బుష్టిక పుత్రిక యితని యపరాధఫలంబుగాఁ దనుల్యాగంబు గావింపనుండఁగా నితఁడు కన్నారఁ జూచుచు 'వలదు, వలదు' అని మాటమాత్రమేనియు నుడువఁడు. ఈశివద్వేష దురంతదుర్యశంబుఁ గాంచుఁగాక' యను కేకలతో నిండెను.

సతీదేవిపాటును జూచి శివపార్షదులు ఖడ్గంబులై త్రి దత్తుని పయిఁ గవసిరి. అధ్వర్యుడైన భృగుమహర్షి యజ్ఞభంగంబునకు వెఱచి దక్షిణాగ్నియందు నభిచారహోమంబుఁ గావించెను. ఆ హోమకుండంబునుండి ఋషులును దేవతలును దొల్లి తపోబలంబున సోముని బొందినవారు వేలకొలఁది వెడలి యాశాలయందు మంథుచున్న కొఱపులఁగొని శివపార్షదులను వెన్నాడిరి. వారు బ్రహ్మ తేజంబునకు వెఱచి పఱచిరి.

వీరభద్రావతారము.

విమరా ! సతీదేవీ తనుల్యాగము మున్నగుసంగతులు నారద మహర్షి వలన రుద్రునకుఁ దెలిసెను. ఆమహాత్ముఁ డాడుగఱచి మేఱపుఁదీవియలంబోని వానిజడలలో నొకటి వెఱికి యట్టుహాసంబు

గావించి యాజడతో భూతలాబును బాదెను. ఆభూభాగంబునుండి భుజసహస్రంబుతో సూర్యత్రయంబుబాని నేత్రత్రయంబుతో జ్వాలారూప శిరోజంబులతోఁ గరాళదంష్ట్రలతోఁ గపాలమాలి కలతో మహాభయంకరుడగుచు వీరభద్రుడు వివిధాయుధంబులఁ బూని రుద్రుని యెదుట నిలిచి కేలుమోడ్చి 'అజ్ఞయేమి' అని యడిగెను.

రుద్రుడు దక్షయజ్ఞధ్వంసంబు నాజ్ఞాపించుట.

రుద్రుడు వానిజూచి 'వీరభద్రా! నీవు నాప్రథమగణంబు నకు నేతవై వారితోడఁ జని దక్షునిని వానియజ్ఞంబును ధ్వంసము గావింపుము. నాయంశంబునఁబుట్టిన నీకు నెమరుండ' దనెను. వీరభద్రుడు రుద్రునకుఁ బ్రదక్షిణంబు గావించి మృత్యువునకుఁ గూడ మృత్యువైస శూలంబును హస్తతలంబున ధరించి సింహ నాదంబొనర్చి నూపురధ్వనులు ఘల్లుఘల్లుమనఁ దరలెను. వాని మెంట రుద్రపార్షదులు వేసవేలుగా నడచిరి. ఎల్లరు దక్షయజ్ఞ వాటి మార్గంబుఁ ద్రొక్కిరి.

దక్షయజ్ఞ ఋత్విగాదులు మహోత్పాతంబులుచూచి శంకించుట.

వీరభద్రాదుల పాదసంఘటనంబులఁ గెంధూళులు చేరి యిది బ్రాకెను. దక్షయజ్ఞ ఋత్విజులును సదస్యులును తరదిశఁ గ్రమ్మిన ధూళిమేఘంబులఁ జూచి 'ఏమి యీవిధంబు ! ఏవంకను గాడ్పులు వీవవు ; ఈధూళిపటం బెట్లు గలిగెను ? ఇది చోరుల దాడిదమ్మగునా? ప్రాచీనబర్హి రాజము యుండఁగాఁ చోర ప్రచారంబునకు నవకాశము లేదు. ఆవులు దూడలకై గుంపులు గుంపులుగాఁ బటచుటవలన నిది చేరియుండునా ? అందులకు నిది సమయముగాదు. ప్రళయంబు గనున్నదా ?' యని తలకొక విధంబున నూహింపసాగిరి.

దక్షుని పత్నియైన ప్రసూతియు ధూళిమేఘంబులఁ జూచి
 'కటా ! ప్రజాపతిచేసిన యపరాధగబునకు నిది ఫలంబగును.
 తేఁడు వాని కన్నబిడ్డల కట్టెమటఁ జిటుబిడ్డచు సతీదేవిని భరింపరాని
 తలవంపుపాలు చేసెను. ఆయవమాంబును సతీపతి రుద్రుఁడు
 సహించునా ? అతఁడు జటాకలాపుఁడై శూలాగ్రంబున దిగ్గజం
 బులఁ గ్రుచ్చి ధరించి వివిధాయుధ బాహువుల నెడి తెఱఁగంబు
 లెత్తి దిక్కులు ప్రీలునట్లుగా నట్టహాసంబులు గావించి ప్రళయ
 కాల నృత్యముచేయుఁగా కేఁగిన దుమారంబుగా నిది తోఁచును.
 వానికిఁ గ్రోధము గలిగించి బ్రహ్మయేనియు మననోపునా ?'
 యని గుసగుసలాడుచుఁ గొందలమందసాగెను.

దక్షసంహారము.

మహాత్పాతంబులు భయావహంబులై భూనభోంతరాళం
 బులఁ దోఁచెను. అంతలోన రుద్రపార్షదులు వివిధాకారంబుల
 నానాయుధులై యజ్ఞశాలను ముట్టడించిరి. వారిలోఁ గొందఱు
 ప్రాగ్వంశంబును బాడుచేసిరి. కొందఱు పత్నీశాలను భంగమొన
 ర్చిరి ; అగ్నిధ్రశాలను గొందఱు హతముగావించిరి ; పాకశాలను
 గొందఱు పడగొట్టిరి ; కొందఱు యజ్ఞ పాత్రంబులఁ బుప్పడిచేసిరి ;
 అగ్నులఁ గొందఱార్చిరి ; అగ్నికుండమందుఁ గొందఱు మూత్రము
 విడిచిరి ; వేదిమేఖలలఁ గొందఱు విఱచిరి ; విహారంబులఁ గొందఱు
 సదస్సును గొందఱు నాశ్రమించిరి ; కొందఱు మునులనుబట్టి
 బాధించిరి ; కొందఱు మునిపత్నుల జడిపించిరి ; సదస్సులు ఋత్వి
 జులు దాగిదాగి చనిరి. దేవతలు వారిదాడికి వెఱచి పఱచు
 చుండఁగా వారిని గొందఱు వెన్నాడిపట్టి కాలఁదన్ని నేలరాచిరి.
 కొందఱు మఖశాలపయి తాళ్ళు రువ్విరి. మణిమంతుఁడు భృగు
 మహర్షిని బంధించి 'అయ్యా ! నాఁడు సభాస్థలిఁ గ్రుమ్మరుచు

నొడవై చినమీస లివేనా ?' యని దెప్పరించుచు వాని మీసములుఁ బెరికివైచెను. నందీశ్వరుఁడు భగవంతుని బట్టికొని 'స్వామీ ! దక్షుఁడు శివుని దూషించునప్పుడు కన్ను లెగఱవై చితివిగదా. ఆకన్నులివియేనా ?' యని వాని నేత్రంబులఁ బెరికివైచెను. చందీశ్వరుఁడు పూషుని బంధించి 'దేవా ! దక్షుఁడు శివుని దూషునప్పు డికిలించి పండ్లు చూపితివి. ఆదంతంబు లివియేనా ?' యని వాని పండ్లు రాలఁగొట్టెను. వీరభద్రుఁడు దక్షుని నేలఁద్రోసి త్రొక్కి పట్టి తొమ్ముమీఁద ఖడ్గముగ్రుచ్చి మఱల లాగనుంకించెను. అది యూడిరాదయ్యెను. అంత నతఁడు వివిధాస్త్రంబుల వానిపయిఁ గురిసెను. అందొక్కఁజేనియు దక్షశరీరంబుఁ జూడదయ్యెను. వీరభద్రుఁడు డండులకు నాశ్చర్యపడి కొంతవడి తలపోసి యజ్ఞ పశువధోపాయంబు నూహించి దక్షుని గొంతుబిగించి నులుమసాగెను. ప్రేత భూతపిశాచంబు లదిచూచి భభిభళియని కేకలువైచెను. ఇతరులు వివరీతంబులు పల్కిరి. దక్షుని ప్రాణంబులు వెడలెను. అంత వీరభద్రుఁడు వానిమెడఁ దెగవైచి యాతలను దక్షిణాగ్నియందు హోమముఁజేసి యజ్ఞశాలను దగులఁబెట్టి సైన్యముతోడఁ కైలాసంబునకుఁ బోయెను.

దేవతాదులు బ్రహ్మను శరణిల్లుట.

ఏమరా ! దేవగణంబట్లు రుద్రపారిషదులచేత భంగపడి భిన్నశరీరంబులతో నొచ్చుచు తొప్పుచు బ్రహ్మయొద్దకుఁ జని కయిఁగూర్చి సంగతియెల్ల వానికి విన్నవించిరి. బ్రహ్మదేవుఁడు వారి మొఱలు విని 'సురలారా ! మీ చెప్పినది మున్నుగా నెఱింగి నేను శ్రీవిష్ణుదేవుఁడు నటకు రానైతిమి. మారానికారణంబు నేనియు మీరు తలంపరైతిరి. శివుఁడు తప్పుచేసెనని మీరు భావించురు. పెద్దలొకవేళఁ దప్పుచేసినను శ్రేయస్కములు

వారికి బడులుచేయరాదు. ఆసంగతి యటుండనిమ్ము. భవుడు నిరపరాధి. మీరెల్లరుఁ గూడి యజ్ఞభాగంబును వానికి నిషేధించితిరి. ఇట్లుచేయుట మీరు నిషాఠరణంబుగా వానికి నపరాధంబునర్హుట గాదా ? ఆమహాత్ముడా గ్రహించెనేని ముల్లోకంబులు భస్మీభూతంబులగును. దక్షపరుషవచనజ్వలితమైన శివకోపాగ్ని సతీదేహత్యాగరూప వాయు సముద్దీపితంబయి భగభగ మండుచున్నది. శంకరుని బలవీర్యంబింతని యింతవఱకు మీతేగాదు ; మఱియెవ్వరు నెఱుంగరు. ఆమహాత్మునిఁ బ్రసాదింపఁ నెవఁడు గలఁడో యూహింపరాదు. ఒక్క యడియాసమాత్రము గలదు. శివుడు శీఘ్రప్రసాది. ఇంతటనైనను మీరు మీతప్పుగ్రహించి వాని పాదంబుల వ్రాలుడు. మీయజ్ఞము మఱలఁ గొనసాగు' ననెను. అందులకు దేవ పితృప్రజాపతులెల్లరు వల్లెయని వారి మెంటఁ గైలాసంబునకు బ్రహ్మనుగూడ రమ్మని వేడిరి. బ్రహ్మ యందులకు సమ్మతించి వారిని దోడ్కొని కైలాసంబునకుఁ దరలెను.

కైలాస వర్ణనము.

విమరా ! ఆకైలాసము వివిధధాతుచిత్రితంబులై నానా మణిద్యుతులు వెదచల్లుచుండుచు శిఖరంబులతో నిండియుండును. ఆశిఖరంబులందు సిద్ధసుందరీసుందర క్రీడాయోగ్య కందరంబులెన్నో గలవు. అచటి పొదరిండ్లు మందమారుతచలితంబులై పూదీవెహస్తంబులై త్రి పథికజనులను బిలుచుచున్నవోయనఁ దోచుచుండును ; శుకపీకంబులు మృదుమధురరవంబులవారికిఁ జెవి పండువలు గావించుచుండును. మధుపంబులు పూదేనియలఁ గ్రోలిన యానందాతిశయంబును మధురఝంకారంబులఁ బ్రకటించుచుఁ బథికులకు స్వాగతంబులు పలుకుచున్నవోయన నుండును.

మఱియుఁ బూచి యేచి సాబగారుచున్న చూత కడంబ పున్నాగ చంపకాశోక వకుళ కురువక మందార పారుజాతాది వృక్షారావం బులతోను, కుండకుటజ మల్లికా మాలతీ వాసంతికాది లతామండ పంబులతోను, వికచకుముదోత్పల కమల కల్పారమనోహర కాసారంబులతోను, కమలాదికింజల్క వరాగపరీత నూత్నవర్ణాభిరామంబులైన హంస సారసాదులతో నొప్పుచు నచ్చోటు సర్వేంద్రియ తర్పణంబు గావించుచుండును. ఆపర్వతమందు సింహ వ్యాఘ్ర వరాహ శరభాది క్రూరమృగంబులు యథామతి విహరించుచుండును. కపిహరణాదులకు లెక్కయే గలుగదు. అందలి వనాంతరంబులు మృగనాభివాసనావాసితగంఢోపల బహుళంబులై యెంతయుఁ జేతోరంజనంబు గావించుచుండును. గంగానది సతీదేవి స్నానపవిత్రయై తనకృతజ్ఞతను దెలుపుచున్నదోయనగా దద్దిరిని జట్టి పాటుచుండును.

అలకాపుర పర్వనము.

విదురా ! బ్రహ్మానులట్లు కైలాసవిశేషంబులు చూచుచుఁ జనిచని యలకాపురంబుఁ జేరిరి. ఆపురబహిర్భాగంబున అలక, అలకనంద యను నదులు రెండు గలవు. ఆనదులు శ్రీమహావిష్ణు పాదపద్మ స్ఫుర్కభాగ్యంబున లోకపావనకరంబులై, సురసుందరీ సుందర విహార శ్రమాపనోదనకర జలక్రీడాయోగ్యములై మరున్నారీ కుచకుంభ కుంకుమపంకిల జలపూర్ణములై సాబగారు చుండును. బ్రహ్మాదు లానదీద్వయంబును దాటి చనిచని యొక వటవృక్షంబును గాంచిరి.

ఆదిమనీశ్వరుని బ్రహ్మాదులు సందర్శించుట.

ఆవటవృక్షము శతయోజనోన్నతమై పంచసప్తతి యోజనంబుల హస్తాతము శాఖలు పాచి నీడచీకల్లు గప్పుచుండెను.

అది యేమివింతయోగాని యంతవైద్యవృక్షమందఁ బక్షిగూడు చూత
మన్నను గానరాదు. ఆవృక్షముక్రింద నొకవృక్షి భస్మదంశ
జటాజనంబులు ధరించి సంధ్యామేఘసవర్ణ శిరంబునందు శశిశేఖ
పాలుపాటుచుండఁగా, దర్భమయాసనంబున నెడమపాదంబును గుడి
తోడపై నవైచి దక్షిణభుజంబును వామజానుతలంబునఁ బెట్టి వీరాస
నస్థుడై కుడిచేయి మణిబంధంబున నక్షమాంశికఁ దాల్చి తర్జ్వంశు
ష్టాంబుల యగ్రంబులను జేర్చి తర్కమంద్రబూని యుండెను. ఆ
వృక్షినిజుట్టి నునందనాది శాంతసిద్ధులును గుజేరాదులును గొలుచు
చుండిరి. ఆవృక్షి యట్లు విశ్వాతపోయోగస్థుడై జగన్మంగళం
బును జింతించుచుఁ జెంతనున్న నారదుఁడు సనాతనబ్రహ్మ
విద్యనుగూర్చి యుపదేశించుచుండెను. అట్లు బ్రహ్మనంద నిర్వాణ
సాక్షాత్కారమోయననున్న యయ్యాదిమునీర్వురకు బ్రహ్మ
దులు నమస్కరించిరి.

బ్రహ్మదేవుడు శివునిఁ బ్రార్థించుట.

మహేశ్వరుఁడు బ్రహ్మదులకుఁ బ్రతిపూజలు గావించెను.
వానివెంట రుద్రానుచరులైన సిద్ధమహర్షులు నట్లే గావించిరి.
అంతఁ బరమేష్ఠి దరశనప్రసన్నముఖుడై యట్లు ప్రార్థించెను.

‘దేవా ! నీవు మాకెల్లరకు నమస్కారుడవు. నీమహిమై
శ్వర్యంబులు మాకుఁ గ్రొత్తగావు. నీవు జగత్కారణుండవునుఁ
బ్రకృతిపురుషులకు బీజభూతుండవు గావున విశ్వేశ్వరుండ
వగుదువు. అట్లుండియు నీయందు భేదభావంబుగాని వికారంబు
గాని గలుగవు. నావచించినది బాహ్యదృష్టులకు విరుద్ధ వచ
నంబుగాఁ దోఁపవచ్చునుగాని తత్త్వవేత్తలట్లు తలంపరు. ఏల
యందువా ? శివశక్తులు రెండూఁ గలసిమెలసి వేటుచేయరానివై
యుండును. వానిలో శివతత్త్వము జ్ఞానస్వరూపము ; శక్తి

తత్త్వము క్రియాస్వరూపము. జ్ఞానంబు సంకల్పించినప్పుడు క్రియా
తత్త్వము వ్యవహరించుచున్నది. తత్ఫలముగా సృష్టి యేర్పడు
చున్నది. ఇదంతయుఁ గ్రీ డార్థమేగాని వేఱుగాదు. సృష్టికార్యంబు
నకు సాధనంబులు వలదాయని శంకింతురు. ఉపాదాన నిమిత్త
కారణంబుల రెండు నీవే యగుదువు. నీయూ విచిత్రరచనా
తత్త్వంబును దెలియదలంచినచో సాలెపురువునుజూచి కొంతకు
గొంత గ్రహింపవచ్చును.

దేవా ! వేదము ధర్మార్థంబులను సమకూర్చును. వేదధర్మ
రక్షణార్థము దత్తుని నిమిత్తముచేసి యాయధ్వరంబును గల్పించితివి.
మఱియు ధర్మమర్యాదలను నిర్మించి బ్రాహ్మణులు భృథవ్రతులై
వాని నాచరించు విశ్వాసంబును గూర్చితివి. ఎవరెవరేయే శుభ
కర్మంబుల ననుష్ఠింపదలంతురో వారివారికిఁ దగినట్లుగా ననుష్ఠాన
భేదంబులను నిశ్చయించితివి. ఆయా యనుష్ఠానంబులకుఁ దగి
నట్లుగా స్వర్గాపవర్గ ఫలంబుల నిత్తువు అశుభకర్మంబుల నొనర్చు
వారిని నరకంబునఁ ద్రోయుదువు. నీయాజ్ఞ లెట్టివారికి ననుల్లం
ఘ్యములు.

దేవా ! ఫలాత్మలైన కర్మఫలములకు భేదదర్శనము తప్పదు
ఏలయందువా ? ఆశాపాశంబులు వారి నవ్వధంబున నాడించును.
తత్ఫలముగా వారు స్వపరతత్త్వజ్ఞాన రహితులై యాధిక్యంబును
గోరుచుఁ బరోత్కర్షణంబు నోర్వలేక పాటుపడుచుందురు. వారి
యఘాయ దుర్భాషణలరూపంబున వెలిఁబ్రాకుచుండును. వారు
కేవల కృపణులుగాని వేఱుగాదు. అట్టివారు సమదర్శనులకు
దయనీయులగుదురేగాని రోషపాత్రులుగారు. దైవోపహతులైన
యట్టి దురాత్ములయెడ భవాదృశులదృష్టి యను గ్రహపూర్వకంబు
గానోపునేగాని వేఱు కాదగునా ?

దేవా ! సర్వయజ్ఞములకు నీవే ఫలప్రదుడవై యుండగా నీకు నితరులు హవిర్భాగంబు నీయనోపుదురా ? వారట్లు హవిర్భాగంబులు నీకిచ్చుట తద్రూపంబున నిజభక్తిని జూపుటమాత్రమే యగుగదా ? యాజకులు కుత్సితమతులై తమధర్మంబును గావింప లేని దాన నీకగునోపమేమి? యాజకుల దోషంబులను యజమానులందు నారోపించుట తగునో తగదో సర్వజ్ఞునకు నీకుఁ జెప్పనేర్చు వారెవరు ? ఆగ్రహంబు నుపశమింపఁజేసి దక్షునకుఁ బ్రాణదానంబును, భగవంతు నేత్రదానంబును, భృగునకు శ్మశ్రురోహణంబును, పూషునకు దంతంబుల నరుగ్రహించి శిలాఖడ్గ వికలాంగులైన దేవఋత్విగాదులకు నంగసాకల్యంబును గూర్చి యథాపూర్వము గావించి యజ్ఞసంపూర్తిని గృహింపనేయము. అపరాధఫలంబుగా యజ్ఞశేషంబునెల్ల నీకు సమర్పింతురు.'

శివుడు బ్రహ్మప్రార్థనంబుఁ జేయుట.

శంకరుఁడు వానికిఁ జిలువవ్వు దాల్చి 'పరమేష్ఠీ ! దేవమాయోపహతులు బాలకులవలె నజ్ఞానులగుట యెఱుంగుదు. అయినను దండ్యులకు యథార్థదండము విధింపక తప్పదు గావున వారికి నెట్లు గావించితిని. దక్షునితల దగ్ధమయ్యెను ; వానికి మేకతల యగుఁగాక. భగుడు మిత్రనేత్రదృష్టి గలవాఁడగుగాక. పూషుఁడు యజమానుని దంతంబులతోఁ బిష్టపురోడాశంబును భుజించుగాక. దేవాదు లశ్వీనుల బాహువులవలనఁ గృతబాహువులుఁ బూషుని హస్తములచేతఁ గృతహస్తులునై యథాపూర్వంబుందురుగాక. భృగుఁడు మేషంబుమీసలు గలవాఁడగుగాక' యనెను.

అందులకు బ్రహ్మదులు సంతోషించి 'దేవా ! నీవు యజ్ఞంబును సందర్శింప వేడుదు' మనిరి. అందులకు శివుఁ డియ్యకొనెను. ఎల్లరును యజ్ఞస్థానంబునకుఁ జనిరి.

దక్షుడు పునరీవుడగుట.

యజ్ఞపశువు తలనుదెచ్చి దక్షుని మొండెమునకుఁ గూర్చిరి. శివుఁ డావంకకుఁ జూపు సారించెను. దక్షుడు గాఢనిద్రనుండి మేల్కొంచినవాఁడువోలె లేచి, శరత్కాలంబున సరోవరంబట్లు శివప్రసాదదృష్టిచేత స్వాపరాధకలుషంబును బాసి నిర్మలాంతః కరణుడై శివుని స్తుతించి యత్నించెను గాని ప్రేయపుత్రీ శరీర త్యాగదుఃఖంబు పైకొని వానికి డగ్గుత్తుక పాటాదవించెను ; వ్యస నాశ్రవులు వాని నేత్రగోళంబులనుండి ధారలై కురియసాగెను. దక్షుడు కొంతవడికి నెమ్మది వహించి యిట్లు విన్నవించెను.

దక్షుడు తనతప్పునకుఁ బశ్చాత్తాపపడుట.

‘స్వామీ ! నాతప్పునకు శిక్షించితివి. మఱల ననుగ్రహించితివి. ఈయనుగ్రహంబు వివేకవంతులైన శివోపాశ్రులకుఁ బునశ్శిక్షయగును. దేవా ! నీవుగాని హరిగాని దుష్టాత్ములనేని యునుపేక్షించరు ; కృతప్రతుల సంగతిఁ జెప్పనేల ? దేవా ! ఆత్మ తత్త్వసంప్రదాయంబును విస్తరించుతలంపు నీకుఁ గలిగెను. అందు లకై బ్రహ్మరూపంబును దాల్చి నాల్గుమోముల నద్దానిని వెల్లడించితివి. ఆవిస్తారము వేదమయ్యెను. వేదప్రచారార్థము విద్యా తపోవ్రతపరులైన విపులను సృజించి వారిమూలకంబునఁ దత్త్వ చారంబుఁ గావించితివి. ఆకారణంబున నీవు బ్రాహ్మణులయెడఁ బ్రీతిఁగలిగి పశుపాలుఁడు పశువులనువలె వారిని బాలింతువు.

స్వామీ ! సీతత్త్వంబు నెఱుంగక నాఁడు నిండుసభలో నిశితశరతుల్య దుర్భాషణంబులఁ బలికి నిన్ను నొప్పించి మహాపరాధినైతిని. నాయపరాధంబునకు నరకవాసమే శిక్ష గావలసి యుండఁగా నాతప్పును నైరించి నాయెడఁ గరుణార్ద్రదృష్టిని సారిచితివి. నేను ధన్యధన్యుడనైతిని. నాచేయనైన ప్రత్యుపకృతి దోషదు సీచేసినమేలునకు నీవే సంతసింతునగాక .’

విదురా ! పరమేశ్వర పరమేష్ఠు లిరువురు దక్షునకు సంత
సించి యజ్ఞ కార్యంబునకు నెలవిచ్చిరి. దక్షుడు ఋత్విగాదులతో
యజ్ఞంబునకు దొరకొనెను.

ఋత్విక్కులు విష్ణు దేవతాకయస్త్విని జేయుట.

ఋత్విజులు యజ్ఞ భంగభీతులై వీరసంసర్గ శుద్ధినిగోరి త్రిక
పాలము, పురోడాశము నిర్వపణము మున్నగు యజ్ఞ సంతతితో విష్ణు
దేవతాకయస్త్విని సంకల్పించిరి. అధ్వర్యుడు శుద్ధచిత్తముతో
వేల్చి ధ్యానించెను.

విష్ణు సందర్శనము.

భగవానుడు శ్రీమహావిష్ణువు గరుడారూఢుడై సువర్ణ
కాంచికతో రవిజ్యోవిరాజమాన కిరీటాబుతో నీలాలక భ్రమర
మండితాస్యంబుతో శంఖచక్రాబ్జ శరచాపగదాని చర్మ సమలం
కృత భుజచతుష్టయంబుతో, వనమాలాపరిష్కృత వక్షోభాగస్థిత
శ్రీమహాలక్ష్మీతో సాబగారుచు, నిరుపార్శ్వంబులవీచుచున్న రాయం
చలంబోని వెలివిజామరుల చల్ల గాలికి హాయిచెందుచు బూర్ణ
చంద్రనిభ క్షేతాతప త్రంబునీడఁ గూర్చుండి స్మేరావలొకనంబులు
పటపుచు దెసలెల్ల వెలిగించుచు సాక్షాత్కరించెను.

దక్షకృత విష్ణుస్తుతి.

బ్రహ్మరుద్రాదులు లేచి శిరంబునఁ గేలుగూర్చి మ్రొక్కిరి.
దక్షుడు శుచియై సువర్ణ పాత్రయందుఁ బూజా ద్రవ్యంబులుగూర్చి
తెచ్చి కయిమోడ్చి 'దేవా ! ప్రకృతి స్ఫుర్భజన్యదోషంబులకు
వెలియై యేదిగలదో యదే నీస్వరూపము. నీవు సర్వమనోవృత్తు
లకు బాహ్యుడవు గావున నిత్యశుద్ధ చిన్మాత్రుడ వగుదువు.
ఎట్లాదువా ? నీవు భేదశూన్యుడవును స్వస్వరూపానుసంధానుం
డవునై యుందువు. ఆకారణంబున మనోబుద్ధు లెఱుఁగు నీయందు

వ్యవహరింపవు. దానంజేసి నీస్వరూపము నిత్యశుద్ధమగును. అట్టి రూపము ఒడమాత్రముగాదాయని శంకింపఁ బనిలేదు. ఆరూపము జ్ఞానైకరసము. అభయుండవు గావున నీయుపాసకులకుఁ జిత్ర శుద్ధియుఁ దన్ములకంబున భయాత్మక సంసారనివృత్తియుఁ గలుగుచున్నది. స్వామీ ! నీవు నీమాయ నధిష్ఠించి దేవాదిశరీరంబులు దాల్చి పురుషనాట్యంబు నభినయింతువు. నీవు సర్వస్వతంత్రుడవగుట నేరకయు నీయభినయతత్త్వంబును గ్రహింపకయు రాగాదియుక్తులై యాకారణంబున మలినమతులై చరించువాఁడవలెఁ గాన్పింతువు. నీతత్త్వంబు దురూహ్యంబు' అని స్తుతించెను.

ఋత్విక్కులు స్తుతించుట.

అంతట ఋత్విజులు నిటలతటఘటితకరాజ్యులై 'స్వామీ ! ఉపాధిరూపమలశూన్య ! రుద్రాది వివిధరూపధారీ ! నందీశ్వరుని శాపంబునఁ గర్మపరతంత్రులమై నీస్వరూపజ్ఞానంబునకు దూరులమైతిమి. నీయజ్ఞ స్వరూపంబు ధర్మోపలక్షణభూతంబని వేదంబులు వదించును. ఆకారణంబున నీయజ్ఞ రూపంబున నిన్ను మేమెల్లరము నారాధింతు'మని ప్రస్తుతించిరి.

సదస్యులు స్తుతించుట.

ఋత్విజుల తర్వాత సదస్యులుకూడి 'దేవా ! ఈసంసార మార్గమం దెచ్చోటను విశ్రాంతిసానంబు దొరకదు. దారిపొడవున నెన్నో దుర్గమంబులు గలవు. ఎంతో యాయాసపడినఁగాని వానిని దాటరాదు. మృత్యువనెడి మహాగ్రవ్యాళంబు నిరంతరము వెన్నాడి తఱుముచుండును. విషయరూపంబులైన యెడమావులు మార్గమందెల్లెడలఁ గాన్పించుచు వానివెంటఁ బరుగులై త్తించుచుండును. ఆహంకారమనెడి భారంబును శరీరము మోయలేక తొట్టిల్లుచున్నది. ద్వంద్వంబులనెడి లోతుగోతులలోఁ దటాలునఁ బడుటలు

భగ్నశరీరులై లేచుటలు తప్పకున్నవి. వీనినెట్లో సహింతుమన్నను శోకదవాగ్ని వైకొని కాల్చుచున్నది. దుర్జనులనెడి క్రూరమృగంబుల బాధలంతనరావు. నీచరణంబులు దక్క వేటొందురీతి మాకుఁ గానరాదు. ఆచల్లని ప్రాపును మాకుఁ గృపసేయు'మని వేడిది.

రుద్రుఁడు స్తుతించుట.

అంతట రుద్రుఁడు మునుకొని 'వరదా ! వనీపాదంబులు నిష్కాములకు నిరంతరార్చనీయంబులో యానీపాదంబులందుఁ జిత్తంబు నిల్పితిని. నీభక్తుని నన్ను జ్ఞానహీనులు తిరస్కరించినఁ దిరస్కరింతురుగాక. అందులకై నేను సుంతయుఁ జింతపడను. నేను నీ హృదయంబునఁ బొదలుదునేని నదియే నాకుఁ బదివేలు. కైలాసాదులకన్న నీయనుగ్రహమే నాకుఁ బరమ వాంఛనీయ'మనెను.

భృగుఁడు స్తుతించుట.

తర్వాత భృగుఁడువచ్చి కయిమోడ్చి 'స్వామీ ! నీమాయ యిట్టిదని తెలియరాదు. ఆమాయకు బ్రహ్మదులుగూడ చిక్కిరి. తత్ఫలమేమందువా ? మొట్టమొదట జ్ఞానము గవ్వచెందును; దానితోడఁ దమస్సు వ్యాపించును. ఆకటికిచీకటింబడి వారు వారి లోపలనే యంతర్యామివై యున్న నిన్నుఁ గానరు ; నీతత్త్వంబును గ్రహింపరు. బ్రహ్మదులగతియే యట్లుగాఁగ మాబోంట్లసంగతి చెప్పవలయునా ? భక్తులకు నీకన్నఁ బరమబాంధవుఁడు గలుగఁడు. నాయెడఁ బ్రసన్నదృష్టిని సారింపు'మనెను.

బ్రహ్మ స్తుతించుట.

అంత బ్రహ్మదేవుఁడు మునుకొని 'దేవా ! సర్వము నీవయై వెలయుదువు. ఇంద్రియవశుం డీవరమరహస్యంబు నెఱుంగక నీ విలాస పదార్థంబులందు భేదదర్శనండుగు చున్నాఁడు. ఆదృష్టి యున్నంతకాలము నీస్వరూపంబును గననేరదు. వస్తువెప్పుడు జ్ఞేయం

బగును. జ్ఞేయంబును గ్రహించుకొని జ్ఞానమనఁబడును. ఆరెండు శక్తులకు సత్త్వాది గుణంబులు కారణంబగును. అట్టి కారణంబు నకు నీవే యాశ్రయఁడవగుదువు. ప్రపంచంబన్ననో నీమాయా మయముగాని వేఱుగాదు. నీవు ప్రపంచాతీతుఁడవై యుందు'వని యుగ్గడించెను

ఇంద్రుడు ప్రార్థించుట

ఇంద్రుడు నమస్కరించి 'స్వామి! బ్రహ్మజేవుఁడు వచించినట్లుగాఁ బ్రపంచంబెల్ల మాయాత్మకమై యనిర్వచనీయంబగుగాక. సీస్వరూపంబు మనోబుద్ధులకు నందనిది యగుఁగాక. రాక్షసవినాశ సూచకంబులైన దివ్యాయుధంబులను ధరించిన భుజంబుల నెనిమిదింటి తో నెల్లరకు దృగ్గోచరంబగుచున్న యీ నీదివ్యగాత్రంబును మా బోంట్లకు సౌలభ్యమగునట్లుగా ధరించితివి. విశ్వభావనంబు మనో నయనానందకరంబునైనయట్టి నీదివ్యమంగళరూపంబునకుఁ బదివేలు నమస్కారంబు' లనెను.

ఋషిపత్నులు ప్రార్థించుట.

అంతట ఋషిపత్నులు భారతీజీ 'యజ్ఞేశ్వరా! నిన్ను సమా రాధించు కలిమి మాబోంట్లకు లభించుటకై యాయజ్ఞంబును బ్రహ్మ నిర్మించెను. పశుపతి దత్తునిమీఁది కోపంబునఁజేసి యాయజ్ఞంబును ధ్వంసమొనర్చెను; యజ్ఞ వాటి శ్రమశాసనవాటియయ్యెను. నీపద్మలోచనదృష్టిని నెఱపి దీనినిఁ బవిత్రీకరింపు'మనిరి.

ఋషులు ప్రార్థించుట.

అంతట ఋషులు మునుకొనివచ్చి 'దేవా! సర్వకర్మంబులకు నీవే కర్తయగుదువు. అట్లుండియుఁ గర్మంబులు నీకుఁ దగులవు. ఈయఘటమానశక్తి నీకేఁచెల్లును. స్వామి! లక్ష్మీప్రసాదంబును నోరి వివిధ తపోధర్మాను లొనర్తురు. అట్టి లక్ష్మీగూడఁ దనకై

తానువలచి వచ్చినను నీవామె నాదరింపవు. ఇక నిన్నుఁగూర్చి యేమని పలుకనేర్తు' మనిరి.

సిద్ధులు స్తుతించుట.

ఋషులమెట సిద్ధులు నిలిచి 'దేవా ! మామనోమత్రేభము క్షేత్రదవానల తాపదీపమై దప్పిగాని యున్నది. అది నీకథాసుధా కల్లోలినిలో మునిగి తాపఁబుమాని బ్రహ్మైశ్వరసంపత్తిని బడసి సంసారతాపఁబునకు దూరం బగునట్లు కరుణింపు' మనిరి.

వక్షపత్ని ప్రార్థించుట.

అంతట దత్తుఁడొకఁడై వచ్చి నమస్కరించి 'ఈశ్వరా ! స్వాగతము ; ప్రసన్నుడవగుము. అశేశా ! నీవు లేకున్నచో యీయజ్ఞస్థితి తలలేని మొండెమట్లగును. శ్రీనివాసా ! శ్రీకాంతాసమేతుఁడవై మమ్ముఁ బ్రోవు' మనెను.

లోకపాలురు స్తుతించుట.

తర్వాత లోకపాలురు గుఱిగూడి నిలిచి 'స్వామీ ! శుద్ధచిత్తులకు మాత్రమే నీశుద్ధతత్వమూర్తి దర్శనంబగును. మేమెల్లఁ రము బహిర్ముఖులము. అహంకారమమకారంబులు మమ్ము వదలవు. ఆ కారణంబునఁ బ్రత్యగ్భుష్టి మాకు సహజము. అట్టివారికి నీవు పృథివ్యాది పంచభూతోపలక్షిత జీవిమాత్రుఁడవుగాఁ దోఁతువు. ఇదియు నీమాయాకార్యమేగాని వేఱుగాదు. నీస్వస్వరూపంబు మాయొంది యంబులకు గోచరింపదు.' అనిరి.

యోగీశ్వరులు స్తుతించుట.

వారి తర్వాత యోగేశ్వరులు వచ్చి 'స్వామీ ! విశ్వాత్మకా ! ఎవఁడు నీయందుఁ బృథగ్భావంబును గాంచఁడో వాఁడే నీకుఁ బ్రియతముఁడు. మాభక్తి యనన్యవృత్తిపూర్వకమై నీయందే నిల్చునట్లుగా ననుగ్రహింపుము. దేవా ! భజనీయమూర్తులు పెక్కురు

గలరనియు వారినెల్లవదలి నీయందే మాకు నవ్యభిచారిభక్తి యెట్లు
గలుగుననియుఁ దలంతువా? జగదుత్పత్తి స్థితిలయంబులెల్ల నీమాయా
గుణకార్యంబులు. నీమాయ నీలోనేయుండి నీయధీనయై నీసంక
ల్పంబుల ప్రకారము వర్తించును. ఆసంకల్పంబులు రూపుదాల్చి
నవ్వుడు తద్రూపంబులఁబట్టి యాత్మభేదబుద్ధియు భేదభ్రాంతియుఁ
గలుగుచున్నవి. నీవన్ననో సర్వభేదరహితుఁడవై స్వరూపావస్థాన
నిష్ఠుండవై యుందువు. అట్టి పరమాత్ము నిన్నాశ్రయింతు'మనిరి.

శబ్దబ్రహ్మ-అగ్ని-దేవతాదులు క్షుతించుట.

అంతట శబ్దబ్రహ్మ మునుకొని 'స్వామీ ! నేనుగాని నన్ను
వెలువరించిన బ్రహ్మగాని తవితరులుగాని నీపరతత్వంబు నెఱుంగ
గము. నీవు నిర్గుణుండవయ్య సత్వగుణంబు నధిష్ఠించి ధర్మాదులకుఁ
బ్రేరకుండవై గ్రాలుదు'వనెను. తర్వాత అగ్ని వచ్చి 'దేవా !
నీతేజుంబున నేను సముత్తేజుండనై మఖంబులందు నావ్యసితహవి
ర్భాగంబు ధరింతును. అగ్నిహోత్ర దర్శపూర్ణ మాస చాతుర్త్య
పశుసోమంబుల నెడి పంచవిధయజ్ఞంబులు నీస్వరూపంబులు. ఆశ్రా
వయ అనుశ్రౌషత్ యజయే యజామహేవషట్కారనామక పంచ
యజ్ఞర్కం త్రమూర్తివై గ్రాలుదువు అట్టి నీకుఁ బ్రణామం' బనెను.
వానితర్వాత దేవతలు వచ్చి 'ఎవఁడు కల్పాంతమం దీవిత్వంబు నెల్ల
దనయుదరంబులో నిమిడ్చి యేకార్ణవజలఁమందు శేషశాయియై పరుం
డునో, ఎవఁ డధ్యాత్మ విమర్శదత్తులైన సిద్ధపురుషుల హృదయం
బున గోచరించునో, ఎవఁడు మాయెడఁ దనకుఁగల కరుణావిశేషం
బును ఏతత్సత్త్వార్థరూపంబునఁ బ్రకటించుచున్నాఁడో, యట్టి
సర్వలోక శరణ్యునకు దేవతలు మ్రొక్కుచున్నా'రనిరి. వారి
తర్వాత గంధర్వులుచేరి 'స్వామీ ! మరీచ్యాదులేగాక బ్రహ్మ
రుద్రాదులు సయితము నీయంశాంశంబులై గ్రాలుదురు. నీసృష్టి

యైన యీవిశ్వంబెల్ల నీకుఁ గ్రీడాసాధనంబగును. ఇదే గంధర్వుల నిత్యనమస్కారంబుల గ్రహింపు' మనిరి. వారి తర్వాత విద్యాధరులు వచ్చి 'దేవా ! నీమాయకుఁ జిక్కినవారికి జన్మము లేప్పదు. జన్మముతోడ మాయ మఱలఁ బైకొనును. తత్ఫలంబుగా శరీరమే యాత్మయనునట్టి యభిమానంబు గలుగుచున్నది. తత్ఫలంబుగా వారికి మహోత్పథులైన పుత్రాదులవలన నిందాదులు గలుగుచున్నవి. అట్టిశాధలు గాఁజించుచున్నను దుర్మతి యసద్విషయంబులందుఁ బేరాసను మానఁడు. దేవా ! ఎల్లదుఃఖంబులకు నాత్మమోహము మూలముగానున్నది. ఆమోహంబును బాయఁగోరు వారికి నీదివ్యకథామృతసేవనంబు దక్క వేఱొందు మార్గంబు గలుగదు. ఆభాగ్యంబును మాకుఁ గృపసేయు'మని మ్రొక్కిరి.

బ్రాహ్మణులు శ్రుతింతుట.

అంతట బ్రాహ్మణులు బారుతీతీ,

‘త్వం క్రతు స్త్వం చావిష్త్వం మాతాశస్త్విమం,

త్వం హి మంత్రస్సమిధర్ష పాత్రాణిచై ।

త్వం సదస్యర్షిజో దంపతీ దేవతా,

హ్యగ్నిహోత్రం సృణో సోమ ఆజ్యం పశుః ।

దేవా ! తొల్లి నీవు యజ్ఞవరాహమూర్తివై మత్రేభంబు పద్మలతనంబోలఁ బాతాళగత భూమండలంబును దంష్ట్రాగ్రంబున లేవనెత్తి యోగిజనప్రస్తుతిం గాంచితివి. వేదమూర్తీ ! యజ్ఞసంకల్పదూపా ! నీదర్శనార్థులమై యుండుము. ప్రకృతియు మేము సత్కర్మభ్రంశులమైతిమి. నీనామస్మరణంబున సర్వవిఘ్నంబులు తొలఁగును. కావున యజ్ఞ విఘ్నభయంబు గలుగదు. మాయెడఁ బ్రసన్నుడవగు' మనిరి.

విదురా ! దక్షుఁ డంతట నయ్యుజ్జంబును భగవదనుగ్రహంబుగా సాంతంబు గావించెను. భగవానుఁడు నిజానందతృప్తుఁడు.

అట్లుండియు దనకుఁగా నిర్దేశింపఁబడిన త్రికపాల పురోడాశంబును గ్రహించి ప్రీతుడై దక్షునిఁ జేరి యిట్లనియెను.

విష్ణువు దక్షునకు నభేదబుద్ధి నుపదేశించుట.

‘దక్ష ! నేను గుణముయైన నామాయ నధిష్ఠించి విశ్వ సృష్టిస్థితిలయంబులకుఁ దగిన బ్రహ్మసాహారరూపంబుల ధరించి యాయాకార్యంబు లొనర్తును. ఈ త్రిమూర్తులు జగత్కారణ లనియు, ఆత్మ స్వరూపులనియు, ఈశ్వరులనియు, సాక్షిమాత్రు లనియు, స్వయంప్రకాశులనియు, భేదరహితులనియు గ్రహింపుము. నాస్వస్వరూపంబు కేవలంబు నద్వితీయంబు నగును. సర్వము నాయందుండును ; నేను సర్వమందు నుండుదు. అది యజ్ఞాలెఱుంగక బ్రహ్మరుద్ర భూతాదులను మద్భిన్నంబులుగాఁ దలంచి భేద దర్శనులగుచున్నారు. శరీరమందుఁ దలమొదలు పాదంబులవఱకుఁ బ్రత్యేకాంగంబులు గలవు. ఆయంగంబులు దచ్చరీరభిన్నంబు లెట్లు గావో యట్లే సర్వసృష్టయూ మద్భిన్నంబు గానేరదు. భేదబుద్ధి నశించుట యెట్లుదువా ? ఎవఁడు మత్పరుఁడగునో వానికి భూతభేద దృష్టి నశించును. మేముమువ్వరము నేకస్వరూపులమును సర్వ భూతాత్ములమునై యుందుము. ఎవఁడు మామువ్వర నభేద బుద్ధితో నేవించునో వానికి శాంతి సిద్ధించును.’ అని పలికెను.

విష్ణుదులు దక్షుని పీడ్చినట్లు.

దక్షుఁ డాపల్కులను దలతోడ గ్రహించి యజ్ఞేశ్వరుని ద్రికపాలవేష్టిచేత నారాధించి, ప్రధానాంగిరూపంబులును ద్వీవి ధంబులునైన యజ్ఞములచేత నురలను బూజించి రుద్రునకు రుద్ర భాగంబును సమర్పించి సోమపానులను తదితరులను దత్తతృ-ర్ణంబులఁ దృప్తిపఱచి ఋక్షివైన పురస్సరంబుగా నవ్యభిషక్తానంబు గావించి శృతకృత్యుఁడయ్యెను. దక్షునకు ధర్మమందు స్థిరబుది గలుగునట్లు

విష్ణుడు లనుగ్రహించి యథాస్థానంబులకుఁ జనిరి.

సతీదేవి పునర్జన్మము.

విదురా ! దక్షపుత్రియైన సతీదేవి మేనకయందు హిమ వంతునివలనఁ బునర్జన్మంబుఁ గాంచి, ప్రళయకాలంబున శక్తి యీశ్వరునట్లుగా ననన్యభావంబున శివునిఁ బొందెను.

మిత్రమా ! ఈవిస్తరంజెల్ల బృహస్పతి శిష్యుండును బరమ భాగవతుండునైన యుద్ధవునివలన వింటిని. ఈపరమేశ్వర చరిత్రంబు మహాపవిత్రంబు. దీనిని నిత్యముఁ జదివినను విన్నను నాయుఁ కీర్తులు వృద్ధి నొందును ; పాపంబులెల్ల నశించును ; పరమభక్తి సిద్ధించును.

అధర్మని సంతానము.

విదురా ! సనకాదులు, నారదుఁడు, ఋభువు, ఆరుణి-వీరు బ్రహ్మమానసపుత్రులని తెలిపితిని. వారు పుట్టువుతోడ నింద్రియ నిగ్రహపరులు నైష్ఠికులునై వివాహంబులు మానిరి. ఆకారణంబున వారికి సంతానవృద్ధి గలుగదయ్యెను.

అధర్ముండు మృషయనుదానిని గ్రహించి దంభము మాయయను నిద్రఱఁ బడసెను. వారిరువురు నధర్మాశేజులు గావున వావి వరుసలు మాని యొండొరుఁ గూడిరి. నిర్మతికి సంతానము లేదు. అతఁ డాయువురను నిజసంతానంబుగా గ్రహించెను.

వారికి లోభము నికృతియు జనించి యొండొరుఁ గూడిరి. వారికిఁ గ్రోధము హింసయు, కలి దురుక్తులు గలిగిరి. కలి దురుక్తులు మిథునీభావంబు గ్రహింపఁగా వారికి యాతనయు నిరయంబుఁ బుట్టెను. ఇవి యధర్మవృక్షశాఖలై సంస్కృతి హేతువు లగుచున్నవి. శ్రేయఃకాములు వీరిలో నెవ్వనిని సేవింపరాదు. అధర్మము ప్రళయ

హేతువు గావున వాని సంతానంబు ప్రతిపర్వ మనఁబడును. ఈ ప్రతిపర్వమును డాసినమాత్రాసనే తీటని యాత్మ మలం బంటును. వివేకి వీరిచెంతకుఁగూడఁ జనరాదు.

స్వాయంభువ మనువంశము.

విదురా ! హరియంశంబున బ్రహ్మయు, వాని యంశగబున స్వాయంభువ మనువుఁ బుట్టెననియు స్వాయంభువు శతరూపను బెండ్లి యయ్యెననియు వారికిఁ బ్రియవ్రతుఁడు, ఉత్తానపాదుఁడు నను పుత్రు లిరువురు జనించిరనియుఁ జెప్పితిని. వారివురురును వాసు దేవుని కలావతారులు.

ఉత్తానపాదుని సంతతి.

ఉత్తానపాదుఁడు సునీతి, సురుచి యను కన్యల నిద్దఱఁ బెండ్లాడెను. వానికి సునీతివలన ధ్రువుఁడును సురుచివలన నుత్తమఁడు జనించిరి. ఉత్తానపాదుఁడు సురుచి ప్రియతమగా నుండెను. ఒకనాడతఁడు తన ప్రీయతమయైన సురుచి పుత్రుని నుత్తమఁనిఁ దొడపై నిడుకొని ముద్దాడుచుండెను. అత్తఁజి సునీతిపుత్రుఁడు ధ్రువుఁడు తండ్రిని డాయవచ్చి వానితోడ నెక్కఁనుండెను. ఉత్తాన పాదుఁ డాశిశువును వారించెను. సురుచి యదిచూచి తనయందలి పతిప్రేమకు గర్వించి సవతికొడుకును జూచి 'ధ్రువా ! రాజు తన తోడపై నీకుఁ దావియ్యఁడు. దీనింబట్టి నీవు రాజ్యార్హుఁడవు గావని గ్రహింపనగును. కారణమేమందువా ? అన్యస్త్రీగర్భంబున నీవు పుట్టుయే కారణము. బాలుఁడవు గావున నీయధికారంబెంతో యెక్కుంగక యందరాని యర్థంబునకై యట్టుచాచితివి. రాజ్యాధి పత్యంబును గోరుదువేని తపోనిష్ఠుండవై పురుషోత్తము నారాధించి నాగర్భంబున జనించి నీకోరిక దీర్చుకొనుము' అని మర్మగర్భంబు గా నధిక్షేపించెను.

ధ్రువుడు పితృతిరస్కారంబునకు దురపిల్లుట.

అపలుకులు ధ్రువునకు ములుకులై సోఁకెను. అతఁడు దండతాడిత సర్పంబుపగిదిఁ గోపావిలచిత్తుడయ్యెను. సవతితల్లి యట్లాడుటయుఁ దండ్రి వినుచు మిన్నకుండుటయు వానిశోకంబును రెట్టింఁచెను. అతఁడు రోజుచు నేడ్చుచుఁ బిఱబిఱఁజని తల్లి యొడిలోఁ బడి విలపింపసాగెను. సునీతి యెంత బుజ్జగించినను ధ్రువుఁడు వానియేడ్పు మానఁడు. కారణంబు నూహింపలేక యామె దిగులు పడసాగెను. అంతలో నందున్నవారు సంగతినిఁ దెలిపిరి.

సునీతి ధ్రువుని నూతాహ్చట.

సునీతి యదివిని దవానలదండవ్యామానవల్లి కవోలె దుఖాగ్నికీఁ గ్రాగి సవతిపలుకులు సారెసారెకుఁ దలపోసి తలపోసి నళినీ దళంబులఁబోని నేత్రంబులనుండి వేడిబాష్పంబులు గాఱుచుండ నిట్టూర్పులెగయుచుండఁ జెద్దయుందడవుఁ గుది బాలునిఁ జేరఁదీసి 'నాయనా ! ఒరులపయిఁ దప్పు మోపవలదు. పూర్వజన్మ కర్మ ఫలంబులు ప్రారబ్ధజన్మంబున ననుభవంబునకు వచ్చును. కావున నిది మనకు స్వకృతాపరాధఫలంబగును. వత్సా ! నన్ను భార్యయని చెప్పికొనుటకు రాజే సిగ్గుపడుచుండఁగా సవతిపలుకులకుఁ జింతయేల ? నాయట్టి నిర్భాగ్యురాలి కడుపునఁబుట్టి నాచన్నుఁ గుడిచి పెద్దయైన నీకు రాజానుగ్రహంబెట్లు గలుగనోపు ? నీకు రాజ్య మమకారంబు నిక్కముగాఁ గలదేని, సురుచి మాటలను మహాోపదేశంబులుగా గ్రహించి తపంబుచేసి శ్రీమహావిష్ణుపాదంబుల నారాధింపుము. ఆభగవానుడు లోకపాలనార్థము సత్త్వ గుణాధిష్ఠానుడయ్యెను. వానిపాదంబులను బ్రహ్మయంతటివాఁడు సేపించి తత్ఫలంబుగా జితాత్మప్రాణులకుఁగూడ నభివంద్యమైన పరమేష్ఠి పదంబును బడసెను. ఒరులసంగతి చెప్పనేల ? నీపితా.

ధ్రువుడు పితృతిరస్కారంబునకు దురపిల్లుట.

అపలుకులు ధ్రువునకు ములుకులై సోకెను. అతడు దండతాడిత సర్పంబుపగిదిఁ గోపావిలచిత్తుడయ్యెను. సవతితల్లి యట్లాడుటయుఁ దండ్రి వినుచు మిన్నకుండుటయు వానిశోకంబును రెట్టింపెను. అతడు రోజుచు నేడ్చుచుఁ బిటబిటఁజని తల్లి యొడిలోఁ బడి విలపింపసాగెను. సునీతి యెంత బుజ్జగించినను ధ్రువుడు వానియేడ్పు మానఁడు. కారణంబు నూహింపలేక యామె దిగులు పడసాగెను. అంతలో నందున్నవారు సంగతినిఁ దెలిపిరి.

సునీతి ధ్రువుని నూతాహుట.

సునీతి యదివిని దవానలదండవ్యామానవల్లి కవోలె దుఖాగ్నికే గ్రాగి సవతిపలుకులు సారెసారెకుఁ దలపోసి తలపోసి నళినీ దళంబులఁబోని నేత్రంబులనుండి వేడిబాష్పంబులు గాఱుచుండ నిట్టూర్పులెగయుచుండఁ జెద్దయుందడవుఁ గూది బాలునిఁ జేరఁదీసి 'నాయనా ! ఒరులపయిఁ దప్పు మోపవలదు. పూర్వజన్మ కర్మ ఫలంబులు ప్రారబ్ధజన్మంబున ననుభవంబునకు వచ్చును. కావున నిది మనకు స్వకృతాపరాధఫలంబగును. వత్సా ! నన్ను భార్యయని చెప్పికొనుటకు రాజే సిగ్గుపడుచుండఁగా సవతిపలుకులకుఁ జింతయేల ? నాయట్టి నిర్భాగ్యురాలి కడుపునఁబుట్టి నాచన్నుఁ గుడిచి పెద్దయైన నీకు రాజానుగ్రహంబెట్లు గలుగనోపు ? నీకు రాజ్య మమకారంబు నిక-ముగాఁ గలదేని, సురుచి మాటలను మహోపదేశంబులుగా గ్రహించి తపంబుచేసి శ్రీమహావిష్ణుపాదంబుల నారాధింపుము. ఆభగవానుడు లోకపాలనార్థము సత్త్వ గుణాధిష్ఠానుడయ్యెను. వానిపాదంబులను బ్రహ్మయంతటివాఁడు సేపించి తత్ఫలంబుగా జితాత్మప్రాణులకుఁగూడ నభివంద్యమైన పరమేష్ఠి పదంబును బడసెను. ఒరులసంగతి చెప్పినేల ? నీపితా.

మహాని సంగతి వినుము. ఆమహాత్ముడు బహుయజ్ఞంబుల నేక మతితో నపరిమిత దక్షిణపూర్వకంబులుగాఁ జేసి యాదేవదేవుని నారాధించి యనన్యసాధ్యములైన యిహపరభోగంబుల నెల్ల సాధించెను. భగవానుడు భక్తవత్సలుడు. ముముక్షువులుగూడ వాని పాదమృగ్యులై యుందురు. ఆపరమపూరుషుని స్వధర్మవిశుద్ధంబు ననన్యభావంబునైన చిత్తంబుతో భజింపుము. ఎల్లదూఱింబులఁ బాపుటకు వానికన్న వేఱొండు గలుగఁడు. మఱియొక సంగతి వినుము. లక్ష్మీకటాక్షులబ్ధికై లోకంబెల్ల వివిధగతులఁ బ్రాచు లాడుచుండును. అట్టి లక్ష్మీగూడ వాని పాదపద్మంబులను స్వ హస్త కమలంబులందునుంచి లాలించుచుండును. పుత్రా! భగవ దారాధనంబున నీతలంపు సమకూఱునని నూదార్చెను.

ధ్రువవారడు సమావేశము.

ధ్రువుడు తల్లి మాటలు విని కృతనిశ్చయుడై దృఢచిత్తంబుఁ బూని పురంబునుండి వెడలెను. అత్తతీ నారదమహర్షి వచ్చి నిజ హస్తంబును ధ్రువుని శిరంబుననుంచి 'వత్సా! క్షత్రియులు మాన భంగంబు నోర్వరేని వారికిఁ దేజంబు దక్కదు. మఱియు నీవు బాలకుండవు. సవతితల్లి మాటకు నింత తెంపుచేసి సర్వసమృద్ధ గృహ బును విడిచి యొంటిబోవఁ జనునా? ఎందుబోయెదవు? అవమానించిరందువా? వారు నీవారేగాని పెఱలు గారుగదా?' యని పలికెను.

ధ్రువుడు వానికి మ్రొక్కి 'మునీంద్రా! భగవద్ధ్యానమహి మంబుననో యోగసిద్ధి ప్రభావంబుననో నాభావము మీకు స్పష్ట మయ్యెను. సురుచి నాపినతల్లి యగుఁగాక. ఆమె నోటవచ్చిన మాటలు దుస్సహములు. నా హృదయంబెల్లఁ బెను వ్రణంబయ్యె' ననెను. నారదుడు వానిని విని 'వత్సా! అటాడు

వయస్సు నీకింకను దాటదు. నీపసితనం బెక్కడ? మానావమాన వివేకజ్ఞానం బెక్కడ? అట్టివివేకంబున్నను మోహంబెంతమాత్రము తగదు. మోహంబునకన్న దుఃఖహేతువు వేటొందు గలుగదు. నాయనా? సుఖదుఃఖంబులు పూర్వకర్మఫలంబులై వచ్చును. దుఃఖివృత్తి యెట్లుండువా? ఈశ్వరానుగ్రహంబున దుఃఖంబు లెల్ల నివారితంబులగును. పురుషప్రయత్నంబున గార్యమును సాధింపరాదా? యని యందువా? ప్రయత్నంబులు స్వతఃఫల కారులు గావు. అవియు భగవదనుగ్రహంబున ఫలించును.

వత్సా! తల్లి యుపదేశంబును నమ్మి హరిప్రసాదార్థము యోగనిష్ఠ బూసనున్నావు. భగవతారాధనంబు నీతలంచినంత సులభంబు గాదు. మునులంతటివాగుగూడ నిస్సంగులై తీవ్ర సమాధియోగంబును బూని భగవత్పథంబు వెదకుచు వేనవేలు జన్మంబులెత్తియు సంపూర్ణ మనోరథులు గాకున్నారు. వత్సా! అదనుచూచి వైచినవిత్తనంబు ఫలించును. ఒందువో నది రిత్త వోవును. ఇది నీవు తలపోసి నీయీయత్నంబును మానుము. సుఖ దుఃఖంబులు దైవవిహితంబులై యుండు. ప్రాప్తంబును సంకోపంబుతో ననుభవించుచు సంసారంబును దరింపనగు. అధికుల యెడఁ బ్రీతియు, నల్పులయెడఁ గరుణయు, సమానులయెడ మైత్రియు నెఱపువాఁడు పరితాపంబుల నొందఁడు' అని చెప్పెను.

ధ్రువుఁ డావచనంబులు విని 'మహాత్మా! తౌత్రస్వభావులై మీఁదుమిక్కిలి దుర్వాకృత్యాణ భిన్నహృదయులైన యవినితలకు నాబోంట్లకు మీపల్కులు ప్రియంబులుగాకున్నను బరమశాంతి మార్గదర్శకంబు లగును. అది యట్లుండనిమ్ము. నాపితరులొండె మఱి యితరులొండె బొందనట్టి త్రిభునోత్కృష్టపదంబును బడయఁ గోరితిని. అందులకు నిరపాయంబైన యుపాయంబు ననుగ్ర

హింపుము. మునివర్యా ! నీవు బ్రహ్మదేవునియంశంబునఁ బుట్టితివి ; భగవతత్వంబును వీణాగానపూర్ణంబుగా లోకహితార్థము చాటుచు సూర్యునివలె సంచరింతువు. నా ప్రణయంబు నంగీకరింపు' మనెను.

నారదుఁడు ధ్రువునకు నుపదేశించుట.

నారదుఁడు ధ్రువునకు నెంతయుఁ బ్రీతుఁడై 'వత్స ! నీ తల్లి చెప్పిన మార్గంబు నీకు మేలుగూర్చును. పరమభక్తితో వాసుదేవుని భజింపుము. ధర్మార్థ కామమోక్షంబులనునవి నాల్గు బరుషార్థంబులగును. వానిలో నెద్దానిని బడయఁగోరినను భగవత్పాదారవిందసేవయే పరమోపాయంబగు. అంతకు మిక్కిలియైన తెన్ను గలుగదు. యమునాతీరంబున మధువనంబు గలదు. ఆ పుణ్యక్షేత్రంబున శ్రీహరి నిత్యసన్నిహితుఁడై యుండును. నీ వటకుఁ జని యందలి కాళిందీపుణ్యోదకంబులఁ ద్రిషవణాన్నానంబు గావించి దేవతానమస్కారాదులు యథోచితరీతి నొనర్చి దర్శించు లతో స్వస్తికా ద్యుచితాసనంబుఁ గల్పించికొని మనోమలనిరస నార్థము పూరక కుంభక శేచకరూప త్రివిధ ప్రాణాయామంబు నభ్యసింపుము. తత్ఫలంబుగా స్థిరబుద్ధి నీకు సిద్ధించును. అనంతరము నీచిత్తంబును శ్రీహరియందు నిలిపి వానిని ధ్యానింపుము. భగవన్నూర్తి నెట్లు సంకల్పించి ధ్యానింపవలయునందువా ? భగవంతునకుఁ రూపనామంబులు గలుగవు.

‘భూః పాదో యస్య వాభిర్వియదసురనిలః చంద్రమార్యా చ నేత్రే,
కరావాళాః శిరోదృక్ః ముఖమపి దనానో యస్య వాసోఽయమబ్ధిః,
అంతఃస్థం యస్య విశ్వం, సురసరళగ గోభోగంధర్వ జైత్రైః,
చిత్రం రంరవ్యతే తం త్రిభువన వపుషం విష్ణుమితం నమామి॥’

అని ధ్యానార్థము మూర్తిని సంకల్పించి యాదివ్యమూర్తిని నీహృదయపీఠంబుననిల్పి ధ్యానింపుము. వాని దివ్యమంగళవిగ్రహ

చింతనైకపరునకు నన్యపదార్థస్మరణంబు వెనువెంటనే తొలంగును. ఇది ధారణాఫలంబగును. దానితోడ నిర్వృతి గలుగును. అది సమాధి ఫలంబగును.

వత్సా ! భగవానుని 'ఓంనమో భగవతే వాసుదేవాయ' అని ద్వాదశాక్షరమంత్ర జపపురస్కరంబుగా ధ్యానింపవలయును. ఈమంత్రంబును సప్తరాత్రంబులు జపించిన ఫలచరి దర్శనంబగును. పూజార్థము ద్రవ్యాదులు వలదాయని యడుగుదువా? దేశకాలంబులఁబట్టి దూర్వాంకురాది వివిధద్రవ్యంబుల సంపాదించి పూజింప నగును. పూజ్యమూర్తిని శిలాదులచేత నిర్మించుకొనవచ్చును. ఆ మూర్తిని సలిలాదులచేత నర్చింపవలయును. అట్లు చేయునప్పుడు సలిలాదిద్రవ్యంబులెల్ల హరిమయంబుల నెడి భావంబుండవలయును. పూజాసాధ్యులైన జెట్లు గలుగునందువా? పూజకు మనోవృత్తి నియమంబు ప్రధానము. దానివెంట మౌనము రెండవది; శాంతి మూడవది. అహరినియమంబెట్లునువా? సాత్త్వికంబులైన వన్య హారంబుల భజింపవలయును. అదియు మితముగా నుండవలయును. పూజాదికాలముగాక మిగిలినకాలంబు నెట్లు గడపవలయునందువా? భగవానుడు వానిమాయ నధిష్ఠించి లోకకళ్యాణార్థము లీలావ తారంబులు ధరించి లోకహితంబు లొనర్చుచుండును. ఆచరితలతోఁ గాలంబు గడపనగు. భగవదర్పణంబున బ్రత్యక్షచారంబునకు ద్వాదశాక్షరమంత్రము చాలును.

వత్సా ! ఇట్లు వాసుదేవుని ద్రిశుద్ధికి నారాధించు భక్తులకు నమ్మహానీయుడు ప్రసన్నుడై యభీప్సితంబుల నిచ్చును. ముక్తినిగోరువా రేమిచేయవలయునందువా? ఇంద్రియాంధంబుల యెడ విరక్తులై ధ్యానింపవలయును. 'జేనిని గోరిన దానినిత్తునని భగవంతుడు ప్రతిజ్ఞ చేసియున్నాడు.' అనిచెప్పి ద్వాదశాక్షర

మంత్రంబును వానికి నుపదేశించెను. ధ్రువుడంతట వానికిఁ బ్రదక్షిణాద్యర్థ సత్కారంబు లొనర్పించి మధువనంబునకుఁ బోయెను.

నారదోత్తానపాదుల సమాగమము.

విదురా ! నారదమహర్షి యంతట నుత్తానపాదునొద్దకుఁ బోయెను. ఆరాజు వానిని యథోచిత సత్కారంబులఁ బూజించి సుఖాసీనునిఁ జేసెను. నారదుడు కూర్చుండి యాతేనివంకఁ జూచి 'రాజేంద్రా ! నీముఖమండలంబున విన్నబాటు తోచుచున్నది. ధర్మార్థ కామరబులలో నెదేని లోపించుటంజేసి చింతితువా ?' యని యడిగెను. ఆరాజు వానిని విని 'బ్రహ్మర్షివర్యా ! నాపుత్రుడు ధ్రువుడై దేండ్లవాఁడు స్త్రీజననిర్దయాకారణంబునఁ బురంబునుండి వెడలింపఁబడెను. వానికి దిక్కు గానరాదు. ప్రయాణశ్రమకుఁ జక్కునో నిద్రాసమయాదులందుఁ గూరమృగంబులచేతఁ బడునో యని దిగులయ్యెడు. బుద్ధిహీనతంజేసి నేను స్త్రీవశవర్తినై నాయంకంబునఁ గూర్చుండవచ్చిన బిడ్డను నిరాకరించితిని. నాకన్నఁ బాపాత్ముఁడుండునా ?' యని వాని చింతాకారణంబును వెల్లడించెను. ఆమహర్షి యది విని 'రాజోత్తమా ! నీపుత్రుని ప్రభవంబెఱుంగక యిట్లు చింతిల్లుదువు. అతఁడు దైవరక్షితుఁడు గావున వానికై వగవసేల ? లోకపాలురకుఁ గూడ సాధింపరాని మహాకార్యంబు నతఁడు గావించి దిగంత విశ్రాంతకీర్తియై యచిరంబు వచ్చునని యూఁటఁబల్కి చనెను. ఉత్తానపాదుఁ డమ్మహర్షి వచనంబు నమ్మి రాజ్యశ్రీనిగూడఁ బ్రేమింపక పుత్రుని దలంచుచు వానిరాక నిరీక్షించుచుండెను.

ధ్రువుని తపఃక్రమము.

విదురా ! ధ్రువుడట్లు మధువనంబుఁ జేరి కాళిందీజలంబు లోడి యానాత్రి యవసరించి నారదోపదిష్టవిధానంబున యోగ

పూర్వకంబుగా హరిధ్యానము చేయసాగెను. అతడు మూడు దినంబులకు నొక్కనాడు వాతను వెలగపండ్లతో కేగుపండ్లతో తిని మొదటి నెల గడపెను. అదే ప్రకారము జీర్ణస్థానపర్ణంబుతో రెండవ నెల బుచ్చెను. మూడవ నెలలో దొమ్మిదిదినంబులకు నొక్కసారి జలాహారంజై నాల్గవ నెలలో బనురెండునాళ్ళకు నొక్కసారి వాయుభక్షణంజై పుచ్చెను.

అప్పటికి వానికి శ్వాసజయము గలిగి ధారణాయోగము సిద్ధించెను. అత నతడు వాయునిరోధంబు గావించి యెంటికాల స్థావివుల నిలిచి మనస్సును విషయపరాజ్ఞుఖంబుచేసి భగవత్కార్యానుపంబునందు బుద్ధి నిలిపి యనన్యభావంబున ధ్యాన గతుడై యేడవ నెల గడపెను. అతడట్లు నిలిచి ధ్యానించు నప్పుడు మత్తేభంబు త్రొక్కుడునకు నావలె వాని యంగుష్ఠ భారంబునకు బుడమియెల్ల నుయ్యెల లూగసాగెను. ముల్లోకంబులును జలించెను. వాని ప్రాణనిరోధంబున లోకంబులకు నుచ్చాస్య నిశ్వాసంబులు స్తంభించెను. సురలు మహాపీడితులై దిక్కుగానక లోకపాలుర వెంటగొని శ్రీమహావిష్ణువును శరణిల్లి 'దేవా! చరాచర సమస్త ప్రపంచంబునకు బ్రాణనిరోధంబు సంభవించెను. కారణం బూహింపరాదు. ఈ బాధనుడిపి లోకమంగళంబుగూర్పు వేడుదు'మని మొఱపెట్టిరి.

భగవానుడు వారి మొఱవిని 'వెఱవవలదు. ఉత్తానపాదుని పుత్రుడు ధ్రువుడు మచ్చిత్తుడై ప్రాణనిరోధపూర్వకంబుగా ఘోరతపంబు చేయుచున్నాడు. వానితపఃఫలంబుగా నిట్టిది గలిగెను. ఆకూసను వానితపంబునుండి విరమింపజేయుదును. మీకు శుభంబగు ; మీతావులకు బోనగు'నని చెప్పెను. దేవతలు స్వస్థ చిత్తులై యాదేవదేవునకు మ్రొక్కి వారితావులకు జనిరి.

భ్రువునకు భగవత్సాక్షాత్కారమగుట.

అంతట భగవానుడు గరుడారూఢుడై మధువనంబునకు వచ్చెను. అందాక ధ్రువుడు యోగపరిణాధ స్వబుద్ధిచేత వాని హృదయమందు భగవానునిఁ జూచుచుఁ దల్లీనుడై యుండెను. వైకుంఠుడట నడుగిడినంతనే ధ్రువుని హృదయకోశాంతర దివ్య మూర్తి తిరోహితుఁ డయ్యెను. అతఁ డందులకు నచ్చెఱవొంది కనువిచ్చెను. వానియెదుట భగవానుడు గరుడారూఢుడై కాన్పించెను. ధ్రువుడు వానికి సాష్టాంగంబు గావించెను.

భగవానుడు వానినిఁ గవుగిటఁ గూర్చినట్లు శిరంబు మూర్ఛినినట్లు నుండెను. ధ్రువుఁ డానందపరవశుడై భగవంతుని స్తుతింపఁదలంచెను. బాలుఁడు గావున స్తుతియెట్టిదో యతం డెఱుంగఁడు. మఱియు నానందాతిశయంబున వానినోట మాట వెలువడదయ్యెను. భగవానుడు వానిపాటుఁ జూచి నిజహస్తాగ్ర మందలి వేదమయశంఖంబున ధ్రువుని కపోలతలంబును దాఁకెను. ఆతాకుప్రభావంబున ధ్రువునకు నత్యద్భుత వాక్పాతుర్యంబు జనించెను. అతఁడట్లు స్తుతించెను.

ధ్రువశ్చ హరిస్తోత్రమ్.

‘ఏ యఖిలశక్తిధరుడు నాలోఁజూచి నావాక్ప్రాణేంద్రియంబులను సుప్తస్థితి నున్నవానిని సంజీవింపఁజేసెనో యాపరమ పూరుషునకు నమస్కారము. దేవా ! నిత్యైకస్వరూపా ! ఆత్మశక్తియైన మాయనధిష్ఠించి మహాదాదిమయవిశ్వంబు సృష్టించి యందుఁ జైతన్యరూపంబునఁ బ్రవేశించి బహురూపనామంబులఁ గాన్పింతువు. స్వామీ ! బ్రహ్మదేవుఁడు జగత్తును సృష్టించు పండురు. సృష్టిరహస్యంబు నెఱుంగమింజేసి యట్లు పలుకుటయే గాని వేఱుగాదు. సృష్టించుట యనఁగాఁ దత్పూర్వము లేనిదానినిఁ

గ్రోతగాఁ గల్పించుటగాదు. నీప్రసాదించిన జ్ఞానప్రభావంబు నాశ్రయించి పూర్వకల్పప్రపంచంబును మరల రచించుట బ్రహ్మ సృష్టి యనఁబడును.

దేవా ! నీచరణాబ్జము భక్తులపాలిటి కల్పకము. ముముక్షువులకుఁగూడ నదే శరణ్యంబగు. సంస్కృతిని దాఁటుటకు సేగి లేని తెప్పయైన నీపాదాబ్జంబును సేవింపక కేవల శవతుల్యమైన శరీరంబునకు భోగ్యంబులైన విషయసుఖంబులఁ గూర్చుటకుఁగాఁ బ్రాచులాడుదురు. వారు నష్టాత్ములుగాని వేఱుగారు. లోకేశ్వరా ! నీపాదారవింద పరిచర్యవలనను నీకళ్యాణకథా సుధారస పానంబునను గలుగునట్టి పరమసుఖంబును జవిగన్నవారు మోక్షంబునుగూడ లెక్కసేయరు. ఇక స్వర్గాది తుల్లక కుఖవిషయంబులఁగూర్చి చెప్పవలె ?

తండ్రీ ! నీభక్తులతోడి నిత్యసంగమభాగ్యంబును నాకుఁ గృపసేయుము. ఏలయందువా ? వారివలన నీగుణకథామృతంబును గ్రోలుటకును వ్యసనాత్మకసంసారంబును దాఁటుటకు నవకాశము గలుగును. స్వామీ ! కార్యకారణాత్మకంబును నానారూప ప్రాణివర్గసంకులంబునై కంటికిఁ గాన్పించుచున్న యీ ప్రపంచంబెల్ల నీస్థూలరూపంబగును. ఇది దృశ్యము గావున దీని తత్త్వంబును గొంతకుఁ గొంతయేని గ్రహింప నోపుదురు. నీ స్వరూపంబు దీనికిఁ బరమైయుండు. అది దృశ్యముగాదు గావున మనోవాక్కులకు నందరాదు. అది కేవల బుద్ధిమాత్రగమ్యమగును.

మహాత్మా ! కల్పాంతంబున సర్వదృశ్యప్రపంచంబును నీ కుక్షిలోఁ దాల్చి యేకార్థ వజలమధ్యంబున కేవలపర్యంకంబునఁ బవ్వళించి తఱివచ్చినప్పుడు నీనాభిసరోజంబునుండి చతురాస్యుని బుట్టించి

పునస్సృష్టి గావించును. నీవు నిత్యము క్షుడవు ; జీవుడు నిత్య బద్ధుడు. నీవు పరిశుద్ధుడవు ; జీవుడు మలినుడు. నీవు సర్వజ్ఞుడవు ; జీవుడు కించిజ్ఞుడు. నీవు చైతన్యాత్ముడవు ; జీవుడు జడాత్ముడు. నీవు నిర్వికారివి ; జీవుడు సవికారి. నీవు అనాది పూరుషుడవు ; జీవుడాదిమంతుడు. నీవు షడైశ్వర్యసంపన్నుడవు ; జీవుడు నిరంతర దరిద్రుడు. నీవు త్రిగుణాధీశుడవు ; జీవుడు గుణపరతంత్రుడు. ఈవైలక్షణ్యంబుల ఫలమేమందువా? నీవు నీచిచ్ఛక్తివలన సర్వావస్థలకు సాక్షివగుదువు ; జీవుడు సర్వావస్థలను దాననుభవించుచున్నట్లు భావించును.

దేవా ! నీ వట్టివాడవయ్యి లోకస్థితి పరిపాలనార్థము విష్ణు రూపంబును దాల్చితివి. అవిద్యాది వివిధశక్తులు విరుద్ధగతులు గలిగినవయ్యి గార్యార్థం బానుపూర్వగా నీయందు జేరుచుండును. అట్టి బ్రహ్మమునకు విశ్వకారకునకు ఏకమూర్తికి అనంతునకు ఆద్యునకు ఆనందమాత్రునకు అవికారునకు సమస్త రిండుచున్నాను. నీవు పురుషార్థమూర్తివి గావున నీపాదపద్మసేవవలన సర్వార్థంబులు గలుగును. ఆకారణంబున సనకాదులుగూడ నిన్నాశ్రయింతురు. నిన్నాశ్రయించినవారు దీనులని నీవెన్నడును భావింపవు. అప్పుడే యీనినయావు దూడంబోలె మమ్ము బాలింపుము.'

భగవానుడు ధ్రువునకు వరంబులిచ్చుట.

భగవానుడు ధ్రువుని మనసుండించి 'వత్సా ! నీయిచ్ఛ నెఱుంగుదు. పశువులకుఁ గట్టు కంబమువోలె గ్రహానక్షత్ర తారాది జ్యోతిశ్చక్రంబునకు నేస్థానం బాధారమైయున్నదో, లోక త్రయంబు నశించినను ఏస్థానము నశింపదో, ఏస్థానంబునకు భక్త్యాగ్ని కళ్యప శక్ర యమ ప్రభృతులు నక్షత్రరూపులై ప్రదక్షిణసంచారంబు గావించురో యా భద్రసానంబును నీకిచ్చి

తిని. ఇంతవఱకు దీని నెవ్వరుఁ ద్రోకి యెఱుంగరు. నీతఁడై
వానిరాజ్యంబునల నీచేతనుచిధర్మాశ్రయఁడై తపోవసంబునకుఁ
బోవును. నీసవతితల్లి కొడుకు ఉత్తముఁడు వేటకై యడవికిఁ
బోయి యట మరణించును. నీసవతితల్లి తానొనర్చినద్రోహంబు
నకుఁ బ్రాయశ్చిత్తముగాఁ బుత్రాస్తేషణయై చనిచని తుది నగ్ని
పాలగు. నీవు నిష్కంటకంబుగా రాజ్యంబుఁ బాలించుచు యజ్ఞే
శ్వరుండనైన నన్ను భూరిదక్షణలతోడ నారాధించుచు నైహిక
భోగంబుల నెల్ల యథామతి ననుభవించుచు నిరువదియాఱువేల
యేండ్లు జీవించువు. అంతకాలంబున నన్ను స్మరించువు అప్పుడు
నీవు నావచించిన సర్వోత్తమస్థానంబు నధిష్ఠించువు. నీకుఁ బున
ర్జన్మంబు గలుగదు.' అనిపలికి యంతర్ధానంబయ్యెను.

ప్రభుఁడు ఈ ప్రాప్తికిఁ జింతించుట.

విదురా ! ఆవరాంబుఁ ధ్రువునకు సంతగాఁ బ్రీతిఁ గూర్పు
దయ్యెను. ఏలయుండువా ? అతఁడు ముక్తిప్రదుఁడైన భగవం
తుని కృపకుఁ బాత్రుఁడయ్యి ముక్తిని గోరకుండెను. కారణమే
మందువా ? వాని సవతితల్లి మాటలు వాని నింకను బాధించుచు
నుండుటజేసి యొకవిధమైన మోహము వానినిఁ దల్పిమయంబునఁ
గప్పెను. అతఁడట్లు మోసపాపుట గ్రహించి 'కటా! సనంధనాది
మునీశ్వరులకు సయితము బహుజన్మ సమాధియోగసాధ్యమైనట్టి
హరిపాదచ్ఛాయను నేనాఱుమాసములలోఁ బడయనోచియుఁ జేతు
లారఁ గోల్పోయితిని. ఇదంతయు నాభేదదృష్టి ఫలముగాని వేఱు
గాదు. అయ్యో ! నాయట్టి దౌర్భాగ్యుడుఁ కలఁడా ? మోక్ష.
ప్రదు నాశ్రయించితిని ; అనిత్యపడవిని గోరితిని. దేవతలు
నన్నోర్వక యిట్టి మతిని నాకుఁ గలిగించియుండురు. నారదముని.
వర్యా ! మానావమానంబుల నెఱుంగని బాలుండనని యుట్టివి.

నీమాట నిక్కమయ్యెను. తత్త్వార్థంబును విచారించినచో సర్వము నేకము నద్వితీయంబు నగును. మాయ గప్పినప్పుడు ద్వైతము గాన్పించును. నేను దైవమాయా హతుడనై భ్రాంతికి జిక్కి తోబుట్టువనువైరి యొకఁడున్నాడని తలంచి యాశోకాగ్నిఁ గ్రగుచు స్వస్నావస్థయందు భిన్నపదార్థంబులఁ జూచిన వానిగతికి బా లైతిని. విశ్వాత్ముని మెప్పించుటయే మహాదుర్లభము. అట్టివాని మెప్పుబడసియు సలఁతికోర్కిఁ గోరితిని. చచ్చినవానికి జకిత్స యట్లు నాతపంబెల్ల వ్యర్థమయ్యెను. చక్రవర్తి నాశ్రయించి పిడికెడు బియ్యము గోరుటయ్యెను. కటా ! ఏమిసేయును' వని యతఁడు చింతాపరుడయ్యెను.

ఉత్తానపాద ధ్రువుల సహాగము.

విదురా ! ధ్రువుఁడట్లు చింతపడి తపంబుఁ జాలించి వాని పురంబునకుఁ దరలెను. ఆసంగతి యుత్తానపాదునకుఁ దెలిపిరి. అదివిని చచ్చినవాఁడు బ్రదికివచ్చుటగా నతఁడు సంతసించి యా శుభవార్తఁ దెచ్చినవానికి నపరిమితధనంబుఁ బారితోషికంబుగా నిచ్చి పుత్రు నకు నెదురేగ నిశ్చయించి మంత్రులను బ్రాహ్మణులను గులవృద్ధులను బాంధవులను వెంటఁగొని సువర్ణరథంబెక్కి శంఖ దుందుభి వేణు ప్రముఖవాద్య ధ్వనులతోడఁ దరలెను. ఆ తేనివెంట వానిభార్య సునీతి యొక శిబిక నెక్కి తరలెను ; సురుచి యామె పుత్రుఁడైన యుత్రమునితోడ వేతాకశిబిక నెక్కి చనెను.

వారెల్లరుఁ బురోపకరణంబుననున్న యుపవనంబుఁ జేరిరి. అంతలో నటకు ధ్రువుఁడు వచ్చెను. వానిని జూచినంతనే యుత్తాన పాదుని పుత్రవాత్సల్యం బుబ్బి యుబికి దుర్భరమయ్యెను. అతఁడు హుటాహుటిఁ దేరుడిగ్గి మహాకోతకంతవృద్ధయుఁ డగుచు రోజుచు జొప్పుచుఁ బోయి పుత్రుని నిండుకవుంగిటఁ గ్రచ్చి శిరంబు

మూర్ఖుని యానందాశ్రువుల వానిని జలకమార్చెను. ధ్రువుడు తండ్రిపాదంబుల వ్రాలి దీవెనలఁ బడసి తల్లికి మ్రొక్కి సురుచి యడుగులఁ బడెను. ఆమె యతనిని లేవదీసి కవుఁగిటఁ గూర్చి బాష్పగద్గదవచనయై 'సుజీవివగు' మని దీవించెను.

•విదురా ! సవతితల్లి మాత్స్యసంబేమమ్యేనంబువా? భగవానుడు మైత్రి మున్నగు సర్పగుణంబులకు సముద్రుఁడగు. ఆభగవానుఁ డెవనికిఁ బ్రసన్నుఁడగునో యతనిని లోకంబెల్ల మైత్రి సేయును. నీరు పల్ల పునేలకుఁ బాటుట నై జమేగదా.

అనంతరము ధ్రువోత్తములు పరస్పరాలింగనంబులు గావించి పరమానందవశులైరి. అంతట సునీతి తనకుఁ బ్రాణంపుఁబ్రాణమైన పుత్రుని గాఁగిటఁజేర్చి పుత్రశరీర స్పర్శసుఖమునం జేసి చన్నులు చేపి మైమఱచెను. చిరనష్టపదార్థము మరల దొరకి నప్పు డట్టి మనోగతి నై జమేగదా. అందున్నవారు సునీతిని జూచి 'సాధ్వీ ! భగవానుడు ప్రణతార్తిహారుడు. వానిని ధ్యానించు వారికి మృత్యువును జయించు శక్తిగూడఁ గలుగును. నీచిత్తశుద్ధియు భక్తియు నేడు ఫలించెను. భాగ్యవతులలో భాగ్యవతి వైతివి. నీసుతుడు భూమండలాధిపతియగు. సుఖముండు'మని దీవించిరి.

ధ్రువుడు పురస్రవేశము చేయుట.

ధ్రువుడు వచ్చుట విన్నంతనే పౌరులు రసాల పల్లవ ప్రసూన ముక్తా దామతోరణంబులతో వీధులు శృంగారించి కడళీస్తంభంబులును బోకమ్రాకులును ద్వారతలంబుల నలంకరించి పూర్ణ జలకుంభంబులను బలిదీపంబులను ముంగిళ్ళఁ దీర్చిరి. శుభదీపకళికలు మిన్నులుముట్టుచున్న సౌధతల ప్రాకార గోపురంబులందు వెలుగఁగెను. రాజమార్గంబులు చందనసిక్త జలంబుల దోగెను.

ధ్రువుఁడు మత్తగజంబు నానోహించి తల్లిదండ్రులతోను బ్రాహ్మణాదులతోను బురంబుఁ బ్రవేశించెను. పౌరులు లాజాక్షత పుష్పంబులు గురిపించి కర్పూరనీరాజసంబు లిచ్చిరి. పతివ్రతా మణులు దీవెనలు వర్షించిరి. ధ్రువుఁడు వానినెల్లఁ దలతో గ్రహించుచు మృదుమధురమంగళగానంబు లాకర్ణించుచు నగరు చొచ్చెను.

ఆనగరుగోడలు మరకతస్ఫటికరచితంబులై నీడలు వాటు చుండెను. లోపలిగదలు మణిదీపప్రదీప్తంబులై వింతగొల్పు చుండెను. రత్నఖచితంబులై క్రొమ్మెఱుగులీను సాలభంజికలతో దంతరచిత సుమర్ణమయపర్యంకాసనంబులతో సౌధాంతరంబు నిండి యుండెను. షష్ఠ్యేష్టల కారండవమయంబులై నోపానవైడూర్య కాంతులతో మిఱుపిట్లుగొల్పుచున్న నడబావులకును, వివిధతరు లతాగుల్మంబులతో శుకపిక మధుకర మధురనాదంబులతో నొప్పారుచున్న యుద్యానవనంబులకు సంతరించుచు ధ్రువుఁడు సౌధాంతరముఁ జొచ్చి తండ్రియుపలాలనంబు లందుచు దేవభోగం బులఁ జూతాడసాగెను.

ధ్రువుని రాజ్యాభిషేకము.

ధ్రువునకు రాజ్యభారవహనయోగ్యమైన వయస్సు వచ్చి నంతటఁ బ్రజలు వానియెడలఁ బ్రజలయెడ సతఁడుఁ బరస్పర ప్రేమానురాగములు గలిగియుండుటయు ముదిమి హెచ్చుటంజేసి తాను రాజ్యభారంబునకు నోడకుండుటయు నుత్తానపాదుఁడు పరికించి పుత్రునకుఁ పట్టాభిషేకము గావించి యైహికభోగ విరక్తుడై తపోవనంబునకుఁ జనియెను.

ధ్రువుని కల్యాణములు.

విదురా ! శింశుమారుడను రాజాకఁడండెను. వానికి భమియను పుత్రిక వయోవిలాసవతి యుండెను. ధ్రువుఁడా

కన్నియను బెండ్లాడి దానివలనఁ గల్గుడు వత్సరుడు నను నిడ్డఱఁ బుత్త్రులఁ బడసెను. మఱియు నతఁడు వాయుసుతయైన యిలయను దానిని బఱిణయమై దానియందు నుత్కలుడను కుమారుని నొక్క కూతుఁ గనియెను.

ఉత్తముని మఱియు.

విదురా ! ఉత్తముఁడు వానిపెండ్లికి మున్నే మృగయావినోదియై హిమవత్సర్వతంబునకుఁ జని యట నొక యక్షునివలనఁ జచ్చెను. ఆవార్తకు వానితల్లి సురుచి యగువులు దొఱఁగెను.

ధృవ గుహ్యకాదుల యుద్ధము.

ఉత్తముఁడు యక్షునిచేతఁ జచ్చుట శ్రువుఁడువిని మహాకోధ మూర్ఛియై విజయశీలరథంబెక్కి యుత్తరదిశంబట్టి హిమవద్గిరి సాను ప్రదేశంబు దాటి యలకాపురిఁ జేరి శంఖంబుఁ బూరించెను. ఆ శంఖారావము దశదిశలందుఁ బ్రతిధ్వనులీనెను. ఆఘోరనాదంబు నకు గుహ్యకస్త్రీల గర్భంబు లవిసిజాతెను. అలకాపురినున్న గుహ్యకపైనిగు లాధ్వనివిని ఖడ్గాదులు ధరించి పురంబు వెడలివచ్చి ధ్రువునిఁ దలపడిరి. ధ్రువుఁడు వారిలో నొక్కొక్కని లలాటంబున మూఁడేసిశరంబులు వైచెను. ఆబాధకు గుహ్యకులు పాద తాడిత పన్నగంబులవగిదిఁ జెలరేఁగి వ్రాస శూల వరిఘ పరశ్వధ శక్తి నిస్త్రీశాది వివిధాయుధంబులను ధ్రువునిపై రెట్టింపుగానేపి విచిత్రపక్షసాయకంబులఁ బెక్కింటిని బ్రయోగించిరి. అట్లాక్క సారిగాఁ బడుమూఁడువేలబాణంబులు వచ్చి ధ్రువుని రథరథ్యసార ధులఁ గప్పిపుచ్చెను. ఆబాణంబు లట్లువచ్చి మహావర్షధారిలు వర్షతంబునట్లు ధ్రువునిగవ్వుట భేదరులు చూచి 'కటా ! మను పుత్రుఁడు గుహ్యక పుణ్యజనమహాబ్ధిలో మునిఁగి చచ్చె' నని మాహాకారంబు లొనర్పిరి.

ఆధ్వనులు ధ్రువుని కర్జరంధ్రంబుల నగల్పసాగెను. అతఁడు వానిని సరకుసేయక జ్యోవల్లిని సారించి శరవర్షంబుఁ గుఱిపించి వైరి బాణపరంపర నెల్ల ఝంఝామారుతంబు మేఘమండలంబు నట్లు దవ్వు జోఁపెను. ధ్రువుని రథంబంతట మంచుదెరను జీల్చి దృశ్యమగు రవిబింబంబట్లు గానవచ్చెను. వైరులు బాణహతులకుఁ దలలు తెగియుఁ దొడలు విఱిగియు బాహువులెడసియు నేలగూలిరి. రణభూమియెల్ల వీరమనోజ్ఞ మయ్యెను. సింహంబును గాంచిన యేనుంగులువోలె హతశేషులు చెల్లాచెదరై పడిచిరి. ధ్రువుని నెదిరించువాఁ డొక్కఁడేనియుఁ గానరాఁ డయ్యెను.

మహాత్పాతంబులు.

విదురా ! అంత ధ్రువునకు నలకాపుర సందర్శనోత్సాహంబు జనించెను. అతఁ డాయుత్సాహంబు నడంచిపెట్టి 'సారథీ ! రాక్షసులు మహామాయాపులు. వారి టక్కు లూహింపరావు' అని పల్కునంతలో సాగరఘోషంబోని ఘోరనాదంబు పుట్టెను. ఆ ధ్వనితోడ నభోభాగంజెల్లఁ దళతళ మెఱుంగులతోఁ బటతటాయను నుఱుములతో నిండెను. సుడిగాడ్పులకుఁ బెంధూళులు తేఁగి దెసలెల్ల గప్పెను. రక్తవర్షము విఘ్నాత్ర మేదఃపూయంబులతోడఁ గుంభించెను. కబంధములు బాఱులుగట్టి యంతరిక్షమెల్ల నావరించెను. నభోభాగంబున మహావర్వతం బొండు గానవచ్చి పైన రాలునట్లుండెను. గదాపరిఘాది క్రూరాయుధంబులు రాలెను; రాలవాన గురిసెను. ఘోరసర్పంబొండు బుసలుగొట్టుచుఁ గన్నుల నిప్పుకలు గురియిచుఁ జట్టికొనియెను. సింహవ్యాఘ్ర మత్రేధంబులు గుంపులుగుంపులుగాఁ బైకి నురకఁజొచ్చెను. సాగరము కల్లోలాభీలమై బోరుకలంగుచు ధరామండలంబును గ్రసించునున్నదో యనఁ దోచెను. ఆవిపరీతంబులకు ధీరులు సయితము తహతహ పడ సాగిరి.

మునులు భ్రష్టుని హెచ్చరించుట.

విదురా ! ఆవిపరీతంబులను మునులు చూచి ధ్రువుని సమీపించి 'ఉత్తానపాద సుతాగ్రణీ ! ఎవనినామము చెవిసోకినంతనే మృత్యువుగూడఁ బటచునో యాభక్తార్తిహరుఁడు భగవానుఁడు నీకుఁ బ్రసాదించిన యస్త్రరాజంబును మఱచితివా ? దానిని బ్రయోగింపుము. విజయంబు నిన్నుఁగూడు' నని హెచ్చరించి చనిరి.

ధ్రువుఁడు నారాయణాస్త్రంబును బ్రయోగించుట.

ధ్రువుఁడు మునీశ్వరుల హెచ్చరికను విని యాచమించి శుచియై నారాయణాస్త్రంబును సంధించి వదలెను. జ్ఞానోదయంబున వ్యసనంబు లటా యస్త్రప్రభావంబున గుహ్యకమాయలెల్ల త్కణములో బటాపంచలై సమసిపోయెను. మఱియు నయ్యస్త్రంబు నుండి స్వర్ణ పుంఖంబులును హంసపక్షంబులునుగల వివిధబాణంబులు వెలువడి పెనురొదసేయుచు గుహ్యక రాక్షససేనలనెల్లఁ గప్పి చించి చెండాడెను. గుహ్యకాదులు చేతియాయుధంబుల విసరివైచి గరుడునిగన్న సర్పంబులు పడగలు వాల్చి పటచునట్లు పటవసాగిరి. ధ్రువుఁడు వారిని వెన్నాడి నురుమాడెను. కొందఱు చేతులుతెగి పడిరి ; కొందఱు తొడలు విరిగి కూలిరి ; కొందఱు తలలు నీలి వ్రాలిరి ; కొందఱు కుత్తుక లెడసి మ్రొగిరి. అట్లు వారు రణ హతులై మహాయోగులట్లు సూర్యమండలాంతరంబులైన మహాత్మమలోకంబులకుఁ జనిరి.

స్వాయంభువమనువు ధ్రువునకు హితోపదేశము చేయుట.

ఆసంగతియెల్ల స్వాయంభువమనువు విని జాలిపడి ఋషులను వెంటఁగొని ధ్రువునియొద్దకు వచ్చి 'వత్సా ! అతిరోషంబు సావంబు నకును దమ్ములకంబున నరకంబునకు ద్వారంబునగును. అట్టి

రోషంబునకు వశుడవై నిరపరాధులైన యాపుణ్యజనులను దెగ
టార్చితివి. నాయనా ! ఇట్టిపని మనకులంబునకుఁ దగదు. నీ
తమ్మునిఁ జంపినవారెట్లు నిరపరాధులగుదురందువా ? వీరితో
నెవఁడో యొక్కఁడు నీతమ్మునిఁ జంపియుండును. ఒక్కనికై యం
దఱఁ జంపుట తాకికన్యాయబుగూడ నంగీకరింపదు. అధ్యాత్మిక
దృష్టిసంగతి యేమందువా ? దేహంబులు జడంబులు. అవి వారి
వారి భోగ్యకర్మ ఫలానుసారంబుగాఁ బంచభూత సమ్మేళనంబునఁ
గలుగుచుండును. అట్లు గలిగిన దేహంబులు జడంబులు గావున
నెట్టికార్యంబునకును జాలవు. జడంబులైన శరీరంబులను సాధన
ముగాఁగొని సర్వకార్యంబులఁ జేయుచు. నదియేది యందువా ?
శరీరాంతరమైన యాత్మ యాపనులు చేయుచున్నదని కొంద
ఱుందురు. అది యజ్ఞానపచనముగాని నిజముగ్గాదు. ఎట్లందువా ?
ఆత్మ యేకము సర్వవ్యాపియునై యున్నది. కావున నీయందు
నాయందునుండునది యొక్కయీత్యయేగాని వేఱువేతైన యాత్మలు
గలుగవు. ఒక్కటియైన యాత్మ తన్నుఁ దాను హింసింపదు గదా.

హింసకుఁ గారణంబేమందువా ? దేహాత్మాభిమానయావృత్తినైన
యజ్ఞానమే కారణము. ఆయజ్ఞానం బహంకారరూపంబున సర్వ
కార్యంబులు చేయుచున్నది. అజ్ఞానంబు పశువృత్తియగును. అది
మానవులకుఁ దగదు. భగవత్సేవకులగు సాధువులసంగతి వేఱఁ
జేప్పనేల ? నీవు దురారాధ్యుడైన భగవానుని సర్వభూతాత్మ
భావంబునఁ గొలిచి మెప్పించి హరిదాసుల వినుతిఁబడసితివి. నీతి
నియమంబులు గఱచితివి ; పరమపదంబును సాధించితివి. అట్టి నీ
వెక్కడ ? ఈ దురితకార్యంబెక్కడ ?

పరమేశ్వర ! పెద్దలయెడ వినయంబు, నీచులయెడఁ గరుణయు
నీమీలయెడ మైత్రియు, నిఖిలజంతువులయెడ సమబుద్ధియుఁ గలిగి

వ్యసనంబులను నిరాకులబుద్ధితో సహించుట సత్పురుషశీలంబగును. సత్పురుషులకు భగవానుఁడు సుప్రసన్నుఁడగును. భగవత్ప్రసాద పాత్రునిఁ బ్రాకృతగుణంబులు వదలి దప్పు చనును. తత్ఫలంబుగా వానికి జీవత్సబుద్ధి నశించును. అతఁడు సుఖాత్మకమైన బ్రహ్మంబును బొందును.

వత్సా ! నీతమ్ముని జంపిరనుభావంబు నుద్దేశించి పై వచనంబులు పల్కితిని. ఆత్మకు భ్రాతృపుత్రాదిభావం బినుమంతయుఁ గలుగదు. కావునఁ జంపుటగాని చంపఁబడుటగాని యాత్మకుఁ గలుగవు. పంచభూతంబులు దేహద్యాకార పరిణామంబుఁ బడయును. ఆదేహంబులు స్త్రీపురుషరూపంబులు చాల్చును. స్త్రీపురుషుల మైఘనఫలంబుగా సంసారంబు ప్రవర్తించుచున్నది. ఆ భూతంబులు పాలకరూపంబునఁ బరిణామించినప్పుడు వాని ప్రవృత్తనంబును లాలనమనియు, అది హంతృదేహకార పరిణామంబునందినప్పుడు వానిసమ్మర్దంబు భూతసంహారకంబనియుఁ జెప్పఁబడును.

ఇట్లు జరుగుట యేలయందువా ? ఇదంతయుఁ బరమాత్ముని మాయావిలాసంబని గ్రహింపుము. ఇది భగవంతుని మాయావిలాసంబగునేని భగవంతునకును వానిమాయకును సంబంధంబేర్పడునందువా ? సంబంధం బెంతమాత్రము గలుగదు. అట్లగునేని జడమాత్రంబులైన దేహంబులవలనను గుణంబులవలనను సర్గాదులెల్లు సంభవించునందువా ? భగవంతుఁడు నిమిత్తమాత్రుఁడగును. వాని నిమిత్తమాత్రంబునఁ గార్యకారణాత్మక విశ్వమెల్లఁ బరిభ్రమించుచున్నది. నిదర్శనము వలయునా ? సూదంటురాయి సాన్నిధ్యంబున నినువముక్క చలించుటయే యిందులకు నిదర్శనము.

భగవంతుఁడు నిమిత్తమగునేని సర్గాదిత్రయంబు వానివలననే కలుగుచున్నదని యేల భావింపరాదందువా ? భగవంతుఁడు శక్తి

మంతుడు. ఆశక్తి నానారూపంబుల నుండును. వానిలో గాల శక్తి యొకటి యగును. ఆకాలశక్తివలన గుణక్షోభ గలుగును. తత్ఫలముగా సృష్ట్యాది వివిధశక్తులేర్పడును. ఆశక్తులు తత్తత్కార్యంబు లొనర్చును. ఆశక్తుల కార్యంబును భగవంతునం దాగో పింతురు. తత్ఫలంబుగా నకర్తయైనవాడు కర్తగాను, అహం తయైనవాడు హం తగాను దోచుచున్నాడు. అట్లు దోచుటకుఁ గారణంబేమందువా ? అధ్యారోపదోషమే కారణము.

పరమేశ్వరునిశక్తి యెట్టిదందువా ? అది యనిర్వచనీయము ననాదియునై యున్నది. అట్టిశక్తి యొకటిగలదని నిశ్చయించుట యెట్లందువా ? వస్తుశక్తిని దత్కార్యంబులవలన నూహించునట్లు భగవచ్ఛక్తినిగూడఁ దత్కార్యంబులఁ గొంతకుఁగొంత యూహింతురు. ఆశక్తికార్యంబు లెవ్వయందువా ? జ్ఞానేచ్ఛాక్రియలు తచ్ఛక్తి కార్యంబులగును. ఆశక్తికి నాద్యంతంబులు గలుగవుగాని యవస్థా భేదము మాత్రము గలదు. ఆయవస్థలను లీనావస్థయని విశేషావస్థయని బేర్కొందురు. లీనావస్థయందు శక్తి యెట్టి వ్యవహారం బొనర్చుకూడును. విశేషావస్థయందు సర్వవ్యవహారంబులు గలుగుచున్నవి. ఈ యవస్థాభేదమునుబట్టి శక్తివ్యవహారంబులకు నాద్యంతంబులు గలుగుచున్నవి. ఆకారణంబున శక్తి వ్యవహార ఫలంబైన సర్వసృష్టియు నాద్యంతములు గలదగుచున్నది.

శక్తి వ్యవహారంబు విషమమై కాన్పించుచున్నదనియుఁ దానింబట్టి శక్తిమంతుఁడైన భగవానునందు వైషమ్యము సూచితంబగుననియు శంకింతువా ? భగవంతునకు మిత్రులుగాని శత్రులుగాని గలుగదు. ఆయన యెల్లరయెడ సముఁడై వర్తించును. కర్మ వైషమ్యమునుబట్టి ఫలవైషమ్యం బేర్పరుచున్నది. ఆఫలవైషమ్యంబును భగవంతునకు మహాటగట్టుచున్నారు. గాలి యేవంక

పీచునో యావంకకు దుమ్ము చనునట్లుగాఁ గర్మంబెట్లు లాగునో యట్లు భూతంబులు వర్తించును. కర్మవైషమ్యంబునకుఁ గారణ మేమందువా ? ప్రారబ్ధకర్మ ఫలవాసనల వైషమ్యంబునుబట్టి కర్మ వైషమ్యంబు గలుగును.

వత్సా ! భగవంతుఁడు పూర్ణుఁడు గావున వానికి వృద్ధి క్షయంబులుగాని చలనాదులుగాని గలుగవు. భూతంబులు కర్మాధీనంబులై తత్సక్తి-స్మానుసారంబుగా వృద్ధిక్షయ కాలాకాల మృత్యువులను బడయుచుండును. ఈవిచిత్రలోక ప్రవృత్తినిజూచి యూహకు నందినట్లుగాఁ గారణంబును నిశ్చయింతురు. ఎట్లందువా? కర్మము కారణంబని కొందఱును స్వభావము కారణంబని మఱి కొందఱును కాలము కారణంబని కొందఱును కామము కారణంబని కొందఱును నానావిధంబుల భావింతురు.

భగవానుఁ డవ్యక్తుఁడు గావునఁ గంటికిఁ గానరాఁడు. కంటికిఁ గానవచ్చునేని వానిపను లిట్టివని చెప్పవచ్చును. మఱియు భగవానుఁ డప్రమేయుఁడును సర్వశక్తిమంతుఁడు నగును. అందువలన వానిచర్యలతత్త్వముగాని హద్దుగాని బుద్ధికిఁగూడ నండదు. అట్టి విషయమునుగూర్చి వట్టివాదంబులు సలుపుట కాలహరణమేగాని ఫలము గలుగదు.

వత్సా ! కుబేరాదులు నీతమ్మునిఁ జంపిరను భ్రాంతిని వదలుము. భూతరాశికిఁ గలుగు జననమరణాదులకుఁ దత్తత్కర్మమే కారణంబగును. కర్మము భగవదాజ్ఞాప్రకారము ఫలించుచుండును. ఫలనియామకునకు ఫలము గలుగదాయని శంకింతువా ? అహంకార మమకారంబులున్నప్పుడు కర్మఫలంబు కర్తకుఁ దగులును. భగవానునకు నహంకారమమకారంబులు గలుగవు గావు వానికిఁ గర్మఫలం బింతయుఁ బొరయదు.

హృదయగ్రంథియైన యహంకారము చనుటెట్లందువా ?
 ఎవని యాజ్ఞబద్ధులై విశ్వసప్తలుగూడ ముకుఁద్రాటగట్టిన
 యెడ్లువోలె వర్తితురో, ఏనేండ్ల బాలుడవయ్య సవతితల్లిమాటకు
 నొచ్చి కన్నతల్లినిగూడ విడనాడి మహారణ్యముఁజొచ్చి దీర్ఘతపంబుఁ
 జేసి యెవ్వని నారాధించితివో, ఎవని యనుగ్రహఫలంబుగా ముల్లో
 కంబులకు మీఁదిదైన యుత్తమపథంబు నీసు లబ్ధమయ్యెనో, ఎవఁడు
 తనభక్తులకు నమృతంబును దదితరులకు మృత్యువునై తోఁచునో,
 ఎవఁడెల్లరిలో వర్తించుచుండునో, అసద్రూపమైన యీవిశేష్వంబెల్ల
 నెవనివలన సద్రూపంబట్లు ప్రతీతంబగుచున్నదో, యాజగత్పరాయ
 ణుని సర్వవిధముల నాశ్రయించి యవరోక్షేనుభూతిని బడసినప్పుడు
 అహంకారమహంకారరూపహృదయగ్రంథి తొలఁగిపోవును. ఔష
 థంబున జాడ్యంబట్లు బహుశ్రుతంబున శ్రేయోవిరోధిదోషం బుపశ
 మించును. అభయంబుఁ గోరువాఁడు దోషంబును ద్యజింపవల
 యును. వేటొక్కమార్గము గలుగదు.

వత్సా ! కుబేరుఁ డీశ్వరసఖుఁడుగాని యేతన్నాత్మఁడు
 గాఁడు. పుణ్యజనంబు వాని పరివారంబగును. కుబేరుని పరివారం
 బును నీవు చంపుట యీశ్వరుని గేళిసేయుటగును. మహాత్ముల
 తేజశ్శక్తి యింతనరాదు. వారివలన మనకులంబునకు ముప్పుగలుగ
 కుండునట్లు చూడుము. ఇంతటనైనను నీవు వినయప్రియవచ
 నంబుల నయ్యలకాపతినిఁ బ్రసన్నునిగా నొనర్చుమని చెప్పెను.

ధ్రువుఁ డావచనంబులు సాకల్యంబుగా విని స్వామంభవు
 నకుఁ బ్రణామంబున ర్చెను. ఆమనఃపు మనుషుని దీవించి ఋషుల
 తోడఁబిడిస్థానంబులకుఁ జనెను.

ధృత కుబేరుఁ డైత్రు.

మృదుడు హానిపితౄమహాని యుపదేశంబునఁ జేసి రోష
 క్రోధములను వదలెను. ఆసంగతి కుబేరునకుఁ దెలిపిరి. అతఁ

డందులకు నెంతయు సంతసించి యక్షకిన్నర చారణ సమేతంబుగా ద్రువునియొద్దకు వచ్చెను. ద్రువుడు కుజేరునకు నమస్కార పూర్వక యథోచిత సత్కారంబులు గావించెను.

అంతటఁ గుజేరుడు వానిని జేరఁజేరి 'క్షత్రియపుత్రా ! క్రీధము దుస్త్వజము. అట్టిదానిని నీవు నీ పితామహాపదేశ బలంబున నెడసెలివి. ఇందులకు నెంతయు సంతోషమగుచున్నది. నీతమ్ముని యక్షులుఁ జంపిరనుటగాని నీవు యక్షులను జంపితివనుట గాని సరిగాదు. సమస్త భూతజనన వినాశంబులకుఁ గాలమే కారణంబగును. ఆరహస్యంబును గ్రహింపక యజ్ఞానవశులై వర్తించుదు. తత్ఫలంబుగా 'దేహాత్మభావంబుదయించి పైకొనుచున్నది. తత్ఫలంబుగా 'నేను నాది' యనుబుద్ధి దృఢమై స్వప్నార్థంబులఁబోని దేహములను జరంబులుగాఁ దలంచి వ్యవహరించుదు. ఆవ్యవహారఫలంబుగా సుఖదుఃఖాదులు వొడముచున్నవి.

మిత్రమా ! భగవన్నాయయనునది గుణమయమై సర్వక్రియలఁ జేయుచున్నది. భగవంతుడు సర్వస్వతంత్రుడు. వాని మాయాకార్యఫలంబులు వానినంటవు. అతడు సర్వభూతాత్మ శరీరుడు. వానిని భజించినవారికి జననమరణరూప సంసారంబు తొలంగును. భగవద్భజనం బెట్టిదందువా ? భగవంతుడు సర్వభూతంబులందుండుట యెఱిగి వాని స్వరూపంబును గ్రహించి భూతంబులకును వానికి నెట్టిసంబంధము గలుగకుండుట తెలిసి యాస్థితినుండుట భగవద్భజన సారంబగును. నీవు నట్లు చేయుము ; మేలయ్యెడు.

మిత్రమా ! ఏదేనిఁగోర్కి నీకుఁగలదా ? అట్లుగనేని జంకు కళంకులు మాని నీభావంబును దెలుపుము. నీవు భగవత్పాదార విందరతుండవు గావున వరంబులు పడయ నెంతయు నర్హుడవ నెను.

దువుడు కుజేరుని విని 'యజ్ఞేశ్వరా ! తమోగుణంబు సర్వానర్థంబులకు మూలముగా నున్నది. దానిని దాటుట సులభముగా దోచదు. ఆ తమస్సాగరతరణంబునకు భగవత్పాద స్మరణంబొక్కటే పరమసాధనంబగును. అట్టి స్మరణచుందు నా బుద్ధి నిశ్చలమైయుండునట్లు వరంబుఁ గృపసేయుమనెను. కుజేరుడు నానికి బ్రీతుఁడై యావరంబిచ్చి స్వపురికిఁ జనెను.

దువుడు విరక్తుఁడై బదరికాశ్రమంబునకుఁ బోవుట.

విమరా ! దువుఁ డంతట మరలి స్వపురంబునకు వచ్చి బహుద్రవ్యపూర్వకంబుగా వివిధయజ్ఞంబులు గావించి సర్వకర్మ ఫలప్రదుఁడైన యజ్ఞేశ్వరు నారాధించుచు నప్పరమాత్మనందు నిండాదుభక్తి నెఱపుచు సర్వాత్మనిఁ దనలోను సర్వభూతంబులను జూచుచు దయార్ద్రధర్మంబుతో రాజ్యపరిపాలనం బొనర్చుచుండెను. దువునిఁ బ్రజలెల్లరుఁ డండ్రిగా భావించుచుండిరి. దువుఁడట్లు నియతచిత్తుఁడై భోగానుభవంబుచేతఁ బ్రారబ్ధపుణ్యక్షయంబును యజనాది నిత్యకర్మానుష్ఠానంబునఁ బ్రారబ్ధ పాపక్షయంబును గలుగుచుండఁగా త్రివర్గసాధకంబుగాఁ గాలంబును బుచ్చుచు నిరువదియాఱువేల సంవత్సరంబులు రాజ్యపాలనం బొనర్చెను.

అప్పటికి వానిబుద్ధి నిర్మలస్థితి నొందెను. విశ్వంబెల్ల భగవత్స్మాయారచితమై కలలో గంధర్వనగరంబట్లు ఊణికమై యున్నదని యు నిత్యము గాదనియు వానికి ననుభవసిద్ధమయ్యెను. దానితోడ దారపుత్ర మిత్రాంతఃపురాదులందే గాక సర్వ భూమండలంబునందు వానికి విరక్తి జనించెను. అంతట నతఁడు వానిపుత్రుని రాజ్యవీణనుంచి విరాగియై బదరికాశ్రమంబునకుఁ జనెను.

దువుడు యోగనిష్ఠుఁ డగుట.

దువుడట్లు బడరికారణ్యంబుఁ జేరి మందాకినీ శుద్ధోదకంబులఁ దోయమాడి శుచియై యుక్తాసనంబు సమకూర్చుకొని యాసనజయంబు గావించి వాయునిరోధంబొనర్చి మనోబలంబున నిద్రియవశముఁ గావించికొని ధారణాయోగనిష్ఠుఁడై మఃస్సును విరాడ్రూపంబునందు లయింపఁజేసెను. వానికి ధ్యాత్వ ధ్యాన ధ్యేయ భేదంబులు నశించి కేవల సమాశ్చితి గలిగెను. దానిమెంట స్థూల దర్శనంబుగూడఁ గ్రమంబుగా నశించెను ; ఆనందబాష్పంబులు కురియసాగెను ; మనోలయంబయ్యెను. దానితోడ నభిమానము పోయెను ; కేవలానందస్వరూపస్థితి గలిగెను.

దువుడు విష్ణుదూతల సందర్శించుట.

దువుఁ డాస్థితిలోనుండఁగాఁ గొండొకనాఁడు పూర్ణచంద్రమండలంబోయననొప్పు విమానంబు దెసలెల్ల వెలిగించుచు గగనతలంబునుండి వానికడకు వచ్చెను. ఆవిమానమందు పురుషులిద్దఱు నీలగాత్రులు కిరీటకేయూర కుండలాద్యలాకృతులు గదాధరులై యుండిరి. దువుడు వారికి నమస్కరించి భగవన్నామ సంకీర్తనంబుఁ గావించెను.

వారు దువుని డాయవచ్చి మందహాసపూర్వకంబుగా 'రాజేంద్ర! విష్ణుదూతలము, సునంద నందులనువారము. ఐదేండ్ల ప్రాయమునాఁడే నీవే దేవుని దీప్రతపంబున మెప్పించితివో యా పరమేశ్వరుని పంపున వచ్చితిమి. నిన్నుఁ దత్పదంబునకుఁ గొని రమ్మని యాజ్ఞయయ్యెను. నీపోనున్న పదంబు సప్తర్షులకుఁగూడ సాధింపరాదు. అస్థానము వారితలపై నెంతో దవ్వుననున్నది. ఆపదంబును రవిచంద్రగ్రహ నక్షత్రతారాగణంబు చుట్టి ప్రదక్షిణంబు గావించుచుండును. అట్టి విష్ణుపదంబును సాధించిన నీ

భాగ్యమే భాగ్యము. నీకై భగవానుఁ డీవిమానంబుఁ బంపెను. దీని నెక్కు' మనిరి.

ధ్రువుఁడు విష్ణుపథంబునకు బోవుట.

ధ్రువుఁనకు వారిపల్కులు మధురమధురంబు లయ్యెను. అతఁడు లేచి స్నానమాడి యలంకరించుకొని మునిజనవందనంబు లాచరించి దీవనలబడసి విమానంబును వలగొని పూజించి పార్వదు లకు నమస్కరించెను. అంతలోన ధ్రువుఁడు పూర్వరూపంబును బాసి జ్యోతిర్మయరూపుఁ డయ్యెను. దూతలు వానిని విమానం బెక్కించిరి. దేవదుందుభులు మ్రోసెను ; పుష్పవృష్టి గురిసెను. విమానము తరలనుండెను.

ధ్రువునకు వానికల్లి కాన్పించుట.

విదురా ! అత్తటి ధ్రువునకు వానికల్లి పొడఁగట్టెను. అతఁ డామెను గాంచి 'తల్లీ ! నిన్నువదలి పుణ్యలోకంబునకు నేను పోవుటయ్యెనా ?' యని దీనహృదయుఁ డయ్యెను. విష్ణుదూతలు వాని భావంబును గ్రహించి 'ధ్రువా ! అదిగో చూడుము ; నీకల్లి నీ కన్న మున్నే దేవయానంబెక్కి చననున్న' దనిరి. ధ్రువుఁ డా మాటలకుఁ బరమానందవశుఁ డయ్యెను. వాని విమానము తరలెను.

విమాన ప్రయాణము.

ఆవిమానము గ్రహమండలంబును దాటి మల్లోకంబులు గడచి సప్తరిస్థానంబు నధిగమించి పరమపదము చేరెను. ధ్రువుఁడు దారిపొడవున వైమానిక స్తుతివచనంబుల వినుచుఁ గుసుమవర్షంబులఁ దలతో గ్రహించుచు భగవద్భావనపరుడై యుండెను.

విదురా ! ధ్రువుఁడు చేరినస్థానంబు జ్యోతిశ్చక్రం బాధారంబుగాఁగొని కట్టుకంబంబును బశువట్టుకరుగు చుండును. ఆస్థానము

స్వప్రకాశంబున మజ్జగంబుల వెలిగించుచుండును. ఆవిష్ణుపదంబు ధ్రువంబు గావునను ద్రువుండటం జేరుటజేసియు నయ్యది ధ్రువ మండలంబనబడును. భగవత్కరుణాపాత్రులకు మాత్రమే యది చూసగలుగును. నిత్యశుభంబులు గావించుచు శాంతియు సమదర్శనత్వంబు సర్వభూతానురంజనత్వంబు గలిగి పరిశుద్ధులై యచ్యుతుడై ప్రియాతిప్రియుండని త్రిశుద్ధికి విశ్వసించిన యేకాంతభక్తులకు నది స్వతస్సిద్ధము. అన్యులు దానివంకనేని జూడనోపరు. ధ్రువుఁ డాస్థానంబును సాధించి త్రైలోక్య శిరోరత్నంబువలె దేజు రిల్లెను.

నారదుడు భ్రువుని క్లాఘింతుట.

విదురా ! అత్తజీ బ్రచేతనులు బ్రహ్మసత్రయాగంబు జరుపుచుండిరి. నారద మహర్షి యటకుఁ జని యాసభలో వీణ వాయించుచు నిట్లు పాడెను.

‘అహో ! ధ్రువునిమహిమంబుఁ గొనియాడరాదు. సునీతీ పాతివ్రత్యఫలంబై జనించిన ధ్రువునిభాగ్యమే భాగ్యము. బ్రహ్మర్షులు వేదవాదశీలులైన నగుమరుగాక; భగవద్ధర్మంబులనెల్ల నెఱిగిన నెఱుంగుమరుగాక. ధ్రువునివలె నిష్పదంబును సాధించినవాగు గలుగరు. ద్రువా ! ఏసేండ్ల ప్రాయమునాడు సవతితల్లి నిందాగర్భవచనంబులకు రోసి యడవికిఁ జని నాయువదేశంబును బడసి యజితుడయ్యు భక్తపరాజితుడైన భగవానునిఁ దీవ్రశ్రపంబున మెప్పించి యల్పకాలంబుననే యీయు త్తమపదంబును సాధించిన నీ జన్మమే జన్మము.’ ఆ నారదవాక్యంబులకు నెల్లరు మహాసంతోష మందిరి.

భ్రువచరిత్ర మహాత్మ్యము.

విదురా ! ధ్రువునిచరిత్ర నారద ప్రస్తుతికిఁ బాత్రమయ్యె ననఁగా దానిమహిమనుఁ జెప్పవలయునా ? అది సాధుసమ్మతమై

ధన్యము యశస్కరంబు నాయుర్వర్థనంబు మహా శుభదాయకంబు నగును. ఈభాగవతోత్తముని చరిత్రను విన్నవారు మనశ్శాంతిఁ బడసి నిష్పాపులును క్లेशరహితులునై పరమభక్తిఁ గాంచి యెట్టి కేలకు ధ్రువస్థానంబును జేరుదురు. మహాత్వాభిలాషులకుఁ దీర్థంబును, శ్రోతలకు శీలాదిసుగుణదాయకంబును దేజోభిమానులకుఁ దేజస్కరంబును మనస్సులకు మనోమలినహరంబునైన యాచరిత్ర రేపును మాపును శుచియై బ్రాహ్మణసభలందుఁ గీర్తించు వారికి మహాభద్రంబగును. పున్నమనాడుగాని, అమవసనాడుగాని, ద్వాదశినాడుగాని, శ్రవణక్షత్రమునాడుగాని, దినక్షయమందుఁగాని, వ్యతిపాతంబునందుగాని, గ్రహణసంక్రమణ కాలంబులందుఁగాని యాదివారంబునఁగాని ఈపుణ్యశ్లోకుని చరిత్రను నిష్కామమతియై భగవత్పాదైకభక్తితో శ్రద్ధాపంతులకు వినిపించు నతఁ డాత్మ సంతృప్తిపడసి సిద్ధిపొందును. ఈ భగవద్గార్గ ప్రదీపకంబైన జ్ఞానామృతంబునజ్ఞానులకు ద్రావనిచ్చువారికి దేవతలు ప్రసన్నులగుదురు.

ప్రచేతసు లెవరు ?

విదురుఁడు మైత్రేయుని విని 'మహాత్మా ! ప్రచేతసుల సత్రయాగంబునందు నారదమహర్షి ధ్రువచరిత్రను బాడెనని చెప్పితివి. ప్రచేతసు లెవరు ? ఎవ్వని పుత్రులు ? కులమేది ? సత్రయాగంబు నెచ్చట చేసిరి ? నారదమునీంద్రుఁడు హరిభక్తి తత్త్వంబును జూఱివిచ్చిన మహానుభావుఁడుగదా. ఆమహాత్ముఁ డాసభయందు మఱి యేయేకథల వచించెను ? ఆయుషివర్యునినోట వచ్చినమాట యెట్టిదై నను మహాప్రసాదంబగు'నని యడిగెను.

భగవంశ చరిత్ర.

మైత్రేయుఁడు విదురుని ప్రశ్న విని 'విదూరా ! ధ్రువుఁడు ఇశోరునుదానివలన ఉత్పలుడను పుత్రుని భ్రమియనుదానివలనఁ

గల్పాడు వత్సరుడను పుత్రులను గనుటయు, ఉత్కలునిపయు రాజ్యభారంబుచి తపస్సునకుఁ జనుటయుఁ దెలిపితిని.

ఉత్కలుడు.

ఉత్కలుడు పుట్టువుతోడఁ బరమశాంతుడును నిస్సంగబుద్ధియు సమదర్శనుడు నగుటంజేసి వానికి సార్వభౌమలక్ష్మి దుచింపదయ్యెను. అతఁడు యోగాగ్నివలనఁ గర్మవాసనల నెల్ల దహించి యాత్మభోధ పడసి బ్రహ్మస్వరూపానుసంధానుడయ్యెను. వాని చర్యలు బాలజడాంధబధిరోన్మత్తుల చర్యలుగా నుండెను. వాని తత్త్వము ప్రజలకు దుచింపదయ్యెను. కులవృద్ధులును మంత్రులును బ్రజలభావాబుల గ్రహించి వత్సరువకు రాజ్యంబు గట్టిరి.

వత్సరుని సంశాసము.

వత్సరుడు సర్వధి యనుదానిని బెండ్లాడి దానివలనఁ బుష్పార్జునుడు, చంద్రకేతుడు, ఇషుడు, ఉర్ధ్వడు, వసుడు, జయుడు అను పుత్రుల నార్పరఁ బడసెను. పుష్పార్జునుడు ప్రభను బెండ్లాడి దానివలన ప్రాతరుడు, మధ్యందినుడు, నాయంసముడు అను సుతులను, దోషంబను దానిని బెండ్లాడి దానివలనఁ బ్రదోషుడు నిశీధుడు వృష్టి అను కొడుకులను గాంచెను.

వృష్టి యనువాడు పుష్కరిణి యను భార్యయందు సర్వ తేజాఁడనువానిని గనెను. వానికి నాకూలియందుఁ జక్షువు జనించెను. చక్షువునకు నడ్వలవలనఁ బురుడు, కుత్సుడు, త్రితుడు, ద్యుమ్నుడు, సత్యవంతుడు, ఋతుడు, ప్రతుడు, అగ్నిష్టోముడు, అతిరాత్రుడు, సుద్యుమ్నుడు, శిబి, ఉల్మకుడు అను పుత్రులు పన్నిద్దఱు జనించిరి. ఉల్మకుడు పుష్కరిణివలన అంగుడు, సుమంసుడు, భ్యాతి, క్రతువు, అంగీరసుడు, గయుడు అను

కొడుకుల నార్జునుఁ బడసెను. అంగునకు సునీధయందు వేనుఁడు పుట్టెను.

వేనుఁడు.

వేనుఁడు పుట్టువుదొట్టి దుశ్శీలుఁడయ్యెను. వానికై యంగుఁ డెంతయుఁ జింతనొంది పురము విడిచి చనెను. వేనుఁడు రాజులు చేసిన దుండగంబులు భరింపరావయ్యెను ; ప్రజలు గోడగోడు మనిరి. అదిచూచి మునులగూడి తలపోసి బ్రహ్మదండంబున వేనుని వధించిరి. రాజ్యం బరాజకమయ్యెను. చోరులబాధ మొ డయ్యెను. అంతట ఋషులుచేరి వేనుని దక్షిణహస్తాబును మధిం చిరి. అందుడి పృథువనువాఁడు నారాయణాంశంబున జనించెను. అతఁడే మొదటిరాజు ? అని చెప్పెను.

విదురుఁ డదివిని 'మహాత్మా ! అంగుఁడు పరమశీలియై మహాసాధువును బ్రహ్మణ్యుండునని తెలిపితిరి. అట్టివానికి నంతటి దుష్టపుత్రుఁ డెట్లు జనించెను ? కొడుకునకై తండ్రి నగరంబును విడిచిపోవుట ? వేనుఁడట్టి దుండగంబులు చేసెను ? ధర్మకోవిదు లైన మునులఁ వేనునకు నంతతీవ్రదండనంబును విధించుట ? రాజునందు లోకపాలకుల తేజంబురడునందురు. అతఁడు దోషంబు చేసినను వాని నవమానించుట ప్రజలకుఁ దగునా ? మహాత్మా ! నీవు పరాపరజ్ఞుండవు. ఈసంశయంబులఁ దీర్పు' మనివేడెను.

వేనుని జననము.

మైత్రేయుఁ డాప్రశ్నలు విని 'విదురా ! అంగుఁడు హయ మేధయాగంబునకు దొడఁగెను. బ్రహ్మవాదులైన ఋత్విజు లయ్యజ్ఞంబునకు దేవతలను సవినయంబుగా నామృత్రించిరి. వారు రాఁరైరి. అందులకు ఋత్విజులు విస్మయమంది యంగునిఁజేరి 'రాజవర్యా ! హవ్యంబులందు నెట్టి దోషంబులును గలుగవు.

బ్రాహ్మణులు ధృతవ్రతులై సారతరమంత్రంబులఁ బఠించిరి. నావ్యంబుల నతిశ్రద్ధతో నప్పించితిమి. దేవతలకు నెవ్వధమైన పువరాధంబును గావింపము. వారువచ్చి తమతమ హవిర్భాగంబులను గ్రహింపరు. కర్మసాక్షులు వారట్లుచేయుటకుఁ గారణంబు నోపదని పలికిరి. ఆ మాటతోడ నంగునకు మనోవైకల్యంబు నొచ్చెను. అతఁడు సదస్యుల యనుమతితో మానవ్రతంబుఁ గొలిచి 'మహాత్ములారా ! దేవత లామంత్రింపఁబడియు నాయజ్ఞంబునకు రాకుండుటేల ? హవిర్భాగంబును గ్రహింపకుండుటేల ?' యదేదోషంబు గలుగకున్న వారట్లుచేయఁకు. నాయందు దోషంబెదేనియుఁ గలదేని మోమోటమి మాని కలరూపు తెలుపవేడద' నెను.

సదస్యు లట్టై పర్యాలోచించి 'రాజేంద్రా ! యజ్ఞవిషయంబున నెవ్వరితప్పు గానరాదు. నీకుఁ బుత్రప్రాప్తి గలుగదు. పుత్ర కులిచ్చునట్టి హవిర్భాగంబులను గ్రహించుట దేవతలకు సమ్మతముగాదు గాఁబోలు. అందువలన వారు రారైరని తలంకుము. పుత్రునిఁ బడయుము. దేవతలు నీయజ్ఞ హవిర్భాగంబులఁ దప్పక గ్రహింతురు.

పుత్రప్రాప్తి యెట్లందువా ? పుత్రకామేష్టి యను యజ్ఞముగలదు. దానినొనర్చి యజ్ఞేశ్వరు నారాధింపుము. నీకుఁదప్పక సంతోదయంబగును. ఆయజ్ఞంబునకు యజ్ఞేశ్వరునితోడ దేవతలు కూడ వచ్చి వారి హవిర్భాగంబులను గ్రహింతురు. ఎవరోకోర్కెతో నారాధింతురో వారికి నాకోర్కె నద్దేవదేవుఁడు ప్రసాపించు'ననిరి.

అగరాజు పుత్రకామేష్టిని బ్రారంభించెను. విష్ణుదేవతాశక్తిన పురోడాశమును గల్పించి విధివిహితంబుగా ప్రేల్చిరి.

ఆయన్ని కుండంబునుండి యొకపూరుషుఁడు శుద్ధాంబర సువర్ణమాల్య ధారియై సిద్ధపాయసపూర్ణ హేమపాత్రంబును హస్తతలంబున దాల్చి వెడలివచ్చెను. అంగరాజు బ్రాహ్మణానుమతంబున నంజలి పుటముఁ దాల్చెను. ఆపూరుషుఁడు పాత్రలోని పాయసంబును వానిదోయిట నుంచెను. అంగరాజు వినయ సంతోషపూర్వకంబు గా నప్పాయసంబును గ్రహించి యాఘ్రుణించి భార్యకు నొసంగెను. ఆమె దానిని భుజించి కొన్నాళ్ళకు గర్భవతియై పుత్రుని గాంచెను. వానికి వేనుడను పేరిడిరి.

వేనుని బాల్య దుర్వర్తనము.

వేనుని మాతామహుఁడు మృద్యుఁడనువాఁడుండెను. వేనుఁడు పుట్టువువొట్టి మృద్యునకు వత్సలుఁడై వాని ననువర్తించుచు శరాసనంబుఁ గొని తాననాంతరంబులు చొచ్చి సాధుమృగంబులను నిమగ్నణంబుగా వధించుచుఁ గటికవాఁడు పశువులంబోలె నిర్దయుఁడై తోడిబాలుర బంధించి గెడపుచుఁ బరమ దుర్మార్గవృత్తిఁ జరింపసాగెను. వానిపేరు చెప్పినంతనే ప్రజలుడ్డుడుకఁజొచ్చిరి. అంగరాజు వివిధోపాయంబులఁ బుత్రుని శాసించెను గాని వేనుఁడెందును జక్కబడు వెఱపు గాన్పింపదయ్యెను.

అంగరాజు సన్దేశించుట.

అతఁడు సుతునకై యెంతయు విసివి 'కటా! అనపత్యదోష నివారణార్థము గృహస్థులు భగవంతు నారాధింతురుగాని దుస్సూతానప్రాప్తి వ్యసనంబును దలంపరు. ఈదుష్టునిఁ గాంచి లోక కంటకుడనై యపకీర్తి నొడిగట్టితిని. తీఱని మనోవ్యధ నన్ను దహించుచున్నది. సంతానము సుఖకరంబగుటకు మాటుగా దుఃఖాన్ని కుండముయ్యెను. పుత్రవాత్సల్యపాశంబు సుపుత్రులయెడఁ జెల్లినను జెల్లుఁగాక ; కుపుత్రులయెడఁ జనను. ఇతనివలన నాకు

నెంతయు జేటయ్యెను.' అని కొండొకతడవు తలపోసి 'కాను, కాదు, మేలే యయ్యెను. ఎట్లందువా? సుపుత్రకుల చర్యలకుఁ దండ్రులు సంతోషించుచు గృహసక్తుల భావిగతిని దలంపరు. ఈతఁడు నాకు సంసారభోగ వైరాగ్యప్రదుఁడయ్యెను. ఇది మేలు గాక కీడ్చెట్లగును? ఈతనికారణంబునఁగదా యాత్మగతి విచార భావంబు నాకుఁ గలిగె'నని తలంచి సర్వసంఖంబులకు దూరుడై దినంబులు గడపుచుఁ గొండొకనాఁడు నడిరేయి భార్యగృహదలఁ ద్యజించి కాననాంతరగతుఁ డయ్యెను.

అంగరాజుట్లు చనుట యమాత్యపురోహితనుహృదాదు లెఱింగి దుఃఖార్తులై వానిని వెదకసాగిరి గాని, కుయోగులకు గృహాంతర పరమపురుషుఁడట్లు వారికి నతని పొలకువ యెందును గానరాదయ్యెను. వారు వెదకివెదకి వేసారి విఫలమనోరథులై మఱివచ్చి రాజ్యవిప్లవంబును నిడుమఃఖంబుతో ఋషులకు విన్నవించిరి.

తేనుని పట్టభిషేకము.

భృగువు మున్నగు మహర్షు లాసంగతి విని 'రాజులేకున్నఁ బ్రజలు పశువృత్తిఁ జరింతురు. అది లోకమంగళము గాదు. వేనుఁడు దుష్టఁడైయగుఁగాక. వానిని బ్రజలు మెచ్చకుందురు గాక. అరాజకత్వదోషంబునకన్న దుష్టరాజత్వదోషంబు గ్రుడ్డి కన్న మెల్ల మేలనునట్లగుఁగదా' యని తలపోసి సునీధను రావించి యామెపుత్రునకు వేనునకుఁ బట్టముఁ గట్టిరి. వేనుఁడు రాజయ్యె ననువార్త వ్యాపించినంతనే చోరులెల్లరు సర్పభయంబునకు మూపి కంబులట్లు తలలు దాచిరి.

తేనుని నిరంకుశపాలనము.

వేనుఁడు తనకు లభించిన యష్టలోకపాలకైశ్వర్యంబునకు గర్వాంధుఁడై నిరంకుశవృత్తి నవలంబించెను. వాని విరోధంబులకు

భూనభోంతరాళంబులు చాలవయ్యెను. యజ్ఞంబు లొనర్పరా
ఁదనియు, సోమంబులు వేల్వరాదనియు, దానంబు నీయరాదనియు
నతఁడు దేశమెల్లఁ జాటించెను. మహాభాగులకు నవమానంబులు
తప్పవయ్యెను. ధర్మంబు తలఁదాచెను.

శేనుగూర్చి మన లాలోచించుట.

మునిముఖ్యుల సంగతి విని 'కటా! ఇతనిని రాజుగాఁజేయుట
కిట్లైకు నిశ్చయప్రకృల నిష్ప ముట్టించినట్లయ్యెను. పాము తన్నుఁ
బాలతో, బెంచినవానినిగూడఁ గలవక మాననట్లుగా నిద్దు
రాత్ముడు తనకు రాజ్యాధిపత్యంబునిచ్చిన ప్రజలనే గోడు కుడుపు
చున్నాడు. దుష్టప్రకృతి యెన్నడును నైజముఁ బాయదు. అట్లని
యుపేక్షింపరాదు. ఏదోవిధంబున దాని నడంచిపెట్టవలయును.
దానభేదదండంబు లితనియెడఁ ఫలంపవు. సామము నాశ్రయించి
యధాశక్తి హితంబు బోధించి చూతము. అతఁడు విన్నచో మే
లగును. ఒండుచో మనధర్మంబు నొనర్చుటగును. వానిపాపంబు
మనకుఁ దగులదు. ఇట్లుచేయుట మనకిప్పుడు కర్తవ్యమా? కాదా?
పట్టుకోక నిచ్చినవారు పీటనుగూడ నియ్యవలయునందురు. ఇతఁడు
దుష్టుడని యెఱింగియు నాపద్ధర్మంబు నాశ్రయించి రాజుగాఁ జేసి
తిమి. ఆకారణంబున నిట్లుచేయుట మనకు విధియగుచున్నది.
ఇతఁడు మనలను ధిక్కరించునా? అది లోకతిరస్కారంబగును.
అప్పు డితనిని మనతేజోగ్నిచేత దహించినను బాతకము గలుగదు' అని
నిశ్చయించికొని వేనునొద్దకుఁ జనిరి.

శేనుగూర్చి మన లాలోచించుట.

'రాజేంద్రా! నీకొక హితంబుఁజెప్ప వచ్చితిమి. దాని
వలన నీకు నాయశ్రీబలకీర్తులు వర్ధిల్లును. ఎవఁడు స్వధర్మంబును
ద్రుగ్ధికి నొనర్చునో వానికి దధర్మం బైహికాముష్మిక ఘోరముల

రెంటిని గూర్చును. ధర్మంబు నశించిననాడు దానితోడ వైశ్వ ర్యంబుగూడ నశించును. ఈసూత్రమును మఱవరాదు.

రాజునకు స్వధర్మం బేదియందువా? ప్రజాక్షేమైకవర్తనమే రాజునకుఁ బరమధర్మము. ప్రజలకు దుష్టచుత్త్రులవలనను జోరులవలనను సామాన్యముగా బాధ గలుగుచుండును. అట్టి బాధలనుండి ప్రజలను రాజు రక్షింపవలయును. అట్టి రక్షణార్థము ధనము వలయును. అధనంబును జేడదు ప్రజలవలన విధివిహితం బుగా గ్రహింపనగును. అట్టి ధనంబును బలి యుండును.

మఱియొక విశేషముగూడఁ గలదు. రాజుయొక్క రాజ్య మందుఁ బ్రజలు వర్ణాశ్రమోచిత ధర్మపూర్వకంబుగా భగవంతు నారాధింతురో యారాజు నెడ భగవంతుఁడు ప్రీతుఁడగును. భగవత్ప్రీతికి నిదర్శనంబేమందువా? రాష్ట్రప్రజలెల్లరు సర్వార్థసంపన్ను లగుటే నిదర్శనము. యజ్ఞంబులు భగవత్పరంబులు. దేవతలు భగవదంశసంభూతులు. యజ్ఞములవలన దేవతలు సంతృప్తులై వాంఛితార్థంబుల నిత్తురు. దేవతానిరసనంబు తగదు'నని బోధించిరి.

జేనుడు మనుల హితంబును దిరస్కరించుట.

విదురా ! వేనుఁ డావచనంబులు విని 'కట్టా ! అధర్మంబును ధర్మంబుగా ధర్మంబు నధర్మంబుగా మీరు తలంచుచున్నారు. ఇంత వెఱ్ఱులు గలరా ? ఎట్లంచురా ? పోషించినవారిని గొలుచుట ధర్మము. ఇది కాదనరుగదా ? ప్రజలను బోషించువాఁడెవఁడు ? రాజు పోషించుచున్నాడు. ఎట్లు పోషించుచున్నాడు ? జీవన వృత్తులు గల్పించి పోషించుచున్నాడు. నేను రాజునై యట్లు ప్రజలను బోషించుచుండఁగా వారు నన్ను వదలి యన్యులగొలుచుట ధర్మమగునా ? మీయుపదేశము 'మగనివిడిచి జారుని గొలుచునుట గాదా ? మఱియు నీశ్వరుడు రాజరూపంబున నుండు

నని మీరే పల్కితిరి. కంటియెదుటనున్న రాజమాపభగవంతుని నవమానించిన వారుభయలోకదూరులుగారా ? మునులారా ! దేవ తలసంగతిఁ బ్రస్తావించితిరి. హరిహరబ్రహ్మలు నింద్రాగ్ని వాయు యమ సోమసూర్య పర్వనృకుబేరవరుణులును భూదేవియు శాపానుగ్రహ సమర్థులుగాని యేతన్నాత్ములుగారు. వారెల్లరును నిజాంశంబుల రాజశరీరమందు వసించురు. ఆకారణంబున రాజు సర్వదేవమయుఁ డనిరి. కావున రాజే యగ్రభోజనీయుఁడు నారాధ్యమూర్తియు నగును. నన్ను నిర్మత్సరబుద్ధితో నారాధించుటయెల్లరకు ధర్మమగు' ననెను.

వేనుఁడు మునిహంకారంబునఁ జచ్చుట.

ఆమాటలకు మునుల కోపాగ్ని ప్రజ్వరిల్లెను. వారు కట కటబడి 'యజ్ఞేశ్వరుని శ్రీమహావిష్ణువు నిట్లు నిందించుటకు వీనికి నీషన్యాత్ర లజ్జయేనియు గలుగదు. ఎవని యనుగ్రహఫలంబుగా నితనికి నిట్టి యైశ్వర్యము గలిగెనో యదియు నిమ్మాధుఁడు మఱి చెను. ఇతఁడున్నచో లోకంబుండదు.' అని నిశ్చయించి హుంక రించిరి. వేనుఁడు భగవన్నిందాఫలంబుగా సాఁబాలు చచ్చియుం డెను. మునులహంకారంబు తక్కిన సగము ప్రాణంబులనుగూడ హరించెను. వాఁడు చచ్చి నేలఁగూలెను. ఋషు లంతట స్వ స్థానంబులకుఁ జిరిరి. వేనునిభార్య పతికై శోకించుచు మంత్ర యోగంబునఁ దచ్చనంబును రక్షించుచుండెను.

మునులు రాజ్యరక్షణమార్గము నిశ్చయించుట.

కొండొకనాఁడు మునులు సరస్వతీనీరంబుల గుంకి తీరంబుఁ జేరి యగ్నిహోత్రక్రియలు గావించి సత్కథాగోష్ఠి నుండిరి. అప్పు డాకస్మికంబుగా మహోత్పాతంబులు గలిగెను. మును లవి చూచి 'ఏమీ ! ఉత్పాతంబులు లోకభయంకరములుగా నున్నవి. రక్ష

కుండు లేమింజేసి ప్రజలు దొంగలపాలు గానున్నారా ?' యని శంకింపసాగిరి. అంతలోనఁ బెంఘూళి చెన లాక్రమించెను. ఆ ధూళిమేఘంబులఁ జూచి 'కటా ! జనులు పరస్పర ధనాపహరులై గుంపులుగుంపులుగా దొమ్మి వెడలుటవలన లేగిన ధూళిమేఘంబులు కాఁబోలు. అయ్యో ! దేశంబెల్లఁ జోరప్రాయంబయ్యెను. ఈముప్పు మాన్పుటెట్లు ? తపోధనులము దీని నుపేక్షింతుమేని మర తపంబెల్ల బగిలినకుండలోని నీరగుగదా. దీనిని వారింపక తప్పదు. మార్గమేమి ? రాజును బ్రతిష్ఠించుటే మార్గము. ఎవనిఁ బ్రతిష్ఠింపనగు ? అంగరాజు రాజర్షిగాని యేతన్నాత్మఁడుగాఁడు. వాని వంశము వేనునితో నాత్మంపరాదు.' అని నిశ్చయించి యెల్లరుఁ గలసి వేనుని సగరంబునకుఁ జనిరి.

నిషాదుల జననము.

ఆమును లట్లువచ్చి వేనునిశవంబు మత్తరక్షితంబై యుండుట విని దానిని దెప్పించి తోడను ద్రచ్చిరి. అందుండి యొకపురుషుండు కాకివర్ణము మఱిగుఱ్ఱశరీరము చట్టిముకుట రక్తశిరోజు నేత్రంబులుఁ గలవాఁడు వెలువడి 'మునులారా ! నాపేరు బాహు కుండు ; నమస్కారము ; ఆజ్ఞ యేమి ?' యని యడిగెను. మునులు 'నిషేధ' యనిరి. వాఁడు నిషాదుడయ్యెను. వానివంశులు నిషాదులనఁబడుచుఁ బర్వతారణ్య ప్రదేశవాసులైరి. విమరా ! దీని రహస్యమేమందువా ? వేనుని కలువంబెల్లఁ దన్నిషాదాకృతి బహిర్గతంబయ్యెను.

పృథువు సపత్నీకుడై జనిండుట.

వేనుని శరీరంబట్లు పరిశుద్ధమైనంతట నాని బాహువులను మునులు మఱల మధించిరి. అందుండి యొక మిథునంబు జనించెను. మును లాదాపతులఁ జూచి 'అహో ! భగవానుని లోకరక్షకకళ

యీపురుషరూపంబునను వాని నెడబాయని రమాదేవియంశం బీ
సుందరీరూపంబునను వెలసె గాఁబోలు. ఇతఁడు రాజప్రథముఁ
డై స్వకీర్తిప్రథనంబు గావించును గావున వీనికి బృథువనునామం
బెంతయు నొప్పును. ఈతలోదరి సతతార్చిష్మత్వ కారణంబున
అర్చిస్తు నా నెనయుచుఁ బృథువు ననుసరించుఁగాక. లక్ష్మీ
నారాయణులు లోకరక్షణార్థం బిట్లవతరించిరి' అని ప్రశంసించ
సాగిరి. మింట గంధర్వగానంబులు చెలరేఁగెను. పుష్పవృష్టి
గురిసెను.

అంతలోన లోక పితామహుఁడు దేవర్షి పితృగణసమేతుఁడై
వచ్చి వైన్యుని దక్షిణహస్తలంబునఁ జంద్రరేఖయు వామచరణ
మందుఁ బద్మలాంచనంబును బరికించి 'ఇతఁడు నిక్కముగా విష్ణు
కళయేయని నిశ్చయించెను.

పృథు పట్టాభిషేకము.

అంతట బ్రహ్మవాదులుచేరి దేశముయొక్క యరాజకత్వం
బును బాపుటకై పృథువునకుఁ బట్టాభిషేకము సంకల్పించిరి. నాల్గు
దెసలనుండి యభిషేకసంభారద్రవ్యంబులు వచ్చెను. నదీసాగరం
బులును లతాతరువులును భూమ్యంతరాళంబులును బశుపక్షులును,
సర్వభూతంబులును లోకాద్భుతంబుగాఁ గానుక లర్పించెను.
షిక్షుఁడై రెండవయ్యియో యనఁ దేడరిలెను.

కుబేరాదులు బహూకరించుట.

వానికిఁ గుబేరుఁడు త్రయసింహాసనంబును వరుణుఁడు చంద్ర
ప్రకాశ శ్వేతాతపత్రంబును, వాయువు చామరయుగ్మంబును,
ధర్ముఁడు కీర్తిమయమాల్యంబును, దేవేంద్రుఁ డనర్ఘకిరీటంబును,
యముఁడు దండంబును బ్రహ్మదేవుఁడు వేదాశ్మకవచంబును, భారతీ
దేవి దివ్యహారుంబును, విష్ణువు సుదర్శనచక్రంబును, శ్రీదేవి తఱుగని

సంపత్తిని, రుద్రుడు కరవాలంబును, రుద్రాణి శరశ్చంద్ర చర్మంబును, సోముడు సుధామయ హయంబులను, త్వష్టనుందరరథంబును, వహ్నిదేవుఁ డజగోశ్మంగరచిత కోదండంబును, భాస్కరుడు కీరణమయసాయకంబులను భూదేవి యోగమయసాదుకులను, దివంబు నిత్యప్రసూనబలిని, ఖేచరులు నాట్యగీతవాది త్రాంతర్ధానశక్తి కాశలంబులను, ఋషులు సత్యాశీర్వాదంబును, సముద్రుడు తనయం దుద్భవించిన శంఖంబును, సింధునగము రథవీధులను బహూకరించిరి.

పృథువు సూతాదులకు సుతిక త్వము విమర్శించుట.

అంతట సూత మాగధవంధులు ప్రస్తుతులు గావింపవచ్చిరి. పృథుచక్రవర్తి వారిభావంబును గ్రహించి 'సూతాదులారా ! ప్రఖ్యాతగుణులు స్తోత్రార్హులగుదురు. అట్టివారిం గూర్చిన మీ సుతివచనంబులు సత్యంబులగును. తక్కినవారి నుగ్గడించుట ద్వివిధ దోషజుప్తమై నింద్యమగును. తనయందుఁ గలుగని గుణంబులున్నట్లు కీర్తించుటకు విజ్ఞుడు సంతసింపఁడు. గుణగణంబు నుగ్గడించుట తద్గుణసంపాదన ప్రబోధార్థమందురా ? మీదృష్టిలో నట్టిది గుణముగాఁదోచినఁ దోపవచ్చునుగాని పరామర్శించినచో నది హేళన చేయుటగాదా ?

మఱియు జనుల గుణతత్వంబును వారి కార్యంబులు వెల్లడించును. కార్యంబులఁబట్టి కర్తలకు భూషణ దూషణంబులఁ గావింతురు. ఇంతవఱకు నేనెట్టికార్యంబు నొనర్చునైతిని. కావున నా స్వభావగ్రహణంబునకు మీకు నవకాశము గలుగదు. ఇది యనుఁగాక మహోదాదులును బ్రఖ్యాతవంతులునైనవారు స్వగుణకీర్తనంబును విన లజ్జింతురు. విధ్యాస్తుతులకు నుబ్బి బూర టించుట కుమతులకుఁ జెల్లు' ననెను.

సూతాదులు పృథువునకు సమాధానము చెప్పట.

విదురా ! సూతాదు లావచనసారంబును గ్రోలి 'రాజే శ్వగా ! శ్రీమన్నారాయణుడు విజయాయోగంబున వేనువంశ మందు నీరూపంబున జనించెను. నీవిషయంబు బ్రహ్మానులుగూడ జడనుతులగుదురనగా మాబోంట్ల సంగతి చెప్పవలయునా ? భగవ దంశావతారుల కథాసుధారసం బెంతగ్రోలినను తనివి తీరదు. అయ్యదరంబు మమ్ము బలికించుచుండు. కథాంశంబులనన్ననో వానిని మునిముఖ్యులు ప్రకటింతురు. వారు పల్కినదానిలో మా హ్రస్వబుద్ధులకు నందినంతలో మావాక్కునకు దొడరినంత మాత్రము పల్కుదుము. మాపల్కులు మిథ్యాస్తుతులు గావు.

సూతమాగధాదుల స్తుతులు

రాజేంద్రమా ! నీవు ధార్మికప్రవరుడవై దుష్టశిక్షణ పూర్వక శిష్టరక్షణరూప ధర్మప్రచారం బొనర్తువుగాక. నీ శరీర మందున్న లోకపాలకుల యంశంబులు తత్తత్కాలంబులందు యథా రీతి వర్తించి ప్రజాపోషణానురంజనాది కార్యంబుల బ్రోదిసేయు గాక. సూర్యుడు సకాలంబున భూతలంబునుండి జలంబు గ్రహించి యదనువచ్చినంతనే యాజలంబును సర్వభూతంబులకు సమబుద్ధితో వర్షించునట్లుగా నీవును సకాలంబున బ్రజలవలన బన్నులు గ్రహించి దుర్భిత్రోదికాలంబులందుఁ దద్ధనంబును బ్రజల కై వినియోగింతువుగాక. భూదేవి తనయెదపైఁ బాదంబు పెట్టినను సహించుతీటున నీతలపై నార్తులు కాలూనినను సహింతువుగాక. ఇంద్రుడు వర్షించి వర్షాభావక్లేశంబును మాన్పునట్లుగా నీవు నన్నా తురులకు నన్నదానంబు గూర్తువుగాక. చంద్రమండలంబు సుధాధారలను గురిసి లోకానందంబు గూర్చుకరణి నీముఖమంశ లంబు సానురాగావలోకనంబుల వెదచల్లి దేశంబునకు నాప్యాయంబు

నిచ్చు గాక. అనన్యజ్ఞాతవర్తియు* నిగూఢకార్య దక్షుండవును
అనంతమహాత్మ్య గుణధాముండవును సంయతముర్తియు గంభీర
మేధావంతుండవునై వరుణుడువలె నీవు అర్థగుప్తి గావించువుగాక.
వేనుడనెడి యరణియందు జనించిన వహ్నియైన నీవు శత్రువులకు
మనస్సుచేతఁగూడఁ బొందరానివాడవును దుస్సహుండవునై వమ్ము
గాని పౌరుషంబుతో వెలయుదువుగాక. వాయువు సూత్రాత్మయై
లోలోననుండియు నుదాసీనునిరీతిఁ దోచునట్లుగా నీవును నీనిపుణ
చారదృష్టిచేతఁ బ్రజాబాహ్యంతరకర్మగతుల గ్రహించుచు లోక
నిందాస్తుతులకుఁ దొణఁకకుండువుగాక. అపండుడు శత్రుపుత్రుఁ
డైనను దండింపకయు దండ్యుడు స్వపుత్రుఁడైనను విడువకయు
నిష్పక్షపాతబుద్ధిని నెఱపుదువుగాక. ఎందఁక రవికిరణప్రచారం
బుండునో యందఁక నీయాజ్ఞాచక్రం బామానసాచలపర్యంతంబు
నెదురులేక వలచుఁగాక. ప్రజారంజకకార్యంబు లొనర్చి రాజ
శబ్దంబును సార్థంబొనర్తువుగాక. సత్యసంధాధృత వ్రతకంఠుండ
వై బ్రహ్మతత్త్వంబును మఱవక వృద్ధుల సేవించుచు సర్వభూతంబు
లకు శరణ్యుండవై మానం బెడయక దీనవత్సలతయు బరస్త్రీలయెడ
మాతృభక్తియు నెఱపుచు స్వభార్య యథాంగియనుమాట నక్ష
రాక్షరంబుల రూఢిసేయుచు బ్రజలకుఁ దండివోలెనై శరీరధారు
లకు నాత్మరీతిఁ బ్రియతముండవును సుహృజ్జనులకు నానందవర్ధ
నుండవునై ముక్తసంగుల సాంగత్యంబు గలిగి దుష్టులకు దండధరుం
డవై దిగంతవిశ్రాంత చిరయశఃచ్ఛంద్రికలఁ గాయుదువు గాక.
కూటస్థుడు నద్వయుఁడునై యుండియు నెవ్వఁ డవిద్యాఫలంబుగా
నానాత్వప్రతీతుఁడట్లు దోచునో యాషడ్గుణైశ్వర్యసంపన్న భగ
వానుని యంశంబు నీవనుటకన్న వేఱువిధంబున నిన్ను శ్లాఘింపఁ
దరముగాదు. అల యరుఁగనివలె నీవు చైత్రరథుఁడెక్కి శరాసన

ధారివై యుదయాచలపర్యంతము మహీప్రదక్షిణంబొనర్చుచు భూపాలక లోకపాలకుల మర్యాదల నందుచు, వారి కాంతారత్నంబులు నిన్నుఁ జక్రాయుధునిఁగా భావించి పలుకు స్తుతుల నాకర్ణించుచు సుఖంబుందువుగాక. ప్రజలకు వృత్తులను గలిగించుచు దేవేంద్రుఁడు వజ్రంబునయట్లు నీవు నీకోదండంబునఁ బర్యవేదిత నంబుగావించి సమత్వంబుఁగూర్చి గోరూపధారిణియైన భూదేవివలన నిఖిలార్థంబులఁ బొందుకుచువుగాక. నీవు సరస్వతీనది పుట్టినచోట శతాశ్వమేధయాగంబుల నొనర్తువుగాక. నీచరిత్రలు వివిధగాధలుగాఁ బ్రచారంబొందుట విందువుగాక. నీయసదృశ తేజోవిశేషంబున లోకకంటకంబు సముత్పాతితంబగుఁ గాక. నీవు దిగ్విజయంబొనర్చి యప్రతిహతాజ్ఞాచక్రంబును సారించుచు సురాసుర స్తుత్యమాన ప్రభావుండవై భూలోకంబును బాలింతువుగాక.

రాజేంద్ర ! నీకడపటి యాగాశ్వంబు నింద్రుఁడోర్వశేమింజేసి హరించును. నీవు పద్మోపవనంబున నేకాంతంబుండి సనత్కుమారు నుపాసించి భక్తియోగరహస్యంబు గ్రహించి బ్రహ్మప్రాప్తి సాధన విజ్ఞానంబును బడయుదువు.' అని పలికిరి.

పృథురాజు వారిని విని 'సూతమాగధులారా ! మీరునాకు రాజధర్మోపదేశంబులు గావించితి'రని పలికి యథోచిత సత్కారంబులఁ దనిపి ప్రకృతివర్గంబును సత్కరించెను.

పృథు కార్యంబులగూర్చి విచరుడు మైత్రేయునిఁ బ్రశ్నించుట.

విచరుడు మైత్రేయుని విని మహాశ్చర్యపరుఁడై 'ముని వర్యా ! భూదేవి గోరూపంబుఁ దాల్చుటేల? ఆధేనువును బిదుకుటకు తేఁడు దేనిని వత్సంబుగాఁ జేసెను ? ఆదోహదప్రకారం బెట్లు ? భూమండలంబు మిట్టపల్లములతోఁ గూడియుండును. తేఁడు దానికి సమత్వం బెట్లుగూర్చెను ? దేవేంద్రుఁడు పృథు యాగాశ్వంబును

హరించిన కారణమేమి ? ఆతేఁడు ప్రహ్లాదిద్వర్తిత్వముండైన సనత్కు-
మారునివలన జ్ఞానవిజ్ఞానంబులఁ బడసి యేగతి నొందెను ? భగ-
వానుఁడు పృథ్వీవతారంబున నేయేకార్యంబు లొనర్చెను ? ఇవి
యెల్ల వివర గోర్కెయ్యెడు. వైశ్యరూపంబెత్తి భూదేవివలన
సకలార్థంబులు పండిన యాభగవానుఁడును నీకును భక్తుఁడ నను-
రక్తుఁడనైన విదురుఁడు చేయు ప్రణయంబు మనస్కరింపు' మని
వేడెను.

ప్రజలన్నారై పృథివి వేడుట.

మైత్రేయుఁ డామాటవిని విదురుని 'విదురా! వృథువు రాజ్యాధి-
పత్యంబు వహించినంతనే ప్రజలు వానిని నందర్శించి 'రాజేంద్రా !
భూతలంబెల్ల నన్నహీనంబయ్యెను. మాకుఁ గూడు గలుగదు. చెట్లు
తొఱటలోని నిప్పు తద్వృక్షంబునట్లు మాజరరాగ్ని వమ్ము దహించు-
చున్నది. మాకు జీవికయు గలుగదు. నీవే దిక్కుని వచ్చితిమి-
ఆఁకిలిఁదీర్చి మమ్ము రక్షింపు'మని మొఱపెట్టిరి.

పృథువు భూదేవి వేన్నాడుట.

ఆతేఁడు ప్రజా దీనాలాపంబులు విని యన్యభావంబునకుఁ
గారణంబేమని పెద్దయుండడపు చింతించి 'అన్నంబెట్లీనియు భూమి
వలనఁ గలుగవలయును. భూమి యన్నంబును బుట్టింపని కారణ
మేమో యెఱుంగుదుఁగాక'యని నిశ్చయించి, త్రిపురాంతకునివలెఁ
గ్రోధమూర్తియై శరాసనంబుఁబట్టి లీప్రసాయకంబును సంధించి
వేటారి లేడివెంటవలె భూదేవి వెంటబడెను. ధాత్రి వానికి వెఱచి
పఱవఁజొచ్చెను. వృథువు వదలక వెన్నంటెను. భూమి దిక్కులు
విదిక్కులు క్రుమ్మరి యంతరిక్షపలాయనంబునకుఁ దోగెను. అటకుఁ
గూడఁ బృథువు వెంటబడించెను. ఎందుచన్నను తేనిబొరినుండి తప్పించ
కొను వెఱపుదోఁపక భూదేవి దీనాతిదీనయై యిట్లనియెను.

భూదేవీ పృథురాజుల సంవాదము.

‘ధర్మజ్ఞా ! స్త్రీమాత్రురాలను. ఎట్టితప్పుఁ జేయనైతి. దీనురాలను. ఒకవేళ స్త్రీలు తప్పిదంబులు గావించినను సామాన్యులుగూడ సహింతురేగాని యాడువారిని జుపనొల్లరు. భూపాలకునకు నీకు ధర్మంబుఁ జేపువలయునా? మహార్ణవంబునకు నావ కేవడి విశ్వంబునకు నేనుందును. నన్ను ఛేదించువేని నిన్ను నీ ప్రజలను భరించువారెవరు ?’ అని చెప్పెను.

పృథురాజు ధాత్రీవచనంబుల విని ‘విశ్వంభరా ! ఎట్టితప్పుఁ జేయలేదంటివి. వినుము ; యజ్ఞంబులందు నీభాగంబును గ్రహించుచు నందులకుఁ బ్రత్యక్షమయంబుగా వసుధాన్యాదికంబు నిచ్చుచుండవలసినది’ అని శాసించితిని. నాశాసనంబు నుల్లంఘించితివి. ఇది నీమొదటితప్పు. లోకార్థం బోషణ్ణీజంబుల బ్రహ్మసృజించెను. వానిని నీలో దాచి వెలికిరానీయవు. ఇది నన్నవమానించుటగాదా ? ఇచ్చినతృణంబు నారగించి పాలుపిదుకని గోవును దండించుట పాడియేగదా. ఇదే నాబాణంబున నీక్రావ్యశుచ్చియాకట గగ్గోలుచునుచున్న నాప్రజల సంతాపంబు నుడివెన. భూతదయలేని ప్రాణి యెద్దియైనను రాజులకు వధ్యమగును. ఇది రాజధర్మము. కావున స్త్రీవధాపాతకంబు గలుగదు. దుర్మదవును స్తబ్ధవునై స్వధర్మంబును మఱచితివి. నీవులేనినాఁడు ప్రజల భరించువారెవ్వరుఁ గలుగరని విజ్ఞప్తిగలుచున్నావు. నిన్ను నూగింజంతముక్కులుగా దుఱుమాడి ప్రజలను నాయోగబలంబున భరింతుఁ జూడు’మని బాణంబు వేయనుండెను.

భూదేవి పృథురాజును స్తుతించుట.

విదురా ! అట్లు కృతాంతంబువోలె దన్ను వెన్నంటుచున్న యాపృథుచక్రవర్తిని భూదేవి యెంతయు భయకంపితయై ‘ఎవఁడు

స్వమాయారచిత నానాశరీరధారియై గుణమయుడట్లు తోచునో, ఎవడు స్వరూపానుభవజ్ఞులకు నిరస్తమాయుడై ప్రకాశించునో, ఎవడు ద్రవ్య క్రియాకారకంబులైన యధిభూతాధ్యాత్మాని దైవ తంబులందలి యహంకారవీచికలగు రాగద్వేషాదులకు పోయై జేరిల్లుచుండునో, ఎవని యాజ్ఞాజేసి విధాత నన్ను సర్వజీవాధామై యుండ నియమించెనో, ఎవనివంపున నేను చతుర్విధభూత సాముంబును ధరింతునో యాసర్వస్వతాత్రుడే యాయుధధారియై నన్ను బరిమార్చినచ్చినప్పుడు నాకు శరణంబెప్పుడు? దేవా! ఇట్టివని చెప్పురాని మాయకు నాశ్రయుడవై యామాయ నధిష్ఠించి చరాచరాత్మక ప్రపంచంబును సృజించు నీవే నీమాయనుబూని యీహా పంబున బ్రజాపతివాలనార్థంబవతరించెతి. నీకు రక్షణార్థంబు చెల్లుగాని సుహృదకార్యంబు తగునా? సర్వతాత్రస్వతాత్రా! నీ మాయామహిమంబు దాటరాదు. ఒక్కరుండవయ్యు బెక్కు విధంబుల దోచుచుండువు. చేయుటయు జేయుచుటయు నీవిలాసంబులగును. నీవిలాసంబు లకృతాత్ములకు గోచరింపవు. మహాభూతేంద్రియబుద్ధ్యహంకారంబులును దదనిష్ఠానదేవతలును నీశక్తి విశేషంబులేగాని వేఱుగాదు. నీవు తచ్చక్తులవలన జగజ్జనన స్థితిలయంబులు గావించువు. ఏతద్రూపసముత్కటనిరుద్ధ శక్తిమంతునకు బరమపూరుషునకు నీకు నమస్కారము.

‘దేవా! నీచే నిర్మితమై భూతేంద్రియాంతకరణాత్మకంబున నున్న నేను తొల్లి మున్నీట మునిగిననాఁ డాదివరాహమూర్తియై జలాంతరంబునుండి నన్నుద్ధరించి సముద్ర సలిలంబులందు నావనుంబోలె బ్రతిష్ఠించి నామీద భూతకోటి నెల్ల నిల్పితివి. పుట్టించినవాడే గిట్టంపడగునా? జీతేంద్రియులకు యశోకరమైన కాగ్యంబు చేయుటాప్ససు. ఎవనికిని యథేచ్ఛావర్తనంబు పాడిగాదుగదా.’

భూదేవి పృథువునకుఁ బెద్దలమార్గముఁ దెలుపుట.

‘రాజేంద్రా! నావిన్నవం బొందుగలదు. అభయంబిచ్చి దాని నాలకింపుము. తేటి పూసారమైన తేనియను గ్రోలునేగాని పుష్పంబును జెఱుపదు. అట్లే బుధులు వస్తుసారంబును గ్రహింప నగునేగాని వస్తుధ్వంసముఁ జేయరాదు. సారగ్రహణమార్గంబేదని యడుగుదువా? తత్త్వదర్శను లుభయలోకమంగళార్థంబు పెక్కు యోగంబులఁ జూపిరి. కృష్యాదు లిహలోక మంగళసాధనంబు లగును. అగ్నిహోత్రాదులు పరలోకశుభార్థ సాధకంబులగును. పెద్దలత్రోవఁ ద్రొక్కుట మేలగు. మూఢబుద్ధియై యోగమార్గంబు వదలి యథేచ్ఛాకార్య తత్పరుడగువానికిఁ బ్రయత్నక్షేమము డప్పుఁ గార్యసిద్ధి యెన్నడును గలుగదు.’

‘రాజా! ధాత యోషధులను సృజించెను. ఆయోషధుల నసాధుజనులు విచ్చలవిడి భుజింపసాగిరి. భూపాలకులు మర్యాదల నిడక యుపేక్షాచరులైరి. లోకమెల్లఁ జోరప్రాయమయ్యెను మఱియు యోషధులట్లుగుటంజేసి యజ్ఞార్థం బవి దొరకుట దుర్లభ మాయెను. రానున్నముప్పును గ్రహించి యోషధిబీజంబుల నా కడుపులో దాచితిని. అవి కాలక్రమరబున నాలో జీర్ణించెను. ఇందు నాదోషమేమో యూహింపుము.’

భూదేవి తన్నుఁ బిడుకుమార్గంబునఁ పృథువునకుఁ జెప్పుట.

‘వానిని మఱలఁ బడయుట యెట్లందువా? నన్నుఁ బిడుకుము; అవి లభించును. నన్నుఁ బిడుకుటకుఁ దగినవత్సంబులను దోహదపాత్రలను దోహతులను సమకూర్పుము. నేనుచేపి బల ప్రదాన్మంబును షీరరూపంబుననిత్తు. ఆషీరంబున సర్వభూతంబు లకు సన్నంబు చేకూడును. ఇరదులకు నొక్కప్రతికృతిఁ గోరుదు. నాయందు విఱ్ఱుపల్లంబులుండుటంజేసి జలంబులు నవ్వేతరకాలంబు

లందు మళ్లలో సమృద్ధిగా నిలువకున్నవి. అదిచక్కజేసి నాకు
మేలుకూర్పుము.' అని చెప్పెను.

పృథువు భూదేవినుండి సకలౌషధులఁ బొందుట.

ఆవచనంబు లెంతయుఁ బ్రియంబులు హితంబులునై పృథు
చిత్తంబునకెక్కెను. ఆజేడు మనువును వత్సంబుగాఁ గల్పించి
నిజహస్తతలంబును బాత్రంబుగా నొనర్చి తానే దోహతుఁడై యా
యాగోరూపధాత్రినుండి సకలౌషధులను బొదికెను. విమరా !
పృథువువలె సారగ్రహణం బెల్లరకుఁ గర్తవ్యమేగదా. తర్వాత
నితరులు వారివారి మతానుసారంబుగాఁ బృథుభావిత ధాత్రినుండి
క్షీరంబులఁ బొదికిరి.

ఋష్యాదులు వివిధక్షీరంబులఁ బొందుట.

ఎట్లందువా ? వినుము. ఋషులు భృహస్పతిని వత్సంబుగా
వాఙ్మనశ్శ్రవణేంద్రియంబులను బాత్రంబులుగా నమర్చి వేదమయ
క్షీరంబులఁ బొదికిరి. దేవతలు మహేంద్రుని వత్సంబుగాఁ గల్పించి
హిరణ్యంబును బాత్రంబుగా సంతరించి సోమము వీర్యము ఓజస్సు
బలము అనువానిని బొదికిరి. ఆసోమము అమృతంబును, వీర్యము
మనశ్శక్తియు, ఓజస్సు ఇంద్రియశక్తియు, బలము దేహశక్తియు
నగును. దానవదైతేయులు ప్రహ్లాదుని వత్సంబుగాఁగూర్చి యినుప
పాత్రనుదెచ్చి కల్లులు బొదికిరి. గంధర్వులు నపురోగణంబును
విశ్వావసుని వత్సంబుగాఁజేసి పద్మమయపాత్రంబున మధుసౌభగ
మైన గాంధర్వంబును బొదికిరి. పితృదేవతలు అర్యమునివత్సంబుగా
నియమించి యామపాత్రంబునఁ గవ్యంబును బొదికిరి. సిద్ధ విద్యా
ధరులు కపిలుని వత్సంబుగాఁగూర్చి నభఃపాత్రంబున నణిమాది
సిద్ధులఁ బొదికిరి. కింపురుషాదులు మయుని వత్సంబుగాఁజేసి మనః
పాత్రమందు సంకల్పమాత్రాంతర్ధానాది మహద్భుతమాయలఁ

బిదికిరి. యక్షరత్నోభూషణాచగణంబులు భూతేశుని వత్సంబుగాఁ గొని కపాలపాత్రంబున రక్తాసవంబులఁ బిదికిరి. నిష్కణంబులైన దండశూకంబులును సఫణులైన సర్పనాగంబులును దక్షకుని వత్సంబుగాఁజేసి బిలపాత్రంబున విషంబునుఁ బిదికెను. పశువులు వృషభంబును వత్సంబుగాఁజేసి యరణ్యపాత్రంబున యవంబును బిదికెను. దంష్ట్రులుగల క్రవ్యాదిమృగంబులు సింహంబును వత్సంబుగాఁజేసి స్వకళేబరపాత్రంబున మాంసంబును బిదికెను. పక్షులు గరుడుని వత్సంబుగాఁజేసి యాత్మపాత్రంబునఁ గీటఫలాదులఁ బిదికెను. వనస్పతులు వటవృక్షంబును వత్సంబుగాఁజేసి యాత్మపాత్రంబునఁ బృథగ్రోమంబులఁ బిదికెను. పర్వతంబులు హిమవతుని దూడఁగాఁ జేసి సానుపాత్రంబున నానాధాతువులను బిండెను.

అట్లు వారువారు తమ జాతిముఖ్యులను వత్సంబులుగాఁ గల్పించి వారివారికి ననువైన యన్నంబులఁ బిదికిరి.

పుడు పట్టణాదులఁ గల్పించుట.

పుడురాజు పరమ ప్రీతుడై భూమి నాత్మపుత్రికగా సంభావించి యామెకోర్కె దీర్చుటకై గిరిశిఖరంబులను నిజకోదండాగ్రంబునఁ జూర్ణముగావించి యాయావోట్ల నిమోన్నతంబులఁ జక్కచేసి ప్రజలకు వాసయోగ్యతఁ గలిగించెను. తత్ఫలంబుగా నుదందుఁ బట్టణంబులు పురంబులు గ్రామంబులు నానారూప దుర్గంబులు ఘోషంబులు వ్రజంబులు శిబిరంబులు సువర్ణామృతృప్తిస్థానంబులు కర్షకగ్రామంబులు షర్వతప్రాంత గ్రామంబులు వెలసెను. ఈపుర గ్రామాదికల్పనంబు పుడురాజునకుఁ బూర్వము గలుగవు. ఆతేడు వానిని గల్పించినకారణంబునఁ బ్రజలకు వారివారివృత్తులకుఁ దగిన నివాసయోగ్యసానంబు లేర్పడెను. జనులెల్లరు నిర్భయ్యలై యందందు యధాసుఖంబుంజిరి.

పృథువు యజ్ఞశతదీక్షఁ బూనుట.

విదురా ! సరస్వతీనది గొంతదవ్వువచ్చి తూర్పుముఖముగాఁ బ్రవహించుచున్నది. ఆనదికిని ధ్రువద్వతీనదికిని మధ్యప్రదేశంబును బ్రహ్మవర్తమనియు మనుష్యేత్రంబనియు వచితురు. పృథురాజుచ్చోట నశ్వమేధయాగశతంబు సంకల్పించి దీక్షఁ బూనెను.

దేవేంద్రుఁ డదివిని 'అహో ! శతక్రతువను బిరుదు నాకుఁ దక్కు వేఱొక్కనికి నిదానక గలుగదు. ఇతఁడు నన్ను మీఱఁదలంచె' నని లోలోన వితర్కించి పృథుయజ్ఞమహోత్సవంబును సహింపఁడయ్యెను. యజ్ఞము ప్రారంభించిరి. యజ్ఞేశ్వరుడైన హరివచ్చెను. వానివెంట బ్రహ్మమహేశ్వరులును లోకపాలరును సిద్ధవిద్యాధర దైత్యదానవ గంధర్వాప్సరోగణంబును సునందనందాది పార్షదులును వచ్చిరి. భగవత్సేవాభిరతులై కపిల నారద సనకాది యోగీశ్వరులును భాగవతులు నరుడెంచిరి.

ఆయగ్నంబునకు వలసిన సామగ్రి నెల్ల భూదేవి హవిస్సు మాపంబును గూర్చెను. వాహినులు క్షీరదధ్యన్నపాన ఘృత తక్రేక్షు ద్రాక్షాదిరసంబులను దెచ్చి నింపెను. వృక్షంబులు తమ శరీరంబులఁ జెంచి ఫలపుష్ప మధువులను వర్షించెను. రత్నాకరంబులు రత్నరాసులు గొనివచ్చి కాన్కలిడెను. పర్వతంబులు భక్ష్యభోజ్య చోష్యలేహ్యంబులైన చతుర్విధాన్నంబుల సిద్ధపఱచెను. లోకులును లోకపాలకులును యథోచితంబుగా నుపాయ సంబులు సమర్పించిరి. పృథురాజు పరమవైభవంబుగాఁ దొంబడి తొమ్మిది యశ్వమేధయాగంబులు జరిపెను.

నూతన యజ్ఞము-ఇంద్రుడు మేధ్యాశ్వంబును దొంగిలించుట.

అంత నూతనయజ్ఞంబునకుఁ బూనిరి. ఇంద్రుడు స్పృహ నూయావ్యాకులచిత్తుడై యట్టే తలపోసి 'ఈయజ్ఞము కొనసాగె

నేని నాపేగు నిల్వ'దని నిశ్చయించి మాటువేవంబుఁ దాల్చి యజ్ఞశాలఁ జొచ్చి మేధ్యాశ్వంబును దొంగిలించి గగనమార్గంబుఁ బట్టెను. అత్రిమహర్షి యోగబలంబున నింద్రుని దండగంబు నెఱిగి పృథురాజు పుత్రుని రావించి 'వత్సా! ఇంద్రుఁడు పాపండమతియై యధర్మకవచంబు దొడిగి యజ్ఞశ్వంబును ముచ్చిలి పోవుచు న్నాఁడు.' అనిచెప్పి యింద్రుఁడుపోవుచున్న మార్గంబును జూపెను.

పృథుసూనుఁడు యజ్ఞశ్వంబును గొనివచ్చుట.

పృథుతనయుఁ డామాటతోడఁ గ్రోధవివశుడై నిలునిలు మనియదల్చుచు నింద్రుని వెన్నాడుచుఁ బోవుచుండఁగా నొకవ్యక్తి జడలతో బూదిపూసిన మేనుతో వానికి నెదురయ్యెను, ఆరాజు సుతుఁ డావ్యక్తిని జూచి 'కటా! ప్రమాదము చేయనుంటిని. ఇతఁడు జడదారిగాని యింద్రుఁడుగాఁడు' అని తలంచి యేయనున్న బాణంబు నుపసంహరించెను. అత్రిమహర్షి యది గ్రహించి 'రాజపుత్రా! అతఁడు జడదారిగాఁడు. నీతండ్రి యజ్ఞఘాతకుఁడైన యింద్రుఁడు ; జాగువలదు ; తెగటార్పు'మని బిగ్గటగా నటించెను. రాజనందనుఁ డాకేకవిని క్రోధాకారంబుఁ దాల్చి సింహము గజంబునట్లా యింద్రునిఁ దఱిమి పైకొనెను. నాకేశ్వరుఁడు యజ్ఞశ్వంబును వదలి యంతర్హితుడయ్యెను. పృథుసుతుఁ డాయశ్వంబును గొని యాగశాలకు వచ్చెను. వాని యద్భుతకర్మంబునకు మహర్షులు సంతసించి వానికి 'విజితాశ్వ'ఁడను పేరిడిరి.

ఆమేధ్యాశ్వంబును మఱల నన్య లఘవారింప నలవిగానట్లుగాఁ గనకరశనంబులతో సువర్ణ చపాలంబ యూప స్తోభంబునకుఁ గట్టిగాఁ గట్టిరి. పృథువు మఱల యజ్ఞముఁ బ్రారంభించెను. ఇంద్రుఁడు మఱల నదృశ్య రూపంబున వచ్చి నయ్యశ్వంబును దానిని గట్టి యున్న బంగరుపగ్గంబులతోడ హరించి కొని పోసాగెను. అత్రి

మహర్షి యాసంగతి మఱలఁ బృథునందనునికిఁ జెలిపి 'ఈ దొంగను వదలిన ఫలంబుఁ గంటివా?' యనెను. రాజసూనుఁ డింద్రవధా సిద్ధుఁడై విల్లెత్తి నారిఁ గూర్చెను. ఇంద్రుఁడయ్యశ్వంబును వదలి తాను దాల్చిన రూపంబును విశనాడి యంతర్హితం డయ్యెను. విజితాశ్వఁ డాయశ్వంబును యజ్ఞశాలకుఁ గొనివచ్చెను.

పాపండుమతములు.

ఇంద్రుఁడట్లు హయహరణార్థము ధరించిన ప్రచ్ఛన్న రూపంబులు పాపండులగుటంజేసి పాపండులనఁ బడెను. ఆ రూపంబులు నగ్నము, రక్తపటము మున్నగు భేదంబులతో నుండును. అందు నగ్నరూప ధరులను జైనులనియు రక్తాంబర ధరులను బాద్ధులనియుఁ బేర్కొందురు. కాపాలికాదు నీపాపండు కోల్లోలోఁ జేరుదురు.

విదురా! ఆరూపంబులెల్ల నధర్మాత్మకంబులగుట యెఱుంగక కుమతులు వానిని ధర్మాత్మకంబులుగా భ్రమించి వారు పల్కునట్టి హేతువాదంబుల యింపునకుఁ జిక్కి యామలంబుల నాదరింప సాగిరి.

ఇంద్రుఁడోన్నక్షుఁడైన పృథువును ఋశ్విజులు శాంతి పఱచుట.

పృథుచక్రవర్తి యది గాంచి తద్విధానము కొనసాగినచో నధర్మంబు వృద్ధియగునని భయపడి యానుమతంబులకు మూలమైన యింద్రుని రూపుమాప నిశ్చయించి బాణసంధానమునకు గడఁగెను. ఋశ్విజులు తత్కీర్తి ధుర్నిరీక్షాకారంబును జూచి వాని భావంబును గ్రహించి 'రాజా! యజ్ఞదీక్షుడవైతివి. ఇప్పుడు నీవు యజ్ఞ పశుప్రాణంబుఁ దక్క వేఱొంటి ప్రాణంబుఁ దీయఁ దగదు. అన్యప్రాణి వధము మహాపాతకంబగు. ఈదుండగీని సంగతి యేమందువా? ఈయజ్ఞ విఘ్నకారి మహాచరాధంబొన

రౌను. వీర్యవంతంబులైన మంత్రంబులపూర్వకంబుగా వహ్ని ముఖంబున నుచితాహుతులు వ్రేల్చి శతముఖుని రప్పించి మేమే వానిని జంపి నీయభిమతంబు నెఱవేర్తుము. ప్రకృతము నీయద్య మంబును విరమింపు'మని చెప్పి సుశ్వాసులై వేల్చుసాగిరి.

బ్రహ్మ ఋత్విజుల శాంతిపఱచుట.

అంతలోన బ్రహ్మ సమీపించి 'ఋత్విజులారా ! వలదు వలదు, సురేశ్వరుని జంపవలదు. అతఁడు భగవదంశసంభూతుఁడు; వధ్యుఁడు గాఁడు. ఏసురలను మీరు యజ్ఞముచేత నారాధింతురో వారెల్లరు నితని వశమువారే యగుట మఱచితిరా ? కావున వానితో సఖ్యం బొనర్పనగు. ఇతఁడు పృథు యజ్ఞ భంగము సంకల్పించి యత్యంతమైన యన్యాయంబుగా నొనర్చెనందురా ? అగుఁగాక. ఇప్పటికే యతనినలనఁ బాపండ్ల ప్రచారంబు మెండ్ల య్యెను. పృథునిసంగతి యేమందురా ? అతఁడు తొంబదితొమ్మిది యజ్ఞంబులతోనే దీక్షాపూర్తిఁ జేయుఁగాక' యని చెప్పి వారి యత్నంబు నుడిగించెను.

బ్రహ్మ పృథునకు హితం బుపదేశించుట.

విదురా ! బ్రహ్మదేవుఁ డట్లు ఋత్విజుల నుడిగించి పృథుని వంక మఱలి 'రాజా ! ఇంతవఱకు నీవుచేసిన యజ్ఞంబులు నీకుఁ జాలును. మఱియొకమాట వినుము. నీవు మోక్షధర్మజ్ఞుఁడవు. మోక్షార్థము నీవు శతమఖంబులు చేయుట యవసరము గాదు. ఇంద్రునిపయి రోషంబుడుగుము. మీరిరువురు భగవంతుని యంశ మూర్తులు గావున మీకుఁ బరస్పరము తగదు. యజ్ఞదీక్ష భంగమయ్యెనని చింతింతువా ? అట్టిచింతయే వలదు. నామాట యాదరింపుము. ఏలయందువా ? నీవు పరమశాంతిక్యై యత్నించు చున్నావు. నీయత్నము కొనసాగనినాఁడు నిన్ను రోషము

పైకొనును. తత్ఫలంబుగా మోహబంధమును. మోహగ్రస్తలకు శాంతిగలుగదు. మఱియొక రహస్యముగూడ గ్రహింపవలయును. నీయత్నము దైవోపహాతము. అందులకు నిగ్రహము నిమిత్త మాత్మఁడు. ఇంద్రునకు నిట్టిభావంబు గలుగఁజేసె యందువా ? అతఁడు శతమఘఁడను బిరుదు వహించెను. సీతను శతమఘఁడ వగుట వానికిఁ దలవంపురు దేవతలయొడ మరాగ్రహంబు నగునని యతఁడు భావించి నీయజ్ఞవిస్మయంబును దలఁపి పాపండులఁ గల్పించెను.

రాజా ! ధర్మంబు నుద్ధరించుటకై విష్ణుఁడవుఁడు సమయాను రూపకార్యంబులఁ గావించును. వేనుని యపచారంబున ధర్మము చెడెను. ధర్మంబు నుద్ధరించుటకై భగవానుఁడు వేనునియంగంబున నీరూపంబున నవతరించెను. అట్టి నీవు ధర్మస్థానిక సహకారి యవలదు. విశ్వసృష్టివిధానంబును దలఁపి సృష్టికర్తల సొకల్పంబును నెఱవేర్చుము. అధర్మచోమభూతమైన యింద్రమాయవలనఁ బాపండుమార్గంబు పుట్టి ప్రచంకము గావన్నది. ఆమార్గంబు నరిగట్టి లోకంబు నుద్ధరింపుమనెను.

ఆవచనంబులు వృషభుని వీక్షణజాలించి యింద్రునెడఁ బగమాని యవబృహస్పతి నంబుచేసి యందునచ్చినవిప్రులను శ్రద్ధా భక్తులతో నర్హదక్షిణల సత్కరించెను. వారును మహాసంతృప్తిఁ బడసి 'రాజాధిరాజ మూర్ధన్యా ! నీచేస దాచమానాది సత్కారంబులకుఁ బితృదేవముఁడీమానవు లెల్లరుఁ డరమసంతోషమందిరి. నీకు శుభంబగుఁగాక' అని వీవించి చనిరి.

వృషభునకు భగవానుఁడు దర్శనమిచ్చి బోధించుట.

అంతలోన వైకుంఠుఁడు మహేంద్రుని మెట్లఁ గొనివచ్చి రాజేంద్రా ! నీయాగదీక్షా విస్మకారి యితఁడు స్వయముగావచ్చి

యాత్మాపరాధంబును మన్నింప నిన్నుఁ బ్రార్థించుచున్నాఁడు. ఇతనియెడఁ బ్రసన్నహృదయుడఁ వగుము. అజ్ఞులు దేహమే యాత్మయని భావించి దేహచ్ఛేదనాదులతోడఁ దృష్టిఁ బడయుదురు. దేహంబుల జడంబులనియు వానికి నాశనము తప్పదనియు దేహంతర్వర్తియైన యాత్మకు జనన వినాశంబులు గలుగవనియు నయ్యాత్మ సర్వాంతర్యామియై యుండుననియు విజ్ఞు లెఱింగి యజ్ఞుల యట్లు భ్రాంతులుగాక భూతద్రోహము చేయరు. నీబోంట్లుగూడ నవిద్యాత్మకమైన యజ్ఞానంబునకుఁ జిక్కి మోహమందుదురేని వృద్ధ సేవాఫలం బేమియగు ?

దేహాత్మల తారతమ్యము.

రాజా ! శరీరంబులెల్ల నవిద్యాకామకర్మ ఫలాంబులు. విద్వాంసులు వానియిందు మమకారాదులు చేయరు. శరీరాసక్తితోడ గృహపత్య ధనాసక్తు లుండును. శరీరాసక్తి లేనివారికి గృహదులెక్కడివి ? శరీరంబులు బాల్యయావనాదిభేదంబుల నా నాత్వమై యుండును. మఱియు నయ్యవి యాద్యంతంబులును మలినవంతంబులును జడంబులు, సగుణంబులు స్వకారణభూషిత గుణాశ్రయంబులును గృహది సమావృతంబులుఁ బరిచ్ఛిన్నంబులునై నిరాత్మకంబులు దృశ్యంబులుగానుండును. ఆత్మయన్ననో పైనిఁజెప్పినవానికెల్ల వెలియై యేకము శుద్ధము స్వయంప్రకాశము నిర్గుణంబు గుణాశ్రయము సర్వవ్యాపకము సాక్షిమాత్రమునై యుండును.

ఈరహస్యంబు నెఱింగినవారెట్టి భావంబుతో నుండురందువా ? భగవానుఁడు వారి హృదయారతరమందున్నను వానికి దేహ గుణంబులు చెనకవను నిశ్చయంబుతో నుండురు. వారెట్లు వర్తింతురందుతా ? పారు ఫలాశా రహితులై స్వభర్తానుష్ఠానపూర్వ

కంబుగా నన్ను నిత్యము శ్రద్ధతో భజింతురు. దాని ఫలంబేమందు వా ? వారి మనంబులు క్రమక్రమంబుగాఁ బ్రసన్నంబులగును. దానితోడ సంగంబు వీడును ; సమ్యగ్దర్శనం బొడమును. తత్ఫలముగా శాంతి గలుగును.

శాంతి స్వరూపము.

శాంతి యనఁగా నెట్టిదందువా ? ఉదాసీనస్థితియే శాంతి యనఁబడును. ఆస్థితినే బ్రహ్మత్వంబనియుఁ గైవల్యంబనియుఁ బలుకుదురు. దేహజ్ఞాన కర్మేంద్రియ మనోబుద్ధ్యాదులపృథ్వులకు ద్రష్టమాత్రుడై యుండుట యుదాసీనత్వ మనఁబడును. అట్టి వానికిఁ గలుగు ఫలంబేమందువా ? పునర్జన్మము లేకపోవుటయే ఫలము.

సంస్కృతి దేహమునకా ? ఆత్మకా ?

రౌఢా ! జననమరణంబులు దేహమునకా ? ఆత్మకా ? యని యడుగుదువా ? అవి దేహమునకేగాని యాత్మకుఁగావు. ఆత్మ దేహస్థుడై యుండియు జననమరణ రహితుఁ డెట్లుగునందువా ? దేహంబులు గుణప్రవాహంబులు. గుణంబులు వానివాని వ్యవహారంబులకు యోగ్యంబులుగా శరీరంబులను గ్రహించుచున్నవి. ఆకారణంబున వానికి నానారూపంబులు గలుగుచున్నవి. ఈ నానాత్వము ద్రవ్యక్రియాకారక చిదాభాస స్వరూపభేదంబులఁ బట్టి గలుగుచున్నది.

తత్త్వవేత్త లీరహస్యజ్ఞులు గావున వారు శరీరంబులకుఁ గలుగు సంపద్విపత్తులకుఁగాని హర్షకోపకామలకుఁగాని వికారం బొందక నాయందు బద్ధసౌహృదులై యుందురు. నీవు నుతటి వాడవు గావున సుఖదుఃఖంబులను ఉత్తమ మధ్యమాధమస్థితులను

సమదృష్టితోఁ జూచుచు నింద్రియంబులను మనస్సును జయించి యఖిలలోక సంరక్షణం బొనర్చుము.

సధర్మాచరణము—పాపము.

ఒకగొడ నింతపనికిఁ జాలుదునాయని శంకింపవలదు. అమాత్యాది సాహాయంబును నీకు సమకూర్చితిని. లోకరక్షణంబునకు దండాదులు తప్పవనియు, దండాదికము పాపంబునకే యగుననియు, దపంబొనర్చియో మఱియొకవిధంబుననో పుణ్యం బార్జింతుననియు నదియే యుత్తమమార్గంబనియుఁ దలంపవలదు. రాజులకుఁ బ్రజాపాలనంబు స్వధర్మంబగును. వారికి నంతకన్న శ్రేయోమార్గంబు గలుగదు. ప్రజలు ధర్మపరులై వర్తితురేని తద్ధర్మవర్తక సమార్జిత పుణ్యములో నాఱవపాలు రాజునకుఁ జెందును. అది వారికి బరలోక సుఖకారంబు యగును.

రాజు ప్రజారక్షకుఁడు గాఁడని జనులు నిర్భయులై దోషంబు లొనర్తురు. వారి దోషంబు రాజుగావించు పుణ్యంబును హరించుటయేగాక తేనిఁగూడఁ జెందును. ప్రజారక్షకుఁడుగాని తేడు ప్రజలవలనఁ బన్నులుగొని యనుభవించుట పాపంబును గుడుచుటయగును. రాజా ! అన్నింటికి ధర్మము ప్రధానము. అర్థకామాదులు ధర్మంబు ననుసరింపవలయును. ఈసంగతిని మదినిల్పి బ్రాహ్మణనుమతి ప్రకారము నడచుచు రాజ్యమేలుము. అట్లు చేయుదువేని నీయెడఁ బ్రజానురాగంబు స్థిరమగును.

రాజా ! నీశమదమాది గుణంబులును నీనిర్మలస్వభావంబును నాకు మెప్పుగలిగించి నన్ను నీకు వశీకృతుని జేసెను. అట్టి శుభగుణంబులు గలుగక యెన్ని యజ్ఞంబు లొనర్చినను నేను ప్రీతి నొందను ; వానికి నేను సులభుడను గాను. సమచిత్తుండు

నేనెప్పుడు నుందు. వారెందు నేనుండుట యెఱింగి వారు నన్నుఁ బూజింతురు.

రాజా! సనకాదిసిద్ధులు శీఘ్ర కాలములో నీయింటికి వత్తురు. వారిని సేవించి యింకను దెలియఁగోరిన విషయంబులను వారివలన నెఱుంగుము' అని చెప్పెను.

పృథువు మహేంద్రుడు మిత్రులగుట.

విదురా ! పృథురాజు భగవద్వచనంబులను దలతో గ్రహించి యింద్రునియెడఁ దాఁజేసిన యపరాధంబునకు సిగ్గుపడి తద్దోష ప్రాయశ్చిత్తంబుగా శతక్రతుపాదంబుల సాగిలఁబడెను. ఇంద్రుడు వానిని లేవనెత్తి కవుంగిలఁ గ్రుచ్చి తత్పూర్వము వానియెడ దనకుఁగల రోషద్వేషంబులను వదలెను.

ఏది హితహా యదినేయమని పృథువు భగవంతునిఁ గోరుట.

భగవానుఁ డంతట యథార్థపూజలంది పృథురాజును వీడ్కొననుండెను. ఆతఁడు భగవంతుని పాదంబుల రెంటిని నురంబునఁ గూర్చి గట్టిగాఁ బట్టుకొని వదలఁడయ్యెను. భగవానుడు వాని ననుగ్రహించి ప్రయాణము చాలించెను. ఆయనుగ్రహ విశేషంబునకు పృథుని లోచనగోళంబు లానందాశ్రు పూరితంబులయ్యెను. ఆకారణంబున వానిదృష్టి మందగించుటంజేసి యతఁడు భగవంతుని యథాతృప్తి వీక్షింపనేరక కేల్తొయి కీలించి నోరాడమిఁ గొంతవడి పలుకనేరకయుండి యెట్టకేలకుఁ గన్నీరు తుడిచికొని నెమ్మది వహించి 'కటా ! భగవత్పాదము భూతలంబును దగులరాదు. భగవానుడు భక్తులమీఁది ప్రేమాతిశయంబునఁజేసి యామర్యాదనుగూడఁ బాటించఁడయ్యె' ననుచు గరుడుని వీపుపయి చేయియుంచి కంటి కలుపుదీటి నద్దివ్యమూర్తిని వీక్షించుచు నిట్లు విన్నవించెను.

‘కైవల్యపతి! అహంకారం బున్నంతకాలము దేహాభిమానం బుండును. దేహాభిమానులకు సుఖంబులెల్ల నుపభోగ్యంబులగును. అసుఖంబులు సరకవాసులకుఁగూడ లభ్యంబులగును. అట్టి సుఖంబులను బ్రహ్మాదులిత్తురు. బ్రహ్మాదులకుఁగూడ నీశ్వరుండవైన నిన్ను తద్రూప తుచ్ఛసుఖంబుల నెట్లు కోరనేర్తు ? అట్టివానిని నీవు నాకు నిత్తునన్నను నేనొల్లను. ఏమి కోరుదునందువా ? ఏ నీపాదకమల కథాసుధారసంబు మహాత్ముల హృదయాంతరంబు లందు జనించి వారి ముఖద్వారంబున స్రవించి కర్ణామృతమగునో యద్దానిని గ్రోలుభాగ్యంబు ననుగ్రహింపుము. కైవల్యపతివి గావునఁ కైవల్యంబు నిత్తునందువా ? నీకథామృతపానభాగ్యంబు గలుగఁదేనిఁ కైవల్యమేల ? నీదివ్యకథలను వినుటకై పదివేలు వీచులఁ గోరుదును. అది యొక్కటే నాకోరువరము. మఱెవ్వరు నిట్టిది కోరలేదందువా ? అన్యులతోడ నాకుఁ బనిలేదు.

దేవా ! కైవల్యము లేనినాఁడు రాగద్వేషాదులు పైకొని వ్యాకులత్వముఁ గావించుననియు, వ్యాకులచిత్తులకు భక్తిసుఖంబు దూరంబగుననియు శంకింతువా ? నీపాదాంభోరుహ సుధారసంబు నందు నొక్కబొట్టు యొక్కతావిసోఁకిన గాలి దూరాననుండియేని వీచి పయి వ్రాలిననుఁ గుయోగులకు విస్ఫోతవర్తనులై నవారికిఁ గూడ నాత్మజ్ఞానంబు గలుగుచున్నది. మోతొది సర్వసుఖంబులు భక్తియందే యంతర్భూతంబులై యున్నవి.

దేవా ! భక్తికి ముక్తియే ఫలంబనియు ముక్తినిగోరక వట్టి భక్తిసేయుటేల యనియు నందువా ? పశుప్రాయులు దక్కఁ గుణజ్ఞులెప్పుడు గుణంబునే వరింతురు. ఇందులకు శ్రీదేవియే నిదర్శనము. ఆదేవి సర్వపురుషార్థసంగ్రహమైన నీయంశంబునే వరించెనుగదా. నేనుగూడ నట్లే వరించుచున్నాను. ఒక్కదాని నిద్దఱు

గోరినప్పుడు వారికిఁ బరస్పరవైరము జనించుననియు, అందులకు దేవేంద్ర కలిపురుషులచరిత్రయే నిదర్శనమనియు, శ్రీదేవివలె నేనుగూడ నీకు భక్తిసేయుచో మాకుఁ గలహము సంభవింపవచ్చుననియు శంకింతువా ? ఏకపతిని వలచిన సవతులకు మత్సరము నై జము. శ్రీదేవియు నేను త్వచ్చిత్తులమై నన్ను పలాలించునప్పుడు మాకుఁగూడ ననోన్యమాత్సర్యంబు జనించినను జనింపవచ్చును గాని దానిని నేను లెక్కసేయను. ఏలయందువా ? భక్తుల గుణంబులను గోరంతలఁ గొండంతగా భావించు నీప్రండఁగా నాకు వెఱపేల ? శ్రీదేవి జగజ్జననియనియు బ్రహ్మాదులుగూడ నామెను బ్రార్థింతురనియు, అట్టి మహనీయురాలిసేవలు వడలి సేయల్పసేవలకు మెత్తునాయనియు భావించువా ? స్వామీ ! నీవు నిత్యానంద నిరతుఁడవు పరసేవాసంతోషంబునకై నీవెన్నఁడుఁ గాచియుండవు. ఆకారణంబున సేవావిషయంబున మెచ్చుతక్కువ భావంబులుగాని, వానింబట్టి జనించు పక్షపాతాది బుదులుగాని నీకుఁ గలుగవు. నీకు రమాదేవియొడ మణియొకరొండె నొక్కరూప యగుదురు. కావునఁ దద్విధమైన చింత నాకు సుమంతయులేదు.

దేవా ! నీవు మాయాగణ విలాసకార్యంబులకు నతీతుఁడవు. అందువలన నిష్కామములు జ్ఞానులయ్యి నిన్ను భజింతురు. ఏమి కోరి భజింతురందువా ? వాఁడేమియుఁ గోరు. సీపాదస్మరణానందంబు వారిచేత నట్లు చేయుచుచున్నది. దయానిసే ! నాయిచ్చు వచ్చిన వరంబుఁ గోరుమంటివి. ఇట్లు నన్నుఁ బ్రలోభింపఁదగునా ? ఇట్టి వాక్యము లోకంబును మోహపువెల్లి ముంచునుగదా ? వేదమందలి యిట్టివాక్యంబులచేతఁ బ్రోత్సహింతులై పునఃపునఃఫలకాంక్షులగుచు జనులు కర్మమార్గాంబునఁ బ్రవర్తించుట చూడవా ? దేవా ! నీమాయచేత నొక ప్రక్క ఖండితులై యున్నారు. వారిని మఱల ఖండింపఁ దగదు. వారికి హితుంబుఁ గూర్చుకొప్పును.

నీమాయాఖండనం బెట్టిదందువా? ఏకమైన నీస్వరూపమందు బహుత్వముఁ గాంచుటయే నీమాయాఖండనము. ఏదియుఁ గోరవా? యని యడుగుదువా? ఏదియుఁ గోరుటలేదు. దండ్రులు పుత్రుల కోరికలను నప్రాధిక్యముగాఁ దీర్తురు. లోకజనకుండవు. నీవు నా కెయ్యది హితమో యదిసేయుము.' అని మొఱపెట్టెను.

భగవానుడు పృథువునకు స్థిరభక్తి నిచ్చుట.

విదురా! భగవానుడు పృథువునకును విని 'రాజా! నాయెడ స్థిరభక్తిని గోరుచున్నావు. అట్లే యగుఁగాక. నా మాయ దురత్యయమైనను దానిని నీభక్తిఫలముగా నీవు దాట నేర్తువు. అప్రమత్తుడవై వర్తింపుము. నాయాజ్ఞ చేయువారికి నిఖిల శోభనంబులు సిద్ధించును. ఎట్టివరంబును గోరుటలేదను నీ నిశ్చయం బెంతయు జ్ఞాన్ముము. మత్పరాయణులు సర్గాపవర్గ సరకంబుల నెల్ల సమదృష్టితోఁ జూతురేగాని తారు మారుపడరు. మహా రాజా! రోషము దుస్స్వభము. అట్టిదానిని నువ్వెత్తుగాఁ ద్యజించి తివి. నీకెంతయుఁ బ్రీతుడనైతిని. నాయాజ్ఞను శ్రద్ధతో జరుపుటయే నాకుఁ బరమార్హణంబగు' నని యర్థవంతంబులైన వచనంబుల వానిని బ్రశంసించి తత్పూజలంది ప్రయాణోన్ముఖుడయ్యెను.

అంత బృథువు భగవానుని వెంటవచ్చిన దేవపితృగంధర్వ సిద్ధచారణ వన్నగకిన్నరాప్పరో మర్త్య ఖగభూతాదులను బార్షదులను యజ్ఞేశ్వర సత్కారబుద్ధితో సత్కరించెను. అంత భగవానుడు సోపాధ్యాయుడైన పృథుచిత్తంబును హరించి కొనిపోవుచున్నాడో యనఁ బార్షదాదులతోడ స్వభామంబునకుఁ జనెను. పృథుచక్రవర్తియు నద్దేవద్దేవునకు నాత్మదర్శనంబుఁ గృపచేసి లోచనపథంబునకు దూరమై చనువానికి పమసకరించి తన పురంబునకుఁ దరలెను.

పృథురాజు స్వపురప్రవేశము చేయుట.

పృథువట్లు యజ్ఞశాలనుండి పురంబునకు వచ్చుట వెల్లడియై నంతనే నగరంబెల్లఁ బుష్పమాక్షిక మకూల స్వర్ణతోమరంబులతో నలంకృతమయ్యెను. చత్వరంబులందును రాజవీధులందును జంద నోదకంబులఁ జల్లి నెత్తావిధూపంబు లిడిరి. ద్వారంబులు కదలి పూగస్తంభ సమాలంకృతములయ్యెను. సువాసినులు పూమాలలఁ గైచేసికొని పుష్పాక్షత ఫలహరితయవలాజలను బల్లెరంబుల నించి బఠినిరాజన దీపంబుల నమద్చి జేనిరాకకు నిరీక్షించుచుండిరి.

జేఁడు పురముఖంబునకు వచ్చినంతనే యచూత్య బ్రాహ్మణోత్తములును పౌరజానపదముఖ్యులును వందిమాగధులును వానికి నెదురేగిరి. శంఖదుందుభి ఘోషలు మాఱుమ్రోగెను. బ్రాహ్మణాశీర్వాచనంబులు గురిసెను. రాజవీధి కిటకిటనయ్యెను. సౌధోపరి తలంబులనుండి మంగళసేసలు జేనిపై వర్షించెను. హారతులు ప్రజ్వరిల్లెను.

అట్లు పృథురాజు నగరుచొచ్చి పౌరజానపదాదులను యథోచితరీతి నాదరించి పంపి ప్రజలకై మహాహరకార్యంబులఁ జెక్కుగావించి ధర్మంబును బాదుకొల్పెను. వానియాజ్ఞ బ్రాహ్మణులందఱును విష్ణుభక్తులందుఁ దక్క నెల్లెడల నెదురులేక సాగెను. బ్రాహ్మణులను విష్ణుభక్తుల నాజ్ఞాపింపని కారణమేమందురా? వాడు స్వయముగానే ధర్మవర్తనులై లోకమార్గ ప్రవర్తకులగుదురు. వారి నేమని యాజ్ఞాపింపనగు?

పృథుచక్రవర్తి ఖగ్గళాసవము చేయుట.

విదురా! పృథుచక్రవర్తి కొండోకనాఁడు మహాసత్ప్రదీక్షుఁడూ నెను. అతఁడు సురలును బ్రహ్మర్షులును దేవర్షులును మహా

త్ములును వచ్చి యథావిధిఁ బూజితులై సుఖాసనంబులఁ గూర్చుండిరి. పాదములు జానపదులును గుంపులు గుంపులుగాఁ జేరిరి.

పృథురాజు తారాగణమధ్యఁ జగద్రుఁడువోలఁ దత్సభామధ్యఁ లేచి నిలిచెను. పీనాయత భుజంబులతోఁ బద్మారుణ నేత్రంబులతో నుందరనాసికా రదస్మితవదనంబుతో విశాల వక్షాబుతో బృహస్పతీతలంబుతో సాంపాదుచు, నశ్వత్థపత్ర శోభాయమాన త్రివళియు నావర్తనాభియుఁ గాంచనోరుదవ్యయంబు నుదగ్రచరణంబులుఁ గంబుకంఠంబును బెట్టని భూపతై గ్రాలుచుండ, నిద్దంపునీలశిరోజంబులు ముఖచంద్ర బింబంబునకు నూతనకాంతిఁ గలిగించుచుండ, వ్రతనియమంబునఁజేసి యెట్టి యాభరణంబులు దాల్చుకున్నను నైజ శోభాసముల్లసితుఁడగుచుఁ గృష్ణాజనంబు దాల్చి హస్తతలంబునఁ గుశలుపట్టి శిశిరస్నిగ్ధవీక్షంబులఁ బఱపుచు నున్నవానిని జూచి సభాసదులు హర్షోత్పన్నులైరి.

అతేఁ డట్లులేచి 'సభాసదులారా ! ఇంద్రుఁగూడిన సాధుజనులకెల్ల భద్రము. ధర్మజ్ఞానువునై నాతలంపులు వెల్లడించుచున్నాను. ధర్మజ్ఞుఁడననెడి దురధిమానంబుతో మీకు ధర్మప్రసవనంబు చేయుటగా నామాటలను దలంపవలయు. ప్రజలను యథోచితమార్గంబు నడిపించుటకును, వారికిఁ దగిన వృత్తులఁ గల్పించుటకును యథాన్యాయ దండనీతిని బ్రయోగించుటకును, విధాత నన్ను శాసించెను. వానియాజ్ఞ నెఱవేర్చు బూనితిని. నాయనుష్ఠానక్రమము సర్వకర్మసాక్షియైన యీశ్వరునకుఁ బరఁ తోషంబుఁ గూర్చుఁగాక. బ్రహ్మవాదులు కామపూరణలోకంబులఁ బడయుదురుగాక.'

ప్రజలను ధర్మమార్గంబున నడిపుట తదర్థము రాజులు పన్నులు గ్రహించుట ధర్మంబనియు, అట్లు చేయునినాఁడు తేనీ

పుణ్యైశ్వర్యంబులు నశించుటయేగాక యతఁడు ప్రజాపాపంబును గూడఁ బొందుననియుఁ బలికిరి. ప్రజలారా ! ధర్మతత్త్వంబు నిట్లు శాసించిరి గావున మీలెల్లరు మీమీధర్మంబుల వర్తింపుఁడు అట్లు మీరుచేయుట వాకు పరలోకార్థ పిండదానంబు చేయుటగు. మీధర్మంబులను మీరుఁ బరమేశ్వరార్పణబుద్ధితోఁ జేయుచున్నట్లు భావింపుము. అట్లుచేయుట నన్ననుగ్రహించుటగును. పితృదేవతలారా ! దేవర్షులారా ! ఇందిలకు మీరెల్లరు ననుమోదింతురు గాక. కార్యకర్తృఫలంబు తత్ప్రేరకునకును దదనుమోదకునకును గూడఁ గలుగునుగదా.

నిరీశ్వరమతము—ప్రత్యక్ష ప్రమాణము.

కర్మంబులు కర్తవ్యంబులైనను వానిని వాసుదేవపరంబులు గాఁజేయుట సరిగాదనియు, నావచించినమార్గము వేనాదులకు సమ్మతముగాదనియుఁ గర్మమే ఫలంబునిచ్చుననియుఁ గర్మమునకు ఫలదాత వేటొకఁడు లేఁడనియు వాదించువారు గలరు. ఆర్యులారా ! అట్టివారు ధర్మవిమోహితులును శోచనీయులు నగుదురు. వారి మతప్రకారము పరమేశ్వరుఁడే గలుగఁడు. వారు ప్రత్యక్ష ప్రమాణమును మాత్రమే యంగీకరించి యట్లు వాదింతురు. అనుమానప్రమాణంబు వారికి నచ్చదు.

నిరీశ్వరమతఖండనము—ప్రమాణాంతరములు.

భోగాయతనంబులైన శరీరంబులు ఇహపరలోకంబులందుఁ గానవచ్చుచున్నవి. ఆశరీరంబు లొక్కరూపగాక చిత్రవిచిత్రములై యున్నవి. ఈవిచిత్రవిధానంబునకుఁ గర్త యొకడుండక తప్పదు గదా ? ఇట్టి విషయనిర్ణయముపట్ల వట్టి యూహలు చాలవు ; పెద్దల యనుభవంబునుబట్టి సిద్ధాంతీకరింపవలయును. మనువు, ఉత్తానపాదుఁడు, ధ్రువుఁడు, ప్రియవ్రతుఁడు, నాపితామహుఁడైన

యంగరాజు మున్నగువారి మతంబు నరయుడు. మఱియుఁ బరమేశ్వరుఁడు కలఁడని శంకరుఁడును బ్రహ్మయుఁ బ్రహ్లాదుఁడును బలిచక్రవర్తియుఁ దదితర మహానుభావులును నొక్క యేకగ్రీవము గాఁ బట్కిరి. అట్టివారి యాప్తవాక్యము ప్రమాణముగాదా ? వేదంబులుగూడ నట్లే ఘోషించుచున్నవి. వీనినెల్ల ద్రోచివైచి కర్మములే ఫలంబు నిచ్చుననుట యెట్లు చెల్లును.

కర్మతత్త్వ విచారము.

మఱియుఁ గర్మము జడము. జడంబునకు ఫలంబిచ్చు శక్తి యెక్కడిది ? కర్మాధిదేవతలు తత్తత్కర్మఫలంబు లిత్తురందువా ? ఆదేవతలకు నట్టిస్వాతంత్ర్యం బెక్కడిది ? ఉన్నదందురా ? దానిని గూడ విమర్శించుదము. కర్మముగూడ నొకధర్మంబగునుగదా. ఆ ధర్మంబునకు స్వర్గావపర్గమోక్షంబులు ఫలంబులని చెప్పఁబడెనుగదా. ఇందేయేఫలంబునకు నెవఁడెవఁ డధికారియగు ? మఱియు నొక్క రూపకర్మంబునకు వివిధఫలంబులు గలుగుచున్నవి. ఇట్టి ఫలతారతమ్యంబునకుఁ గారణమేమి ? మఱియు మీచెప్పనట్టి దేవతలుగూడ జీవప్రాయులే యగుదురు. అతియగాదు వారుగూడ మోక్షార్థులై మఱియొకనిఁ బ్రార్థించుచున్నారు. కావున వారను బరతంత్రులే యగుదురు. ఈషయంబులనెల్ల సాంశంబుగా విచారించుమేని నన్నింటికి మూలంబొక్కటి గలదనియు, ఆమూలపస్తువునే పరమేశ్వరుండని చెప్పుదురనియు, వానికి ఘటనాఘటన విఘటనాది సమస్త శక్తులుగలవనియు నయ్యిశ్వరుఁడే సర్వకర్మఫలమండనియు నేర్పడును.

ఇదే మనపెద్దల సిద్ధాంతము. ఇది యెంతయు సమీచీనము గావున మీ రీత్రోవంబట్టి సద్ధర్మపరులై ఫలము పరమేశ్వరార్పణంబుగా మీమీ కర్మంబుల నొనర్పుడు. ఎవని పాదసేవాభిరుచి జనించినంతనే తత్త్వాద ప్రభవగంగాజల త్రాలితంబో యన్నట్లుగా

నశేషజన్మార్జిత బుద్ధిమలంబు నశించునో, ఎవని పాదమూలాశ్రయము వైరాగ్యవిజ్ఞాన మోక్షదాయకమో, ఎవని పాదాబ్జరసలుబ్ధ నకుఁ బునర్జననాదులు గలుగవో యాపరమేశ్వరుని నారాధింపుఁడు.

భగవదారాధన విధానము.

భగవంతుని నారాధించుట యెట్లందురా ? ఆరాధించుట యెందుకు ? భగవత్ప్రీతిని బడయుటకేగదా. ఆకార్యము మనోవాక్కాయకర్మంబులచేతఁ సాధ్యమగును. అది యెట్లందురా ? భగవద్గుణంబులను జింతించుట మనఃకర్మంబును, అధ్యయనాధ్యాపనములు గావించుట వాక్కర్మంబును, భగవత్సేవాదికము కాయకర్మంబు నగును. వానినెల్ల నిష్కలంబుగా నొనర్చవలయును. భగవానుఁడు బ్రహ్మాదులసేవలను మాని మాబోంట్లసేవకు సంతసించునాయని శంకింపవలదు. ఆదేవదేవుఁ డెల్లరకు సాధ్యుఁడు. ఫలముసంగతి యేమందురా ? అది యధికారానుగుణంబుగా నుండును. కావున నెల్లరు భక్తి సేయనగును.

భగవానుఁ డగుణుఁడయ్యు విశుద్ధ విజ్ఞానఘనస్వరూపుఁడును నిర్విశేషుండయ్యుఁ గర్మమార్గంబున నానా విశేషగుణవంతుఁడు నగును. యజ్ఞోపకరణంబులైన వ్రహ్మసిద్ధవ్యంబులును, శుక్లాది గుణంబులును అవఘాతాది క్రియలును వివిధ మంత్రంబులును, యాగోపకరణంబులును, సర్వసంకల్పంబులును బదార్థశక్తియు జ్యోతిష్టోమాదులును సమస్తము భగవద్రూపమేయగును. కావున 'బ్రహ్మర్పణం బ్రహ్మహవిః' అనునట్లు సర్వయాగంబులను వాని యంగ 'లవనంబులను భగవద్దృష్టితోఁ జేయవలయును. భిన్నదృష్టితో నెంతమాత్రము చేయరాదు.

ఆర్యలారా ! యాగంబులును దదంగంబులును మాత్రమే గాక యాగఫలంబుగూడ భగవద్రూపమే యగును. ఎట్లందువా ?

అగ్ని దారుణితమై యాదారుధర్మమైన దీర్ఘ వక్ర త్వాదిరూపంబునఁ
దోచుగతి భగవానుఁడు పరమానందమూర్తియయ్య నవ్యక్త శత్రో
భకవాసనా ధర్మజన్యమైన యీశరీరంబులందు విషయాకారబుద్ధి
నొంది తదభివ్యంగ్యానందరూపుడై క్రియాఫలరూపంబున విభా
సించును. కావున మీరు భగవానునకు సర్వభావంబుల భక్తి
సేయుఁడు. యజ్ఞభోజనులకు నధీశ్వరుండును సర్వలోకగురుఁడు
నైన హరిని దృఢప్రతులై నిరంతరము స్వధర్మపూర్వకంబుగా
భజింతురేని నన్ననుగ్రహించిన వారగుదురు. తితిత్ తపోవిద్యా
తేజోవిరాజమాన వైష్ణవకులంబునందుఁ బరమసమృద్ధరాజ తేజంబు
కదాచిత్తుగానేనిఁ బ్రవేశింపకుండుఁగాక.

బ్రాహ్మణవర్యులారా ! మీరే దైవతంబనియు, మీసేవా
మహిమంబునఁ బవిత్రకీర్తిమూర్తినియైన శ్రీదేవి తనకు ననవాయని
గా నయ్యెననియు భగవానుఁడు తలంచుచుండును. మీసేవ సర్వాం
తర్యామి సేవయగు. భగవానుఁడు లోకసంగ్రహార్థము తాను
విధించిన ధర్మంబుల తాత్పర్యంబును విశదీకరించుటకుగా బ్రాహ్మణ
కులంబును బుట్టించెను. జనులారా ! అంతటి మహనీయులైన
బ్రాహ్మణులసేవ మీకు నెల్లవిధంబుల మేలగు.

నిరంతర బ్రాహ్మణసేవయే నిశ్చితమేని సర్వదేవతాముఖ
భూతవహ్నియందు యజ్ఞాద్యనుష్ఠానంబులను మానవలసివచ్చునని
యు, జితశుద్ధిని దానివలన జ్ఞానోదయంబును దత్ఫలంబుగా ముక్తిని
సంపాదించుటకు నవకాశంబుండదనియు శంకింపవలదు. బ్రాహ్మణ
సేవానిరతులకు నివియెల్ల స్వతస్సిద్ధంబులగును.

మఱియు నగ్నిగూడ జడమేయగును. కావున నగ్నిముఖు
లైన వ్రేల్చినంతనే భగవానుఁడు తృప్తిపడుటలేదు. ఆవ్రేల్చుట
భగవదుద్దేశపూర్వకముగాఁ జేసినప్పుడు మాత్రమే యాపదార్థము

భగవద్విత్తమై భగవంతునకుఁ బ్రీతిఁ గలిగించుచున్నది. అన్ని యొక ద్వారమాత్రమగును. ఆద్వారము పరిశుద్ధము గావున శుభతపదార్థము బరిశుద్ధముగా గంతవృష్టానంబును జేరుచున్నది. ఈ రహస్యంబును దత్తవేత్త లెఱుంగుదురు గావున వారు బ్రాహ్మణముఖంబున ధేవతాద్వేశంబుతో నన్నియందు వ్రేల్తురు.

తత్త్వవేత్త లెట్టివారు ?

తత్త్వవేత్తలనఁగా నెట్టివారని యడుగుదురా ? భగవంతుఁడు సర్వమయ వైతన్యమూర్తి యగుట, సర్వభోగంబులుఁ జిత్తునందే చేయట—ఈరహస్యంబులు గ్రహించినవారు తత్త్వవేత్తలగుదురు. బ్రాహ్మణులనఁగా నెట్టివారందువా ? శ్రద్ధా తపోమంగళంబులును మౌనము సాయుసుసమాధులు గలిగి నిత్యంబును శుద్ధంబును సనాతనంబునైన వేదంబును భరించువారును బ్రాహ్మణులగుదురు. అట్టి తత్త్వవేత్తలయు బ్రాహ్మణులయు పాదకమల రజఃకణంబును నేను నాకిరీటంబున యావజ్జీవము వహింతుఁగాక. బ్రాహ్మణ పాద భూళిని దలఁదాల్చినవారికిఁ బాపము క్షయించి సర్వశుభోదయమై శ్రద్ధాశీల కృతజ్ఞతలు గలుగును. అంతపుణ్యంబు నోదినవారిని సర్వసంపదలుఁ దమంతట తామే వరించును. బ్రాహ్మణకులంబు నన్ననుగ్రహించుఁగాక ; గోవులు నాకుఁ బ్రసన్నమగుఁగాక ; జనార్దనుఁడు సానుచరుఁడై నన్నుఁ గృపసేయుఁగాక' యని నుడివెను.

నభావములు పృథురాజునకు నవస్కరించుట.

విదురా ! పృథువచనంబులను ధేవపితృదేవబ్రాహ్మణులు సెబాసనిరి. ప్రజలులేది కేలుమోడ్చి 'రాజేశ్వరా ! పుత్రేణ జయతేలోకా' అను శ్రుతివచనం బక్షరాక్షరంబుల సత్యమగును. తొల్లి హిరణ్యకశిపుఁడు భగవన్నిందా కారణంబున నరకముపాలు గానుడియుఁ బ్రహ్లాదుని ప్రభావంబున దానిని దప్పించుకొనె

నందురు. నేడు సీతండ్రి వేనుడు నిజపాపఫలంబుగా బ్రహ్మగండ నిహతుడయ్య నిన్ను గన్న కాగణంబున గడతేరెను. సీవు మాకుఁ బ్రభుండవగుటంజేసి మేము కృతార్థులమైతిమి. సీవు శాశ్వత వర్షంబులు భూపాలనం బొనర్తువుగాక. సీవు సీసేవకుల ననుశాసించుట చిత్రముగాదు. మహాత్ములకుఁ బ్రజానురాగంబు నైజము. మేము కర్మతత్వం బెఱుంగక దివాంధులమైతిమి. మమ్మఁ దమ స్వాగతంబునుండి దాటించితివి' అని పల్కిరి.

అంత సభాస్థానంబులెల్ల లేచి 'నమో వివృద్ధసత్వాయ పురుషాయమహీయసే | యో బ్రహ్మత్రమావిశ్వ బిభర్తీదం స్వతేజసా' అని యీశ్వరదృష్టితో, బృధురాజునకు నమస్కరించిరి.

పురువునకు సనకాదులు సందర్శనఁబిచ్చుట.

అత్రతీ సభోమార్గంబున నొక దివ్యతేజోమండలంబు గాన వచ్చెను. సభ్యులు విస్మయమంది యావంకకు దృష్టి సారించిరి. అంతఃక్షంబునుండి సిద్ధపురుషులు నల్వరు సూర్యతేజః ప్రకాశులు దిగిరి. పృథువప్పుడు నారదాదుల వచనంబు స్మరించి యట్లువచ్చిన వారు సనకాదులుగా భావించి పూజోపకరణంబులఁ దలతో మోచి కొని వారికి నెదురే గెను. సదస్యులు వానివెంటఁ జనిరి.

పృథువట్లు చని యామహాత్ముల యథావిధిఁ బూజించి తత్పాదప్రక్షాళన జలంబులను శిరంబునఁ బ్రోక్షించుకొని వారిని సువర్ణపీఠంబుల సుఖాసీనులఁ జేసి వైతానికాగ్నులట్లు ప్రకాశించు చున్నవారికి వినయవినమితో త్రమోగుడై యిట్లు విన్నవించెను.

పురువు సనకాదులఁ బ్రార్థించుట.

'మంగళమూర్తులారా ! మీదర్శనంబు యోగులకుఁ గూడ దుగ్గభంబు. అట్టిది నేడు నాకుఁ బ్రాప్తమయ్యెను. ఈమహా భాగ్యంబు నాయెనర్చినట్టి యేశుభంబులఫలమో యూహింపరాదు.

శివకేశవులును బ్రాహ్మణులును భాగవతులు నెవరి బ్రసాదించుతో వారికి నిహవరంబుల దుర్లభంబు గలుగదు. భగవానుడు సర్వ త్రగుణజ్ఞుడైనను వానిని లోక ప్రవర్తకులైన మన్వాదులు సయితము గాననేరనివిధంబున మీగు సర్వతోకసూచారులైనను మిమ్ము జనులు సంపదించుజాలరు. ఏ గృహస్థులయిండ్లకు మహాత్ములు వచ్చి యర్ఘ్యపాద్యాసన పరిచర్యాత్కర్పణంబుల స్వీకరింతురో యా గృహస్థులు దరిద్రులైనను మహాధన్యులగుదురు. భాగవతుల పాద భూళి సోకని గృహంబులును దద్గ్రహస్థులును నిఖిలసంపదలు గలిగియుఁ గ్రూరసర్పాలయ వృక్షంబులఁ బోలుదురు.

మహాత్ములారా ! మీకు స్వాగతము. మీరు బాలురయ్యు ముముక్షువులై శ్రద్ధతో మహావ్రతంబు లనుష్ఠింతురు. ధీరులన్న మీరేయగుదురు. మీ త్రొక్కినదారి యితరులకు రాజమార్గం బగును. ఇంద్రియార్థంబు పరమార్థంబని భావించి తదర్థం జెన్నియో కర్మంబు లొనర్చితిమి. ఫలమేమందురా ? వ్యసనబీజంబులను మఱల విత్తుకకుగా సేకరించుటయ్యెను. ఆబీజంబులను విత్తి దరిలేని సంసార సాగరంబును గల్పించితివి. అందుఁ గూఁచితిమి. మాజోంట్లకుఁ గుశలం జెన్న జేనియుఁ గలుగునా ?

మహాత్ములారా ! అభ్యాగతులనుఁ గుశలప్రశ్న పూర్వకం బుగా నాదరించుట గలదు. ఆమర్యాదను మీయెడఁ బాటింప నైతిని. కారణంబేమిందురా ? శుభాశుభంబులు కేవల బుద్ధి వృత్తులు. అట్టి వృత్తులెల్ల నింద్రియారాములయెడ వ్యవహరించునే గాని యాత్మారాములయంగు వ్యవహరింపవు. కావున భవాదృశుల యెడ నట్టిప్రశ్నలకు నవకాశము గలుగదు.

అత్తారాములారా ! దరిలేని యీ సంసారసాగరంబున మునిగి తాఱుమాటగుచున్న వారికిఁ బారమార్థికజ్ఞేమం బెట్లు గలుగునో

యనుగ్రహింపుము. తపోనిష్ఠులకు మీకుఁ దెలియని రహస్యంబుండదు. లోకసుహృదులు మీరు మాయట్టివారివయి నెనరుంచుట నైజము. పెక్కుమాటలేల ? భగవానుఁడు భక్తానుగ్రహార్థము మీయట్టి సిద్ధపురుషుల రూపంబున నవతరించునుగదా' యని విన్నవించెను.

విదురా ! ఆవచనంబులు మితాక్షరంబులు నర్థగాంభీర్యంబులు సారవతుంబులును మీఁదుమిక్కిలి శ్రుతిప్రియంబులునై సనకాదులకుఁ బ్రీతిఁగూర్చెను. వారు వారిసమ్మతంబును దరహాసపూర్వకంబుగాఁ దెలిపితిరి.

సనత్కుమారుఁ డాత్మతత్త్వంబును బృథువునకు బోధించుట.

విదురా ! పృథువును సనత్కుమారుఁడు విని 'రాజా ! సర్వభూత హితాత్ముఁడవైన నీకు సమస్తముఁ దెలిసియేయున్నది. అయినను సాధుమార్గంబు ద్రోక్కి యడుగుచున్నావు. సాధువు లొండురుఁ గలియుట వారి కెంతయుఁ బ్రీతికరంబగు. సాధుజనపంభావణ సుప్రశ్నంబు లెల్లరకు శుభదాయకంబులగును.

రాజా ! మధువైరిసాదారవింద గుణానువాదము నీకు స్వతస్సిద్ధము. భగవద్గుణానువాదము సామాన్యుల యంతఃకరణ కషాయంబులనుగూడ డుల్చుననఁగా నీసంగతి చెప్పనేల ? రాజా ! సారమార్గికక్షేమంబుఁ బడయుటకు మార్గంబుఁ దెలియఁ గోరితివి.

నిగ్గణ బ్రహ్మభిరతి.

రాజా ! ఎల్ల శుభంబులకుఁ జిత్తశుద్ధి మూలంబనియు, శుద్ధచిత్తులకు దేహదులమీఁద మమకారంబు నశించి వైరాగ్యంబు జనించుననియు, తత్ఫలముగాఁ బరమాత్మయందు నత్యంతరతి పుట్టుననియు అదియే పరమమార్గంబనియు శాస్త్రము విమర్శించి నిశ్చయించెను. అట్టి వైరాగ్యపూర్వక నిగ్గణ బ్రహ్మభిరతి దుర్లభంబని

కొంద అనవచ్చును. ఆమాట యుక్తముగాదు. పెద్దల యనుభవ సిద్ధంబును గాదన్నంతనే సత్యము వేఱుగానేరదు.

అధికారిభేదమునుబట్టి సాధన భేదములు.

ఆస్థితి యెల్లరకు నొక్కరీతిగానే గలుగునా ? యని యడుగ వచ్చును. ఎచ్చోట నేకమూలికాప్రయోగము ఫలకారిగాదు. అధికారిభేదముఁబట్టి సాధనభేదంబుండును. ఉత్తమాధికారులకు శ్రవణమాత్రంబున నట్టి స్థితి గలుగును. ఇతరులకు నితరసాధనంబులు గలవు. ఎవనికి నెట్టిసాధనం బనుకూలించునో తెలిసికొని దాని ననుష్ఠించి సిద్ధి బడయనగు.

సాధన పంచకము.

ఆసాధనాంతరంబు లెవ్వయందువా ? శ్రద్ధయనునది ప్రధానము. శ్రద్ధతో భగవద్ధర్మముల వినుట రెండవది. విన్నవాని నాచరించుట మూడవది. ఆచరణంబునఁ గలిగిన యనుభవంబు నూతగొని తత్త్వార్థంబును విచారించుట నాల్గవది. విచారమువలనఁ గొంత నిగ్గుడేలును. దానియందుఁ జిత్తంబు నిలిపి యుపాసించుట యైదవది. ఈయైదును సాధన పంచకక్రమం బగును.

చిత్తనిరోధము.

రాజా ! నిరంతరోపాసనా బెల్లరకు సాధ్యముగాదు. చిత్తం బప్పుడప్పుడు గొంత బహిర్గతుబగుచుండు. అట్టి సమయంబులందు హరికథాశ్రవణంబు చేయవలయును. అట్లు చేయుటవలనఁజిత్తంబు బాహ్యవస్తుగతముగాక భగవంతునందే నిలుచును. ఇదియు నొక విధమైన యుపాసనయగు.

సజ్జనగోష్ఠి.

రాజా ! సత్త్వము, రాజసము, తామసంబని మూడుగుణంబుల రూపంబున నాత్మశక్తి వ్యవహరించును. తామసులు కేవ

లార్థారాములు ; రాజసు లింద్రియారాములు. వారితోడి సాంగ
త్యము తద్రూప చిత్తవిశేషకరంబగును గావున నట్టివారిగోష్ఠిని
వదలవలయును. అట్లు చేయనినాడు చిత్తబెప్పుడో యొకప్పుడు
ప్రమాదవశంబుననేని యట్టి యర్థకామంబులవంకఁ బఱచి ముప్పు
దెచ్చును.

వివిక్తనివాసము—ఆత్మాలంబనము.

లోకము సామాన్యముగా నర్థకామజనులతో నిండియుండును.
వారి సాంగత్యంబు తప్పటకై వివిక్తదేశంబు నాశ్రయింపవలయును.
అట్లు వివిక్తదేశంబు నాశ్రయించిన మాత్రాననే ఫలము లేదు.
చిత్తబేకాగ్రమై యర్థకామరహితమై యుండుట సర్వోపాసనముల
తాత్పర్యము గావునఁ చిత్తంబు నట్లు నిలుపవలయును. చిత్తము
నిరాధారమందు నిలువదు. దానికి నేదేనిఁ దగిన యాధారంబును
గూర్పవలయును. అందులకు నాత్మయొక్కటే తగిన యాధారము.
కావున వివిక్తదేశసేవియై యాత్మారాముడై యుండవలయును.
ఒంటరిగా నుండుట యెట్లందువా? హరిగుణామృతంబును గ్రోలుచుఁ
దన్మయుడై యున్నవానికి వేఱొండుగాన్పింపదు. వానికి నెండు
న్నను భయంబెట్టిదియుఁ గలుగదు. దేహభావంబున్నప్పుడే
భయాదులు గలుగును.

అహింస.

రాజా ! పరమార్థసాధకులు అహింసావ్రతంబు ననుష్ఠింప
వలయును. మనోవాక్కాయంబులలో నెద్దానిచేతనేనిఁ బరప్రాణికి
నెట్టివిధమైన నొప్పి గలిగింపకుండుట యహింసావ్రతంబగును.
అహింసావ్రతానుష్ఠానంబునకు శమదమాదు లత్యంతవశ్యక
ములు. ఈవిధానంబు పరమహంస చర్యమగు.

ద్వంద్వ సహాధికము.

రాజా ! ఉపాసకుఁడు తనకు నిక్కముగా నేదిమేలో దాని యందు మదినిల్పి వర్తింపవలయును. అట్టిమేలును బడయుటకుఁ బాత్రులనుబట్టి మార్గాంతరంబు లుండును. అన్యమార్గంబులను నిందింపరాదు. తనయోగజ్ఞేమార్గమే ప్రధానముచేసి యెట్టి పనియుఁ జేయరాదు. అందు స్వప్రయోజనదోషంబు గలదు. ఒకపనికిఁ బూనినప్పుడు సుఖదుఃఖాది ద్వంద్వంబులు తప్పక గలుగు చుండును. వానినిల్ల నేవగింపక సహింపవలయును. కర్మపూరంబు లైన భగవద్గుణంబులను సారెసారెకు హరిభక్తులవలన వినుచుండ వలయును. అట్లుచేయుటవలనఁ గట్టకడకు నిర్గుణాభిరతి గలుగును.

ఉపదేశము.

అట్టివాఁ డాచార్యోపదేశంబునకు నర్హుఁడగును. ఆయుప దేశఫలంబుగా వైరాగ్యము తీవ్రమగును. దానితోడ విజ్ఞానం బుదయించును. తత్ఫలంబుగా అహంకారము నిర్వాసనంబగును.

అహంకారవిధములు—తత్సాక్షనక్రమము.

రాజా ! అహంకారము పంచమహాభూత ప్రధానమై యున్నది. ఆయహంకారము అవిద్య, అస్మిత, రాగము, ద్వేషము, అభినివేశము అను రూపంబుల వ్యవహరించుచు జీవుని జ్ఞానంబును గప్పిపుచ్చును. అట్టి యావరణంబు తొలగినఁగాని జీవునకు స్వ రూపము గాఢ్మిపదు. అహంకారము సబీజంబుగా నశింపవల యును. లేనియెడల నయ్యది మఱల తలయెత్తి కీడుచేయును.

నిర్వాసనాదాయకములు.

రాజా ! అహంకార సబీజనాశంబును నిర్వాసనంబందురు. అట్టి ఫలము భగవద్ద్రతి, గుర్వచగ్రహంబు, విజ్ఞానము—ఈమూటి వలనఁ గలుగును. అహంకారము తాత్కాలికంబుగాఁ దలయొగ్గి

యుండుట గలదు. అప్పుడు కర్తృత్వము, భోక్తృత్వము, ద్రష్టృ దృశ్య భేదంబులుండును. అది సోపాధికంబుగా నశించినప్పు డట్టి కర్తృత్వాదిభావంబు లుండవు. ఆభావంబులు లేమింజేసి పురుషునకు బాహ్యప్రపంచంబుగాని యాంతరస్థుడుఁఖాత్మక ప్రపంచంబుగాని గలుగదు.

రాజా ! ఇందులకు నిదర్శనంబేమందువా? స్వప్నావస్థయందు నీవును నీభృత్యులును సేవ్యసేవకరూపంబునఁ గాన్పింతురు. ఆ స్వప్నము నశించినప్పు డట్టిభేదముగూడ నశించి నీవొక్కండవ శేషింతువుగదా. అన్నియవస్థలకు సంశోకరం బుపాధియై ద్రష్టృ దృశ్య సంబంధకారణం బగుచున్నది. అంతశోకరణమన నేమియందువా? ప్రారబ్ధకర్మఫలవాసనా సముచ్చయం బంతశోకరణం బనఁ బడును. అంతశోకరణవృత్తి యహంకార మనఁబడును. అట్టివృత్తి యున్నంతకాలము భేదదృష్టి తొలగదు. జలము దర్పణము మున్నగునవి సూర్యాదిబింబంబులకుఁ బ్రతిబింబ నిమిత్తంబులగుచున్నవి. అట్లు నిమిత్తంబులైన జలాద్యుపాధులు తొలగినప్పుడు బింబప్రతిబింబములు గానవచ్చుట లేదుగదా. ఇది నిదానంబుగాఁ బరిశీలించినచో ఏకము నద్వితీయమునైన యాత్మయం దీభేదప్రతీతికి ఉపాధియైన యంతశోకరణమే కారణమనియు, ఉపాధి నశించిన నాఁడు భేదభావము నశించి సర్వము నాత్మరూపంబగుటయు స్పష్టమగును.

రాజా ! మోక్షంబునకు సంగరహితమైన యాత్మరతి హేతువగుననియు అనాత్మరతులకు జననమరణరూప సంసారము తప్పదనియుఁ దెలిపితిని. సంసారంబునకు హేతువేది యని యడుగుదువా? సంగమే కారణము. ఎట్లందువా? జీవులకుఁ బ్రారబ్ధ భోగ్య ఫలానుసారంబుగా వాసనలుండును. ఆవాసనలు గుణ

రూపంబుఁ దాల్చును. గుణంబు లింద్రియద్వారంబున వ్యవహరించును. ఇంద్రియంబులు బాహ్యపదార్థంబులవలన నాకర్షింపఁబడును. తత్ఫలంబుగా మనస్సు తత్పదార్థంబులవంకకు మరలుచున్నది. మనస్సు మరలి బుద్ధియొక్క విచారశక్తి నాకర్షించును. తత్ఫలముగా స్మృతి చెడుచున్నది. పూర్వాపరంబులను రెంటిఁ గూర్చుశక్తిని స్మృతి యందురు. స్మృతి యట్లగునప్పుడు జ్ఞానభ్రంశము గలుగుచున్నది. జ్ఞానభ్రంశంబునే యాత్మనాశంబందురు. ఆత్మనాశం బనగా ఆత్మ నశించుటగాదు. ఆత్మ నిత్యము గావున దానికి నాశం జెన్నడును గలుగదు. ఆత్మ యొకటి కలదనియు, అది యిట్టిదనియు గ్రహించు శక్తియు లేనినాఁడు ఆత్మయండియు లేనిదే యగుననియుఁ దాత్పర్యము. అట్టిస్థితిని ఆత్మనాశంబందురు.

ఆత్మనాశంబువలన దోషంబేమందువా ? ఏవస్తువు నీకు నిక్కమైన ప్రియతమవస్తువగునో దానికంటె నవ్యతమంబులైన వస్తువులు నీకుఁ బ్రియతమంబులగుచున్నవి. ఇది స్వార్థంబును గోల్పోయి పదార్థంబులకై ప్రాణులొడుట యగును. మనుష్యులకును స్థావరాదులకుఁగల భేదమేమి ? వాస్తవము విచారించినచో జ్ఞానభేదముదక్క వేఱొందు భేదము గావరాదు. అట్టి జ్ఞానంబు విషయేంద్రియార్థాభిధ్యానంబువలన భ్రంశమైనప్పుడు సర్వార్థనాశంబును స్థావరతుల్యశ్రేణులు గలుగుచున్నది. కావున ధర్మార్థ కామ మోక్ష విఘాతకారణంబులు సంగమంబనియు మోక్షార్థులు సంగంబు నెల్లవిధంబులఁ ద్యజింపవలయునని స్పష్టము. ఆత్మనాశనంబున నట్టి జ్ఞానము పోవుచున్నది.

రాజా ! ధర్మార్థ కామమోక్షంబులు పురుషార్థంబు లనఁబడును గాని వాస్తవదృష్టికి మోక్షంబొక్కటే పురుషార్థమగును. ఏలయందువా ? ధర్మార్థ కామంబులను మూఁటికిఁ గాలభయము

అనగాఁ గాలగ్రస్తములై నశించుట గలను. అందువలన నవి నిత్యంబులు గానేరవు ; మోక్షంబొక్కటే నిత్యంబగును. ఏది నిత్యమో యదే పరమ పురుషార్థంబగు.

రాజా ! బ్రహ్మములు శరలనియుఁ దదితరులు అపరులనియుఁ జెప్పబడుదురు. వారికిఁగల భేదమేమందువా ? గుణక్షోభంబునకు ముందు జనించినవారు పరులగుదురు. గుణక్షోభాంతరము జనించినవారు అపరులగుదురు. ఈ యిరువురుగూడఁ గాలంబునకుఁ జిక్కి నశించువారేగాని వేఱుగాదు.

రాజా ! మోక్షరహితుడఁ బదార్థరతివంటిదే యగుననియు, అట్టి రతులలో నొకటి శుభార్థహేతువును రెండవది యన్తర్థహేతువు నెట్లుగుననియు శంకింతువా ? ఎల్లరు మేలునేగోరి తదర్థమై యేదే నొక పదార్థంబు నాశ్రయింతురు. పదార్థము దోషవంతమైనచో దానిదోషం బాశ్రయించినవారికిఁ గలుగుచున్నది. ఈ రహస్యంబును గ్రహించి యుక్తాయుక్తాబులు పరిశీలించి యుక్తమునే యాశ్రయింపవలయును.

రాజా ! ఇది నిత్యము, ఇది యనిత్యంబు నను జ్ఞానం జెట్లు గలుగునందువా ? ఏది దేహేంద్రియ ప్రాణబుద్ధ్యహంకారముల వలనఁ గల్పబడి రూపంబుఁ దాల్చుచున్నదో యది యనిత్యము. తద్భిన్నంబు నిత్యము. అనిత్యపదార్థము సమస్తరూపంబులలో నంతర్యామియై సాక్షిగాఁ బ్రకాశించుచుండును. దానిని ఆత్మ యందురు. నీవన్నప్పుడు నీస్థూలరూపముగాదు. ఆరూపముతో నున్న యాత్మయని గ్రహింపుము. ఆ యాత్మనగుర్చి యను సంధానముచేయుము. అది నీకు గోచరించును.

నీలో నుండునది జీవుడుగాని వేఱొండులేదందువా ? జీవుడనగా నెవడు ? దేహుని పరివృత్తుడై యాత్మను పారతంత్ర్య

జైనప్పుడు జీవుడనబడును. పారతంత్ర్యరూపమైన జీవత్వము నశించినప్పుడు జీవుడనే యాత్ముడగును ఈపారతంత్ర్యం బెట్లు గలిగెనందువా ? భ్రాంతివలన గలుగుచున్నది. భ్రాంతి తొలగి యెట్లందువా ? రాజా ! ఈవిశ్వంబెల్ల సదసద్వస్తువులతో నిండి కార్యకారణాత్మకమై కాన్పించుచున్నదిగదా. ఇది వాస్తవ స్వరూపముగాదు. రజ్జువునందు సర్పప్రతీతివలె భగవానునియందు విశ్వరూపప్రతీతి గలుగుచున్నది. ఈప్రతీతికి గారణమేమందువా ? మాయయే కారణము. మాయతొలగి యెట్లందువా ? వివేకోదయంబుతోడ మాయ తొలగును. అప్పుడు కర్మ కలిరహితమై నిత్యము క్త పరిశుద్ధ విబుద్ధముగానుండు తత్త్వము ప్రత్యక్షమగును.

జ్ఞానోదయంబునకు సాధనమేమి ?

రాజా ! జ్ఞానోదయం బెట్లుగునందువా ? భక్తివలనదక్కవేటిక్కట జ్ఞానోదయముగాదు. ఇంద్రుని హస్తము గలదు. జ్ఞానోదయమనగా బూర్వము లేనిది క్రొత్తగా వచ్చుట గాదు. జ్ఞానము నిత్యము సత్యమునై యున్నది. దాని నహంకార మనుకారాదు లావరించియుండును. ఆకారణంబున జ్ఞానము గప్పబడి మేఘావృత సూర్యుడువలె బ్రకాశింపకుండును. ఆవరణము తొలగినంతనే యది యథారూపము ప్రకాశించును. అయ్యా వరణంబు దొలంగుటకు భక్తి యొక్కటే పరమ సాధనము.

భక్తి యెట్లు చేయవలయును ?

భక్తి నాలంబనము కావలయును. భగవంతుని సాకార రూపంబు మహోత్తమాలంబనం బగును. మోక్షసాధకులు తొలు దొల్ల భగవత్సాకారరూపంబును భావించి వానిపాదపద్మంబులుండు జిత్తంబు నిలిపి చిరభక్తిచేసి జ్ఞానులైరి. యతులసంగతి యేమి

దువా ? వారు యమాదుల నాశ్రయించి యింద్రిని గ్రహంబును సాధించి యమసులగుదురు. అయినను వారు భక్తియోగులైన సాధువుల స్థితికిఁ రాజాలరు. ఏలయందువా ? అహంకారంబనెడి హృదయగ్రంథి గలను. అది కర్మాశయమై యుండును. యమ నియమాదులెల్ల గర్మరూపంబులు. కర్మములు జరుగుచున్నంత కాలము అహంభావం బంతోయింతో యుండును. ఆభావము నశించినఁగాని జ్ఞానము యథావిధి నిరాతంకముగాఁ బ్రకాశింపదు. ఆభావము భక్తివలన దక్కవేతొక్కట సంపూర్ణముగా నశింపదు. ఎట్లుందువా ? భక్తి శరణాగతి లక్షణము. శరణిల్లినప్పుడు నీవే గతి యనుభావం బొక్కటిమాత్రమే యుండునుగాని నేననుభావం బుండదు. కావున భక్తివలన నహంభావము (నేను అనుభావము) నశించునని తెల్పితిని.

రాజా ! సంసారము మహర్ణవము. అది షడ్వర్గమునెడి పెను మొసళ్ళతో నిడియున్నది. ఆమొసళ్ళ బారిఁబడక సంసారసాగరంబు నీదుట మహాకష్టము. భగవత్పాదమ నెడి తెప్పనెక్కినచో మొసళ్ళకుఁ జిక్కక సులభముగా సంసారార్ణవంబును దాట వచ్చును. కావున భగవత్పాదంబును నావగా గ్రహించి భక్తి యనెడి కర్ణధారు నాశ్రయించి దుస్థరంబైన సంసారసాగరంబును దరింపుము.' అని బోధించెను.

స్వఘృత సనకాదులకు గురుదక్షిణగా వంజలి చేయుట.

విదురా ! పృథుచక్రవర్తి యాబోధలెల్లఁగిని 'బ్రహ్మ విద్యోదేశ్యా ! మీ దర్శనభాగ్యంబు నార్తానుకంపియైన భగవానుడు తొల్లి నాకుఁ గృపచేసెను. ఆ యనుగ్రహంబును గోనసోగించుటకై మీరిప్పుడు దయచేసి నాకుఁ దెలుపనైన దానినెల్ల విశదీకరించి మీపరమ కారుణికత్వంబును జూపితిరి.

మీకు గురుదక్షిణగా నేమి సమర్పింపనగునో యూహింపరాదు. రాజ్యాదుల నిత్తుచున్న నవియెల్ల మీ యుచ్చిష్టంబులు. నా దేహమునే సమర్పించుకొందునాయనిన దేహభిమానంబును సమగ్రంబుగాఁ ద్యజించిన మీరీ భౌతికపదార్థమందుఁ బ్రీతిచేయరు. మహాత్ములారా ! బ్రాహ్మణుఁడు కేవల త్కున్నివారణార్థము భుజించునేగాని జిహ్వాచాపల్యార్థము తినఁడు ; దేహమును గప్పుటకై యేదే నొక గుడ్డను గట్టునేగాని యలంకరణార్థము ధరింపఁడు ; తన సొమ్మునుగూడ నిచ్చునేగాని షరుల సొమ్మునకై యాసింపఁడు. కావున సర్వము బ్రాహ్మణాధీనము. తుత్రి యాదులు బ్రాహ్మణానుగ్రహంబుఁ బడసి యన్నాదులు గ్రహింతురు. వారికి సత్త్వగుణితేదు గావున స్వతంత్రులుగారు. మీరు నాకుఁ గృపచేసిన పరమోపకారంబునకు నాకృతిజ్ఞత నెవ్వింబునఁ జూపనగునో తెలియదు. రాజ్యబలకోశాత్మక భూమండలంబును దారాపుత్రగృహదులను నాప్రాణంబులను మీకు సమర్పింతును. వానితో మాకుఁ బనియేమని యందురా ? స్వార్థము మీరు వానిని గ్రహించుట లేదు. ధర్మస్థాపనార్థము స్వీకరింపవలయును. అది యెట్లందురా ? ధర్మము వేదబద్ధమైయున్నది. వేదశాస్త్రజ్ఞులు రాజ్యాధిపత్యమునకే గాక సర్వ లోకాధిపత్యంబునకుఁ గూడఁ దగుదురు. ఇవియెల్ల మీకు నిరసించుచునేని మీరొనర్చిన దీనోద్ధరణ కార్యము చేతనే మీరు సంతోషింతురుగాక. మీకుఁ బ్రతికృతి గావింపఁదలంచువాఁడు వినోదపాత్రమగును. నాయుంజలియే మీకుఁ బ్రతికృతి' యని సాష్టాంగం బొనర్చెను. సనకాదులు టేనికీలంబునకు మెచ్చి గగనమార్గంబు మెట్టిరి.

పృథువు యోగవిష్ణుఁడై పృథ్వీం బాచరించుట.

మీదురా ! పృథుచక్రవర్తి సనతుకూమారోపదేశ ప్రకారం బధ్యాత్మశిక్షకు లోనై చిత్తంబు నేకాగ్రబాసర్చి తత్వవిచారంబు

గొవించి సత్యముగ్రహించి తన్నిమ్మడై ప్రాక్షకాముడనై తినని
భావించుచు ఋషిజనాదేశ ప్రకారము కాలానుగుణంబుగా స్వశక్తి
ధనంబులబట్టి కర్మంబులను బ్రహ్మర్షణంబుగాఁ జేయసాగెను.
తత్ఫలంబుగా వానికి నిస్సంగత్వంబు సిద్ధించెను. దానితోడ బుద్ధి
సమాహితమయ్యెను. భగవంతుడు సర్వకర్మాధ్యక్షుడయ్యు
బ్రకృతికిఁ బరుండును సాక్షిమాత్రుడనై యుండుటయు, భగవ
త్సాన్నిధ్యబలంబునఁ బ్రకృతి నానారూపంబులు చాల్చుచుఁ దత్త
దుచితకర్మంబు లొనర్చుటయు వానికి స్వానుభవసిద్ధమయ్యెను.
పృథుచక్రవర్తి యారహస్యంబు నూతగొని గృహస్థుడయ్యు
సామ్రాజ్యాధిపత్యంబు ననుభవించుచుండియు, సూర్యుడు జల
దర్పణాదులందుఁ బ్రతిబింబించుచుండియు వాని మలినాదలకు
దూరుడై యుండు విధంబున నింద్రియార్థంబులందు సత్తుడుగాక
నిరహంకారుడై స్వధర్మంబు నాచరింపసాగెను.

పృథు పరిపాలనాదికము.

విదురా ! పృథురాజు అర్చిస్తను భార్యయందు విజితా
శ్వఁడు, ధూమ్రకేశుఁడు, హర్యశ్వఁడు, ద్రవిణుఁడు, నృకులుఁడు
అను పుత్రులఁ బడసెను. వారు లోకపాలక గుణసంపన్నులైరి.
ఆతఁడు ధర్మనిష్ఠుడై, సూర్యుడెండఁగాచి రసంబులఁ బీల్చి కూర్చి
సమయంబు వచ్చినప్పు డారసంబులను లోకంబునకు నిచ్చుపగిది,
ప్రజలవలనఁ గప్పంబులు గొనుచు నవసరానుసారంబుగా నయ్య
ర్థంబును వారికై వినియోగించుచు, వగ్నివలెఁ దేజోదుర్ధరుఁడును
మహేంద్రునికై వడి దుర్జయుండును భూదేవి రీతి సహనశీలియు
స్వర్గముమాడ్కి జనాకీప్తప్రదుండును, బర్జన్యనితీరునఁ గామవృష్టి
కరుండునునై, గాంభీర్యంబున సముద్రుని ధీరత్వమందు మేరుగిరిని
శాసనవిధానంబున ధర్ముని నైశ్వర్యంబునఁ బురండురునిఁ గోశాధ్య

క్షతయందుఁ గుబేరుని నర్థగుప్తియందు వరుణుని దలపించుచు
వాయువువలె నోజోబలశాలియై, రుద్రుఁడువలె నవిషహ్యుఁడై
పరఁగుచు సౌందర్యంబునఁ గందర్పుని స్మరింపఁజేయుచు మృగేంద్ర
దైర్యంబెలయ జనవాత్సల్యంబున మనువునకు సాటియగుచుఁ బ్రభు
త్వంబున బ్రహ్మదేవునకును బ్రహ్మవాదంబున బృహస్పతికిని దీఁ
టగుచు జితేంద్రియుఁడై గోగురు విప్రవైష్ణవులయెడ నిరాడంబర
నిర్మల శ్రద్ధాభక్తులు నెఱపుచు ప్రీతినయశీలంబుల నిరుపమానుఁ
డై పదార్థ సంపాదన తత్పరత నుపేక్షింపక యలరారెను. విదురా!

పృథువు భార్యతోడ వానప్రస్థుఁడగుట.

విదురా ! పృథువట్లు భగవదాజ్ఞప్రకారము పెద్దకాలము నిజ
జన్మసాఫల్యసిద్ధికరముగా ధర్మపరిపాలనాదిక స్వధర్మంబును గొన
సాగించి పుత్రికావాత్సల్యంబుతోఁ బరిపాలించుచుండిన భూమినిఁ
బుత్తులకు నప్పగించి తపోవనంబునకుఁ బ్రయాణమయ్యెను. జనులు
పితృవియోగంబునకుఁ బోలె వాని వియోగంబునకు దుఃఖించుచు
వలదు వలదని యడ్డుపడిరి. పృథురాజు ప్రజలనెట్లో సమాధాన
పఱచి తపోవనంబుఁ జేరెను.

పృథుని యోగసిద్ధి.

పృథువట్లు చని వానప్రస్థాచిత్త కఠినయోగంబుఁ బూని
కందమూల ఫలాహారంబులతోఁ గొంతకాలము, తృణపఠ్యాశనుఁడై
కొంతకాలము జలాహారంబుఁడై కొంతకాలము వాయుభక్షుఁడై కొంత
కాలము శరీరధారణంబొనర్చుచు నెండకాలంబునఁ బంచాగ్నిమధ్యమ
జలికాలంబునఁ గుత్తుకబంటి నీటిలోనుండుచు మానియై కటికనేలఁ
బరుండుచు శమదమాది నిష్ఠాతయు నూర్ధ్వరేతసుఁడనై భగ
వానుని నారాధించెను. వానితపంబు పండెను. అతఁడు జ్ఞానాగ్ని

దగ్గుడయ్యెను; వాసనలెల్ల నశించెను; ఆశయము నిర్మలమయ్యెను; అరిష్టడ్వర్గంబు వలసవోయెను.

పుడుపు విరతుడగుట.

ఆజ్ఞేడట్లు సనతు-మారోపదేశ ప్రకారము వర్తించి పురుషోత్తము నధ్యాత్మయోగంబున నారాధించి యేకాంతభక్తిఁ బడసెను. దానితోడఁ జిత్తశుద్ధియు వైరాగ్యంబును జ్ఞానంబును సిద్ధించెను. ఆజ్ఞానఖడ్గంబు దర్శింపమైన యహంకారంబును ఖండించెను. దాని జీవకోశము తునిగి చనియెను. దానితోడ దేహత్వబుద్ధి నశించెను ; అత్మగతిగలిగెను.

అంతట నారాజు జ్ఞానముచేత సాధ్యమును సాధించి క్రుచ్చిన ముల్లును వేటొకముల్లుతోఁ దీసి రెంటిని బాటవేయునట్లుగా జ్ఞానమునుగూడ వదలి విరతుడయ్యెను.

పుడురాజు మత్తడగుట.

విదురా ! యోగగతులెల్లను జిజ్ఞేషాగ్ర్య సంపాదన మాత్రంబు లగును. తర్వాత వానితో ఫలములేదు. చిజ్జేషాగ్ర్య మన్ననో భగవద్రతి. నిశ్చలమగుటకు సాధనమగును. అట్టిరతి కలుగుట యెట్లందువా ? భగవత్కథాశ్రవణాదులవలనఁ గలుగును. ఆరతి యెంతగాఘమో పరమాత్మానుసంధానంబంత తీవ్రమగును. పృథురాజుట్లు పరమాత్మానుసంధానంబుడై దేహత్వాగము సంకల్పించి ముక్తాసనుడయ్యెను.

ముక్తాసనక్రమము—తత్ఫలము.

మూలాధారంబును గుల్ఫములచేత బిగించి మూలాధార మందలి వాయువును లేపి నాభిస్థానముఁ జేర్చి యండుండి యా ఘాయువును గ్రమక్రమంబుగా నుదరస్థాన హృదయస్థాన కంఠ స్థాన భ్రూమధ్యదేశంబులను దాటించి బ్రహ్మసంధ్రంబునఁ బ్రవేశ

వెట్టుదురు. అప్పుడు వానికి స్పృహ తప్పను. వాని ప్రాణవాయువు బాహ్యవాయువును వాని తేజస్సు బాహ్యతేజస్సును శరీరము కీటిని ఇంద్రియభిద్రుంబు లాకాశంబును, వాని ద్రవాంశము జలమును జేరి లయించును. దీనియర్థమేమందువా ? శరీరము పంచభూతాంశ సమ్మేళనంబున నేర్పడుచున్నది. శరీరంబుగా నేర్పడిన పంచభూతాంశంబును విడివడి వానివాని మూలభూతంబులతో జేరుచున్న వని భావము. ఈవిధానంబును మహాభూతజయంబందురు. దీని ఫలం జేమందువా ? అద్వితీయాత్మ ప్రతిపత్తి కలుగును.

అహంకారమును లయింపజేయు క్రమము.

వినురా ! అహంకారము గుణత్రయంబునుబట్టి మూడువిధముల వ్యవహరించును. అందు దామసాహంకార వ్యవహారము స్థూలంబుగా రాజసికాహంకార వ్యవహారము సూక్ష్మముగా సాత్వికాహంకార వ్యవహారము సూక్ష్మశరీరంబుగా నుండును.

ఈవ్యవహారంబెల్లఁ బంచతత్త్వంబుల నాశ్రయించియుండును. కావున నొకొక్క రూపాహంకారకార్యంబుల నుడుపవలయునన్నచోఁ దదహంకారసంబంధ పంచతత్త్వంబుల నుపసంహరింపవలయును. ఆక్రమంబెట్లందువా ? మొట్టమొదటఁ దామసాహంకారంబు నుడుపవలయును. ఆహంకారమును తత్సంబంధములైన పృథ్వీజల తేజోవాయు రాకాశతత్త్వంబులందుఁ గ్రమక్రమంబుగా లయింపజేయవలయును. అప్పుడు తామసికాహంకార కార్యంబులు నశించును. రాజసాహంకారంబును దాని తర్వాత సాత్వికాహంకారంబు నట్లే చేయవలయును.

జీవుడు స్వరూపస్థితుఁ డగుట.

వినురా ! మనస్సునది యపంచీకృత పంచతన్మాత్రల కార్యమగును. ఆమనస్సు నింద్రియంబులందును వానిని దనుత్పత్తి

స్థానములైన తన్నాత్రలుందు లయింపజేయవలయును. అట్లుచేసి నభస్సు నింద్రియంబులను వేటుచేసి భూతాదియైన యహంకారంబుతో జేర్పవలయును. తర్వాత నయ్యహంకారంబును మహత్తత్వమందు లయింపజేయవలయును. మహత్తత్వంబు సర్వగుణకార్యంబులకు హేతువగును. దానిని మాయోపాధి ప్రధానుడైన జీవునందు లయింపజేయవలయును. అప్పుడు జీవుని మాయోపాధి నశించును ; జీవుడు బ్రహ్మభూతుడగును ; అనగా స్వరూపస్థితుడగును.

విదురా ! జీవుడు వాస్తవముగా బ్రహ్మమేయైయున్నాడు. పైనిజెప్పిన యావరణంబులు కర్మాధీనంబులై వానిని జుట్టుటంజేసి యతడు వాని స్వరూపదృష్టిని బాసి జీవత్వమొంది దేహమే తానని తలంచుచున్నాడు. జీవు నావరించియున్న తెరలెల్ల దొలంగి నప్పు డతడు స్వరూపస్థితుడగును. పృథురాజ్ఞానర్చి జ్ఞానవైరాగ్యబలంబున బ్రహ్మనుసంధానము గాంచి స్వరూపస్థితుడయ్యెను.

ఆర్పియ్య సహగమనము చేయట.

పృథుపత్నియైన యర్చిస్సు వట్టి నేలతాకుగూడ నోర్వ వానకొలంబున నారుబయిట లేనంత సుకుమారిగా నుండియు భర్త ప్రత ధర్మనిష్ఠయై పతివెంటఁజని వనవాసక్లేశంబులను లెక్కసేయక పతిని శుశ్రూషించుచు ఋషియోగ్యములైన కంఠమూలాదులచేత దేహధారణము చేయసాగెను. తత్ఫలంబుగా నామె యెంతయుఁ గృశించెను. అట్లుండెయు భర్తకరస్పర్శసమ్మానసుఖంబు లామెను శారీరక మానసికవ్యసనంబులఁ దలంపనీయకుండెను. ఆమెకుఁ బతితోడివాసమే పరమ సౌఖ్యమయ్యెను.

పృథురాజు ప్రాణంబు విడిచినంతనే యామెకు దుఃఖము మితిమీరినది. ఓదార్పువారెవ్వరు లేరైరి. ఆమె యెట్లో తనకుఁదానే

యూరాచ్చికోని ధీరచిత్తయై తద్గిరిసానుతలంబునఁ జఠిఁజేర్చి నదిలో నీరాడి శుచియై పతికి నుదకదానంబు లొసఁగి వచ్చి చితికి నగ్ని యిడి రగిలించి యంతరిక్షస్థులైయున్న దేవతలకు నమస్కరించి చితి వహ్నికి ముమ్మాఱు ప్రదక్షిణంబు గావించి పతిపాదైకధ్యాన చిత్తయై యయ్యగ్నిఁజొచ్చి పతితోడ సహగమనం బొనర్చెను.

ఆపరమసాధ్వీమణికి దేవతలును వారిపత్నులును మహాశ్వర్య సంతోషంబు లందిరి. దేవతూర్యంబులు మ్రోసెను ; ఆమరస్త్రీ లామెపైఁ గునుమవర్షంబుఁ గురిపించి 'శ్రీదేవి విష్ణుచింబలె నిష్పతి వ్రతామణి పృథువును బతిగాఁ బడసి ధన్యధన్య యయ్యెను. ఈమె స్వపతితోడఁ బుణ్యలోకంబులకెల్లఁ బోవుఁగాక. ఆనాఁ! నరు లకు నాయుపాకలాబు స్వల్పంబును జంచలాచంచలంబు నగును. అట్లుండియు వారు భగవత్పదంబునుగూడ సాధింపఁగల్గిరి. ఇక వారికి దుర్లభంబు లేమియుండును ? మోక్షంబును సాధించుటకు మనుష్యజన్మా బెంతయుఁ దగు'నని ప్రశంసించి 'కటా ! అట్టి యుత్తమజన్మంబును బడసియు విషయలోలురై యాత్మద్రోహంబు సేయుచున్నారు. ఇంతకన్న వంచితులు గలరా ?'యని లోలోనఁ దలంచిరి. విదురా ! సృష్టు పత్నితోడ విష్ణులోకంబునకుఁ బోయెను.

పృథుచరిత్ర మహాశ్మృతము

వినురా ! ఈమహాప్రభావుని చరిత్రను బఠించినను విన్ననుఁ బృథువునకుఁ గల్గినగతి గల్గును. మఱియు బ్రాహ్మణులు బ్రహ్మ వర్చస్సంపన్నులును క్షత్రియులు రాజ్యాధిపతులను వైశ్యులు వశ్యాది సమృద్ధులును శూద్రులు త్తమలు నగుచురు. పురుషుఁ డొండె స్త్రీయొండె భక్త్యాదరంబులతో నీ యుత్తమస్థోకుని చరిత్రం బును మమ్మాఱు వింగురేని సంతానహీను లుత్తమసంతానవంతు

లును నిర్ధనులు ధనాభ్యులును అస్పృష్టకీర్తిపంతులు యశోవిశాలురును మూఢులు వండితులు నగువరు.

ఈచరిత్ర ధన్యము యశస్యము నాయుర్వర్ధనము స్వర్గప్రదంబుఁ గవిమలహరణంబు నగును. ధర్మార్థకామమోక్షార్థలకు నిది యభీష్టసిద్ధినిచ్చుఁ గావున తదర్థలు పరమశ్రద్ధావంతులై దీని నాకర్ణింపనగును. ఏరాజుగాని యీచరిత్రను విని యుద్ధాభిముఖుడగునేని శత్రువులు తమంతట తాము వచ్చి పృథురాజునకుఁ గప్పంబు లగ్నించినట్లు వానికి నిత్తురు. శత్రుసంహారశ్రమంబు గలుగదు. సంగరహితుడై భగవంతునెడ నిర్మలభక్తి నిలిపి యయ్యపాఖ్యానంబును ప్రతిదినంబు పఠించినను విన్నను నిశ్చల భక్తుడై భవార్ణవంబును దరించి దివ్యపదముజేరి పార్థవీగతి నొందును.

ప్రశంసకము.

విదురా ! పృథువుచన్నంతట వాని కుమారుడు విజితాశ్వేడు సార్వభౌముడై వానితమ్ములతో హర్యశ్వనకుఁ బ్రాదేశంబును ధూమకేశునకు దక్షిణవిగ్భాగంబును వృకునకుఁ బశ్చిమదేశంబును ద్రవిడనకు నుత్తరదేశంబును బంచి యాయాదేశంబులకు వారిని రాజులుగాఁజేసి భ్రాతృనాత్ప్యంబుఁజూపి తాను రాజాధిరాజయ్యెను. విజితాశ్వేడు పృథు యజ్ఞకాలంబున నొద్రుని దరిమి యశ్వంబుఁగొని సురపతిని జంపక వదలినాదులకుగా నయ్యమరేశ్వరుడు వానికి నంతర్ధానశక్తినిచ్చి తన కృతజ్ఞతను దెలిపెను. అదిసుత విజితాశ్వేడుకు నంతర్ధానండును పేరు ప్రసాదమయ్యెను.

విజితాశ్వని సంతానము.

విదురా ! తొల్లి పావకుడు పవమానుడు శుచి యను మువ్వకు వసిష్ఠ శాపహతులై మనుష్యజన్మం బెత్తవలసివచ్చెను.

వారు మువ్వరును విజితాశ్వనకు శిఖండినియను భార్యయును జనించి శాపవిముక్తులై పూర్వస్థితిఁ బడసిరి. విజితాశ్వనకు నభిస్వతి యను మఱియొక భార్యయుండెను. వానికి దానియందు హవిర్ధానుండను సుతుఁ డుదయించెను.

విజితాశ్వఁడు రాజ్యము త్యజించి సమాధిస్థుఁ డగుట.

విదురా ! రాజు లెంతమంచివారైనను బ్రజల వృత్తింబట్టి పన్నులు గ్రహించుటయు, దప్పనుబట్టి దండించుటయు శుష్కము విధించుటయుఁ దప్పదు. ఈపనులు రాజధర్మంబులైనను వానిని గొనసాగించుటలో నంతో యింతో దారుణము తప్పదు. అట్లు చేయుట పరులను బీడించుటగా విజితాశ్వనకుఁ దోచెను. అతఁ డాపని చేయనొల్లక దీర్ఘ సత్రయాగంబు సకల్పించి యానెపంబున రాజ్యంబును ద్యజించి సమాధిస్థుఁడై భగవాను నారాధించి పరమపదము నొందెను.

హవిర్ధానుని సంతానము.

. హవిర్ధానునకు హవిర్దానివలన బర్హిష్మదుఁడు, గయుఁడు, శుక్లుఁడు, కృష్ణుఁడు, సత్యుఁడు, జితవ్రతుఁడు ననువుత్త్రు లాగ్గురు గలిగిరి. అందు బర్హిష్మదుఁడు కర్మశంత్రమందును బ్రాణాయామాదియోగంబులందును నేర్పఱియై లెక్కలేని యజ్ఞంబు లొనర్చెను. అతఁడు నిర్మించిన యజ్ఞశాల లొకదానివెంబడి మఱి యొకటియై పఱచుటండేసి ధరాతలరబెల్ల యజ్ఞభూమి యయ్యెను. మఱియు నతఁడు యజ్ఞకార్యములో భూతుంబులనెల్ల బ్రాచీనాగ్రంబులైన ? ర్హిష్మదులతో నింపిన కారణంబున వానిని బ్రాచీనబర్హియునిరి.

ప్రాచీనబర్హి సంతానము.

విదురా ! తొల్లి సత్తర్వులు సత్రయాగంబుఁ గావించిరి. ఆ యజ్ఞకాలంబున నగ్నిదేవుఁ డాముషిభార్యలంజూచి కామవివశుఁ

డయ్యెను. ఆసంగతి వానిపత్ని స్వాహాదేవి గ్రహించి భర్త వ్యతిక్రమంబును దప్పింపనెంచి తాను సప్తరిభార్యల రూపంబు దాల్చి పతికిఁ బొడగట్టెను. అగ్ని యారహస్యంబు నెఱుంగక తనకుఁ గానవచ్చుచున్న రూపంబు ఋషిపత్నియేయను భ్రాంతితో మహానురక్తుడై యాయింతిని గూడెను. వాని వీర్యంబు నద్దేవి శుకరూపంబున శరస్తంభంబున వైచెను. ఆరూపంబును సముద్రుఁడు ప్రోచెను. ఆకారణంబున నామె సముద్రుని తనయ యయ్యెను. ఆమెకు శతధృతి యను పేరిడిరి.

ప్రచేతకుల జననము.

శతధృతి లోకోత్తర సౌందర్యలావణ్యవతి యయ్యెను. ఆ యింతి నూపురంబులు ధరించి నడయాడునప్పుడు దాని సౌబగునకు కురాకుర గంధర్వ ముని సిద్ధ నరపన్నగాదు లెల్లరు నాశ్చర్యవశు లైరి. ఆశతధృతిని బ్రహ్మానిదేశంబునఁ బ్రాచీనబర్హి పెండ్లా డెను. వానికి నామెయందుఁ దుల్యనామ ప్రతులును ధర్మపారగులు నైన పుత్రులు ప్రచేతకులనువారు పదిమంది గలిగిరి. వారినిఁ బ్రాచీనబర్హి ప్రజాసర్గంబునకు నాజ్ఞ పించెను.

మహేశ్వరుఁడు ప్రచేతకులకు నుపదేశించుట.

ప్రచేతనులు పితృవాక్యబద్ధులై తపశ్చరణార్థము పశ్చిమదిశం బట్టిరి. మార్గమధ్యంబున నొక పెద్దకొలను రెండవ సముద్రమో యన మహావిశాలమైనది వారికిఁ గానవచ్చెను. ఆసరోవరంబు మహాత్ముల చిత్తంబువోలె స్వచ్ఛమైన నీరముతో నిండి నీలరక్తో త్పలాంభోజ కల్హారేందీవరంబులకుఁ బుట్టిల్లోయన నొప్పుచు హంస సారసచక్రవాక కారండవపక్షి కూజలంబులతోను భ్రమరగీతంబు లతోను మనోహరమైయుండెను. దాని తీరమునందలి లతావృక్షం బులు నిలువెల్లఁబూచి యానందపులకలఁ దాల్చెనో యననం డెను.

సరోగతపద్మకోశంబులందలి పుష్పాశ్వులు వెదచల్లుటయే యాటగాఁ బవనుఁడు గానించెను. ఆకొలనునుండి మృదంగవణవపూర్వక గాంధర్వంబు వెలువడి మనోహరమై గగనచరుల సంచారంబులకు నాకపెట్టసాగెను.

ప్రచేతసు లదిచూచి యెంతయు విస్మయమొది తద్వినోదంబుఁ జూచుచు నిలిచిరి. అంతలో నక్కొలనునుండి యొక వ్యక్తి తప్త కాంచనకాంతి దేహంబుతో నొప్పుచుఁ బరిచరసిద్ధ విద్యాధర సంగీ తంబులకు నానందించుచుఁ బ్రచేతసులకడకు వచ్చెను. ఆవ్యక్తిని రూపంబును బట్టి శ్రీకంఠుఁడని వారూహించి తద్దర్శనభాగ్యంబు నకు సంతోషవశులై వానికి నమస్కరించిరి.

త్రిలోచనుఁడు వారి శీలసంపదలకు ధర్మజ్ఞతకు మెచ్చి 'బర్హిష్మతుని పుత్రకులారా ! మీరొనర్పఁదలంచిన పని యెఱుంగుదు. మీరు వాసుదేవు నాశ్రయింపఁ దలంచితిరి. వాసుదేవ ప్రపన్నులు నాకెంతయుఁ బ్రియులు. ఆకారణంబున మీకు మేలు గూర్చనెంచి నాదర్శనం బిచ్చితిని.

వత్సలారా ! ప్రకృతి పురుషులనునవి రెండు గలవు. ప్రకృతిని బ్రధానమనియు సూక్ష్మమనియుఁ బేర్కొందురు. పురుషుని జీవుడందురు. వాసుదేవుఁడు ప్రకృతి పురుషులకుఁ బరుఁడై యారెంటిని నియమించుచుండును. ఎవఁడు నిష్ఠతో నూఱుజన్మాంబులు స్వధర్మంబు నాచరించునో యతఁడు బ్రహ్మను బొందును. అంతకంటె విశేషంబుగా ధర్మబాచరించినవాఁడు నన్ను బొందును. మేమిరువురము నధికారమాత్రులము. అధికారాంతంబున మాకు నాశనము గలదు. ఆకారణంబున మమ్ము బొందినవారు మాతోడ నశింతురు. వాసుదేవుఁ డొక్కఁడే శాశ్వతుఁడు.

వాసుదేవునకు నెన్నడు నాశనములేదు గావున వాని నాశ్రయించిన భక్తునకుఁగూడ నాశనములేదు. అతఁడు ప్రపంచాతీత వైష్ణవపదంబుఁబొంది చిరస్థాయియగును. అందువలన భాగవతులు భగవంతుఁడట్లు నాకుఁ బ్రియులగుదురు. అట్టి ప్రియులకుఁ బవిత్రంబును బరమమంగళప్రదంబు నిశ్చేయనకరంబునగు దానినిచ్చుట కన్న నుత్తమకార్యము గలుగదు. కావున భగవత్ స్తోత్రంబు నుపదేశింతు గ్రహింపు' మనెను. వారు బద్ధాంజలునైరి. వారికి శంకరుఁడు నారాయణ పరస్తోత్రంబు నిట్లుపదేశించెను.

శంకరకృత నారాయణ పరస్తోత్రము (ద్రుదగీత)

‘జేవా ! ఆత్మవేత్తలకుఁ బ్రాపును రక్షకుండవునై జ్ఞానులకు జ్ఞానివగుచు నొప్పరుచున్న నీసర్వోత్కర్షం బాత్మనిదులకు నానందార్థంబగును. నేనును నీభక్తుడనే గావున నాకుఁగూడ నయ్యాత్మానందలాభంబు గలుగుఁగాక. ఇతర రూపంబులైన యానందంబులెన్నో యుండఁగా నీయాత్మానందంబునే కోరుటేల యని యందువా ? ఇతరానందంబులెల్ల ఊచితంబులు. నీయాత్మానందంబు నిత్యము సుస్థిగంబు నగుటయేగాక పరాత్పరంబగును. మఱియు నీయానందరసాస్వాదులకు నెన్నండును సేగిలేదు. అందువలన నీయాత్మానందలాభంబును గోరుదును. స్వామీ ! నీవు సర్వోత్కృష్టుండవును సర్వస్వరూపుండవునయ్య నీభక్తులకు దృష్టిగోచర తృప్తిగూర్చుటకై ప్రపంచరూపంబున వెలసితివి. ఇదేనీకు నమస్కారము.

జేవా ! నీ సర్వస్వరూపత్వంబెట్లందువా ? విశ్వంబనెడి పద్మంబును నీవు నీనాభిప్రదేశంబున ధరించి పద్మనాభుడనువేరు పహించితివి. కావున సర్వస్వస్థితిని నీవు కారణాత్ముడవగుదువు. ఎప్పుడు కారణాత్ముఁడవైతివో యప్పుడే నీసృజించు ప్రాణికోటికెల్ల నుపాధు

లైన స్థూలపంచమహాభూతంబులకును దన్మాత్రలకు నింద్రియంబులకు నియామకుండవైతిని. ఆవియెల్ల వానివాని పనులను నీ యిచ్చానుసారముగాఁ జేయుచుండును. అట్టి యంతఃకరణ చతుష్టయాధిపాతకు నీకు నమస్కారము.

నీ యధిపాతృత్వం బెట్లందువా? నీవు చిత్తంబు నధిష్ఠించియు దాని వికారంబులకు లోనుగాక స్వప్రకాశంబున వెలుంగుదువు. ఆ కారణంబున నిన్ను వాసుదేవుఁడనిరి. అట్టి వాసుదేవునకు శాంత మూర్తికిఁ గూటస్థునకు స్వప్రకాశునకు నీకు నమస్కారము.

దేవా ! అహంకారంబు నధిష్ఠించి సూక్ష్మదురంత ధర్మంబుల నడపుచుఁ దుదకు నీవే యంతకుండవై నీముఖాగ్నిచేత విశ్వంబునెల్ల రూపుమాపుదువు. ఎట్లు నీవు జగత్కారణంబవగుదువో యట్లే జగదంతకుఁడవు నగుదువు. ఆకారణంబున నిన్ను సగర్వ ణుఁడనిరి. అట్టి సీసంగర్వణరూపంబునకు నమస్కారము. నీవు బుద్ధికి నధిపాత వై విశ్వప్రబోధంబుఁ గావించుచు సంతరాత్మరూపంబున నెల్లర యందు వర్తితువు. అందువలన నిన్నుఁ బ్రద్యుమ్నుఁడనిరి. అట్టి నీప్రద్యుమ్నురూపంబునకు నమస్కారము.

దేవా ! మనస్సునకు నధిపాతవై యింద్రియంబులను వాని వాని కార్యంబులకుఁ బ్రేరేపింతువు. అందువలన నిన్ను అనిరుద్ధుఁ ఁడనిరి. అట్టి నీయనిరుద్ధరూపంబునకు నమస్కారము. పరమహంస వలెఁ బుణ్యాపుణ్యంబులకు నతీతుఁడవై వృద్ధిక్షయరహిత తేజో మూర్తివగుచు విశ్వవ్యాపక మొంది సూర్యరూపంబునఁ బ్రకాశించు నీకు నమస్కారము. స్వర్గావవర్గంబుల రెంటికి ద్వారరూపా ! సర్వాంతఃకరణ నిలయా ! నీకు నమస్కారము. యజ్ఞములను దత్సాధనరూపకర్మంబులచేత విస్తరింపఁజేయుచున్నట్టి యగ్నిహోతృ రూపా ! నమస్కారము. దేవతలకును బితృదేవతలకును సోమ

రూపంబున నన్నంబునను గ్రహించు దేవా ! నమస్కారము. స్వరా
వవర్గసాధనప్రకాశకవేదస్వరూపా ! నమస్కారము.

దేవా ! ఇంతవఱకు నీతేజత్వంబును స్తుతించితిని. ఇంక
నీజలత్వాదులఁగూర్చి స్తుతించుచున్నాను. జీవులకుఁ గట్వాడి
షడ్రసంబులరూపంబునఁ దృప్తిగలిగించు సర్వరసాత్మకా ! నమ
స్కారము. సర్వప్రాణి శరీరవిస్తృత విరాడ్రూపా ! నమస్కా
రము. పృథీత్వరూపా ! నమస్కారము. ఓడస్సహోబలంబుల
నొప్పుచుఁ బ్రాణరూపంబున ముల్లోకంబులఁ బాలించు వాయు
రూపా ! నమస్కారము. అర్థబోధార్థము శబ్దంబును గుణంబుగా
గ్రహించి యంతర్బహిర్వ్యవహారంబులకు నాధారభూతుఁడవై
తనరుసప్టి యాకాశరూపా ! నమస్కారము.

ఆకాశాది పంచమహాభూత స్వరూపుఁడవేగాక యజ్ఞదానాది
రూప పుణ్యశరీరుండవును దత్సాధ్య స్వర్గాది లోకస్వరూపుండువునై
వెలయు దేవదేవా ! నమస్కారము.

దేవా ! ప్రవృత్తి నివృత్తిరూపకర్మంబెల్ల నీస్వరూపంబే
యగును. ఆకర్మద్వయఫలంబులైన పితృలోక దేవలోకంబులఁ గూర్చు
నదియు నీవే యగుదువు. ధర్మపరులకు దుఃఖంబులఁ గలిగించి
వారికి మృత్యువవై తన్నాశనరూపంబున నధర్మనాశనంబుఁ గావిం
తువు. సర్వకర్మఫలదాతా ! సర్వమంత్రాత్మకా ! కృష్ణరూప
ధర్మాత్మా ! అవ్యాహతజ్ఞానా ! పురాణపురుషా ! సాంఖ్యయోగే
శ్వరా ! కర్తృకర్మ కరణ శక్తిత్రయాశ్రయా ! అహంకారాత్మక
రుద్రరూపా ! సర్వవాగ్దర్శనా ! జ్ఞానక్రియారూపా ! నమస్కా
రము.

స్వామీ ! నీదర్శనంబునుఁ బ్రార్థింతు. ఎట్టి రూపదర్శనం
బును గోరుదునందువా ? ఏనీరూపము భాగవతార్చితమై భక్తునకుఁ

బ్రయతమమో, ఏనీరూపంబును సందర్శించుటవలన సర్వేంద్రియ సంతర్పణంబగునో యారూపంబును జూడఁగోరుదు. అది యెట్టి దందువా ? ఋక్షకాల మేఘశ్యామలవర్ణస్నిగ్ధమై సర్వసాందర్య సమగ్రమై యథోచిత సర్వావయవ రుచిరమై యొప్పు నీమూర్తిని సందర్శింపఁగోరుదు.

దేవా ! అజ్ఞులకు గురుఁడవై జ్ఞానమార్గంబునుఁ బ్రకాశింపఁ జేయుదువు. స్వధర్మపరుఁడై నీకు భక్తిసేయువానికి నభయంబుఁ గూర్తువు. ఆత్మశుద్ధిఁ గోరువారికి నీచివ్యరూపంబు ధ్యేయంబగును. స్వారాజ్యంబు నేలువారుగూడ నిన్నే ప్రార్థింతురు. ఆత్మవిడుల యేకాంతభక్తికి నీవే పరమగతివగుదువు. దేహధారులకు దుర్లభుఁడ వయ్యు భక్తులకుఁ గొంగుపసిఁడివై చరింతువు

దేవా ! నిన్నుఁ బూర్ణముగా నారాధించుట యెంతటివానికిని శక్యముగాదు. నిన్నుఁ బూజించుటకు భక్తిపుష్పంబుతక్క వేఱొందు యుక్తముగాదు. నీభక్తులకు భవత్పాద మూలాశ్రయంబు దక్క స్వర్గాదులుగూడఁ రుచింపవు. నీభక్తులవంక విశ్వవిధ్వంసకుఁడైన మృత్యువుగూడఁ జూడనేరదు. నీసంగతి యటుండనిమ్ము. నీభక్తు లతోడి తుణకాలవాసమునకు స్వర్గాపవర్గంబులు సాటిరావు. ఇక తుణభంగురంబులైన యైహిక రాజ్యాది భోగంబులసంగతి చెప్పనేల? నీపాదతీర్థంబును సేవించినవారు బహిర్మలంబులేగాక యాంతరంబు లైన రాగాది మలంబుల జిడ్డుగూడ నూడిపోయి శుద్ధశీలచిత్తులై మహాత్ములగుదురు. అట్టివారి సాంగత్యంబు నాకనుగ్రహింపుము.

స్వామీ ! నీ తత్త్వార్థంబు నెఱుంగుటకై పలుదారులు త్రొక్కి ప్రాచులాడుదురు. ఆరహస్యగ్రహణంబునకు భక్తి మార్గంబుదక్క వేఱొందు గలుగదు. నీతత్త్వరహస్య మేమందువా? పరమతేజస్సే నీతత్త్వము. దానినిఁ బరబ్రహ్మమందురు. అది

యెందుండునందువా ? ఆకాశమువలె నది యెల్లెడల నిండియుండును. నీ తేజః ప్రకాశితమై విశ్వము బహిరంతరంబులఁ బ్రకాశమానమగుచున్నది. విశ్వంబు సృష్టిసితి లయంబులపాలై యున్నను దానినే పరమార్థంబుగా నజ్ఞానులు భావించును. ఇట్టి భ్రాంతికిఁ గారణమేమందువా ! నీమాయయే కారణము. మాయయనఁగా నేమి యందువా ? అనిర్వచనీయమైన నీశక్తిని మాయయందురు. అది యెట్లు కారణమగుచున్నదందువా ? నీమాయ దాని విలాసంబులను బ్రకటించును. ఆవిలాసంబులఁబడి లోకము పరుగిడుచు నవియే పరమార్థములుగా భావించుచుండునుగాని దానికి మూలమైన నిన్నుఁ దలంపదు. నీమాయ నిన్నుఁగూడ భ్రమింపఁజేయదాయని తలంతును. నీ యిచ్ఛానుసారీయై వర్తించు మాయలీలలు నీయెడ సాగునా ? వలయుందువా ? నిర్వికారుఁడవు సర్వస్వశుక్రుఁడవు భేదరహితుఁడు గావున నీమాయాలీలలకు నీవు సాక్షిమాత్రుఁడవై యుండుటే కారణము.

దేవా ! నీతత్త్వగ్రహణార్థము వేదపాఠంబులు గావించును. వేదపాఠమాత్రంబుననే కోవిదులు గానేరరు. వేదబోధితత్త్వంబు స్వానుభవసిద్ధమైనప్పుడు వాస్తవజ్ఞానులగుదురు. ఆతత్త్వము స్వానుభవసిద్ధంబగుటకు దానిని స్వధర్మంబుగా ననుష్ఠింపవలయును. ఆచరణములేని పలుకులు చిల్కపలుకులేగదా. అట్లు పలుకువారు మిథ్యాచారులగుదురు.

నీశక్తివ్యవహారంబెట్టిదందువా ? నీశక్తి సత్త్వరజస్తమస్సులు నైజగుణంబులు. అవి ముప్పిరిత్రాడువలెఁ బెనగొనియుండును. ఆశక్తినిన్నాశ్రయించియుండును. నీవు సంకల్పించినప్పుడు నీశక్తినిక్కముగా శక్తిగలిగిన దగుచున్నది. అప్పుడు దాని మూఁడుగుణంబులు కాలానుకూలంబుగా వ్యవహరించుచున్నవి. ఆవ్యవహార

ఫలంబుగా మహదహంకార భూతేంద్రియగణంబు లేర్పడును. ఆ యేర్పాటును బ్రపంచంబందురు.

దేవా ! ఆ ప్రపంచంబు నీకంటె భిన్నమైనదిగాదు. అయినను దానిని భవద్భిన్నంబుగా భావితురు. ఇది ప్రాప్తదృష్టిగాని పారమార్థికదృష్టికాదు. జడమైన ప్రపంచంబు వ్యవహరించుట యెట్లందువా ? నీవు నీశక్తియోగంబున జరాయజాండజ స్వేద జోద్భిజ్జరూప శరీరంబులను దాల్చి వానియందు నీయంశంబున బ్రవేశింతువు. అప్పు డవి వ్యవహరించుచున్నవి. అట్లు నీవు ప్రవేశించుటాజేసి నిన్నుఁ బురుషుఁడందురు.

దేవా ! నీకు జీవుఁడనునామం బెట్లు గలిగెనందువా ? నీవు శరీరస్థుఁడవై తేనెటీగలు పుష్పరసంబుచువోలె విషయపుఖంబుల ననుభవించునప్పుడు నిన్ను జీవుఁడందురు. వాస్తవము విచారించు మేని నీ వేమియుఁ జేయుటగాని యనుభవించుటగాని లేదు. సూదంటు తాయి సాన్నిధ్యంబున నినుపముక్కవలె నీసాన్నిధ్యంబున నీశక్తి చలించుటయుఁ దత్ఫలంబుగా నిద్రాంతయు లేర్పడుటయు సంభవించుచున్నది. ఆరహస్యంబు నెఱుంగక నీశక్తికార్యంబును నీయం దారోపించి తోచిన ట్లూహింతురు. సూదంటురాయి సాన్నిధ్యంబున నినుపముక్క చలించుట యెట్లు వై జమో యట్లే నీసాన్నిధ్యమున నీశక్తియుఁ దద్రచిత ప్రపంచంబును జలించుట వై జము.

దేవా ! నీశక్తి యిట్లు సృష్టించుటయు దాను సృష్టించిన భూతంబులు మఱల నొండొంటిచేత హరింపఁబడ జేయుటయు మహద్భుతంబులు. ఆరహస్యంబు నెఱుంగక విషయలాలసులగువారు పెను బాములచేత మూషికంబట్లు తద్విషయంబులచేతనే మ్రింగఁబడి నశింతురు. ఇది గ్రహించి మన్వాచులేగాక సృష్టికర్త యనఁబడు బ్రహ్మయు వేఱుమార్గము గానక నీకు దాసోహమ్మనిరి. పరమాత్మా ! సర్వ

భయాపహారివి నీవే మాకుగతి. ఇదే నీకుఁ బహుపునర్నమస్కారంబులు.'

రాజపుత్రకులారా ! ఈస్తోత్రంబును రుద్రగీత యనియు యోగాదేశంబనియుఁ బలుకుదురు. ఈపరమస్తోత్రభావంబు ననుభవంబునకుఁ దెచ్చికొనుచు సర్వాంతఃకరణ సమర్పణంబుగా భగవంతుని స్వధర్మానుష్ఠానపూర్వకంబుగా నర్చించుచు సమాహిత చిత్తులై జపించుచుండుడు.

వత్సలారా ! ఈస్తోత్రము నేటిదిగాదు. బ్రహ్మదేవుఁడు ప్రజాసర్గముఖుడై తత్కార్యంబునకు భృగ్వామలను మమ్మునియమించి దీనిని జెప్పెను. మేము దీనిని జపించుచుఁ బ్రజాసృష్టిగావించితిమి. ఎవఁడు నిత్యయుక్తుడై వాసుదేవపరాయణబుద్ధితో దీనిని సావధానంబుగా జపించునో వానికి సర్వశ్రేయములలో నుత్తమమైనదియైన జ్ఞానము సిద్ధించును. ప్రారబ్ధకర్మ ఫలంబులైన వివిధవాసనలతోఁగూడి మహాసముద్రమువలెనున్న సంసారసాగరంబును దాటుటకు జ్ఞానమనెడి నావదక్క వేతొండు సాధనంబులు చాలవు. అట్టి జ్ఞానము సిద్ధించుటకు భక్తియొక్కటే పరమ సాధనము. నావచించినరీతి మీగు భక్తితో నేకాగ్రమతులై యీ పరమపురుష స్తవంబును జపించుచుఁ దదుజ్జీవితమైన బుద్ధితో మీ స్వధర్మంబు నాచరించుటయే పరమతపంబుగాఁ జేసి భగవంతు నవ్విధంబున నారాధింతురేని తఃపరిపాకంబున మీకోరికలు సిద్ధించును.

విదూరా ! మృత్యుంజయుఁ డాప్రచేతసులకు నిష్టుపదేశించి యంతర్హితుడయ్యెను. ప్రచేతసులు పదివేలేండ్లు జలంతరమండొండి హరి స్తవంబును-జపించుచుఁ దపంబాచరించిరి.

నారదుడు ప్రాచీనబర్హికి నుపదేశించుట.

విదురా ! ఒకనాడు నారదమహర్షి ప్రాచీనబర్హియొద్దకు వచ్చి రాజవర్యా ! నీవు కర్మాసక్తుడవై వర్తితువు. కర్మంబుల వలన నీకెట్టిమేలు గలిగెను ? ప్రాణిజాలంబెల్ల దుఃఖనాశనంబును నుఖప్రాప్తినిగోరి ప్రాణులూడుచుండును. కర్మంబులవలన నవి రెండును గలుగ'వని చెప్పెను. అతేడు నారదుని విని 'ఋషి వర్యా ! కర్మంబులవలన మోక్షంబు గలుగునని తలంచి కర్మా సక్తుడనైతిని. కర్మము మోక్షప్రదముగాడేని మోక్షప్రాప్తికి మార్గముఁ జూపు'మని వేడెను.

నారదుడు వాని తాత్పర్యంబును గ్రహించి 'రాజా ! మోక్షప్రాప్తికిఁ గోరిక నశించుట ముఖ్యము. కోరిక నశింప వలయునన్న యమనియమాదులు స్థిరము కావలయును. అవి స్థిర మగుటకు నహింసాదుల ననుష్ఠింపవలయును. ఎన్నో యాగంబులు చేసితివి. యాగంబులందుఁ బశుహింస తప్పదు. నీవు యజ్ఞార్థము నిర్దయామతివై చంపిన పశువులు మందలు మందలై నీచేసిన యపకారంబును దలంచుచు నీరాక నిరీక్షించుచున్నవి. ఏనాడు నీశరీరంబును వదలి పరలోకంబున నడుగుపెట్టుచువో యానాడు నిన్నా పశువులు వాని వాడికొమ్మలతోఁ జీల్చిచెండాడి నుగ్గుచూచము చేయునున్నవి. ఇందులకు నిదర్శనంబుగాఁ బురంజనోపాఖ్యానం బొకటి గలదు. దానిని వినుము.

పురంజనోపాఖ్యానము.

రాజా ! తొల్లి పురంజనుడను రాజు మహాకీర్తిశాలి యుండెను. వానికి నొక మిత్రుఁడుండెను. అతనిపేరుగాని వర్తనము గాని తెలియరానందున వానికి అజ్ఞాతుడను పేరిడిరి. పురంజను నకు సర్వభోగానుభవాచేక్ష జనించెను. తర్జగ్గులు తగినతావేదో

యని యతఁడు వెదకనారంభించి దేశమందలి పురంబులు గ్రామంబులు తదితర ప్రదేశంబులు గలయఁజూచి ఎచ్చట వానియిచ్చకుఁ దగమింజేసి యతఁడు తిరిగితిరిగి వేసారి హిమత్పర్వత దక్షిణసాను ప్రదేశంబునకుఁ బోయెను.

అచ్చటఁ గొండాకపురంబు నవద్వారంబులు గలిగి యున్నత ప్రాకారావృతమై సువర్ణ రజతమయశిఖరంబులతో వైడూర్య ముక్తామరకత పద్మరాగ ఖచిత మార్కటగృహంబులతో మిన్నులు రాయు చైత్యధ్వజపతాకాది విలసిత సభాస్థల చత్వరరథాక్రీడాపణ ప్రదేశంబులతో విద్రుమరచిత విశర్దికలతోఁ జూడఁజూడ మనోహరంబుగా నుండెను. మఱియు శాఖలు చాచి నిండారఁ బండి పథిక శ్రేణిక నీడవిల్చి సేదదీర్చి ఫలాహారంబులఁ గూర్చుటయే స్వధర్మంబుగా నున్నవోయన నొప్పు వివిధమహోన్నత వృక్షంబులతోను, బూజంపంబులతోడి లతాహస్తాంబులఁజూచి నునుగాలికి నూఁగుచు బాటసారుల నాతిధ్యస్వీకారంబునకై పిల్చుచున్నవోయనఁ దోచు పొదరిండ్లతో నందలి యుపవనంబులు సొబగారుచుండెను. ఆలతావృక్షంబుల చివ్రశృంగుబగ్దను మెక్కి శుకపికంబులు కర్ణమనోహరంబుగాఁ బాడుచు బాటసారులకు విశ్రాంతిఁ గూర్చుచుండెను. భ్రమరంబులు పూఁదేనెలు గ్రోలి మత్తిల్లి ఝంకారధ్వనులు గావించుచు నైహికభోగపరుల ప్రవర్తనంబులఁ దెలుపుచున్నవోయన నుండెను. ఆపురమందు సరోవరంబులు విశాలములై స్వచ్ఛజలంబులతో నిండి కమలకుముదపరిమళంబుల వెదచల్లుచుండెను. మందమారుతుఁడు శీతల జలశీకరంబులతోఁ బుష్పపరాగంబుల మేళవించి కొనివచ్చి పథికులపయిఁ బన్నీరుచల్లి పూతెమ్మవీవనల వీచుచున్నాఁడో యన మందమందగతి వీచుచుండెను. కోకిలలు కషాయస్వరంబులై త్తి కూయుటలు పథిక

జనాహ్వానంబులోయన నొప్పెను. అచ్చట సింహవ్యాఘ్రంబులు మునివ్రతంబుఁబూని జితేంద్రియంబులయ్యెనో యనఁ దమతోడ సారంగ మృగాదులఁ గలపికొని నిరాభాషకంబుగా సంచరించు చుండెను.

రాజా ! ఆయుషవనమందు నొకనొక ప్రమదారత్నంబు పీతవస్త్రంబు ధరించి బంగారు నొడ్డాణంబుఁ గైసేసి మాత్తకీమాలఁ బోని దంతపక్షియు చింబఫలంబును నిరసించు కౌబేదవులును గంధపతినిఁ గిమ్మనునాసికయు నిడు జాబిల్లి నొల్లనిమోము దమ్మియుఁ సొబగారుచుండ నొండాంటి నొరయు చనువోయివయిఁ బయ్యెద సవరించుచుఁ గటాక్షవిత్తేపభ్రావిలాసంబుల నాత్మ భావంబును వెలిపుచ్చుచుఁ జిఱునగవు లేవెన్నెలలఁ బఱపుచు నూపురధ్వను లింపుగూర్చుచుండ మందమందగతుల సంచరించు చుండెను. ఆసుందరీమణిని బంచకీర్ణ పన్నగంబునుఁ బదుగురు మేటులును బహుపరిజనయుతులై కొల్చుచుఁ జుట్టియుండిరి.

రాజా ! ఆగజగామినీకటాక్ష శరంబులు పురంజనునియెడ నాఁటెను. అతఁ డాయితని దరియఁజని 'కమలాక్షి ! నీవెవ్వ తెవు ? ఎవ్వరిదానవు ? ఇటకు రాఁ గారణమేమి ? ఎవనియాజ్ఞం జేసి యీపదుగురు భటులు నన్నుఁ గొలుచుచున్నారు. వీరెవరు ? వీరి కనుసన్నల మెలంగుచు నీకుఁ బ్రియంబులు గూర్చుచున్న యీలతాలలితాంగ లెవ్వరు ? ఏనుపడగలిప్పి నీకు నీడలాసంగుచు నిన్నంటివచ్చుచున్న యీపంచకీర్ణ పన్నగంబెయ్యది ? రూపవిలాసంబులఁబట్టి నీవు మనుష్యాంగనవుగాఁ దోఁచవు. ఎవ్వరినో నీవు వెదకుచున్నట్లు నీముఖవీక్షణంబులు దోపించుచున్నవి. ధర్మని వెదకుదువా ? అట్లగునేని హీదేవతవగుదువు. భవుని వెదకుదువా ? ఆపక్షంబున భవానివగుదువు. బ్రహ్మను వెదకుదువా ?

అట్టైన భారతివగుదువు. విష్ణుని వెదకుదువా? ఇందిరాదేవి వగుదువు. దేవస్త్రీలు భూమిపయిఁ గాలిడరు. కావున నీవు దేవస్త్రీవి కాఁజాలవు. నీయడుగుదమ్ముల నాశ్రయించి నీకు సర్వకామంబులఁ గూర్చునోపు పతిని వెదకుదువేని యాభాగ్యంబు నాకు ననుగ్రహింపుము. లజ్జాలలితంబులను స్మితవిలసితంబులునైన నీక్రీగంటి చూపుతూపులు సోఁకి శిథిలేంద్రియుండ నైతిని. నీదాసుఁడు మరుఁడు నన్ను వెన్నాడుచున్నాఁడు. నీభూకార్మక విముక్త శరంబులకు నన్నుఁ గురిసేయవలదు. నీముఖచంద్రబింబంబు ముంగురులేమబ్బులఁ గ్రమ్మబడి చక్కఁగాఁ గానరాదు. వానిని దొలగించి నీమోముఁడమ్మినిఁ గన్నారఁజూచు కలిమినిచ్చి నీనును బలుకేలియల నాచెవుదోయికి నామెతలొసఁగి నన్ను మన్నింపుము. సిగ్గునంజేసి మాటుమోము నిడవల' దనెను.

ఆమోహనాంగి పురంజనునకు లేనగవు నజరుపెట్టి కయిఁగూఁచి 'అయ్యా! నాకును నీకు నెవ్వడు గోత్రనామంబు లేర్పఱచెనో వానిని మనమిరువురము నెఱుంగము. ఈపురంబును నెవ్వఁడు నిర్మించెనో యతఁడుగూడ మనకుఁ దెలియరాఁడు. ఈపురంబు నాశ్రయించియుండు. ఇందొక్కఁడున్నాఁడు. వానిని మాత్రమెఱుంగుదు. నన్నుఁ జుట్టియున్న యీపదిమందియు నాసఖులు. వారిని నడిపించుచున్న వానిని బృహద్భలుండందురు. వారియాజ్ఞప్రకారము వర్తించుచున్న యీయింతులెల్లరు నాచెలికత్తియిలు. ఈయేనుతలలపన్నగంబు నానిద్రాసమయంబున మేల్కొనియండి నన్ను నిప్పురంబును గాచుచుండును.

అయ్యా! నీవిదువచ్చి గ్రామ్యకామ్యంబుల వేడుట నా భాగ్యమగు. నిన్ను నీబంధువర్గముతోడఁ బెండ్లి యయ్యెడను. నీవు నవద్వారయతమైన యీపురంబునకు నేతవై నాతోడఁ

గామోషభోగంబులు నూజేండ్లు యథామతి ననుభవింపుము. నీ యట్టి రసజ్ఞుడు తనంతట తాను వలచి వచ్చినప్పుడు కాదని త్రోసి పుచ్చి, నైష్ఠికుని, నైపుణ్య రహితుని, నీరసమతిని, మఱియు మృత్యుభీరువునై ముంజేతిలోని సుఖంబును దిగనాడి కేపటింగూర్చి చింతించువాడునైన వశుతుల్యుని వరింతునా ? కొందఱు గృహస్థాశ్రమంబును నిందింతురు. అంతకన్న మూఢులు గలుగరు. ఇందుఁ బడయరాని యర్థకామంబులు మఱెందుఁ గలుగు ? పుత్ర పరిష్కంఘంబును బడయఁగోరుదుడేని గృహస్థాశ్రమమేగదా యాశ్రయము. అమృతంబును గీర్తిని బొంద వలతుడేని గృహస్థాశ్రమంబుగాదని మఱెందుఁ బడయనగు ?

అయ్యా ! నివృత్తిధర్మపరులకు నిందలి ఊఖాదులెల్ల నందని మ్రానిపండ్ల గును. గృహస్థులకు స్వర్గభోగంబులుగూడఁ జే కూలుచు. యతులు తలక్రిందు తపంబొనర్చినను వారికి నయ్యవి సిద్ధింపవు. జన్మసాఫల్యంబుఁగోరువారికి భూతసేవకన్న నుత్తమసాధనంబు గలుగదు. మఱియు గృహస్థుడు పితృజేవమర్చ్యులకు మాత్రమేగాక నిఖిలభూతంబులకు మేలుచేయ నేర్చును. ఆకారణంబున నెల్ల యాశ్రమంబులలో గృహస్థాశ్రమం బుత్తమంబని చెప్పబడును.

వీరాగ్రణీ ! సతి యెప్పుడును విఖ్యాతుఁడు వదాన్యుఁడు ప్రియదర్శనుఁడునైనవానినిఁ బతిగాఁ గోరుచుండును. అట్టివాఁడు స్వయముగా వచ్చినప్పుడు కాదును మందభాగ్యురాలుండునా ? భోగిభోగోపమంబులైన నీభుజంబుల పరిష్కంఘంబులకు వెలిగాఁ గోరు డీనురాటుండునా ?" యని పలికెను.

రాజా ! వారి అన్యోన్యసంభాషణంబు పరస్పర ప్రేమను రెట్టింపుచేసెను. వారంతట నహ్వరంబుఁ జొచ్చిరి. పురంజనుఁ

డందలి గానవిసోదంబులకు నానందించుచు స్త్రీలపరిచర్యలకుఁ బొంగి పొరలుచు నూజేండ్లు క్రీడించెను.

రాజా ! ఆపురద్వారంబుల తొమ్మిదింటిలో నేడు వైభాగంబునను రెండు క్రిందిభాగంబున నుండును. ఆయేడింటిలో నైదు పూర్వభాగంబునను దక్షిణభాగంబున నొక్కటి యుత్తరపార్శ్వంబున నొక్కటి యుండును. పూర్వద్వారంబుల వైదింటిలో ఖద్యోత, అవిర్భుఖ, అనురెండు నొక్కచోనుండును. వాని సమీపంబున నళిని, నాళియను రెండుద్వారంబు లుండును. పూర్వద్వారంబులలోఁ దక్కినదానిని ముఖ్యమని పేర్కొందరు. దక్షిణద్వారంబును పితృహువనియు నుత్తరద్వారంబును దేవహూవనియు వచితురు.

ఖద్యోత అవిర్భుఖద్వారంబులఁ గాచి ద్యుమంతుడనువాఁడును, నళినినాళిని యను ద్వారంబులఁగాచి అవధూతుఁడనువాఁడును, ముఖ్యద్వారంబునుగాచి రసజ్ఞుఁడును విపణుఁడు ననువారుచు, పితృహూ దేవహూ ద్వారంబులగాచి శ్రుతధ్వని యనువాఁడు నుండురు.

రాజా ! పురంజనుఁడు ద్యుమంతుడను చెలికానిశోడఁగూడి ఖద్యోత అవిర్భుఖ యను ద్వారంబులనుండి వెలువడి విభ్రాజితంబులనెడి జనపదంబులకుఁ బోవుచుండును ; అవధూతుడను సఖునిఁగూడి నళిని నాళియను ద్వారంబుల వెలువడి సౌరభంబునకుఁ బోవును; రసజ్ఞుఁడు విపణుఁడును మిత్రులఁగూడి ముఖద్వారంబున విషయంబునకుఁ జని భాషణచిత్రాన్నంబులఁ బడయుచుండును ; శ్రుతధ్వనియను వానిఁగూడి పితృహూద్వారంబున వెడలి దక్షిణ పాంచాలంబును దేవహూద్వారంబున వెడలి యుత్తర పాంచాలంబును జూచుచుండును.

ఆపురంబునకుఁ బళ్ళెమభాగంబున రెండు ద్వారంబులు గల వని చెప్పితిని. వానిని ఆసురియనియు నిర్మతియనియుఁ జెప్పుదురు. ఆరాజు దుర్మమఁడనువానితోడ ఆసురిద్వారంబున వెడలి గ్రామకవిషయంబును, లుబ్ధకుఁడనువానితోడ నిర్మతిద్వారంబున వెడలి వైశసంబను విషయంబును బొందును.

రాజా ! ఆపురంబులో నిద్దఱు గ్రుడ్డివారు నిర్వాకులవేళ సురుఁ డనువారుందురు. ఆతేఁడు వారి సాహాయంబుఁగొని రాకపోకలు సాగించుచుండును. అతఁ డంతఃపురంబుఁ జొచ్చినప్పుడు విషూచనుఁడనువాఁడతని మెటనుండును. వాని తోడ్పాటుఁబడసి యాతేఁడు భార్యాపుత్రులవలనఁ గలుగు మోహప్రసాదహర్షంబుల ననుభవించుచుండును.

రాజా ! ఆతేఁడట్లు మిక్కిలి యజ్ఞత్వంబునొంది కామపరుఁడై తత్సాధనకర్మంబులఁ దవలి భార్యమాటకు జవదాటక యాయితీ సురద్రావిన దానుఁ ద్రావుచు, అదిభుజించిన దాను భుజించుచు, అదిపాడినఁ దానుఁ బాడుచు, అదియేడ్చినఁ దాను యేడ్చుచు, అది నవ్వినఁ దాను నవ్వుచు, అది మాటాడినఁ దాను మాటాడుచు, అది పరుగెత్తినఁ దాను బరువెత్తుచు, అది నిలిచినను గూర్చుండినను బరుండినను జూచినను విన్నను మూర్ఛినినను దాకినను దీనయై నను హర్షించినను దుఃఖించినను దాను నట్లే చేయుచు దాని తోడిదే లోకంబుగా భావించి స్వాతంత్ర్యముదక్కి యిచ్చలేకున్నను దాని ననుసరించుచుఁ దత్రీడామృగంబువలె నయ్యెను.

రాజా ! కొండాకనాఁడతఁడు వేటాడ నుత్సాహపడి పైఁడి కత్తళంబును ధరించి యక్షయతూణీర చాపంబును బూని ప్రయాణ సన్నద్ధుఁడయ్యెను. సారథి చని దంశికాద్వయంబు చక్రయుగ్గంబు యక్షంబు మూఁడుపెక్కెంబులు నైదుబాధసంబులు రెండునొరలు

నేడు చర్యాద్యావరణంబులు లైదు ప్రహారంబులుగల సువర్ణ భూషితరథంబు నాయత్తపటచి హయపంచకంబును బూన్చి యధిష్ఠించి నొకచేతఁ బగ్గంబులఁబట్టి తెచ్చెను. పురంజనుఁ డారథం బెక్కి యేకాదశుండునువాఁడు నిజసేనాపతి తోడరా విడువరాని భార్యనుగూడ విడచి సానుపంచకంబైన యరణ్యంబుఁ జొచ్చి యా సురీవృత్తిఁబూని ఘోరాత్ముఁడై నిరనుగ్రహబుద్ధితోఁ దీవ్రబాణంబులువైచి వనగోచరంబుల సంహరింపసాగెను.

రాజా ! జీవహింసయందు రాజులకు నాకునియమంబులు గలవు. సామాన్య నిత్యశ్రాద్ధాదులందు జీవహింస చేయరాదు ; ప్రఖ్యాత శ్రాద్ధాదులందు మాత్రమే చంపఁదగును. ఆకార్యంబు గూడ నత్యవసరంబగునంత మాత్రమే యంగీకృతమగును. అంతకు మించి చంపరాదు. మఱియు వన్యంబులనే చంపనగును. ఈ నియమజ్ఞానము గలిగి వర్తించునతిఁడు తత్కర్మంబు హింసాత్మకమైనను దత్ఫలంబునకుఁ బాత్రుఁడుగాఁడు. ఆనియమంబులఁ బాటించనివాఁడు కర్మత్వాభిమానియై తత్కర్మఫలబద్ధుఁ డగును. కర్మఫలబద్ధుఁడు తెలివితెడి సంసారప్రవాహంబునఁ బడి యఘోగతిఁ జెందును.

పురంజనుఁడు వేటకుఁ బోయి మృగయానియమంబులఁ బాటించక యధామతిఁ గన్నమృగంబునెల్లఁ దఱిమితఱిమి చిత్రపక్షశరంబులు వైచి చంపెను. శరవిద్ధంబులై చచ్చుచున్న మృగంబుల దీనాక్రందనగతులు వనవాసులైన కరుణాత్ములకు దుస్సహంబుగా నుండెను. అతఁడట్లు వివిధమృగంబులను దగవుతగములు విచారించక వేటాడి స్రుక్తి యింటికివచ్చి యధోచిత మజ్జన భోజనాదులు గావించి సేదఱితి సాలంకృతుఁడై పాన్పుజేరి భార్యను నిరీక్షించెను.

అయింతి యెంతసేపటికి రాదయ్యెను. సంగతియేమో యతః డెఱుంగఁగోరి యంతఃపుర పరిచారికలను బిలిచి 'రామ లారా ! మీకును మీయీశ్వరికినిఁ గుశలమేగదా ? తల్లిగాని పతి దేవతయైన యిల్లాలుగాని లేనియింట సంపదలు రుచింపవు. అయిల్లు శిథిలీకృత రథంబువంటి దగును. అట్టిదానిని బ్రాహ్మణ డధిష్ఠింపఁడు. వ్యసనసాగరంబున మునుఁగు నన్ను దరిఁజేర్చునట్టి లలితారత్నంబు ప్రియురాలెందున్నది ?' యని యడిగెను. వారది విని 'రాజా ! నీ ప్రియురాలి భావంబేమో మాకు సుంతయు గోచరింపదు. ఇదిగో యిచటఁ గటికినేలఁ బడియున్నది. చూడు'మని యామెను జూపిరి.

రాజా ! పురంజనుఁడు చని యట్లు పడియున్న ప్రియురాలిని జూచినంతనే వాని చిత్తము చింతావ్యాకులౌక్రాంతమయ్యెను. అతఁడు మెల్లగా దగ్గఱకుఁబోయి మృదువచనంబుల నూరార్పులు పలికెను. ఆయువతి తన ప్రణయకోపంబును గుటిలవీక్షణంబులఁ జూపెను. అతఁడది యొర్చి యనునయ పాండిత్యంబు నాశ్రయించి సామముఁ బ్రయోగించి దానిపాదంబులెత్తి తనతోడపై నిడి మెలమెల్ల నొత్తుచు 'కళ్యాణీ ! ప్రమాదము లోకసహజము. అది తగిన శిక్షతో సమసిపోవును. లోకవిషయమే యట్లుండగా నాత్మీయులసంగతి వేఱ చెప్పవలయునా ? పాలకులు వారిసేవకుల నిట్టి పట్ల యథోచితంబుగా దండింపవలయును. అట్లు చేయకుండుట సేవకుల దౌర్భాగ్యబగును. రాజదండనము మహానుగ్రహ రూపమేగాని వేఱుగాదు. దండితుఁడు దండనంబునకు విపాదపడ రాదు. విపాదపడుట యజ్ఞానంబగును.

సుదతీ ! అనురాగభార ప్రీడాబంధుర విలాససుందరంబును దరస్మిత విలోకన మనోహరంబునైన నీమఃఖపద్మాబును నీలాలక భ్రమర విముక్తంబు గావించి దర్శనయోగ్యముచేసి కమ్ము లేనియ

పలుకొక్కటి పలికి యీదీనుని పరితాపంబు మాన్పుము. సఖ ! నీయలుకకు గారణంబేమి ? ఎవరేని నీయెడ నపరాధంబానర్పిరా? ఆయపరాధి బ్రాహ్మణుడో విష్ణుదాసుడో కాడేని వానిని ముల్లోకంబులలో నెందున్నను బట్టి తెచ్చి మట్టుపెట్టెదను. ప్రేయసీ! నీవదనమండలంబు తిలకరహితమై యున్నది. నీనగుమోము విన్నవై తోచెడు. నీచూపు రాగశూన్యముఁ గోపభీషణంబునై యపూర్వస్థితిఁ దాల్చెను. నీచందోయి చెన్నువాసెను ; నీయరుణాధరంబునందు కుంకుమపంకరాగంబు గాన్పింపదు. సంగతి యేమి? వేటతమింజేసి నిన్నెడసి విచ్చలవిడిఁ జనితినని యలిగితివా ? నీప్రియుని తప్పు మన్నించి వానిపయిఁ బ్రసారదృష్టి సాగింపుము. కామినీ ! కుసుమాస్త్రహతుడై పారుపంబేది శరణుచొచ్చిన నీ కాంతునిఁ గృతకృత్యుఁ గావింపకుండుట పాడియగునా ?'యని దైన్యవచనంబుల వేడెను.

ఆయింతి యంతట నలుకమాని మంగళస్నానంబు గావించి రుచిరాంబరంబు గట్టి యలంకరించుకొని సాబగులు మీఱ వచ్చి యా పురంజనుని జేరెను. అతఁ డాకామినీమణి నేకాంతంబునఁ గూడి దాని కవుంగిలంతలకుఁ జిక్కియు రహస్యల్లాపవివశుడయ్య వివేకంబుఁ గోల్పోయి కాంతతోడిదే లోకంబుగా రేయుంబవల్లు పుచ్చసాగెను. వానికిఁ బరబ్రహ్మముసంగతి సుంతేనియు స్ఫురింపదు. భార్యయే వానికిఁ బరమపురుషార్థమయ్యెను.

రాజా ! వానిజవ్వనంబెల్ల నట్లు క్షణార్థమువోలె గడచెను. వానికి నక్కాంతవలన నూటఐదునొక్కరు పుత్రులు నొక్క పుత్రికయుఁ గలిగిరి. అతఁడు పుత్రీపుత్ర కులకుఁ దగు వివాహంబులు గావించెను. ఒక్కొక్క పుత్రునకు నూర్ధ్వరేసి కొడుకులు జన్మించెను.

చిరి. వానివంశము పుత్రపౌత్రక్రమంబున వర్ధిల్లెను. అంతలోన వానికిఁ గాలం బాసన్నమయ్యెను.

రాజా ! అత్తజీఁ జండకేశుడను గంధర్వరాజు మున్నూట యటువది గంధర్వుల నంతమంది సితాసిత గంధర్వాంగనల వెంటఁ గొనివచ్చి పురంజనుని పురంబు ముట్టడించెను. ఆపురంబునకుఁ గావలియున్న పంచక్షీర్షపన్నగంబు వారి నెల్ల వడ్డగించి నూతేండ్లు పోవాడి యలసి స్తుతెను. పురరాష్ట్ర బాంధవులెల్లరు మహార్తులైరి. పురంజనుఁ డవియెల్లఁ బరికింపక పరివారంబు తెచ్చిపెట్టునది కుడుచుచు మధుభోజనుఁడును స్త్రీలోలుఁడునై రానున్న ముప్పు నెఱుంగకుండెను. పురము నానాటికి షీఁగింపసాగెను.

రాజా ! తొల్లి కాలకన్యక పరినిగోరి ముల్లోకంబులు దిరిగెను. అది వికృతరూపిణి గావున దానికి దుర్భగయను పేరిడి దాని నెవ్వరు గ్రహింపరైరి. ఒకనాఁడు నేను బ్రహ్మలోకంబునుండి భూలోకంబునకు వచ్చుచుండఁగా నక్కన్యక నమ్ముజూచి యాగర్భ సన్యాసినగుట యెఱింగియుఁ గామమోహితయై నన్ను పరించెను. నేను నిషేధించితిని. అంధులకు నయ్యింతి యలగి 'సదాసంచారి' వగుమని నన్ను శపించెను. ఆశాపంబునకు నేను కినియక 'కామినీ! నీవుపోయి యవనేశ్వరు నాశ్రయింపు'మని బోధించితిని. అది అట్లే చని భయుడను యవనేశ్వరునిజేరి 'యవనవృషభా ! నిన్ను నామనోహరునిగా పరించితిని. సీతలంపు మదిజొచ్చెనేని మఱల నయ్యది వడలదు. శాస్త్రభాధయు లోకమర్యాదయు నెల్లరకు ననుష్ఠేయంబులగును. దాన పరిగ్రహంబులు రెండు శాస్త్రసిద్ధములు. వాని నాదరింపనివారు బాలురువలె శోచనీయులగుదురు. నాకె నేను నీకు సమర్పించుకొనుచున్నాను. నన్ను నిరాకరింపక

కరుణించి గ్రహింపుము. దీనులను గరుణించుటకన్న మించిన ధర్మంబు గానరాదు. ఇది దేవరహస్యంబని పలికెను.

యవనేశ్వరుఁ డామాటలకుఁ జిటునవ్వు చాల్చి 'కన్యకా మణి ! నీగతినిగూర్చి యోగదృష్టిఁ జూచితిని. నీవు వరించువా రెల్లరు నిన్ను నిషేధింతురు. నీగతి యేమందువా ? అవ్యక్తగతివై ప్రపంచంబెల్లఁ దిరుగుచుఁ గర్మనిర్మితలోకంబు నాశ్రయించి భోగింపుము. ఆలోకమే నీకుఁ బతియు గతియు నగుచు. నీకుఁ దోడుగానుండ నాసేన నెల్ల బంపెదను. ఆసేనా సాహాయ్యంబునఁ బ్రాణినాశంబుఁ గావించువు. ఇదిగో యీతఁడు నాభ్రాతృ ప్రజ్ఞా లుడు. నీవు నాకుఁ జెలియలవు. మీయిరువురితోడ్పాటున భీమ సైనికుడనై లోకంబెల్ల సంచరింతు'నని చెప్పి యాకన్నె నొడఁ బఱచి గాలకన్యకా ప్రజ్ఞాదులఁగూడి నిజసైన్యయుతుడై పుడమి యెల్లఁ గ్రమ్మఱుచుండును.

ఒకనాఁడు యవనేశ్వరుఁ డాపురంజనపురంబు నాశ్రమింపఁ దలంచెను. కాలకన్యక ముందుగాఁబోయి పురంబుఁజూచి తత్సారంబు నెల్లఁ బీల్చి పిప్పిచేసెను. దానివెంట యవనులు నానాద్వారంబుల నప్పరంబుఁజూచి పీడించిరి. గంధర్వయవనుల దొమ్మింజేసి పురంబు ససించెడి శిథిలప్రాయమయ్యెను. జేని సిరియెల్లఁ జెడను; వానిని గృహణత్వము పైకొనెను. కుటుంబ మమకారము దుర్భరమై వానిని వ్యాకులసాగరంబునఁ ద్రోసెను. పుత్ర పౌత్రులు నమాత్యులు పరిచరులు యున్నగువారు వానియెడఁ దొల్లింటి యాదరంబును జూపుట మానిరి. మురిపెంబులు గురియుచున్న భార్యగూఁకఁ బూర్వోన్నేహంబును సడలించెను వానిని దురంతవ్యసనంబు పైకొనెను. ప్రతీకారమాగ్గంబు దోపదయ్యెను. వాని కుటుంబియుఁ బరివారంబును బుత్రపౌత్రాదులును దమతమస్థితికి మహా పరితాప

తవులైరి. వారి దుఃఖంబులకుఁ బురంజనుని యొడలెల్ల వడఁక సాగెను.

రాజా ! పురంజనుఁ డాదుఃఖంబులఁ జూడనోపక సర్వంబు దగ్ధవృక్ష కోటరంబునట్లా పురంబును వదల యత్నించెను. యవనుల ముట్టడి సందీయదు ; గంధర్వులు కదలనీయరైరి. అతఁడు దిగులునకుఁ జిక్కి సత్త్వహీనుడై కదలనేరడయ్యెను. భయఁడు వానిపయి నుఱికెను. యవనులు వాని బట్టి కట్టి పశువువలె నీడ్వ సాగిరి. అట్టిసితిలోఁగూడఁ బురంజనుఁడు నిజగతింగూర్చి చింతా కంఠయేనిఁ జింతవడక భార్యా పుత్రాదులకై వలవల నేడ్చుచు 'పుత్ర కులారా ! పాత్రులారా ! మిమ్మెట్లు విడువనేర్తు ? ఈ పరిచారకులను బరిహారింబును ధనంబు నెట్లువదలుదు ? దయితారత్నమా ! ఇక నీగతియేమి ? దిక్కులేని యీబిడ్డల నీవొంటిగా నెట్లు పోషింపనేర్తువు ? కాతారత్నమా ! నేను నీరాడకున్న నీవు నీరాడవు ; నేను గుడువకున్న నీవు గుడువవు. నాకుఁ గోపంబు వచ్చినప్పుడు గడగడ వడంకుదువు ; గట్టిగాఁబల్కిన నెదురాడవు. ఎద్దియేనిఁ దగనిదనిని నేను తెలియక చేయనన్న క్షణము నయవిన యంబుల నాతప్పుఁజెలిపి యాపనినుండి నన్నుమఱింతువు. ఇట్టి గృహిసీరుతల్లివి నిన్నుఁబాసి గృహస్థశిష్యులు జరుపుట యెట్లు ? నాయవివేకం బేమననగు ? నాయంతి వీరజనని ; నాతోడ సహగమనంబుఁ చేయుఁగాని నన్నుఁబాసి క్షణంబేనియు నుండదు. 'నాయనలారా ! ఇన్నాళ్ళు నాప్రాపున మనుచుంటిరి. ఇక మీ గతి సముద్రములోఁ దటాలున పగిలిన యోడయొక్క చీలికలగతి యగు నేమోగదా ? నేటితో నాకును మీకును జూపులు తీత' ననుచు లోలోనఁ గుములఁజొచ్చెను. అంతలోనఁ బంచశీర్ష పన్న గంబు దగ్ధమై రూపుమాసి యాయా మహాభూతంబులలోఁ గలసి

పోయెను. పురంజనుఁ డట్టిసితిలోఁగూడ వానిచిరమిత్ర నవిజ్ఞాతు నెన్నఁజేనియుఁ దలంచి యెఱుంగఁడు.

పురంజనుని పరలోక బాధలు.

రాజా ! పురంజనుఁడట్లు చని పరలోకమందుఁ గాలూని నంతనే యతఁడు తొల్లి యజ్ఞార్థము చంపిన పశువులు వానింగాంచి యతనివలనఁ దాము పూర్వం బనుభవించినబాధలఁ దలంచికొనుచు బాకులువోని వాడికొమ్ములతో నతనిఁ బాడిచిపాడిచి నుగ్గునూచము చేసి కసి తీర్చికొనెను. అతఁడు తమోగ్రస్తుడై స్మృతివాసి పెక్కిఁడులు దురంతార్తి నొందెను.

పురంజనుని పున్జన్మము.

రాజా ! ప్రారబ్ధకర్మఫలభోగార్థము తదనుగుణమైన శరీరం బులఁగొని జీవుఁడు జన్మించుచుండును. అట్లు జన్మించి యాజీవిత కాలంబులోఁ బెక్కుకోర్కెలు గోరుచుఁ దదర్థమై పివిధకర్మంబులఁ జేయుచుఁ గర్మఫలభోగానంతరము తద్దేహంబుల వదలిపోయి పునః ప్రారబ్ధ కర్మఫలభోగార్థము పుట్టుచుందురు. ఈపునర్జన్మవిషయం బున నొక్క విశేషము గలదు. మానవుఁడు వాని యవసానకాల ముం దేకోర్కెను గాఢముగాఁ దలంచుచు శరీరంబును వదలునో యాకోర్కె తదితరంబులకన్న మొట్టమొదట ఫలముఖంబగును. ఆఫలంబు ననుభవించుటకై తగిన శరీరంబు వచ్చును. అవసాన కాలవాంఛ యొత బలవత్తరమైనదిగానున్నదో గ్రహింపవగు..

పురంజనుఁడు వాని యవసానకాలంబున భార్యనే తలంచుచుఁ బ్రాణంబులు విడిచెను. అవసానకాలంబున నతఁడు కామవివశుడై శరీరంబును వదలుటఁబట్టియుఁ గామోత్కటంబునకు స్త్రీయావం బెంతయుఁ దగుటంబట్టియు నతఁడు స్త్రీజన్మం బెత్తవలసివచ్చి విదర్భ రాజునకుఁ బుత్రుకగా జన్మించెను. విదర్భరాజును బాంశ్య మలము

ధ్వజుడు జయించి వానిపుత్రికను బెండ్లాడెను. వారికి నొక్క-
పుత్రికయు నేడ్వరు కొడుకులు పుట్టిరి.

మలయధ్వజుని పుత్రిక శమదమాదీప్రతయై వన్నెకెక్కెను.
ఆకన్నీయ నగస్త్వండు వివాహమయ్యెను. వారికి ధృతచ్యుతుడును
వానికి నిద్రవాహుడును బుట్టెను.

మలయధ్వజుడు.

మలయధ్వజుడు శ్రీభగవాను నారాధింప సంకల్పించి
రాజ్యంబును గొడుకులకుఁ బంచిపెట్టి కులగిరిఁ జేరి చంద్రమస,
తామ్రపర్ణి, నవోదకము మున్నగు నదులందుఁ గ్రుంకి బాహ్య
భ్యంతరమలంబులఁ బాసి కఠిన తపోనిష్ఠుడై కందమూల ఫలపర్ణ
తృణజలాహారంబుల దేహయాత్రఁ గడపుచు ద్వంద్వంబుల జయించి
యనిలాశనుడై యింద్రియజయంబుఁ గాంచి సమదర్శనత్వంబు
సాధించి కామాదులను వాసనలతోడఁ గడపి బ్రహ్మతాదాత్మ్య
భావనుడై మ్రోడువలె నిలిచి నూఱు దివ్యవర్షంబులు వాగుదేవు
నెడ నాత్మరతిఁ గావించెను. దేహదులెల్ల నాత్మగావనియు,
జడంబులనియుఁ నాత్మప్రకాశితంబులై యింద్రియంబులు వ్యవహా
రించుచున్నవనియు, అంతఃకరణవృత్తులకు నాత్మ సాక్షిమాత్రంబగు
ననియు వానికి ననుభవసిద్ధంబయ్యెను. వాని హృదయాంతరంబున
విశుద్ధ జ్ఞానదీపిక ప్రకాశించెను. విశ్వోబెల్ల బ్రహ్మాత్మకంబగు
టయు బ్రహ్మము తనలోను దాను బ్రహ్మములో నుండుటయు
వానికి స్పష్టమయ్యెను. తర్వాత నట్టిజ్ఞానముగూడ వానికి నశించెను.

మలయధ్వజుని భార్యయుఁ జంద్రిక చంద్రునివలె వాని
ననుసరించి తీవ్రవ్రతయై జడలుదాల్చి పతిని సేవించుచుఁ గొండొక
నాఁడు యథాప్రకారము వాని సేవకుఁబోయి యతఁడు బ్రహ్మై
క్యంబుఁ బొందుట తెలియక కొంతతడవు వేచెను. అతఁ డంత

సేపటికి బహిర్ముఖుడు గాఁడయ్యెను. అంత వాని పాదంబులఁ దాఁకెను. అవి చల్లనై యుండెను. ఆమె యది చూచినంతనే యామె ప్రాణంబులు నిలుపున నెగయనుండెను ; కందోయి యశ్రు ధారలఁ గురియసాగెను. అచ్చోట నామెకుఁ బలుకుఁదోడుగూడఁ గానరాఁరైరి. ఆదీనురాలు సారెసారెకుఁ బతియడుగుల వ్రాలుచు లేచుచు గుండియలు మోఁదుకొనుచు బిగ్గనేడ్చుచు 'రాజవర్యా ! లేలెమ్ము ; క్షత్రియాధములు దొంగలై భూమండలంబును గాఱించు చున్నారు. ఆచోరుల బారినుండి రక్షించి ధాత్రినేలు' మని కుయ్యిడుచుఁ గొంతవడి పరితపించి గత్యంతరంబు గానక యుపశాంతి వహించి కావ్యంబుల సంగ్రహించి చితిపేర్చి పతికళేబరంబు నందుంచి యగ్గిరగిల్చి తాను సహగమనంబు చేయనుండెను.

అవిజ్ఞాతుఁడు వైదర్భికిఁ బూర్వస్థితిఁ దెలుపుట.

అత్తటి నవిజ్ఞాతుఁడు పురందరుని మిత్రుడు యాదృచ్ఛకంబు గా నటకు వచ్చి వైదర్భిని జూచి 'కళ్యాణీ ! నీవెవ్వతెవు ? ఎవ్వరి దానవు ? నీకోకకారణంబేమి ? ఈలందెవ్వఁడు ? నన్నెఱుంగుదువా ? అవిజ్ఞాతుఁడను నీసఖఁడనుగదా. తొల్లి మనమిరువురము మాన సరోవరంబున వేయేండ్లు విహరించి గుఱుసేరినుంటిమి. అంతట నీవు కామభోగచిత్తవై నన్ను వదలి భూమిలోఁ దిరుగుచుఁ బంచా రామంబు నవద్యారంబు నేకపాలకంబు త్రికోష్ఠకంబు షడ్వణిక్కులంబు పంచవివణంబు పంచప్రకృతికంబు స్త్రీధనంబునై నట్టి యొక స్త్రీని గూడితివి.

ఎట్లందువా ? వినుము. శబ్దాదివిషయంబు లైదుఁ బంచా రామంబగు ; వక్త్రనాసాది రంగ్రంభంబులు తొమ్మిది నవద్యారంబు లగు ; ప్రాణంబు ఏకపాలకుఁడగు ; పృథ్వీజలతేజస్సులు మూఁడు త్రికోష్ఠంబులగు ; జ్ఞానేంద్రియంబులైదును మనస్సుగలసి షడ్వ

ణిక్కులంబగు ; కర్మేంద్రియంబులైదుఁ బంచవివణంబులగు ; భూతంబులైదుఁ బంచప్రకృతులగు ; శక్తియనునది యేలికయగు. వీనితోగూడిన దేహము నివాసస్థానమగును.

నీవు నన్నెడసి యట్టిదేహంబును జొచ్చి యాయంతికిఁ జిక్కి దానితో రమించుచు స్మృతిదక్కితివి. ఆస్త్రీసంగఫలంబుగా నిట్టి పాపదశ నీకువచ్చెను. వాస్తవము విచారించునని నీవు విదర్భరాజ పుత్రివిగావు. ఇతఁడు నీపతియుఁ గాఁడు. నీవు పురుషుఁడవు. అట్లుండియు స్త్రీనిగాఁ దలంతువు. కారణంబేమందువా ? నా మాయాయోగమే కారణము.

భ్రాంతినిమాని నీనాస్వరూపంబును విచారింపుము. మన మిరువురము ఆనాది పరిశుద్ధులము. మనకు గోరంత భేదముగూడ లేదు. భేదభావంబునకుఁ గారణమేమందువా ? విద్యావిద్యుల యుపాధిభేదములఁబట్టి భేదభావంబులు గలుగుచున్నవి. వస్తు వొక్కటయ్యు నద్దమందు బ్రతిఫలించినప్పుడు బింబితవస్తువునకంటె బింబము వేఱుగాఁ దోచుచుండుటఁ జూతుముగదా. అట్లే నీకును నాకును భేదంబు గాన్పించుట ప్రతీతి గోచరంబ కాని సత్యము గాదు' అని చెప్పెను.

రాజా ! అవిజ్ఞాతుఁడనఁగా నెవఁడందువా ? భగవానుఁడే యవిజ్ఞాతుఁడు. భగవానుఁడట్లు బోధింపఁగా నవిద్యోపాధికుఁడైన జీవుఁడు, వైదర్భినిగా భావించుచుండినవాఁడు, స్మృతిఁబడని తనకును బరమాత్మకుఁ గలిగిన వియోగంబును గ్రహించెను. రాజా ! భగవానుఁడు విశ్వప్రకాశకుఁడు. అట్లుండియుఁ బరోక్షప్రియుఁ డగును. ఆకారణంబున సద్యాత్మతత్త్వంబును బురంజనకథావ్యాజంబున బోధించితి'ననెను.

ప్రాచీనబర్హి యావచనంబులు విని 'ముసీంద్రా ! సంకేత
గూఢార్థంబులైన నీవచనంబులు జ్ఞానులకుఁ దెలియనగునేగాని మా
బోంట్లకు నుబోధంబులు గావు. వాని యర్థంబును వివరింపు'మని
వేడెను. నారదమహర్షి వానికిట్లు వివరించెను.

పురంజనోపాఖ్యాన సంకేతంబుల వివరము.

రాజా ! శరీరంబులు ఏకద్విత్రిచతుష్పాదంబులని వివిధంబు
లుగా నుండును. అవియెల్ల జడంబులై పురంబులను పేరఁ బరగును.
అట్టి జడపురంబులకుఁ కై తన్యమును గూర్చువాఁడు పురంజనుఁడనఁ
బడును. అనఁగా జీవుఁడని భావము. అవిజ్ఞాతుఁడనఁగా గుణక్రియా
నామంబులు లేనివాఁడని భావము. వానినే యీశ్వరుఁడనియుఁ
బరమాత్మయనియుఁ బేర్కొందురు. ఆయీశ్వరుఁడు దేహంబు
లందు బ్రతిఫలించినప్పుడు జీవుఁ డనఁబడును. ఈశ్వరశీవులకు చింబ
ప్రతిచింబన్యాయము గావున వారు చిరమిత్రులగుదురు.

ఈశ్వరుఁడు ప్రకృతి గుణంబులను గ్రహింపఁదలంచినప్పుడు
ప్రకృతి రచితమైన పురంబును వరించి పురుషుఁ డనఁబడును. ఆ
శరీరమందొక యంతఃకరణము గలదు. అది 'నేను, నాది' అను
నట్టి యభిమానంబును గలిగించును. దానిని బుద్ధియందురు. ఆ
బుద్ధియే ప్రమదగా వర్ణింపఁబడెను. పురుషుఁ డాబుద్ధియను ప్రమద
నాశ్రయించి యింద్రియగుణంబుల ననుభవించును. దీనిని రతి
యందురు. జ్ఞానకర్మేంద్రియంబులు పురుషునకు మిత్రంబులు ;
ఆయింద్రియంబుల వృత్తులు సఖిజనము.

ప్రాణులునకుఁ బ్రాణాపానాది పంచవృత్తులు గలవు కావునఁ
ప్రాణంబు పంచశరీర పన్నగంబుగా వర్ణింపఁబడెను. జ్ఞానకర్మేంద్రి
యంబుల రూపిని మనస్సుననది ప్రేరేపించుచుండును. అందువలన
మనస్సునకు బృహద్భులుఁడను పేరుగలిగెను. శబ్దాదులై యుండు బంధ

విషయంబులగు. వానిసముదాయము పాంచాలంబులగు. వాని మధ్య నవద్వారపురంబుండును. రెండు కన్నులు, రెండు ముక్కులు, నోరు ఈయేనుఁ బూర్వద్వారపంచకము. కుడికన్ను ఖద్వోత యనియు నెడమకన్ను అవిర్ముఖియనియుఁ జెప్పఁబడును. కుడి ముక్కు నళినియనియు నెడమముక్కు నాళినియనియుఁ జేర్కొనఁ బడును. కుడిచెవు దక్షిణద్వారము నెడమచెవు ఉత్తరద్వారంబు నగును. గుదశిశ్నంబులు పశ్చిమద్వారద్వయం బగును.

రూపము ప్రకాశితము గావున విభ్రాజితమనియు, దృష్టి దర్శనసాధనము గావున ద్యుమంతుఁడనియు, గంధము సౌరభవిషయం బనియు, స్పృశము అవధూతుఁడనియు, ఆస్యము ముఖ్యనామక ద్వారమనియు, వాగింద్రియము వివణమనియు, రసనేంద్రియము రసజ్ఞుఁడనియు, వాగ్వ్యవహారంబాపణంబనియు, జిత్రమైనయన్నంబు బహూదనమనియు, దక్షిణకర్ణము పితృహువనియు, నుత్తరకర్ణము దేవహువనియు, గాలోపలక్షక సంవత్సరము చండవేగుఁడనియు. మున్నూటయఱువది పగళ్లు మున్నూటయఱువది గంధర్వులనియు, మున్నూటయఱువది రాత్రులు మున్నూటయఱువది గంధర్వాంగవ లనియు, బరలోకంబును మెచ్చునికాలము కన్యకయనియు, అది మృత్యువునకుఁ జెల్లెలనియు, మృత్యువు భయుఁడను యవనేశ్వరుఁ డనియు, ఆధివ్యాధులు మృత్యు పై నికులనియు, భూతంబులకు శీఘ్రమృత్యు హేతుభూతమైన శీతోష్ణ ద్వివిధజ్వరము ప్రజ్వారు ఁడనియు, ప్రవృత్తి నివృత్తిశాస్త్రంబు పాంచాలజేశంబనియు, శ్రోత్రము పితృయాన దేవయాన ప్రాప్తి సాధనంబు గావున శ్రుతధరు ఁడనియు, మేఢ్రంబాసురం బనుపేరఁ బశ్చిమద్వారంబనియు, వ్యయామము గ్రామకంబనియు, ఉపస్థము దుర్మదుండనియు, గుదము నివృత్తియనియు, నరకము వైవస్వంబనియు, వాయువు లుబ్ధకుండనియు

హస్తపాదంబులు క్రియాగతులఁ గావించునట్టి యేంధవరులనియు, హృదయంబంతఃపురంబనియు, మనస్సు విషూచనమనియు, పురుషుఁడు సాక్షిస్వరూపుఁడయ్యు గుణలిప్తుఁడై తద్గుణక్రియావిక్రియలు తన విగాఁ దలంచి తమోరజస్వత్వ ధర్మంబులైన మోహహర్ష ప్రసాదంబు లందుననియు, దేహము రథంబనియు, ఇంద్రియంబులు గుఱ్ఱంబులనియు, సంవత్సరరయంబు గతియనియు, పుణ్యపాపకర్మంబులు రథచక్రంబులనియు, గుణత్రయము మూఁడు పెక్కెంబులనియు, బంచప్రాణంబులు బంధనంబనియు, మనస్సు వగ్గంబనియు, బుద్ధి సారథియనియు, హృదయము రథికస్థానంబనియు, ద్వంద్వంబులు రెండు కూబరంబులనియు, ఇంద్రియాగ్ధంబు లైదుఁ బంచప్రహరణంబులనియు సప్తధాతువులు సప్తావరణంబులనియుఁ ఎండమావుల వెంటఁ బరువెత్తు ప్రవృత్తి యాసురియనియు, ఏకాదశేంద్రియంబులు సైన్యమనియు సైన్యమూలంబునఁ బంచవధ హింసలు గావించుట యింద్రియక్షోడయనియు గ్రహింపుము.

ప్రాచీనబర్హీ ! పురుషుఁడనఁగా జీవుఁడు. అతఁడు వస్తుగతిం బట్టి నిర్గుణుఁడైన యాత్మస్వరూపుఁ డగును. అట్లుండియు వానికి 'నేను నాది' అనునట్టి యభిమానము గలిగినప్పుడు వానినజ్ఞానం బావరించుచున్నది. తత్ఫలంబుగా ప్రాణధర్మంబులైన యశనా పిపాసాదులును, అంధత్వాదులైన యింద్రియ ధర్మంబులును, కామాదులైన మనోధర్మంబులును స్వధర్మంబులుగా నతఁడు భావించి వాని నలనఁ గలుగు నానాదుఃఖంబులను చా ననుభవించుచున్నట్లు నమ్మి వివిధక్షేపముల పాలగుచున్నాఁడు.

పురుషుఁడు ప్రకృతికిఁ బరుండును గురుండును స్వప్రకాశుఁడు సయ్యుఁ బ్రకృతిగుణంబుల నెప్పుడు దగుల్కొనునో యప్పుడు వానికిఁ దద్గుణభిమానము జనించుచున్నది. పురుషునకుఁ బ్రకృతి

సంబంధముగలుగుటకుఁ గారణంబేమందువా? ప్రకృతిపురుషు లవి నా భావులు. పురుషునకు సంకల్పము గలిగినప్పుడు ప్రకృతిసంబంధము గలుగుచున్నది. సంకల్పంబుమాత్రము గలుగుట యేలయందువా? 'దేవస్య ఏష స్వభావః' అని చెప్పిరి. భగవానునికి వానిశక్తియైన ప్రకృతితోఁగలుగు సంబంధవియోగంబులు వాని యిచ్ఛాసేవంబులు. ఆసంబంధవియోగంబులను సృష్టిలయంబులందురు. సృష్టికాలంబున శక్తితో సంబంధమును, లయకాలంబున శక్తితో వియోగంబు గలుగుచున్నది.

రాజా ! గుణంబులు సత్త్వము రజస్సు తమస్సు అని త్రివిధంబనియు, అవి ముప్పిరిత్రాడువలెఁ జెనగొనియుండుననియుఁ దెలిపితిని. పురుషుఁడు గుణబద్ధుడైనప్పుడు వాని నాయాగుణంబు వైకొని యాడించును. అతఁడు స్వాతంత్ర్యము గోల్పోయి యాయాగుణబాడించునట్లు బొమ్మవలె నాడుచుండును. ఆయాటలకుఁ దగినట్లుగా ఫలంబుదయించుచున్నది. సత్త్వగుణము ప్రకాశ భూయిష్టము గావునఁ దద్గుణప్రేరితమైన కర్మములుగూడ సత్త్వప్రభావంబులై తద్విధలోక ప్రాప్తి ఫలంబు నిచ్చును. అట్లే రజోగుణంబాయాసబాహుళ్య లోక ప్రాప్తిని గలిగించును. తమస్సు దుఃఖోత్కట లోక ప్రాప్తిని గలిగించును.

రాజా! కర్మఫలానుభవంబుగూడ మహాచిత్తముగానున్నది. ఒక్కొక్కవిధమైన కర్మఫలంబు ననుభవించుటకుఁ దదనుకూలమైన దేవమనుష్య తిర్యగాది శరీరంబులు వచ్చుటయేగాక యాశరీరంబులు తత్తత్కర్మఫలంబులబట్టి స్త్రీపుంసకంబులలో నేదే నొకటి గాఁగూడ నుండును. కాబట్టి యొకఁడు పురుషరూపంబు చాల్చి కొంత కర్మఫలంబును భోగించి యాశరీరంబును వదలి స్త్రీరూపంబునఁ బుట్టి మఱియొకవిధ కర్మఫలంబు ననుభవించి యాతనువును

పదలి సపుంసకుడై జనించి వేటొకరూప కర్మఫలంబు ననుభవిం
చును. ఈశ్రీపురుషసపుంసక లింగభేదము దేవమనుష్య తిర్య
గాది శరీరంబులకుఁ గూడ వ్యాపించును.

ఆకటఁ జిక్కినకుక్క యిల్లు తిరిగి తిట్టులుకొట్టులు దినుచు
నందందు గతికి బ్రదుకుచందానఁ గామాశయముడైన జీవుఁ డుచ్చ
సీచంబులకు లోనై పడుచు లేచుచుఁ బ్రారబ్ధ సుఖదుఃఖంబుల
ననుభవించును. దుఃఖంబులు దైవికఁబులనియు భౌతికంబులనియు,
నాత్మికంబులనియుఁ ద్రివిధములు. దేవతలవలనఁ గలుగునవి దైవి
కంబులనఁబడును ; అన్యప్రాణులవలనఁ గలుగునవి భౌతికంబు
లనఁబడును ; తన శరీరవ్యవహారంబువలనఁ గలిగినవి యాత్మ
హేతువు లనఁబడును. ఈ త్రివిధదుఃఖంబు లేయే హేతువువలనఁ
గలుగుచున్నవో యాయా హేతువులవలననే యవి నివారితంబులగు
నని తలంచి తదనుకూలంబులైన ప్రతిక్రియలఁ గావించుదుగాని
యాప్రతిక్రియలవలనఁ గలుగు శాంతి తాత్కాలికంబగునేగాని
పూర్ణము గానేరదు. తాత్కాలికనివృత్తులెల్లఁ దలమీఁది భారం
బును భుజంబుమీఁదికి దించుటవంటి దగునుగాని యాత్మంతిక నివృత్తి
గాదు. ఏలయందువా ? కర్మఫలనివృత్తి మఱియొక కర్మంబున
నెన్నడుఁ గానేరదు. కారణమేమందువా ? ప్రతిక్రియలుగూడ
దుఃఖస్వరూపంబులగుటయే కారణము. ప్రవృత్తి నివృత్తికర్మం
బులు రెండు సవిద్యాస్రావంబులు. ఒకవిధమైన యవిద్యవలన
జనించినది వేటొకవిధమైన యవిద్యవలనఁ బోవుట యనఁగా నొక
కలఁగాంచి దానిఫలంబు బోవుటకు వేటొకకలఁ గాంచుట యగును.

రాజా ! పరమార్థస్వరూపుడైన యాత్మఁడు తనకిట్టి యన
ర్థదుఃఖఘటనపర గలుగుచున్నట్లు భావించుటయే సంసారమగును.
అట్టిభావన సత్యముగాదు. అది, తనంతట తాను నివర్తించదు.

దృష్టాంతము వినుము. స్వప్నము మనఃకార్యము. స్వప్నమందు నిష్కారణభయాదులు గలుగుచుండును. స్వప్నమున్నంతకాలము తద్భయాదులుగూడనుండును. మేలొంచినప్పుడు స్వప్నగతులెల్లఁ గల్గలని యేర్పడును. అట్లే సంసారముగూడ దివాస్వప్నమగును. సంసారంబున్నంతకాలము దివాస్వప్నదుఃఖాదులు నివర్తింపవు.

ఇందులకుఁగారణమేమందువా? అజ్ఞానమేకారణము. అజ్ఞాన నివృత్తి యెట్లందువా? భగవద్భక్తివలన నది నశించును. సంసార నివృత్తి వైరాగ్యపూర్వక జ్ఞానంబున నశించుననియు భక్తివలన నశింపదనియు శాస్త్రము చెప్పుచున్నదందువా? వైరాగ్యంబుగలుగ వలయునన్నచో మనస్సు క్షణికరుచిరపదార్థంబులను వదలి నిత్యంబును క్షణక్షణ నూత్న రుచిరవంతమునైన పదార్థంబును సేవింపవలయును. అట్టిపదార్థంబు భగవంతుఁడు మాత్రమే యగును. అట్లు మనస్సు భగవంతునియెడ నిశ్చలమై నిల్చినప్పుడు దానికిఁ దదితర పదార్థంబులు రుచింపవు. అట్లు రుచింపనప్పుడు మనస్సు తత్పదార్థంబులవంక మఱలదు. అదియే వైరాగ్యంబనఁబడును. అవైరాగ్యముతోడ జ్ఞానోదయంబగును. కావున భక్తి యెప్పుడును జ్ఞానంబు నకు నుత్తమోత్తమ సాధనంబగును. జ్ఞానోదయంబుతోడ సజ్జానంబును దన్మూలకమైన సంసారంబు నివర్తములగుచున్నవి.

అట్టి భక్తి యెట్లు గలుగునందువా? అచ్యుతునికథలను వివరగా వినఁగా నట్టిభక్తి గలుగును. భగవత్కథలను గ్రంథాదులందుఁ జదువుటయో చదువుచుండఁగా వినుటయో రెండును శ్రవణమందే చేరును. అయినను విశదాత్ములును సాధువులైన భాగవతోత్తముల ముఖంబున భగవత్కథలవినుట గుణవత్తరంబగును. అట్టి మహాత్ముల ముఖంబున బోధితమైన భగవత్కథాప్రవాహంబున మునిఁగి నోలలాడువారికి నాకలిదప్పులుగాని శోక

మోహంబులుగాని తెలియరావు. రాజా ! తుట్టిపాసాదులు స్వభావజనితంబులు. పరమాషధ సేవందక్క వానిబాధ తొలగదు. భగవద్భక్తి యొక్కటే యందులకు దివ్యోషధంబగును. ఆదివ్యోషధప్రాప్తి గలుగని లోకంబు సుధామయ హరికథాసాగరంబు వంక సేనియు గన్ను మఱింపదు.

రాజా ! బ్రహ్మయు, మహేశ్వరుడు మచువును, దక్షాది ప్రజాపతులును, వైష్ణవులైన సనకాదులును, మరీచి, అత్రి, యంగీరసుడు, పులస్త్యుడు, క్రతువు, భృగువు, వసిష్ఠుడు, తుదకు సేనుగూడ వేదంబుల వల్లించితిమి ; తపస్సయాధినిష్ఠలు సలిపితిమి. ఇంతచేసియు లోకసాక్షియైన యాశరమాత్ముని జూడనోపము. మే మెల్లరము శబ్దబ్రహ్మమందే వర్తించుచు మంత్రనూచిత భగవద్విభూతులను భజింతుము. అపరిచ్ఛిన్నమూర్తి దర్శనంబు మా కింతవఱకు లభింపదు. కేవల లోకవ్యవహారపరులై వైదికమార్గము దగిలియున్నంతకాలము బుద్ధి విచ్ఛిన్నమై యేకాగ్రము కావండుగావున నాత్మదర్శనంబునకు యోగ్యత గలుగదు. కర్మకలాపము వినుటకు విందై పరమార్థరూపంబున గనుకట్టును. అంతమాత్రాననే యదే సత్యమని దానియందు బరమార్థదృష్టి నుంచరాదు. లోకము భగవద్విలాసము. ఆవిలాసంబు నాశ్రయించి కర్మకలాపంబుండును.

రాజా ! కర్మంబెన్నడును వేదముయొక్క పరమార్థము గా నేరదు. మలినమతులు వేదతాత్పర్యంబును గ్రహింప నేరక కర్మమే వేదతాత్పర్యంబని నమ్మి వారిమతంబును జిలుకపలుకుల బ్రకటింతురు. ఆమాటలు నమ్మవలదు. నీవు లోకమందుగల దర్భలెల్ల దెచ్చి ప్రాచీనాగ్రంబులుగా వానిని దేశమెల్ల బఱచి యెన్నో

జీవంబులను వధించి యజ్ఞంబులు గావించి యుబ్బి బూరటిల్లితివి. నీయంతఘనుఁడు లేడని లోకము నిన్ను సహస్రముఖంబుల శ్లాఘించుచున్నది. ఇంతచేసియు వైదికకర్మంబననేమో పారమార్థిక కర్మంబననేమో నేటికిని గ్రహింపవు. కర్మతత్త్వసారం బేమందువా ? స్వార్థమైనకర్మం బెన్నడును వాస్తవమైన కర్మముగాదు. ఏది భగవంతునకుఁ బరితోషంబును గలిగించునో యదే వాస్తవముగాఁ గర్మంబగును. ఏది భగవంతునందు మనోలయంబు గావించునో యదియే వాస్తవమైన విద్యయగును. భగవంతుఁడు సర్వసృష్టికి మూలంబు నాత్ముఁడు గావున తేమాధ్యులకు వాని పాదమూలమే శరణంబగును. భగవంతుఁ డొక్కడే పరమప్రియుం డగుఁగాని తదితరులెవ్వరుఁ గారు. భగవంతుఁడు దయామూర్తియు శ్రేయఃప్రదుండును గావున సర్వభయనివారకుండగును. ఈ సంగతి యెఱింగినవాడే విద్వాంసుఁడు.

రాజా ! నీవు వేటాడునప్పు డెన్నో మృగంబులఁ జూచితివి. అవి జంటలై పుష్పవనాంతరంబుల యథేచ్ఛావిహారంబులు గావించుచు గీతంబులకుఁ జెవియొగ్గి యింద్రియార్థశృప్తి దివిలి తమ కొఱకుఁ గాచి మ్రింగుటకు నువ్విఘ్నరుచు ముందున్న తోడేశ్యులుగాని, వెన్నంటివచ్చు భోయనుగాని చూడక తటాలునఁ గాలగతి నొందుట పరికింపవా ? అట్లే సంసారియను మృగంబు కాలాగృహంబను బూదోటఁ జొచ్చి తుద్రకామ్యముఖంబులనెడి పూదేనియల వెడికుచు మిథునత్వాబున రంజిల్లుచుఁ దదేకమతియై కాలాగృహంబులనెడి పాటల నాలకించుచు దివంబులను మృకంబులు ముందులేచి పొంచియుండుటయు రాత్రులను వ్యాధులు తఱిమివచ్చుటయు గానక యెట్టికేలకు దివాంధుడై నశించుచున్నాడు. రాజా ! ఇతనైన మృగచేష్టితంబులఁ దలపోసి మనో

జయంబు సాధించి కర్ణశ్రావ్య కర్మబోధనంబులకుఁ జిక్కక కాముక చర్యాశ్రమంబైన గృహశ్రమంబును వదలి హంసశరణంబైన భగవత్ప్రీతిని బడసి సర్వవైరాగ్యంబు నొందుము.' అని చెప్పెను.

దేహపతనము—కర్మఫల భోగము.

విదురా ! ప్రాచీనబర్హి నారదుని సాకల్యంబుగా నాలకించి 'మహాత్మా! కర్మములు శరీరసాధనసాధ్యములు. అవసానకాలమందు సర్వకర్మసాధనములైన శరీరంబులిందే పడి నశించుచున్నవి. కర్మ పరులు వారి కర్మఫలంబులను లోకాంతరంబులం దనుభవించుతురని వేదప్రవక్తలు పలుకుదురు. కర్మఫలా బనుభవించుటకు శరీరంబుండవలయును. లోకాంతరగతులైన కర్మపరు లేశరీరంబుతో వారికర్మఫలం బనుభవించుటో యూహింపరాకున్నది. ఈసంశయంబుచు దీర్పవేడుదు' ననెను. నారదుడు వానికి నిట్లనియెను.

'రాజా! ప్రతిస్థూలశరీరమందు సంతర్భూతమై లింగశరీరంబనునది యొకటిగలదు. అది మనః ప్రధానముగా నున్నది. కర్మంబులను స్థూలశరీరము మొట్టమొదటనే చేయుటలేదు. కర్మంబులెల్ల లింగశరీర ప్రేరితంబులై స్థూలశరీరముచేతఁ జేయఁబడుచున్నవి. కావునఁ గర్మారంభమునకు లింగశరీరమేకారణము. స్థూలశరీరంబిందే బడిబోయినను లింగశరీరము శేషించి యుండును. ఆలింగ శరీరంబుతో జీవుఁడు వాని కర్మఫలాంబుల ననుభవించును. ఏయే లోకంబులం దేయే కర్మఫలంబులను జీవుఁ డనుభవింపవలసి యుండునో యాయాలోకంబులకు జీవుఁడా లింగశరీరముతోఁ బోయి యచ్చటఁ గర్మఫలానుభోగ్యమైన శరీరంబును జొచ్చి యాఫలాంబుల ననుభవించుచున్నాఁడు. కర్మఫలానుభవంబంతయుఁ బూర్ణమగు ఘోరాక లింగశరీరము నశింపదు. రాజా ! కలలో నెన్నో యనుభవింపచున్నావు. నీస్వప్నవస్థయందు నీస్థూలశరీరము జడ ప్రాయమై

పడియుండును. అప్పుడు సర్వము లింగశరీరంబుచేత నగుచున్నవి. ఈయనుభవంబుచు స్మరింతువేని నీసంశయము తీటును.

రాజా ! ఈలింగశరీరంబునకు మార్పుగలుగదా ? యని సంశయింతువా ? పురుషుని జీవితకాలంబులోఁగాని మరణాంతరంబునఁగాని లింగశరీరంబునకు మార్పుగటంగదు. కావునఁ గర్మము చేయు శరీరంబొకటియనియుఁ దత్ఫలంబులనుభవించు శరీరంబు మఱి యొకటియనియు సంశయింపవలదు. 'నేను, నాది' అనునట్టి యహంకారభావంబుతోఁ జేయఁబడునప్పుడే కర్మఫలము కర్తకు భోగ్యమగుటయుఁ, దత్ఫలభోగార్థము యుక్తశరీరధారణరూప జన్మాంతరంబులు గలుగుటయు విధియగుచున్నది. జన్మాంతరంబులందుఁ బూర్వ స్థూలదేహము కలుగను గాని పూర్వ స్థూలదేహాంతరమై యుండిన లింగశరీరము మనఃప్రధానమైనది. యట్లే యుండును.

జన్మాంతరము—లింగశరీరము.

జన్మాంతరమందు లింగశరీరముతోడఁ బూర్వస్థూలశరీరంబు గూడ నేలఁ గలుగదాదువా ? కర్మఫలంబు ననుభవించుటకు స్థూల శరీరం బవసరమైనను, ఒక్కొక్క కర్మఫలంబునకు నొక్కొక్కవిధమైన స్థూలశరీరంబు యోగ్యమగును. ఎల్ల కర్మఫలంబులకు నేకరూప స్థూలశరీరంబుపయోగింపదు. కర్మములనుబట్టి ఫలంబులు భిన్నభిన్నంబులుగా నుండును గావునను, ఒక్కొక్క కర్మఫలభోగంబునకు నొక్కొక్క రూపమైనశరీరంబు యోగ్యంబగును గావునను లింగశరీరంబుతోడఁ బూర్వ స్థూలశరీరంబుగూడ జన్మాంతరంబులందుఁ గలుగుటకుఁ గారణములేదు.

పూర్వపరజన్మంబులు గలవా ?

రాజా ! పూర్వ పరజన్మంబులు గలవని నిశ్చయించుట యెట్లుదువా ? ప్రతివ్యక్తియొక్క చిత్తవృత్తి యెట్టిదైనది వాని

జ్ఞానేంద్రియ కశ్మేంద్రియ వ్యవహారంబులవలన స్పష్టమగుచుండునుగదా. ఏజన్మమందుఁగాని చిత్తవృత్తి క్రొత్తగాఁ బుట్టినేరదు. ఏలయందువా ? కారణములేక కార్యంబుగలుగదు. కలుగవచ్చునందులేని శూన్యమునుండి భావపదార్థంబు వచ్చుట సంగీకరింపవలసివచ్చును. అభావమునుండి భావము గలుగదుగదా. కావునఁ బ్రకృతజన్మమందలి చిత్తవృత్తికిఁ గారణంబుండవలయును. చిత్తవృత్తి శరీరోత్పత్తితోడఁ గలుగుచున్నది గావున జన్మాంతర శరీరోత్పత్తికిఁ గారణంబున్నట్లే జన్మాంతర చిత్తవృత్తికిఁగూడఁ గారణంబుండి తీతవలయును. కావునఁ బూర్వజన్మ చిత్తవృత్తి వాసనలు జన్మాంతర చిత్తవృత్తికిఁ గారణంబులగునని యేర్పడుచున్నది.

చిత్తము స్వయముగా వ్యవహరింపరాదా ? యని యడుగుదువా ? చిత్తము జడము గావున దానికి స్వతంత్రవ్యవహారము గలుగదు. మఱియు నెప్పుడో యొకప్పుడేనియు నేదో యొకవిధంబుగా ననుభవించిన విషయంబుమాత్రమే కాలాంతరంబున స్మృతికి వచ్చుట మన ప్రకృతానుభవమే తెలుపుచున్నది. ఒక్కొక్కనాడు కలలో నపూర్వవిషయంబులను బ్రకృతజన్మంబులో నెన్నడేనియు వినికని యెఱుంగనివాని ననుభవించుచుందురు. ఇది స్వాప్నికస్మృతి యగును. ఈస్మృతికిఁ బూర్వానుభవం బుండవలయును గదా. ఈయనుభవంబులఁబట్టి పూర్వపరజన్మంబులు గలవని సిద్ధాంతమగుచున్నది.

లింగశరీర జనన స్థితిగతులు.

రాజా ! లింగశరీరం బెప్పుడు పుట్టెనందువా ? లింగశరీరంబు మనోబుద్ధీంద్రియార్థ గుణంబుల పరిణామంబగును. మనోబుద్ధ్యాదులెప్పుడు గలిగినో యప్పుడు లింగశరీరంబుద్భవించెను. ఎందఁక లింగశరీరంబుండునో యందఁక దానికి స్థూలశరీరసంబంధము తప్పదు.

సుషుప్తి మూర్ఛాసంతాపమృత్యు సమయంబులందుఁగూడ లింగ శరీరంబుండునా ? యని యడుగుదువా ? తప్పక యుండును. అయిన నొక్కవిశేషము గలదు. సుషుప్త్యాదులందు నింద్రియ వ్యవహారంబు స్తంభించును. ఆకారణంబున నహంకారంబుండియుఁ బ్రకాశింపకుండును. అహంకారము ప్రకాశింపని కారణంబున లింగశరీరంబుతోపకుండును. గర్భావస్థయందును బాల్యమందును లింగశరీరస్థితి యేమందువా ? ఆసమయములందు నింద్రియంబులు సమగ్రంబుగా వర్తింపని కారణంబున లింగశరీరము మాటుపడి యెల్లకాలంబుండు చంద్రుఁ డమావాస్యనాఁడు గాన్పింపనట్లుగా డును. అంతమాత్రాననే లింగశరీరము నశించినట్లు భావింపరాదు. సంసారము సత్యముగాదని చెప్పితిని. అసత్యపదార్థముయొక్క వృత్తి మాత్రమెట్లు నిలిచియుండునందువా ? సంసారచింతాపరుని విషయంబునమాత్రమే నాచెప్పినది వర్తించును. నిరర్థకచింతనంబులు స్వప్నంబున రూపుదాల్చి కాన్పించుటలేదా ? అట్లే సంసారివిషయముగూడ నని భావింపుము.

రాజా ! లింగశరీరము జడమైనను దానికి జీవుఁడు చైతన్యమును గలిగించుచున్నాఁడు. జీవుఁడు ప్రారబ్ధదేహంబును ద్యజించి పరదేహంబును బ్రవేశించునప్పుడు లింగశరీరముతోడఁ బ్రవేశించుచున్నాఁడు. హర్షశోక భయసుఖదుఃఖాదులు జీవునకు లింగశరీర ద్వారముననే యనుభవితంబులగుచున్నవి. జీవుఁడు ప్రకృత దేహతంభక కర్మఫలానుభవంబు సమాప్తంబగునందాఁక నతఁడు తద్దేహమందలి యభిమానంబును వదలఁడు. పరదేహము ప్రాప్తమైనప్పుడు వాని యభిమానంబులెల్లఁ గ్రొత్తదేహమందే యుండును గాని పూర్వదేహస్మరణముగూడ నుండదు.

జీవుని యీ పూర్వదేహత్యాగ పరదేహప్రాప్తులు తృణ జలూకన్యాయంబున జరుగుచుండును. జీవుడు ప్రాప్తదేహుడై తద్దేహప్రారంభక కర్మఫలంబులనెల్ల నిందియింబులచేత ననుభవించుచు గర్మంబులు చేయుచు నుండునంతకాలము వానికి మనోవృత్తి యుండును. ఆమనోవృత్తియే సంసారకారణము. దానినే యవిద్యయందురు. అవిద్య యున్నంతకాలము కర్మబంధము తప్పదు.

కర్మఫల నిశ్చయంబెట్లు ?

కర్మఫలం బదృశ్యంబనియు ననుమానప్రమాణ సాధ్యమనియు నయ్యది కాలాంతరభోగ్యం బగుననియు నిశ్చయించుట యెట్లుదువా ? కర్మప్రవాహంబున సర్వము యుక్తమే యగును. కర్మప్రవాహంబు కీటుపెట్లందువా ? అవిద్య యెప్పుడు నశించునో యప్పు డదియు నశించును. అవిద్యనశించుట యెట్లుదువా ? అవిద్యయనఁగా నేమి ? అజ్ఞానము. అజ్ఞానమెట్టిది ? సత్యమును జక్కగా గ్రహింపకపోవుట యజ్ఞానమగును. అజ్ఞానము నశించినప్పుడు సత్యము ప్రతీతంబగును. అప్పుడు కర్మతత్త్వంబు స్పష్టమగును. దానితోడ వైరాగ్యాదులు పుట్టును. తత్ఫలంబుగాఁ గర్మప్రవాహము నశించును.

అజ్ఞానంబెట్టిదందువా ? వివిధరూపమైన జగత్తును మనము కన్నారఁ జూచుచున్నాము గదా. ఈజగత్తు భగవంతునికన్న భిన్నమైనదని తలంచుటయు వ్యవహరించుటయుఁ అజ్ఞానమగును. అట్టి భావము పోవుట యెట్లుదువా ? సత్యము అనఁగా విశ్వమెల్ల భగవదాత్మకమేగాని తద్భిన్నము గాదను భావము. రూఢియైనప్పుడు తత్పూర్వభావము నశించును. చీకటిలోఁ ద్రాడును సర్పముగా భావించి వ్యవహరించుటయు దీపపు వెలుతురునఁ జూచి త్రాడు సర్పముగాదని నిశ్చయించి వ్యవహరించుటయు నిందులకు నిదర్శ

నంబులు. కావున నీవు సర్వవిధంబుల భగవంతుని భజింపుము.' అని నారదమహర్షి బోధించి ప్రాచీనబర్హిని వీడ్కొని చనియెను.

ప్రాచీనబర్హి యంతటఁ బుత్రులను బ్రజారక్షణంబునకు నియమించి తపోవ్రతుడై కపిలాశ్రమంబునకుఁ బోయి కోరికలెల్ల వదలి యేకాగ్రమతితో భగవంతుని భజించి విదేహకైవల్యంబు నందెను.

విదురా ! నారదమహర్షి బోధించిన యీమాగ్గము మనశ్శోభకంబును సర్వోత్కృష్ట ఫలప్రదంబునగు. ఈదారి నడచిననాడికి జననమరణభ్రమణంబు తొలఁగిపోవును. విదురా ! అహంకారంబు నాశ్రయించి బుద్ధి వర్తించుచుండును. అహంకారము నశించునం దాఁక బుద్ధికి హితాహిత వివేకనిర్ణయశక్తి గలుగదు. ఆశక్తి గలుగునందాఁక సంశయంబులు దొలఁగవు. కావున నహంకార విచ్ఛేదంబునకై మొట్టమొదట యత్నింపవలయును.

ప్రచేతనుల తపఃప్రకారము.

విదురుఁడు వానిని విని 'మనీంద్రా ! ప్రచేతనులు గుర్ర గీతాపూర్వకంబుగా హరి నారాధించిరంటివి. వారేగతి నొందిరి ? వారికి గిరీశుని సందర్శనం బనాయాచితంబుగా లభించెను. వాని ప్రాపుగాంచినవారికి మోక్షము సిద్ధము. ప్రచేతనులు తద్దర్శన పూర్వమే ముక్తులై యుండిరా ? అట్లుగాక తద్దర్శనఫలంబుగా ముక్తిఁగాంచిరా ? ఈవివరంబుఁ దెలుపు'మని వేడెను. మైత్రేయుఁ డిట్లనియెను.

విదురా ! ప్రచేతనుఁ ట్లు బోధితులై నప్పుడు వారికిఁ దత్ప్రజ్ఞానము పరోక్షమాత్రము గలిగెను. అంతట వారు సముద్రాంతరముఁజేరి యట భగవానుని దుద్రగీతస్తోత్రరూపయజ్ఞంబున

నారాధించుచు, బదివేలయేండ్లు తపంబొనర్చిరి. అప్పుడుభగవానుడు కనకకుండల కిరీటాది భూతితుండై మేరుశిఖరంబున నీలమేఘము మాడ్చి గరుడవాహంబుపై నొప్పుచు శ్రీదేవితోడఁ బంతుగించుచున్నదోయననున్న వనమాల సురంబునఁ గ్రాలుచుండఁ గిన్నరాదులు స్తుతులు గావించుచు వెంటరా వారికి సాక్షాత్కరించి 'నృపకుమారకులారా ! శుభము. ఇచ్చవచ్చిన వరంబు వేడుము. సాహర్దంబున మీరన్యోన్యసమాచులు. మీభక్తికి నెంతయు మెచ్చితిని. రేపును మాపును రుద్రగీతపూర్వకంబుగా నేకమతితో నన్నుఁ బ్రస్తుతించువారికిఁ దదభీష్టితవరంబులనేగాక శోభనమైన ప్రజ్ఞను గూడ నిత్తును. మీరు మీ తండ్రియాజ్ఞను సంతోషంబుతో గ్రహించుటంజేసి మీయశస్సు లోకప్రచారంబగును. మీకుఁ బుత్రుఁ డొకఁడు జనించును. అతఁడు గుణంబులందుఁ బరమేష్ఠికిఁ సాటియై పుత్రశబ్దంబును సార్థమొనర్చి లోకదీపకుడగుడు.

ప్రచేతసులారా ! పూర్వము దేవేంద్రుడు కండుమహర్షి తపంబును భంగముచేయఁగోరి ప్రమోచయను నచ్చరను వాని యొద్దకుఁ బంపెను. అయిది దానికి వశుడయ్యెను. అయింతి యమ్మునివలన గర్భవతియై యాపిండంబు నచ్చట వృక్షవాటికలో వైచి చనెను. ఆపిండము కన్యయై జనించి యాకట నేడువ సాగెను. అనినువుపై సోమరాజు జాలిగొని యమృతంబును స్రవించు తన తర్జనివ్రేలాబుడుతనోటిలోఁ గుడువఁబెట్టెను. అమృతపానంబున నకఁగ్నియ పెరిగి యశావనవతియై యున్నది.

మీరెల్లరు నేకశీలురు ; ఆకన్యయు మహాశీలవతి. ఆకన్యను జేడ్లఁడుము. అది మీయందరియెడ సమానానురాగయై వర్తిం చును. మీరు దానితోడఁ గూడి వేయి దివ్యవర్షంబులు సర్వ భోగంబులనుభవించుదు. కామాదిమలంబులకు, శంకింతురా ? నాకు

భక్తులు గావున మీకు నవి యంటవు. మీరు విరక్తులై మత్స ధంబును జేరుదురు.

గృహశ్రమము—పరమపదము.

గృహశ్రమవాసులకుఁ బరమపదంబు సిద్ధించునా ? యని సంశయింపవలదు. గృహశ్రమంబునందుండియు శుభకర్మంబులు గావించుచు నాకతలతోడఁ గాలముఁ గడపుదురేని గృహములు బంధకారణంబులు గావు. నాకతల నెందు విననగునందురా ? బ్రహ్మవాదులవలన విననగును. నాకుఁ బెక్కుమూర్తులు గలవు. ఒక్కొక్కమూర్తిని గూర్చి యొక్కొక్కకత చెప్పుదురు. నాకతలు వినువారికిఁ దత్తద్రుచులంబట్టి నామూర్తులొక్కొక్కటి ప్రియం బగును. నారూపంబులలో నేరూపంబెవ్వరికిఁ బ్రియంబగునో సర్వజ్ఞుడను గావున నేను గ్రహించి యారూపంబున వానికిఁ బ్ర సన్నుడ నగుదును. వారు నన్ను దర్శించి తోకమోహరహితులై వెలయుదురని చెప్పెను.

ప్రచేతకులు భగవంతుని స్తుతించుట.

ఏమరా ! భగవద్దర్శనమాత్రంబునఁ బ్రచేతనుల రజస్త మస్సులు నశించెను. వారు కేలుమోడ్చి హర్ష గద్గదవచనంబుల భగవంతు నిట్లు స్తుతించిరి.

‘దేవా ! నీవు సమస్తక్షేత్రంబుల నశింపఁజేయుదువు. నీ యుదారగుణ నామంబులు సకలశ్రేయస్సాధనంబులని శ్రుతులు నిరూపించుచున్నవి. నీతత్త్వం బిట్టిదని యూహించుటకు మనశ్శక్తి గాని చెప్పటకు వాక్శక్తిగాని బాలవు. నీమార్గము నయనాదీంద్రి యంబులకుఁగూడఁ దెలియరాదు. నీవు స్వరూపస్థితుడవై శుద్ధ శాంతస్థితినుండియు సృష్టిస్థితిలయ నిమిత్తమాత్రంబున స్వమాయ నధిష్ఠించి బ్రహ్మదిరూపంబులు దాల్చి వ్యవహరింతువు. సజ్జానము

సంస్కృతిని హరించును. నీకు రూపంబెట్లలో నామముగూడ నట్లే గలుగదు. అయినను నీచేయు కార్యంబులఁబట్టి నీకు హరికృష్ణ వాసుదేవాది నామంబు లిడుదురు. నీవు సర్వసాత్త్వంబునకుఁ బ్రభుండవై కమలనాభుండవును గమలమాలివియు గమలనేత్రుండవును గమలపాదుండవును గమలకింజల్క- పిశంగశుభ్రవస్త్రుండవు నగుచు విరాజిల్లుచు సర్వభూతనివాసుండవును సర్వసాక్షివియునై విరాజిల్లుచువు.

స్వామీ ! క్లేశపరంపరలకుఁ జిక్కియున్న మాకు సర్వక్లేశ సంక్షయకరంబైన నీరూపంబును సందర్శించు మహాభాగ్యంబు ననుగ్రహించితివి. నీకరుణ యెంతని చెప్పఁగలము ? అదనువచ్చినప్పుడు ప్రభువులు తాము దీనుల తలంపునకు వచ్చునట్లు చేయుట ప్రభువులకుఁ గర్తవ్యమగును. ప్రభువుల కరుణావిధానము తావన్నాత్రమే యగును. నీవో నీవంకకు మాహృదయంబులను మఱ లించుకొనుటయేగాక నీసందర్శనంబిచ్చి మమ్మెంతయు ధన్యులఁ గావించితివి. నీస్మరణమాత్రాననే సర్వభూతంబులకు నుపశాంతి గలుగఁను.

దేవా ! నీవు త్సుద్రభూతంబులందుఁగూడ సంతర్వామివై యందువు గావున నెవరేదికోరుదురో నీకు స్పష్టము. కావున మాతలంపును బ్రశ్నేశించి విన్నవితేవనేల ? మాయించువచ్చిన వరంబు గోరుకొనుమంటివి. సర్వపురుషార్థ భూతుండవును మోక్ష మార్గ ప్రవర్తకుండవునైన నిన్ను సందర్శింపనోచితిమి. అదియే ఘాతుక బదిపేలు. అంతకన్నఁ గోరఁదగినదేదిగలదు? భ్రమరము స్వభావంబును బట్టి చంచలచంచలమై సంచరించునదైనను దానికిఁ బరిణాతపుష్పంబు లభించినప్పుడు తనకరందంబును వదలి లాతీ పుష్పంబులకుఁ జనదు. అట్లే మాకు నీపాదమూలాశ్రయంబు

లభించినప్పుడు దానిని వదలి తదధికంబులెవ్వ గలవని యెంచి వేటొందు గోరనేర్తుము ?

దేవా ? ఒక్కటి కోరుదుము. సీమాయకుఁ జిక్కి కర్మ మార్గంబుఁ దగిలి త్రిమ్మరుచు నెన్నిజన్మంబులె త్తినను బ్రతిజన్మంబునను నీభక్తుల సంగమంబు మాకుఁ గలుగునట్లను గ్రహింపుము. రాజ్యభోగంబులు స్వర్గాపవర్గంబులు నుండఁగా వానిని వదలి భాగవతులసంగమంబుఁ గోరనేల ? యనియంచువా ? రాజ్యభోగాదులు భాగవతుల చెలిమికి గోరంతయు సాటిగావు. సత్సంగమాధిక్యత యెట్లందువా ? భాగవతులు నీపరిశుద్ధచరిత్రలు గీర్తించుచుండురు. అట్టి చరిత్రలు లవమాత్ర మేనియుఁ జెవిబడనేని అట్టి భాగ్యము నోచినవాని హృదయాంతరాళంబు వైరాభావంబగును. ఎప్పుడు వైరంబులేదో యప్పుడు భూతభయంబుండదు. మఱియు రిత్తకోరి కలు జనింపవు. తత్ఫలంబుగా విరక్తి గలుగును. దానితోడ ముక్త సంగులగుదురు. అంతటివారి భావంబు నీయందే నిలుచును. వారట్లు భవన్మత్తులై నిన్ను ధ్యానించుచు నీతోడిదే లోకంబుగా జీవిత శేషంబును బుత్తురు.

స్వామీ ! అట్టిభక్తుల పాదశ్రేణులు స్తోత్ర నదీక్షేత్రంబులు శీర్షభూతంబులగుచుండఁగా సంసారభయగ్రస్తులకుఁ దల్పిచూ గమంబు రుచింపకుండునా ? దేవా ! మహేశ్వరుఁడు నీకుఁ బరమప్రియసఖుఁడు. వానితోడి సమాగమఫలంబుగా నిన్ను దర్శింప నోచితిమి. నీవే మాకు గతివైతివి. సంసారమృత్యుబాధఁ దొలఁగించుటకు యుక్తవైద్యుడవును బ్రాపునునైన నీవు మాకుఁ గలుగఁగా మాకుఁ గోరఁదగినది మఱేమిగలదు ? అయినను మాయాంతర్యంబును విన్నవించుము. మాయొనర్చిన స్వాధ్యాయంబును మూఁగావించిన గురూపసదనంబును విప్రసిద్ధానువర్తనంబుగా మా

నడచిన నడతయు మాచేసిన యార్యప్రణామంబులు సర్వభూతంబు లందు మేమసూయారహితంబుగా నాచరించిన బ్రాతృ సుహృద్భావంబును జలమధ్యగతులమై బహుకాలము మాసలిపిన పరమ తపంబును నీపరితోషంబునకు నయ్యెడుఁ గాక.

స్వామి! మనువును స్వయంభువును భవుఁడును తదితరులును పెద్దయుంగలము తీవ్రతపంబొనర్చి విశుద్ధాత్ములయ్యు నీ మహిమ యిట్టిదనిగాని యితమాత్రంబనిగాని నేరరైరి. ఇంక మాబోంట్ల సంగతి చెప్ప నేల? అయినను మాయల్పబుద్ధికిఁ దోచినంతమాత్రము వాకొంటిమి. నీకెల్లరు సములు ; హెచ్చుతక్కువలు నీబుద్ధియందే గలుగవు. రాగాదిరహితఁడవు గావున నిత్యశుద్ధఁడవు పూర్ణఁడవు పరమపూరుషఁడవు వాసుదేవుఁడవు సత్త్వస్వరూపుఁడవు ; నీకు మావలసఁగలుగు ప్రయోజనం బింతయు లేదు. ఇవే మానమ స్కృతులు. ఇంతకన్న మేమేమియు నీకు సమర్పింపఁజాలము.' అని సాగిలఁబడిరి.

విదురా ! ప్రచేతనులు భగవద్దర్శనమాత్రాననే సంతృప్తిఁ జెందరైరి. భగవంతుఁ డెల్లప్పుడు నాటాటఁగిరించి వారియెదుట నుండవలయునని వారి తాత్పర్యము. భగవానుఁడు భక్తవత్సలుఁడు గావున వారికి నెంతయుఁ బ్రీతిచెంది స్వధామంబునకుఁ బోయెను.

అంతటఁ బ్రచేతనులు నీటినుండి వెడలివచ్చి నలుదెసలు పరికించిరి. వృక్షంబులు మిన్నులొరయుచు నేలఁగప్పి స్వర్గమార్గంబును నిరోధించుచున్నవో యన నుండెను. ప్రచేతను లదిచూచి 'క్షణ! ప్రాచీనబర్హి సన్యసించుటంజేసి దేశమెల్ల నరాజకమయ్యెఁ గాజులు. రాజులేమిం జేసి నేలదున్ని పైర్లుపెట్టువారు గలుగరైరి కాబోలు. ఇందువలన వృక్షంబులు విచ్చలవిడి మొలచి పెరిగి

భూమిని గప్పె గాఢోలు' అని తలంచి యలుకవహించి భూమియెల్ల నీరుధ రహితంబగుఁగాక' అనుచు స్వముఖంబులనుండి నిప్పుగాడ్పుల వదలిరి. ఆమారుతాగ్నులు ప్రళయకాలాగ్ని రుద్రులభంగి చెల రేగి తరుజాలంబునెల్లఁ గాల్చుఁ దొడంగెను.

బ్రహ్మదేవుఁ డదిచూచి ప్రమోచన యనుదానిని బిలిచి తద్గర్భంబునఁ గొన్నివృక్షంబులను దాచి కాపాడుమని నియోగించి; ప్రచేతసులకడకు వచ్చి సాంత్యవచనంబుల వారికోపంబును జల్లా చేసెను. వారంతట శాంతి నొందిరి. ప్రమోచన తనగర్భంబున దాచిన వృక్షంబుల నంత వెలిపుచ్చెను. అంతట బ్రహ్మ యా కన్నియను గొనివచ్చి వారికి గానగా నిచ్చెను. వారు దానిని వివాహంబాడిరి. ఆకన్నియను మారిషయని పేర్కొందురు.

విదురా! దక్షుఁడు బ్రహ్మపుత్రుఁడు అయోనిజుఁడనయ్యుఁ దొల్లి శివుని నిందించినకారణంబున మనుష్యయోనియందుఁ బుట్ట వలసివచ్చెను. అతఁడు ప్రచేతసుల వీర్యంబున నమ్మారిషాగర్భం బున క్షత్రియజాతీయందు జనించెను. వానికిఁ బుట్టువుకోడఁ తేజో మహిమంబును దక్షిత్వంబును స్వతస్సిద్ధంబు లయ్యెను. అతఁడు చాక్షుషమవ్వంతరంబున నీశ్వర చోదితుఁడై ప్రజాసర్గం బొనర్చి దక్షుఁడని ప్రసిద్ధిగాంచెను. మరీచి ప్రభృతులు వారివారి నియ మితకార్యంబులకుఁ గడఁగిరి. ప్రజాసర్గం బెట్టి యడ్డొకులు లేక కొనసాగెను.

ప్రచేతసులు నారదోపదిష్టమాగ్రుఁఁ ద్రోక్కి ముక్తులగుట.

రాజా! అట్లు వేయి దివ్యసంవత్సరంబులు గడచెను. అప్పుడు ప్రచేతసులకు విజ్ఞానంబుదయించెను. దానితోడ శ్రీమహావిష్ణు పచనంబులు పూర్వము వారికిఁ జెప్పినవి స్మరణకు వచ్చెను. అంతట వారు భార్యను దమపుత్రులయొద్ద వదలి సన్యసించి పశ్చిమ

సముద్రతీరముంబట్టి చని యటఁ దొల్లి జాబాలి సిద్ధిగాంచినట్టి పుణ్యాశ్రమంబుఁ జేరి యాత్మవిచార దీక్షాపరులైరి. భూతంబులు నానారూపంబులుగాఁ జరాచరంబులుగానున్నను వానిలో నెల్ల నున్నట్టి యాత్మయొక్కఁజేగాని వేటువేక్షెన యాత్మలుగావని తత్త్వము జోధించుచున్నది. ఆభావంబు స్వానుభవసిద్ధమైనఁగాని సందేహంబులెల్లఁ దీఱు. సందేహంబులకు మనస్సు కారణంబగును. మనస్సునకు బహిర్వస్తువులతోడ సంయోగం బింద్రియంబుల మూలకంబునఁ గలుగుచున్నది. అట్టి సంయోగఫలంబుగా మనస్సు బహిర్ముఖమై యింద్రియార్థంబులవంకఁ బఱచుచున్నది. తత్త్వార్థము స్వానుభవసిద్ధంబు గావలయునన్నచో మనస్సు దాని బాహ్య సంచారంబుచు మాని యేకాగ్రమై తత్త్వవిచారము చేయవలయును. మనస్సవిభంబున సేకాగ్రమగుటకు మనస్సునకు సారథి భూతంబులైన యింద్రియంబులను నిగ్రహింపవలయు. ఇంద్రియ నిగ్రహఫలంబుగా మనోబాహ్యప్రచారం బుచుగును. అంతటఁ బ్రాణంబులను నిరోధించి జితాశనులై శరీరంబు మూలాధారము మొదలు శరస్సువఱకు వంకఱలేట్లుగాఁ గూర్చుండవలయును. తత్ఫలముగా శాంతి గలుగును. అప్పుడాత్మను బ్రహ్మమందుఁ గూర్తురు. తత్ఫలముగా బ్రహ్మజ్ఞైక్యభావంబు సిద్ధించును. దానితోడ భేదభావంబులెల్ల నశించును.

రాజా ! ప్రచేతను లట్లు గావింపఁ దొడఁగిరి. అత్రుతీ నారదమహర్షి వారికడకు వచ్చెను. ఆమహర్షిని గాంచి వారులేచి ప్రణామాది సత్కారంబుల యథావిధిఁ గావించి వానిని సుఖాసీను నొనర్చి స్వాగతంబు పలికి 'మునివర్యా! మీదర్శనము మాసుకృత ఫల్గుణుగాని వేఱుగాదు. మహాత్మా ! లోకంబునకు మంగళంబుఁ గూర్చుట్టతై మీరు సూర్యునిరీతి సంచరించుచుండుదురు. తొల్లి

శివకేశవులు మాకు నభ్యాత్మతత్త్వంబు నుపదేశించిరి. గృహ-
సక్తులమగుటంజేసి యాయుపదేశంబును మేము మఱచుటయ్యెను.
మీరు మమ్ము గరుణించి దానిని మఱల మాకు బోధింపవేడుదుము.
మీ బోధ ననుసరించి యజ్ఞానమూలకంబును దరిగానరానట్టిదియు
నైన భవసాగరంబును దాటుదుము.' అని పల్కిరి.

రాజా ! నారదుడు వారిని విని నారాయణావేశితచిత్తుడై
యిట్లనియెను. 'ప్రచేతసులారా ! గృహసక్తి దగిలి హరిసేవను
వదలి సుఖార్థం బెన్నికర్మంబు లొనర్చినను మఱి యెన్నిజన్మంబు
లెత్తినను ఫలంబుఁ బడయనేరరు. ఏలయందురా ? జన్మకర్మా-
దులకెల్ల హరిసేవయే ఫలంబగు. విశ్వాత్ముడును సర్వేశ్వరుడు
నైన భగవంతుని ఏజన్మంబున సేవించునో యాజన్మమే జన్మము
గాని తదితరంబులు జన్మంబులు గానేరవు. వేయేల ! భగవదర్పిత
మైన కర్మమే కర్మము; తదర్పితమైనప్పుడే యాయువు యాయువగు;
మనస్సు మనస్సుగు. భగవంతునిగూర్చి పఠించిన పలుకే పలుకగు.
అట్లు గానివి వ్యర్థంబులు.

• 'ప్రచేతసులారా ! మహాపుణ్యాత్ములైన తలిదండ్రులకుఁ
బుట్టిన బుట్టవచ్చును ; ఉపనయనాది సంస్కారంబులఁ బడసినఁ
బడయవచ్చును ; వివిధయజ్ఞంబు లొనర్చిన నొనర్పవచ్చును. యా-
వజ్జీవము వైదికకర్మంబులఁ గావించినఁ గావింపవచ్చును. వేద-
శాస్త్రంబులనెల్ల వల్లించిన వల్లంపవచ్చును. ఘోరతపంబు లొన-
ర్చిన నొనర్పవచ్చును ; వాక్యమతాగ్రంబును, నానావధాన సామ-
ర్థ్యంబును, బుద్ధినైపుణ్యంబును ఇంద్రియశక్తిని సంపాదించిన సం-
పాదంపవచ్చును. ప్రాణాయామాది యోగంబుల నభ్యసించి
శాంతిని పొందవచ్చును. పరిజ్ఞానంబును గూర్చి వైరాగ్యాదులఁ బడసి సర్వ-
వివక్షానిరసంబును గావచ్చును. ఇంద్రియకట్టిగాని యన్నికలసిగాని

భగవత్సేవాపరంబైనప్పుడే శ్రేయస్సాధనంబులగును. ఒండుచో నవియెల్ల వ్యర్థములు.

ప్రచేతసులారా ! ఆత్మకన్నఁ బ్రియమైనది గలుగదు. ఇతరంబులు ప్రియంబులగుటలేదా ? యని అదురా ? అవియెల్ల నాత్మార్థమై ప్రియంబులగుచున్నవిగాని వేఱుగాదు. ఆత్మయన్న నో సర్వలోకవ్యాపకమై యున్నది. ఆత్మకుఁ బ్రియమైనప్పుడు సర్వలోకప్రీతి గలుగుచున్నది. వృక్షమూలంబున నీరుపోసినప్పుడు దాని శాఖోపశాఖలకు పత్రపుష్పఫలాదులకెల్లఁ దృప్తి కలుగుచున్నదిగదా. భోజనముచేసినప్పుడు సర్వేంద్రియంబులకుఁ దృప్తి కలుగుచున్నదిగదా. అట్లే భగవదారాధనంబున సర్వలోకమునకు సంతసంబగును.

ప్రచేతసులారా ! అట్లుచేయక యొక్కొక్క కొమ్మయందు నీరుంచినను, ఒక్కొక్క యవయంబును దనిసినను, సర్వవృక్షప్రీతి గాని సర్వేంద్రియప్రీతిగాని యెట్లు కానేరదో యట్లే భగవంతుని వదలి యితరదేవతల నారాధించినప్పుడు తత్తద్దేవతలకుఁ బ్రీతి యగునేగాని సర్వాత్మునకుఁ బ్రీతి గలుగదు.

సూర్యునివలన వర్షకాలంబున జలంబులు గలుగుచున్నవి. వేసవి వచ్చినంతనే యాజలంబులు సూర్యునిఁ జేరుచున్నవి. మఱియుఁ జరాచరభూతంబులెల్ల వృక్షీతత్త్వంబునుండి శరీరంబులు దాల్చి తుట్టతుడకుఁ బృథ్వీతత్త్వంబునే చేరుచున్నవి. ఇవియెల్ల ననుభవసిద్ధంబులు. అట్లే చేతనాచేతన ప్రపంచంబెల్ల భగవంతుని వలనఁ బ్రకటితమై కట్టకడకు వానిలోనే లయించుచున్నది.

ప్రచేతసులారా ! గుణప్రవాహఫలమైన ప్రపంచంబున. కల్లు భగవంతుడే యాధారభూతుడని చెప్పటవలన భగవంతుని యెడ సోపాధికత్వంబును నిరూపించుటగాదా యని శంకింపవలదు.

భగవానుడు సర్వోపాధిరహితుడు. అట్టి నిరుపాధికునివలనఁ గలిగినవిగూడ నిరుపాధికంబులే యగును గాని తద్భిన్నంబులు గా నేరవు.

ప్రపంచంబు భగవద్భిన్నంబుగాఁ గానవచ్చుటకుఁ గారణ మేమందురా? ప్రపంచంబు నికరముగా భగవద్భిన్నమైన ప్రత్యేక వస్తువగుచేని సయ్యది సర్వకాల సర్వావస్థలందు నుడవలయును గదా. అట్లుగాక యది మేల్కొన్నప్పుడు గాన్పించుచు నిద్రించు వేళఁ గాన్పించక గగనగంధర్వనగరంబును బోలియున్నది. సూర్యుని కన్న నాని ప్రకాశంబెట్లు వేఱుగాదో యట్లే భగవంతునికన్నఁ బ్రపంచంబు వేఱుగాదు.

భగవంతునికంటె వేఱుపదార్థముగానట్టి ప్రపంచంబు భగవద్భిన్నంబుగాఁ గాన్పించుటకుఁ గారణమేమందురా? త్రివిధమైన యహంకారమే కారణము. అయ్యహంకారంబునకుఁ గారణమేమందురా? భేదభ్రమయే కారణము. భ్రమాకార్యమేమందురా? వాస్తవముగా లేనివస్తువు నున్నట్లు తోపించుటయే భ్రమాకార్యము. ఈ యహంకార భ్రమలకు నుత్పత్తిస్థానమేదని యడుగుదురా? అన్నింటికి నుత్పత్తిస్థానమైన భగవానుడే వీనికిఁగూడ నుత్పత్తి కావలయునుగదా యని మీరు భావింపవచ్చును. భగవానుఁ డసంగుఁడు. అసంగునియందు నహంకార భ్రమాదులు గలుగవు. కావున భగవానుడు వీనికి నుత్పత్తిస్థానము కానేరడు.

భగవానుఁ డసంగుడేని వానియందుఁ బ్రపంచోత్పత్తి లయంబులుమాత్రం బెట్లు గలుగుచున్నవందురా? ఆకాశమునందు నొకప్పుడు చీకటియు నొకప్పుడు ప్రకాశంబును వచ్చుచుఁ బోవుచు నుండుట మనము చూచుచున్నాము. అట్లు రాకపోకలుగల తమః ప్రకాశంబు లాకాశంబునకు నెట్లు తగులవో, యట్లే ప్రపంచం

చోత్పత్తిలయంబులుగూడ భగవంతునకుఁ దగులవు. కారణమేమందురా ? ఉత్పత్తిలయంబులు భగవచ్చక్తియొక్క- త్రిగుణరూప ప్రవాహంబులగును. భగవానుడన్ననో గుణాతీతుఁడై యుండును. అనఁగా గుణకావ్యంబును గుణియం దారోపింపఁబడి యవ్వ భంబున గుణియైన భగవానుఁడు సర్వకారణకారణం బగుచున్నాఁడు. అనఁగా నిమిత్తోపాదానకారణంబులును గర్తయును భగవంతుఁడే యగుచున్నాఁడు.

అత్యైకత్వ భావ భజనము.

ప్రచేతనులారా ! భగవానుఁ డాత్మస్వరూపంబున సర్వ దేహులందుఁ బ్రకాశించుచు, గాలప్రధాన పురుషాకృతుల వెలయుచు స్వతేజోనిరస్త నిఖిలగుణప్రవాహుఁడును సంకల్ప వికల్ప రహితుఁడు నద్వయుఁడు నభేదదృష్టిగోచరుఁడు ననాదిమధ్యలయుఁడు నిత్యానందుఁడుఁ జిద్ధనుఁడునై యుండును. జీవబ్రహ్మైక్యముఁ గోరువారు భగవంతునిఁ బైనఁజెప్పిన భావంబున భజింపవలయును. అట్లు భజింపనినాఁ డై క్యము గలుగదు. కారణమేమందురా ? పదార్థంబులగుణం బేకమైనప్పుడే వానికిఁ గలయిక కలుగును గాని గుణభిన్నంబులకుఁ గలయిక గలుగదుగదా.

భజనము శుద్ధచిత్తి సమర్పణరూపకముగా నుండవలయును.

ప్రచేతనులారా ! భగవత్పరతత్త్వంబు లెల్లరు గ్రహింపఁ జాలరు. అట్టి యజ్ఞులు భగవంతుని నెట్లు భజింపవలయునందురా ? వారు మొట్టమొదట చిత్తశుద్ధిని బడయవలయును. చిత్తశుద్ధికి సాధనానుష్ఠానం బెట్లందురా ? సర్వభూతంబుల యెడ దయఁజూపుట, అప్రార్థితముగా నెప్పుడంత ప్రాప్తిచునో దానితో సంతుష్టిఁ జెందియుండుట, సర్వేంద్రియంబుల నియమించి యుపశాంతిఁ బొందుట- ఏదిని సాధనంబుగా ననుష్ఠింతురేని జిత్రము శుద్ధమగును.

అట్టి చిత్తముతోఁ దాను భగవంతునకు సమర్పించుకొని 'త్వమేవ శరణ'మని యుండుట భక్తియగును. అట్టి భక్తులకు భగవానుఁడు సంతోషించి వారి చిత్తంబులందు నిరంతరంబుండును.

భగవానుఁడు సర్వాంతర్యామి గావున నెల్లర చిత్తంబులం దుండుననియు, భక్తులచిత్తమందు మాత్రమే యెల్లప్పుడు నుండు ననుటయుందు విశేషంబేమియనియు నడుగుదురా ? భక్తులు వారి చిత్తంబులను భగవంతునకు సమర్పించిరి గావున వారిహృదయంబులు కామరహితములై స్వచ్ఛదర్పణంబులువలె నిర్మలంబులై యుండును. స్వచ్ఛదర్పణమందుఁ బ్రతిబింబము యథాస్థితఁ గా స్పించునట్లు హృదయాంతర్వర్తియైన భగవానుఁడు భక్తుల నిర్మల చిత్తంబులందు స్పష్టముగాఁ దోచుచుండును. భక్తు లట్లుదోచిన భగవద్బింబంబును జూచి తన్మనస్కులై విస్మృతఁడెందక నిరంతరముఁ దద్బావపరులై యుందురు. చిత్తము శుద్ధముగానినాఁడు భగవానుఁ డంతర్వర్తియై యుండియు స్పష్టపడఁడు. ఆకారణంబున మలినా త్ములు వాఁరిలో నిరంతరంబున్న భగవానునిఁ గానలేరు. ఈయిరువుఁకుఁగల తారతమ్యమిదేయని యెఱుంగనగు.

ప్రచేతసులారా ! భగవానునకు భక్తియట్లు విద్యాధనికుల గర్వపూర్వకపూజ లెంతమాత్రముఁ బ్రియంబుగావు. ఆకారణంబున భక్తుఁడు నిత్యదరిదుఁడైనను భగవంతునకుఁ బ్రియతముఁ డగును. ఎలయుందురా ? భగవానుఁడు నిత్యపూర్ణుఁడు ; వాని కెప్పుడు నెందును గొడువలేదు. కావున భగవానుఁ డన్యుల యీవులకై యట్టుచాచి యుండఁడు. ఎల్లసంపదలకు లక్ష్మీ నివాస స్థానంబగును. అట్టి లక్ష్మీగూడ భగవంతుని నిరంతరము ననువర్తించుచున్నను భక్తులనువలె నామెనంతగాఁ బ్రేమింపఁడు. అట్టి

అక్షయైక్క కాశ్యపట్టి పడసిన భాగ్యసంపన్నులసంగతి చెప్పు
వలయునా ?

శ్రువనిదశ్వనము

ప్రచేతసులారా ! నామాటకు నిదర్శనమేమందురా ? మీ
వంశమందుఁ బుట్టి పేరొందిన ధ్రువఁడె యిందులకు నిదర్శనము.
అతఁ డైదేంద్రప్రాయమువాడై యుండఁగా వానిని వాని సవతి
తల్లి ప్రల్లదఁబులాడెను. ఆమాటలు వానికి బాణంబులై పో-
యెను. అంతట నతఁడు తల్లిదండ్రులను వదలి ననమార్గము పట్టె-
ను. మార్గమభ్యంబున వానికి నేనెదురై సంగతి విచారించి వాని
భావంబు నెఱిగి యుపదేశించితిని. అతఁ డర్భకుఁడై యుండియు నా
యుపదేశ ప్రకారము భగవంతు నారాధించి మెప్పించి యెల్లపదవు-
లకు నువాదనున్నట్టి శ్రువపదంబు నధిస్థించెను ఆస్థానంబును సప్త-
ర్షులుగూడ నాటికి నేటికిఁ దలయెత్తి చూతురు. మీకు శివుఁ-
డుపదేశించియున్నాఁడు. ఆ ప్రకారము మీరు భగవానుని నారా-
ధింపుఁడు ; మీకు సంసారనివృత్తి సిద్ధించును.'

రాజా ! నారదుఁడట్లు వారికి నుపదేశించి భగవత్సంస్కలు మఱి
కొన్ని చెప్పి బ్రహ్మలోకింబునకుఁ జనియెను. ప్రచేతసులు నార-
దుఁడు చెప్పినట్లు భగవత్పదపద్మంబును ధ్యానించి సద్గతిని బడసిరి.

విదురా ! నీయడిగిన నారదప్రచేతస్సంవాదంబును మను-
పుత్రుఁడైన యత్తానపాదుని వంశంబును దెలిపితిని. ప్రియ-
వ్రతుఁడు నారదునివలన నధ్యాత్మవిద్యను గ్రహించి మఱివచ్చి
కొంతకాలము రాజ్యపరిపాలనంబు గావించి యంతట రాజ్యంబును
బుత్తులకుఁ బంచియిచ్చి భగవత్పదంబు నొందెను.

విదురుఁడు మైత్రేయుని వీడ్కొని హస్తినాపురంబునకుఁ బోవుట.

రాజా ! మైత్రేయుఁడు చెప్పిన హరికథలను విన్నంతట విదురుని భక్తి పొంగిపొరలి హర్షాశ్రురూపంబున వెలికిఁ బాతెను. అంతట నతఁడు మైత్రేయునకు మ్రొక్కి 'యోగీశ్వరా ! భగవద్దర్శనంబునకుఁ దమఃపాపంబును దాటువలయును ; దానిని దాటుటకు మార్గంబును జూపితివి ; ఇది మీకు నాయెడఁగలిగిన యనుగ్రహ విశేషముగాని వేఱుగాదు ; కృతజ్ఞుడనైతిని. నెలవు గొందు'నని పలికి వానిని వీడ్కొని ప్రవృద్ధభావుఁడై యందుండి తరలి స్వజనసందర్శనోత్సుకంబున హస్తినాపురంబునకుఁ బోయెను.

'నాయనా ! వరీక్షిన్నరేంద్రా ! భగవానునకు సర్వాత్మ సమర్పణంబు గావించిన రాజుల చరిత్రలు వినిపించితిని. ఈచరిత్రలు విన్నవారికి నాయురర్థ కీర్తులును 'గుశలైశ్వర్య సద్గతులును గలుగు.''

చతుర్థ స్కంధము

సంపూర్ణము.

శ్రీ దొడ్డ భాగవతము

క పొప్పొప్పుల పట్టిక.

పుట.	పత్రిక.	తప్పు.	ఒప్పు.
2	21	మానము.	మాణము
16	10	నిర్విక్రమము	నిర్విక్రయు
22	17	నాశికం	నాసికం
30	16	గసతి	సంగతి
32	8	మందేదో	మందలి
36	7	చ్చరిత్రా	చ్చరిత్ర
37	24	వసుపదిని	వసుపదుని
39	7	దాసరాజు	దాశరాజు
,,	20	గోష్ఠి	గోష్ఠి
,,	25	మండనంబు	మండలంబు
40	1	కమందువు	కమండలువు
,,	20	జూట	జూలి
41	1	ద్రిగ	దిగ
,,	12	కార్థ	కారార్థ
44	8	నైష్కర్మ	నైష్కర్మ్య
47	9	ఆమును	ఆమును
,,	11	శయిల్లు	శయిల్లుచునుండ
48	19	భగద్భ	భగవద్భ
51	5	నిర్జరా	నిర్జనా
,,	13	కనుమెఱు	కనుమొలు
58	3	కారణీ	కారణ
,,	12	గొను	కొను
59	2	హతుకి	హతికి
71	3	వశిష్ఠ	వసిష్ఠ
72	15	భిన్న	భిన్న

పుట,	పత్రిక.	తప్పు.	ఒప్పు.
73	8	ధ్యాప	ధ్యానప
74	25	మొనయక్	మొనయుక్
75	24	క్ష	క్ష
76	16	అధ్యా	అధ్యా
78	24	ధారో	ధార్థో
79	8	ఈశు	ఈసు
81	15	దృశ్చ	దృచ్ఛ
83	16	జ్యోతిష్క	జ్యోతిష
85	24	యుయుత్సు	యుయుత్స
86	14	దర్శింతి	దర్శించితి
87	21	హిందు	హించి
94	17	కన్నీరు	కన్నీరు
„	22	సేకు	సేమ
95	25	విన్నద	విన్నద
96	15	పావనకాన	పావనయై
„	17	మొట	మొట
„	21	నతిథికా	నతిథియై
99	13	స్వర్గ	స్వర్గ
104	9	జీలిక	జీవిక
105	4	ఆస్తి	ఆస్తి
107	20	అందేది	అందేది
111	21	మధుప	మధుప
115	22	యేడ	నేడ
118	22	ధ్మవా	ధ్మవా
121	19	ముముర్షు	ముమూర్షు
„	21	తిథివై	తిథువై
124	21	స్వభావంబును	స్వభావంబు

పుట.	పజ్జిక.	తప్ప.	ఒప్ప.
126	23	ప్రమో	ప్రమో
127	23	చర్య	చర్య
130	4	యాలంబ	నాలంబ
131	5	పార్షి	పార్షి
132	6	పక్షులు	పక్షులు
"	8	శృతి	శృతి
132	26	గదాదర	గదాధర
136	22	బులు	బు
138	12	గుడుచున్న	గుడుచుచున్న
140	10	వాయు	వాయ
"	11	క్షేశా	క్షేశ
"	16	రసం	రసనం
146	9	అతిథిని	అతిథి
"	14	డూర్వసి	డూర్వశి
148	9	భాద్రనమేద	భాదనమేహ
"	18	కేశి	కేకి
149	9	భగవచ్చ	భగవచ్చ
150	26	సర్వాద్భుతే	సర్వాత్ము
158	19	ప్రచేతోస్వి	ప్రచేతోశ్వి
161	24	యున్నది.	యున్నవి.
162	23	అర్చిరమా	అర్చిర్మా
165	1	త్వంబును	త్వంబును
167	8	దైశ్వ	దైశ్వ
"	11	దావ్య	విద్యా
"	22	వారి	వారి
174	12	రేయుం	రేయుం
175	4	డడ్డర	డడ్డర
179	11	నిర్వచ	యనిర్వ

పుట.	పత్రి.	తప్పు.	బిప్పు.
180	25	బువ	బున
183	11	రంబె	రంబులె
186	26	యుతా	యునా
189	24	జలావర్ణ	జలార్ణవ
191	3	యధ్యా	ఆధ్యా
193	3	నాదర్స	నాదర్శన
,,	19	స్వా	స్వా
203	12	ఉదంక	ఉదకం
208	16	యామ	యాతు
209	21	చున్నని	చున్నవి
213	21	గడచి	గఱచి
215	19	నిజాభి	నిజనాభి
216	10	వ్రతవతి	వ్రతయై
217	19	గాండివంబు	సాశువతము
229	20	ముచ	ముచు
231	16	దెవ	దైవ
,,	20	వస్త్రాజి	వస్త్రాడి
238	3	యున్నవి	యున్నది
241	2	బను	బులను
245	11	ర్యామ్య	ర్యామ్య
255	2	ఆధి	ఆది
263	1	విపర్యంబు	విపర్యయంబు
264	2	నిత్రా	నిద్రా
269	15	శ్రద్ధా	శ్రద్ధా
,,	20	క్లీన	క్లీన
272	16	రాగారుణ	రాగారుణి
273	19	అవద్య	అనవద్య
276	6	టున్నంత	బున్నంత

పుట.	పక్షి.	తప్ప.	ఒప్పు.
277	25	కంసాది	కంసారి
278	19	వివేష	వివేష
279	16	ప్రణవం	ప్రవణం
285	21	గించ	గించి
291	13	గవాలంబాది	గవాలంభాది
296	20	దుద్ర	దుద్ర
297	17	అధరోష్ఠము	అధరోష్ఠము
298	3	గావింప	గామింప
299	1	వృత్తువులును	వృత్తులును
"	5	యజస్సు	యజస్సు
"	7	ప్రాశ్చిత్తము	ప్రాయశ్చిత్తము
"	21	ఆప్తోర్య	ఆప్తోర్య
300	4	బ్రహ్మచర్యము	బ్రహ్మచర్యము
"	25	మగును	మగును
303	4	ప్రియవతు	ప్రియవ్రతు
"	17	బరిచయ్య	బరిచర్య
306	3	ఉదనీయం	ఉదయం
"	7	సనాథంబుగా	సవనాదులుగా
"	8	అప్తో	అప్తో
308	8	హిరణ్య	హిరణ్యకశిపా
311	3	గ్రహాలుడు	గ్రహశీలుడు
"	7	బెవ్వరికివి	బెవ్వరికిని
312	14	రతుడై	రహితుడై
323	4	రశ్మి	యశ్మి
329	1	ణ్యాతు	హిరణ్యాతు
330	13	మైత్రేయులు	మైత్రేయుడు
"	"	భాగవతులు	భాగవతుడు
331	24	మయమె	మయమై

పుట.	ప_క్కి.	తప్ప.	ఒప్ప.
336	20	బహిష్క	బర్హిష్క
337	15	శుకపిక	శుకపిక
341	25	బహిష్క	బర్హిష్క
342	1	,,	,,
,,	6	,,	,,
344	18	శయ	శయ్య
345	2	నీకు	నీవు
346	20	నగలు	నగవు
352	4	సంగమం	సంగం
353	4	అవస్తు	అవస్తు
355	1	బడయుడు	బడుటయు
,,	17	క్షిణి	క్షణి
,,	21	గ్రమంబ	గ్రంబ
358	6	వినా	నవినా
361	2	వానిని	దానిని
362	14	స్థానమే	స్థానమై
364	17	తేజస్సు	తేజస్త
365	17	వాయువ్యా	వాయ్వా
366	5	సమిష్టి	సమష్టి
372	20	సంయమ్య	సంతుమ్య
373	19	ప్రకాశి	ప్రకాశ
376	16	బంధకారము	బంధకారణము
379	12	అస్థేయ	అస్తేయ
380	3	తరా	తమా
384	15	తత్త్వ	తత్త్వు
,,	18	భావించుచు	భావింపక
386	20	భూదేం	భూతేం
387	4	అద్వితీయ	అద్వితీయము

పుట.	పజ్జీ.	తప్పు.	ఒప్పు.
393	18	నిష్ఠాతులు	నిష్ఠాతులు
394	22	వానిలో	వానిలో
395	1	స్వరూపము	స్వరూపము
„	18	శ్వాసోచ్ఛ్వాస	నిశ్వాసోచ్ఛ్వాస
„	22	కొందరు	కొందురు
399	4	నినుము	నినుము
400	15	మాస్తి	మాస్తి
„	23	దీక్షం	దీక్షం
401	1	నందు	నందు
403	23	వేష్టి	వేష్టి
408	2	సక్తి	సక్తి
410	15	పదార్థ	పదార్థ
414	21	దాత్పర్యం	తాత్పర్యం
416	7	దృగ్	దృగ్
„	8	బుద్ధిస్థి	బుద్ధిస్థి
„	14	యెక్క	యొక్క
423	9	గాంచి	గావించి
424	3	మాయ	మాయా
„	21	నంగీరసుడు	నంగిరసుడు
425	20	ఉల్ప	ఉల్ప
426	2	పుత్రికళా	పుత్రికళా
„	3	వేదిశి	వేదిశి
428	8	బర్హి	బర్హి
429	12	స్థారు	స్థారు
430	1	వాస్తి	వాస్తి
431	5	ధ్యానం	ధ్యానం
432	9	యగ్ని	యజ్ఞ
434	5	నైవ	నైవ

పుట.	ప జ్ఞా.	తప్పు.	ఒప్పు.
435	15	సంచ	సంత
437	5	శివయో	శివమో
438	1	టివి	మొదటివి
,,	17	దాక్షిణ్యసీ	దాక్షిణ్యసీ
439	7	బూజ్యాది	బూజ్యాతి
,,	16	నేమగు	నేమనగు
440	8	ప్రథమ	ప్రమథ
,	20	పటం	పటలం
443	13	చుండుచు	చుండు
144	2	పారు	పారి
,,	9	హర	హరి
445	8	సునందనాది	సనందాది
450	19	సానం	స్థానం
451	23	యగు	వగు
452	22	యోగే	యోగీ
454	16	అస్తు	అస్తు
456	21	పాలవే	పావే
459	24	మైన	మైన
461	10	భగవతా	భగవదా
462	2	తత్త్వ	తత్త్వం
,,	2	పూర్ణం	పూర్వం
468	25	సానం	స్థానం
469	14	జ్ఞాన	జ్ఞాన
470	5	స్వపా	స్వపా
472	10	సుమర్ణ	సువర్ణ
477	23	సరాది	సర్గాది
479	25	గావు	గావున
483	1	దుష్ట	దుష్ట

పుట.	పత్రిక.	తప్పు.	ఒప్పు.
483	23	అస్థా	అస్థా
486	21	జాటవిచ్చి	జాటలిచ్చి
487	12	దావి	దాని
488	4	దుశ్శీ	దుశ్శీ
494	23	గోష్ఠి	గోష్ఠి
495	13	మత్ర	మంత్ర
496	11	లాంచ	లాంఛ
,,	19	షిక్తుడై	అతఁడభిషిక్తుడై
497	7	నగము	నదము
,,	22	దాదులు	దారులు
499	21	యశచ్చం	యశశ్చం
502	15	దుచ్చి	దుల్చి
506	25	సాన	స్థాన
507	14	యగ్న	యజ్ఞ
509	8	పాపండ	పాపపండ
,,	17	న్యక్తు	ద్యక్తు
,,	21	యాను	యామతం
510	7	రెశ్వలు	రేశ్వరు
511	18	స్వలై	స్వరలై
514	18	బృథ	భృథ
517	3	సథర్మా	స్వథర్మా
,,	14	బుదులు	బుద్ధులు
518	3	దండు	తండు
,,	13	తారు	తాటు
,,	21	వృథుచిత్తం	వృథునిచిత్తం
520	3	మీలె	మీరె
522	2	కలదని	కలడని
523	25	ఎట్లందువా	ఎట్లుందురా

పుట.	పత్రిక.	తప్పు.	ఒప్పు.
524	12	పాయని	పాయిని
526	9	విశ్వ	విశ్వ
532	9	కరం	కరణం
533	15	పదార్థం	పరార్థం
”	20	సంగమం	సంగం
536	2	యమస్కు	యమనస్కు
538	21	రంబు	రంబు
540	17	వలవ	వలన
545	7	శుష్క	శుల్క
”	15	ర్ద	ర్థ
546	18	శతధృ	శతధృ
548	7	జలునైరి	జలుతైరి
550	1	స్వరా	స్వర్గా
”	7	పుణీత్వ	పుణీత్వ
552	17	సిద	సిద్ధ
554	1	బనః	బునః
556	11	నీడలిచ్చి	నీడవిచ్చి
”	13	బూజం	బూజాం
557	20	తాంగ	తాంగు
558	11	తేలి	తేని
560	20	ముఖ	ముఖ్య
”	24	ప్రాంచా	పాంచా
566	9	ప్రజ్ఞా	ప్రజ్ఞా
”	10	లుడు	రుడు
567	18	గృహిణీ	గృహిణీ
569	5	నిధ్మ	నిధ్మ
570	10	కాష్ఠం	కాష్ఠం
”	13	యాదృచ్ఛ	యాదృచ్ఛి

పుట.	ప.జ్ఞా.	తప్ప.	ఒప్పు.
"	16	మాన	మానస
"	19	కోష్ఠ	కోష్ఠ
573	17	మెచ్చుని	మెచ్చుని
"	24	యామము	వాయము
"	24	వై వసం	వై శసం
574	13	బంచవధ	బంచవిధ
575	15	యిష్టము	యిష్టము
578	8	యంగీరసుఁడు	యంగిరసుఁడు
586	15	ప్రమో	ప్రయో
587	25	నజ్జానము	అజ్జానము
591	2	నీరుధ	వీరుధ
597	19	నెల్లరు	నెల్లరు
